

امام جعفر صادقؑ نے فرمایا

”جو شخص اس بات سے خوش ہونا چاہے کہ وہ ایمان کے ہر درجے میں کامل ہو جائے تو اس پر لازم ہے کہ وہ یوں کہنا اور عمل کرنا اختیار کرے کہ ہر چیز اور ہر معاملے میں میرا وہی قول ہے جو آل محمد کا قول ہے، خواہ مجھے معلوم ہو یا مجھ سے پوشیدہ ہو، خواہ وہ مجھ تک پہنچا ہو یا نہ پہنچا ہو“ (کافی)

کشف الاحکام

احکام شرعیہ متین بزبانِ ائمہ معصومین صلوٰۃ اللہ علیہم اجمعین

سید باقر نثار زیدی

امام جعفر صادقؑ نے فرمایا

”لوگوں کو ہماری معرفت کا حکم دیا گیا ہے اور ہماری طرف رجوع کرنے کا اور ہماری بات ماننے کا بھی۔ اگر لوگ روزہ رکھیں، نماز پڑھیں اور لا الہ الا اللہ کی گواہی دیں لیکن اپنے دلوں میں یہ ارادہ رکھیں کہ ہم سے رجوع نہ کریں گے تو وہ اس سے مشرک بن جائیں گے۔“ (کافی)

جملہ حقوق بحق مصنف محفوظ

کشف الاحکام	نام کتاب
سید باقر ثار زیدی	مؤلف
سید باقر ثار زیدی	ناشر
سید آفتاب حسین رضوی اور	کمپوزنگ
سید ناصر عباس زیدی	
سید صفدر عباس زیدی	ٹائٹل ڈیزائننگ
سید آفتاب حسین رضوی	ٹائٹل کنسلٹینٹ
اپریل ۲۰۰۶ء	طبع اول
۱۰۰۰	تعداد
baqarnisar@hotmail.com	ای میل ایڈریس
baqarnisarzaidi@yahoo.com	
0333-2120721	موبائل نمبر

ہماری کتابیں مندرجہ ذیل مراکز پر دستیاب ہیں۔

علمدار جعفری بک ڈپو اینڈ قمرنگینہ سینٹر۔ امام بارگاہ شہدائے کربلا۔ انجولی کراچی

اسد بک ڈپو۔ قدمگاہ مولاعلی۔ حیدرآباد

ممتاز علی ٹنگر۔ نزدیکی فوٹو اسٹوڈیو۔ اسٹیشن روڈ۔ لاڑکانہ

بخاری بک ڈپو۔ تحصیل کروڑ لعل عیسن۔ ضلع رتہ

امام بارگاہ عطیہ پختن۔ H-115 ماڈل ٹاؤن۔ لاہور

القائم بک ڈپو۔ بالمقابل امام بارگاہ بھون روڈ۔ چکوال

سید عمران حیدر نقوی۔ راولپنڈی۔ موبائل نمبر 0333-5231475

بخاری مجلس سینٹر۔ دربار شاہ چین چراغ۔ راولپنڈی

کوہاٹ بک سینٹر۔ نزدیکی ڈاکخانہ۔ جیل روڈ۔ کوہاٹ

ہدیہ

میں اپنی اس ناچیز کوشش کو ہدیہ کرتا ہوں اپنے واجب الاطاعت امام حضرت صاحب الزمانؑ کی خدمت اقدس میں جنکی اطاعت کرنا اور جنکی اطاعت کی طرف دعوت دینا ہر مومن پر فرض عین ہے۔ میں التجاء کرتا ہوں کہ میرا مولا میری اس حقیر خدمت کو قبول فرمائے اور میری دست گیری فرمائے۔ میں خود کو اور تمام مومنین و مومنات کو اپنے امام کی حفاظت و ضمانت میں دیتا ہوں اور ان کو یقین دلاتا ہوں کہ انکے سوا ہمارا کوئی مرجع و مطاع نہیں۔ میری جان۔ میرا مال۔ میری اولاد اور میری عزت و آبرو سب کچھ انکے قدموں میں نذر ہے۔

یا اللہ یا محمدؐ یا علیؑ یا فاطمہؑ
یا صاحب الزمانؑ ادرکنی ولا تہلکنی

تشکر

میں شکر گزار ہوں اپنے گھر کے تمام افراد کا اور ان تمام احباب کا جنہوں نے اس کتاب کی تدوین میں میرے ساتھ بھرپور تعاون کیا۔ اور میں خصوصی ہدیہ امتنان پیش کرتا ہوں جناب سید آفتاب حسین صاحب رضوی، جناب سید عرفان علی شاہ صاحب، جناب خرم عباس صاحب، جناب گل حسن سولنگی صاحب اور جناب عباس حیدر صاحب کا جنہوں نے دن رات ایک کر کے اس کام کو ممکن کر دکھایا جو تنہا میرے لئے بظاہر ناممکن نظر آتا تھا۔ میں ان سب حضرات سے اپنی تہی دامن کی معذرت چاہتا ہوں اور انھیں یقین دلاتا ہوں کہ انکی اس بے لوث و بے غرض خدمت کا صلہ وہی معصوم ہستیاں دیں گی جنکی بندگی و خوشنودی کے لئے انہوں نے یہ محنت کی ہے۔ بیشک وہ محسنین کا اجر انکی توقعات سے بڑھ کر دیتے ہیں۔ میں ان نوجوانوں کے لئے درازی عمر، ترقیات دنیوی و اخروی اور ایمان و معرفت میں اضافے کے لئے بارگاہِ حضرت صاحب الزمانؑ میں دعا گو ہوں۔

فہرستِ مضامین

<u>صفحہ نمبر</u>	<u>عنوان</u>
۱	ہدیہ
۲	تشکر
۳	فہرست
۲۰	<u>حق الیقین</u>
۲۱	اطاعت
۲۲	ایک مہلک ہتھیار
۳۱	عوام کی نفسیاتی کمزوری
۳۲	ایک سنگین غلطی
۳۳	شک
۳۴	شبہ
۳۶	یقین
۳۸	<u>انسان مکلف کب ہوتا ہے؟</u>
۳۹	<u>شرطِ قبولیتِ اعمال</u>
۴۱	<u>بغیر علم عمل کرنا</u>
۴۲	<u>احکامِ تقلید</u>
۴۳	<u>احکامِ طہارت</u>

فہرستِ مضامین

<u>صفحہ نمبر</u>	<u>عنوان</u>
۴۳	نجاستِ قلب
۴۴	نجاستِ نفس
۴۴	نجاستِ بدن
۴۶	طہارتِ آب
۴۶	آبِ گر
۴۸	آبِ جاری
۴۹	آبِ قلیل کے احکام
۵۱	بارش کے احکام
۵۲	کنویں کے احکام
۵۶	گٹر کے مسائل
۵۷	جھوٹے پانی کے احکام
۶۰	سورج کے احکام
۶۱	نجاستِ لباس
۶۶	نجاست پر چلنے کے احکام
۶۶	بیت الخلاء کے احکام
۶۷	وہ مقامات جہاں پیشاب یا پاخانہ کرنا مکروہ ہے
۶۸	استبراء
۶۹	ندی و وڈی

فہرستِ مضامین

<u>صفحہ نمبر</u>	<u>عنوان</u>
۷۰	طہارتِ پیشاب
۷۲	مردار کے احکام
۷۳	خون کے احکام
۷۵	سونے اور چاندی کے برتنوں کے احکام
۷۶	مسلمانوں سے خریدا ہوا مال
۷۷	احکامِ وضو
۸۲	احکامِ جبیرہ
۸۲	مبطلاتِ وضو
۸۴	احکامِ غسل
۸۸	جب پر کیا حرام ہے اور کیا مکروہ
۹۱	احکامِ تیمم
۹۶	احکامِ حیض
۱۰۱	احکامِ استحاضہ
۱۰۲	احکامِ نفاس
۱۰۵	<u>احکامِ میت</u>
۱۰۶	غسلِ میت
۱۱۰	احکامِ حنوط و کفن

فہرستِ مضامین

<u>صفحہ نمبر</u>	<u>عنوان</u>
۱۱۱	جریدے
۱۱۲	احکامِ غسلِ مَسِّ میت
۱۱۳	جنازے کے احکام
۱۱۳	تدفین کے احکام
۱۱۵	نمازِ جنازہ
۱۱۷	اُس لاش کے احکام جسکے ٹکڑے ہو چکے ہوں
۱۱۸	گشتی میں مرنے والے کے احکام
۱۱۹	جل کر مرنے والا
۱۲۰	<u>احکامِ نماز</u>
۱۲۰	شہادتِ ثالثہ
۱۲۶	کلمہ اور ولایتِ علیؑ
۱۲۹	اذان اور ولایتِ علیؑ
۱۳۱	نماز اور شہادتِ ولایت
۱۳۶	جزو اور کُل
۱۳۸	فصلیتِ نماز
۱۳۹	واجباتِ نماز
۱۳۹	اوقاتِ نماز

فہرستِ مضامین

<u>صفحہ نمبر</u>	<u>عنوان</u>
۱۴۲	اذان و اقامت
۱۴۴	استقبالِ قبلہ
۱۴۵	نیت
۱۴۶	افتتاحِ نماز
۱۴۷	قیام و قعود
۱۴۹	قراءتِ قرآن
۱۵۵	رکوع
۱۵۶	قنوت
۱۵۷	سجدہ
۱۶۰	سجدہ کس چیز پر کرنا چاہئے؟
۱۶۲	تشہد اور سلام
۱۶۴	مسافر کی نماز
۱۷۰	نماز جمعہ و عیدین
۱۷۳	حقیقتِ نماز جمعہ و عیدین
۱۷۶	حجتِ قاطع
۱۷۸	شکلیاتِ نماز
۱۷۹	تکبیر میں سہو
۱۷۹	قراءت میں سہو

فہرست مضامین

<u>صفحہ نمبر</u>	<u>عنوان</u>
۱۷۹	پہلی دو رکعتوں میں سہو
۱۷۹	دوسری اور تیسری رکعت میں سہو
۱۸۰	دوسری اور چوتھی رکعت میں سہو
۱۸۰	تیسری اور چوتھی رکعت میں سہو
۱۸۲	چوتھی اور پانچویں رکعت میں سہو
۱۸۲	رکوع میں سہو
۱۸۳	سجدے میں سہو
۱۸۳	سجدہ سہو
۱۸۴	سہو کے بارے میں متفرق احکام
۱۸۴	احکام سہو کا خلاصہ
۱۸۴	وہ مقامات جہاں نماز کا اعادہ کرنا ہے
۱۸۵	وہ مقامات جہاں اعادہ نماز نہیں ہے بلکہ دو سجدہ سہو ہیں
۱۸۵	وہ مقامات جہاں نہ اعادہ ہے اور نہ سجدہ سہو
۱۸۶	مبطلات نماز
۱۹۱	پیش نماز کے احکام
۱۹۶	وہ مقامات جہاں نماز پڑھنا ممنوع ہے
۲۰۰	نمازی کا لباس
۲۰۸	بیہوش، بوڑھے اور مریض کی نماز

فہرست مضامین

<u>صفحہ نمبر</u>	<u>عنوان</u>
۲۰۹	مہندی اور خضاب لگا کر نماز پڑھنا
۲۱۰	سواری پر نماز
۲۱۲	نمازِ کسوف (یا نمازِ آیات)
۲۱۳	جن مساجد میں نماز پڑھنا ممنوع ہے
۲۱۴	دورانِ نماز دعا کرنا
۲۱۴	وہ واجب نمازیں جو ہر وقت پڑھی جاسکتی ہیں
۲۱۵	<u>احکامِ روزہ</u>
۲۱۵	صبح کی شناخت
۲۱۵	صبح کے دھوکے میں کھانا پینا
۲۱۷	وقتِ افطار
۲۱۷	رویتِ ہلال
۲۱۹	ماہِ رمضان میں بھول کر کھانا پینا
۲۱۹	نیتِ روزہ
۲۲۰	واجب اور حرام روزے
۲۲۱	یومِ شک کا روزہ
۲۲۲	بغیر شرعی عذر کے روزہ ترک کرنا
۲۲۴	مبطلاتِ روزہ

فہرست مضامین

<u>صفحہ نمبر</u>	<u>عنوان</u>
۲۳۰	جو رات میں بچہ ہو اور صبح تک غسل نہ کرے
۲۳۱	روزے کی قضا
۲۳۲	جو شخص ماہِ رمضان میں مسلمان ہو
۲۳۳	ماہِ رمضان میں سفر کرنا
۲۳۳	سفر میں روزہ رکھنا
۲۳۶	صومِ حایض و مستحاضہ و نفساء
۲۳۷	مریض اور بیہوش کا روزہ
۲۳۸	کفارے، قسم اور مکت کا روزہ
۲۳۹	عرفہ اور عیدین کا روزہ
۲۳۹	یومِ عاشورا کا روزہ
۲۴۱	صومِ الترغیب
۲۴۱	مستحب روزہ
۲۴۳	<u>احکامِ زکوٰۃ</u>
۲۴۳	زکوٰۃ کا مصرف
۲۴۴	کن چیزوں پر زکوٰۃ واجب ہے
۲۴۶	سونے اور چاندی پر زکوٰۃ
۲۴۸	زراعت میں مقدارِ زکوٰۃ

فہرست مضامین

<u>صفحہ نمبر</u>	<u>عنوان</u>
۲۴۹	حیوانوں پر زکوٰۃ
۲۵۲	زکوٰۃ جنس پر ہوتی ہے نہ کہ مالیت پر
۲۵۲	زکوٰۃ مال غائب و قرض و ودیعت
۲۵۷	زکوٰۃ مال یتیم
۲۵۷	دیوانے کی زکوٰۃ
۲۵۷	میت کی زکوٰۃ
۲۵۸	اوقات زکوٰۃ
۲۶۰	زکوٰۃ کس کو دی جائے؟
۲۶۷	جنس زکوٰۃ بدل کر دینا
۲۶۸	کساد بازاری کی صورت میں
۲۶۸	شراکت میں تجارت
۲۶۹	سرکاری ٹیکس اور زکوٰۃ
۲۶۹	اپنے اہل و عیال کے لئے چھوڑا ہوا مال
۲۶۹	زکوٰۃ کا ایک شہر سے دوسرے شہر بھیجنا
۲۷۰	فطرہ
۲۷۲	<u>احکام خمس</u>
۲۷۲	خمس کا مقصد

فہرست مضامین

<u>صفحہ نمبر</u>	<u>عنوان</u>
۲۷۴	خمس صرف امام معصوم کا حق ہے
۲۷۴	خمس کن کن چیزوں پر واجب ہے
۲۷۷	مال حرام سے خمس
۲۷۸	غیبت امام میں خمس
۲۸۲	<u>احکام حج</u>
۲۸۲	استطاعت حج
۲۸۲	اقسام حج
۲۸۳	کامل اور ناقص حج
۲۸۴	سفر حج
۲۸۵	مقروض کا حج
۲۸۶	عورت کا حج
۲۸۶	بچوں کا حج
۲۸۷	حج بدل
۲۹۰	کعبے کی مٹی یا سنگریزہ اٹھا کر لے جانا
۲۹۰	حرم میں پڑی ہوئی چیز
۲۹۱	کعبے پر نظر کرنا
۲۹۱	حج و عمرہ کے لئے بال بڑھانا

فہرست مضامین

<u>صفحہ نمبر</u>	<u>عنوان</u>
۲۹۱	تلبیہ
۲۹۲	احرام
۲۹۵	لباسِ مُحْرَم
۲۹۷	لباسِ مُحْرَمہ
۲۹۸	آدابِ مُحْرَم
۲۹۹	تفصیلاتِ آدابِ مُحْرَم
۳۰۸	مُحْرَم کی موت
۳۰۸	طواف
۳۱۲	طواف النساء
۳۱۵	استلامِ حجر
۳۱۵	کوہِ صفا پر وقوف
۳۱۵	صفا اور مروہ کے درمیان سعی
۳۱۸	تقصیر (بال کٹوانا)
۳۱۹	قربانی
۳۲۲	حرم میں کیا ذبح کیا جائے
۳۲۲	ادائے مناسک میں حائضہ و مستحاضہ کے فرائض
۳۲۷	منیٰ کو جانا
۳۲۷	عرفہ میں وقوف اور جدِ موقف

فہرست مضامین

<u>صفحہ نمبر</u>	<u>عنوان</u>
۳۲۸	عرفات سے روانگی
۳۲۸	شبِ مزدلفہ
۳۳۰	رمی جمرات
۳۳۲	منیٰ سے روانگی
۳۳۲	عمرہ
۳۳۳	احکامِ زیارت
۳۳۵	دخولِ مدینہ و زیارتِ نبیؐ
۳۳۶	<u>خلاصہ احکام حج</u>
۳۳۶	حج کے لئے روانہ ہونا
۳۳۶	احرام باندھنا
۳۳۷	تلبیہ
۳۳۷	دخولِ مکہ
۳۳۸	دخولِ مسجدِ حرام
۳۳۸	طواف
۳۳۸	مقامِ ابراہیمؑ
۳۳۹	صفا کی طرف جانا
۳۴۰	تقصیر (بال تراشنا)

فہرست مضامین

<u>صفحہ نمبر</u>	<u>عنوان</u>
۳۲۱	عرفات کی طرف روانگی
۳۲۲	عرفات سے کوچ
۳۲۳	مشعر الحرام میں وقوف
۳۲۳	مشعر الحرام سے روانگی
۳۲۴	منی کی طرف واپسی اور رمی جمرات
۳۲۴	قربانی
۳۲۵	سرمنڈوانا
۳۲۵	زیارت خانہ کعبہ
۳۲۶	کوہ صفا کی طرف روانگی
۳۲۶	طواف النساء
۳۲۶	منی کی طرف واپسی
۳۲۷	رمی جمرات
۳۲۷	ایام تشریق کی تکبیر
۳۲۷	منی سے واپسی
۳۲۸	دخول کعبہ
۳۲۸	خانہ کعبہ سے وداع و رخصت ہونا
۳۲۸	مدینہ روانگی

فہرستِ مضامین

<u>صفحہ نمبر</u>	<u>عنوان</u>
۳۵۰	<u>احکام نکاح</u>
۳۵۰	اقسام نکاح
۳۵۰	مال، جمال یا دین کی وجہ سے نکاح کرنا
۳۵۰	وہ اوقات جن میں نکاح مکروہ ہے
۳۵۱	ولی و کواہ و مہر
۳۵۳	ولیمہ
۳۵۳	حلال نکاح اور حرام نکاح
۳۶۱	نکاح کو فاسد کرنے والی چیزیں
۳۶۶	وہ عیوب جنکی وجہ سے نکاح رد کر دیا جاتا ہے
۳۶۷	ایک بیوی کو دوسری بیوی پر ترجیح دینا
۳۶۷	انضاء
۳۶۸	بچے کا حقدار
۳۶۹	بچے کو کوڈ میں بٹھانا اور ساتھ سلانا اور بوسہ لینا
۳۶۹	شوہر کا حق بیوی پر
۳۷۱	بیوی کا حق شوہر پر
۳۷۳	متعہ
۳۷۷	آدابِ جماع

فہرست مضامین

<u>صفحہ نمبر</u>	<u>عنوان</u>
۳۸۰	نگاہ ڈالنے کے احکام
۳۸۲	بچے کو دودھ پلانا (رضاعت)
۳۸۳	عقیقہ
۳۸۵	احکامِ طلاق
۳۸۷	اقسامِ طلاق
۳۸۸	طلاقِ سنت
۳۸۹	طلاقِ عدہ (تین طلاق)
۳۹۰	طلاقِ غائب
۳۹۱	نابالغ لڑکے کی طلاق
۳۹۱	ناقص العقل کی طلاق
۳۹۱	غیر مدخولہ عورت کی طلاق
۳۹۲	حاملہ کی طلاق
۳۹۳	نابالغ لڑکی، یا نسہ عورت اور مستحاضہ کی طلاق
۳۹۴	کونگے کی طلاق
۳۹۴	پوشیدہ طلاق
۳۹۵	مبارات
۳۹۵	شقاق (نا اتفاق)
۳۹۶	خلع

فہرست مضامین

<u>صفحہ نمبر</u>	<u>عنوان</u>
۳۹۷	ظہار
۳۹۸	لعان
۳۹۹	مریض کی طلاق
۳۹۹	گمشدہ کی طلاق
۴۰۱	<u>حلال و حرام جانوروں کے احکام</u>
۴۰۱	خشکی کے جانور
۴۰۵	پانی کے جانور
۴۰۶	خشکی کے پرندے
۴۰۸	آبی پرندے
۴۰۹	ذبح کے احکام
۴۱۲	بکری کے جس بچے نے سور یا کا دودھ پیا ہو
۴۱۲	شکار کے احکام
۴۱۷	<u>احکام معیشت</u>
۴۱۷	کسب معاش، پیشہ و ہنر مندی
۴۲۰	قرض
۴۲۱	تجارت
۴۲۶	احتکار و سعار

فہرستِ مضامین

<u>صفحہ نمبر</u>	<u>عنوان</u>
۴۲۷	عین
۴۲۷	تلقی
۴۲۸	ربا (سود)
۴۳۰	لقطہ
۴۳۲	امانت
۴۳۳	رہن
۴۳۵	<u>متفرق احکام</u>
۴۳۵	قسم کے احکام
۴۳۹	نذر کے احکام
۴۴۰	گناہانِ کبیرہ
۴۴۳	احکامِ وصیت
۴۴۷	احکامِ وراثت
۴۵۳	دوسرا طبقہ
۴۵۳	تیسرا طبقہ
۴۵۴	چوتھا طبقہ
۴۵۵	پانچواں طبقہ
۴۵۶	آخری طبقہ

حق الیقین

تمام توفیق اور تمام قوت اللہ ہی کی طرف سے ہے۔ الحمد ہے اس اللہ کے لئے جس نے اپنے ایک ناتواں اور بے سرو سامان بندے کو یہ توفیق اور قوت بخشی کہ وہ تین تنہا قیام کرے اور اپنے امام زمانہ کے حق کا دفاع کرتے ہوئے گمراہی اور ظلم کے گھٹا ٹوپ اندھیروں میں صدائے احتجاج بلند کرے اور شکر ہے اس کریم کا اتنی بار جسکی تعداد صرف وہی جانتا ہے کہ اس نے اس نحیف آواز کو اقصائے عالم میں جنگل کی آگ کی طرح پھیلا دیا۔ اس طرح کہ باطل کی ہولناک قوتیں جسکو سن کر بوکھلا اٹھیں اور طاغوت کے بلند و بالا ایوان جسکی بازگشت سے متزلزل ہو گئے۔ پس شکر ہے اور پھر شکر ہے اور پھر شکر ہے رب العالمین کا جو محمدؐ و علیؑ کا رب ہے۔

حق کا یہ پیغام جب فضا میں بلند ہوا تو وہ مومنین جو اطراف زمین میں بکھرے ہوئے تھے فوراً متوجہ ہوئے اور انہوں نے موتیوں کی طرح ایک دوسرے کی طرف سمٹنا شروع کیا اور دیکھتے ہی دیکھتے ایک قیمتی مالا کی شکل اختیار کر لی۔ یہ وہ لوگ ہیں جنکی ولادت پاک و پاکیزہ ہے اور جنکا خمیر نقہری ہوئی طاہر و مصفئی مٹی سے اٹھایا گیا ہے۔ یہ وہ لوگ ہیں جنہوں نے روزِ الست و لایست علیؑ کا عہد کیا تھا اور پھر اس عہد کو کبھی بھولے نہیں۔ یہ وہ لوگ ہیں جنہوں نے عصرِ عاشورہ حسینؑ مظلوم کی صدائے استغاثہ پر لبیک کہی تھی اور آج تک خونِ حسینؑ کے انتقام کی آگ جنکے سینوں میں بھڑک رہی ہے اور جو اپنے صبحِ شام اُس منقہم حقیقی کی راہ سکتے ہوئے گزارتے ہیں کہ کب وہ آئے اور کب انھیں اپنے کیلجے کی آگ ٹھنڈی کرنے کا موقع ملے۔

عجل اللہ تعالیٰ فرجه

اطاعت

قرآن مجید میں ارشادِ رب العزت ہوتا ہے۔ ”وما خلقت الا نسا و الجن الا ليعبدون“۔ (اور نہیں پیدا کیا میں نے انسانوں اور جنوں کو مگر اسلئے کہ وہ عبادت کریں)۔

اس طرح مقصدِ خلقت عبادتِ خدا شہرا اور عقلاء اس بات سے بخوبی واقف ہیں کہ عبادت کا مطلب پوجا پاٹ نہیں ہوتا بلکہ اس کا مطلب ہے ”اطاعتِ مطلقہ“۔ یعنی اگر وہ نماز پڑھنے کا حکم دے تو ہم اسکی اطاعت کرتے ہوئے نماز پڑھیں گے اور اس طرح نماز پڑھنا عبادت کہلائے گا لیکن اگر وہ غصبی زمین یا غصبی لباس میں نماز نہ پڑھنے کا حکم دے تو ہم اسکی اطاعت کرتے ہوئے ایسی حالت میں نماز نہیں پڑھیں گے اور اس طرح ہمارا نماز نہ پڑھنا عبادت کہلائے گا۔ اگر وہ روزہ رکھنے کا حکم دے تو ہم روزہ رکھیں گے اور ہمارا روزہ رکھنا عبادت کہلائے گا لیکن اگر وہ حالتِ مرض و سفر میں روزہ نہ رکھنے کا حکم دے تو ہم ان حالتوں میں روزہ نہیں رکھیں گے اور ہمارا روزہ نہ رکھنا ہی عبادت کہلائے گا۔ مقصد یہ ہے کہ نماز و روزہ و حج و زکوٰۃ اپنی ذات میں عبادت نہیں ہیں بلکہ اصل اور حقیقی عبادتِ اطاعتِ خدا ہے اور یہ بات ہر شخص جانتا ہے کہ اطاعت کے لئے حکم کا موجود ہونا لازمی ہے کیونکہ حکم کی عدم موجودگی میں اطاعت ممکن ہی نہیں لہذا اطاعتِ خدا کرنے کے لئے ضروری ہے کہ ہمیں حکمِ خدا کا علم ہو ورنہ اطاعت ایک مہمل اور بے معنی شے ہوگی۔ یہ بات بھی طے ہے کہ چونکہ ہمارا مقصدِ حیات اللہ کی اطاعت کرنا ہے اس لئے حکم بھی ہمیں اللہ ہی کا تلاش کرنا پڑے گا۔ اگر ہم نے اللہ کی بجائے کسی اور کے حکم کی اطاعت کر لی تو پھر ہم نے اللہ کی عبادت نہ کی بلکہ اس شخص کی عبادت کی اور اسی کا نام شرک فی العبادت ہے۔ لہذا یہ لازم ہے کہ ہر شخص عمل کرنے سے پہلے۔ میں پھر دہرانا ہوں۔ عمل کرنے سے پہلے اللہ کا

حکم معلوم کرے اور چونکہ اللہ سے ہمارا براہِ راست رابطہ نہیں ہے اس لئے حکمِ خدا معلوم کرنے کے لئے ہمارے پاس واحد ذریعہ و وسیلہ وہ احادیث ہیں جو اللہ کی حجّتوں نے ہمارے سپرد کی ہیں۔ ان احادیث کے علاوہ کسی اور کی طرف رجوع کرنا سوائے کو سالہ پرستی کے اور کچھ بھی نہ ہوگا۔ باطل نے سب سے پہلا کام یہی کیا کہ دینِ اسلام کی جڑ یعنی احادیثِ معصومینؑ پر کلہاڑی چلائی اور ان میں اس قدر اشتباہات پیدا کر دیئے کہ اب ہر حدیث مشکوک نظر آنے لگی اور ان پر عمل کرنا ممکن نہیں رہا۔ مقصد یہی تھا کہ لوگوں کے پاس کوئی چارہ کار باقی ہی نہ رہے سوائے اس کے کہ غیر معصوم اور خاطی لوگوں کے فطنی اور قیاسی فتوؤں پر عمل کریں۔ کو یا دینِ اسلام اور شریعتِ محمدیؐ عملاً ختم ہو کر رہ گئی اور باقی رہ گیا دینِ ملاً اور شریعتِ مجتہد۔ یہی کچھ پچھلی امتوں میں بھی ہوتا چلا آیا تھا اور یہی ظلم دینِ اسلام کے ساتھ بھی ہوا۔ جس شخص نے اجتہاد کی بنیاد رکھی اسکے نزدیک محض سولہ احادیث اس قابل تھیں کہ ان پر اعتماد کیا جاسکے۔ باقی تمام احادیث اسکی نظر میں ساقط الاعتبار تھیں اور ظاہر ہے کہ سولہ احادیث سے پوری شریعت اخذ کر لینا محالات سے ہے۔ یہ سب کچھ کرنا اس شخص کے لئے ضروری تھا کیونکہ اگر وہ ایسا نہ کرتا تو اسکی رائے۔ ظن اور قیاس کی گنجائش ہرگز نہیں نکل سکتی تھی۔ بعد میں آنے والوں نے اس معاملے میں اسی کی تقلید کی اور رفتہ رفتہ احادیثِ معصومینؑ ایک قصہ پارینہ بن کر رہ گئیں اور جلد ہی وہ زمانہ آنے والا ہے جب لفظ ”حدیث“ سن کر لوگ حیرت میں پڑا کریں گے کہ ہیں! یہ کیا چیز ہے؟۔

ایک مہلک ہتھیار

شریعت میں اپنا شخصی اقتدار قائم کرنے اور احادیث کو مشکوک بنانے کے لئے ضروری تھا کہ کوئی ایسا سسٹم وضع کیا جائے جسکے ذریعے اس عمل کا جواز پیدا کیا جاسکے۔ چنانچہ اقتدار کے بھوکے لوگوں نے انتہائی عرق ریزی کے بعد ایک نظام ایجاد کیا جسے وہ بزمِ خود ”علم“ کے

نام سے پکارتے ہیں اور ”علم الرجال“ اس کا نام رکھا ہے۔ حالانکہ اگر علم اسی چیز کا نام ہے تو آج کل دنیا بھر میں جرائم کے جو جدید اور سائنسی طریقے وضع کئے گئے ہیں اور جن پر عمل کر کے قانون کی گرفت سے محفوظ رہا جاسکتا ہے وہ تو اس سے بھی بڑا علم ہوا اور اسے بھی یقیناً ”علم الجرائم“ کہہ کر پکارنا چاہئے۔

علم الرجال کی بنیاد متین حدیث کو چھوڑ کر راویان حدیث کی حیثیت پر رکھی گئی تاکہ جس حدیث کو چاہے قبول کیا جائے اور جسکو چاہے رد کر دیا جائے اور کوئی رکاوٹ اس امر میں مانع نہ ہو۔ کیونکہ کسی بھی شخص کے بارے میں کوئی بھی رائے رکھنا ہر شخص کا حق ہے جسے چیلنج نہیں کیا جاسکتا۔ اگر ایک شخص نے کسی کے ساتھ نیکی کی ہے تو وہ اسے نیک سمجھے گا اور اسی شخص نے اگر کسی کے ساتھ بدی کی ہے تو دوسرا شخص اسے برا سمجھے گا اور اس بات کا فیصلہ تا ابد نہیں کیا جاسکے گا کہ وہ شخص فی الواقع نیک ہے یا بد۔ یہی حال راویوں کا ہے کہ ایک راوی کے مطابق ایک ماہر رجال کہتا ہے کہ وہ بہت ثقہ۔ بہت معتبر۔ صحیح العقیدہ اور بہت یاد رکھنے والا تھا اور اسی راوی کے متعلق دوسرا ماہر رجال اپنے تجربے کی بنیاد پر کہتا ہے کہ وہ انتہائی جھوٹا۔ غیر معتبر۔ فاسق العقیدہ اور بھلکڑ تھا۔ اس طرح اس راوی کے بارے میں یہ فیصلہ کرنا کہ وہ فی الواقع معتبر تھا یا نہیں قیامت تک ناممکن رہے گا اور اسکی بیان کی ہوئی حدیثیں ہمیشہ مشکوک رہیں گی اور ہر راوی کا یہی حال ہے۔ اس طرح تو احادیث کھیل تماشہ اور لوگوں کے ہاتھوں کا کھلونا بن گئیں؟ اور یہ کوئی تصوراتی اور مفروضہ بات نہیں ہے بلکہ اسکا عملی ثبوت ہر شخص کی آنکھوں کے سامنے ہے۔ آپ ذرا سوچئے کہ صحیح حدیثوں کو غلط حدیثوں سے الگ کرنے کا عمل کب سے ہو رہا ہے؟ ہم انتہائی احتیاط سے کام لیتے ہوئے یہ فرض کئے لیتے ہیں کہ یہ عمل علامہ حلی کے زمانے سے شروع ہوا جو نظام اجتہاد کے بانی تھے حالانکہ ہم جانتے ہیں کہ یہ کام بہت پہلے سے جاری تھا۔ لیکن اگر ایسا فرض کر بھی لیا

جائے تو بھی اس بات کو آٹھ سو برس تو ہو گئے۔ کیا ان آٹھ صدیوں پر محیط طویل عرصہ گزر جانے کے باوجود ابھی تک یہ فیصلہ نہیں ہو سکا کہ کونسی حدیثیں صحیح ہیں اور کونسی غلط؟۔ اگر یہ فیصلہ ہو جاتا تو آج کے دور میں ہر مجتہد اپنا الگ فتویٰ جاری نہ کرتا اور ایک ہی شے کو ایک مجتہد حلال اور دوسرا مجتہد حرام قرار نہ دیتا۔ اس چشم دید حقیقت سے ثابت ہونا ہے کہ علم الرجال ایک ناممکن العمل شے ہے اور ظنی اور قیاسی احکام گھڑنے۔ اپنی اپنی دکان چمکانے۔ لوگوں کی آنکھوں میں دھول جھونکنے اور شریعت محمدی کو تباہ و برباد کرنے کے لئے ایجاد کیا گیا ہے۔

ہم انتہائی اعتماد و وثوق کے ساتھ کہتے ہیں کہ اس علم الرجال کا ذکر پورے قرآن میں کسی ایک مقام پر بھی نہیں دکھایا جاسکتا۔ جہاں تک معصومین کا تعلق ہے تو ان پاک ہستیوں نے لوگوں کو انکے ظرف و استطاعت کے مطابق ہر علم کی تعلیم دی ہے۔ مثلاً طبعیات۔ کیمیا۔ ہیئت۔ نجوم۔ طب۔ ہندسہ۔ ریاضی۔ کلام۔ اخلاق اور منطق وغیرہ۔ لیکن علم الرجال کی تعلیم دینا تو دور کی بات ہے۔ احادیث معصومین میں اس شے کا ذکر تک نہیں ملتا۔ اس طرح اللہ اور اسکی حجوتوں کی مردود شے کو یہ لوگ کلیجے سے لگائے بیٹھے ہیں اور خوب خوب گمراہی کا ڈھول پیٹ رہے ہیں تاکہ کسی کو کوئی کان پڑی آواز سنائی نہ دے اور اگر کوئی حق بات کہنا چاہے تو لوگوں تک اسکی بات پہنچ ہی نہ سکے۔ اپنی اس کمزوری سے یہ لوگ خود بھی واقف ہیں اس لئے ہار کے اور جھک مار کے ایک حدیث کی پناہ لیتے ہیں جو ہم آپ کی خدمت میں پیش کرتے ہیں تاکہ آپ خود فیصلہ کر سکیں کہ اس سے علم الرجال کی تائید ثابت ہوتی ہے یا ممانعت؟۔

سج البلاغہ۔ خطبہ ۲۰۸۔

ایک شخص نے جناب امیر المؤمنین سے من گھڑت اور متعارض حدیثوں کے متعلق دریافت

کیا جو لوگوں کے ہاتھوں میں پائی جاتی ہیں تو آپؐ نے فرمایا:-

”تمہارے پاس چار طرح کے لوگ حدیث لانے والے ہیں کہ جنکا پانچواں نہیں۔

۱۔ ایک تو وہ جسکا ظاہر کچھ ہے اور باطن کچھ۔ وہ ایمان کی نمائش کرتا ہے اور مسلمانوں کی سی وضع قطع بنا لیتا ہے..... وہ جان بوجھ کر رسول اللہؐ پر جھوٹ باندھتا ہے۔ اگر لوگوں کو پتا چل جاتا کہ یہ منافق اور جھوٹا ہے تو اس سے نہ کوئی حدیث قبول کرتا اور نہ اسکی بات کی تصدیق کرتا۔ لیکن وہ تو یہ کہتے ہیں کہ یہ رسول اللہؐ کا صحابی ہے۔ اس نے آنحضرتؐ کو دیکھا بھی ہے اور ان سے حدیثیں بھی سنی ہیں اور آپؐ سے تحصیل علم بھی کی ہے۔ (یعنی لوگ صرف راوی کی حیثیت دیکھتے ہیں اور یہ نہیں سوچتے کہ وہ کیا کہ رہا ہے)۔ چنانچہ وہ بے سوچے سمجھے (یعنی متن حدیث پر غور کئے بغیر) اس کی بات کو قبول کرتے ہیں۔

۲۔ دوسرا شخص وہ ہے جس نے رسول اللہؐ سے سنا لیکن جوں کا توں اسے یاد نہ رکھ سکا..... یہ جان بوجھ کر جھوٹ نہیں بولتا۔ یہی کچھ اسکی دسترس میں ہے۔ اسے ہی دوسروں سے بیان کرتا ہے اور اس پر خود بھی عمل پیرا ہوتا ہے اور کہتا بھی یہی ہے کہ میں نے رسول اللہؐ سے سنا ہے۔ اگر مسلمانوں کو یہ خبر ہو جاتی کہ اسکی یادداشت میں بھول چوک ہو گئی ہے تو وہ اسکی بات کو نہ مانتے اور اگر خود اسے بھی اسکا علم ہو جاتا تو اسے چھوڑ دیتا۔ (یہ ظاہر ہے کہ ایسا شخص عادی بھولنے والا نہیں ہے ورنہ اپنے قول پر اعتماد نہ کرتا بلکہ وہ کسی خاص حدیث پیغمبرؐ کو جوں کا توں یاد نہ رکھ سکا جیسا کہ ہر انسان کے ساتھ ہوتا ہے۔ لوگوں کے پاس بھی کوئی ایسا طریقہ نہیں ہے کہ وہ یہ معلوم کر لیں کہ یہ شخص بھول گیا ہے اور اسی لئے وہ اسے صحابی رسولؐ سمجھ کر اسکی بات مان لیتے ہیں)۔

۳۔ تیسرا وہ ہے کہ جس نے رسول اللہؐ کی زبان سے سنا کہ آپؐ نے ایک چیز کے بجالانے کا حکم دیا۔ پھر پیغمبرؐ نے تو اس سے روک دیا لیکن اسے یہ نہ معلوم ہو سکا۔ یا یوں کہ اس نے

پیغمبرؐ کو ایک چیز سے منع کرتے ہوئے سنا۔ پھر آپؐ نے تو اسکی اجازت دے دی لیکن اسکے علم میں یہ چیز نہ آسکی۔ اس نے منسوخ کو یاد رکھا اور ناسخ کو محفوظ نہ رکھ سکا۔ اگر اسے خود معلوم ہو جاتا کہ یہ منسوخ ہے تو وہ اسے چھوڑ دیتا اور مسلمانوں کو بھی اگر اسکے منسوخ ہو جانے کی خبر ہوتی تو وہ بھی اسے نظر انداز کر دیتے۔

۴۔ چوتھا شخص وہ ہے کہ جو اللہ اور اسکے رسولؐ پر جھوٹ نہیں باندھتا۔ وہ خوفِ خدا اور عظمتِ رسولؐ کے پیش نظر کذب سے نفرت کرتا ہے۔ اسکی یادداشت میں غلطی واقع نہیں ہوتی بلکہ جس طرح سنا اسی طرح اسے یاد رکھا اور اسی طرح اسے بیان کیا۔ نہ اس میں کچھ بڑھایا اور نہ اس میں سے کچھ گھٹایا..... (رسول اللہ کا کلام سب ہی سنتے تھے) مگر اسکے حقیقی معنی اور مقصد اور وجہ سے ناواقف ہوتے تھے اور نہ اصحابِ پیغمبرؐ میں سب ایسے تھے کہ جنہیں آپؐ سے سوال کرنے کی ہمت ہو بلکہ وہ تو یہ چاہا کرتے تھے کہ کوئی صحرائی بدویا پردیسی آجائے اور وہ کچھ پوچھے تو یہ بھی سن لیں۔ مگر میرے سامنے سے کوئی چیز نہ گزرتی تھی مگر یہ کہ میں اسکے متعلق پوچھتا تھا اور پھر اسے یاد رکھتا تھا۔“

اس حدیث سے جو باتیں سامنے آتی ہیں وہ یہ ہیں:-

۱۔ اگر اس حدیث کو اقسامِ راوی کا بیان سمجھا جائے تو یہ بالکل بے معنی قرار پائے گی کیونکہ اصحابِ پیغمبرؐ سے زیادہ ثقہ اور معتبر راوی اور کون ہو سکتا ہے؟۔ خاص طور پر وہ اصحاب جنہیں بارگاہِ رسالت میں ایک خاص مقام حاصل تھا؟۔ پھر اگر لوگوں نے انکی حیثیت کو دیکھ کر انکی بات کو قبول کیا تو کیا برا کیا؟۔ جبکہ یہ ایک حقیقت ہے کہ نفاق ایک قلبی اور باطنی کیفیت ہے اور پہچانی نہیں جاسکتی۔ نہ ہی یہ بات جانی جاسکتی ہے نہ کوئی عقل اسے تسلیم کر سکتی ہے کہ اتنی بلند حیثیت رکھنے والا شخص جان بوجھ کر جھوٹ بول رہا ہے۔ اور اگر ان شخصیات کے بارے ایسا گمان کیا جاسکتا ہے تو پھر دنیا کا ایک بھی آدمی شک سے بری

نہیں ہو سکتا اور کسی بھی حدیث کو قبول کرنا ممکنات سے نہیں رہتا۔ پس ماننا پڑے گا کہ لوگوں کا کسی کی حیثیت کو دیکھ کر اس سے حدیث قبول کرنا اور متن حدیث پر غور نہ کرنا ہی وہ جرم ہے جسکی نشاندہی حضرت امیر المؤمنین فرما رہے ہیں اور حضرت کا یہ فرمان علم رجال کو جڑ سے اکھاڑ پھینک دینے کے لئے کافی ہے۔

۲۔ دنیا میں آج تک وہ طریقہ ایجاد نہیں ہو سکا جسکے ذریعے سے یہ معلوم کیا جاسکے کہ کہنے والا جو بات کہہ رہا ہے وہ بھول کر کہہ رہا ہے۔ خاص طور پر اس صورت میں جبکہ کہنے والے کو خود بھی معلوم نہ ہو کہ وہ بھولا ہوا ہے۔ لہذا اس صورت میں بھی سننے اور قبول کرنے والے پر کوئی الزام نہیں آتا سوائے اسکے کہ وہ راوی حدیث کو دیکھتے ہیں اور متن حدیث پر غور نہیں کرتے۔ پس علم رجال یہاں سے بھی خارج ہوا۔

۳۔ اگر کسی شخص نے صرف منسوخ حدیث سنی ہو اور نسخ نہ سنی ہو اور اسے بیان کرے تو اس پر یا اسکو سن کر قبول کرنے والوں پر کوئی الزام عائد نہیں کیا جاسکتا۔ نہ اخلاقی طور پر اور نہ شرعی طور پر۔

۴۔ حدیث صرف اس سے قبول کی جائے گی جس پر خطا و عصیان و نسیان واقع نہ ہونا ہو اور وہ کوئی نہیں سوائے اہلبیت کے۔

پس معلوم ہوا کہ حدیث قبول کرنے یا نہ کرنے کا انحصار راوی پر نہیں ہو سکتا بلکہ یہ فیصلہ دو باتوں پر کیا جائے گا۔ ایک یہ کہ متن حدیث پر غور کیا جائے اور دوسرے یہ کہ احادیث کا ذریعہ و وسیلہ اہلبیت اطہار کو قرار دیا جائے۔ یہی اس حدیث کا ماحصل ہے اور یہ حدیث ہمیں بتاتی ہے کہ گمراہی کی جڑ دو باتیں ہیں۔ متن حدیث کو نظر انداز کرنا اور اہلبیت سے تعلق توڑنا۔

علم رجال کی پوری عمارت زمیں بوس ہو چکی تھی اور صرف ایک اینٹ رہ گئی تھی

جس پر یہ لوگ بیٹھے ہوئے تھے۔ ہم نے یہ اینٹ بھی انکے نیچے سے گھسیٹ لی۔
 حقیقت یہ ہے کہ اللہ رحیم و کریم ہے۔ اس نے اپنے بندوں پر کوئی تنگی نہیں رکھی اور وہ مختلف
 حالات میں لوگوں کو آسانیاں فراہم کرتا ہے اور یہی حال اسکی حجبتوں کا ہے۔ جو لوگ ائمہ
 کے زمانے میں موجود تھے انکے لئے آسانی تھی کہ جب بھی کسی شے میں اشتباہ پڑتا تھا وہ
 معصوم کے پاس حاضر ہو کر اپنا شبہ دور کر سکتے تھے لیکن ہم لوگ جملو زمانے نے اپنے ائمہ
 سے صدیوں دور لا کر پھینک دیا ہے اس معاملے میں معذور و مجبور ہیں اس لئے ان کریم
 ہستیوں نے بھی ہمیں آسانیاں فراہم کر دی ہیں اور ہمارے ثواب میں بے پناہ اضافہ کر دیا
 ہے اور ہمارے اضطراب کی وجہ سے ہمارا مرتبہ ان لوگوں سے بلند تر قرار دیا ہے جو انکے
 زمانے میں موجود تھے۔ ہمارا کام ہرگز یہ نہیں ہے کہ ہم راویوں کے پیچھے بھاگے پھریں اور
 بال کی کھال نکالتے رہیں اور اسی ادھیڑ بن میں اپنی عمر عزیز کو ضائع اور برباد کر دیں کیونکہ
 چھان بین اور تحقیق و تجسس عقائد میں ہوتا ہے احکام میں نہیں جیسا کہ حضرت امیر
 المؤمنین فرماتے ہیں۔

”جب تم کوئی حدیث نقل کرو تو اسکے راوی کا بھی ذکر کرو جس سے تم نے حدیث سنی
 ہے۔ پس اگر وہ سچا ہے تو اسکا فائدہ تمہیں پہنچے گا اور اگر وہ جھوٹا ہے تو اسکا نقصان اس
 جھوٹے راوی کو پہنچے گا“۔ (شیخ الاسلام جلد اول۔ صفحہ ۴۴۳)۔

اس حدیث مبارکہ سے اوہام کے بادل چھٹ جاتے ہیں اور شریعتِ سہلہ پر عمل کرنا ممکن
 بن جاتا ہے اور ذہنی انتشار سے جان چھوٹ جاتی ہے۔

سب سے اہم بات یہ ہے کہ انسان پر اللہ نے اپنی پہلی حجت عقل کے ذریعے قائم کی
 ہے۔ اس عقل کو دوسروں کی تحویل میں نہیں دینا چاہئے کیونکہ اسی کی بنیاد پر ہم سے سوال کیا
 جائے گا۔ حدیث کی پہچان بھی عقل کی بنیاد پر ہی کی جاتی ہے جیسا کہ جناب امیر المؤمنین کا

ارشاد ہے۔ ”جب کوئی حدیث سنو تو اسے عقل کے معیار پر پرکھ لو۔ صرف نقل الفاظ پر بس نہ کرو کیونکہ علم کے نقل کرنے والے تو بہت ہیں اور اس (متن حدیث) میں غور و فکر کرنے والے کم ہیں۔“ (سبح البلاغہ صفحہ ۸۳۲ قول ۹۸)۔

اس اصول کو پیش نظر رکھتے ہوئے جب انسان احادیث کا مطالعہ کرے گا تو فوراً حدیث کی نوعیت کو سمجھ جائے گا۔

اس پر آشوب دور میں مومن کا وظیفہ صرف اتنا ہے کہ جب اسے کوئی حکم معصوم ملے تو اطاعتِ امام کی نیت سے اس پر عمل شروع کرے۔ اگر کچھ عرصے بعد معلوم ہو کہ وہ حدیث صحیح نہیں تھی تو اسے ترک کر دے اور صحیح حدیث پر عمل شروع کرے۔ دونوں حالتوں میں انشاء اللہ اس کا عمل مقبول ہوگا کیونکہ انما الاعمال بالنیات۔ چونکہ دونوں صورتوں میں اسکی نیت اطاعتِ امام کی تھی اس لئے قبولِ عمل میں کوئی شے مانع نہیں کیونکہ مقصدِ عمل بہرہ نوری ہے اور صرف اطاعتِ معصوم ہے اور یہی ہمارے زمانے کے امام نے ہمیں حکم دیا ہے۔

اصول کافی۔ کتاب عقل۔ باب ۲۲۔ حدیث ۷۔

حضرت صاحب الزمان اپنی توفیق مبارک میں اس سوال کے جواب میں کہ اگر ایک شخص سے اسکے دو دینی بھائیوں نے ایک امر کے متعلق دو مختلف حدیثیں بیان کیں۔ ایک سے کرنے کا حکم ثابت ہوتا ہو اور دوسرے سے نہیں تو ایسی صورت میں کیا کرے؟ فرمایا۔

”ان دونوں روایتوں میں سے کسی ایک پر عمل کرے۔ اس اعتقاد سے کہ امام مفترض الاطاعت کا قول ہے نہ اس اعتبار سے کہ ایک قول کو دوسرے پر ترجیح دے۔“

متعارض احادیث کے بارے میں امام کا یہ فرمان حرفِ آخر ہے اور اب صرف دو باتیں باقی رہ جاتی ہیں:-

۱۔ ان احادیث کو پہچاننا جو ائمہ اطہار نے اپنے شیعوں کی جانیں بچانے کے لئے تقیہ

ارشاد فرمائی ہیں۔

۲۔ یہ جاننا کہ کسی مسئلے کا حل احادیث میں نہ ملنے کی صورت میں ہمارا وظیفہ کیا ہونا چاہئے؟

پہلی صورت میں ہمارے لئے احتجاج طبرسی کی وہ مشہور حدیث کافی ہے جس میں صادق آل محمد فرماتے ہیں۔ ”اگر دو ایسی احادیث ہماری طرف سے بیان کی جائیں جو آپس میں متعارض ہوں تو اس حدیث کو ترک کر دو جس پر اغیار عمل کرتے ہوں اور اس حدیث پر عمل کرو جس پر تمہارے اغیار عمل نہ کرتے ہوں“۔ (مثلاً وسائل الشیعہ میں ایک روایت موجود ہے جس میں کہا گیا ہے کہ اذان میں ”الصلوٰۃ خیر“ من النوم“ کہنا مستحب ہے)۔ اس حدیث کی روشنی میں اب کوئی الجھاؤ باقی نہیں رہ جاتا اور اس حدیث کی شناخت کرنے میں ہمارے لئے کوئی مشکل باقی نہیں رہتی جس پر ہمیں عمل کرنا ہے اور اس بارے میں جتنے بھی ابہام اور غلط فہمیاں لوگوں میں پھیلانی جاتی ہیں اور اس مقصد کے لئے علم رجال کا جوڈھنڈورا پیٹا جاتا ہے وہ محض ناواقف عوام کو بہکانے اور انھیں اپنے جال میں پھانسنے رکھنے کے لئے ہے۔

دوسری صورت میں بھی ہمارے پاس واضح احکام موجود ہیں جو ہم اپنی گزشتہ کتابوں میں بار بار نقل کر چکے ہیں لیکن آپ کے حافظے کو تازہ کرنے اور بات کو ریکارڈ پر لانے کے لئے اس مقام پر دو احادیث ایک بار پھر نقل کر رہے ہیں تاکہ مضمون ادھورا نہ رہے:-

۱۔ دیکھئے اس کتاب میں مسئلہ ۴۔ حدیث ۳، جس میں حضرت امیر المؤمنین فرماتے ہیں۔ ”جن چیزوں کا اللہ نے حکم بیان نہیں کیا انھیں بھولے سے نہیں چھوڑ دیا لہذا خواہ مخواہ انھیں جاننے کی کوشش نہ کرو“۔

اس سے ثابت ہوتا ہے کہ اگر کسی مسئلے میں قرآن و حدیث سے کوئی حکم نہ ملے تو اس میں توقف کرنا اور عمل سے رک جانا ہی منشاءِ خداوندی ہے اور اپنے دماغ سے احکام گھڑ لینا مقصدِ خدا کو ناکام بنانے کی کوشش کرنا ہے۔

۲۔ اصول کافی۔ کتاب عقل۔ باب ۲۲۔ حدیث ۱۰

امام جعفر صادقؑ نے فرمایا۔ ”شبهات کی صورت میں عمل سے رک جانا بہتر ہے ہلاکت میں پڑنے سے۔“

عوام کی نفسیاتی کمزوری

باطل قوتوں نے عام لوگوں کی ایک نفسیاتی کمزوری کو گرفت کیا اور پھر اس سے زبردست فائدہ اٹھایا۔ یہ ایک حقیقت ہے کہ عوام میں ذوقِ مطالعہ کا فقدان ہے خاص طور پر ضخیم کتابوں کو تو دیکھ کر ہی انھیں بخار چڑھ جاتا ہے۔ اس اعتبار سے ان سے یہ توقع نہیں رکھی جاسکتی کہ وہ کتبِ احادیث اور خاص طور پر کتبِ اربعہ کا مطالعہ کر کے مسائلِ شرعیہ سے واقفیت حاصل کرنے کی زحمت کو ادا کریں گے۔ وہ تو شارٹ کٹ ڈھونڈتے ہیں اور چاہتے ہیں کہ جو بھی مسئلہ انھیں درپیش ہو وہ کوئی انھیں بتا دے اور وہ اس پر عمل کر لیں۔ طاغوت نے انکی اسی کمزوری سے فائدہ اٹھایا اور ایک رسالہء عملیہ ایجاد کیا جسکا نام پہلے تحفۃ العوام تھا اور اب توضیح المسائل ہے۔ لوگوں کو یہ تاثر دیا گیا کہ انکو احکامِ معصومینؑ بتائے جا رہے ہیں لیکن درحقیقت وہ انکی ذاتی رائے تھی۔ انکے اپنے فتوے تھے اور اسطرح شریعتِ محمدیؐ کے متوازی ایک اور شریعت رائج کر دی گئی۔ لیکن بہر حال لوگوں کو یہ آسانی میسر آگئی کہ مسائل کی تلاش کے لئے وہ بہت سی کتابوں کے مطالعہ کی زحمت سے بچ گئے اور ایک ایسی کتاب انکے ہاتھ میں آگئی کہ جب بھی کوئی مسئلہ درپیش ہوا تو انھوں نے یہ کتاب کھول کر اسکا حل دیکھ لیا۔ رفتہ رفتہ اس کتاب کی انکو ایسی عادت پڑ گئی کہ

اب انکے سامنے کتب احادیث کا نام بھی نہیں لیا جاسکتا۔

ایک سنگین غلطی

علماء حق یوں تو ہر دور میں گمراہی کے اس طوفان کے خلاف سینہ سپر رہے اور اپنی تحریرات میں اسکی نشاندہی کرتے رہے۔ کبھی اشارتاً کبھی کنایتاً۔ لیکن ایک بات تو یہ کہ انھوں نے اس سلسلے میں کبھی کوئی مبسوط و منظم کام نہیں کیا جسکی وجہ سے اس طوفان کو پھلنے پھولنے کا موقعہ مل گیا۔ اور سب سے بڑی بات یہ کہ انھوں نے عوام کی اس نفسیاتی کمزوری اور انکی روزمرہ کی ضرورت کی طرف کبھی توجہ نہیں کی۔ نتیجہ یہ ہوا کہ باطل قوتوں کو میدان کھلا مل گیا اور انکی توضیح المسائل ایفون کی طرح لوگوں کے خون میں گردش کرنے لگی اور لوگ احادیثِ معصومینؑ سے بے نیاز ہوتے گئے۔ حقیقت یہی ہے کہ اگر لوگوں کے سامنے دو کتابیں ہوتیں۔ ایک میں ظنی اور قیاسی احکام ہوتے اور دوسری میں نصوصِ صریح معصومینؑ تو انکے پاس ایک آپشن موجود ہوتا کہ ان دو میں سے کسی ایک کا انتخاب کر لیں اور اس بات کا یقین کیا جاسکتا ہے کہ سوائے بے عقلوں اور سفلیہ و کمینہ لوگوں کے کوئی بھی نہ ہوتا جو احکامِ معصومینؑ کو چھوڑ کر خود ساختہ لوگوں کی ذاتی رائے کے پیچھے آنکھ بند کر کے بھاگ لیتا۔ لیکن چونکہ انکے سامنے کوئی دوسرا راستہ تھا ہی نہیں اور ان کے دماغوں میں مسلسل یہی بھرا جا رہا تھا کہ احکامِ معصومینؑ وہی ہیں جو مجتہد بتا رہا ہے اس لئے باطل کا جادو چل گیا اور شیخہ عوام اسکے جال میں کچھ اس طرح پھنسے کہ اس سے نکلنا ایسا ہو گیا جیسے دوبارہ پیدا

ع

ہونا۔

ایسے مانوس صیاد سے ہو گئے اب رہائی ملی بھی تو مر جائیں گے

علماء حق کو اس صورتِ حال سے بری الذمہ قرار نہیں دیا جاسکتا جسکا بھگتان آج تک بھرا

جا رہا ہے۔ ہمارے ساتھ بھی یہی کچھ ہوا کہ جب ہماری کتابیں منظر عام پر آئیں۔ دنیا بھر کے لوگوں نے انھیں پڑھا۔ انکے حوالوں کی جانچ پڑتال کی اور ان پر غور و تدبر کیا تو حق کا سورج انکے لئے طلوع ہوا اور باطل کی تاریکیاں پیچھے رہ گئیں۔ اور ایسے مومنین کی تعداد ایک۔ دو۔ دس نہیں بلکہ ہزاروں میں ہے۔ راہِ حق پر آجانے کے بعد ایک بار پھر ان میں کھلبلی مچی اور انھوں نے سوچنا شروع کیا کہ تو ضیوں سے تو انھوں نے جان چھڑالی لیکن اب وہ کن احکام پر عمل کریں؟۔ اور یہ اندازِ فکر رفتہ رفتہ مطالبے کی شکل اختیار کرنا گیا۔ ہمارے ان برادرانِ ایمانی کو ہماری مجبوریوں کا کوئی احساس نہ تھا۔ لیکن صورتِ حال کچھ ایسی تھی کہ خود کو عالم کے نام سے موسوم کرنے والی کوئی بھی شخصیت اس معاملے میں آگے آنے کے لئے تیار نہ تھی۔ کئی لوگوں سے بات ہوئی لیکن ہر کوئی اپنی اپنی مصلحتوں میں گرفتار تھا۔ لیکن یہ مسئلہ ایسا نہیں تھا جسے جوں کا توں چھوڑ دیا جاتا کیونکہ یہ دنیا بھر کے مومنین کے اعمال کا سوال تھا۔ کم از کم ہماری غیرتِ ایمانی اس بات کو قبول کرنے کے لئے تیار نہ تھی کہ مومنین کو حیران و سرگردان چھوڑ دیا جائے۔ چنانچہ گھوم پھر کے بات پھر ہمارے کاندھوں تک آ پہنچی اور ہم نے بھی ہر خطرے کو نظر انداز کر کے پختہ فیصلہ کر لیا کہ ہمیں یہ کام ہر صورت میں کرنا ہے اور باقی سب کچھ ہم نے اپنے امامِ زمانہ پر چھوڑ دیا۔ رہی آئندہ کی بات سواب یہ ذمہ داری مومنین کی ہے کہ وہ اس کتاب کو کتنی پزیرائی بخشتے ہیں لیکن ہمارا ضمیر مطمئن ہے کہ الحمد للہ ہم نے اپنے فرض سے کوتاہی نہیں کی۔

شک

ہم نے اپنی گزشتہ کتابوں خصوصاً کشف التصادم میں اس بات پر انتہائی زور دیا تھا کہ دین کی بنیاد یقین پر ہے۔ شک کا اس میں کوئی عمل دخل نہیں۔ لہذا عقیدہ ہو یا عمل۔ اگر انکی

بنیاد یقین پر نہ ہو تو دونوں ہی بیکار ہیں۔ شک کفر کی ابتداء کا نام ہے۔ اس لئے انسان جتنا جتنا شک کا عادی ہوتا جائے گا اتنا اتنا ایمان سے دور اور کفر سے قریب تر ہوتا جائے گا۔ اور یہ ایک ناقابل تردید حقیقت ہے کہ مجتہد کے ہر فتوے کی بنیاد شک پر ہوتی ہے۔ وہ خود بھی ساری زندگی شک میں مبتلا رہتا ہے اور اپنے مقلدین کو بھی شک کا عادی بناتا ہے۔ ”اشکال ہے“۔ ”ممکن ہے“۔ ”بعید نہیں“۔ ”احتیاط واجب“۔ ”احتیاط لازم“۔ یہ سب کیا ہے؟۔ اور ایسے الفاظ سے سارے مجتہدین کی توضیحات بھری پڑی ہیں۔ کیا اس شک کے عالم میں کوئی بھی عمل مفید ہو سکتا ہے؟۔

شہ

شک کی بنیاد شہ ہوتا ہے اور شہ اس وقت پیدا ہوتا ہے جب دو اشیاء میں اتنی مماثلت پیدا ہو جائے کہ ان دونوں میں تمیز نہ کی جاسکے۔ مثلاً بازار میں نقلی سونا۔ نقلی ہیرے۔ نقلی جواہرات اور نقلی پتھر کھلے عام بکتے ہیں۔ یہ اپنی اصل سے اس قدر مشابہ ہوتے ہیں کہ ایک عام آدمی یہ تمیز نہیں کر سکتا کہ یہ اصلی ہے یا نقلی اور جب تک دوکاندار خود نہ بتا دے کہ فلاں اصلی ہے اور فلاں نقلی تو اس وقت تک گا ہک ان دونوں کا فرق پہچان ہی نہیں سکتا۔ مجتہد بھی اگر دیانتداری سے کام لیتے ہوئے بتا دیا کرتا کہ یہ قول معصوم ہے اور یہ میرا فتویٰ ہے تو گمراہی پھیلنے کے امکانات محدود ہو جاتے۔ مگر اس نے تاثر تو یہ دیا کہ وہ قول معصوم بتا رہا ہے لیکن پوری توضیح میں ایک مقام پر بھی کسی معصوم کا نام تک نہ لیا اور سارے احکام اپنے فتوے کے نام پر جاری کئے۔ سونے پر سہاگہ یہ کہ اس نے یہ بات پوچھنے کی بھی ممانعت کر دی کہ وہ یہ احکام قرآن کی کونسی آیت یا کونسی حدیث سے اخذ کر رہا ہے۔ اس صورت حال میں لوگوں کے لئے کوئی ذریعہ وسیلہ ہی نہ رہا جس سے وہ اصلی اور نقلی میں

پہچان کر سکتے۔

”نہج البلاغہ کے خطبہ نمبر ۵ میں حضرت امیر المؤمنین فرماتے ہیں:-

”ففتنوں کے وقوع کا آغاز وہ نفسانی خواہشیں ہوتی ہیں جنکی پیروی کی جاتی ہے اور وہ نئے ایجاد کردہ احکام کہ جن میں قرآن کی مخالفت کی جاتی ہے اور جنہیں فروغ دینے کے لئے کچھ لوگ دین الہی کے خلاف باہم ایک دوسرے کے مددگار ہو جاتے ہیں۔ تو اگر باطل حق کی آمیزش سے خالی ہوتا تو وہ ڈھونڈنے والوں سے پوشیدہ نہ رہتا اور اگر حق باطل کے شاہے سے پاک و صاف سامنے آتا تو عناد رکھنے والی زبانیں بھی بند ہو جاتیں۔ لیکن ہوتا یہ ہے کہ کچھ ادھر سے لیا جاتا ہے اور کچھ ادھر سے اور دونوں کو آپس میں خلط ملط کر دیا جاتا ہے۔ اس موقع پر شیطان اپنے دوستوں پر چھا جاتا ہے اور صرف وہی لوگ بچے رہتے ہیں جن کے لئے توفیق الہی اور عنایت خداوندی پہلے سے موجود ہو۔“

اس فرمانِ ذیشان سے حقیقتِ حال واضح ہو کر سامنے آ جاتی ہے۔ ایک بات میں عرض کر دوں اور مجھے یقین ہے کہ ہر عاقل و فہیم انسان اس بات سے اتفاق کرے گا کہ اس چوں چوں کے مرے میں حق کی مقدار جتنی زیادہ ہوگی تو دھوکا کھانے کا امکان اتنا ہی بڑھ جائے گا اور حق کی مقدار جتنی کم ہوگی تو دھوکا کھانے کا امکان اتنا ہی کم ہو جائے گا۔ اگر دودھ میں بہت زیادہ پانی ملا دیا جائے تو ہر کوئی پہچان لے گا کہ اس دودھ میں پانی ملا ہوا ہے لیکن اگر دودھ کی مقدار زیادہ ہو اور پانی کی کم تو اچھے اچھے نہیں پہچان سکتے کہ یہ ملاوٹ والا دودھ ہے۔ یہی حال مذاہب کا ہے کہ جس مذہب میں حق بہت کم اور باطل بہت زیادہ ہو اس سے دھوکا کھانے کا امکان بہت کم ہوتا ہے۔ مثلاً قادیانی مذہب اور بہائی مذہب سے بہت کم لوگ متاثر ہوتے ہیں۔ پھر جیسے جیسے حق کی مقدار بڑھتی رہتی ہے اتنا اتنا خطرہ بھی بڑھتا جاتا ہے۔ اسے خوش نصیبی کہئے یا بد نصیبی کہ موجودہ دور کے شیعہ مذہب میں حق کی مقدار

باقی مذاہب کے مقابلے میں زیادہ ہے۔ لہذا چھننے کے امکانات بھی یہاں سب سے زیادہ ہیں اور اسی صورت حال سے مجتہد نے فائدہ اٹھایا ہے۔

یقین

حضرت امیر المؤمنین کا ارشاد ہے۔ ”فرائض میں سے کوئی چیز اس وقت تک قبول نہ ہوگی جب تک اس پر یقین نہ ہو“۔ (من لائقہ الفقہ - جلد ۲ - حدیث ۱۹۲۲)۔
 آنجناب کے اس فرمان کی روشنی میں ہر اس شخص کا جو یہ چاہتا ہے کہ اس کے اعمال کو شرفِ قبولیت ملے، یہ فرض بنتا ہے کہ وہ سوچے کہ یہاں یقین سے کیا مراد ہے اور اسے کس چیز پر یقین رکھنا ہے۔

۱۔ یقین اس بات کا کہ عمل کرنے والے کا عقیدہ صحیح ہو۔ کیونکہ قبولیتِ اعمال کا مکمل دارو مدار عقیدے پر ہے جیسا کہ احکام کے بیان کے دوران مکمل حوالوں کے ساتھ عرض کیا جائے گا۔

۲۔ یقین اس بات کا کہ طریقہ عمل وہی ہے جس کا حکم معصومین نے دیا ہے کیونکہ انکی اطاعت سے منہ موڑ کر جو بھی عمل کیا جائے گا وہ باطل ہوگا۔

۳۔ یقین اس بات کا کہ عمل کرنے والے کو معلوم ہے کہ اس عمل سے جو وہ کر رہا ہے مقصود و منشاء خداوندی کیا ہے۔

۴۔ یقین اس بات کا کہ جو عمل وہ کر رہا ہے وہ ضرور ضرور قبول ہوگا چاہے وہ عمل قلیل ہی کیوں نہ ہو۔

۵۔ یقین اس بات کا کہ جو عمل وہ کر رہا ہے وہ اسے اہلیت سے غافل نہیں کر رہا بلکہ انکی طرف متوجہ کر رہا ہے۔

۶۔ یقین اس بات کا کہ اسکے ہر عمل کی بنیاد تقویٰ یعنی محبتِ اہلیت ہے۔ کیونکہ قرآن میں

قبولیت اعمال کے لئے اللہ نے متقی ہونا شرط قرار دیا ہے۔

ہمیں یقین ہے کہ اس کتاب میں بیان کئے گئے احکام معصومین پر عمل کرنے والے کو وہ دولت یقین مل جائے گی جسکا ذکر مندرجہ بالا سطور میں کیا گیا ہے اور ان احکام مقدسہ پر عمل نہ کرنے والے کے پاس اب کوئی حجت یا عذر باقی نہیں رہ جائے گا سوائے اسکے کہ وہ کھلم کھلا اطاعت معصوم سے انکار کرے۔

واللہ مستعان

انسان مکلف کب ہوتا ہے؟

مرد ہو یا عورت۔ اس پر تکلیف شرعی کا اطلاق اس وقت ہوتا ہے جب وہ بالغ ہو جائے۔
مسئلہ ۱: لڑکے کا بالغ ہونا یہ ہے کہ اسے احتلام آئے یا پندرہ برس کا ہو جائے یا اسکے زیر
 ناف بال اُگ آئیں۔

حوالہ:۔ (فرمان امام محمد باقرؑ وسائل الشیعہ جلد ۱۔ صفحہ ۶۰۔ حدیث ۲)

مسئلہ ۲: لڑکی اس وقت بالغ ہوتی ہے جب وہ نو برس کی ہو جائے یا وہ خونِ حیض دیکھ
 لے۔

حوالہ:۔ (فرمان امام محمد باقرؑ وسائل الشیعہ جلد ۱۔ صفحہ ۶۰ اور ۶۱۔ حدیث ۳ اور ۱۰)

توضیح:۔ یہ واضح رہنا چاہئے کہ مندرجہ بالا علامات میں سے اگر ایک بھی علامت ظاہر
 ہو جائے تو انسان بالغ سمجھا جائے گا چاہے باقی علامات ابھی ظاہر نہ ہوئی ہوں۔

شرطِ قبولیتِ اعمال

مسئلہ ۳: اہلبیت^۲ سے محبت رکھے بغیر۔ انکی ولایت و امامت کا عقیدہ رکھے بغیر اور انکی معرفت حاصل کئے بغیر ہر عمل حرام اور ہر عبادت باطل ہے بلکہ باعثِ جہنم ہے کیونکہ از روئے قرآن یہ اجر رسالت ہے جسے ادا کئے بغیر شریعت پر عمل کرنا حرام ہے۔

حوالہ:۔ وسائل الشیعہ جلد ۱۔ صفحہ ۱۰۱۔ باب ۲۹ میں اس بارے میں ۱۱۷ احادیث وارد ہوئی ہیں جن میں سے آپ کے تیقن کے لئے صرف پانچ احادیث نقل کی جا رہی ہیں۔

۱۔ امام محمد باقر نے فرمایا۔ ”جو شخص نہ خدا کو پہچانتا ہے اور نہ ہی ائمہ اہلبیت^۲ میں سے امام برحق کو پہچانتا ہے تو بخدا وہ ضلالت و گمراہی میں گرفتار ہے اور غیر اللہ کو جانتا ہے اور غیر اللہ کی ہی پرستش کرتا ہے“۔ (حدیث ۶)

۲۔ امام جعفر صادق نے فرمایا کہ اللہ نے فرمایا۔ ”میں نے اس پوری کائنات میں رکن و مقام کے درمیان والے مقام سے بڑھ کر کوئی عظیم الشان مقام پیدا نہیں کیا۔ لیکن اگر کوئی بندہ عبادت گزار اس مقدس جگہ پر خلقتِ زمین و آسمان سے لیکر صبحِ قیامت کے طلوع ہونے تک میری دعا و پکار اور ذکر و اذکار میں مشغول رہے مگر بروزِ قیامت ولایتِ علیؑ کا منکر بن کر میری بارگاہ میں حاضر ہو تو میں اسے جہنم میں منھ کے بل اوندھا لٹکاؤں گا“۔ (حدیث ۱۳)۔

۳۔ امام جعفر صادق نے فرمایا۔ ”یہ گناہگار امت جو اپنے نبی کی وفات کے بعد ابتلاء و آزمائش میں پڑ گئی اور اس امام برحق کا دامن چھوڑ دیا جسے پیغمبرِ اسلام اسکے لئے مقرر کر گئے تھے تو خدا اسکا نہ کوئی عمل قبول کرے گا اور نہ ہی اسکی کسی نیکی کو بلند کرے گا جب تک اس

راستے سے اللہ کی بارگاہ میں نہ آئے جس راستے سے آنے کا اللہ نے اسے حکم دیا ہے اور جب تک امام برحق سے محبت نہ کرے جسکی ولایت و محبت کا اس نے حکم دیا ہے۔“ (حدیث ۵)

۴۔ امام محمد باقرؑ نے فرمایا۔ ”تمام امور کی چوٹی۔ انکی کوہان اور انکی کنجی اور سب چیزوں کا دروازہ اور خدا کی رضا امام برحق کی معرفت ہے اور اسکی اطاعت کرنا ہے۔ لہذا اگر کوئی شخص دن کو روزہ رکھے اور رات اللہ کی عبادت میں بسر کرے۔ سارا مال بطور صدقہ دے دے اور تمام زندگی حج بجلائے لیکن اگر وہ اللہ کے ولی کی معرفت نہیں رکھتا تا کہ ان سے محبت کرے اور اسکے تمام اعمال و افعال اسکی رہنمائی میں واقع ہوں تو پھر وہ نہ تو خدا سے کسی اجر و ثواب کا حق دار ہوگا اور نہ ہی وہ مومن کہلانے کا روادار ہوگا۔“ (حدیث ۲)

۵۔ امام موسیٰ کاظمؑ فرماتے ہیں۔ ”ہر نماز کے وقت جب یہ منکر لوگ پڑھتے ہیں تو ان پر خدا کی لعنت نازل ہوتی ہے کیونکہ یہ ہمارے حق کا انکار کرتے ہیں اور ہمیں جھٹلاتے ہیں۔“ (حدیث ۱۵)۔

بغیر علم عمل کرنا

مسئلہ ۴:- جو عمل بغیر علم کے کیا جائے وہ گمراہی ہے۔

حوالہ:-

۱۔ بنی اسرائیل ۳۶۔ ”ولا تقف ما لیس لک بہ علم“۔ (ترجمہ:- اور جس چیز کا تم علم نہیں رکھتے اسکے پیچھے نہ لگو)۔

۲۔ حضرت امیر المومنین نے فرمایا۔ ”جو عمل بغیر علم کے کیا جائے وہ گمراہی ہے“۔ نیز فرمایا۔ ”بغیر علم کے عمل کرنے والا چلکی کے گدھے کی مانند ہے جو ایک دائرے میں گھومتا رہتا ہے اور کبھی اپنی منزل تک نہیں پہنچتا“۔ (حکمت بو تراب ترجمہ غرر الحکم و درر الکلم)۔

۳۔ نہج البلاغہ قول ۸۳۵۔ حضرت امیر المومنین نے فرمایا۔ ”اللہ نے چند فرائض تم پر عائد کئے ہیں انھیں ضائع نہ کرو اور تمھارے حدود کا مقرر کر دیئے ہیں ان سے تجاوز نہ کرو۔ اس نے چند چیزوں سے تمھیں منع کیا ہے اسکی خلاف ورزی نہ کرو اور جن چیزوں کا اس نے حکم بیان نہیں کیا انھیں بھولے سے نہیں چھوڑ دیا لہذا خواہ مخواہ انھیں جاننے کی کوشش نہ کرو)۔

احکام تقلید

مسئلہ ۵: امام مفترض الطاعت کی تقلید کرنا واجب ہے۔

حوالہ: اصول کافی۔ کتاب عقل۔ باب ۱۹۔ حدیث ۲۔

”محمد بن عبیدہ سے روایت ہے کہ امام موسیٰ کاظمؑ نے مجھ سے فرمایا۔ ”اے محمد! تم شیعہ اپنے امام کی بات زیادہ سننے والے ہو یا تمہارے مخالف؟“ میں نے کہا۔ ”انہوں نے بھی تقلید کی اور ہم نے بھی تقلید کی“۔ حضرتؑ نے فرمایا۔ ”میرا یہ سوال نہیں ہے“۔ میں نے کہا۔ ”اسکے علاوہ میرے پاس جواب نہیں“۔ حضرتؑ نے فرمایا۔ ”میرا کہنا یہ ہے کہ مرجیہ فرقے نے ایسے کو اپنا امام بنایا جسکی اطاعت ان پر فرض نہ تھی۔ مگر اس پر بھی انہوں نے اسکی تقلید کی اور بات مانی۔ اور تم نے امام مانا ایسے شخص کو جسکی اطاعت کو تم نے فرض سمجھا ہے مگر اس پر بھی تم نے اسکی تقلید نہ کی۔ پس تقلید کے بارے میں وہ تم سے زیادہ ہیں۔“

مسئلہ ۶: غیر معصوم کی تقلید حرام ہے اور شرک فی العبادت کے زمرے میں آتی ہے۔

حوالہ: اصول کافی۔ کتاب عقل۔ باب ۱۹۔ حدیث ۱۔

”راوی کہتا ہے کہ میں نے امام جعفر صادقؑ کے سامنے سورہ توبہ کی آیت ۳۱ پڑھی اور اسکا مطلب پوچھا۔ ”انہوں نے اللہ کو چھوڑ کر اپنے علماء اور درویشوں کو رب بنا رکھا ہے۔“

فرمایا۔ ”نصاری کو انکے علماء اور رہبان نے اپنے نفسوں کی پرستش کی دعوت نہیں دی تھی اور اگر ایسی دعوت دیتے تو وہ قبول نہ کرتے۔ لیکن انکے علماء نے یہ کیا کہ حلال کو حرام بتایا اور حرام کو حلال۔ پس انہوں نے اپنے علماء کی تقلید کی اور اسطرح لاشعوری طور انکی عبادت کی۔“ (حلال کو حرام اور حرام کو حلال بنانے کی مثالیں ہماری کتاب کشف التصادم میں ملاحظہ فرمائی جاسکتی ہیں)۔

احکامِ طہارت

طہارت انسانی زندگی کے ہر گوشے پر محیط ہے۔ کوئی بھی عبادت بغیر طہارت کے قبول نہیں ہوتی۔ یہاں تک کہ ہمارا کھانا پینا، اوڑھنا پہننا اور اٹھنا بیٹھنا بھی محتاج طہارت ہے۔ لہذا ہر شخص کا فرض بنتا ہے کہ احکامِ طہارت پر خاص توجہ کرے اور اپنے تمام امور میں طہارت کو یقینی بنائے۔

نجاسات تین قسم کی ہوتی ہیں۔ نجاستِ قلب، نجاستِ نفس اور نجاستِ بدن۔

نجاستِ قلب

دل کی نجاستیں بنیادی طور پر چار ہیں۔ باقی نجاسات انہی چار نجاستوں کی وجہ سے پیدا ہوتی ہیں۔ ۱۔ شرک۔ ۲۔ کفر۔ ۳۔ نفاق۔ ۴۔ شک۔

۱۔ شرک سے پاک ہونے کا طریقہ یہ ہے کہ انسان خلوص اور معرفت کے ساتھ کلمہ ”لا الہ الا اللہ“ پڑھے۔ اس کی تصدیق کرے اور اس کی گواہی دے۔ جب تک یہ تینوں کام نہ کر لے اس وقت تک وہ مشرک کہلائے گا۔

۲۔ کفر سے پاک ہونے کا طریقہ یہ ہے کہ انسان خلوص اور معرفت کے ساتھ کلمہ ”محمد“ الرسول اللہ“ پڑھے۔ اس کی تصدیق کرے اور اس کی گواہی دے۔ جب تک یہ تینوں کام نہ کر لے اس وقت تک وہ کافر کہلائے گا۔

۳۔ نفاق سے پاک ہونے کا طریقہ یہ ہے کہ انسان خلوص اور معرفت کے ساتھ کلمہ ”علی“ ولی اللہ“ پڑھے۔ اس کی تصدیق کرے اور اس کی گواہی دے۔ جب تک یہ تینوں کام نہ کر لے اس وقت تک وہ منافق کہلائے گا۔

یہ ظاہر ہے کہ یہ تینوں کام واجب بلکہ اوجب سمجھ کر کئے جائیں گے کیونکہ استحاب کا یہاں کوئی محل ہی نہیں ہے۔

۴۔ شک سے پاک ہونے کا طریقہ یہ ہے کہ انسان یقین حاصل کرے۔ عقیدہ رکھے تو یقین کے ساتھ اور عمل کرے تو یقین کے ساتھ کیونکہ یقین وہ واحد قوت ہے جو شک کو توڑتی ہے اور یقین اس وقت تک حاصل نہیں ہو سکتا جب تک معرفت حاصل نہ کی جائے کیونکہ معرفت ہی یقین کی کنجی ہے۔ اسی لئے حضرت ختمی مرتبتؑ نے معرفت کے بغیر مرنے والے کو کافر و منافق کہا ہے۔

نجاستِ نفس

نفس کی نجاست وہ خواہشات ہیں جو انسان کو ہمیشہ حق سے روگردان رکھتی ہیں اور اسے سب دنیا بنا کر چھوڑتی ہیں۔ علماء اخلاق نے انہیں حُب جاہ، حُب مال اور حُب وجود سے تعبیر کیا ہے۔ یہ خواہشات ہی وہ جڑ ہیں جس سے تمام نجاستِ نفسانی مثلاً لالچ، خود غرضی، ہوس اور حسد وغیرہ کی شاخیں پھوٹی ہیں۔ جن چیزوں کو ہم گناہ کہتے ہیں وہ سب کے سب انہی خواہشات کی پیداوار ہیں۔ نفس کی نجاستوں سے پاک ہونے کا واحد اور واحد ذریعہ محبتِ اہلبیتؑ ہے جیسا کہ حضرت ختمی مرتبتؑ نے بار بار فرمایا ہے کہ ”علیؑ کی محبت گناہوں کو اس طرح کھا جاتی ہے جس طرح آگ لکڑیوں کو کھا جاتی ہے۔“

نجاستِ بدن

یہ وہ نجاستیں ہیں جن کا تعلق انسان کے جسم اور لباس اور اس کے دیگر متعلقات سے ہوتا ہے۔ ان نجاستوں کو پاک کرنا سب سے زیادہ آسان ہے۔ یہاں ہم چاہتے ہیں کہ

پہلے آپ نجاست اور نجس میں فرق جان لیں۔ نجاست اس شے کو کہتے ہیں جو خود بھی نجس ہو اور دوسری اشیاء کو بھی نجس کرتی ہو اور جسے کسی بھی صورت میں پاک نہ کیا جاسکتا ہو مثلاً پیشاب، پاخانہ، خون، منی، کتا، سور، کافر، مشرک، دشمن اہلبیت اور مردار وغیرہ۔ اور نجس وہ شے ہوتی ہے جو اصلاً پاک ہو لیکن کسی نجاست سے مس ہو جائے۔ یہ بات آپ کے علم میں ذنی چاہئے کہ نجاست ایک شے سے دوسری شے کو لگنے والی ہوتی ہے۔ مثلاً اگر کسی کا ہاتھ نجس ہو جائے تو وہ شخص اسے پاک کرنے سے پہلے جس جس شے کو بحالت تری مس کرنا جائے گا وہ وہ شے نجس ہوتی جائے گی لہذا احتیاط لازم ہے۔

نجاست بدن کو پاک کرنے کیلئے اللہ نے بہت سی اشیاء کو مطہر (پاک کرنے والا) بنایا ہے اور ان مطہرات میں سب سے اول اور سب سے طاقتور پانی ہے۔ اس کے علاوہ مٹی، آگ اور سورج بھی پاک کرنے والے ہیں۔ اور بھی صورتیں ہیں جن کے ذریعے پاک ہو جاتا ہے مثلاً انتقال اور استحالہ وغیرہ جن کا ذکر بیان احکام کے دوران آتا رہے گا۔ لیکن احکام طہارت کا آغاز کرنے سے پہلے ہم ایک قاعدہ کلیہ بیان کرتے ہیں جسے جاننا انتہائی ضروری ہے ورنہ زندگی بھر انسان شک میں ہی مبتلا رہے گا۔

مسئلہ ۷:- ہر شے پاک ہے جب تک اس کی نجاست کا علم اور یقین نہ ہو جائے۔

حوالہ:- (فرمانِ امام جعفر صادقؑ۔ وسائل الشیعہ جلد دوم۔ صفحہ ۴۰۴۔ باب ۳۷۔

حدیث ۴)

توضیح:- یہ بیان کیا جا چکا کہ جب تک کسی بھی عمل کی بنیاد یقین نہ ہو اس وقت تک وہ شرفِ قبولیت نہیں پاسکتا۔ اسی اصول کی بنا پر طہارت کے بارے میں بھی یقین از بس ضروری ہے لیکن اس سے بھی پہلے یہ طے کرنا ضروری ہے کہ یقین کس بات کا حاصل کرنا ہے۔ زیرِ نظر مسئلے میں اسی بات کی وضاحت کی گئی ہے کہ کسی بھی شے کی طہارت کا یقین حاصل

کرنا ضروری نہیں ہے بلکہ اس کی نجاست کا یقین حاصل کرنا ہے اور اگر اس کی نجاست ثابت نہ ہو تو اسے پاک سمجھا جائے گا اگرچہ وہ فی الواقع نجس ہی کیوں نہ ہو۔
 اس حکم کی وجہ سے انسان کو ایک بہت بڑی آسانی حاصل ہو گئی ہے ورنہ اگر طہارت کا یقین حاصل کرنا ضروری قرار دے دیا جاتا تو انسان کیلئے زندگی گزارنا مشکل ہو جاتا کیونکہ یہ یقین حاصل کر لینا اکثر و بیشتر صورتوں میں ناممکن ہوتا ہے۔

طہارتِ آب

پانی کی دو قسمیں ہیں۔ مطلق اور مضاف۔ مطلق پانی وہ ہے جس پر بلا کسی قید و اضافت کے لفظ ”پانی“ کا اطلاق کیا جائے۔ اور مضاف پانی وہ ہے جس پر قید و اضافت کے ساتھ لفظ ”پانی“ کا اطلاق کیا جائے مثلاً انا رکا پانی، انگور کا پانی، بیری کے پتوں کا پانی اور کافور کا پانی وغیرہ۔ عرفِ عام میں آبِ مضاف کا مطلب یہ ہوتا ہے کہ خارج سے کوئی ایسی شے پانی میں شامل ہو جائے جس سے پانی کا رنگ، بو یا ذائقہ تبدیل ہو جائے۔

آبِ مطلق کی پانچ قسمیں ہیں۔ ۱۔ جاری پانی (جس کا مادہ ہو)۔ ۲۔ غیر جاری مگر گریا اس سے زائد ہو۔ (ایسے پانی کو آبِ کثیر کہتے ہیں)۔ ۳۔ غیر جاری مگر گریا سے کمتر ہو (ایسے پانی کو آبِ قلیل کہتے ہیں)۔ ۴۔ کنویں کا پانی۔ ۵۔ بارش کا پانی۔

پانی کی ان اقسام کے احکام انشاء اللہ جدا جدا بیان کئے جائیں گے۔

مسئلہ ۸:۔ پانی ظاہر ہوتا ہے جب تک اس کے نجس ہونے کا علم نہ ہو۔

حوالہ:۔ (فرمانِ امام جعفر صادقؑ۔ فروع کافی۔ کتابِ طہارت۔ باب ۱۔ حدیث ۲)

آبِ گری

مسئلہ ۹:۔ گری کی مقدار تین بالشت لبا۔ تین بالشت چوڑا اور تین بالشت گہرا پانی

ہے (یعنی $3 \times 3 \times 3$)

حوالہ:- (فرمانِ امام جعفر صادقؑ - فروع کافی - کتابِ طہارت - باب ۲ - حدیث ۷)

توضیح:- مندرجہ بالا مسئلے کی صحیح تفہیم کیلئے ہم مزید دو احادیث بیان کرتے ہیں۔

(الف) - فروع کافی - کتابِ طہارت - باب ۲ - حدیث ۴ میں امام جعفر صادقؑ فرماتے

ہیں۔ ”ایک گُر کی مقدار ساڑھے تین باشت گہرا اور اتنا ہی چوڑا اور لمبا ہے۔“

(یعنی $3.5 \times 3.5 \times 3.5$)

(ب) فروع کافی - کتابِ طہارت - باب ۲ - حدیث ۶ میں امام جعفر صادقؑ فرماتے ہیں۔

”گُر کا پانی ایک ہزار دو سو رطل ہے“ (یعنی 9 من ساڑھے ستائیس سیر)

یہاں سمجھنے کی بات یہ ہے کہ چونکہ معصومؑ نے وزن کے اعتبار سے ایک گُر پانی کی مقدار

متعین کر دی ہے اس لئے پیمائش کے اعتبار سے باشت کا چھوٹا یا بڑا ہونا سمجھ میں آنے والی

بات ہے۔ یعنی اگر ایک عام باشت ہو تو یہ پیمائش $3 \times 3 \times 3$ ہوگی اور اگر باشت چھوٹا ہو تو

$3.5 \times 3.5 \times 3.5$ ہوگی۔ لہذا کسی الجھن سے بچنے کیلئے مناسب معلوم ہوتا ہے کہ پانی

کے ذخیرے کیلئے $3.5 \times 3.5 \times 3.5$ کی پیمائش رکھی جائے لیکن اگر کوئی اس کی

پیمائش $3 \times 3 \times 3$ رکھنا چاہے تو یہ بھی حکمِ معصومؑ پر عمل ہوگا۔

مسئلہ ۱:- اگر کسی حمام کے حوض میں ہر قسم کے لوگ غسل کرتے ہوں مثلاً یہودی، نصرانی

اور ذہب وغیرہ تو اس میں غسل کرنا صحیح ہے کیونکہ یہ پانی خود بھی پاک ہے اور دوسروں کو بھی

پاک کرتا ہے۔

حوالہ:- (فرمانِ امام محمد باقرؑ - وسائل الشیعہ جلد اول - صفحہ ۷۱ - باب ۷ - حدیث ۵)

توضیح:- اس حدیث سے مستفاد ہوتا ہے کہ پبلک سوئمنگ پول میں غسل کرنے میں کوئی

حرج نہیں چاہے اس میں کوئی بھی غسل کر رہا ہو۔

مسئلہ ۱۱:- جو پانی مقدارِ گر کے برابر یا اس سے زیادہ ہو اور اس سے کوئی نجاست آئے تو وہ نجس نہیں ہوگا۔ چاہے اس میں حیوانات پیشاب کرتے ہوں۔ اس سے کتے پانی پیتے ہوں اور حذب آدمی غسل کرتے ہوں۔ جب تک اس پانی کا رنگ بویا ذائقہ تبدیل نہ ہو جائے۔
حوالہ:- (فرمانِ امام جعفر صادقؑ - وسائل الشیعہ جلد اول - صفحہ ۱۲۰ - باب ۹ - حدیث ۱)

مسئلہ ۱۲:- اگر کسی گڑھے میں کوئی مراہو جانور پڑا ہو تو اگر پانی بدبودار نہیں ہوا ہے تو اس سے وضو کیا جاسکتا ہے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳ - حدیث ۴)

مسئلہ ۱۳:- اگر ساکت پانی میں مردار پڑا ہو تو جس طرف مردار پڑا ہوا ہے اس کے خلاف طرف سے وضو کیا جاسکتا ہے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳ - حدیث ۵)

آبِ جَارِي

مسئلہ ۱۴:- گرم چشمے سے پانی نہیں پینا چاہئے لیکن اس سے وضو کرنے میں کوئی حرج نہیں۔

حوالہ:- (فرمانِ حضرت ختمی مرتبتؑ - من لاکتھرہ الفقہیہ - جلد ۱ - حدیث ۲۴)

توضیح:- اس حدیث ہی میں یہ توضیح موجود ہے کہ یہ وہ گرم پانی ہے جو پہاڑوں میں ہوتا ہے اور جس سے گندھک کی بو آتی ہے۔

مسئلہ ۱۵:- سمندر کا پانی پاک ہے اور اس سے وضو کیا جاسکتا ہے۔

حوالہ:- (فرمانِ امام جعفر صادقؑ - وسائل الشیعہ جلد ۱ - صفحہ ۱۱۰ - باب ۲ - حدیث ۲۱)

توضیح:- یہ حدیث اس لئے مفید ہے کہ کوئی اس شبہ میں نہ پڑے کہ چونکہ سمندر کے پانی میں بو ہوتی ہے اس لئے شاید وہ پاک نہ کرنا ہو۔

آبِ قلیل کے احکام

مسئلہ ۱۶:- اگر پانی کے برتن میں چھپکلی گر جائے تو اس سارے پانی کو بہا دینا چاہئے۔

حوالہ:- (فرمانِ حضرت ختمی مرتبتؑ، من لاکھڑہ الفقہ جلد ۱۔ حدیث ۱۰)

مسئلہ ۱۷:- جس پانی میں کتے کا تھوک پڑ گیا ہو یا اس نے اس میں سے پانی پی لیا ہو تو اس برتن کا سارا پانی بہا دیا جائے اور اس برتن کو تین مرتبہ دھویا جائے۔ ایک مرتبہ مٹی سے مانجھ کر اور دو مرتبہ صرف پانی سے۔ پھر اس برتن کو خشک کر لیا جائے۔

حوالہ:- (فرمانِ حضرت ختمی مرتبتؑ، من لاکھڑہ الفقہ جلد ۱، حدیث ۱۰)

مسئلہ ۱۸:- اگر کسی خارجی شے کے شامل ہوئے بغیر پانی میں خود بخود رکھے رکھے ہو پیدا ہو گئی ہو تو ایسے بدبودار پانی سے وضو جائز ہے۔ لیکن اگر صاف ستھرا پانی موجود ہو تو پھر اس بدبودار پانی سے اجتناب کرنا چاہئے۔

حوالہ:- (فرمانِ امام جعفر صادقؑ، وسائل الشیعہ، جلد ۱۔ صفحہ ۱۱۱۔ باب ۳۔ حدیث ۲)

مسئلہ ۱۹:- اگر ایک شخص کی نکسیر پھوٹ جائے اور اس کے ساتھ ناک کا مواد بھی شامل ہو جائے جس کی وجہ سے خون کے چھوٹے چھوٹے ٹکڑے بن جائیں اور انہی ٹکڑوں میں سے کوئی ٹکڑا اس کے وضو والے برتن تک پہنچ جائے تو اگر پانی میں اس کا کوئی اثر ظاہر نہ ہو تو اس پانی سے وضو کرنے میں کوئی حرج نہیں ہے اور اگر اس کا اثر بالکل ظاہر ہو تو پھر اس سے وضو نہ کرے۔

حوالہ:- (فرمانِ امام موسیٰ کاظمؑ، وسائل الشیعہ، جلد ۱۔ صفحہ ۱۱۸۔ باب ۸۔ حدیث ۱)

مسئلہ ۲۰:- ہر وہ شے جو خونِ جہندہ نہیں رکھتی مثلاً مکوڑا، مکھی، مکڑی اور چیونٹی وغیرہ (حشرات الارض) اگر پانی، تیل اور گھی وغیرہ میں گر کر مرجائیں تو وہ ان چیزوں کو نجس نہیں کرے گی۔ البتہ اگر کچھوگر کے مرجائے تو اس پانی کو انڈیل دینا چاہئے۔

حوالہ:- (فرمانِ امام جعفر صادقؑ - وسائل الشیعہ جلد ۲ - صفحہ ۲۰۲ - باب ۳۵ - حدیث ۲۱،

(۴)

مسئلہ ۲۱:- اگر کوئی جب آدمی آبِ قلیل سے نہانا چاہے اور اس کے پاس پانی نکالنے کیلئے کوئی برتن نہ ہو اور اس کے ہاتھ بھی گندے ہوں تو وہ مجبوراً اپنے ہاتھ پانی میں ڈال کر دھوئے پھر غسل کرے۔

حوالہ:- (فرمانِ امام جعفر صادقؑ - فروع کافی، کتاب طہارت - باب ۳ - حدیث ۲)

توضیح:- یہ حکم عام نہیں ہے بلکہ انتہائی مجبوری کے عالم میں ایک خصوصی اجازت ہے کیونکہ ایسی صورت حال شاذ و نادر ہی درپیش آتی ہے۔ امام جعفر صادقؑ یہ حکم بیان کرنے کے بعد فرماتے ہیں - ”اسی مجبوری کے مطابق اللہ نے فرمایا ہے کہ ”تمہارے دین میں تنگی نہیں ہے“۔

مسئلہ ۲۲:- اگر کوئی شخص اپنے اس برتن میں جس سے کئی بار وضو یا غسل کر چکا تھا یا اس سے کئی بار کپڑے دھو چکا تھا ایسے چوہے کو دیکھے جس کی چھڑی اُدھڑی ہوئی ہو تو اگر اس نے وضو یا غسل کرنے یا کپڑے دھونے سے پہلے اس چوہے کو پانی میں دیکھا تھا اور بعد میں جان بوجھ کر یا بھول کر اس پانی سے وضو یا غسل کیا یا کپڑے دھوئے تو اس پر لازم ہے کہ کپڑوں کو پاک کرے اور ہر اس چیز کو دھوئے جسے یہ پانی لگا ہے اور اس وضو سے پڑھی ہوئی نماز کا اعادہ کرے۔ لیکن اگر ان کاموں سے فارغ ہو چکنے کے بعد پہلی بار اسے دیکھے تو البتہ اب اس پانی کو نہ چھوئے۔ اس کے علاوہ اس پر کچھ بھی نہیں ہے۔

حوالہ:- (فرمانِ امام جعفر صادقؑ - وسائل الشیعہ جلد ۱ - صفحہ ۱۱۳ - باب ۴ - حدیث ۱)

مسئلہ ۲۳:- جس شخص کے پاس دو برتن ہوں اور ان میں سے ایک نجس ہو لیکن یہ نہ معلوم ہو کہ کون سا نجس ہے اور دوسرا پانی بھی نہ ملے تو ان دونوں برتنوں کا پانی بہا دیا جائے اور تیمم سے نماز پڑھی جائے۔

حوالہ:- (فرمانِ امام جعفر صادقؑ - فروع کافی، کتاب طہارت - باب ۶ - حدیث ۶)

بارش کے احکام

مسئلہ ۲۴:- اگر دو پرنا لوں میں سے ایک سے پیشاب بہ کر آ رہا ہو اور دوسرے سے بارش کا پانی اور وہ دونوں مل جائیں اور کسی کا کپڑا اس مخلوط پانی سے بھیگ جائے تو وہ نجس نہیں ہوگا۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۹ - حدیث ۱)

مسئلہ ۲۵:- اگر کسی گھر کی چھت پر سے بارش کا پانی بہ رہا ہو لیکن اس میں کچھ تغیر معلوم ہو اور نجاست بھی دیکھی جائے جس کے قطرے کسی شخص کے اوپر ٹپکے ہوں اور وہ گھرا یا ہو جس کی سطح پر وضو کیا جاتا ہے تو اس سے لباس نجس نہیں ہوگا۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۹ - حدیث ۳)

مسئلہ ۲۶:- ایسی چھت جس پر پیشاب کیا جاتا ہے - اگر اس پر بارش بر سے اور چھت ٹپکنے لگے تو اگر پانی زیادہ برس گیا ہو تو وہ ٹپکنے والا پانی پاک ہوگا۔

حوالہ:- (فرمانِ امام جعفر صادقؑ - من لا یحضرہ الفقہ ج ۱ - حدیث ۴)

مسئلہ ۲۷:- ایسے گھر کی چھت پر جس پر پیشاب کیا جاتا ہو اور غسل جنابت کیا جاتا ہو اگر بارش بر سے اور بارش کا پانی جاری ہو جائے تو اس کا پانی لے کر نماز کے لئے وضو کیا جاسکتا

ہے۔

حوالہ:- (فرمانِ امام موسیٰ کاظمؑ - من لا یحضرہ الفقیہ - ج ۱ - حدیث ۶)

مسئلہ ۲۸:- ایسا شخص جو بارش کے پانی سے گزر رہا ہو اور اس پانی میں شراب بھی ہو اور اس پانی سے اس کے کپڑے آلودہ ہو گئے ہوں تو اسے کپڑے یا پاؤں دھونے کی ضرورت نہیں ہے بلکہ اسی میں نماز پڑھے۔

حوالہ:- (فرمانِ امام موسیٰ کاظمؑ - من لا یحضرہ الفقیہ - ج ۱ - حدیث ۷)

مسئلہ ۲۹:- اگر ایک شخص حالتِ جنابت میں بارش میں کھڑا ہو جائے اور اپنا سر دھوئے اور پورا جسم دھوئے حالانکہ وہ دوسرے پانی سے بھی غسل کرنے کی قدرت رکھتا ہو تو اگر اس کی نیت غسلِ جنابت کرنے کی ہے تو بارش میں کیا گیا غسل اس کے لئے کافی ہے۔

حوالہ:- (فرمانِ امام موسیٰ کاظمؑ - من لا یحضرہ الفقیہ - ج ۱ - حدیث ۲۷)

مسئلہ ۳۰:- بارش کی کچھڑ اگر بارش سے تین دن کے اندر اندر لگ جائے تو کوئی حرج نہیں۔ ہاں اگر یہ معلوم ہو جائے کہ بارش کے بعد کسی چیز نے اسے نجس کر دیا ہے اور تین دن بعد وہ لگ جائے تو دھونا چاہئے۔ البتہ اگر راستہ پاک صاف ہو تو دھونے کی کوئی ضرورت نہیں۔

حوالہ:- (فرمانِ امام رضاؑ - فروع کافی - کتابِ طہارت - باب ۹ - حدیث ۴)

کنویں کے احکام

مسئلہ ۳۱:- کنویں کے پانی کو کوئی چیز نجس نہیں کرتی مگر یہ کہ اس نجاست کی وجہ سے کنویں کے پانی کی بو یا ذائقہ بدل جائے۔ اس صورت میں اس سے اس قدر پانی کھینچا جائے گا کہ اس کی بدبو دور ہو جائے اور ذائقہ ٹھیک ہو جائے۔

حوالہ:- (فرمانِ امام رضاؑ۔ وسائل الشیعہ ج ۱۔ باب ۳۔ صفحہ ۱۱۲۔ حدیث ۱۰)

مسئلہ ۳۲:- اگر چڑیا یا کسی قسم کا کوئی چھوٹا پرندہ کنویں میں گر جائے تو صرف ایک ڈول نکالنا کافی ہے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۴۱۔ باب ۲۱۔ حدیث ۲)

مسئلہ ۳۳:- اگر کسی پرندے کو ذبح کیا جا رہا ہو اور وہ پرندہ اپنے خون میں لت پت کنویں میں جا پڑے تو چند ڈول کھینچ دیئے جائیں گے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۴۰۔ باب ۲۱۔ حدیث ۲)

مسئلہ ۳۴:- اگر کنویں میں کوئی مرا ہوا پرندہ۔ مرغی اور چوپایہ گر جائے یا اس میں گر کر مر جائے تو کراہت دور کرنے کیلئے سات ڈول کھینچے جائیں گے۔ ویسے وہ پانی پاک ہے۔ یہی صورت اس وقت بھی ہوگی جب کوئی مری ہوئی چھپکلی کنویں میں گر جائے اور پھول کر پھٹ جائے۔

حوالہ:- (فرمانِ امام جعفر صادقؑ اور امام محمد باقرؑ۔ وسائل الشیعہ ج ۱۔ صفحہ ۱۲۹۔ ۱۳۰۔ باب ۱۴۔ حدیث ۸)

مسئلہ ۳۵:- اگر پانی سے کھال کا کوئی ٹکڑا نکل آئے تو احتیاطاً ایک ڈول پانی نکالا جائے گا۔

حوالہ:- (امام جعفر صادقؑ۔ فروع کافی۔ کتاب طہارت۔ باب ۴۔ حدیث ۸)

توضیح:- امام فرماتے ہیں کہ کنویں سے کوئی کھال کا ٹکڑا نکل آنا کوئی قابل توجہ بات نہیں کیونکہ اکثر چھپکلی اپنی کھال گرا دیتی ہے۔

مسئلہ ۳۶:- اگر کنویں میں کوئی چھوٹا سا چوپایہ مر جائے یا اس میں کوئی حسب آدمی داخل ہو

جائے تو سات ڈول کھینچے جائیں گے اور اگر اس میں کوئی بیل مر جائے یا اس میں شراب انڈیل دی جائے تو کنویں کا سارا پانی کھینچا جائے گا۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۳۰۔ باب ۱۵۔ حدیث ۱)

مسئلہ ۳۷:- اگر ذبح کی جانے والی بکری تڑپ کر کنویں میں جا پڑے جبکہ اس کی رکوب سے خون بہہ رہا ہو تو کنویں میں سے تیس اور چالیس کے درمیان ڈول کھینچے جائیں گے۔ اس کے بعد وضو کرنے میں کوئی حرج نہیں۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۴۔ حدیث ۷)

مسئلہ ۳۸:- اگر کتا کنویں میں گر کر مر جائے تو تمام پانی کھینچا جائے گا لیکن اگر گرے اور پھر زندہ نکال لیا جائے تو پھر سات ڈول نکالے جائیں گے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۳۵۔ باب ۱۷۔ حدیث ۱)

مسئلہ ۳۹:- اگر کنویں میں گدھایا اونٹ گر جائے تو ان کیلئے پانی کا ایک گرن نکالا جائے گا۔

حوالہ:- (فرمانِ امام محمد باقرؑ۔ وسائل الشیعہ ج ۱۔ صفحہ ۱۳۳۔ باب ۱۵۔ حدیث ۵)

مسئلہ ۴۰:- اگر کوئی انسان کنویں میں گر کر مر جائے تو ستر ڈول نکالے جائیں گے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۴۱۔ باب ۲۱۔ حدیث ۲)

مسئلہ ۴۱:- اگر کنویں میں پاخانہ جا گرے تو دس ڈول نکالے جائیں گے اور اگر وہ گھل جائے تب چالیس یا پچاس ڈول نکالے جائیں گے۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۴۔ حدیث ۱۰)

مسئلہ ۴۲:- اگر کنویں میں خون یا شراب کا قطرہ۔ میت یا خنزیر گر جائے تو اس میں سے بیس ڈول نکالے جائیں گے اور ان کی وجہ سے اگر کنویں میں بدبو پیدا ہو جائے تو اس قدر پانی

کھینچا جائے گا کہ بدبو دور ہو جائے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۱۳۲ - باب ۱۵ - حدیث ۳)

مسئلہ ۴۳:- اگر کنویں میں اس بچے کا پیشاب گر جائے جس کا دودھ چھڑایا جا چکا ہے تو صرف ایک ڈول نکالا جائے گا اور اگر بڑے آدمی کا پیشاب گر جائے تو چالیس ڈول کھینچے جائیں گے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۱۳۲ - باب ۱۶ - حدیث ۲)

مسئلہ ۴۴:- اگر کنویں میں بارش کا ایسا پانی گر جائے جس میں انسانی بول و براز اور حیوانی کوبر وغیرہ کی آمیزش تھی تو اس کیلئے تیس ڈول نکالے جائیں گے اگرچہ اس سے بدبو ہی کیوں نہ پیدا ہو چکی ہو۔

حوالہ:- (فرمانِ امام موسیٰ کاظمؑ - وسائل الشیعہ ج ۱ - صفحہ ۱۳۲ - باب ۱۶ - حدیث ۳)

مسئلہ ۴۵:- اگر نجاست کی وجہ سے کنویں کے پانی کا رنگ، بو یا ذائقہ تبدیل ہو جائے اور کنویں میں پانی زیادہ ہو تو پھر ”تراوح“ کیا جائے گا۔ یعنی صبح سے شام تک آدمیوں کا ایک گروہ جس میں کم از کم چار آدمی شامل ہوں اس طرح پانی کھینچے گا کہ یکے بعد دیگرے دو دو آدمی پانی کھینچیں گے (تا کہ باقی لوگوں کو آرام مل سکے)۔ یہ اس صورت میں ہوگا جبکہ مقررہ ڈول نکالنے کے باوجود تقیر زائل نہ ہو۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۱۴۳ - باب ۲۳ - حدیث ۱)

مسئلہ ۴۶:- اگر کنویں میں کوئی چوپایا گر کے مر جائے اور اس کے پانی سے آٹا کوندھا جائے تو جب آگ کی تپش پہنچ جائے تو اس کی روٹی کھانے میں کوئی حرج نہیں ہے کیونکہ اس میں جو کچھ تھا اسے آگ گھاگئی۔

حوالہ:- (فرمانِ امام جعفر صادقؑ - وسائل الشیعہ ج ۱ صفحہ ۱۳۰ - باب ۱۲ - حدیث ۱۲)
مسئلہ ۴۷:- اگر کوڑا خانہ سے کوڑا کرکٹ اڑ کر کنویں میں گرنا ہو تو اس کنویں کے پانی سے
وضو کرنا جائز ہے۔

حوالہ:- (فرمانِ امام جعفر صادقؑ - من لایکفرہ الفقیہ ج ۱ - حدیث ۳۳)

گٹر کے مسائل

مسئلہ ۴۸:- جس کنویں کے قریب پیشاب بہتا ہو تو اگر وہ بلندی پر ہو اور وادی میں
پیشاب نیچے بہتا ہو اور دونوں کے درمیان بقدر تین یا چار ہاتھ کا فاصلہ ہو تو وہ کنویں کے
پانی کو نجس نہیں کرتا۔ لیکن اگر یہ فاصلہ کم ہو تو اس پانی سے وضو نہ کرے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۵ - حدیث ۲)
توضیح:- اس حکم کے تسلسل میں امام فرماتے ہیں۔ ”اگر گٹر کا پانی ٹھہرا ہوا نہ ہو تو وضو کرنے
میں کوئی حرج نہیں ہے۔ اور اگر تھوڑا سا بھی ٹھہرا ہوا ہے لیکن اس نے زمین میں سوراخ نہ کیا
ہو اور کوئی گڑھا نہ بنایا ہو اور کنویں کو اس سے کوئی نقصان نہ پہنچا ہو تو اس سے وضو کیا جاسکتا
ہے کیونکہ پانی اس کی نجاست سے پاک ہے۔“ اس وضاحت کو ذہن میں رکھنا ضروری
ہے۔

مسئلہ ۴۹:- اگر کنویں اور گٹر کے درمیان کی زمین نرم ہو تو دونوں کے درمیان سات ہاتھ کا
فاصلہ ہونا چاہئے اور اگر پتھر ملی زمین ہو تو پانچ ہاتھ کا۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۵ - حدیث ۳)
توضیح:- گزشتہ مسئلے میں ایک خاص صورتِ حال کو ذکر کیا گیا ہے۔ یعنی یہ کہ جس مقام
سے پیشاب آرہا ہے وہ کنویں سے بلند تر سطح پر ہو۔ جبکہ جو حکم اس مقام پر بیان کیا گیا ہے وہ

اس صورت میں ہے جبکہ گٹر اور کنواں ایک ہی سطح پر واقع ہوں۔

مسئلہ ۵۰:۔ اگر کنویں اور مویشیوں کے باڑے کے درمیان پانچ ہاتھ یا اس سے زیادہ کا فاصلہ ہو تو اس کے پانی سے اگر کراہت نہ ہو تو وضو اور غسل دونوں کئے جاسکتے ہیں۔ بشرطیکہ پانی میں تغیر نہ ہوا ہو۔ (رنگ، بو یا ذائقہ نہ بدلا ہو)

حوالہ:۔ (فرمانِ امام موسیٰ کاظمؑ۔ فروعِ کافی۔ کتابِ طہارت۔ باب ۵۔ حدیث ۴)

جھوٹے پانی کے احکام

مسئلہ ۵۱:۔ جس جانور کا گوشت کھایا جاتا ہے اس کے جھوٹے پانی سے وضو کیا جاسکتا ہے اور اسے پیا بھی جاسکتا ہے۔ اور جس پانی سے باز، شکرے یا عقاب نے پیا ہو اس سے بھی وضو ہو سکتا ہے اور پیا جاسکتا ہے۔ لیکن اگر اس کی چونچ میں خون لگا ہو تو اس سے نہ تو وضو کیا جاسکتا ہے اور نہ پیا جاسکتا ہے۔

حوالہ:۔ (فرمانِ امام جعفر صادقؑ۔ فروعِ کافی۔ کتابِ طہارت۔ باب ۶۔ حدیث ۵)

مسئلہ ۵۲:۔ ولد الزنا۔ یہودی۔ نصرانی۔ مشرک۔ مخالفِ اسلام اور ناصبی (دشمنِ اہلبیتؑ) کا جھوٹا کھانا یا پینا حرام ہے اور ان میں سب سے زیادہ سخت ناصبی کا جھوٹا ہے۔

حوالہ:۔ (فرمانِ امام جعفر صادقؑ۔ وسائل الشیعہ ج ۱۔ صفحہ ۱۶۱۔ باب ۳۔ حدیث ۲)

مسئلہ ۵۳:۔ ناصبی نجس العین ہے اور کافر ذمی کے مقابلے میں نجس تر ہے۔ چنانچہ اگر کوئی کافر ذمی سے ہاتھ ملائے تو ہاتھ کو مٹی یا دیوار کے ساتھ رگڑ لینا کافی ہوگا لیکن اگر ناصبی سے ہاتھ ملائے تو پانی سے دھونا واجب ہے۔

حوالہ:۔ (فرمانِ امام جعفر صادقؑ۔ وسائل الشیعہ ج ۲۔ صفحہ ۳۸۱۔ باب ۱۴۔ حدیث ۴)

توضیح:۔ ناصبیت کوئی مذہب نہیں ہے کہ اس کو کسی خاص فرقے یا گروہ سے مخصوص کر

دیا جائے بلکہ جس کسی کے بھی قول و فعل سے دشمنی اہلبیت ظاہر ہوتی ہو وہی ناصبی ہے
چاہے اس پر لیبل کسی بھی مذہب کا لگا ہوا ہو۔

مسئلہ ۵۴:- یہودی، عیسائی اور مجوسیوں کے برتنوں میں کھانا جائز نہیں۔ نہ ہی ان برتنوں
 میں پینا جن میں وہ شراب پیتے ہوں اور جو کھانا وہ پکاتے ہیں اس کا کھانا بھی ممنوع ہے۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۳۸۰۔ باب ۱۲۔ حدیث ۱)

مسئلہ ۵۵:- اگر کسی شخص کے متعلق محض گمان ہو اور یقین نہ ہو کہ وہ ان لوگوں میں شامل
 ہے جن کا جھوٹا حرام ہے تو محض گمان کی بنا پر اس کے جھوٹے سے پرہیز نہیں کیا جائے گا۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۶۱۔ باب ۳۔ حدیث ۳)

مسئلہ ۵۶:- ہر وہ حیوان یا پرندہ جو انسانی فضلہ کھانے کا عادی ہو اس کا پسینہ نجس ہے اور
 اس کا گوشت نہیں کھانا چاہئے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۶۳۔ باب ۶۔ حدیث ۱)

مسئلہ ۵۷:- فضلہ خور اوٹنی کا دودھ پینا جائز نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۳۸۲۔ باب ۱۵۔ حدیث ۲)

مسئلہ ۵۸:- جس چیز کا خون اچھل کر نہیں نکلتا اس کا جھوٹا پاک ہے۔ بلکہ اگر وہ مر بھی
 جائے تو نجس نہیں ہے۔

حوالہ:- (فرمانِ امام جعفر صادقؑ۔ وسائل الشیعہ جلد ۱۔ صفحہ ۱۶۷۔ باب ۱۰۔ حدیث ۲)

مسئلہ ۵۹:- بلی کا جھوٹا کھانا جائز ہے۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۶۔ حدیث ۴)

توضیح:- امام فرماتے ہیں۔ ”بلی درندہ ہے لیکن میں اللہ سے حیا کرتا ہوں اس بارے میں

کہ اس طعام کو چھوڑ دوں جس میں سے بلی نے کھایا ہو۔

مسئلہ ۶۰:- حائض کا جھوٹا پانی پی سکتے ہیں لیکن اس سے وضو نہیں کیا جاسکتا۔

حوالہ:- (فرمانِ امام جعفر صادقؑ - فروع کافی - کتابِ طہارت، باب ۷ - حدیث ۳)

مسئلہ ۶۱:- جب عورت کے جھوٹے پانی سے وضو کیا جاسکتا ہے بشرطیکہ وہ متہمہ نہ ہو (یعنی

زنا کاری میں مشہور نہ ہو)۔

حوالہ:- (فرمانِ امام جعفر صادقؑ - فروع کافی - کتابِ طہارت - باب ۷ - حدیث ۲)

مسئلہ ۶۲:- اگر کتا پانی کو جھوٹا کر دے تو تمام پانی انڈیل دینا چاہئے۔ پھر برتن کو مٹی سے

مانجھ کر اسے (تین مرتبہ) پاک کرنا چاہئے اور اگر سور کسی برتن میں منہ ڈال کر پیئے تو اس

برتن کو سات بار دھونا چاہئے۔

حوالہ:- (فرمانِ امام جعفر صادقؑ - وسائل الشیعہ جلد ۲ صفحہ ۳۷۸-۳۷۹ - باب ۱۲-۱۳ -

حدیث ۱۰۲)

مسئلہ ۶۳:- اگر کوئی کوزہ یا برتن نجس ہو جائے تو تین بار اس میں پانی ڈال کر خوب حرکت

دی جائے اور پھر اسے انڈیل دیا جائے جب تین بار ایسا کیا جائے گا تو وہ برتن پاک ہو

جائے گا۔ اور جس برتن میں مردہ چوہا پایا جائے تو اسے سات بار اسی طرح دھونا پڑے گا۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۲۰ - باب ۵۳ - حدیث ۱)

مسئلہ ۶۴:- اگر کوئی شخص بازار سے پہننے کیلئے کپڑا خریدے اور اسے یہ معلوم نہ ہو کہ اس

سے پہلے وہ کپڑا کس کا تھا تو اگر اس نے مسلمان سے خریدا ہے تو اس میں نماز پڑھ سکتا ہے

اور اگر کسی عیسائی (یا کسی بھی ذمی کافر) سے خریدا ہے تو پھر جب تک اسے دھونہ لے اس

وقت تک اس میں نماز نہ پڑھے۔

حوالہ:- (فرمانِ امام موسیٰ کاظمؑ۔ وسائل الشیعہ جلد ۲۔ صفحہ ۳۸۲۔ باب ۱۴۔ حدیث ۱۰)

سورج کے احکام

مسئلہ ۶۵:- مکان کی چھت یا وہ جگہ جہاں نماز پڑھی جاتی ہو وہاں اگر پیشاب لگ جائے تو جب سورج اس جگہ کو خشک کر دے تو وہاں نماز پڑھی جاسکتی ہے اور وہ جگہ پاک ہے۔ لیکن اگر وہ جگہ بغیر سورج کے خود بخود خشک ہو جائے تو وہ پاک نہیں ہوگی۔ اسی طرح اگر سورج اس پر پڑے مگر ابھی وہ نجس جگہ خشک نہ ہوئی ہو تو وہاں نماز نہیں پڑھی جاسکتی۔

حوالہ:- (فرمانِ صادقینؑ۔ وسائل الشیعہ ج ۲۔ صفحہ ۳۹۶۔ باب ۲۹۔ حدیث ۴۱)

مسئلہ ۶۶:- جس وقت نجس زمین پر سورج پڑے تو اس وقت اس زمین کا تر ہونا ضروری ہے اور اگر زمین سورج پڑنے سے پہلے خود بخود خشک ہو چکی ہو تو ایسی صورت میں وہ پاک نہیں ہوگی۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۳۹۷۔ باب ۲۹۔ حدیث ۶)

مسئلہ ۶۷:- اگر (کھجور یا کسی اور درخت کے پتوں سے بنی ہوئی) چٹائی کو پیشاب لگ جائے اور وہ دھوئے بغیر سورج سے خشک ہو جائے تو اس پر نماز پڑھی جاسکتی ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۳۹۶۔ باب ۲۹۔ حدیث ۳)

مسئلہ ۶۸:- جو پانی سورج سے گرم ہوا ہو اس سے وضو کرنا، غسل کرنا اور آٹا کوندھنا مکروہ ہے کیونکہ اس سے برص کی بیماری لاحق ہو جانے کا اندیشہ ہے۔

حوالہ:- (فرمانِ حضرت ختمی مرتبتؑ۔ فروع کافی۔ کتابِ طہارت۔ باب ۱۰۔ حدیث ۵)

نجاست لباس

مسئلہ ۶۹:- ہر وہ چیز جو کسی انسان کے اوپر ہو یا اس کے ہمراہ ہو اور جزو لباس نہ ہو جیسے ٹوپی۔ ازار بند۔ کمر بند۔ جوتا اور موزے تو وہ اگرچہ نجس بھی ہوتا ہم اس میں نماز پڑھی جاسکتی ہے۔ (بشرطیکہ خشک ہو)

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۲۹۹۔ باب ۳۱۔ حدیث ۴)
مسئلہ ۷۰:- اگر کسی شخص کو یہ گمان ہو کہ اس کے کپڑے کو نکسیر وغیرہ کا خون یا کوئی اور نجاست لگی ہے مگر یقین نہ ہو اور وہ نماز پڑھ لے تو اگر اس کے بعد وہ نجاست نظر آجائے تو نماز کے اعادے کی ضرورت نہیں۔ ہاں اگر وہ چاہے تو اپنی طبعی کراہت کو دور کرنے کیلئے اس کپڑے کو دھو لے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۰۴۔ باب ۳۷۔ حدیث ۱)
مسئلہ ۷۱:- اگر مرغی اور کبوتر وغیرہ پاخانے پر بیٹھتے ہیں پھر کپڑے پر پاؤں رکھتے ہیں تو اگر کپڑے پر اس کا کوئی اثر یا نشان ظاہر ہو تو پھر تو اسے دھولینا چاہئے اور اگر ظاہر نہ ہو تو دھونے کی ضرورت نہیں۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۴۰۴۔ باب ۳۷۔ حدیث ۳)
مسئلہ ۷۲:- اگر کسی شخص کے لباس پر خون یا کوئی نجاست مثلاً منی لگی ہوئی ہو اور اسے دو رکعت پڑھ چکنے کے بعد دورانِ نماز اس کا علم ہو تو اس پر واجب ہے کہ کپڑا پاک کر کے اس نماز کو از سر نو پڑھے۔ لیکن اگر نماز پڑھ چکنے کے بعد اسے علم ہو تو اس کی نماز درست ہے اور اسے اعادہ کرنے کی کوئی ضرورت نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۰۸۔ باب ۴۰۔ حدیث ۴، ۲)

مسئلہ ۷۳:- اگر کسی شخص کے کپڑے پر نجاست لگ جائے اور اسے نماز پڑھنے سے پہلے علم ہو کہ اس کے کپڑے کو نجاست لگی ہوئی ہے مگر اس نے جان بوجھ کر کپڑے کو نہیں دھویا اور اسی میں نماز پڑھ لی تو اس پر واجب ہے کہ نماز کا اعادہ کرے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۱۲ - باب ۴۳ - حدیث ۱)

مسئلہ ۷۴:- جس شخص کو نجاست کا علم تھا مگر بوقت نماز پاک کرنا بھول گیا اور نماز پڑھ لی تو اگر نماز کا وقت باقی ہے تو اس پر نماز کا اعادہ واجب ہے۔ اور اگر وقت گزر گیا ہے تو قضا واجب نہیں ہے۔ لیکن اگر جذب ہو اور غسل کرنا بھول جائے یا بغیر وضو کے نماز پڑھ لے تو اس پر تمام پڑھی ہوئی نمازوں کا اعادہ ہر حال میں واجب ہے۔

حوالہ:- (فرمانِ امام رضاؑ - وسائل الشیعہ - ج ۲ - صفحہ ۴۱۰ - باب ۴۲ - حدیث ۱)

مسئلہ ۷۵:- اگر کوئی شخص کسی دوسرے شخص کے کپڑے میں چند دن تک نماز پڑھے۔ پھر کپڑے کا مالک ان کپڑوں کی نجاست کی اطلاع دے تو ایسی پڑھی ہوئی نمازوں کا اعادہ کرنے کی ضرورت نہیں ہے۔ البتہ اس کے بعد ان کپڑوں میں نماز نہ پڑھے جب تک انہیں پاک نہ کر لے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۸ - باب ۴۰ - حدیث ۵)

مسئلہ ۷۶:- اگر انسان کو اپنے کپڑے کی نجاست کا علم نہ ہو اور وہ اس نجس کپڑے میں نمازیں پڑھتا رہے تو معلوم ہو جانے پر ان پڑھی ہوئی نمازوں کی قضا واجب نہیں سوائے اس نماز کے جس کا وقت ابھی باقی ہو۔

حوالہ:- (فرمانِ امام علی نقیؑ - وسائل الشیعہ جلد ۲ - صفحہ ۲۳۱ - باب ۳ - حدیث ۳)

مسئلہ ۷۷:- اگر ایک شخص جب ہو جاتا ہے اور اس کے پاس صرف وہی کپڑا ہے جس میں

وہ جذب ہوا ہے اور وہ اس کے دھونے پر قدرت نہیں رکھتا تو اسے چاہئے کہ اسی کپڑے میں نماز پڑھے (یعنی برہنہ نماز نہ پڑھے)۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۱۳ - باب ۴۵ - حدیث ۲)

مسئلہ ۷۸:- ایک برہنہ شخص ہے۔ جب نماز کا وقت داخل ہوا تو اسے ایک ایسا کپڑا ملا جس کا آدھا حصہ یا سب کا سب خون آلود ہے تو اگر اسے پانی مل جائے تو اسے پاک کر کے اس میں نماز پڑھے اور اگر پانی نہ ملے تو اسی لباس میں نماز پڑھے اور رنگا نہ پڑھے۔

حوالہ:- (فرمانِ امام موسیٰ کاظمؑ - وسائل الشیعہ ج ۲ - صفحہ ۴۱۳ - باب ۴۵ - حدیث ۳)

مسئلہ ۷۹:- اگر کوئی شخص دوسرے ایمانی بھائی کے کپڑے میں کچھ خون دیکھے جبکہ وہ نماز پڑھ رہا ہو تو اسے چاہئے کہ اسے یہ بات نہ بتلائے یہاں تک کہ وہ نماز سے فارغ ہو جائے۔ اسی طرح اگر کوئی غسل جنابت کر کے نکلے اور کوئی دوسرا شخص اس کے بدن پر کوئی خشک جگہ دیکھے تو اس پر فرض ہے کہ وہ اس بارے میں اسے نہ بتلائے۔

حوالہ:- (فرمانِ صادقینؑ - وسائل الشیعہ ج ۲ - صفحہ ۴۱۵ - باب ۴۷ - حدیث ۲۱)

مسئلہ ۸۰:- جو عورت جذب ہو اور اس کے لباس کو اس کے اندام کی رطوبت لگ جائے تو وہ اس لباس میں نماز پڑھ سکتی ہے بشرطیکہ وہ غسل کر چکی ہو۔

حوالہ:- (فرمانِ امام رضاؑ - وسائل الشیعہ ج ۲ - صفحہ ۴۲۱ - باب ۵۵ - حدیث ۱)

مسئلہ ۸۱:- اگر کوئی شخص بازار سے کپڑا خریدے تو اگر اس نے مسلمان سے خریدا ہے تو اس میں نماز پڑھ سکتا ہے اور اگر اس نے کسی عیسائی یا کسی اور غیر مسلم سے خریدا ہے تو اسے دھوئے بغیر نہاسے پہن سکتا ہے اور نہ اس میں نماز پڑھ سکتا ہے۔

حوالہ:- (فرمانِ امام موسیٰ کاظمؑ - وسائل الشیعہ ج ۲ - صفحہ ۴۱۷ - باب ۵۰ - حدیث ۱)

مسئلہ ۸۲:- جو کپڑے مجوسی۔ یہودی اور عیسائی تیار کرتے ہیں ان میں نماز پڑھنے میں کوئی حرج نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۳۳۔ باب ۷۳۔ حدیث ۲) توضیح:- مندرجہ بالا دو احادیث سے ظاہر ہوتا ہے کہ غیر مسلم کے تیار کئے ہوئے کپڑے میں نماز پڑھنا اصلاً جائز ہے بشرطیکہ وہ کپڑا مسلمان سے خریدا گیا ہو کیونکہ غیر مسلم سے خریدے ہوئے کپڑے میں یہ احتمال بہر حال موجود رہتا ہے کہ اس میں خارج سے کوئی نجاست نہ لگ گئی ہو۔

مسئلہ ۸۳:- یہودیوں اور نصرائیوں کے بستروں پر سونا جائز ہے۔ (بشرطیکہ خشک ہوں) حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۴۳۴۔ باب ۷۳۔ حدیث ۸) مسئلہ ۸۴:- ان درندوں کے چمڑے سے جو زندگی میں پاک ہوتے ہیں فائدہ اٹھایا جاسکتا ہے بشرطیکہ شکار کرتے وقت بسم اللہ پڑھ کر ان کو تیرا مارا جائے۔ مگر مردار کے چمڑے سے استفادہ کرنا جائز نہیں۔

حوالہ:- (فرمانِ امام رضاؑ۔ وسائل الشیعہ ج ۲۔ صفحہ ۴۱۶۔ باب ۴۹۔ حدیث ۲) مسئلہ ۸۵:- اس پوسٹین میں جو سرزمینِ اسلام میں تیار کی گئی ہو نماز پڑھنے میں کوئی حرج نہیں اگرچہ اس سرزمین میں غیر مسلم بھی رہتے ہوں لیکن اکثریت مسلمانوں کی ہو۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۴۱۷۔ باب ۵۰۔ حدیث ۵) مسئلہ ۸۶:- اگر کوئی شخص ایک ایسے آدمی کو اپنا کپڑا ادھار دے جس کے متعلق اسے معلوم ہو کہ وہ بغیر تھلکے کی مچھلی کھاتا ہے اور شراب پیتا ہے تو جب وہ کپڑا واپس کرے تو اسے دھونے سے پہلے اس میں نماز نہیں پڑھ سکتا۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۵ - باب ۳۸ - حدیث ۱)
مسئلہ ۸۷:- اگر کسی کپڑے کو شراب یا خنزیر کا گوشت لگ جائے تو وہ نجس ہے اور اس میں
 نماز نہیں پڑھی جاسکتی۔

حوالہ:- (فرمانِ امام موسیٰ کاظمؑ - وسائل الشیعہ ج ۲ - صفحہ ۴۰۵ - باب ۳۸ - حدیث ۳)
مسئلہ ۸۸:- فناع (جو کی شراب) نجس ہے اور اس کا پینا حرام ہے اور اگر کپڑے کو لگ
 جائے تو اس کا دھونا لازمی ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۵ - باب ۳۸ - حدیث ۴)
مسئلہ ۸۹:- بیزد (کھجور کی شراب) حرام ہے اور نجس ہے اور اس کی اتنی قلیل مقدار جو
 سلائی کو تر کر دے وہ پانی کے ایک پورے مکے کو نجس کر دیتی ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۵ - باب ۳۸ - حدیث ۵)
مسئلہ ۹۰:- اگر کوئی شراب خور آدمی تھوکے اور اس کا تھوک دوسرے کے کپڑے کو لگ
 جائے تو اس پر کچھ نہیں ہے اور وہ ان کپڑوں میں نماز پڑھ سکتا ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۷ - باب ۳۹ - حدیث ۱)
مسئلہ ۹۱:- جس گھر میں شراب یا کوئی اور نشہ آور چیز موجود ہو اس گھر میں نماز نہیں پڑھنی
 چاہئے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۰۵ - باب ۳۸ - حدیث ۷)
مسئلہ ۹۲:- شراب جو سرکہ بن جائے تو اس کے پینے میں کوئی حرج نہیں۔ اسی طرح اگر
 شراب میں کوئی ایسی چیز ڈالی جائے جس سے وہ سرکہ بن جائے تو جب وہ چیز شراب پر
 غالب آجائے اور اس میں انقلاب برپا کر کے اسے سرکہ بنا دے تو پھر کوئی حرج نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۳۶-۴۳۷۔ باب ۷۷۔
حدیث ۳۱)۔

نجاست پر چلنے کے احکام

مسئلہ ۹۳:- اگر کوئی شخص نجس زمین پر چلے اور پھر پاک زمین پر۔ تو اگر وہ پندھرہ قدم پاک
زمین پر چلے گا تو اس کا تلو پاک ہو جائے گا۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۲۳۔ حدیث ۱)
مسئلہ ۹۴:- اگر نجاست خشک ہو اور اس سے بدن یا لباس متصل ہو جائیں تو وہ نجس نہیں
ہوگا۔

حوالہ:- (فرمانِ امام محمد باقرؑ۔ فروع کافی۔ کتاب طہارت۔ باب ۲۳۔ حدیث ۲)
مسئلہ ۹۵:- جو شخص پیشاب یا پاخانے پر چلے تو وہ وضو کا اعادہ نہ کرے بلکہ جہاں نجاست
ہو اسے دھو ڈالے اور اگر نجاست خشک ہو تو دھونا بھی ضروری نہیں۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۲۳۔ حدیث ۴،
(۵)

بیت الخلاء کے احکام

مسئلہ ۹۶:- پاخانے کے بعد مقعد کے صرف ظاہری حصے کو دھونا چاہئے۔ اندرونی حصے کو
دھونے کی کوشش نہیں کرنا چاہئے۔

حوالہ:- (فرمانِ امام رضاؑ۔ فروع کافی۔ کتاب طہارت۔ باب ۱۲۔ حدیث ۳)
مسئلہ ۹۷:- دائیں ہاتھ سے استنجا کرنا سخت ممنوع ہے۔

حوالہ:- (فرمانِ حضرت ختمی مرتبتؑ - فروعِ کافی - کتابِ طہارت - باب ۱۲ - حدیث ۵) مسئلہ ۹۸:- استنجاء کی حد یہ ہے کہ نجاست صاف ہو جائے۔ اگر بو باقی رہے تو اس کی طرف توجہ نہیں کی جائے گی۔

حوالہ:- (فرمانِ امامِ رضاؑ - فروعِ کافی - کتابِ طہارت - باب ۱۲ - حدیث ۹) مسئلہ ۹۹:- پانی کے ہوتے ہوئے کپڑے یا پتھر سے استنجاء نہیں کیا جاسکتا۔

حوالہ:- (فرمانِ امامِ جعفر صادقؑ - فروعِ کافی - کتابِ طہارت - باب ۱۲ - حدیث ۱۳) مسئلہ ۱۰۰:- ہڈی اور کوبر سے استنجاء نہیں کرنا چاہئے۔ اور ان کے علاوہ ہر اس چیز سے استنجاء کرنا جائز ہے جو قابلِ احترام نہ ہو اور نجاست کو زائل کر سکے۔

حوالہ:- (فرمانِ امامِ جعفر صادقؑ - وسائلِ الشیعہ ج ۱ - صفحہ ۲۲۵ - باب ۳۵ - حدیث ۴، ۵)

وہ مقامات جہاں پیشاب یا پاخانہ کرنا مکروہ ہے

مسئلہ ۱۰۱:- قبلے کی طرف منہ یا پشت کر کے۔ ایسی بلند جگہ پر جو ہوا کے رخ پر ہو۔ گھروں کے دروازوں کے سامنے۔ مسجدوں کے چبوتروں پر۔ نہروں کے کناروں پر۔ پھل والے درختوں کے نیچے اور گزرگاہوں پر پیشاب یا پاخانہ نہیں کرنا چاہیے۔

حوالہ:- (فرمانِ امامِ زین العابدینؑ اور امامِ جعفر صادقؑ - فروعِ کافی - کتابِ طہارت - باب ۱۱ - حدیث ۳، ۴، ۵)

مسئلہ ۱۰۲:- قضائے حاجت کے لئے نہ تو چاند کی طرف رخ کر کے بیٹھنا چاہئے اور نہ اس کی طرف پشت کرے۔

حوالہ:- (فرمانِ امامِ حسنؑ - من لاکھترہ الفقہ ج ۱ - حدیث ۴۸)

مسئلہ ۱۰۳:- جو شخص پیشاب یا پاخانے کیلئے قبلے کی طرف رخ یا پیٹھ کر کے بیٹھ جائے تو پھر اگر اسے یاد آجائے تو اس دوران ہی اپنا رخ کسی اور طرف کر لینا چاہئے۔

حوالہ:- (فرمانِ امام حسنؑ - من لاکھڑہ الفقہ ج ۱ - حدیث ۴۸)

مسئلہ ۱۰۴:- بلاعذر کھڑے ہو کر پیشاب کرنا ظلم ہے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۲۲۲ - باب ۳۳ - حدیث ۳)

استبراء

مسئلہ ۱۰۵:- اگر کوئی شخص جب ہو یا با وضو نہ ہو اور غسل اور وضو کرنا بھول جائے اور نماز پڑھ لے تو تمام پڑھی ہوئی نمازوں کا وقت کے اندر اعادہ اور وقت کے بعد قضا کرنا لازم ہوگا۔

حوالہ:- (فرمانِ امام علی نقیؑ - وسائل الشیعہ ج ۱ - صفحہ ۲۳۱ - باب ۳ - حدیث ۲)

مسئلہ ۱۰۶:- جس شخص کو پیشاب جلد آتا ہو اور وہ روکنے پر قادر نہ ہو تو اللہ عذر کا قبول کرنے والا ہے۔ ایسے شخص کو چاہئے کہ تھیلی باندھ لے۔

حوالہ:- (فرمانِ امام رضاؑ - فروع کافی - کتاب طہارت - باب ۱۳ - حدیث ۵)

مسئلہ ۱۰۷:- وہ شخص آدمی جسے شدت سے پیشاب آتا ہو اور قطرہ قطرہ ٹپکتا رہتا ہو تو اس کو چاہئے کہ وضو کرے اور دن میں ایک بار طہارت کر لیا کرے۔

حوالہ:- (فرمانِ امام رضاؑ - فروع کافی - کتاب طہارت - باب ۱۳ - حدیث ۶)

مسئلہ ۱۰۸:- جس شخص نے پیشاب کیا اور استبراء کرنے کے بعد استنجاء کیا اور اس کے بعد کچھ رطوبت محسوس کی تو وہ رطوبت نجس نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۸۶۔ باب ۱۳۔ حدیث ۲)

مسئلہ ۱۰۹:- استبراء کرنے کا طریقہ یہ ہے کہ مقعد کی درمیانی نالی کو تین بار دبائے۔ پھر خصیتین سے لیکر سرِ حشفہ تک عضو کو تین بار دبائے۔ پھر سرِ حشفہ کو جھٹکے اور پھر استنجا کرے۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۱۸۶۔ باب ۱۳۔ حدیث ۲)

مسئلہ ۱۱۰:- اگر ایک شخص پیشاب کرے اور استنجا کرنا بھول جائے اور نماز والا وضو کرے تو اس کو چاہئے کہ استنجا کرے۔ وضو کے اعادے کی ضرورت نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۱۔ صفحہ ۱۹۲۔ باب ۱۸۔ حدیث ۱)

مسئلہ ۱۱۱:- اگر کوئی شخص استنجا کرنا بھول جائے اور وضو کر کے نماز پڑھنا شروع کر دے اور اثناء نماز میں اسے یاد آئے کہ اس نے استنجا نہیں کیا تو اس کو چاہیے کہ نماز توڑ دے اور استنجا کر کے نماز کا اعادہ کرے۔ اور اگر نماز سے فارغ ہو چکنے کے بعد یہ بات یاد آئے تو پھر نماز کے اعادے کی ضرورت نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۱۔ صفحہ ۲۰۵۔ باب ۱۰۔ حدیث ۳)

مذی ووذی

مسئلہ ۱۱۲:- اگر حالتِ نماز میں پیشاب کے مقام سے کوئی شے از قسم مذی ووذی نکلے تو اسے دھونے یا نماز قطع کرنے کی کوئی ضرورت نہیں ہے نہ اس سے وضو باطل ہوگا چاہے وہ بہتی ہوئی ٹخنوں تک ہی کیوں نہ پہنچ جائے۔ وہ کوئی شے نہیں ہے لہذا اسے اپنے لباس سے دھونے کی ضرورت نہیں ہے بشرطیکہ وہ کسی نجاست سے لگ کر نجس نہ ہوگئی ہو۔

حوالہ:- (فرمانِ امام جعفر صادقؑ۔ فروع کافی۔ کتابِ طہارت۔ باب ۲۲۔ حدیث ۱)

توضیح:- مذی وہ رطوبت ہے جو عورت سے بوس وکنار کے وقت خارج ہوتی ہے اور ووذی

وہ ہے جو انزال کے بعد خارج ہوتی ہے۔ یہ صرف اس صورت میں پاک ہے جبکہ استبراء کر لیا گیا ہو۔

مسئلہ ۱۱۳:- اگر کپڑے پر منی لگی ہو تو اگر اس کی جگہ معلوم ہو تو صرف اتنی جگہ کو دھو ڈالے لیکن اگر معلوم نہ ہو تو پورے کپڑے کو دھوئے البتہ اگر ندی لگی ہوئی ہو تو کوئی حرج نہیں۔
حوالہ:- (فرمانِ امام جعفر صادقؑ - فروع کافی - کتاب طہارت - باب ۳۴ - حدیث ۱۱۵)

طہارتِ پیشاب

مسئلہ ۱۱۴:- اگر پیشاب لگ جائے تو اس پر دو مرتبہ پانی ڈالنا چاہئے اور جس کپڑے میں پیشاب لگا ہو اسے دوبار دھونا چاہئے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳۵ - حدیث ۱۱۴)
مسئلہ ۱۱۵:- بچے کے پیشاب پر تھوڑا سا پانی ڈال دینا کافی ہے لیکن اگر وہ روٹی کھاتا ہو تو مکمل طہارت کرنا ہوگی۔ لڑکا اور لڑکی اس مسئلے میں برابر ہیں۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳۵ - حدیث ۱۱۵)
مسئلہ ۱۱۶:- اگر بلی کا پیشاب کپڑے پر ہو تو جب تک اسے ظاہر نہ کیا جائے اس میں نماز صحیح نہیں ہوگی۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳۵ - حدیث ۱۱۶)
مسئلہ ۱۱۷:- گدے اور فرش پر اگر پیشاب ہو جبکہ وہ بھاری ہو اور اس کے اندر کچھ بھرا ہوا ہو تو جہاں پیشاب ہے اسے دھو ڈالے۔ پھر دوسری طرف میلے اور میلنے کے بعد دھو ڈالے۔
حوالہ:- (فرمانِ امام رضاؑ - فروع کافی - کتاب طہارت - باب ۳۵ - حدیث ۱۱۷)

مسئلہ ۱۱۸:- جن جانوروں کا گوشت کھایا جاتا ہے ان کا پیشاب یا پاخانہ اگر کپڑے پر لگ جائے تو طہارت ضروری نہیں۔ البتہ صفائی کے لئے دھولینا چاہئے۔

حوالہ:- (فرمانِ صادقین^۲۔ فروع کافی۔ کتابِ طہارت۔ باب ۳۶۔ حدیث ۲۱)

مسئلہ ۱۱۹:- جن جانوروں کو سواری کے لئے استعمال کیا جاتا ہے مثلاً گھوڑا۔ گدھا اور چتر وغیرہ تو اگرچہ ان کا گوشت حلال ہے مگر ان کے پیشاب میں کراہت ہے اور بہتر ہے کہ اسے پاک کر لیا جائے۔

حوالہ:- (فرمانِ امام محمد باقر^۲۔ فروع کافی۔ کتابِ طہارت۔ باب ۳۶۔ حدیث ۴)

مسئلہ ۱۲۰:- جن جانوروں کا گوشت نہیں کھایا جاتا اگر کپڑا ان کے پیشاب میں تر ہو جائے تو اس کو پاک کرنا ضروری ہے۔

حوالہ:- (فرمانِ امام جعفر صادق^۲۔ فروع کافی۔ کتابِ طہارت۔ باب ۳۶۔ حدیث ۳)

مسئلہ ۱۲۱:- پرندوں کا پیشاب یا بیٹ پاک ہے۔

حوالہ:- (فرمانِ امام جعفر صادق^۲۔ فروع کافی۔ کتابِ طہارت۔ باب ۳۶۔ حدیث ۸)

توضیح:- یہ مطلق حکم ہے۔ چاہے اس پرندے کا گوشت حلال ہو یا حرام۔ دونوں صورتوں میں اس کا پیشاب اور بیٹ پاک ہے۔

مسئلہ ۱۲۲:- اگر کپڑے کو پیشاب لگ جائے تو آبِ قلیل کی صورت میں اسے دوبارہ دھونا چاہیے لیکن آبِ کثیر اور آبِ جاری کی صورت میں ایک بار دھونا کافی ہے۔

حوالہ:- (فرمانِ امام جعفر صادق^۲۔ وسائل الشیعہ ج ۲۔ صفحہ ۳۶۸۔ باب ۲۔ حدیث ۱)

مسئلہ ۱۲۳:- اگر کپڑے کو چمکا دڑ کا پیشاب لگ جائے لیکن وہ جگہ معلوم نہ ہو جہاں پیشاب لگا ہے تو پورے کپڑے کی طہارت کرنا چاہئے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۶۳۷ - باب ۱۰ - حدیث ۴)
مسئلہ ۱۲۴:- اگر کسی شخص نے پیشاب کیا اور اس کی چھینٹ اس کی ران پر پڑ گئی اور اسی میں
اس نے نماز پڑھ لی - پھر یاد آیا کہ اس حصے کو دھویا نہیں تو اس پر لازم ہے کہ اس حصے کو
دھوئے اور اپنی نماز پھر سے پڑھے -

حوالہ:- (فرمانِ حضرت امیر المومنینؑ - من لاکھڑہ الفقہ ج ۱ - حدیث ۱۶۷)

مردار کے احکام

مسئلہ ۱۲۵:- اگر کسی شخص کا کپڑا کسی مردہ گدھے پر گر جائے تو اس کا دھونا واجب نہیں ہے
اور اس کے اندر نماز پڑھنے میں کوئی حرج نہیں ہے -

حوالہ:- (فرمانِ حضرت امیر المومنینؑ - من لاکھڑہ الفقہ ج ۱ - حدیث ۱۶۷)

مسئلہ ۱۲۶:- اگر کوئی کسی ایسے مردہ انسان کی ہڈی کو مس کرے جس کو مرے ہوئے ایک
سال گزر چکا ہو تو کوئی حرج نہیں ہے - اور کوئی حرج نہیں اگر مردہ انسان کے دانت کو زندہ
شخص اپنے دانت کے عوض لگائے -

حوالہ:- (فرمانِ حضرت امیر المومنینؑ - من لاکھڑہ الفقہ ج ۱ - حدیث ۱۶۷)

مسئلہ ۱۲۷:- لومڑی - خرکوش اور درندوں کو چھونا جائز ہے خواہ وہ زندہ ہوں یا مردہ - لیکن
اپنا ہاتھ دھولینا چاہئے -

حوالہ:- (فرمانِ امام جعفر صادقؑ - فروع کافی - کتابِ طہارت - باب ۳۸ - حدیث ۴)

توضیح:- یہ دھونا طبعی کراہت کو دور کرنے کی وجہ سے ہے نہ کہ نجاست کی وجہ سے -

مسئلہ ۱۲۸:- اگر کسی شخص کا کپڑا مردہ کتے پر جا پڑے (اور وہ خشک ہو) تو اس پر صرف پانی
چھڑک دینا کافی ہے - پھر اس میں نماز پڑھ سکتا ہے -

حوالہ:- (فرمانِ امام موسیٰ کاظمؑ - وسائل الشیعہ ج ۲ - صفحہ ۳۹۱ - باب ۲۶ - حدیث ۶)

مسئلہ ۱۲۹:- مردار کی اون (سے تیار شدہ کپڑے) میں نماز پڑھنے میں کوئی حرج نہیں کیونکہ اون میں روح نہیں ہوتی۔ اسی طرح اس کے بال بھی پاک ہیں۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۳۰ - باب ۶۸ - حدیث ۱۱)

(۳)

مسئلہ ۱۳۰:- اگر خنزیر کپڑے کو لگ جائے جبکہ خشک ہو تو اس مقام پر صرف پانی چھڑک دینا کافی ہے۔ پھر اس میں نماز پڑھ سکتا ہے۔

حوالہ:- (فرمانِ امام علی نقیؑ - وسائل الشیعہ ج ۲ - صفحہ ۳۹۱ - باب ۲۶ - حدیث ۵)

خون کے احکام

مسئلہ ۱۳۱:- جس کپڑے پر خون لگا ہوا ہو لیکن وہ ایک درہم کی مقدار سے کم ہو تو اس میں نماز پڑھی جاسکتی ہے۔ خواہ اسے دیکھا ہو یا نہ دیکھا ہو۔ اور اگر ایک درہم سے زیادہ ہے اور اسے دیکھ بھی لیا ہے تو اسے پاک کرنا ضروری ہے اور اگر بغیر پاک کئے نمازیں پڑھ لی ہیں تو ان کا اعادہ کرنا ہوگا۔

حوالہ:- (فرمانِ امام محمد باقرؑ - فروع کافی - کتاب طہارت - باب ۳۷ - حدیث ۳)

مسئلہ ۱۳۲:- اگر لباس پر خون ایک درہم کی مقدار جتنا ہو تو اگر اس لباس کے علاوہ دوسرا لباس موجود ہے تو اسے بدل ڈالے اور نماز پڑھے۔ اور اگر دوسرا نہیں ہے تو نماز جاری رکھے۔ اس کے اعادے کی ضرورت نہیں ہے۔

حوالہ:- (فرمانِ امام محمد باقرؑ - فروع کافی - کتاب طہارت - باب ۳۷ - حدیث ۳)

مسئلہ ۱۳۳:- جس کپڑے پر اس جانور کا خون لگا ہوا ہو جس کو ذبح نہیں کیا جاتا جیسے مچھلی

وغیرہ تو اس کپڑے میں نماز پڑھی جاسکتی ہے۔

حوالہ:- (فرمانِ امام جعفر صادقؑ - فروع کافی - کتابِ طہارت - باب ۳۷ - حدیث ۴)

مسئلہ ۱۳۴:- اگر کپڑے پر مچھروں کا خون لگا ہوا ہو تو اس میں نماز پڑھی جاسکتی ہے اگرچہ زیادہ ہی کیوں نہ ہو۔ لیکن کھٹل کے خون کا طاہر کر لینا افضل ہے۔

حوالہ:- (فرمانِ امام جعفر صادقؑ - فروع کافی - کتابِ طہارت - باب ۳۷ - حدیث ۸،

(۹

مسئلہ ۱۳۵:- اگر کپڑوں پر پتوؤں کا خون لگا ہو تو اس میں نماز پڑھی جاسکتی ہے اگرچہ وہ خون بہت زیادہ ہی کیوں نہ ہو۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۳۸۶ - باب ۲۰ - حدیث ۷)

مسئلہ ۱۳۶:- اگر کسی شخص کو کوئی زخم آ گیا ہے اور اس سے خون بہہ کر اس کے کپڑوں میں لگ رہا ہے تو اگر وہ اسے نہ دھوئے تو کوئی حرج نہیں ہے جب تک وہ اچھا نہ ہو جائے یا خون بند نہ ہو جائے۔

حوالہ:- (فرمانِ حضرت امیر المومنینؑ - من لاکھڑہ الفقہ ج ۱ - حدیث ۱۶۷)

مسئلہ ۱۳۷:- اگر کسی کے کپڑے میں درہم کی مقدار سے زیادہ خون لگا ہو لیکن وہ اسے نہ دیکھے اور نماز پڑھ لے اور نماز پڑھ چکنے کے بعد وہ نظر آئے تو اس کی نماز صحیح ہے اور نماز کا اعادہ نہیں کیا جائے گا۔

حوالہ:- (فرمانِ امام محمد باقرؑ - وسائل الشیعہ ج ۲ - صفحہ ۳۸۵ - باب ۲۰ - حدیث ۲)

مسئلہ ۱۳۸:- اگر کپڑے پر خون حیض لگا ہوا ہو چاہے کم ہو یا زیادہ تو اس میں نماز نہیں پڑھی جائے گی۔ اور اگر نماز پڑھ لی ہے تو اس کا اعادہ کرے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۳۸۷۔ باب ۲۱۔ حدیث ۱)
مسئلہ ۱۳۹:- اگر کسی شخص کو پھوڑے پھنسیاں نکل آئیں جن سے ہر وقت خون رستا رہتا ہو
تو وہ اسی حالت میں نماز پڑھ سکتا ہے اگر چہ اس کا خون جاری ہو۔

حوالہ:- (فرمانِ صادقینؑ۔ وسائل الشیعہ ج ۱۔ صفحہ ۱۷۸۔ باب ۷۔ حدیث ۳)
مسئلہ ۱۴۰:- اگر کسی بھی قسم کے زخم کو دھونا ہو تو اس کے ارد گرد کے حصے کو دھولینا کافی ہے اور
اندرونی حصے کو دھونے کی ضرورت نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۳۸۹۔ باب ۲۲۔ حدیث ۳)

سونے اور چاندی کے برتنوں کے احکام

مسئلہ ۱۴۱:- سونے اور چاندی کے برتنوں میں یا ایسے برتنوں میں جن میں سونے چاندی
کی آمیزش ہو کھانا پینا ممنوع ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۲۶۔ باب ۶۵۔ حدیث ۲،

(۸،۵

مسئلہ ۱۴۲:- اس تیل کی شیشی سے تیل لگانا یا اس کنگھی سے کنگھی کرنا جس میں چاندی لگی
ہوئی ہو مکروہ ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۲۸۔ باب ۶۶۔ حدیث ۲)

مسئلہ ۱۴۳:- اس پیالے میں جس میں چاندی لگی ہوئی ہو پانی وغیرہ پیا جاسکتا ہے۔ البتہ
چاندی والی جگہ کو منھ نہ لگائے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۲۸۔ باب ۶۶۔ حدیث ۵)

مسئلہ ۱۴۴۔ ایسی چار پائی جس میں خالص سونا لگا ہوا ہو گھر میں رکھنا جائز نہیں لیکن اگر صرف سونے کا پانی لگا ہوا ہے تو پھر کوئی حرج نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۲۹۔ باب ۶۷۔ حدیث ۱)

مسئلہ ۱۴۵۔ تعویذ وغیرہ چاندی کے خول میں بند کر کے پہننا جائز ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۴۲۹۔ باب ۶۷۔ حدیث ۲)

مسلمانوں سے خرید اہو مال

مسئلہ ۱۴۶۔ جو مال کسی مشرک سے خریدا جائے تو اس کی طہارت کے بارے میں اس سے سوال کرنا واجب ہے۔ لیکن اگر کسی ایسے سے خریدا جائے جو نماز پڑھتا ہو تو پھر یہ سوال نہ کرے اگر چہ وہ شخص (بیچنے والا) آلِ محمدؐ کی معرفت رکھتا ہو یا نہ رکھتا ہو۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۴۱۸۔ باب ۵۰۔ حدیث ۷)

مسئلہ ۱۴۷۔ اگر سرِ راہ ایک دسترخوان ملے جس میں بہت سا گوشت۔ روٹیاں۔ پییر اور انڈے وغیرہ ہوں تو اس کی قیمت مقرر کر لی جائے اور پھر وہ سب کچھ کھالیا جائے۔ اگر اس کا مالک مل جائے تو وہ قیمت اس کے حوالے کر دی جائے۔ اور کھاتے وقت اس بات کا خیال نہیں کیا جائے گا کہ وہ دسترخوان کسی مسلمان کا تھا یا کسی غیر مسلم کا۔ کیونکہ جب تک علم نہ ہو اس وقت تک وسعت و گنجائش موجود رہتی ہے۔

حوالہ:- (فرمانِ حضرت امیر المومنینؑ۔ وسائل الشیعہ ج ۲۔ صفحہ ۴۱۸۔ باب ۵۰۔ حدیث ۱۱)

مسئلہ ۱۴۸۔ یہودی۔ نصرانی اور مجوسی وغیرہ کے ساتھ کھانا کھانا جائز ہے۔ بشرطیکہ کھانا

مسلمان کا ہوا روہ غیر مسلم ہاتھ دھولے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۲۱ - باب ۵۴ - حدیث ۱)

احکام وضو

مسئلہ ۱۴۹:- طریقہ وضو یہ ہے کہ ایک چلو پانی پیشانی پر بال اگنے کی جگہ پر ڈالے اور پورے چہرے کو دھوئے۔ اس کے بعد ایک چلو لیکر داہنے ہاتھ کو کہنی سے لیکر انگلیوں کے سروں تک دھوئے۔ پھر اسی طرح بائیں ہاتھ کو دھوئے۔ پھر سر کے اگلے حصے کا مسح کرے پھر ہاتھ کی تری سے دونوں پاؤں کا مسح کرے۔ داہنے پاؤں کا داہنے ہاتھ سے اور بائیں پاؤں کا بائیں ہاتھ سے۔ وضو صرف اتنا ہی ہے۔ اس میں زیادتی نہ کرے۔

حوالہ:- (فرمانِ امام محمد باقرؑ - فروع کافی - کتاب طہارت - باب ۱۷ - حدیث ۸۴۴)

توضیح:- اس مسئلے میں دو باتوں پر دھیان دینا ضروری ہے۔ ایک تو یہ کہ چہرے اور ہاتھوں کو صرف ایک ایک بار دھویا جائے گا۔ اس سے زیادہ نہیں۔ دوسری بات یہ کہ دونوں صورتوں میں پانی کی مقدار ایک چلو سے زیادہ نہیں ہونی چاہئے۔ یہ بہت اہم باتیں ہیں اس لئے انہیں معمولی نہیں سمجھنا چاہئے کیونکہ ان پر صحت وضو کا دارومدار ہے اور اگر وضو غلط ہو گیا تو نماز بھی باطل ٹھہرے گی اس مسئلے کی اہمیت کو اجاگر کرنے کیلئے ہم تین احادیثِ معصومینؑ پیش کرتے ہیں تاکہ کوئی اشتباہ باقی نہ رہے۔

(الف) - فروع کافی - کتاب طہارت - باب ۱۷ - حدیث ۹ میں امام جعفر صادقؑ فرماتے ہیں - ”حضرت امیر المومنینؑ ایک ایک بار ہی دھوتے تھے۔ یہ دلیل ہے کہ وضو میں ایک ایک بار ہی دھونا چاہئے۔“

(ب) - فروع کافی - کتاب طہارت - باب ۱۴ - حدیث ۲ میں امام محمد باقرؑ فرماتے ہیں -

”وضو ایک حد ہے حد و خدا سے۔ تاکہ اللہ یہ جان لے کہ کون اس کی اطاعت کرتا ہے اور کون نافرمانی۔“

(ج)۔ فروع کافی۔ کتاب طہارت۔ باب ۱۴۔ حدیث ۳ میں امام جعفر صادقؑ ارشاد فرماتے ہیں۔ ”میرے والد فرمایا کرتے تھے۔ ”وضو کے پانی کے لئے ایک حد ہے۔ جو اس سے زیادہ خرچ کرے گا اس کو اجر نہ ملے گا۔“ اور میرے والد زیادہ خرچ کرنے والے سے جھگڑا کرتے تھے۔ پانی صرف اتنا ہو کہ اس سے (ایک ایک بار) منہ ہاتھ دھولو اور سر اور پاؤں کا مسح کر لو۔“

مسئلہ ۱۵۰:۔ چہرے کی حد یہ ہے کہ جس حصے کو انگشت شہادت۔ درمیانی انگلی اور انگوٹھا گھیرے اور بال اگنے کی جگہ سے ٹھوڑی تک دھوئے۔ اس کے سوا جو کچھ بھی ہے وہ چہرے میں داخل نہیں اور نہ کپٹی چہرے میں داخل ہے۔

حوالہ:۔ (فرمان امام جعفر صادقؑ۔ فروع کافی۔ کتاب طہارت۔ باب ۱۸۔ حدیث ۱) مسئلہ ۱۵۱:۔ وضو میں داڑھی کے اندرونی حصے میں بالوں کی جڑوں تک پانی پہنچانے سے معصوم نے منع فرمایا ہے۔

حوالہ:۔ (فرمان امام جعفر صادقؑ۔ فروع کافی۔ کتاب طہارت۔ باب ۱۸۔ حدیث ۲) مسئلہ ۱۵۲:۔ عورتوں پر فرض ہے کہ جب بانہوں کو دھوئیں تو شکم دست کی طرف سے پانی ڈال کر دھونا شروع کریں۔ اور مرد کے لئے پشت دست پر پانی ڈال کر دھونا ہے۔

حوالہ:۔ (فرمان امام رضاؑ۔ فروع کافی۔ کتاب طہارت۔ باب ۱۸۔ حدیث ۶) مسئلہ ۱۵۳:۔ سر پر مسح کیلئے تین انگلیوں سے مسح کرنا کافی ہے۔

حوالہ:۔ (فرمان امام جعفر صادقؑ۔ فروع کافی۔ کتاب طہارت۔ باب ۱۹۔ حدیث ۲)

مسئلہ ۱۵۴: پیروں پر مسح کرنے کا طریقہ یہ ہے کہ اپنا ہاتھ پیروں کی انگلیوں پر رکھے اور اسے گھیٹ کر ٹخنوں تک لائے۔ دو انگلیوں سے مسح کرنا جائز نہیں۔

حوالہ: (فرمانِ امامِ رضاؑ - فروعِ کافی - کتابِ طہارت - باب ۱۹ - حدیث ۵)

مسئلہ ۱۵۵: موزوں پر مسح کرنا جائز نہیں ہے چاہے وہ مرض کی وجہ سے ہو یا تقیہ کی وجہ سے۔

حوالہ: (فرمانِ امامِ جعفر صادقؑ - فروعِ کافی - کتابِ طہارت - باب ۲۰ - حدیث ۲۰۱)

مسئلہ ۱۵۶: وضو کو اس کی خاص ترتیب کے ساتھ بجالانا لازم ہے۔ چنانچہ اگر دایاں ہاتھ دھونا بھول جائے اور بائیں ہاتھ دھولے تو ضروری ہے کہ دائیں ہاتھ کو دھوئے اور بائیں ہاتھ کو دوبارہ دھوئے۔ ہاں اگر بائیں ہاتھ دھونا بھول گیا ہے تو صرف بائیں ہاتھ کو دھوئے اور جو وضو کیا ہے اس کا اعادہ نہ کرے۔ اسی طرح اگر منہ سے پہلے ہاتھ دھولے یا اگر سر کے مسح سے پہلے پاؤں کا مسح کر لے تو وضو کا اعادہ کرے۔

حوالہ: (فرمانِ امامِ جعفر صادقؑ - فروعِ کافی - کتابِ طہارت - باب ۲۱ - حدیث ۶۰۴)

مسئلہ ۱۵۷: کلی کرنا اور ناک میں پانی لینا واجب نہیں بلکہ مقدماتِ نماز سے ہے۔

حوالہ: (فرمانِ امامِ محمد باقرؑ - فروعِ کافی - کتابِ طہارت - باب ۱۶ - حدیث ۳)

مسئلہ ۱۵۸: اگر وضو کے دوران کوئی اور ضرورت پیش آجائے اور وضو کا پانی خشک ہو جائے تو وضو کا اعادہ کرنا ہوگا۔

حوالہ: (فرمانِ امامِ جعفر صادقؑ - فروعِ کافی - کتابِ طہارت - باب ۲۱ - حدیث ۷،

(۸

مسئلہ ۱۵۹: عورت کیلئے تمام نمازوں میں جائز ہے کہ وہ بغیر مفتحِ سر سے ہٹائے ہوئے

اس میں اپنی انگلیاں داخل کرے اور اپنے سر پر مسح کر لے۔ لیکن مغرب اور صبح کی نمازوں کیلئے وضو کرے تو مسح کیلئے اپنے سر سے متقاع کو ہٹالے۔

حوالہ:- (فرمانِ امام موسیٰ کاظمؑ۔ من لائتکھڑہ الفقہیہ ج ۱۔ حدیث ۹۹)

مسئلہ ۱۶۰:- عورت اپنی اوڑھنی پر مسح نہیں کر سکتی بلکہ اسے چاہئے کہ اپنے سر پر مسح کرے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۱۔ صفحہ ۲۷۸۔ باب ۳۸۔ حدیث ۴)

مسئلہ ۱۶۱:- اگر کسی نے وضو کیا مگر اس کے چہرے کا کچھ حصہ خشک رہ گیا اور وہاں پانی نہیں پہنچا تو اس کیلئے جائز ہے کہ اپنے وضو کے بعض اعضاء سے پانی لے کر اسے تر کر لے۔

حوالہ:- (فرمانِ امام موسیٰ کاظمؑ۔ من لائتکھڑہ الفقہیہ ج ۱۔ حدیث ۱۳۳)

مسئلہ ۱۶۲:- اگر ایک شخص نے وضو کیا مگر سر کا مسح بھول گیا۔ یہاں تک کہ وہ نماز کیلئے کھڑا ہو گیا تو اس کو چاہئے کہ یاد آنے پر نماز کو توڑ دے اور اپنے سر کا مسح کرے اور دوبارہ نماز پڑھے۔

حوالہ:- (فرمانِ امام جعفر صادقؑ۔ من لائتکھڑہ الفقہیہ ج ۱۔ حدیث ۱۳۶)

توضیح:- یہ ظاہر ہے کہ اگر اعضاء وضو خشک ہو گئے ہوں تو اسے از سر نو وضو بھی کرنا پڑے گا۔

مسئلہ ۱۶۳:- جو شخص اپنے وضو کے اندر کسی بات میں شک کرے تو اگر وہ ابھی وہیں وضو کی جگہ بیٹھا ہے تو دوبارہ وضو کرے۔ لیکن اگر اپنی جگہ سے اٹھ گیا ہے اور پھر اسے وضو کی کسی بات میں شک ہو تو اس شک کی طرف توجہ نہ دے جب تک اس کو پورا یقین نہ ہو جائے۔

حوالہ:- (فرمانِ امام جعفر صادقؑ۔ من لائتکھڑہ الفقہیہ ج ۱۔ حدیث ۱۳۶)

مسئلہ ۱۶۴:- اگر کسی کو وضو میں شک ہو کہ وضو کیا ہے یا نہیں اور حدث کا یقین ہو تو اس کو

چاہئے کہ وضو کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۱ - حدیث ۱۳۶)

مسئلہ ۱۶۵:- جس شخص کو حدث میں شک ہو کہ وہ صادر ہو یا نہیں اور وضو کا یقین ہو تو شک یقین کو نہیں توڑتا جب تک کہ اس کو حدث کا یقین نہ ہو جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۱ - حدیث ۱۳۶)

مسئلہ ۱۶۶:- جس شخص کو وضو کا بھی یقین ہو اور حدث کا بھی یقین ہو مگر یہ یاد نہ ہو کہ حدث وضو سے پہلے صادر ہوا تھا یا وضو کے بعد تو اسے چاہئے کہ وضو کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۱ - حدیث ۱۳۶)

توضیح:- ان تینوں احکام میں ”حدث“ سے مراد ریح کا خارج ہونا ہے۔

مسئلہ ۱۶۷:- اگر کسی نے سر پر مہندی لگائی ہوئی ہو تو وہ وضو کرتے وقت مہندی پر مسح نہیں کر سکتا جب تک مسح کا پانی سر کے چمڑے یا اس کے بالوں پر نہ پہنچائے۔ لیکن اگر سر پر صرف مہندی کا رنگ لگا ہو تو اس پر مسح کیا جا سکتا ہے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۲۷۷ - باب ۳۷ - حدیث ۱،

(۳)

مسئلہ ۱۶۸:- اس طشت میں یا اس لوٹے وغیرہ سے وضو کرنا صحیح نہیں ہے جس میں تصویریں بنی ہوئی ہوں یا جس میں چاندی یا سونا لگا ہوا ہو۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۲۹۶ - باب ۵۵ - حدیث ۱)

مسئلہ ۱۶۹:- وضو یا غسل کا پانی گٹر میں نہیں ڈالنا چاہئے۔ لیکن اگر اسے کسی ایسے سوراخ میں ڈال دیا جائے جس میں ہر قسم کا پانی بہا دیا جاتا ہے اور وہ اسے جذب کر لیتا ہے تو اس

میں کوئی حرج نہیں ہے۔

حوالہ:- (فرمانِ امام حسن عسکریؑ۔ وسائل الشیعہ ج ۱۔ صفحہ ۲۹۷۔ باب ۵۶۔ حدیث ۱)

احکامِ جبیرہ

مسئلہ ۱۷۰:- گر کسی کی ہڈی ٹوٹی ہوئی ہو یا زخم آیا ہو اور اس نے اس پر دوا کا لپ لگایا ہو تو اسے یہ کافی ہے کہ اس لپ پر مسح کر لے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۱۔ صفحہ ۲۷۷۔ باب ۳۷۔ حدیث ۲)

مسئلہ ۱۷۱:- وہ شخص جس کا وضو والا کوئی عضو ٹوٹا ہو یا کوئی زخم ہو اور اس پر پٹیاں بندھی ہوئی ہوں تو جہاں تک پانی پہنچ سکتا ہے یعنی جہاں پٹیاں وغیرہ نہیں ہیں اسے تو دھوئے اور جسے نہیں دھو سکتا اس کے اوپر صرف ترہاتھ پھیر دے۔ یہ صرف اس صورت میں ہے جبکہ پانی نقصان دیتا ہو۔

حوالہ:- (فرمانِ امام رضاؑ اور امام جعفر صادقؑ۔ وسائل الشیعہ ج ۱۔ صفحہ ۲۸۱۔ باب ۳۹۔ حدیث ۲۱)

مبطلاتِ وضو

مسئلہ ۱۷۲:- وضو پانچ چیزوں سے ٹوٹ جاتا ہے۔ پیشاب، پاخانہ، منی یا ریح نکلنے سے اور اس نیند سے جو عقل کو زائل کر دے۔ لیکن اگر آواز کو سنتا رہے (یعنی آوازوں میں تمیز کرنے کے قابل رہے) تو وضو نہیں ٹوٹے گا۔

حوالہ:- (فرمانِ صادقینؑ۔ فروع کافی۔ کتابِ طہارت۔ باب ۲۲۔ حدیث ۵)

مسئلہ ۱۷۳:- قے آنے۔ نکسیر پھوٹنے۔ ناخن یا بال کاٹنے اور عورت سے بوس و کنار کرنے یا عورت کی شرمگاہ کو مسح کرنے یا اس کے پاس لیٹ رہنے سے وضو نہیں ٹوٹتا۔

حوالہ:- (فرمانِ صادقینؑ - فروع کافی - کتابِ طہارت - باب ۲۲ - حدیث ۱۰۷۸، ۱۰۷۹، ۱۰۸۰) مسئلہ ۷۴:۱:- اگر کدو دانہ یا چھوٹے چھوٹے باریک کیڑے نکلیں تو اس کے لئے وضو کا اعادہ نہیں ہے۔ مگر یہ اس وقت ہے جب اس میں سے کوئی مواد وغیرہ نہ نکلے۔ اور اگر کوئی مواد وغیرہ نکلے تو اس میں استنجاء اور وضو دونوں ہیں۔

حوالہ:- (فرمانِ امام جعفر صادقؑ - من لا تکفہرہ الفقہیہ ج ۱ - حدیث ۱۳۸) مسئلہ ۷۵:۱:- اگر دونوں اطراف سے خون - پیپ - ندی یا وڈی (رطوبت) وغیرہ نکلے تو اس میں نہ وضو ہے نہ استنجاء۔

حوالہ:- (فرمانِ امام جعفر صادقؑ - من لا تکفہرہ الفقہیہ ج ۱ - حدیث ۱۳۸) مسئلہ ۷۶:۱:- اگر کسی شخص نے اپنی مقعد کے اندرونی حصے کو یا عضو تناسل کے اندرونی حصے کو مس کیا ہے تو اس پر لازم ہے کہ دوبارہ وضو کرے۔ اور اگر وہ نماز میں ہے تو نماز کو قطع کرے۔ وضو کرے اور پھر سے نماز پڑھے۔ اور اگر اس نے اپنے عضو تناسل کے سوراخ کو کھولا ہے تو دوبارہ وضو کرے اور دوبارہ نماز پڑھے۔

حوالہ:- (فرمانِ امام جعفر صادقؑ - من لا تکفہرہ الفقہیہ ج ۱ - حدیث ۱۳۸) مسئلہ ۷۷:۱:- اگر کوئی شخص حقنہ یا شیاپ (تراور خشک انہما) لگوائے اور صرف وہی دو اس میں سے نکل آئے تو اس پر وضو نہیں ہے۔ لیکن اگر اس کے ساتھ کچھ مواد وغیرہ بھی نکلے تو اس پر استنجاء اور وضو دونوں واجب ہیں۔

حوالہ:- (فرمانِ امام جعفر صادقؑ - من لا تکفہرہ الفقہیہ ج ۱ - حدیث ۱۳۸) مسئلہ ۷۸:۱:- قہقہہ لگانا وضو کو نہیں توڑتا۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۱۷۶، ۱۷۷ - باب ۶ - حدیث

احکامِ غسل

مسئلہ ۱۷۹:- مندرجہ ذیل غسل واجب ہیں:-

جنابت - روزِ جمعہ - عیدین - احرام باندھنے کے وقت - مکہ اور مدینہ میں داخل ہونے کیلئے - روزِ عرفہ - زیارتِ بیت اللہ کیلئے - کعبے میں داخل ہونے سے پہلے - ۱۹، ۲۱، ۲۳ رمضان کی شب میں - حیض - استحاضہ - نفاس - میت - استنقاء اور مولود کا غسل -

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۲۵ - حدیث ۲۱) غسل دو طریقے سے کیا جاتا ہے - غسلِ ترتیبی اور غسلِ ارتماسی -

مسئلہ ۱۸۰:- غسلِ ترتیبی کا طریقہ یہ ہے کہ پہلے تین بار اپنی شرمگاہ کو دھوئے - پھر تین بار سر پر پانی ڈالے - پھر دائیں طرف دو بار اور بائیں طرف دو بار اس طرح دھوئے کہ پانی پورے بدن پر جاری ہو جائے -

حوالہ:- (فرمانِ امام محمد باقرؑ - فروعِ کافی - کتابِ طہارت - باب ۲۸ - حدیث ۳)

مسئلہ ۱۸۱:- غسلِ ارتماسی یہ ہے کہ جو شخص جب ہو گیا ہو تو وہ اپنا سارا بدن پانی میں ایک بار ہی ڈبو دے تو یہ اس کے غسل کیلئے کافی ہے -

حوالہ:- (فرمانِ امام محمد باقرؑ - فروعِ کافی - کتابِ طہارت - باب ۲۸ - حدیث ۵)

توضیح:- یہاں تین باتوں کا خیال رکھنا ضروری ہے - اول نیت یعنی غسلِ حدث کے دور کرنے - نماز کے مباح ہونے اور واجبِ قربتہ الی اللہ کی نیت سے کیا جائے اور اس سلسلے میں صرف نیت کر لینا کافی ہے - زبان سے ادا کرنا ضروری نہیں - دوئم یہ کہ ابتدائے غسل کرنے سے پہلے اگر بدن پر کوئی چکنائی وغیرہ ہو تو اسے دور کر لیا جائے تاکہ پانی جلد تک

پہنچ سکے۔ سوئم یہ کہ غسلِ ارتما سی دریاؤں۔ نہروں۔ تالابوں یا پانی کے کسی ایسے ذخیرے میں کیا جاتا ہے جو مقدارِ گر کے برابر یا اس سے زیادہ ہو۔ صرف اسی صورت میں ایک بار ڈبکی لگانے سے انسان طاہر ہو سکتا ہے ورنہ نہیں۔

مسئلہ ۱۸۲:- اگر زیادہ غسل جمع ہو جائیں تو ایک ہی غسل کافی ہے اور ان سب میں غسلِ جنابت کو اولیت حاصل ہے۔ ایک غسل کر لینے کے بعد باقی غسلوں کی ضرورت باقی نہیں رہ جاتی۔

حوالہ:- (فرمانِ امام جعفر صادقؑ۔ فروعِ کافی۔ کتابِ طہارت۔ باب ۲۶۔ حدیث ۱)
مسئلہ ۱۸۳:- غسل کے بعد وضو کرنا بدعت ہے۔ لیکن جنابت کے علاوہ ہر غسل سے پہلے وضو کر لینا بہتر ہے۔ البتہ غسلِ جمعہ کے بعد وضو کرنا چاہئے۔ یہ واحد غسل ہے جس کے بعد وضو کرنا پڑتا ہے۔

حوالہ:- (فرمانِ امام جعفر صادقؑ۔ فروعِ کافی۔ کتابِ طہارت۔ باب ۲۸۔ حدیث ۱۱، ۱۲)
(۱۳)

مسئلہ ۱۸۴:- غسلِ جنابت اس وقت واجب ہوتا ہے جب ماذو شہوت کے ساتھ اور ٹپک کر نکلے اور ساتھ ساتھ تھکن بھی محسوس کرے۔ اور اگر وہ کوئی ایسی تری ہے جس کے ساتھ نہ شہوت و لذت ہے اور نہ ہی تھکاؤ تو اس پر کچھ نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۱۔ صفحہ ۴۰۴۔ باب ۸۔ حدیث ۱)
مسئلہ ۱۸۵:- غسلِ جنابت اس وقت بھی واجب ہو جاتا ہے جب مرد اور عورت کی شرمگاہیں مل جائیں چاہے انزال ہو یا نہ ہو اور شرمگاہیں مل جانے کا مطلب یہ ہے کہ مرد کے عضو کا اگلا حصہ عورت کی شرمگاہ میں داخل ہو جائے۔

حوالہ:- (فرمانِ امامِ رضاؑ - فروعِ کافی - کتابِ طہارت - باب ۲۹ - حدیث ۲)

مسئلہ ۱۸۶:- اگر بغیر مباشرت کے صرف چھیڑ چھاڑ سے مرد یا عورت کو انزال ہو جائے تو غسل واجب ہو جائے گا اور اگر انزال نہ ہو تو صرف چھیڑ چھاڑ سے غسل واجب نہیں ہوتا۔

حوالہ:- (فرمانِ امامِ رضاؑ - فروعِ کافی - کتابِ طہارت - باب ۲۹ - حدیث ۶، ۵)

مسئلہ ۱۸۷:- احتلام سے غسل واجب ہو جاتا ہے خواہ مرد ہو یا عورت۔ لیکن مرد اگر جاگنے کے بعد جسم یا کپڑے پر منی کا کوئی نشان نہ پائے تو اس پر غسل واجب نہیں ہوتا۔

حوالہ:- (فرمانِ امامِ رضاؑ - فروعِ کافی - کتابِ طہارت - باب ۳۰ - حدیث ۶، ۷، ۸)

مسئلہ ۱۸۸:- اگر کوئی شخص مریض ہو اور وہ شہوت بھرا خواب دیکھے لیکن جاگنے پر منی کا کوئی اثر نہ پائے۔ البتہ بعد میں تھوڑی سی رطوبت نکلے تو اس پر غسل واجب ہے کیونکہ مریض کی رطوبت قوت کے ساتھ نہیں بلکہ کچھ دیر بعد آہستہ سے نکلتی ہے۔

حوالہ:- (فرمانِ امامِ رضاؑ - فروعِ کافی - کتابِ طہارت - باب ۳۰ - حدیث ۴)

مسئلہ ۱۸۹:- اگر کوئی شخص صبح کو بیدار ہونے کے بعد اپنے کپڑے یا ران پر منی دیکھتا ہے جبکہ اسے خواب میں بظاہر کوئی احتلام نہیں ہوا تو اس پر غسل واجب ہے اور اگر اس نے اسی حالت میں نماز پڑھ لی ہے تو اسے چاہئے کہ غسل کرنے کے بعد نماز کا اعادہ کرے۔

حوالہ:- (فرمانِ امامِ جعفر صادقؑ - وسائل الشیعہ ج ۱ - صفحہ ۴۰۷ - باب ۱۰ - حدیث ۲)

مسئلہ ۱۹۰:- اگر کوئی شخص اپنی بیوی کے ساتھ فرج کے علاوہ مباشرت کرے اور اسے انزال بھی ہو جائے تو مرد پر تو غسل واجب ہے لیکن عورت پر واجب نہیں۔ اور اگر مرد کو بھی انزال نہ ہوا ہو تو اس پر بھی غسل واجب نہ ہوگا۔

حوالہ:- (فرمانِ امامِ جعفر صادقؑ - وسائل الشیعہ ج ۱ - صفحہ ۴۰۸ - باب ۱۱ - حدیث ۱)

مسئلہ ۱۹۱:- اگر کوئی عورت غسلِ جنابت کرے اور اس کے بعد دیکھے کہ اس کی شرمگاہ سے مرد کا نطفہ خارج ہو رہا ہے تو اس پر دوبارہ غسل کرنا واجب نہیں ہے۔ نہ ہی اس کی شرمگاہ پر مرد کی منی لگ جانے کی وجہ سے اس پر غسل واجب ہوگا۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۴۰۹۔ باب ۱۳۔ حدیث ۴۰۳)

مسئلہ ۱۹۲:- اگر کوئی جب ہو اور غسل کرنا بھول جائے یا بغیر وضو کے نماز پڑھ لے تو اس پر ان تمام نمازوں کی قضا ہے جو اس نے اس حالت میں پڑھی ہیں۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۲۳۷۔ باب ۳۹۔ حدیث ۲)

مسئلہ ۱۹۳:- اگر کوئی عورت جب ہو اور اسے غسل سے پہلے حیض آجائے تو وہ جنابت اور حیض دونوں کیلئے ایک ہی غسل کرے گی۔

حوالہ:- (فرمانِ امام جعفر صادقؑ۔ وسائل الشیعہ ج ۱۔ صفحہ ۴۲۰۔ باب ۴۳۔ حدیث ۶)

مسئلہ ۱۹۴:- ایسی عورت جو اپنے ہاتھوں میں کنگن وغیرہ پہنے ہوئے ہو اور یہ نہ جانتی ہو کہ وضو یا غسل میں پانی اس کے نیچے پہنچے گا یا نہیں تو وہ اسے حرکت دے تاکہ پانی اس کے نیچے پہنچ جائے ورنہ اسے اتار دے اور یہی صورت ایسی تنگ انگوٹھی کی ہے جس کے اندر پانی پہنچنے کا یقین نہ ہو۔

حوالہ:- (فرمانِ امام محمد باقرؑ۔ فروع کافی۔ کتاب طہارت۔ باب ۲۸۔ حدیث ۵)

مسئلہ ۱۹۵:- غسل کرتے وقت عورت کیلئے اپنے بالوں اور چوٹی کو کنگھی سے سلجانے کی ضرورت نہیں۔ بلکہ انہیں کھول کر ہر طرف سے جمع کرے اور اچھی طرح غسل کرے۔ (یعنی پانی زیادہ بہائے)۔

حوالہ:- (فرمانِ امام جعفر صادقؑ۔ فروع کافی۔ کتاب طہارت۔ باب ۲۸۔ حدیث ۱۷)

مسئلہ ۱۹۶: جب کا استبراء پیشاب ہے۔ اگر انسان پیشاب کرنے سے پہلے غسل کرے اور بعد میں کچھ منی ظاہر ہو تو اس پر واجب ہے کہ دوبارہ غسل کرے۔ لیکن اگر یہی صورت عورت کو پیش آئے تو اس پر دوبارہ غسل نہیں ہے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳۱ - حدیث ۱)
مسئلہ ۱۹۷: جس شخص نے غسل سے پہلے پیشاب کر لیا ہو اور وہ غسل کے بعد رطوبت دیکھے تو اس صورت میں اسے دوبارہ غسل کرنے کی ضرورت نہیں۔ لیکن اگر اس نے پیشاب کے بعد استبراء نہ کیا ہو تو اس کو استنجاء اور وضو کرنا چاہئے۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۳۱ - حدیث ۲، ۳)
مسئلہ ۱۹۸: اگر جب غسل کرے اور اس کے جسم کا پانی برتن میں ٹپکے اور پانی زمین سے اڑ کر برتن میں پہنچے تو ان سب صورتوں میں کوئی مضائقہ نہیں۔

حوالہ:- (فرمانِ امام جعفر صادقؑ - فروع کافی - کتاب طہارت - باب ۹ - حدیث ۵، ۶)
مسئلہ ۱۹۹: اگر عورت غسل کرنا چاہے جبکہ اس کے بال دھاگے وغیرہ سے بندھے ہوئے ہوں اور وہ بالوں کو بھی نہ کھولے تو اس کیلئے اتنا پانی کافی ہوگا جو اس کے بالوں کی جڑوں تک پہنچ جائے۔ یعنی تین پیالے سر کیلئے اور دو پیالے دائیں اور بائیں جانب کیلئے۔ پھر پورے جسم پر ہاتھ پھیرے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۲۳۷ - باب ۳۸ - حدیث ۵)

جب پر کیا حرام ہے اور کیا مکروہ

مسئلہ ۲۰۰: بغیر ہاتھ دھوئے۔ کٹی کئے اور منہ دھوئے جب کیلئے کھانا پینا مکروہ ہے۔ لیکن اگر ہاتھ دھو کر۔ کٹی کر کے اور منہ دھو کر کھائے تو کوئی حرج نہیں ہے۔

حوالہ:- (فرمانِ امام محمد باقرؑ - فروع کافی - کتابِ طہارت - باب ۳۲ - حدیث ۱)

مسئلہ ۲۰۱:- جب کے لئے جائز ہے کہ جس طرح چاہے اللہ کا ذکر کرے۔

حوالہ:- (فرمانِ امام محمد باقرؑ - فروع کافی - کتابِ طہارت - باب ۳۲ - حدیث ۲)

مسئلہ ۲۰۲:- جب اور حائض کیلئے جائز ہے کہ سجدہ والی سورتوں کے علاوہ باقی قرآن میں

سے جس قدر چاہے پڑھے۔

حوالہ:- (فرمانِ امام محمد باقرؑ - وسائل الشیعہ ج ۱ - صفحہ ۴۱۸ - باب ۱۹ - حدیث ۴)

مسئلہ ۲۰۳:- جب آدمی تمام مساجد سے گزرتو سکتا ہے مگر بیٹھ نہیں سکتا اور مسجد الحرام اور

مسجد نبوی سے گزر بھی نہیں سکتا۔

حوالہ:- (فرمانِ امام محمد باقرؑ - فروع کافی - کتابِ طہارت - باب ۳۲ - حدیث ۳)

مسئلہ ۲۰۴:- اگر جب اور حائض کا کچھ مال مسجد میں رکھا ہو تو وہ اسے اٹھا کر لا سکتا ہے۔

لیکن کوئی چیز مسجد کے اندر جا کر نہیں رکھ سکتا۔

حوالہ:- (فرمانِ امام رضاؑ - فروع کافی - کتابِ طہارت - باب ۳۲ - حدیث ۷)

مسئلہ ۲۰۵:- اگر کوئی شخص مسجد میں سویا ہوا ہو اور اسے احتلام ہو جائے تو باہر نکلنے کیلئے تیمم

کرے اور تیمم کے بغیر مسجد سے نہ گزرے۔ پھر باہر نکل کر غسل کرے۔ اور یہی حکم اس

عورت کا ہے جسے مسجد میں حیض آجائے۔

حوالہ:- (فرمانِ امام محمد باقرؑ - وسائل الشیعہ ج ۱ - صفحہ ۴۱۱ - باب ۱۵ - حدیث ۳)

مسئلہ ۲۰۶:- جب آدمی کیلئے تیل مائل کرنا جائز نہیں۔ ہاں اُبٹن، خوشبو یا کوئی دوسری

خوشبودار چیز مٹی ہو تو غسل جائز ہے اگرچہ غسل کے بعد اس خوشبو کا اثر باقی رہے۔

حوالہ:- (فرمانِ امام محمد باقرؑ اور امام رضاؑ - فروع کافی - کتابِ طہارت - باب ۳۲ -

(حدیث ۶۰۵)

مسئلہ ۲۰۷:- خضاب لگا کر ذب نہیں ہونا چاہئے جب تک خضاب اپنا مکمل اثر نہ کر لے۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۳۲ - حدیث ۸)

مسئلہ ۲۰۸:- جو شخص جب ہو اس کیلئے جائز ہے کہ خضاب لگائے اور جانور ذبح کرے۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۳۲ - حدیث ۸،

(۱۲، ۱۱، ۱۰)

توضیح:- مراد یہ ہے کہ جب ہونے (یعنی عورت سے مباشرت کرنے) سے پہلے خضاب

نہ لگائے لیکن جب ہونے کے بعد خضاب لگانے میں کوئی حرج نہیں۔

مسئلہ ۲۰۹:- نفاس والی عورت خضاب لگا سکتی ہے۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۴۲۱ - باب ۲۲ - حدیث ۹)

مسئلہ ۲۱۰:- اگر کوئی حیض والی عورت غسل حیض کرے اور اس کے جسم پر زعفران لگا ہوا ہو

تو کوئی حرج نہیں۔

حوالہ:- (فرمانِ امام جعفر صادقؑ - وسائل الشیعہ ج ۱ - صفحہ ۴۲۹ - باب ۳۰ - حدیث ۳)

مسئلہ ۲۱۱:- جو شخص ذب ہو اور سونے کا ارادہ کرے تو اس کیلئے بہتر ہے کہ سونے سے پہلے

وضو کر لے اور اگر غسل کر لے تو اور بھی بہتر ہے۔ لیکن اگر بغیر وضو اور غسل کے سو جائے تو

بھی اس پر کوئی الزام نہیں ہوگا۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۳۲ - حدیث ۹)

مسئلہ ۲۱۲:- مرد اگر جب ہو اور عورت جب یا حائض ہو تو ان کا پینہ پاک ہے بشرطیکہ

جنابت حلال طریقے سے ہوئی ہو۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۳۳ - حدیث ۱،

(۳)

احکامِ تیمم

مسئلہ ۲۱۳:- اس مٹی پر تیمم کرنا ممنوع ہے جو راستے کے غبار سے ہو۔

حوالہ:- (فرمانِ حضرت امیر المومنین - فروعِ کافی - کتابِ طہارت - باب ۳۹ -

حدیث ۵)

مسئلہ ۲۱۴:- جو شخص سفر میں جب ہو اور سوائے برف کے کچھ نہ پائے تو بحالتِ مجبوری

برف پر ہی تیمم کر سکتا ہے۔ لیکن اسے چاہئے کہ آئندہ ایسی زمین پر نہ جائے جہاں اس کا دین برباد ہوتا ہو۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۴۲ - حدیث ۱)

توضیح:- یہ حدیث ان لوگوں کی آنکھیں کھول دینے کیلئے کافی ہے جو ایسے مسائل میں سر کھپاتے رہتے ہیں کہ اگر قطب شمالی پر جائیں یا چاند پر جائیں تو نماز کیسے پڑھیں۔ یہ سب ذہنی عیاشی ہے جس سے پرہیز کرنا چاہئے۔

مسئلہ ۲۱۵:- اگر کسی کو گیلی مٹی کے علاوہ کچھ ملے ہی نہیں تو مجبوراً اسی پر تیمم کر لے کیونکہ اللہ

عذر قبول کرنے والا ہے۔ لیکن یہ صرف اس صورت میں ہوگا جبکہ اس کے پاس نہ خشک کپڑا ہو اور نہ نمندہ وغیرہ جسے گیلی مٹی پر ڈال کر تیمم کر سکے۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۴۳ - حدیث ۱)

مسئلہ ۲۱۶:- چوٹے پر تیمم جائز ہے لیکن راکھ پر جائز نہیں۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۳۴۷ - باب ۸ - حدیث ۱)

مسئلہ ۲۱۷:- اگر کوئی شخص گھوڑے پر سوار ہے اور کسی وجہ سے اتر نہیں سکتا اور وہ با وضو نہیں ہے تو وہ گھوڑے کے زین پوش۔ زین یا گھوڑے کی گردن کے بالوں سے تیمم کر سکتا ہے کیونکہ ان چیزوں میں غبار ہوتا ہے۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۳۴۸۔ باب ۹۔ حدیث ۱)

مسئلہ ۲۱۸:- انسان اگر ایسی حالت میں ہو کہ سوائے کچھڑکے اور کوئی چیز میسر نہ ہو تو ایسی حالت میں کچھڑ پر تیمم کیا جا سکتا ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۳۴۸۔ باب ۹۔ حدیث ۳)

مسئلہ ۲۱۹:- ایک تیمم سے رات اور دن کی تمام نمازیں پڑھی جا سکتی ہیں جب تک حدیث صادر نہ ہو یا پانی مل جائے۔ اگر پانی ملنے کی امید ہو اور وہ گمان کرے کہ وہ اس کو پانے کی قدرت رکھتا ہے لیکن اس کا پانا اس پر دشوار ہو تو بھی تیمم ساقط ہو جائے گا۔ اور اگر پانی نہ ملے تو اس پر لازم ہے کہ تیمم کا اعادہ کرے۔

حوالہ:- (فرمانِ امام محمد باقرؑ۔ فروع کافی۔ کتابِ طہارت۔ باب ۴۰۔ حدیث ۴)

مسئلہ ۲۲۰:- اگر نماز کے دوران پتہ چلے کہ پانی مل گیا ہے تو اگر رکوع میں نہیں گیا ہے تو نماز قطع کر کے وضو کرے۔ لیکن اگر رکوع میں چلا گیا ہے تو نماز جاری رکھے۔ اس صورت میں تیمم کافی ہوگا۔

حوالہ:- (فرمانِ امام محمد باقرؑ۔ فروع کافی۔ کتابِ طہارت۔ باب ۴۰۔ حدیث ۴)

مسئلہ ۲۲۱:- اگر کوئی شخص کنویں کی طرف سے گزرے اور اس کے پاس ڈول نہ ہو تو اس کے لئے لازم نہیں کہ وہ کنویں میں اترے۔ بلکہ تیمم کر کے نماز پڑھ لینا کافی ہے۔

حوالہ:- (فرمانِ امام جعفر صادقؑ۔ فروع کافی۔ کتابِ طہارت۔ باب ۴۰۔ حدیث ۷)

مسئلہ ۲۲۲:- اگر کسی مسافر کے پاس پانی نہ ہو لیکن اس سے دو تیر کے فاصلے پر موجود ہو تو اس کو چاہئے کہ اپنے نفس کو ہلاکت میں نہ ڈالے اور تیمم کر کے نماز پڑھے۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۴۰ - حدیث ۸)

مسئلہ ۲۲۳:- اگر کوئی سفر میں جب ہو جائے اور تھوڑا پانی اس کے پاس ہو کہ اگر وہ غسل کرنا ہے تو پیاسا رہنے کا خوف ہو تو اسے چاہئے کہ ایک قطرہ بھی اس میں سے خرچ نہ کرے اور پاک مٹی سے تیمم کرے۔

حوالہ:- (فرمانِ امام جعفر صادقؑ - فروعِ کافی - کتابِ طہارت - باب ۴۱ - حدیث ۱)

مسئلہ ۲۲۴:- اگر تین افراد سفر میں ہوں۔ ان میں سے ایک جب ہو۔ ایک مر گیا ہو اور ایک بے وضو ہو اور نماز کا وقت آ گیا اور ان کے پاس صرف اتنا ہی پانی ہو کہ صرف ایک کیلئے کافی ہو تو جب والا شخص غسل کرے گا اور میت کو تیمم کے ساتھ دفن دیا جائے گا اور جو بے وضو ہے وہ بھی تیمم کرے گا۔

حوالہ:- (فرمانِ امام موسیٰ کاظمؑ - من لاکھڑہ الفقہ - ج ۱ - حدیث ۲۲۳)

مسئلہ ۲۲۵:- اگر مسافر کو پانی نہ ملے تو جب تک وقت میں گنجائش ہے تلاش کرے اور جب وقت کے بالکل فوت ہونے کا اندیشہ ہو تو تیمم کر کے نماز پڑھے۔

حوالہ:- (فرمانِ صادقینؑ - وسائل الشیعہ - ج ۲ - صفحہ ۳۴۲ - باب ۱ - حدیث ۱)

توضیح:- اس حکم کا مطلب یہ ہے کہ پانی نہ ملنے کی صورت میں اول وقت نماز پڑھنے میں جلدی نہ کی جائے بلکہ بالکل آخری وقت میں نماز پڑھی جائے کیونکہ ہو سکتا ہے کہ اس دوران پانی میسر آجائے۔

مسئلہ ۲۲۶:- اگر کوئی شخص پانی دستیاب نہ ہونے پر تیمم کر کے نماز پڑھے اور پھر نماز کے

وقت کے اندر پانی مل جائے تو اس کی پڑھی ہوئی نماز کافی ہے اور اس پر نماز کا اعادہ نہیں ہے۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۳۵۶۔ باب ۱۴۔ حدیث ۷)

مسئلہ ۲۲۷:- جس شخص کو پانی سے ضرر پہنچنے کا خطرہ ہو اور اس کے باوجود وہ جان بوجھ کر اپنے آپ کو جب کر لے تو اس کو غسل کرنا پڑے گا خواہ اس سے نقصان ہی کیوں نہ پہنچے۔ لیکن اگر اسے احتلام ہوا ہے تو پھر تیمم کافی ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۳۵۸۔ باب ۱۷۔ حدیث ۱)

مسئلہ ۲۲۸:- ایک شخص جب ہو جاتا ہے اور اسے غسل کیلئے پانی نہیں ملتا یہاں تک کہ نماز کا وقت داخل ہو جاتا ہے اور وہ مٹی سے تیمم کرتا ہے۔ پھر وہ پانی کے پاس سے گزرتا ہے مگر یہ خیال کر کے کہ پانی اور مل جائے گا غسل نہیں کرتا حتیٰ کہ دوسری نماز کا وقت داخل ہو جاتا ہے مگر وہ کسی پانی تک نہیں پہنچتا اور اب نماز کے فوت ہونے کا اندیشہ ہو جاتا ہے تو اسے چاہئے کہ از سر نو تیمم کرے اور نماز پڑھے۔ کیونکہ اس کا پہلا تیمم تو اسی وقت ٹوٹ گیا تھا جب وہ پانی کے پاس سے گزرا تھا مگر غسل نہیں کیا تھا۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۳۶۰۔ باب ۱۹۔ حدیث ۲)

مسئلہ ۲۲۹:- اگر ایک شخص سفر کی حالت میں جب ہو جاتا ہے اور اس کے پاس صرف اس قدر پانی ہے جو وضو کے لئے کافی ہے تو وہ غسل کے عوض تیمم کر لے اور وضو نہ کرے۔

حوالہ:- (فرمانِ صادقینؑ۔ وسائل الشیعہ ج ۲۔ صفحہ ۳۶۴۔ باب ۲۴۔ حدیث ۳)

مسئلہ ۲۳۰:- اگر ایک شخص نماز کیلئے وضو کرنا چاہتا ہے اور اس کے پاس پانی نہیں ہے۔ پھر بعد وضو قیامتا ملتا ہے مگر مہنگا بہت ہے تو اس کو چاہئے کہ اپنی استطاعت کے مطابق پانی

خریدے اور اس صورت میں اس کیلئے تیمم جائز نہیں۔ مگر یہ کہ بالکل ہی استطاعت نہ رکھتا ہو۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۳۶۵۔ باب ۲۶۔ حدیث ۲۱) مسئلہ ۲۳۱:- اگر ایک شخص بیوی کے ہمراہ سفر کر رہا ہو اس کے پاس بقدر غسل پانی موجود نہ ہو تو اس کیلئے بیوی سے مباشرت کرنا مکروہ ہے۔ مگر یہ کہ اس پر شہوت کا غلبہ ہو یا ضرر پہنچنے کا اندیشہ ہو۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۳۶۵۔ باب ۲۷۔ حدیث ۲۱) مسئلہ ۲۳۲:- ایسی جگہ قیام کرنا مکروہ ہے جہاں پانی نہ ہو اگرچہ یہ قیام کسی جائز غرض کے لئے ہو۔

حوالہ:- (فرمانِ صادقینؑ۔ وسائل الشیعہ ج ۲۔ صفحہ ۳۶۶۔ باب ۲۸۔ حدیث ۱) مسئلہ ۲۳۳:- جس شخص کے پھوڑا یا زخم ہو یا جس کے چچک نکلی ہو یا ہڈی ٹوٹ گئی ہو اور ایسا شخص جب ہو جائے تو اس کو چاہئے کہ غسل نہ کرے بلکہ تیمم کرے۔

حوالہ:- (فرمانِ امام محمد باقرؑ۔ فروع کافی۔ کتاب طہارت۔ باب ۴۴۔ حدیث ۲۱) مسئلہ ۲۳۴:- وضو۔ جنابت اور حیض کے عوض جو تیمم کیا جاتا ہے وہ ایک جیسا ہے۔ اس کا طریقہ یہ ہے کہ دونوں ہاتھ زمین پر مارے۔ پھر دونوں کو جھاڑ کر پیشانی کا مسح کرے۔ اس کے بعد دوبارہ ہاتھ زمین پر مارے اور جھاڑ کر کلائی سے انگلیوں کے سروں تک مسح کرے۔ پہلے دائیں ہاتھ کا پھر بائیں ہاتھ کا۔

حوالہ:- (فرمانِ صادقینؑ اور امام رضاؑ۔ وسائل الشیعہ ج ۲۔ صفحہ ۳۵۱ تا ۳۵۳۔ باب ۱۱۔ حدیث ۶، ۵، ۱۲۔ باب ۱۲۔ حدیث ۶، ۴، ۲۔ باب ۲۹۔ حدیث ۱)

احکام حیض

مسئلہ ۲۳۵:- حیض کی مدت کم سے کم تین دن اور زیادہ سے زیادہ دس دن ہے۔

حوالہ:- (فرمانِ امام جعفر صادقؑ - فروعِ کافی - کتابِ حیض - باب ۱ - حدیث ۱)

توضیح:- عورت کو چاہئے کہ جوں ہی خون دیکھے تو فوراً نماز چھوڑ دے۔ اب اگر یہ خون تین دن کے اندر اندر بند ہو جائے تو عورت کو اس دوران چھوڑی ہوئی نمازوں کی قضا پڑھنی پڑے گی کیونکہ یہ خون حیض نہیں تھا۔ اسی طرح اگر دس دن کے بعد بھی خون جاری رہے تو اسے حیض نہیں سمجھا جائے گا اور استحاضہ کے احکام پر عمل کرنا پڑے گا جن کا بیان آئندہ سطور میں آئے گا۔

مسئلہ ۲۳۶:- اگر عورت حیض سے قبل زردی دیکھے تو وہ حیض ہے اور اگر حیض کے بعد زردی دیکھے تو وہ حیض نہیں ہے۔

حوالہ:- (فرمانِ امام جعفر صادقؑ - فروعِ کافی - کتابِ حیض - باب ۳ - حدیث ۴)

مسئلہ ۲۳۷:- جو خون ایامِ حیض سے پہلے آئے وہ خون حیض ہے اور جو ان ایام کے بعد آئے وہ حیض نہیں ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۹ - باب ۱۵ - حدیث ۲)

توضیح:- ”ایامِ حیض“ سے مراد عورت کی عادت ہے یعنی وہ ایام جن میں وہ عموماً خونِ حیض دیکھتی ہو۔

مسئلہ ۲۳۸:- اگر ایک باکرہ لڑکی پہلی بار حیض دیکھے۔ ایک مہینے میں دو دن آئے۔ دوسرے میں تین دن اور اس طرح ہر ماہ اختلافی صورت رہے اور اسی میں چند روز برابر خون نہ آئے تو جب تک دس دن پورے نہ ہوں تو وہ جب تک خون دیکھے جائے تو نماز

ترک کرے۔ جب کبھی دو ماہ کے دن برابر ہو جائیں تو یہی اس کے ایام قرار پائیں گے۔

حوالہ:- (فرمانِ امام جعفر صادقؑ - فروع کافی - کتاب حیض - باب ۴ - حدیث ۱)

مسئلہ ۲۳۹:- جب کسی باکرہ عورت کو پہلی بار حیض آئے اور پھر مسلسل تین ماہ تک جاری رہے اور اسے معلوم نہ ہو کہ اس کا حیض کتنے دن ہے تو وہ اپنے خاندان کی عورتوں کی عادت کی طرف رجوع کرے گی۔ اور اگر ان کی عادت میں بھی اختلاف ہو تو پھر وہ زیادہ سے زیادہ دس دن اور کم از کم تین دن تک اپنے کو حائض سمجھے گی۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۴۲ - باب ۸ - حدیث ۲)

مسئلہ ۲۴۰:- اگر ایک عورت کو عام طور پر سات یا آٹھ دن خون آیا کرتا ہے لیکن کبھی ایسا ہو جائے کہ تین دن بعد حیض بند ہو جاتا ہے یا ایک دن خون آتا ہے اور دوسرے دن بند ہو جاتا ہے تو وہ جب خون دیکھے تو نماز روزے سے رک جائے اور جب پاک ہو جائے تو غسل کر کے نماز پڑھے (خون کے ایام میں چھوڑی ہوئی نمازوں کی قضا نہیں ہوگی)۔ پس جب اس کے حیض والے دن (سات یا آٹھ دن) گزر جائیں اور اس کی طہارت باقی رہے تو وہ نماز پڑھے۔ اور اگر پھر بھی خون دیکھے تو پھر وہ مستحاضہ تصور کی جائے گی۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۳۹ - باب ۶ - حدیث ۱)

مسئلہ ۲۴۱:- حیض والی عورت پر نماز کی قضا واجب نہیں ہے۔ البتہ اس کے روزے کی قضا واجب ہے۔

حوالہ:- (فرمانِ امام محمد باقرؑ - وسائل الشیعہ ج ۲ - صفحہ ۶۹ - باب ۴۱ - حدیث ۲)

مسئلہ ۲۴۲:- جس عورت کو خون جاری ہو اور وہ یہ نہ سمجھ سکے کہ یہ خون حیض ہے یا استحاضہ تو اگر وہ خون گرم - گاڑھا - سیاہی مائل ہو اور اچھل کر سوزش کے ساتھ نکلتا ہو تو سمجھ لے کہ یہ

حیض ہے اور اگر خون ذرد اور ٹھنڈا ہو تو یہ استحاضہ ہے۔

حوالہ:- (فرمانِ امام جعفر صادقؑ - فروعِ کافی - کتابِ حیض - باب ۹ - حدیث ۱)

مسئلہ ۲۴۳:- اگر یہ اشتباہ پڑ جائے کہ خون حیض ہے یا خونِ بکارت۔ تو عورت کو چاہئے کہ وہ روئی کو فرج میں داخل کرے اور کچھ دیر کیلئے چھوڑ دے۔ پھر ہلکے سے باہر نکالے۔ اگر روئی پر حلقہ ہے تو یہ خونِ بکارت ہے۔ اور اگر روئی پر پھیلا ہوا ہے تو یہ خونِ حیض ہے۔

حوالہ:- (فرمانِ امام موسیٰ کاظمؑ - فروعِ کافی - کتابِ حیض - باب ۱۰ - حدیث ۱)

مسئلہ ۲۴۴:- اگر کسی عورت کو فرج میں زخم ہو جس سے خون جاری ہو اور وہ یہ تمیز نہ کر سکتی ہو کہ یہ زخم کا خون ہے یا حیض کا تو اسے چاہئے کہ دونوں پیراٹھا کر اپنی بیچ کی انگلی داخل کرے۔ اگر خون داہنی طرف سے نکلتا محسوس ہو تو یہ حیض ہے اور اگر بائیں طرف سے نکلے تو زخم کا خون ہے۔

حوالہ:- (فرمانِ امام جعفر صادقؑ - فروعِ کافی - کتابِ حیض - باب ۱۰ - حدیث ۳)

مسئلہ ۲۴۵:- جس عورت کا خون آنا بند ہو گیا ہو لیکن وہ یہ نہ جان سکے کہ آیا وہ طاہر ہو گئی یا نہیں تو اس کا استبراء یہ ہے کہ وہ اپنا شکم دیوار سے لگا کر کھڑی ہو اور سفید روئی اپنی فرج میں داخل کرے اور داہنا پاؤں اٹھائے اور پھر روئی نکال کر دیکھے۔ اگر روئی پر گاڑھا خون کبھی کے سر کے برابر بھی ہو تو وہ طاہر نہیں ہوئی۔ اور اگر نہ نکلے تو وہ طاہر ہے۔ غسل کر کے نماز پڑھے۔ اگر بعد میں ذردی نظر آئے تو اسے حیض نہ سمجھے بلکہ وضو کر کے نماز پڑھے۔

حوالہ:- (فرمانِ صادقینؑ - فروعِ کافی - کتابِ حیض - باب ۵ - حدیث ۲۱)

مسئلہ ۲۴۶:- اگر حاملہ عورت کو خون آئے تو اسے چاہئے کہ نماز کو ترک کر دے کیونکہ بعض اوقات حاملہ کو بھی حیض آجاتا ہے۔ وجہ یہ ہے کہ رحمِ مادر میں بچے کی غذا خونِ حیض ہے۔ اور

جب خون زیادہ ہو جاتا ہے اور بچے کی ضرورت سے بچ رہتا ہے تو باہر نکال دیا جاتا ہے۔

حوالہ:- (فرمانِ امام جعفر صادقؑ - فروع کافی - کتاب حیض - باب ۱۱ - حدیث ۶۰۵)

مسئلہ ۲۴۷:- وہ حائض عورت جو وقتِ عصر ظاہر ہوئی ہو وہ نمازِ ظہر نہیں پڑھے گی۔ بلکہ وہی نماز پڑھے گی جس کے وقت میں وہ ظاہر ہوئی ہے۔

حوالہ:- (فرمانِ امام محمد باقرؑ - فروع کافی - کتاب حیض - باب ۱۵ - حدیث ۲)

مسئلہ ۲۴۸:- اگر ایک عورت کو صبح سویرے یا کچھ دن بلند ہونے یا زوال کے وقت خون حیض آجائے تو اس کو چاہئے کہ روزہ افطار کرے۔ اور اگر زوال کے بعد یا عصر کے بعد آئے تو روزے کو برقرار رکھے مگر اس دن کے روزے کی قضا کرے۔

حوالہ:- (فرمانِ امام محمد باقرؑ - وسائل الشیعہ ج ۲ - صفحہ ۷۹ - باب ۵۰ - حدیث ۴)

مسئلہ ۲۴۹:- اگر کسی عورت نے ابھی ظہر کی دوہی رکعت پڑھی تھیں کہ اس نے دیکھا کہ خون حیض آگیا تو وہ نماز چھوڑ کر اپنی جگہ سے اٹھ جائے اور حیض سے پاک ہونے کے بعد وہ ظہر کی بقیہ دو رکعات کی قضا نہیں پڑھے گی۔ لیکن اگر وہ مغرب کی نماز دو رکعت پڑھ چکی تھی کہ اسے حیض کا خون آتا ہو دکھائی دیا تو وہ نماز چھوڑ کر اپنے مصلے سے اٹھ کھڑی ہوگی اور حیض سے ظاہر ہونے کے بعد ایک رکعت کی قضا کرے گی۔

حوالہ:- (فرمانِ امام جعفر صادقؑ - من لا یحضرہ الفقیہ ج ۱ - حدیث ۱۹۸)

مسئلہ ۲۵۰:- اگر مرد عورت سے حالتِ حیض میں مجامعت کرے تو اگر حیض کی ابتداء میں مجامعت کرتا ہے تو اس پر لازم ہے کہ ایک دینار صدقہ دے اور اگر وسطِ حیض میں مجامعت کی ہے تو نصف دینار اور اگر آخر میں مجامعت کی ہے تو ایک چوتھائی دینار صدقہ دے۔ دوسری روایت میں حالتِ حیض میں مجامعت کرنے کا کفارہ یہ بیان کیا گیا ہے کہ ایک مسکین

کو پیٹ بھر کے کھانا کھلا دے۔

حوالہ:- (فرمانِ امام موسیٰ کاظمؑ - من لائحہ فیہ الفقہ ج ۱ - حدیث ۱۹۹، ۲۰۰)

مسئلہ ۲۵۱:- جب کسی عورت کا خون حیض آنا بند ہو جائے اور اس کا شوہر اس سے مباشرت کرنا چاہے تو عورت اپنی شرمگاہ کو دھو لے۔ پھر مرد چاہے تو غسل سے پہلے اس سے مباشرت کر سکتا ہے۔

حوالہ:- (فرمانِ امام محمد باقرؑ - وسائل الشیعہ ج ۲ - صفحہ ۵۷ - باب ۲۷ - حدیث ۱)

توضیح:- یہ صرف اجازت ہے اور وہ بھی کراہت کے ساتھ جبکہ افضل یہ ہے کہ مرد عورت کے غسل کر لینے کے بعد ہی مجامعت کرے۔

مسئلہ ۲۵۲:- عورت کے لئے غسلِ جنابت اور غسلِ حیض کا طریقہ ایک ہی ہے۔ اسی طرح وضو۔ غسلِ جنابت اور غسلِ حیض کے عوض تیمم کرنے کی کیفیت بھی ایک جیسی ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۵۴ - باب ۲۳ - حدیث ۲۱)

مسئلہ ۲۵۳:- اگر کوئی حائض اس حالت میں غسل کرے کہ زعفران بدن پر ملا ہوا ہو۔ اب وہ پانی سے نہ دھلے تو اس میں کوئی حرج نہیں ہے اور اس کا غسل صحیح ہے۔

حوالہ:- (فرمانِ امام جعفر صادقؑ - فروع کافی - کتاب حیض - باب ۶ - حدیث ۵)

مسئلہ ۲۵۴:- عورت حیض کی حالت میں خضاب لگا سکتی ہے۔

حوالہ:- (فرمانِ امام رضاؑ - فروع کافی - کتاب حیض - باب ۲۲ - حدیث ۱)

توضیح:- یہ صرف اجازت ہے مگر کراہت کے ساتھ کیونکہ خضاب لگانے اور زیب و زینت کرنے سے مرد میں رغبت پیدا ہوتی ہے اور وہ مباشرت کی طرف مائل ہوتا ہے جبکہ اس حالت میں مباشرت ممنوع ہے۔

مسئلہ ۲۵۵:- حیض والی عورت مریض کے سر ہانے بیٹھ سکتی ہے۔ البتہ جب وفات کا وقت قریب ہو اور وفات کا اندیشہ ہو تو عورت کو چاہئے کہ اس سے الگ ہو جائے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۷۴۔ باب ۴۶۔ حدیث ۱)

مسئلہ ۲۵۶:- اگر حائض عورت آیتِ سجدہ (توجہ سے) سنے تو حالتِ نجاست میں ہی فوراً سجدہ کرے۔

حوالہ:- (فرمانِ امام محمد باقرؑ۔ فروع کافی۔ کتاب حیض۔ باب ۱۸۔ حدیث ۳)

مسئلہ ۲۵۷:- حیض کے بند ہونے کی آخری حد پچاس سال ہے لیکن قریشی عورت اس سے زیادہ دنوں میں مایوس ہوتی ہے۔

حوالہ:- (فرمانِ امام جعفر صادقؑ۔ فروع کافی۔ کتاب حیض۔ باب ۲۰۔ حدیث ۴، ۳)

مسئلہ ۲۵۸:- جس عورت کا حیض دو سال سے بند ہو اور پھر کچھ خون دکھائی دے تو اسے چاہئے کہ حقیقت ظاہر ہونے تک نماز ترک کئے رہے۔

حوالہ:- (فرمانِ امام محمد باقرؑ۔ فروع کافی۔ کتاب حیض۔ باب ۲۰۔ حدیث ۱)

احکام استحاضہ

استحاضہ کی تین قسمیں ہیں۔ ۱۔ قلیلہ۔ ۲۔ متوسطہ۔ ۳۔ کثیرہ۔ اور ان کی پہچان یہ ہے کہ عورت کچھ دیر کیلئے کچھ روئی رکھ کر دیکھے گی۔ اگر صرف ایک حصے پر خون لگا ہو تو وہ قلیلہ ہے۔ اگر خون اس کے اندر گھس جائے مگر باہر نہ نکلے تو یہ متوسطہ ہے۔ اور اگر باہر بہہ نکلے تو یہ کثیرہ ہے۔

مسئلہ ۲۵۹:- اگر استحاضہ کثیرہ ہو تو عورت ہر دو، دو نمازوں کیلئے ایک ایک غسل اور نمازِ صبح کیلئے علیحدہ غسل (یعنی روزانہ تین غسل) کرے گی۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۸۳ - باب ۱ - حدیث ۶)
مسئلہ ۲۶۰:- اگر استحاضہ متوسطہ ہو تو عورت دن میں صرف ایک غسل کرے گی اور ہر نماز
 کیلئے صرف وضو کرے گی اور اگر اس کا شوہر اس سے نزدیکی کرنا چاہے تو غسل کے بعد
 کر سکتا ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۸۳ - باب ۱ - حدیث ۶)
مسئلہ ۲۶۱:- اگر استحاضہ قلیلہ ہو تو عورت پر ہر نماز کیلئے وضو کرنا واجب ہے۔
حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۸۳ - باب ۱ - حدیث ۶)
توضیح:- اس حکم سے دو باتیں واضح ہوتی ہیں۔ ایک تو یہ کہ استحاضہ قلیلہ میں عورت پر غسل
 واجب نہیں ہے اور دوسرے یہ کہ وہ ایک ہی وضو سے کئی نمازیں نہیں پڑھ سکتی بلکہ ہر نماز
 کیلئے الگ وضو کرنا پڑے گا۔

احکامِ نفاس

خونِ نفاس وہ خون ہے جو عورت کو بچے کی ولادت کے ساتھ یا اس کے بعد آتا ہے جو کم از کم
 ایک لٹلہ اور زیادہ سے زیادہ دس دن ہوتا ہے۔ چونکہ خونِ نفاس دراصل خونِ حیض ہی ہوتا
 ہے جو حمل کی وجہ سے رکا رہتا ہے اور ولادت کے ساتھ بہنا شروع ہو جاتا ہے۔ لہذا اس کے
 احکام وہی ہیں جو حیض کے ہیں۔ وہی محرمات۔ وہی مکروہات اور وہی مستحبات جو وہاں
 تھے وہ یہاں بھی ہیں اور اس کے غسل کے احکام بھی وہی ہیں جو حیض کے ہیں اور اس کے
 احکام کا خلاصہ یہ ہے کہ اگر اس عورت کی حیض میں عادت مقرر تھی تو اتنے ہی دنوں کو نفاس
 اور باقی کو استحاضہ قرار دے گی۔ اور اگر عادت مقرر نہ ہو تو پھر اپنے خاندان کو عورتوں کی
 عادت کیطریقہ رجوع کرے گی۔ اور اگر ان میں بھی اختلاف ہو تو دس دن خونِ نفاس کے

احکام پر اور اس کے بعد استحاضہ والے احکام پر عمل کرے گی اور یہ احکام پہلے ہی بیان کئے جا چکے ہیں۔

مسئلہ ۲۶۲:- نفاس والی عورت نماز پڑھنے سے اتنے دن بازرہے گی جتنے دن حیض میں بازرہتی تھی۔ اس کے بعد اگر خون بند نہ ہو تو غسلِ نفاس کر کے استحاضہ والے احکام پر عمل کرے گی۔

حوالہ:- (فرمانِ صادقینؑ۔ وسائل الشیعہ ج ۲۔ صفحہ ۸۷۔ باب ۳۔ حدیث ۱)

مسئلہ ۲۶۳:- اس مدت کے گزر جانے کے بعد عورت کو چاہئے کہ غسل کر کے نماز پڑھے اور ہر دو یوم میں غسل کرے۔

حوالہ:- (فرمانِ امام جعفر صادقؑ۔ فروع کافی۔ کتاب حیض۔ باب ۱۲۔ حدیث ۶۵)

مسئلہ ۲۶۴:- نفاس والی عورت کے ساتھ ایامِ نفاس میں اس کا شوہر مباشرت نہیں کر سکتا۔ ہاں جب بچہ پیدا ہونے سے لیکر اس کے ایامِ حیض کے برابر ایامِ گزر جائیں تو مزید ایک دن استطہار و احتیاط کرے۔ اور پھر اس کا شوہر اسے غسل کرنے کا حکم دے۔ پھر اس کے بعد اگر چاہے تو بے شک کر سکتا ہے۔

حوالہ:- (فرمانِ امام محمد باقرؑ۔ وسائل الشیعہ ج ۲۔ صفحہ ۹۴۔ باب ۷۔ حدیث ۱)

مسئلہ ۲۶۵:- نفاس والی عورت کا خون جب بند ہو جائے مگر ابھی اس نے غسل نہ کیا ہو تو اگر اس کا شوہر چاہے تو اس سے مباشرت کر سکتا ہے۔

حوالہ:- (فرمانِ امام جعفر صادقؑ۔ وسائل الشیعہ ج ۲۔ صفحہ ۹۴۔ باب ۷۔ حدیث ۲)

توضیح:- گزشتہ مسئلے اور اس مسئلے میں فرق یہ ہے کہ اُس کا تعلق مدتِ حیض گزر جانے سے ہے لیکن خون بند ہونے کی شرط نہیں ہے اس لئے غسل کی شرط رکھی گئی ہے لیکن دوسرے مسئلے

میں خون بند ہونے کی شرط رکھی گئی ہے اسلئے غسل کی شرط ساقط کر دی گئی ہے۔ اس کے باوجود یہ محض ایک اجازت ہے اور بہتر یہی ہے کہ غسل کے بعد ہی مباشرت کی جائے تاکہ کراہت باقی نہ رہے۔

احکام میت

مسئلہ ۲۶۶:- اللہ مومن کو ہر بلا میں مبتلا کرنا ہے اور ہر طرح کی موت دیتا ہے لیکن سلب عقل کی مصیبت میں مبتلا نہیں کرتا۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۱ - حدیث ۱۰) توضیح:- جس شے سے انسان ہادی کی معرفت حاصل کرے وہ عقل کہلاتی ہے۔ چونکہ انسان مومن ہوتا ہی اس وقت ہے جبکہ وہ ہادی کی معرفت حاصل کر لے اس لئے عقلی اعتبار سے ایک لمحہ بھی ایسا تصور نہیں کیا جاسکتا جب مومن اور عقل کے درمیان رشتہ ٹوٹ جائے لہذا اللہ نے حفاظتِ ایمان کا یہ انتظام کیا ہے کہ وہ کبھی بھی مومن کو سلب عقل میں مبتلا نہیں کرتا اور جو شخص سلب عقل میں مبتلا ہو جائے یعنی اس پر ایسی کیفیت طاری ہو جائے کہ وہ حق و باطل میں تمیز نہ کر سکے یا اپنے ہادی کو نہ پہچان سکے تو سمجھ لینا چاہئے کہ وہ مومن نہیں ہے۔

مسئلہ ۲۶۷:- جب تک شہادتِ توحید - شہادتِ رسالت اور شہادتِ ولایت یقین کے ساتھ ادا نہ کی جائے اس وقت تک نجات ممکن نہیں اور عذاب لازم ہے لہذا مرنے والے پر لازم ہے کہ وقتِ احتضار یہ تینوں شہادات ادا کرے۔

حوالہ:- (فروع کافی - کتاب الجنائز - باب ۷ - حدیث ۵،۴)

توضیح:- مرتے وقت یہ گواہیاں دینا اور وہ بھی یقین کے ساتھ۔ صرف اسی صورت میں ممکن ہے جبکہ انسان ان کا عادی ہو اور زندگی میں بھی ہمیشہ یہ گواہیاں دیتا رہا ہو کیونکہ اللہ کے سامنے جھوٹ بولنا ممکن نہیں۔

غسل میت

مسئلہ ۲۶۸:- میت کے تین غسل ہیں۔ آبِ سردہ (بیری کے پتوں کے پانی) سے۔

آبِ کافور سے اور آبِ خالص سے۔ (تفصیل ایک الگ مسئلے میں بیان کی جائے گی)

حوالہ:- (فرمانِ امام جعفر صادقؑ - فروع کافی - کتاب الجنائز - باب ۱۶ - حدیث ۳)

مسئلہ ۲۶۹:- مردے کو غسل دینے والے کیلئے مستحب ہے کہ وہ غسل دیتے وقت اپنے

ہاتھوں پر کپڑا پیٹ لے۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۱۶ - حدیث ۲)

مسئلہ ۲۷۰:- جب آدمی میت کو غسل دے سکتا ہے۔ البتہ پہلے ہاتھ دھو کر وضو کر لے پھر

غسل دے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۱۷۴ - باب ۳۴ - حدیث ۱)

مسئلہ ۲۷۱:- مردے کو غسل دینے والا غسلِ مسِ میت سے پہلے اپنی زوجہ سے مباشرت

کر سکتا ہے لیکن پہلے وضو کرے پھر مباشرت کرے۔ اس کے بعد اس کیلئے صرف ایک ہی

غسل کافی ہے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۱۷۴ - باب ۳۴ - حدیث ۱)

مسئلہ ۲۷۲:- حائض اور جب میت کو غسل دے سکتے ہیں لیکن تلقین پڑھتے وقت وہاں سے

ہٹ جائیں۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۱۷۴ - باب ۳۴ - حدیث ۲)

مسئلہ ۲۷۳:- اگر کوئی مرد مر جائے اور عورتوں کے سوا کوئی غسل دینے والا موجود نہ ہو تو اس

کی زوجہ سے غسل دے۔ یا کوئی قریبی رشتہ دار عورت اگر موجود ہو تو وہ غسل دے۔ ہاں باقی عورتیں پانی ڈال سکتی ہیں۔ اور اگر مرد کی زوجہ وہاں موجود نہ ہو اور ساری عورتیں نامحرم ہوں تو اس کو بے غسل دفن کر دیا جائے گا۔

حوالہ:- (فرمان امیر المؤمنین اور امام جعفر صادقؑ۔ فروع کافی۔ کتاب الجنائز۔

باب ۲۷۔ حدیث ۷۱، ۷۲)

مسئلہ ۲۷۴:- اگر عورت مر جائے (اور کوئی عورت غسل دینے والی نہ ہو تو) اس کا شوہر قمیض کے نیچے ہاتھ ڈال کر غسل دے۔

حوالہ:- (فرمان امیر المؤمنین۔ فروع کافی۔ کتاب الجنائز۔ باب ۲۷۔ حدیث ۱)

مسئلہ ۲۷۵:- جو عورت سفر میں مر گئی ہو اور اس کے ساتھ جو مرد ہوں وہ نامحرم ہوں اور عورت کوئی نہ ہو تو اس کے اعضائے تیمم یعنی چہرے اور ہاتھوں کے اوپر کے حصے کو دھویا جائے گا۔ (یعنی پورا غسل نہیں دیا جائے گا)۔

حوالہ:- (فرمان امام جعفر صادقؑ۔ فروع کافی۔ کتاب الجنائز۔ باب ۲۷۔ حدیث ۱۳)

مسئلہ ۲۷۶:- اگر لڑکا تین سال یا اس سے کم کا ہو تو عورت اسے غسل دے سکتی ہے۔

حوالہ:- (فرمان امام جعفر صادقؑ۔ فروع کافی۔ کتاب الجنائز۔ باب ۲۸۔ حدیث ۱)

مسئلہ ۲۷۷:- جو میت کو غسل دے اس پر واجب ہے کہ حق امانت ادا کرے۔ یعنی میت کی جو حالت دیکھے اس سے کسی کو آگاہ نہ کرے۔

حوالہ:- (فرمان امام محمد باقرؑ۔ فروع کافی۔ کتاب الجنائز۔ باب ۳۱۔ حدیث ۲)

مسئلہ ۲۷۸:- اگر میت جب یا حائض ہو تو اس کو ایک غسل دینا کافی ہوگا۔

حوالہ:- (فرمان امام محمد باقرؑ۔ فروع کافی۔ کتاب الجنائز۔ باب ۲۳۔ حدیث ۲۱)

مسئلہ ۲۷۹:- جب کوئی عورت نفاس کی حالت میں مرجائے اور اس کا خون بکثرت جاری ہو تو اسے ناف تک پاک چمڑے یا چمڑے کی طرح کسی دبیز چیز میں داخل کر کے اور اس کے آگے پیچھے پر کپاس رکھ کر اسے کفن دیا جائے۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۱۹۴ - باب ۲۵ - حدیث ۱)

مسئلہ ۲۸۰:- جب میت کو کفن دینے کے بعد اس سے کچھ نجاست خارج ہو اور وہ کفن کو لگ جائے تو وہ حصہ کاٹ دیا جائے گا۔

حوالہ:- (فرمانِ امام جعفر صادقؑ - وسائل الشیعہ ج ۲ - صفحہ ۱۹۴ - باب ۲۴ - حدیث ۱)

مسئلہ ۲۸۱:- غسل میت کا طریقہ امام جعفر صادقؑ نے یوں بیان فرمایا ہے:-

”اس کے (مردے کے) تلوے قبلے کی طرف کرو۔ پھر اس کے بدن کے جوڑ آہستہ آہستہ مملو اور اگر کوئی امر مانع ہو جائے تو چھوڑ دو۔ اور اس کی شرمگاہ کو تین بار آبِ سدرہ (پیری کے پتوں کے پانی) - بسین یا صابن وغیرہ سے خوب دھو اور زیادہ پانی ڈالو۔ پھر دونوں ہاتھوں سے مملو۔ اس کے بعد سر کی طرف آؤ۔ پہلے دہنی طرف کا حصہ نرمی سے دھوؤ۔ سختی سے اپنے کو بچاؤ اور اچھا غسل دو۔ پھر بائیں کروٹ دلاؤ تا کہ دہنی طرف کا حصہ ظاہر ہو۔ پھر سر سے پیر تک دھوؤ اور ہاتھ سے مملو۔ اس کی پشت اور پیٹ کو تین بار دھوؤ۔ پھر دہنی طرف کروٹ دو تا کہ بائیں حصہ نمایاں ہو۔ پھر اسے سر سے پیر تک دھوؤ۔ اور اس کی پشت اور پیٹ کو تین بار دھوؤ۔ جب سدرہ سے غسل دے چکو تو اس کے بعد دوسرا غسل شروع کرو آبِ کافور سے۔ پہلے تین بار اپنے ہاتھ سے ہلکے ہلکے اس کے پیٹ کو مملو۔ پھر سر کی طرف آؤ اور جیسے پہلے کیا تھا وہی کرو۔ اول اول داڑھی۔ سر اور چہرے کو دونوں طرف سے دھوؤ۔ آبِ کافور سے تین بار۔ پھر بائیں طرف کروٹ دو تا کہ دہنی طرف کا حصہ نمایاں ہو۔ پھر سر سے پیر تک تین بار دھوؤ اور اپنا ہاتھ کندھوں کے نیچے بغلوں میں لے جاؤ

اور ان کو دھوؤ۔ اس طرح کہ اس کے ہاتھ اور بازو پہلو سے ملے رہیں جو کچھ بھی دھوؤ۔ اور بغلوں کے ساتھ ہتھیلیاں بھی دھوؤ۔ پھر چت لٹاؤ اور آبِ خالص سے اسی طرح غسل دو۔ پہلے شرمگاہ سے شروع کرو۔ پھر سر اور داڑھی کی طرف آؤ اور سادہ پانی سے غسل دو جیسے کہ پہلے دیا تھا۔ پھر کپڑے سے صاف کرو اور میت کے نیچے روئی رکھو اور زیادہ رکھ کر پھیلاؤ۔ پھر رانوں کو کپڑے سے گس کر باندھو تا کہ کسی چیز کے نکلنے کا خوف نہ رہے۔ ایک لمبا کپڑا لو جس کا عرض ایک بالشت ہو اور اس کو دونوں کولہوں پر باندھو اور دونوں رانوں کو اچھی طرح ملاؤ اور بطور لنگوٹ کے دونوں کو کس کر باندھو۔ پھر اس کا سراپیروں میں سے نکالو اور دہنی طرف لے جاؤ اور لنگوٹ کی طرح باندھو۔ یہ کپڑا بہت لمبا ہونا چاہئے جو کولہوں اور دونوں رانوں اور گھٹنوں کو اچھی طرح لپیٹ دے۔ اور مُردے کو بٹھاؤ مت اور اس کے کانوں میں کوئی چیز نہ رکھو۔ اگر کانوں سے کوئی چیز نکلنے کا خوف ہو تو رکھ دو ورنہ کچھ نہ کرو۔ اور اگر روئی رکھ دو تو کوئی حرج نہیں۔ مُردے کے ناخن نہ کاٹو۔ یہی صورت عورت کیلئے بھی ہے۔“

حوالہ:- (فروع کافی - کتاب الجنائز - باب ۱۶ - حدیث ۵۴، ۵۵)

مسئلہ ۲۸۲:- اگر کوئی عورت مر جائے اور اس کے پیٹ میں زندہ بچہ ہو تو پیٹ چاک کر کے بچے کو نکال لیا جائے گا اور پھر پیٹ کو سی دیا جائے گا۔

حوالہ:- (فرمانِ امام موسیٰ کاظمؑ - فروع کافی - کتاب الجنائز - باب ۲۲ - حدیث ۱)

مسئلہ ۲۸۳:- اگر کسی عورت کے پیٹ میں بچہ مر گیا ہو اور اس کی جان جانے کا خوف ہو تو بچے کو باہر نکال لینا چاہئے۔

حوالہ:- (فرمانِ امیر المومنین - فروع کافی - کتاب الجنائز - باب ۲۲ - حدیث ۳)

مسئلہ ۲۸۴:- غسلِ میت کے بعد اگر مردے میں سے کوئی شے از قسم پیشاب یا پاخانہ نکلے تو اسے دھو ڈالنا چاہئے۔ عادیہ غسل کی ضرورت نہیں۔

حوالہ:- (فرمانِ امیر المومنینؑ - فروعِ کافی - کتاب الجنائز - باب ۲۶ - حدیث ۲)

احکامِ حنوط و کفن

مسئلہ ۲۸۵:- واجب کفن کم از کم تین کپڑوں میں ہے اور ایک چادر جو پورے بدن کو ڈھانپ دے - اور جو اس سے زیادہ ہو وہ سنت ہے - جبکہ پانچ کپڑوں سے نہ بڑھے - اس سے زیادہ ہو تو بدعت ہے -

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۱۷ - حدیث ۵)

مسئلہ ۲۸۶:- ران بچ اور عمامہ دونوں ضروری ہیں مگر داخل کفن نہیں ہیں - (یعنی پانچ کپڑوں میں شامل نہیں ہیں)

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۱۷ - حدیث ۶)

مسئلہ ۲۸۷:- عورتوں کا کفن پانچ کپڑوں میں ہے جن میں سے ایک اوڑھنی ہے -

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۱۸ - حدیث ۱)

مسئلہ ۲۸۸:- کفن کو دھونی دینا - غسلِ میت کیلئے پانی گرم کرنا - اس کے آس پاس آگ روشن کرنا اور مشک سے حنوط کرنا مکروہ ہے -

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۱۹ - حدیث ۲۱)

مسئلہ ۲۸۹:- مردوں کو نیا کفن دینا مستحب ہے کیونکہ یہ ان کیلئے باعثِ زینت ہے -

حوالہ:- (فرمانِ امیر المومنینؑ - فروعِ کافی - کتاب الجنائز - باب ۲۰ - حدیث ۱)

مسئلہ ۲۹۰:- مستحب ہے کہ کفن کپاس کا ہو اور اس کا رنگ سفید ہو -

حوالہ:- (فرمانِ امام جعفر صادقؑ - وسائل الشیعیہ ج ۲ - صفحہ ۱۹۱، ۱۹۲ - باب ۲۰ - حدیث ۱)

مسئلہ ۲۹۱:- میت کے ساتھ خاکِ شفا رکھنا اور حنوط کے ساتھ خاکِ شفا ملانا مستحب ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۲۔ صفحہ ۱۸۶۔ باب ۱۲۔ حدیث ۱)

مسئلہ ۲۹۲:- امام جعفر صادقؑ حنوط و کفن کا طریقہ یوں بیان فرماتے ہیں:-

”پہلے چادر پھیلاؤ۔ پھر اس پر نیچے کی طرف ازار رکھو اور کفنی کا اگلا حصہ میت پر ڈالو۔ پھر مٹلا ہوا کافور لو اور اسے میت کی پیشانی پر مقامِ سجدہ پر رکھ دو۔ پھر کافور سر سے لے کر پیر تک (سر۔ گردن۔ شانوں۔ کہنیوں اور بدن کے ہر جوڑ پر) ملو۔ پیروں پر بھی اور ہتھیلیوں پر بھی۔ پھر کفنی کا اگلہ حصہ میت کو ذرا سا اٹھا کر ڈالو اور کفنی چری ہوئی اور کڑھی ہوئی نہ ہو۔ پھر خرّمہ کی دو تازہ اور ہری شاخیں بقدر ایک ہاتھ کے لمبی لو۔ ان میں سے ایک اس طرح رکھو کہ نصف حصہ پنڈلی پر رہے اور نصف حصہ ران پر۔ اور دوسری کو میت کی داہنی بغل میں رکھو اور اس کی آنکھ۔ کان اور چہرے پر نہ تو روئی رکھو اور نہ کافور۔ پھر عمامہ باندھو۔ بیچ کا حصہ اس کے سر پر دائرے کی صورت میں بیچ دو اور پھر دونوں سرے سینے پر ڈال دو۔

حوالہ:- (فروع کافی۔ کتاب الجنائز۔ باب ۱۷۔ حدیث ۱)

جریدے

مسئلہ ۲۹۳:- مُردے کے ساتھ جریدے ضرور رکھنے چاہئیں جنکی لمبائی کم از کم ایک بالشت اور زیادہ سے زیادہ ایک ہاتھ ہو۔ یہ میت کی حفاظت کیلئے ہوتے ہیں۔ پھر جب تک یہ تازہ رہتے ہیں اس وقت تک میت سے عذاب رُکا رہتا ہے۔ بلکہ خشک ہو جانے کے بعد بھی انشاء اللہ عذاب نہ ہوگا۔

حوالہ:- (فرمانِ صادقینؑ۔ فروع کافی۔ کتاب الجنائز۔ باب ۲۲۔ حدیث ۴۳)

مسئلہ ۲۹۴:- جریدہ اگر بقدر ایک ہاتھ کے ہو تو اس کے رکھنے کا طریقہ وہی ہے جو احکام حنوط و کفن میں بیان کیا جا چکا ہے۔ اور اگر بقدر ایک بالشت کے ہو تو ایک ہنسی کے پاس جلد بدن سے متصل رکھا جائے اور دوسرا بائیں جانب ہنسی کے پاس کفن سے ملا کر۔

حوالہ:- (فرمانِ امام محمد باقرؑ - فروع کافی - کتاب الجنائز - باب ۲۲ - حدیث ۵)

مسئلہ ۲۹۵:- اگر خرمہ کا جریدہ نہ ملے تو بیر کی لکڑی کا بنا لیا جائے۔ وہ بھی نہ ملے تو بیدیا اتا کی لکڑی کا بنا لیا جائے۔ اور وہ بھی نہ ملے تو ہر اس درخت کا بنا لیا جاسکتا ہے جو وہاں پایا جاتا ہے۔

حوالہ:- (فرمانِ امام محمد باقرؑ - فروع کافی - کتاب الجنائز - باب ۲۲ - حدیث ۱۰، ۱۱)

احکام غسلِ مس میت

مسئلہ ۲۹۶:- اگر کوئی مُردے کے بدن کو ایسی حالت میں چھوئے یا اس کا بوسہ لے جبکہ وہ گرم ہو تو اس پر غسل واجب نہیں ہوگا۔ لیکن اگر بدن ٹھنڈا ہو جانے کے بعد میت کو مس کرے یا اس کا بوسہ لے تو اس پر غسلِ مس میت واجب ہے۔ البتہ بعد غسل چھونے یا بوسہ لینے میں کوئی حرج نہیں۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۲۹ - حدیث ۳، ۴)

مسئلہ ۲۹۷:- اگر کسی کا کپڑا میت پر جا پڑے تو کپڑے کا جتنا حصہ میت سے مس ہوا ہے صرف اتنے کا دھولینا کافی ہے۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۲۹ - حدیث ۴)

مسئلہ ۲۹۸:- قبر میں داخل ہونے والے کیلئے غسل کی ضرورت نہیں۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۲۹ - حدیث ۵)

مسئلہ ۲۹۹:- اگر کوئی مردہ جانور کو چھولے تو اس پر غسل واجب نہیں ہوتا۔ کیونکہ یہ حکم صرف انسانی میت کیلئے ہے۔

حوالہ:- (فرمانِ امام جعفر صادقؑ - فروع کافی - کتاب الجنائز - باب ۲۹ - حدیث ۴)

جنائز کے احکام

مسئلہ ۳۰۰:- اگر مرنے والا مومن عارف تھا تو اس کے جنازے کے آگے چلا جاسکتا ہے۔ لیکن اگر وہ مخالف تھا تو اس کے آگے ہرگز نہیں چلنا چاہئے۔ بلکہ یا تو پیچھے چلے یا دائیں بائیں۔

حوالہ:- (فرمانِ امام محمد باقرؑ - فروع کافی - کتاب الجنائز - باب ۳۸ - حدیث ۶۱)

مسئلہ ۳۰۱:- اگر کسی منافق کے جنازے میں جانا پڑے اور اس کی نماز جنازہ پڑھنی پڑے تو دوران نماز یہ کہنا چاہئے۔ جب تکبیر کہی جائے تو کہے۔ ”اللہ اکبر۔ یا اللہ اپنے اس بندے پر ہزار بار لعنت کر ایک ساتھ۔ مختلف طور سے نہیں۔ یا اللہ اپنے اس بندے کو بندوں اور اپنے شہروں میں ذلیل کر اور اس کو آتشِ جہنم کے سپرد کر اور سخت عذاب کا مزا چکھا۔ کیونکہ یہ تیرے دشمنوں سے محبت کرتا تھا اور تیرے دوستوں کا دشمن تھا۔ اور اہلبیتؑ نبیؐ سے بغض رکھتا تھا۔ اے اللہ اس کے شکم اور قبر کو آگ سے بھر دے اور اس پر سانپ اور کچھو مسلط کر اور شیطان کو اس کا ساتھی قرار دے۔“

حوالہ:- (فرمانِ امام جعفر صادقؑ - فروع کافی - کتاب الجنائز - باب ۵۶ - حدیث ۴۳)

تدفین کے احکام

مسئلہ ۳۰۲:- میت کو یکا یک قبر میں داخل نہ کرے بلکہ قبر سے دو تین ہاتھ کے فاصلے پر رکھے اور ہلکے ہلکے قبر تک لے جائے۔

حوالہ:- (فرمانِ امام محمد باقرؑ - فروع کافی - کتاب الجنائز - باب ۵۸ - حدیث ۲۱) مسئلہ ۳۰۳:- جو شخص قبر میں داخل ہو تو اس کے سر پر نہ تو عمامہ ہونہ ٹوپی - نہ پیر میں جوتا ہو نہ کندھوں پر ردا - البتہ اگر موزے ہوں تو کوئی حرج نہیں - اور اپنے پانچے اٹھالے اور اعوذ باللہ من الشیطان الرجیم اور سورہ فاتحہ - معوذتین اور قل هو اللہ اور آیت الکرسی پڑھے - اور میت کا چہرہ کھول کر زمین سے ملا دے اور ایسا ضرور کرے - اور کلمہ شہادت زبان پر جاری کرے اور جو چاہتا ہے ذکر الہی کرتے ہوئے میت کے پاس پہنچے -

حوالہ:- (فرمانِ امام رضاؑ - فروع کافی - کتاب الجنائز - باب ۶۰ - حدیث ۲) مسئلہ ۳۰۴:- قبر میں داخل چاہے کسی بھی طرف سے ہو جائے لیکن نکلے پیروں کی طرف سے - کیونکہ قبر کا دروازہ پیروں کی طرف ہے -

حوالہ:- (فرمانِ امام رضاؑ - فروع کافی - کتاب الجنائز - باب ۶۰ - حدیث ۵) مسئلہ ۳۰۵:- ساقط شدہ بچے کیلئے غسل نہیں ہے بلکہ اسے مع خون کے دفن کر دیا جائے - لیکن اگر وہ خلقت مکمل ہونے کے بعد ساقط ہوا ہو تو اس پر غسل و کفن واجب ہے -

حوالہ:- (فرمانِ امام موسیٰ کاظمؑ اور امام محمد باقرؑ - فروع کافی - کتاب الجنائز - باب ۷۱ - حدیث ۶، ۵)

مسئلہ ۳۰۶:- جو شخص بجلی سے جل کر یا ڈوب کر مرا ہو تو اگر اس کے جسم میں تغیر نہ آئے تو تین دن انتظار کے بعد اسے دفن کرنا چاہئے کیونکہ بسا اوقات وہ گمان کرتے ہیں کہ وہ مر گیا - حالانکہ وہ مرا نہیں ہوتا -

حوالہ:- (فرمانِ امام جعفر صادقؑ - فروع کافی - کتاب الجنائز - باب ۷۲ - حدیث ۲۱) مسئلہ ۳۰۷:- مقتول فی سبیل اللہ جس لباس میں ہو اسی میں دفن کر دیا جائے گا - لیکن اگر

جنگ کے بعد رقی حیات باقی ہو اور بعد میں مرے تو اسے غسل و کفن دیا جائے گا۔

حوالہ:- (فرمان امیر المومنین - فروع کافی - کتاب الجنائز - باب ۷۳ - حدیث ۱)

مسئلہ ۳۰۸:- اہل مصیبت سے تعزیت بعد دفن کرنی چاہئے۔

حوالہ:- (فرمان امام جعفر صادقؑ - فروع کافی - کتاب الجنائز - باب ۶۸ - حدیث ۲)

مسئلہ ۳۰۹:- عورت کی قبر میں وہ داخل ہو جس کے سامنے وہ بحالت حیات آتی ہو۔ اور

شوہر زیادہ حقدار ہے کہ وہ اپنی زوجہ کو قبر میں اتارے۔

حوالہ:- (فرمان حضرت امیر المومنین - فروع کافی - کتاب الجنائز - باب ۶۱ - حدیث ۵،

(۶)

مسئلہ ۳۱۰:- بیٹا اپنے باپ کی قبر میں اترے۔ لیکن باپ بیٹے کی قبر میں نہ اترے۔

حوالہ:- (فرمان امام رضاؑ - فروع کافی - کتاب الجنائز - باب ۶۱ - حدیث ۱)

مسئلہ ۳۱۱:- باپ اور قریبی عزیز کیلئے مکروہ ہے کہ وہ اپنے بیٹے یا قریبی عزیز پر مٹی ڈالیں

کیونکہ اس سے دل میں قساوت پیدا ہوتی ہے۔

حوالہ:- (فرمان امام جعفر صادقؑ - فروع کافی - کتاب الجنائز - باب ۶۲ - حدیث ۵)

مسئلہ ۳۱۲:- اگر قبر کی زمین تر ہو اور اس پر لکڑی یا اینٹ کا فرش بچھا دیا جائے تو کوئی حرج

نہیں ہے۔

حوالہ:- (فرمان امام رضاؑ - فروع کافی - کتاب الجنائز - باب ۶۳ - حدیث ۱)

نماز جنازہ

مسئلہ ۳۱۳:- نماز جنازہ ہر وقت پڑھی جاسکتی ہے۔ لیکن سورج کے طلوع یا غروب ہونے

کے وقت پڑھنا مکروہ ہے۔

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۴۹ - حدیث ۲)

مسئلہ ۳۱۴:- مساجد میں نماز جنازہ نہیں پڑھنا چاہئے۔

حوالہ:- (فرمانِ موسیٰ کاظمؑ - فروعِ کافی - کتاب الجنائز - باب ۵۱ - حدیث ۱)

مسئلہ ۳۱۵:- جب عورت کی نماز جنازہ پڑھانا ہو تو پیش نماز اس کے سر کے پاس کھڑا ہو۔

اور اگر مرد کا جنازہ ہو تو اس کی کمر کے مقابل۔

حوالہ:- (فرمانِ امیر المومنین - فروعِ کافی - کتاب الجنائز - باب ۴۵ - حدیث ۲)

مسئلہ ۳۱۶:- جب عورت اور مرد دونوں کی نماز جنازہ پڑھنی ہو تو عورت کو مرد پر مقدم کیا

جائے۔ اسی طرح اگر چھوٹے اور بڑے دو جنازے ہوں تو پہلے چھوٹے پر نماز پڑھی

جائے۔ اور اگر مردوں - بچوں اور عورتوں کے جنازے بیک وقت جمع ہو جائیں تو آگے

عورتوں کے جنازے رکھے جائیں۔ پھر بچوں کے۔ پھر مردوں کے۔ اور امام مردوں کے

جنازوں کے متصل کھڑے ہو کر نماز پڑھائے۔

حوالہ:- (فرمانِ امیر المومنین - فروعِ کافی - کتاب الجنائز - باب ۴۳ - حدیث ۵، ۳)

مسئلہ ۳۱۷:- نماز جنازہ جوتے پہن کر نہیں پڑھنا چاہئے۔ ہاں موزے پہن کر پڑھ سکتے

ہیں۔

حوالہ:- (فرمانِ امیر المومنین - فروعِ کافی - کتاب الجنائز - باب ۴۲ - حدیث ۲)

مسئلہ ۳۱۸:- نماز جنازہ بغیر وضو پڑھی جاسکتی ہے۔ لیکن بہتر یہ ہے کہ وضو کر کے پڑھی

جائے۔

حوالہ:- (فرمانِ امام رضاؑ - فروعِ کافی - کتاب الجنائز - باب ۴۷ - حدیث ۳)

مسئلہ ۳۱۹:- اگر نماز جنازہ پڑھنے کیلئے مرد موجود نہ ہوں اور صرف عورتیں ہوں تو ایک عورت باقی عورتوں کے درمیان کھڑے ہو کر اس طرح پڑھائے کہ عورتیں اس کے دائیں بائیں ہوں اور وہ ان کے پیچ میں ہو اور تکبیریں کہہ کر نماز تمام کرے۔

حوالہ:- (فرمانِ امامِ رضاؑ - فروعِ کافی - کتاب الجنائز - باب ۴۸ - حدیث ۲)

مسئلہ ۳۲۰:- اگر لوگ ایک جنازے پر ایک یا دو تکبیریں کہہ چکے ہوں کہ اتنے میں دوسرا جنازہ آجائے تو اگر چاہیں تو پہلی تکبیروں کو ترک کر کے شروع سے تکبیریں کہیں۔ اور اگر چاہیں تو پہلی تکبیروں کے ساتھ باقی تکبیروں کو پورا کریں۔ اس میں کوئی حرج نہیں۔

حوالہ:- (فرمانِ امامِ محمد باقرؑ - فروعِ کافی - کتاب الجنائز - باب ۵۷ - حدیث ۱)

مسئلہ ۳۲۱:- اگر کسی جنازے پر نماز جنازہ پڑھی جا چکی ہو اور پھر پتہ چلے کہ جنازہ الٹا رکھا ہوا تھا یعنی جدھر پاؤں ہونا چاہیئے ادھر سر اور جدھر سر ہونا چاہیئے ادھر پاؤں تو اس پر دوبارہ نماز پڑھنی چاہئے۔

حوالہ:- (فرمانِ امامِ محمد باقرؑ - من لاکھڑہ الفقہ ج ۱ - حدیث ۴۷۰)

مسئلہ ۳۲۲:- چھ سال سے کم کے بچے پر نماز جنازہ نہیں ہے اور اسے بغیر نماز پڑھے دفن کر دینا چاہئے۔

حوالہ:- (فرمانِ امامِ جعفر صادقؑ - فروعِ کافی - کتاب الجنائز - باب ۷۱ - حدیث ۴۳)

اس لاش کے احکام جس کے ٹکڑے ہو چکے ہوں

مسئلہ ۳۲۳:- جس شخص کو درندوں اور پرندوں نے کھالیا ہو اور ہڈی کے سوا گوشت کا نام نہ رہا ہو تو اس کو غسل و کفن دے کر اس پر نماز پڑھی جائے گی اور دفن کر دیا جائے گا اور اگر بدن کے دو حصے ہو گئے ہوں تو جس حصے میں دل ہو اس پر نماز پڑھی جائے گی۔

حوالہ:- (فرمان امیر المومنین - فروع کافی - کتاب الجنائز - باب ۷۴ - حدیث ۱)

مسئلہ ۳۲۴:- جب کوئی مقتول اس حالت میں پایا جائے کہ گوشت بغیر ہڈی کے ہو تو اس پر نماز نہیں پڑھی جائے گی۔ ہاں اگر ہڈی بغیر گوشت کے ہو تو اس پر نماز پڑھی جائے گی۔ اسی طرح جو سر بدن سے جدا ہو اس پر بھی نماز نہیں پڑھی جائے گی۔

حوالہ:- (فرمان امیر المومنین - فروع کافی - کتاب الجنائز - باب ۷۴ - حدیث ۲)

مسئلہ ۳۲۵:- اگر کسی مقتول کا عضو پورا پایا جائے تو اس پر نماز پڑھی جائے گی اور پورا نہ ہو تو بغیر نماز کے دفن کر دیا جائے گا۔

حوالہ:- (فرمان امیر المومنین - فروع کافی - کتاب الجنائز - باب ۷۴ - حدیث ۳)

مسئلہ ۳۲۶:- اگر کوئی عضو جسم انسان سے جدا ہو جائے تو وہ مردار ہے۔ اگر اس میں ہڈی ہے تو چھونے والے پر غسل واجب ہوگا ورنہ نہیں۔

حوالہ:- (فرمان امیر المومنین - فروع کافی - کتاب الجنائز - باب ۷۴ - حدیث ۴)

توضیح:- ان احکام کا اطلاق ان لوگوں پر بھی ہوگا جو بم دھماکوں میں جاں بحق ہو جاتے ہیں۔ لہذا ایسے لوگوں کی نماز جنازہ پڑھنے میں احتیاط سے کام لینا چاہئے اور مندرجہ بالا احکام کو ہمیشہ پیش نظر رکھنا چاہئے۔

کشتی میں مرنے والے کے احکام

مسئلہ ۳۲۷:- اگر کوئی دریا کے سفر کے دوران کشتی کے اندر مر جائے اور کنارے پر پہنچنا ممکن نہ ہو تو اس کو غسل و کفن دیا جائے گا اور نماز پڑھی جائے گی اور پھر اسے کسی مٹکے میں رکھ کر یا کپڑے میں لپیٹ کر دریا میں ڈال دیا جائے گا۔

حوالہ:- (فرمان امام جعفر صادقؑ - فروع کافی - کتاب الجنائز - باب ۷۵ - حدیث ۲۱،

(۳)

مسئلہ ۳۲۸:- اگر کسی برہنہ میت کو دریا نے باہر پھینک دیا ہو اور لوگوں کے پاس کفن دینے کیلئے کپڑا نہ ہو تو ایک گڑھا کھود کر اس میں رکھیں اور اس کی شرمگاہ پر ایک اینٹ رکھ دیں اور پھر نماز پڑھ کر دفن کر دیں۔

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۵ - حدیث ۶)

مسئلہ ۳۲۹:- دفن کے بعد نماز نہیں پڑھی جاتی اور نہ ہی برہنہ پر جب تک اس کی ستر پوشی نہ ہو۔

حوالہ:- (فرمانِ امام جعفر صادقؑ - فروعِ کافی - کتاب الجنائز - باب ۵ - حدیث ۶)

جل کر مرنے والا

مسئلہ ۳۳۰:- اگر کوئی شخص جل کر مر جائے تو اسے غسل دینے کیلئے اس پر پانی انڈیل دینا کافی ہے۔

حوالہ:- (فرمانِ امیر المومنین - وسائل الشیعہ ج ۲ - صفحہ ۱۶۰ - باب ۱۶ - حدیث ۲)

احکام نماز

اب ایک ایسی عظیم عبادت کے مسائل بیان کئے جائیں گے جس کے بارے میں حضرت ختمی مرتبت فرماتے ہیں کہ ”نماز مسلمان کی پہچان ہے“۔ اور فروع کافی کتاب الصلوٰۃ میں ہے کہ کسی نے معصوم سے سوال کیا کہ افضل عبادت کیا ہے؟ تو آپ نے فرمایا ”معرفت کے بعد نماز“۔ یہ مسائل تفصیلی ہوں گے لیکن ہم چاہتے ہیں کہ ان کے بیان سے پہلے ایک اہم مسئلے کی وضاحت کر دیں تا کہ جب ہم مسائل اذان و اقامت و نماز بیان کریں تو ہر مقام پر ہم سے جدا جدا حوالوں کا مطالبہ نہ کیا جاسکے۔ اس لئے ہم پہلے ہی اس مسئلے کو طے کئے لیتے ہیں تا کہ غیر ضروری تکرار میں وقت اور توانائی ضائع نہ ہوں۔ اس مسئلے پر ہم نے اپنی تمام کتابوں میں گفتگو کی ہے خاص طور پر ”کشف المسائل“ میں اس کیلئے ایک الگ باب مختص کیا گیا ہے۔ جن حضرات نے ہماری تمام کتابیں پڑھی ہیں ان سے ہم معذرت طلب ہیں کیونکہ ضرورت کے تحت کچھ باتوں کا ہمیں اعادہ کرنا پڑے گا۔

شہادتِ ثالثہ

کوئی بھی شخص اس بات کا انکار نہیں کر سکتا کہ روزِ الست اللہ نے تمام انسانوں سے ایک عہد لیا تھا اور اس عہد کو پورا کرنے یا نہ کرنے پر ہی انسان کی عاقبت کا دارومدار ہے۔ یہ عہد کیا تھا یہ ہم شہادت و لاییت علیٰ صفحہ ۱۳۰ (بحوالہ بصائر الدرجات - الیقین - مدینتہ المعاجز - اصولی کافی اور عمدۃ المطالب ترجمہ مناقب ابن شہر آشوب) سے نقل کرتے ہیں۔

”اللہ نے حضرت آدمؑ کی پشت سے ان کی قیامت تک پیدا ہونے والی اولاد کو نکالا اور اپنی ذات کی معرفت کرائی اور اگر ایسا نہ ہوتا تو کسی کو اللہ کی معرفت نہ ہوتی اور فرمایا۔ ”کیا میں

تمہارا رب نہیں ہوں؟“۔ سب نے کہا کہ ”بے شک تو ہمارا رب ہے اور یہ کہ محمد تیرے رسول اور علیؑ امیر المومنین ہیں۔“

معلوم ہو گیا کہ یہ عہد تین شہادات پر مبنی تھا۔ شہادتِ توحید، شہادتِ رسالت اور شہادتِ ولایت۔ یہ تھی انسانیت کی ابتدا۔ انسانی زندگی کے تین مراحل ہیں۔ خلقتِ اول، موت اور محشر۔ ہمارے تمام عقائد و عبادات انہی تین مراحل میں محصور ہیں۔ خلقتِ اول میں کیا ہوا عہد آپ نے جان لیا۔ اب ہم دوسرے مرحلے یعنی موت کا حال بیان کرتے ہیں۔ یہ وہ تلقین ہے جو مردے کو سب سے آخر میں پڑھائی جاتی ہے۔ یہ فروع کافی، من لا تحضرہ الفقہیہ اور وسائل الشیعہ جلد دوم تینوں کتابوں میں موجود ہے لیکن یہاں ہم اسے وسائل الشیعہ صفحہ ۲۶۷۔ باب ۳۵۔ حدیث ۱۰ سے بیان کرتے ہیں۔ تلقین کے الفاظ یہ ہیں:-

”هل انت على العهد الذي فارقتنا عليه من شهادة ان لا اله الا الله وحده لا شريك له، وان محمداً عبده ورسوله، سيد النبيين وان علياً امير المومنين و سيد الوصيين..... الخ“۔

ترجمہ:- ”کیا تجھے اس شہادت کا عہد یاد ہے جس پر تو ہم سے جدا ہوا کہ کوئی معبود نہیں سوائے اللہ کے وہ وحدہ لا شریک ہے۔ اور یہ کہ محمد اللہ کے بندے اور رسول ہیں اور یہ کہ علیؑ امیر المومنین اور سید الوصیین ہیں۔“

یہ کیسا ظلم ہے اور یہ کیسی اندھیر ہے کہ لوگ اللہ سے بھی جھوٹ بولتے ہیں اور اپنے اُس بے بس و لاچار مردے سے بھی جو غریب نہ اٹھ سکتا ہے اور نہ جواب دے سکتا ہے۔ اگر وہ اس پر قادر ہوتا تو یقیناً اٹھ بیٹھتا اور تلقین پڑھانے والوں کو اتنے جوتے لگاتا کہ قبر میں اُس مردے کی بجائے انہیں لیٹنا پڑ جاتا۔ وہ فریاد کرتا کہ ”اوبد بختو اوراے نامرادو! مجھ مُردے

کے ساتھ ایسا سنگین مذاق کرتے ہو؟۔ زندگی بھر تو تم مجھے یہ سبق پڑھاتے رہے کہ شہادتیں صرف دو ہی ہیں اور تیسری شہادت دینے سے کلمہ، اذان، اقامت اور نماز سب کے سب باطل ہو جاتے ہیں اور اب مجھ سے پوچھ رہے ہو کہ کیا تجھے اس شہادت کا عہد یاد ہے؟۔ اللہ تمہارا برا کرے۔ میں تو تم سے اس حال میں جدا ہوا ہوں کہ نہ تو تمہیں یہ عہد یاد تھا اور نہ مجھے۔ اب کیا فرشتوں کے سامنے جھوٹ بلوا کر مجھے اور جو تے پڑوانا چاہتے ہو؟۔ یہ تھا موت کا مرحلہ۔ اب ذرا یہ بھی دیکھ لیں کہ حشر کے دن کون سی شہادتیں چلیں گی۔

شہادت ولایت علیؑ صفحہ ۱۲۸ بحوالہ شجر طوبی جلد ۱ صفحہ ۸ مطبوعہ نجف اشرف۔

رسول اللہ نے فرمایا۔ ”اے علیؑ! تیرے شیعہ اپنی اپنی قبروں سے یہ کہتے ہوئے نکلیں گے۔ لا الہ الا اللہ محمد رسول اللہ علیؑ حجتہ اللہ“۔

جب یہ تین شہادات انسان کے پورے دائرہ وجود پر محیط ہیں تو پھر انسانی زندگی کا کوئی گوشہ ان سے خالی نہ رہا۔ جب یہ طے ہو گیا کہ انسان کو تین شہادات دینے پر مامور کیا گیا ہے تو پھر جہاں بھی اور جب بھی وہ شہادت دے گا تو تین ہی شہادات دے گا چاہے وہ کلمہ ہو، اذان ہو، اقامت ہو یا نماز۔ اور یہ بات ذہن میں رکھئے گا کہ اقرار اور چیز ہے اور شہادت دوسری چیز۔ یہ دونوں ضروری ہیں مگر ایک دوسرے کا متبادل نہیں بن سکتیں۔ ہمارا مشاہدہ ہے کہ اقرار کرنے میں کسی کو کوئی ہچکچاہٹ محسوس نہیں ہوتی (اور اقرار تو اہلسنت بھی کرتے ہیں) لیکن اصل دشمنی لوگوں کو ولایت علیؑ کی گواہی سے ہے۔ لہذا ذیل میں چند ایسی احادیث پیش کی جا رہی ہیں جن سے ثابت ہوگا کہ اصل شے گواہی ہے نہ کہ اقرار بلکہ اقرار گواہی کا ایک جزو ہے۔

جناب سیدہ کونین سے روایت ہے کہ رسولؐ نے فرمایا۔ ”معراج کی رات میں جب سدرۃ المنتہیٰ کے مقام پر پہنچا تو میں نے ایک آواز دینے والے کی آواز کو سنا۔ ”اے میرے فرشتو! میرے آسمانوں اور میری زمین میں رہنے والو! اور میرے عرش کو اٹھانے والو! گواہی دو کہ میرے سوا کوئی معبود نہیں، میں اکیلا ہوں میرا کوئی شریک نہیں۔“ انہوں نے کہا کہ ہم گواہی دیتے ہیں اور اقرار کرتے ہیں۔ فرمایا۔ ”میرے فرشتو! میرے آسمانوں اور زمین میں رہنے والو! اور میرے عرش کو اٹھانے والو! گواہی دو کہ محمدؐ میرے بندے اور رسول ہیں۔“ انہوں نے کہا کہ ہم گواہی دیتے ہیں اور اقرار کرتے ہیں۔ فرمایا۔ ”میرے فرشتو! میرے آسمانوں اور زمین میں رہنے والو! اور میرے عرش کو اٹھانے والو! گواہی دو کہ علیؑ میرا اور میرے رسول کا اور مومنین کا میرے بعد ولی ہے۔“ انہوں نے کہا کہ ہم گواہی دیتے ہیں اور اقرار کرتے ہیں۔“

اس حدیث سے پتہ چلتا ہے کہ گواہی پہلے ہے اور اقرار بعد میں اور یہ بھی کہ اللہ نے حکم گواہی دینے کا ہی دیا تھا۔ لہذا اصل شے گواہی دینا ہے اور اقرار اس کا ایک جزو ہے۔ دوسری حدیث جو ہم پیش کر رہے ہیں اس سے بھی یہی ثابت ہوتا ہے کہ مقصود و منشاء خداوندی اپنی مخلوق سے گواہی دلوانا ہی ہے اس لئے وہ حکم بھی گواہی دینے ہی کا دے رہا ہے اور یہ ظاہر ہے کہ جو گواہی دے گا وہ اقرار بھی کرے گا۔

۲۔ کمال دین و تمام النعمہ جلد اول صفحہ ۲۷۸

حضرت ختمی مرتبتؑ ایک حدیث قدسی بیان کرتے ہوئے فرماتے ہیں کہ اللہ نے فرمایا۔ ”جو شخص اس بات کی گواہی نہ دے کہ میرے علاوہ کوئی خدا نہیں۔ یا یہ گواہی تو دے مگر اس کی گواہی نہ دے کہ محمدؐ میرے بندے اور رسول ہیں۔ یا یہ گواہی تو دے مگر اس کی گواہی نہ دے کہ علیؑ ابن ابی طالبؑ میرے خلیفہ ہیں۔ یا یہ گواہی تو دے مگر اس کی

گواہی نہ دے کہ اس کی اولاد میں آئمہ میرے حجت ہیں تو اس نے میری نعمت کا انکار کیا اور میری عظمت کو کمتر جانا اور آیات و کتب کا انکار کیا۔“

اس حدیث سے بات اتنی واضح ہو گئی کہ اب مزید کسی دلیل کی ضرورت باقی نہیں رہی۔ یہ ایک مطلق حکم ہے جس میں کسی خاص وقت یا کسی خاص جگہ کا تعین نہیں کیا گیا ہے بلکہ صاف صاف فرمایا گیا ہے کہ مقام اور وقت چاہے کوئی بھی ہو مگر جب گواہی دی جائے گی تو وہ وہی ہوگی جس کا حکم صریح دیا گیا ہے اور جو شخص یہ گواہی نہیں دے گا تو وہ اللہ کی نعمتوں اور اس کی آیات و کتب کا انکار کرنے والا اور اس کی عظمت کو کمتر جاننے والا ہوگا۔

۳۔ تنویر الایمان از حضرت محمد بن یعقوب کلینیؒ مولف اصول کافی۔

حضرت ختمی مرتبت فرماتے ہیں کہ معراج سے واپسی کے وقت اللہ نے فرمایا۔

”اپنی امت سے کہہ دینا کہ علیؑ ولی اللہ میرے اور تمہارے درمیان وسیلہ ہے اس سے غافل نہ ہونا۔ اور یاد رکھو نہ تمہاری اذان مکمل ہوگی نہ اقامت نہ نماز نہ روزہ نہ حج نہ زکوٰۃ نہ تمہاری ولادت نہ تمہاری موت مگر ذکر علیؑ ابن ابی طالب سے۔“

یہی وجہ ہے کہ ولادت و موت دونوں موقعوں پر علیؑ ولی اللہ کی وصیت کی جاتی ہے۔ بچے کے کانوں میں جب اذان اور اقامت کہی جاتی ہے تو ان میں شہادت و ولایت علیؑ شامل ہوتی ہے۔ ماہرین سماعت کا کہنا ہے کہ اگرچہ بچہ کوئی زبان نہیں سمجھتا مگر جو آواز بھی سنتا ہے وہ اس کے حافظے پر نقش ہو جاتی ہے اور اس کی شخصیت پر گہرا اثر ڈالتی ہے۔ جب بچے کے کانوں میں علیؑ ولی اللہ کہا جاتا ہے تو یہ آواز بچے کے وجود پر ہمیشہ ہمیشہ کیلئے نقش ہو جاتی ہے۔ اسے معلوم نہیں ہوتا کہ اذان و اقامت کہنے والا علیؑ ولی اللہ“ واجب کی نیت سے کہہ رہا ہے یا مستحب کی نیت سے۔ وہ تو ایک آواز سنتا ہے اور اسے محفوظ کر لیتا ہے۔ یہ واجب و مستحب و مباح کا فلسفہ تو اسے بڑا ہونے پر سمجھایا جاتا ہے۔

۴۔ احتجاج طبری کی مشہور حدیث۔

امام جعفر صادقؑ نے فرمایا ”اذا قال احدكم لا اله الا الله محمد الرسول الله فليقل على“ امير المؤمنين ولي الله“۔ تم میں سے کوئی بھی جب بھی اور جہاں بھی کہے لا اله الا الله محمد الرسول الله تو فوراً کہے علیؑ امیر المؤمنین ولي الله۔

مندرجہ بالا احادیث سے حجت تمام ہو جاتی ہے اور ہر دلیل قطع ہو جاتی ہے اور یہ بات پوری طرح ثابت ہو جاتی ہے کہ شہادتِ ولایتِ علیؑ کے بغیر ہر شہادت ادھوری ہے چاہے وہ شہادتِ توحید ہو یا شہادتِ رسالت اور یہ کہ کوئی مقام ایسا نہیں جہاں اول الذکر وہ شہادتیں ہوں اور تیسری شہادت نہ ہو۔ اور یہ ایک قاعدہ کلیہ ہے اور اس کے بعد ہم پر سے یہ تکلیف اٹھ جاتی ہے کہ ہر مقام پر شہادتِ ولایت کو جدا جدا ثابت کریں۔

منکرین ولایت کی یہ عادت ہے کہ وہ لوگوں کو صرف وہ احکام بتاتے ہیں جو عمومی طور پر اذان و نماز کے بارے میں وارد ہوئے ہیں اور جن میں آئمہؑ نے اپنے شیعوں کی جانیں بچانے کیلئے حکمت الہیہ سے کام لیتے ہوئے انتہائی احتیاط سے کام لیا ہے اور ایسے احکام صادر کرنے سے گریز کیا ہے جن سے شیعوں کو ضرر پہنچنے کا اندیشہ ہو۔

منکرین تمام احکامِ خدا کو ایسی ہی روایات تک محدود کرنا چاہتے ہیں تاکہ ان کی جان ولایتِ علیؑ سے چھوٹی رہے اور ان محکم ترین نصوص سے لوگوں کو بے خبر رکھتے ہیں جو قرآن و احادیث میں وارد ہوئے ہیں اور جن میں ولایتِ علیؑ کے ترک کرنے والوں کیلئے شدید ڈراوے دیئے گئے ہیں جیسا کہ مندرجہ بالا احادیث سے ظاہر ہے۔

بہر حال اپنے موضوع سے انصاف کرنے کی خاطر ہم حجت تمام ہو جانے کے

باوجود کلمہ و اذان و نماز کے بارے میں جدا جدا دلائل بیان کرتے ہیں تاکہ مومنین کے دلوں

کو تقویت ملے اور منکرین کا منہ بند ہو۔

کلمہ اور ولایت علیؑ

۱- فاطر ۱۰- ”إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ“

ترجمہ:- ”اسی کے حضور پاکیزہ کلمے چڑھتے ہیں اور نیک عمل بلند ہوتے ہیں۔“

آیت میں لفظ ”کلم“ جمع کا صیغہ ہے جس کیلئے کم از کم تین کلموں کا ہونا ضروری ہے۔ گویا قرآن نے ہمیشہ ہمیشہ کیلئے یہ طے کر دیا کہ جن شہادتوں کو ادا کرنے پر ہمیں مامور کیا گیا ہے ان کی تعداد دو نہیں بلکہ تین ہے اور اس طرح ”شہادتین“ یعنی دو شہادتوں کی مکمل نفی ہوگئی۔ اب صرف یہ دیکھنا باقی رہ گیا کہ یہ تین شہادتیں کون سی ہیں۔

اس آیت کا مفہوم جب صادق آل محمدؑ سے پوچھا گیا تو انہوں نے فرمایا:-

”لکلم الطَّيِّبُ“ سے مراد مومن کا وہ قول ہے جس میں وہ کہتا ہے لا اله الا الله- محمد الرسول الله- علی ولی الله۔“

(شہادت ولایت علیؑ صفحہ ۱۵۲ بحوالہ تفسیر صافی - تفسیر مراۃ الانوار - تفسیر البرہان)

پس جب بھی اور جس مقام پر بھی شہادت دی جائے گی تو یہی تین شہادتیں دی جائیں گی ورنہ نہ تو کلمہ بارگاہِ خداوندی تک پہنچے گا اور نہ کوئی عمل قبول ہوگا۔

۲- فتح ۲۶- ”فانزل الله سكينته على رسوله و هو على الموء منين

و الزمهم كلمته التقوى“ -

ترجمہ:- ”پس اللہ نے اپنے رسولؐ اور مومنین پر تسکین اتا رہی اور کلمہ تقویٰ ان پر لازم کر دیا۔“ اس آیت سے دو باتوں کا پتہ چلتا ہے اول یہ کہ اللہ نے اپنے رسولؐ اور تمام مومنین پر کلمہ تقویٰ لازم کیا ہے اور لازم وہ شے ہوتی ہے جسے ایک لمحے کیلئے بھی ترک نہ کیا جاسکے چاہے وقت اور مقام کوئی بھی ہو۔ دوم یہ کہ متقی بننے کیلئے کلمہ تقویٰ پڑھنا ایک لازمی شے

ہے اور ہم آپ کو یاد دلادیں کہ اللہ ہدایت صرف متقین ہی کی کرتا ہے لہذا جس کے پاس یہ کلمہ نہ ہوگا وہ ہمیشہ گمراہ رہے گا۔ اسی طرح ماندہ ۲۷ میں ارشاد ہوتا ہے۔ ”بس اور بس اللہ صرف متقین ہی کا عمل قبول کرتا ہے۔ پس جسکے پاس کلمہ تقویٰ نہ ہوگا اسکے کسی بھی عمل کا قبول ہو جانا محالات سے ہے کیونکہ اللہ کی سنت کبھی نہیں بدلتی۔ اب ہم دیکھتے ہیں کہ یہ کلمہ تقویٰ کیا چیز ہے۔

تفسیر فرات صفحہ ۲۵۳ تا ۲۶۱ پر حدیث ابو ذرؓ میں حضرت ختمی مرتبتؐ اس کلمہ تقویٰ کی وضاحت کرتے ہوئے فرماتے ہیں۔ ”علیٰ وہ کلمہ ہے جس کو متقین نے گمراہ باندھ لیا ہے۔“

ہمارے بزرگوں کا ایک طریقہ تھا کہ جس بات کو وہ یاد رکھنا چاہتے تھے یا جس بات کے متعلق انہیں اندیشہ ہوتا تھا کہ شاید وہ یاد نہ رہے تو وہ اپنے رومال، چادر یا پگڑی میں ایک گمراہ لگا لیتے تھے تاکہ وہ بات بھولنے نہ پائے۔ پس کلمہ علیٰ ولی اللہ کو تو ایک لمحے کیلئے بھی فراموش تک نہیں کیا جاسکتا۔ کجا یہ کہ اسے کسی مقام پر ترک کر دیا جائے۔

۳۔ مودۃ القربیٰ میں عتبہ بن عامر جہنی سے مروی ہے کہ ”ہم نے اس قول پر حضورؐ سے بیعت کی کہ اللہ کے سوا کوئی معبود نہیں وہ وحدہ لا شریک ہے اور حضورؐ اس کے رسول ہیں اور علیؑ آنحضرتؐ کے وصی ہیں۔ پس ان شرطوں میں سے کسی ایک کو اگر ہم ترک کر دیں تو کافر ہو جائیں گے۔“

۴۔ سیدہ کونین حضرت فاطمہ الزہراؑ کا کلمہ:-

بحار الانوار (اردو) جلد ۳ صفحہ ۹ اور ۱۰ پر درج ہے کہ جناب سیدہؑ نے بعد ظہور یہ کلمہ پڑھا۔
”اشھدان لا الہ الا اللہ وان ابی رسول اللہ سید الانبیاء وان
 بعلی سید الاوصیاء ولدی سادۃ الاسباط“۔ (میں کو ابی دیتی ہوں

کہ اللہ کے سوا کوئی معبود نہیں اور میرے والد اللہ کے رسول اور تمام انبیاء کے سردار ہیں اور یہ کہ میرے شوہر سردار اوصیاء ہیں اور میرے بیٹے سردار ہیں آئندہ نسل کے (یہی روایت منتہی الآمال، شجر طوبی، مشارق الانوار اور روضۃ الواعظین میں بھی موجود ہے۔

۵۔ امام حسنؑ کا کلمہ:-

ومعنتہ الساکبہ میں مرقوم ہے کہ جب امام حسنؑ کا آخری وقت آیا تو آپؑ نے یہ کلمات اپنی زبان مبارک پر جاری فرمائے۔

”لا الہ الا اللہ محمد الرسول اللہ علیٰ ولی اللہ“۔

۶۔ امام حسینؑ کا کلمہ:

ومعنتہ الساکبہ میں ہی درج ہے کہ وقتِ ظہور امام مظلوم نے یہ کلمہ پڑھا۔ ”اشھدان لا الہ الا اللہ وحدہ، لا شریک لہ، و اشھدان جدی محمد رسول اللہ و اشھدان ابی ولی الاولیاء و اشھدان امی سیدۃ النساء اهل الجنة“۔ (میں کو ابی دیتا ہوں کہ اللہ کے سوا کوئی معبود نہیں وہ وحدہ، لا شریک ہے اور میں کو ابی دیتا ہوں کہ میرے جد بزرگوار محمد اللہ کے رسول ہیں اور میں کو ابی دیتا ہوں کہ میرے والد تمام اولیاء کے ولی ہیں اور میں کو ابی دیتا ہوں کہ میری والدہ جنت کی عورتوں کی سردار ہیں۔)

۷۔ امام محمد باقرؑ کا کلمہ:-

ومعنتہ الساکبہ میں ہی یہ بات موجود ہے کہ وقتِ ظہور امام محمد باقرؑ نے یہ کلمہ پڑھا۔ ”اشھدان لا الہ الا اللہ وحدہ، لا شریک لہ و اشھدان جدی محمد رسول اللہ و اشھدان امیر المومنین ولی اللہ“۔

۸۔ حضرت صاحب الزمان کا کلمہ:-

بحار الانوار (اردو) جلد ۱۱ صفحہ ۵۸ پر بیان کیا گیا ہے کہ وقتِ ظہور ہمارے زمانے کے امام نے اس طرح کلمہ پڑھا۔

”اشھدان لا الہ الا اللہ وحدہ لا شریک لہ و اشھدان محمداً رسول اللہ وان علیاً امیر المؤمنین ولی اللہ“۔

اذان اور ولایت علیؑ

جب اذان دی جاتی ہے تو لوگوں کو نماز ہی کی طرف بلایا جاتا ہے اور نماز کو تین ناموں سے پکارا جاتا ہے۔ صلوٰۃ، فلاح اور خیر العمل۔ خیر العمل کے بارے میں تو بچہ بچہ جانتا ہے کہ یوم غدیر جب ولایت علیؑ کی طرف لوگوں کو بلایا گیا تھا تو ”حی علی خیر العمل“ کہہ کر ہی آواز دی گئی تھی جس سے ثابت ہوتا ہے کہ خیر العمل ولایت علیؑ ہی کا دوسرا نام ہے۔ جیسا کہ وسائل الشیعہ جلد ۴ صفحہ ۶۱ حدیث ۱۵ میں امام موسیٰ کاظمؑ فرماتے ہیں ”خیر العمل سے مراد ولایت ہے“۔ لہذا یوں کہا جائے کہ نماز ولایت علیؑ ہی کا دوسرا نام ہے۔ صاحبانِ عقل کو غور کرنا چاہئے کہ جب اذان میں ولایت علیؑ ہی کی طرف بلایا جاتا ہے تو یہ کیسے ممکن ہے کہ اذان سے شہادت ولایت علیؑ منفقود ہو جائے۔ اگر اذان میں سے نماز کو ہی نکال دیا جائے تو باقی کیا رہ جائے گا؟ یہاں ہم بحر المصائب سے ایک روایت پیش کرتے ہیں جس سے معلوم ہو جائے گا کہ اصل اذان کیا ہے کیونکہ یہ وہ اذان ہے جو حسین مظلوم نے گردن کٹا کر بلند کی ہے۔

”جناب سید الساجدینؑ رہا ہو کر بلا پہنچے تو وہاں ایک شخص کو مجاور پایا جو کہ لشکرِ یزید سے تعلق رکھتا تھا۔ اس سے پوچھا گیا تو اس نے جواب دیا کہ میں گیارہ محرم کو کسی کام کیلئے کر بلا میں ٹھہر گیا۔ جب شام ہوئی تو منقل سے ایک سر بریدہ گردن سے اذان بلند ہوئی جو کو ابی دے

رہا تھا ”اشھدان علیاً امیرالمومنین ولی اللہ“ جب میں نے قریب جا کر دیکھا تو وہ لاشہ حسین ابن علی کا تھا۔ وہ سپاہی کہتا ہے کہ میں حیران ہوا کہ یہی کواہی ختم کرنے کے لئے تو کربلا میں یہ جنگ معرض وجود میں آئی تھی۔

وسائل الشیخہ جلد ۴ صفحہ ۶۱ پر اذان و اقامت کی فصول کے بارے میں کئی روایات بیان کی گئی ہیں جن میں سے حدیث ۱۸ میں کہا گیا ہے کہ اذان و اقامت کی ۳۸ فصول ہیں۔ یعنی ۲۰ فصول اذان کی اور ۱۸ فصول اقامت کی۔ یہی وہ اذان و اقامت ہیں کہ جن میں علی ولی اللہ لازم ہے۔ اذان میں دو مرتبہ اور اقامت میں ایک مرتبہ۔

فصول	اذان میں	اقامت میں
اللہ اکبر	۴ مرتبہ	۲
اشھدان لا الہ الا اللہ	۲ مرتبہ	۲
اشھدان محمد رسول اللہ	۲ مرتبہ	۲
اشھدان امیرالمومنین علیاً ولی اللہ	۲ مرتبہ	۱
حتی علی الصلوٰۃ	۲ مرتبہ	۲
حتی علی الفلاح	۲ مرتبہ	۲
حتی علی خیر العمل	۲ مرتبہ	۲
قد قامتہ الصلوٰۃ	-	۲
اللہ اکبر	۲ مرتبہ	۲
لا الہ الا اللہ	۲ مرتبہ	۱
کل فصول	۲۰	۱۸

پس ہمارے پاس کوئی جواز نہیں ہے کہ ہم اس حدیث کو رد کر سکیں۔ اس حدیث کو وہی رد کرے گا جس کے دل میں علیؑ کی دشمنی پروان چڑھ رہی ہو۔ لہذا ہم اگر فصول نماز و اقامت کی مختلف روایات میں سے اس روایت کو اختیار کرتے ہیں تو کسی کو حق نہیں پہنچتا کہ ہم پر کوئی الزام دھرے۔ ہم بانگِ دہل کہتے ہیں کہ یہی وہ روایت ہے جس پر عمل کر کے اذان و اقامت میں ولایتِ علیؑ کی طرف بلایا جاتا ہے اور یقیناً یہی مقصودِ قیوم لایزال ہے۔

الحمد لله الذی هدانا لهذا۔

یہ بالکل وہی معاملہ ہے کہ امام جعفر صادقؑ نے تین افراد کو اپنا وصی قرار دیا تھا۔ امام موسیٰ کاظمؑ۔ ان کی والدہ جناب حمیدہؑ خاتون اور عباسی خلیفہ منصور۔ لیکن جو اہل معرفت تھے انہوں نے فوراً پہچان لیا کہ حقیقی وصی امام موسیٰ کاظمؑ ہی تھے۔ احکام کا معاملہ بھی اسی طرح کا ہے۔ جب امام کی محفل میں اغیار موجود ہوتے تھے تو وہ اذان و نماز کے ایسے احکام بیان کرتے تھے جو تفسیر پر مبنی ہوتے تھے تا کہ شیعوں کی جانیں محفوظ رہیں۔ لیکن جب صرف مومنین خالصین موجود ہوتے تو آپ حقیقی احکام بیان فرماتے اور بعد میں آنے والے اپنے نور ایمان کی روشنی میں ان احکام کو پالیا کرتے ہیں۔ مندرجہ بالا حدیث بھی وہی ہے جسے صرف مومنین ہی پہچان سکتے ہیں۔ منافق کو تو یہ نظر بھی نہیں آئے گی۔ اگر کوئی نفاق کا مارا اس حدیث میں اشتباہ پیدا کرنا چاہتا ہے تو اسے چاہئے کہ پہلے وصی امام جعفر صادقؑ کے معاملے میں بھی اشتباہ ڈالے اور امام موسیٰ کاظمؑ کی امامت کو نہ مانے بلکہ منصور عباسی کو اپنا امام بنائے کیونکہ امامؑ کی ظاہری وصیت میں ایک وصی وہ بھی تھا۔

نماز اور شہادت و لایت

اگر انسان کو کوئی بات معلوم نہ ہو اور بعد میں معلوم ہو جائے تو اسے محض اس لئے رد

نہیں کیا جاسکتا کہ چونکہ آج تک ہمیں معلوم نہیں تھا اس لئے ہم معلوم ہو جانے کے بعد بھی اسے تسلیم نہیں کریں گے۔ کئی صدیوں تک یہ نظریہ رائج رہا کہ زمین چھٹی ہے۔ بعد میں جب تحقیق کی گئی تو پتہ چلا کہ زمین چھٹی نہیں بلکہ کول ہے۔ کیا کوئی فرد واحد بھی زمین کے کول ہونے کا صرف اس بنیاد پر انکار کر سکتا ہے کہ چونکہ صدیوں تک زمین کو چھٹی مانا گیا ہے اسلئے ہم نئی تحقیق کو تسلیم نہیں کریں گے؟۔ دین کے بارے میں بھی اس قسم کے منفی اور احمقانہ رویے کو ہرگز تسلیم نہیں کیا جاسکتا کیونکہ اوائل اسلام سے لیکر آج تک درمیان میں جتنے بھی حکومتی ادوار گزرے ہیں ان کے وحشیانہ مظالم تاریخ کے سینے پر آج تک ناسور بن کر رہے ہیں اور شیعانِ علیؑ کے خونِ ناحق کی بو آج تک فضاؤں میں پھیلی ہوئی ہے۔ ہر صاحبِ عقل کا فرض ہے کہ وہ ان معروضی حالات پر گہری نظر رکھے۔ خاص طور پر ولایتِ علیؑ کے بارے میں کوئی بھی فیصلہ کرنے کیلئے ایک گہرے شعور اور فکری بلوغت کی ضرورت ہے کیونکہ تاریخ خود اس بات کی گواہی دیتی ہے کہ غدیر کے دن سے لیکر آج تک ہر دور میں دشمنانِ اہلبیتؑ نے ولایتِ علیؑ کو ہی اپنا ہدف بنائے رکھا ہے کیونکہ اس ولایت کو ختم کر کے ہی وہ اپنے وجود کو قائم رکھ سکتے تھے اور اس مقصد کیلئے کوئی ظلم ایسا نہ تھا جو انہوں نے چھوڑ دیا ہو۔ ہمارے گیارہ آئمہؑ کو اسی مقصد کی تکمیل کی خاطر قتل کیا گیا۔ شیعوں کی جان مال اور آبرو کو مباح کر دیا گیا اور اس زمانے کے شیعوں میں سے ایک بھی ایسا نہ تھا جو اس ظلم سے امان میں رہا ہو اور یہ سب کچھ کیوں کیا جا رہا تھا؟۔ صرف اور صرف ولایتِ علیؑ کو نیست و نابود کرنے کیلئے!۔ ان حالات میں کیا یہ بات ممکن تھی کہ آئمہؑ معصومین کھلم کھلا ولایتِ علیؑ کی تبلیغ کرتے اور اپنی اور اپنے شیعوں کی جان مال اور آبرو کو خطرے میں ڈالتے؟۔ جب یہ سب کچھ نہ کرنے کے باوجود وہ اور ان کے شیعہ مسلسل ظلم و ستم کا نشانہ بنے رہے تو اگر وہ کھل کر بیان کرنے لگتے تو خدا جانے کیا حال ہوتا اور یہ بات یقین کے ساتھ کہی

جاسکتی ہے کہ اُس صورت میں آج نہ تو شیعوں کا کوئی وجود باقی رہتا نہ مذہب شیعہ کا۔
 لہذا عقائد و احکام کا انتخاب کرتے وقت اس پورے پس منظر کو نگاہ میں رکھنا ضروری اور
 لازمی ہے کہ ہم ایسی احادیث پر اپنے عقیدے اور اعمال کو استوار کریں جن کی بنیاد ولایت
 علیؑ ہو۔ یہی وہ واحد طریقہ ہے جس کے ذریعے ہم حق کو پا سکتے ہیں اور دشمنانِ آلِ محمدؐ کے
 مشن کو ناکام بنا سکتے ہیں۔ اور ہم کیوں ایسا نہ کریں جبکہ ایسی تمام احادیث کی دلیل
ہمیں قرآن سے بھی ملتی ہو۔ ایسی صورت میں ان احادیث کا انکار کرنا کو یا قرآن کی
تکذیب کرنا ہوگا۔

جو لوگ صاحبانِ عقل ہیں وہ ضرور اس چیز کا مشاہدہ کریں گے کہ جس شے کا
 منکرین ولایتِ علیؑ ڈھول پیٹتے ہیں یعنی ”شہادتین“ (دو شہادتیں) وہ شے پورے قرآن
 میں کسی ایک مقام پر بھی موجود نہیں ہے۔ اللہ نے اس لفظ کو اس قابل ہی نہیں سمجھا کہ اسے
 اپنی کتاب میں داخل کیا جاسکے۔ جبکہ ہم جس شے کا اذکار کرتے ہیں یعنی ”شہادات“ (تین
 یا اس سے زیادہ شہادتیں) تو اس لفظ کو اللہ نے اتنا مقدس جانا ہے کہ اسے ایک خاص
 اہتمام کے ساتھ سورۃ المعارج میں ایک ایسے مقام پر رکھا جہاں اللہ کی پسندیدہ نماز اور اس
 کے محبوب نمازیوں کا ذکر ہو رہا ہے۔ کیا کسی کا نہ جاننا یا ملاؤں کا کتر بیونت کرنا یا کسی کا اپنے
 خوف یا مصلحت وقتی کے تحت احادیث ولایت کا نقل نہ کرنا اس بات کا جواز بن سکتا ہے کہ
خود قرآن مجید کا ہی انکار کر دیا جائے؟۔ کیا حرمتِ ملا کو بچانے کیلئے اللہ سے بغاوت
کی جاسکتی ہے؟۔ صاحبانِ انصاف کو اس پر ٹھنڈے دل سے غور کرنا چاہئے تبھی ان کو
 معلوم ہو سکے گا کہ ولایتِ علیؑ پر پردہ ڈالنے کیلئے کیسے کیسے ہتھکنڈے استعمال کئے گئے
 ہیں۔

”وَالَّذِينَ هُمْ بِشَهَادَتِهِمْ قَائِمُونَ وَالَّذِينَ هُمْ عَلَىٰ صَلَاتِهِمْ يُحَافِظُونَ۔ اَوْلَئِكَ فِي جَنَّاتٍ مُّكْرَمُونَ۔“

ترجمہ:- ”اور جو لوگ اپنی شہادات پر قائم رہنے والے ہیں اور جو لوگ اپنی نماز کی حفاظت کرتے ہیں ایسے ہی لوگ جنّتوں میں عزت پانے والے ہوں گے۔“

قیمتی چیز کی حفاظت کی جاتی ہے اور اگر حفاظت نہ کی جائے تو وہ چیز یقیناً برباد ہو جاتی ہے۔ نماز سے زیادہ قیمتی چیز اور کیا ہو سکتی ہے۔ لہذا اس کی حفاظت تو ہر شے سے بڑھ کر کی جانی چاہئے ورنہ اس کے برباد ہو جانے میں کوئی شک و شبہ باقی نہیں رہ جاتا اور ایسا شخص جب اللہ کی بارگاہ میں پیش ہوگا تو اس حال میں کہ اس کا دامن خالی ہوگا بلکہ لٹا اس کی گردن پر یہ الزام ہوگا کہ اس نے امانتِ خدا کی حفاظت میں کوتاہی کیوں کی؟۔ ان آیات میں بتایا گیا ہے کہ نماز کی حفاظت کا واحد طریقہ یہ ہے کہ نماز میں شہادات یعنی تین کو اہیاں ادا کی جائیں۔ اس طرح انسان امین سمجھا جائے گا اور وہ نہ صرف یہ کہ جنتی ہو جائے گا بلکہ اہل جنت پر واجب ہو جائے گا کہ اس کا اکرام کریں جیسا کہ حضرت امیر المؤمنین نے فرمایا ہے کہ ”اہل جنت ہمارے شیعوں کے مقامات کو اس طرح دیکھیں گے جس طرح تم آسمان کے ستاروں کو دیکھتے ہو“ پس بغیر شہادات کے جو نماز ہوگی وہ نہ تو محفوظ رہے گی اور نہ اپنے پڑھنے والے کو جنت میں لے جائے گی۔

۲۔ احتجاج طبرسی والی روایت پہلے گزر چکی جس میں امام جعفر صادقؑ نے فرمایا۔ ”تم میں سے کوئی بھی جب بھی کہے لا الہ الا اللہ محمد الرسول اللہ تو فوراً کہے ”علیٰ امیر المؤمنین“۔ معصوم نے اس حدیث میں کسی بھی مقام یا کسی بھی وقت کا استثنیٰ نہیں فرمایا۔ سوال یہ ہے کہ کیا نماز اس ”جب بھی“ سے خارج ہے؟ اور

اگر نہیں ہے تو پھر تشہد نماز میں شہادتِ ولایت علیؑ کا وجود ثابت ہے کیونکہ عربی کا یہ قاعدہ ہے کہ اگر صیغہ امر سے پہلے ”ف“ آجائے تو یہ دلیلِ وجوب ہوتی ہے اور امام نے اس مقام پر ”فَلْيَقُلْ“ ارشاد فرمایا ہے۔ سوچنے کی بات ہے کہ جب شہادتِ ولایت کے بغیر رسول کی رسالت نہ پہنچتی ہو تو اس کے بغیر کسی کی نماز کیونکر بیچ جائے گی؟۔

۳۔ تشہد نماز ہی کا ایک رکن ہے اور جس نماز کا یہ رکن ہے اس کے بارے میں شیخ مفید ”الاختصاص“ صفحہ ۱۲۹ مطبوعہ نجف اشرف میں اور دیگر علماء اپنی اپنی کتابوں میں امام محمد باقرؑ کا یہ فرمان نقل کرتے ہیں۔ ”نماز امیر المؤمنین ہیں۔ یعنی صلوٰۃ سے مراد ولایت ہے اور یہی ولایتِ کبریٰ ہے“۔ (شہادتِ ولایت علیؑ ص ۱۸۱)۔ کیا عقل اس بات کی اجازت دیتی ہے کہ جو مجسم نماز اور حقیقت نماز ہو اسی کے ذکر کو نماز سے باہر رکھا جائے؟۔ اور کیا اس کی شہادت کے بغیر نماز کا کوئی وجود ہو سکتا ہے؟۔

۴۔ شیخ صدوق اپنی امالی میں امام رضاؑ سے منقول ایک طویل حدیثِ قدسی بیان فرماتے ہیں جس میں اللہ فرماتا ہے۔ ”میں کسی عمل کرنے والے کے عمل کو قبول نہیں کروں گا جب تک وہ احمد کی رسالت کے ساتھ علیؑ کی ولایت کا اقرار نہ کرے“۔

کیا نماز عمل نہیں ہے؟۔ پھر بغیر ولایتِ علیؑ کے یہ کیونکر قبول ہو جائے گی؟۔

۵۔ شہادتِ ولایت علیؑ صفحہ ۸۴ بحوالہ مقدمہ مشکوٰۃ الانوار۔

جناب امیر المؤمنین فرماتے ہیں۔ ”جس نے میری ولایت کا اقرار نہ کیا اسے محمدؐ کی نبوت کا اقرار کوئی فائدہ اور نفع نہیں دے گا۔ آگاہ رہو کہ یہ (دونوں) شہادتیں لازم و ملزوم ہیں“۔

اس حدیث سے بھی ثابت ہوتا ہے کہ وقت اور مقام چاہے کوئی بھی کیوں نہ ہو۔ ان دو شہادتوں کو کسی بھی حال میں ایک دوسرے سے جدا نہیں کیا جاسکتا اور نماز کو کسی بھی منطق کے لحاظ سے اس لزوم سے مستثنیٰ قرار نہیں دیا جاسکتا۔

۶۔ القطرۃ من بحار جلد ۲ صفحہ ۹۳ پر بحوالہ فقہ مجلسی صفحہ ۲۹ لکھا ہے کہ امام جعفر صادقؑ اپنی نماز میں تشہد کے دوران یہ جملہ پڑھا کرتے تھے:-

”اشھدان ربی نعم الرب وان محمداً نعم الرسول وان علیاً
نعم الوصی و نعم الامام“۔

جتنے دلائل ہم نے پیش کئے ہیں وہ انتہائی اجمال اور اختصار کے ساتھ بیان کئے ہیں۔ تفصیل کیلئے ہماری کتابوں خصوصاً کشف المسائل کا مطالعہ فرمایا جائے۔ مولوی نے ایک عجیب مغالطہ پھیلا یا ہوا ہے کہ نماز تو قیفی ہے (یعنی اس کی ہر شے معین ہے) لہذا اس میں کمی بیشی نہیں کی جاسکتی۔ ہم آپ کو یقین دلاتے ہیں کہ نماز کی کوئی اور شے تو قیفی ہو تو ہو لیکن تشہد ہرگز ہرگز تو قیفی نہیں ہے اور یہ پڑھنے والے کی سہولت پر منحصر ہے کہ وہ جس طرح چاہے پڑھے۔ شرط صرف یہ ہے کہ تین گواہوں کا نصاب پورا ہو جائے۔ چنانچہ فروع کافی باب تشہد میں امام محمد باقر فرماتے ہیں۔ ”اگر ہم تشہد کا تعین کر دیتے تو لوگ ہلاک ہو جاتے“۔ اس حدیث سے صاف ثابت ہوتا ہے کہ تشہد تو قیفی نہیں ہے اور امام نے لوگوں کو ہلاکت سے بچانے کیلئے اس کا تعین نہیں کیا کیونکہ اگر وہ کھلم کھلا شہادتِ ثالثہ پڑھتے تو یقیناً جان سے ہاتھ دھوتے لیکن اس کا مطلب یہ بھی نہیں ہے کہ انسان تنہائی میں یا مومنین کے مجمعے میں بھی نہ پڑھے۔

جزو اور کل

اس پر آشوب اور ہولناک زمانے میں جہاں ایک طرف شیاطین کے شور و غوغا میں کان پڑی آواز سنائی نہیں دیتی وہیں یہ بات قابلِ اطمینان ہے کہ آج بھی کچھ علماء حق ایسے موجود ہیں، اللہ انکی تعداد میں اضافہ فرمائے، جو گمراہی کے اس بدترین طوفان میں بھی حق کی شمع روشن کئے ہوئے ہیں اور کلمہ ”علی“ ولی اللہ کے دفاع کے لئے انھوں نے اپنے روز و

شب وقف کر رکھے ہیں۔ ایسے ہی صاحبانِ ضمیر علماء سے میں دست بستہ ایک التماس کرنا چاہتا ہوں۔ انہوں نے جو بحث قائم کی ہے اور جو بات ثابت کرنے کے لئے وہ اپنی پوری توانائی صرف کر رہے ہیں وہ یہ ہے کہ علیؑ ولی اللہ کلمہ و اذان و اقامت و نماز کا جزو لازم ہے اور اسے ہر مقام پر واجب کی نیت سے پڑھنا چاہئے۔ اللہ انھیں اس جہاد کا بہترین اجر عطا فرمائے لیکن میری گزارش صرف اتنی ہے کہ وہ اس میں تھوڑی سی ترمیم فرمائیں کیونکہ کلمہ علیؑ ولی اللہ جزو نہیں بلکہ کُل ہے اور باقی ہر شے اس کا جزو ہے۔

علیؑ ایمان ہے! تو کیا جزو ایمان ہے؟۔ ہرگز نہیں بلکہ کُل ایمان ہے۔ اور جو جو چیزیں ایمان میں آتی ہیں وہ اس کُل کا جزو ہیں۔

علیؑ دین ہے! تو کیا جزو دین ہے؟۔ ہرگز نہیں بلکہ کُل دین ہے۔ اور وہ تمام چیزیں جو دین میں شامل ہیں اس کُل کا جزو ہیں۔

علیؑ حق ہے! تو کیا جزو حق ہے؟۔ ہرگز نہیں بلکہ کُل حق ہے۔ اور وہ تمام چیزیں جنہیں حق کہا جاتا ہے اس کُل کا جزو ہیں۔

علیؑ نعمت ہے! تو کیا جزو نعمت ہے؟۔ ہرگز نہیں بلکہ کُل نعمت ہے۔ اور جتنی بھی نعمات الہیہ ہیں وہ تمام اس کُل کا جزو ہیں۔

توحید بغیر علیؑ کے ثابت ہو ہی نہیں سکتی کیونکہ علیؑ منظر ذات ہے۔ عدل کی واحد دلیل علیؑ ہے کیونکہ وہ نقطہ ہے اور اس طرح عین عدل ہے۔ نبوت کا دار و مدار علیؑ کی ذات پر ہے کیونکہ آپؐ رسالت محمدؐ کے گواہ ہیں اور بغیر گواہ کے مقدمہ خارج ہو جایا کرتا ہے۔ علیؑ دلیل امامت ہے کیونکہ وہ سرچشمہ امامت ہے۔ علیؑ دلیل قیامت ہے کیونکہ وہ مالک یوم الدین ہے۔ لہذا کلمہ علیؑ ولی اللہ بھی جزو نہیں

بلکہ کُل ہے اور کلمہ توحید اور کلمہ نبوت دونوں کی افادیت کا پورا کا پورا انحصار اسی مقدس شہادت ولایت پر ہے۔

الحمد للہ ہم اپنی ذمہ داری سے بحسن و خوبی عہدہ برہا ہوئے اور جب ہم احکام اذان و اقامت و نماز بیان کریں گے اس وقت کسی کو ہم سے دلیل یا حوالہ مانگنے کا حق نہ ہوگا کیونکہ یہ تمام چیزیں پہلے ہی ثابت کی جا چکی ہیں۔

فضیلت نماز

مسئلہ ۳۳۱:- جو شخص نماز پڑھے اور نماز میں جو کچھ کہتا ہو اس کو جانتا اور پہچانتا بھی ہو تو اس کے اور اللہ کے درمیان کوئی گناہ نہ رہے گا۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۱ - حدیث ۱۲) توضیح:- اس حدیث سے واضح ہو جاتا ہے کہ نماز کی معرفت حاصل کئے بغیر نماز پڑھنا کوئی فائدہ نہیں دیتا۔ معرفت نماز کے بارے میں آگاہی حاصل کرنے کیلئے ہماری کتاب کشف المسائل میں ”حقائق الصلوٰۃ“ کا مطالعہ فرمایا جائے۔

مسئلہ ۳۳۲:- جس کی ایک نماز بھی قبول ہوگئی اس پر عذاب نہ ہوگا۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۱ - حدیث ۱۱) توضیح:- اس حدیث سے بھی یہ بات ثابت ہوتی ہے کہ اصل مقصد نماز پڑھنا نہیں بلکہ حقیقت نماز کو جانتا ہے۔ جس نے اس حقیقت کو جان لیا وہ عذاب خدا سے مامون ہو گیا چاہے اس نے زندگی بھر میں ایک ہی نماز کیوں نہ پڑھی ہو کیونکہ بے مقصد پڑھی گئی نمازوں کا پڑھنا یا نہ پڑھنا دونوں برابر ہیں اور ایسی نمازیں کسی شمار میں نہیں آتیں بلکہ اکثر اوقات عذاب میں زیادتی کا سبب بنتی ہیں۔

مسئلہ ۳۳۳:- واجب نماز کو مختصر پڑھنا چاہئے اور مستحب نمازوں کو طول دینا چاہئے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۹۳ - باب ۴ - حدیث ۲)

توضیح:- چونکہ واجب نمازیں ہر حال میں پڑھنی ہوتی ہیں چاہے کسی ہی مصروفیت کیوں نہ لاحق ہو اسلئے اللہ نے یہ آسانی عطا فرمائی ہے۔ لیکن مستحب نمازیں انسان اسی وقت پڑھتا ہے جب وہ فرصت میں ہو اس لے یہاں طول دینے کا حکم دیا گیا ہے۔

واجباتِ نماز

مسئلہ ۳۳۴:- نماز میں مندرجہ ذیل چیزیں واجب ہیں:-

۱- وقت کی پہچان - ۲- طہارت - ۳- قبلے کی طرف رخ - ۴- توجہ خاطر - ۵- رکوع - ۶- سجود - ۷- حمد و سورہ کی قراءت -

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۳ - حدیث ۴)

اوقاتِ نماز

مسئلہ ۳۳۵:- جب صبح ظاہر ہو جائے اور سفیدیِ سحر آسمان پر پھیل جائے تو یہ نمازِ صبح کا وقت ہوتا ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۶ - حدیث ۵)

مسئلہ ۳۳۶:- جب سورج ڈھل جائے تو ظہر اور عصر دونوں نمازوں کا وقت داخل ہو جاتا ہے۔ مگر نمازِ عصر سے پہلے ظہر کا وقت ہے۔ جیسے ہی ظہر کی نماز ختم ہوگی تو فوراً عصر کا وقت داخل ہو جائے گا۔ اور یہ دونوں نمازیں سورج غروب ہونے تک پڑھی جاسکتی ہیں۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴ - حدیث ۶، ۷، ۱۰)

مسئلہ ۳۳۷:- نمازِ ظہر کا وقت اس وقت شروع ہوتا ہے جب سایہ ایک ہاتھ کے برابر ہو جائے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۱۰ - حدیث ۲)
مسئلہ ۳۳۸:- جب مشرق کی سرخی زائل ہو جائے تو مغرب اور عشاء دونوں نمازوں کا وقت داخل ہو جاتا ہے۔ مگر مغرب کی نماز پہلے ہوگی اور عشاء کی بعد میں۔ عشاء کا وقت آدھی رات تک باقی رہتا ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۵ - حدیث ۱۲۱)
مسئلہ ۳۳۹:- جو شخص غیر وقت میں (صحیح وقت سمجھ کر) نماز پڑھے اس کی نماز نہیں ہوگی۔ لیکن اگر قبل از وقت نماز شروع کر دے اور نماز کے دوران نماز کا وقت داخل ہو جائے تو اس کی نماز صحیح ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۷ - حدیث ۱۲۶)
مسئلہ ۳۴۰:- اگر انسان کو یاد آئے کہ اس نے نمازِ ظہر نہیں پڑھی ہے اور وہ عصر کی دو رکعات پڑھ چکا ہے تو اسے چاہئے کہ ظہر کی نیت کر کے باقی دو رکعت پڑھ لے۔ اور یہی صورت اس وقت ہوگی جب وہ مغرب کی نماز پڑھنا بھول جائے اور عشاء کی نماز پڑھنا شروع کر دے۔ اگر تیسری رکعت تک بھی اسے یاد آ جائے تو وہ مغرب کی نیت کر کے سلام پر ختم کرے اور پھر نمازِ عشاء پڑھے۔ بہر حال جو نماز پہلے ہے وہ پہلے ہی پڑھی جائے گی۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۱۱ - حدیث ۱)
مسئلہ ۳۴۱:- اگر کوئی شخص ظہر یا مغرب کی نماز پڑھنا بھول جائے اور وقت صرف اتنا رہ گیا ہو کہ اس میں عصر اور عشاء ہی کی نمازیں پڑھی جاسکتی ہوں تو اسے چاہئے کہ وقت والی

نماز پڑھے اور پہلی نمازوں کی قضا کرے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۱۱ - حدیث ۲)

مسئلہ ۳۴۲:- اگر کوئی اس حالت میں نماز پڑھے کہ نماز کا وقت جا رہا ہو تو یہ بہتر ہے بہ نسبت اس کے کہ وہ اس شک میں نماز پڑھے کہ نماز کا وقت آ گیا ہے یا ابھی قبل از وقت ہے۔

حوالہ:- (فرمانِ امام محمد باقرؑ - من لا یخضرہ الفقہ ج ۱ - صفحہ ۱۲۳ - حدیث ۶۷۱)

توضیح:- اس سے مراد یہ ہے کہ نماز قبل از وقت کسی صورت میں بھی نہیں پڑھی جاسکتی البتہ تاخیر سے پڑھی جاسکتی ہے۔

مسئلہ ۳۴۳:- زوال سے پہلے نماز ظہر ہرگز نہیں پڑھنی چاہئے۔ اگر اسے نماز عصر کے وقت میں پڑھا جائے تو یہ اس سے بہتر ہے کہ زوال سے پہلے پڑھے۔ کیونکہ جو شخص وقت سے پہلے نماز پڑھے اس کی کوئی نماز نہیں ہوتی۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۱۱۹ - باب ۱۳ - حدیث ۶،

۷)

مسئلہ ۳۴۴:- جو شخص وقت سے پہلے نماز پڑھے اس پر واجب ہے کہ وہ نماز کا اعادہ کرے۔

حوالہ:- (فرمانِ امام محمد باقرؑ - وسائل الشیعہ ج ۳ - صفحہ ۱۱۸، ۱۱۹ - باب ۱۳ - حدیث ۳، ۴)

مسئلہ ۳۴۵:- آئمہ معصومین کے نزدیک وہ نماز مغرب زیادہ پسندیدہ ہے جو ایسے وقت میں پڑھی جائے جبکہ آسمان پر کوئی تارہ نظر آنے لگے۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۱۲۲ - باب ۱۶ - حدیث ۸)

مسئلہ ۳۴۶:- جو شخص وقت کے اندر ایک رکعت پڑھ لے تو کو یا اس نے تمام نماز پڑھ لی ہے۔ (یعنی وہ نماز ادا سمجھی جائے گی نہ کہ قضا)

حوالہ:- (فرمانِ حضرت ختمی مرتبتؑ۔ وسائل الشیعہ ج ۳۔ صفحہ ۱۴۱۔ باب ۳۰۔ حدیث ۴)

مسئلہ ۳۴۷:- بغیر کسی علت و سبب و عذر کے ظہر اور عصر کو ایک اذان اور دو اقامتوں کے ساتھ اور مغرب و عشاء کو ایک اذان اور دو اقامتوں کے ساتھ پڑھنا سنتِ رسولؐ ہے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۱۴۲۔ باب ۳۲۔ حدیث ۱)

اذان و اقامت

مسئلہ ۳۴۸:- انسان اگر چاہے تو اذان بغیر وضو کے۔ کھڑے ہو کر۔ بیٹھ کر اور قبلہ رخ ہوئے بغیر کہہ سکتا ہے مگر اقامت میں با وضو۔ قبلہ رخ۔ کھڑے ہو کر اور نماز کیلئے آمادہ ہو کر کہنا ضروری ہے۔

حوالہ:- (فرمانِ امام محمد باقرؑ۔ من لاکھترہ الفقہ ج ۱۔ صفحہ ۱۵۵۔ حدیث ۸۶۶)۔

مسئلہ ۳۴۹:- اذان سواری پر بیٹھ کر دی جاسکتی ہے لیکن اقامت زمین پر ہی کہی جائے گی۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۱۷۔ حدیث ۱۶)

مسئلہ ۳۵۰:- اذان جنابت کی حالت میں بھی دی جاسکتی ہے لیکن اقامت بغیر غسل کئے نہیں کہی جاسکتی۔ اسی طرح اذان کے دوران کلام کیا جاسکتا ہے لیکن اقامت کے دوران نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۲۸، ۲۹۔ باب ۹۔ حدیث ۴)

اور باب ۱۰- حدیث ۴)۔

مسئلہ ۳۵۱:- کسی ایسے شخص کو اذان دینے پر مقرر نہیں کیا جاسکتا جو اذان دینے کی اجرت لیتا ہو۔

حوالہ:- (فرمان امیر المؤمنین - من لاکھترہ الفقہ ج ۱ - صفحہ ۱۵۶ - حدیث ۸۷۰)

مسئلہ ۳۵۲:- اجرت پر اذان دینے والے اور قرآن پڑھانے والے کو آئمہ مقصومین دشمن رکھتے ہیں۔

حوالہ:- (فرمان امیر المؤمنین - وسائل الشیعہ ج ۲ - صفحہ ۷۵ - باب ۳۸ - حدیث ۲)

مسئلہ ۳۵۳:- اذان ٹھہر ٹھہر کر دینی چاہئے جبکہ اقامت جلدی جلدی ہے۔

حوالہ:- (فرمان امام جعفر صادقؑ - وسائل الشیعہ ج ۲ - صفحہ ۶۶ - باب ۲۲ - حدیث ۳)

مسئلہ ۳۵۴:- سفر کی حالت میں اذان اسی طرح قصر ہو جاتی ہے جس طرح نماز قصر ہوتی ہے۔ لہذا سفر کے دوران صرف اقامت کافی ہے۔

حوالہ:- (فرمان امام جعفر صادقؑ - وسائل الشیعہ ج ۲ - صفحہ ۴۲ - باب ۵ - حدیث ۷)

مسئلہ ۳۵۵:- اگر کوئی شخص اذان دینا جانتا ہو مگر وہ مومن عارف نہ ہو تو نہ تو اس کی اذان جائز ہے اور نہ اقامت اور نہ اس کی اقتداء کی جاسکتی ہے۔

حوالہ:- (فرمان امام جعفر صادقؑ - وسائل الشیعہ ج ۲ - صفحہ ۶۷ - باب ۲۶ - حدیث ۱)

مسئلہ ۳۵۶:- جب بچہ پیدا ہو تو اس کے دائیں کان میں اذان اور بائیں میں اقامت کہنی چاہئے۔

حوالہ:- (فرمان امام جعفر صادقؑ - وسائل الشیعہ ج ۲ - صفحہ ۸۰ - باب ۴۶ - حدیث ۲)

مسئلہ ۳۵۷:- عورت کے لئے نہ اذان ہے اور نہ اقامت۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۱۷ - حدیث ۱۹)

استقبالِ قبلہ

مسئلہ ۳۵۸:- اگر کوئی شخص نماز پڑھے اور رو بہ قبلہ نہ ہو اور بعد میں پتہ چلے کہ وہ رو بہ قبلہ نہ تھا تو اگر وقت نماز باقی ہو تو نماز کا اعادہ کرے اور اگر وقت نکل گیا ہو تو اس پر اعادہ واجب نہیں ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۷ - حدیث ۳)

مسئلہ ۳۵۹:- اگر کوئی نابینا غیر قبلہ کی طرف رخ کر کے نماز پڑھے لے یا کوئی اور شخص گہرے بادل ہونے کی وجہ سے نماز پڑھے لے اور جب بادل چھٹیں تو اس کو معلوم ہو کہ اس نے غیر قبلہ کی طرف نماز پڑھی ہے تو اگر اس نماز کا وقت باقی ہے تو ان دونوں کو چاہئے کہ نماز کا اعادہ کریں۔ لیکن اگر وقت گزر گیا ہے تو اعادہ کی ضرورت نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۱ - صفحہ ۱۵۱ - حدیث ۸۴۶)

مسئلہ ۳۶۰:- اگر کوئی شخص اپنی دانست میں قبلہ کی طرف رخ کر کے کھڑا ہو لیکن نماز سے فارغ ہونے کے بعد اسے معلوم ہو کہ وہ قبلہ سے ذرا سادائیں یا بائیں منحرف تھا تو اس کی نماز صحیح ہے۔

حوالہ:- (فرمانِ امام محمد باقرؑ - من لاکھڑہ الفقہ ج ۱ - صفحہ ۱۵۲ - حدیث ۱۴۸)

توضیح:- مراد یہ ہے کہ نادانستگی میں سمتِ قبلہ میں تھوڑا سا فرق پڑ جانے سے نماز میں خلل واقع نہیں ہوتا۔ گزشتہ احکام کا تعلق اس صورتِ حال سے ہے جبکہ انسان سمتِ قبلہ سے بالکل ہی منحرف ہو جائے۔

مسئلہ ۳۶۱:- جب سمتِ قبلہ معلوم نہ ہو تو جو صورت بہتر معلوم ہو اس کی طرف رخ

کر لے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۷ - حدیث ۷)
مسئلہ ۳۶۲:- ایسا شخص جو باوجود کوشش کے یہ معلوم نہ کر سکے کہ قبلہ کدھر ہے تو اس کیلئے
تا ابد جائز ہے کہ وہ جدھر چاہے رخ کر کے نماز پڑھے۔

حوالہ:- (فرمانِ امام محمد باقرؑ - من لاکتھره الفقہ ج ۱ - صفحہ ۱۵۲ - حدیث ۸۴۷)
توضیح:- معصوم نے اس حکم کی دلیل سورہ بقرہ کی آیت ۱۱۵ کو قرار دیا ہے جس میں ارشاد
ہوتا ہے۔ ”مشرق و مغرب سب اللہ ہی کیلئے ہے۔ جدھر رخ کرو ادھر اللہ کا چہرہ ہے۔“
مسئلہ ۳۶۳:- اگر کوئی شخص کسی بلند مقام پر نماز پڑھے جبکہ کعبہ اس کے نیچے ہو تو اس کی
نماز صحیح ہے۔ کیونکہ حد و قبلہ اپنی جگہ سے لیکر آسمان تک ہے۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۲۰۲ - باب ۱۸ - حدیث ۱)
توضیح:- یہاں سے پتہ چلتا ہے کہ ہوائی جہاز میں نماز پڑھتے وقت کعبہ نیچے رہ جانے سے
کوئی نیا مسئلہ کھڑا نہیں ہوتا۔

نیت

مسئلہ ۳۶۴:- تمام اعمال کا دار و مدار نیت پر ہے۔ ہر شخص کو وہی کچھ ملتا ہے جس کی وہ نیت
کرتا ہے۔

حوالہ:- (فرمانِ حضرت ختمی مرتبتؑ - وسائل الشیعہ ج ۴ - صفحہ ۱۱۲ - باب ۱ - حدیث ۲)
توضیح:- ہر عمل کا مقصد اطاعتِ خدا ہونا ہے لہذا عمل کرتے وقت اگر انسان کی نیت
اطاعتِ معصوم کی ہے تو وہ یقیناً مقبول ہوگا چاہے قلیل ہی کیوں نہ ہو اور اگر نیت اطاعتِ
غیر معصوم کی ہے تو ہر عمل مردود ہے چاہے کثیر ہی کیوں نہ ہو۔

مسئلہ ۳۶۵:- ایک شخص نے نماز واجب شروع کی مگر بعد میں وہ بھول گیا اور یہ سمجھا کہ نافلہ پڑھ رہا ہے۔ یا اس کے برعکس اس نے نماز نافلہ شروع کی اور بعد میں گمان ہوا کہ شاید یہ نماز واجب ۳ ہے۔ تو اس کی وہی نماز تصور کی جائے گی جو اس نے شروع کی تھی۔

حوالہ:- (فرمانِ امام جعفر صادقؑ - وسائل الشیعة ج ۴ - صفحہ ۱۱۳ - باب ۲ - حدیث ۲)

افتتاح نماز

مسئلہ ۳۶۶:- نماز کو شروع کرتے وقت اپنے ہاتھ چہرے تک اٹھانا چاہئے۔ اس سے زیادہ نہیں۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۱۹ - حدیث ۱)

مسئلہ ۳۶۷:- آغاز نماز میں ایک تکبیر کہنا کافی ہے لیکن تین بہتر اور سات افضل ہیں۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۱۹ - حدیث ۲)

مسئلہ ۳۶۸:- اگر تکبیرۃ الاحرام ترک ہو جائے تو اس سے نماز باطل ہو جاتی ہے اگرچہ بھول کر ترک ہوئی ہو لیکن شرط یہ ہے کہ ترک کا یقین ہو۔

حوالہ:- (فرمانِ امام محمد باقرؑ - وسائل الشیعة ج ۴ - صفحہ ۱۱۵ - باب ۲ - حدیث ۲۱)

مسئلہ ۳۶۹:- اگر کوئی شخص باجماعت نماز پڑھ رہا ہے اور تکبیرۃ الاحرام کہنا بھول جاتا ہے تو اس کو نماز کا اعادہ کرنا پڑے گا کیونکہ پیش نماز اپنے مقتدیوں کے تمام شکوک کو برداشت کرنا ہے سوائے تکبیرۃ الاحرام کے۔

حوالہ:- (فرمانِ امام رضاؑ - وسائل الشیعة ج ۴ - صفحہ ۱۱۶ - باب ۲ - حدیث ۴)

مسئلہ ۳۷۰:- اگر ایک شخص کو رکوع سے پہلے قیام کی حالت میں یاد آ جائے کہ اس نے تکبیرۃ الاحرام نہیں کہی تو اسے چاہئے کہ تکبیر کہے اور بعد ازاں قراءت و رکوع و سجود کرے۔

لیکن اگر رکوع میں جانے کے بعد اس کو گمان ہو تو اسے چاہئے کہ نماز جاری رکھے۔

حوالہ:- (فرمانِ امام جعفر صادقؑ۔ وسائل الشیعة ج ۴۔ صفحہ ۱۱۶۔ باب ۲۔ حدیث ۸)

مسئلہ ۳۷۱:- جب پیش نماز رکوع کی حالت میں ہو اور کوئی مقتدی جلدی جلدی آئے اور جماعت کے ساتھ شامل ہونا چاہے تو اس کے لئے ایک ہی تکبیر۔ تکبیرۃ الاحرام اور تکبیر رکوع کیلئے کافی ہے۔

حوالہ:- (فرمانِ امام جعفر صادقؑ۔ وسائل الشیعة ج ۴۔ صفحہ ۱۱۷۔ باب ۲۔ حدیث ۱)

مسئلہ ۳۷۲:- تکبیرۃ الاحرام کہتے وقت۔ رکوع کرتے وقت۔ رکوع سے سر اٹھاتے وقت۔ سجدہ کرتے وقت۔ الغرض ہر واجبی یا مستحی تکبیر کہتے وقت رفع یدین ضروری ہے۔

حوالہ:- (فرمانِ حضرت ختمی مرتبتؑ۔ وسائل الشیعة ج ۴۔ صفحہ ۱۲۳۔ باب ۹۔ حدیث ۱۳)

مسئلہ ۳۷۳:- تکبیرۃ الاحرام کا طریقہ یہ ہے کہ ہاتھوں کو چہرے کے برابر تک اس طرح بلند کرے کہ ہتھیلیاں قبلے کی طرف ہوں۔

حوالہ:- (فرمانِ امام جعفر صادقؑ۔ وسائل الشیعة ج ۴۔ صفحہ ۱۲۲۔ باب ۹۔ حدیث ۶)

قیام و قعود

مسئلہ ۳۷۴:- انسان جب نماز کیلئے کھڑا ہوتا ہے تو ایک قدم کو دوسرے سے نہ ملائے بلکہ ان کے درمیان کم سے کم چند انگلیوں کا اور زیادہ سے زیادہ ایک بالشت کا یا اس سے کچھ زیادہ فاصلہ رکھے۔ اپنے کندھے سیدھے اور برابر رکھے اور اپنے دونوں ہاتھ چھوڑ دے اور اپنی انگلیاں کھولے نہیں اور دونوں ہاتھ دو گھٹنوں کے مقابل اپنی رانوں پر رکھے اور اس کی نظر سجدے کی جگہ پر ہو۔ اور جب سجدے میں جانے لگے تو دونوں ہاتھ اٹھا کر تکبیر کہے اور پہلے ہاتھ زمین پر رکھے اور گھٹنے بعد میں۔

حوالہ:- (فرمانِ محمد باقرؑ - فروع کافی - کتاب الصلوٰۃ - باب ۲۸ - حدیث ۱)

مسئلہ ۳۷۵:- جو شخص قیام کے دوران پشت سیدھی نہیں کرتا اس کی نماز نہیں ہے۔ لہذا انسان کو چاہئے کہ بالکل سیدھا کھڑا ہو اور اپنی پشت اور سینے کو سیدھا رکھے۔

حوالہ:- (فرمانِ امام محمد باقرؑ - وسائل الشیعہ ج ۴ - صفحہ ۹۸، ۹۹ - باب ۲ - حدیث ۳۷۱)

مسئلہ ۳۷۶:- جب عورت نماز کیلئے کھڑی ہو تو وہ اپنے دونوں قدم ملا کر رکھے اور ان کے درمیان کشادگی نہ کرے اور اپنے ہاتھ ملا کر اپنی پستان کی جگہ رکھے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۸ - حدیث ۲)

مسئلہ ۳۷۷:- جب نمازی تشہد کیلئے بیٹھے تو اپنے دونوں زانوزمین سے ملا دے اور ان کے درمیان کچھ فاصلہ دے۔ اس کے بائیں قدم کی پشت زمین پر ہو اور دائیں قدم کی پشت بائیں قدم کے تلوے سے مل جائے اور اس کے کوہے زمین پر ہوں اور دائیں پاؤں کا انگوٹھا زمین سے ملا ہو اور اپنے قدموں پر ہرگز نہ بیٹھے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۸ - حدیث ۱)

مسئلہ ۳۷۸:- عورت جب بیٹھے تو دونوں زانو ملالے اور زمین سے گھٹنے اٹھے ہوئے ہوں۔ اور اٹھے تو ہلکے سے اپنا پچھلا حصہ پہلے نہ اٹھائے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۸ - حدیث ۲)

مسئلہ ۳۷۹:- سجدے کے بعد جب انسان کھڑا ہو تو اپنے ہاتھوں کے سہارے پر اور کہے۔

” بِحَوْلِ اللَّهِ وَقُوَّةِ اقْوَمُ وَاقْعُدْ “۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۹ - حدیث ۹)

مسئلہ ۳۸۰:- اگر قیام لمبا ہو جائے تو ایک پاؤں پر زور دے کر کھڑا ہونا جائز ہے۔

حوالہ:- (فرمانِ امام زین العابدینؑ۔ وسائل الشیعہ ج ۴۔ صفحہ ۹۹۔ باب ۳۔ حدیث ۱)

مسئلہ ۳۸۱:- قیام کی حالت میں بوقتِ ضرورت جھک کر زمین سے کوئی چیز اٹھانا جائز ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۴۔ صفحہ ۱۰۶۔ باب ۱۲۔ حدیث ۱)

مسئلہ ۳۸۲:- بیمار آدمی پہلے تو کھڑے ہو کر نماز پڑھے۔ اور اگر کھڑا نہ ہو سکے تو بیٹھ کر پڑھے۔ اور اگر بیٹھ بھی نہ سکے تو پھر دائیں کروٹ پر لیٹ کر پڑھے۔ اور اگر دائیں کروٹ نہ لیٹ سکے تو پھر بائیں کروٹ لیٹ کر پڑھے۔ اور اگر ایسا بھی نہ کر سکے تو پھر چت لیٹ کر پڑھے اور رو بقلبہ ہو کر اشارے سے پڑھے اور بہ نسبت رکوع کے سجدے کیلئے اشارہ اور بھی ذرا نیچا کرے۔

حوالہ:- (فرمانِ حضرت ختمی مرتبتؑ۔ وسائل الشیعہ ج ۴۔ صفحہ ۹۷۔ باب ۱۔ حدیث ۱۵)

مسئلہ ۳۸۳:- جس شخص کی نکسیر پھوٹی ہے یا قے ہوئی ہے تو وہ ہر نماز سر کے اشارے سے پڑھے گا۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۰۳۔ باب ۸۔ حدیث ۲۱)

قراءتِ قرآن

مسئلہ ۳۸۴:- جو شخص اپنی نماز میں بلند آواز سے یا دھیمی آواز سے سورہ حمد کی تلاوت نہ کرے اس کی کوئی نماز نہیں ہے۔

حوالہ:- (فرمانِ امام محمد باقرؑ۔ وسائل الشیعہ ج ۴۔ صفحہ ۱۲۸۔ باب ۱۔ حدیث ۱)

مسئلہ ۳۸۵:- سورہ فاتحہ اور ہر سورہ کو بسم اللہ الرحمن الرحیم کے ساتھ پڑھنا چاہئے کیونکہ یہ

ہر سورہ کا جزو ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۰ - حدیث ۲)

مسئلہ ۳۸۶:- نماز واجب میں سورہ حمد کے بعد صرف ایک سورہ پڑھنا چاہئے۔ نہ کم اور نہ زیادہ۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۱۳۱ - باب ۴ - حدیث ۲)

مسئلہ ۳۸۷:- اگر کسی آدمی کو کسی ضروری کام کی وجہ سے جلدی ہو یا کسی چیز کا خوف دامن گیر ہو تو پھر نماز واجب کی پہلی دو رکعتوں میں صرف سورہ فاتحہ پراکتفا کی جاسکتی ہے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۱۲۹ - باب ۲ - حدیث ۲)

مسئلہ ۳۸۸:- نماز کی پہلی دو رکعتوں میں سورہ حمد کے بعد الگ الگ سورہ پڑھنا چاہئے۔ لیکن اگر اسے کوئی دوسرا سورہ یا وہی نہیں تو پھر ایک ہی سورہ پڑھا جاسکتا ہے۔

حوالہ:- (فرمانِ امام موسیٰ کاظمؑ - وسائل الشیعہ ج ۴ - صفحہ ۱۳۳ - باب ۶ - حدیث ۱)

مسئلہ ۳۸۹:- سورہ ”قل هو اللہ“ وہ واحد سورہ ہے جسے دونوں رکعات میں پڑھا جاسکتا ہے۔

حوالہ:- (فرمانِ امام محمد باقرؑ - وسائل الشیعہ ج ۴ - صفحہ ۱۳۴ - باب ۷ - حدیث ۲)

مسئلہ ۳۹۰:- سورہ وَالضُّحٰی اور اَلْمُشْرِحِ مَل کر ایک سورہ بنتا ہے۔ اسی طرح سورہ فیل اور سورہ لایلاف قریش بھی مل کر ایک سورہ بنتے ہیں۔ اس لئے حمد کے بعد اگر یہ سورے پڑھے جائیں تو ہمیشہ دونوں کو ساتھ ملا کر پڑھنا چاہئے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۱۳۷ - باب ۱۰ - حدیث ۴)

مسئلہ ۳۹۱:- نماز میں سورہ حمد کے ساتھ معوذتین کی تلاوت کی جاسکتی ہے کیونکہ یہ قرآنی سورے ہیں۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۰ - حدیث ۲۷)

مسئلہ ۳۹۲:- جو شخص جان بوجھ کر سورہ حمد اور دوسرے سورے کی قراءت ترک کر دے تو اس کی نماز باطل ہے۔ لیکن اگر سہو و نسیان کی وجہ سے ایسا کیا ہے تو پھر کوئی حرج نہیں ہے۔

حوالہ:- (فرمانِ امام موسیٰ کاظمؑ - وسائل الشیعہ ج ۴ - صفحہ ۱۵۵ - باب ۲۷ - حدیث ۴)

مسئلہ ۳۹۳:- اگر کوئی شخص حمد اور سورہ پڑھنا بھول جائے مگر رکوع میں جانے سے پہلے اسے یاد آ جائے تو اس کا اعادہ کرے اور اگر رکوع میں جانے کے بعد یاد آئے تو نماز کو جاری رکھے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۱۵۵، ۱۵۶ - باب ۲۸ - حدیث ۲۱)

مسئلہ ۳۹۴:- جو شخص حمد و سورہ پڑھنا بھول جائے تو اسے چاہئے کہ اگلی رکعت میں دونوں پڑھے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۱۵۵ - باب ۲۸ - حدیث ۱)

توضیح:- یہ اس صورت میں ہے جبکہ رکوع میں جانے سے پہلے یاد نہ آیا ہو۔ اور اگر یاد آ گیا ہو تو جیسا کہ بیان کیا جا چکا کہ وہ پہلے حمد و سورہ پڑھ لے اور پھر رکوع میں جائے۔

مسئلہ ۳۹۵:- ہر سورہ کو جو غلطی سے شروع کیا جائے چھوڑ کر کسی اور سورے کی طرف رجوع کیا جاسکتا ہے۔ لیکن اگر سورہ ”قل هو اللہ احد“ اور ”یا ایہا الکافرون“ شروع کر دے تو پھر کسی اور سورے کی طرف رجوع نہیں کر سکتا۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۶۲۔ باب ۳۵۔ حدیث ۱)

مسئلہ ۳۹۶:- واجب نمازوں میں سورہ عزائم (جن کو پڑھنے یا توجہ سے سننے سے سجدہ واجب ہو جاتا ہے) میں سے کوئی سورہ نہیں پڑھا جاسکتا کیونکہ نماز واجب میں سجدوں کی تعداد میں اضافہ کرنا جائز نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۶۵۔ باب ۴۰۔ حدیث ۱)

مسئلہ ۳۹۷:- نماز چاہے بہ آواز بلند پڑھنے والی ہو یا دھیمی آواز میں پڑھنے والی ہو۔ دونوں نمازوں میں سورہ فاتحہ سے پہلے بسم اللہ الرحمن الرحیم بہ آواز بلند پڑھنا واجب ہے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۳۸ اور ۱۴۹۔ باب ۱۱۔ حدیث ۱ اور ۵)

مسئلہ ۳۹۸:- جب انسان باجماعت نماز پڑھ رہا ہو تو اسے سورہ حمد کی قراءت کے بعد **الحمد لله رب العالمين** کہنا چاہئے اور آمین ہرگز نہیں کہنا چاہئے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۴۳۔ باب ۱۷۔ حدیث ۱)

مسئلہ ۳۹۹:- فجر۔ مغرب اور عشاء کی پہلی دو رکعتیں بہ آواز بلند پڑھنا واجب ہے اور باقی سب نمازوں میں سوائے بسم اللہ کے خاموشی سے پڑھنا واجب ہے۔

حوالہ:- (فرمانِ امام رضاؑ۔ امام جعفر صادقؑ اور امام موسیٰ کاظمؑ۔ صفحہ ۱۵۳۔ باب ۲۵۔ حدیث ۱، ۲، ۳، ۴، ۵)

مسئلہ ۴۰۰:- جو شخص جان بوجھ کر جہر و اخفات کو ان کے مقام پر ترک کرے (یعنی جہاں بہ آواز بلند پڑھنا ہو وہاں آہستہ پڑھے یا جہاں آہستہ پڑھنا ہو وہاں بہ آواز بلند پڑھے) اس کی نماز باطل ہے اور اس پر نماز کا اعادہ کرنا واجب ہے۔ البتہ اگر بھول کر یا جہالت و لاعلمی

کی بنا پر ایسا ہو جائے تو پھر اعادہ واجب نہیں ہے۔

حوالہ:- (فرمانِ امام محمد باقرؑ۔ وسائل الشیعہ ج ۴۔ صفحہ ۱۵۴۔ باب ۲۶۔ حدیث ۱)

مسئلہ ۴۰۱:- قراءت اور دعائیں آواز سے ہو کہ انسان کا نفس سن لے۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۲۰۔ حدیث ۶)

توضیح:- بہ آوازِ بلند پڑھنے کا مطلب یہ ہے کہ انسان خود سن سکے نہ کہ دوسروں کو سنانے کیلئے پڑھے۔

مسئلہ ۴۰۲:- کونگے آدمی کیلئے تکبیر و تشهد و قراءت میں صرف زبان کو حرکت دینا اور انگلی سے اشارہ کرنا کافی ہے۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۲۰۔ حدیث ۱۷)

مسئلہ ۴۰۳:- عورت کو کوئی بھی نماز بلند آواز سے نہیں پڑھنا چاہئے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۴۔ صفحہ ۱۵۹۔ باب ۳۱۔ حدیث ۲)

مسئلہ ۴۰۴:- جو شخص ایک جگہ نماز پڑھ رہا ہو اور پھر آگے بڑھنا چاہے تو چلتے ہوئے قراءت نہ کرے اور جب اس جگہ پر پہنچ جائے جہاں پہنچنا چاہتا ہے تو اس کے بعد قراءت کرے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۶۱۔ باب ۳۲۔ حدیث ۱)

مسئلہ ۴۰۵:- جو شخص جمعہ کے دن نمازِ ظہر پڑھتا ہے تو اس کو چاہئے کہ قراءت بہ آوازِ بلند کرے اور قنوت صرف دوسری رکعت میں پڑھے اور قصر نمازوں میں بھی یہی حکم ہے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۱۹۵۔ باب ۷۳۔ حدیث ۱)

مسئلہ ۴۰۶:- آخر کی دو رکعتوں میں نمازی کو اختیار ہے کہ سورہ حمد پڑھے یا تسبیحات اربعہ۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۲ - حدیث ۱) توضیح:- دُرِّ مقصود میں حضرت صاحب الزماں کی ایک توفیق مبارک موجود ہے جس میں آپ فرماتے ہیں۔ ”آخری دو رکعات میں سورہ حمد کا پڑھنا تسبیحات اربعہ کی قراءت کو منسوخ کر دیتا ہے۔ مگر ہاں وہ شخص البتہ پڑھ سکتا ہے جو یہ سمجھتا ہے کہ اگر ہم سورہ حمد پڑھیں گے تو ہم کو سہو ہو جائے گا یا ہمارا مرض بڑھ جائے گا۔“ اس فرمان سے ظاہر ہوتا ہے کہ تسبیحات اربعہ صرف بحالتِ مجبوری پڑھ سکتا ہے ورنہ عام حالات میں سورہ حمد ہی پڑھنا چاہئے۔

مسئلہ ۴۰۷:- جب سورہ عزائم میں سے وہ آیات پڑھی جائیں جن میں سجدہ واجب ہے تو سجدے سے پہلے تکبیر نہ کہے بلکہ سجدے سے سر اٹھا کر کہے۔ اور سورہ عزائم چار ہیں۔ حم سجدہ۔ تنزيل السجدہ۔ والنجم اور اقرء باسم ربک۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۲۴۲ - باب ۴۲ - حدیث ۱)

مسئلہ ۴۰۸:- جب سورہ عزائم پڑھی جائیں اور کوئی اسے کان لگا کر توجہ سے سنے تو اس پر واجب ہے کہ سجدہ کرے اگر چہ وہ با وضو نہ ہو اور بلکہ اگر چہ جب بھی ہو اور چاہے عورت بھی حالتِ حیض و نفاس میں ہو۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۲۴۲، ۲۴۳ - باب ۴۲، ۴۳ - حدیث ۱، ۱)

رکوع

مسئلہ ۴۰۹:- نماز کا پہلا بڑا فریضہ رکوع ہے۔ اور جو شخص رکوع کرنا بھول جائے تو اس پر نماز کا اعادہ واجب ہے۔

حوالہ:- (فرمان صادقین۔ وسائل الشیعہ ج ۴۔ صفحہ ۲۸۲۔ باب ۱۰، ۹۔ حدیث ۱۰۶)

مسئلہ ۴۱۰:- رکوع میں جانے سے پیشتر بالکل سیدھا کھڑا ہونا ضروری ہے۔ جب قیام پورا ہو جائے تو رکوع میں جائے۔ اس طرح کہ اپنا داہنا ہاتھ بائیں ہاتھ سے پہلے گھٹنے پر رکھے۔ اس کے پیروں کے درمیان ایک بالشت کا فاصلہ ہو۔ وہ اپنی پشت کو تان لے۔ گردن کو آگے بڑھائے اور دونوں ہاتھوں سے اپنے گھٹنوں کو دبائے اور اس کے بعد کہے۔ ”سبحان ربی العظیم و بجمہ“۔ یہ ایک مرتبہ کہنا واجب اور اس سے زائد بار کہنا مستحب ہے۔ مگر بہتر ہے کہ تین مرتبہ پڑھے۔ رکوع میں جانے سے پہلے ہاتھ اٹھا کر اللہ اکبر کہنا لازمی ہے۔

حوالہ:- (فرمان امام محمد باقر۔ حضرت امیر المومنین اور امام جعفر صادق۔ فروع کافی۔ کتاب الصلوٰۃ۔ باب ۲۳۔ حدیث ۵، ۴، ۳، ۱)

توضیح:- رکوع کی صحت کا یقین کرنا انتہائی ضروری ہے کیونکہ حضرت امیر المومنین نے فرمایا ہے کہ جس کا رکوع صحیح نہیں ہے اس کی نماز باطل ہے۔

مسئلہ ۴۱۱:- عورت جب رکوع میں جائے تو اپنے ہاتھ گھٹنوں سے اوپر ان پر رکھے۔

حوالہ:- (فرمان امام محمد باقر۔ فروع کافی۔ کتاب الصلوٰۃ۔ باب ۲۸۔ حدیث ۲)

مسئلہ ۴۱۲:- رکوع سے سر اٹھانے اور قیام پورا کرنے کے بعد ”سمع اللہ لمن حمدہ“ کہنا مستحب ہے۔

حوالہ:- (فرمانِ امام جعفر صادقؑ - وسائل الشیعة ج ۴ - صفحہ ۲۸۸ - باب ۱۷ - حدیث ۳)
مسئلہ ۴۱۳:- اگر ایک شخص رکوع کرے مگر اس میں تسبیح پڑھنا بھول جائے تو اس کی نماز
 درست ہے۔

حوالہ:- (فرمانِ امام جعفر صادقؑ - وسائل الشیعة ج ۴ - صفحہ ۲۸۶ - باب ۱۵ - حدیث ۱)

قنوت

مسئلہ ۴۱۴:- قنوت تمام نمازوں میں دوسری رکعت کے اندر رکوع سے پہلے اور قراءت
 کے بعد پڑھنا سنت واجبہ ہے اور جو شخص بے رغبتی سے سبک سمجھ کر قنوت ترک کر دے تو
 اس کی نماز نامکمل ہے۔

حوالہ:- (فرمانِ امام جعفر صادقؑ - وسائل الشیعة ج ۴ - صفحہ ۲۵۷ - باب ۱ - حدیث ۱۱، ۶)
مسئلہ ۴۱۵:- قنوت میں اتنا ذکر کافی ہے۔ ”اللّٰهُمَّ اغْفِرْ لَنَا وَارْحَمْنَا وَ عَافِنَا
 وَ اعْفُ عَنَّا فِي الدُّنْيَا وَ الْآخِرَةِ اِنَّكَ عَلٰى كُلِّ شَيْءٍ قَدِيْرٌ“۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۰ - حدیث ۵، ۶،
 ۱۱)

مسئلہ ۴۱۶:- قنوت میں ہر وہ جائز دعا مانگنا جائز ہے جو زبان پر جاری ہو جائے۔

حوالہ:- (فرمانِ امام جعفر صادقؑ - وسائل الشیعة ج ۴ - صفحہ ۲۶۴ - باب ۹ - حدیث ۱)
مسئلہ ۴۱۷:- واجب نمازوں میں قنوت کے بعد ہاتھوں کو سر اور منہ پر پھیرنا جائز نہیں ہے
 بلکہ نمازی قنوت سے فارغ ہونے کے بعد اپنے ہاتھوں کی ہتھیلیوں کو سینے کے اوپر سے
 نہایت آہستگی کے ساتھ گھٹنوں تک نیچے لے جائے اور تکبیر کہہ کر رکوع کرے۔ البتہ مستحب
 نمازوں میں قنوت کے بعد ہاتھوں کو منہ اور سینے پر پھیرنا افضل ہے۔

حوالہ:- (فرمان حضرت صاحب الزمانؑ - وسائل الشیعة ج ۴ - صفحہ ۲۷۳ - باب ۲۳ - حدیث ۱)

مسئلہ ۴۱۸:- اگر کوئی شخص قنوت پڑھنا بھول جائے اور اسے راستے میں یاد آئے تو اسے چاہئے کہ راستے میں ہی رو بہ قبلہ ہو کر پڑھ لے۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۳۰ - حدیث ۹)

سجدہ

مسئلہ ۴۱۹:- جائے سجدہ پیشانی پر بال اُگنے کی جگہ سے لیکر بھنوں تک ہے۔ اس میں سے اگر ایک درہم کے برابر بھی زمین پر لگ جائے تو کافی ہے۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۲۷ - حدیث ۱)

مسئلہ ۴۲۰:- جائے سجدہ کی سطح جائے قیام کے برابر ہونا چاہئے۔ لیکن مجبوری کی حالت میں ایک اینٹ کے برابر بلندی پر سجدہ کرنا جائز ہے۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۲۷ - حدیث ۳)

مسئلہ ۴۲۱:- اگر غلطی سے کسی بلند جگہ پر سر رکھ دیا جائے اور اس کو صحیح سطح پر لانا ہو تو سر کو اٹھائے نہیں بلکہ گھسیٹ کر پستی کی طرف لائے۔

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۲۷ - حدیث ۲)

مسئلہ ۴۲۲:- اگر پیشانی پر پھوڑا نکلا ہوا ہو تو انسان کو چاہئے کہ ایک گڑھا کھود کر اپنا سر اس گڑھے میں اس طرح رکھے کہ اس کی پیشانی زمین کو مس کر لے۔

حوالہ:- (فرمان امام محمد باقرؑ - فروع کافی - کتاب الصلوٰۃ - باب ۲۷ - حدیث ۴)

مسئلہ ۴۲۳:- اگر کوئی ایسا روگ ہو جائے جس کی وجہ سے انسان سجدہ نہ کر سکے تو وہ پیشانی کی بجائے اپنی ٹھوڑی زمین پر رکھے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۷ - حدیث ۵)

مسئلہ ۴۲۴:- سنگریزوں پر سجدہ کرنا جائز اور صحیح ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۷ - حدیث ۶)

مسئلہ ۴۲۵:- جائے سجدہ پر پھونک مارنا جائز نہیں ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۷ - حدیث ۷)

مسئلہ ۴۲۶:- سجدہ کرتے وقت دونوں گھٹنے ایک ساتھ رکھے اور ہاتھ اس طرح پھیلائے جیسے درندہ پھیلاتا ہے۔ اور کہنیوں کو گھٹنوں پر نہ رکھے اور نہ رانوں پر بلکہ کہنیوں کو تھوڑا سا پھیلا لے اور گھٹنوں سے نہ ملائے اور نہ اپنے ہاتھ چہرے کے قریب رکھے۔ اور ہاتھ کندھوں کے برابر ہوں اور گھٹنوں کے سامنے نہ ہوں بلکہ کچھ ہٹے ہوئے ہوں۔ اور انہیں زمین پر پھیلا لے اور ان کی گرفت اپنی طرف رکھے۔ اور سجدے میں اپنی انگلیاں نہ کھولے بلکہ ان کو ملائے رکھے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۸ - حدیث ۱)

مسئلہ ۴۲۷:- عورت جب سجدہ کرے تو وہ سکر جائے اور جب مرد سجدہ کرے تو وہ پھیل جائے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۲۹۹ - باب ۳ - حدیث ۳)

مسئلہ ۴۲۸:- عورت جب سجدے کے بعد قیام کیلئے اٹھنا چاہے تو مرد کی طرح ہاتھ زمین پر رکھ کر اور پہلے پیچھا اٹھا کر ناٹھے بلکہ گھٹنے اٹھا کر اٹھ کھڑی ہو اور پہلے کو لہے نہ اٹھائے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۸۴۔ باب ۱۔ حدیث ۳)

مسئلہ ۴۲۹:- مقاماتِ سجدہ سات ہیں۔ (۱) پیشانی۔ (۲، ۳) دونوں ہتھیلیاں۔ (۴، ۵) دونوں گھٹنے۔ (۶، ۷) پاؤں کے دونوں انگوٹھے۔ البتہ ناک کو خاک پر رکھنا آئمہ معصومین کو محبوب ہے۔

حوالہ:- (فرمانِ امام محمد باقرؑ۔ وسائل الشیعہ ج ۴۔ صفحہ ۲۹۹۔ باب ۴۔ حدیث ۲)

مسئلہ ۴۳۰:- انسان جب پہلی رکعت کے دوسرے سجدے سے سر اٹھائے اور اٹھنا چاہے تو پہلے آرام سے بیٹھے اور پھر اٹھے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۳۰۱۔ باب ۵۔ حدیث ۳)

مسئلہ ۴۳۱:- نمازی دو سجدوں کے درمیان اس طرح ایڑیوں پر نہ بیٹھے جس طرح کتا ایڑیوں کے اوپر بیٹھتا ہے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۳۰۱۔ باب ۶۔ حدیث ۲)

مسئلہ ۴۳۲:- عورت جب سجدے میں جائے تو گھٹنوں کے بل جائے نہ کہ ہاتھوں کے بل جیسا کہ مرد کرتا ہے۔ اور جب سجدہ کرے تو دونوں ہاتھ پھیلا کر رکھے اور اعضاء کو ملائے۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۲۸۔ حدیث ۲)

مسئلہ ۴۳۳:- انسان سجدے کے دوران دنیا و آخرت کیلئے کوئی بھی دعا کر سکتا ہے چاہے وہ نمازِ واجب ہو یا نمازِ مستحب۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۳۱۳۔ باب ۱۷۔ حدیث ۳)

مسئلہ ۴۳۴:- واجب نماز میں دورانِ سجدہ اللہ سے کسی بھی زبان میں دعا کی جاسکتی ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۴ - حدیث ۱۱،۸) مسئلہ ۴۳۵:- مستحب ہے کہ سجدہ شکر کرتے وقت اپنے ہاتھ زمین پر پھیلائے جائیں اور اپنا سینہ اور شکم زمین سے ملا لیا جائے۔

حوالہ:- (فرمانِ امام حسن عسکریؑ - فروع کافی - کتاب الصلوٰۃ - باب ۲۴ - حدیث ۱۵) مسئلہ ۴۳۶:- سجدے میں ”سبحان ربی الاعلیٰ“ ایک مرتبہ پڑھنا واجب اور اس سے زائد مستحب ہے۔ مگر بہتر یہ ہے کہ تین مرتبہ پڑھے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۲۵ - حدیث ۱)

سجدہ کس چیز پر کرنا چاہئے

مسئلہ ۴۳۷:- سجدہ زمین پر کرنا فرض ہے اور کسی اور شے پر سجدہ کرنا سنت ہے۔ اور یہ صرف اس صورت میں ہوتا ہے جب زمین پر سجدہ کرنا ممکن نہ ہو۔

حوالہ:- (فرمانِ امام جعفر صادقؑ - من لا یحضرہ الفقہیہ ج ۱ - صفحہ ۱۴۷ - حدیث ۸۲۸)

مسئلہ ۴۳۸:- ایسی اینٹ پر سجدہ کرنا جائز ہے جس کو بھٹہ میں گندگی اور مردار جانوروں کی ہڈیاں وغیرہ جلا کر پکایا جاتا ہے۔

حوالہ:- (فرمانِ امام رضاؑ - فروع کافی - کتاب الصلوٰۃ - باب ۲۶ - حدیث ۳)

مسئلہ ۴۳۹:- ایسی گھنی گھاس پر سجدہ کرنا جس پر سجدہ کرتے وقت ماتھا زمین تک پہنچ جائے جائز ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۲۶ - حدیث ۱۳)

مسئلہ ۴۴۰:- مندرجہ ذیل چیزوں پر سجدہ کرنا جائز نہیں ہے:-

۱۔ روئی۔ ۲۔ کپڑا۔ ۳۔ اون۔ ۴۔ حیوان کا کوئی حصہ۔ ۵۔ کھانے کی کوئی چیز۔ ۶۔ پھل۔
 ۷۔ بال۔ ۸۔ پرندوں کے پر۔ ۹۔ لکھا ہوا کاغذ۔ ۱۰۔ قبر۔ ۱۱۔ شیشہ۔ ۱۲۔ سونا۔ ۱۳۔
 چاندی۔

حوالہ:- (فرمانِ امام محمد باقرؑ۔ امام رضاؑ۔ امام جعفر صادقؑ اور امام موسیٰ کاظمؑ۔ فروع
 کافی۔ کتاب الصلوٰۃ۔ باب ۲۶۔ حدیث ۱۴، ۱۲، ۹، ۶، ۱)۔

مسئلہ ۴۴۱:- قبرِ امام حسینؑ کی مٹی پر سجدہ کرنا سب سے افضل ہے اور ایسا کرنے سے زمین
 کے ساتوں طبق روشن اور نورانی بن جاتے ہیں اور جس شخص کے پاس قبرِ حسینؑ کی مٹی کی تسبیح
 ہو تو اگر وہ تسبیح نہ بھی پڑھ رہا ہو تب بھی اس کا نام تسبیح پڑھنے والوں میں لکھ دیا جائے گا۔

حوالہ:- (فرمانِ امام جعفر صادقؑ۔ من لاکتھره الفقہ ج ۱۔ صفحہ ۱۴۷۔ حدیث ۸۲۹)
توضیح:- قبرِ امام حسینؑ سے پانچ فرسخ یعنی تقریباً ۲۵ کلومیٹر کے اندر تمام زمین خاکِ شفاء
 ہے۔

مسئلہ ۴۴۲:- تارکول پر سجدہ کرنے میں کوئی حرج نہیں۔

حوالہ:- (فرمانِ امام جعفر صادقؑ۔ من لاکتھره الفقہ ج ۱۔ صفحہ ۱۴۹۔ حدیث ۸۳۶)
مسئلہ ۴۴۳:- اگر کوئی شخص ٹوپی یا عمامہ پہن کر نماز پڑھ رہا ہے تو اگر اس کی پیشانی سر کے
 بال کی جڑ سے ابروؤں تک زمین سے ذرا بھی مس ہو جائے تو وہ کافی ہے۔

حوالہ:- (فرمانِ صادقینؑ۔ من لاکتھره الفقہ ج ۱۔ صفحہ ۱۴۹۔ حدیث ۸۳۷)
مسئلہ ۴۴۴:- اگر کوئی ایسی شے میسر نہ ہو جس پر سجدہ کیا جاسکے یا گرمی کی تیزی کی وجہ سے
 چہرے کے جھلسنے کا اندیشہ ہو تو اپنی ہتھیلی کی پشت پر سجدہ کیا جائے۔

حوالہ:- (فرمانِ امام محمد باقرؑ۔ وسائل الشیعہ ج ۳۔ صفحہ ۴۴۱۔ باب ۴۔ حدیث ۳)

مسئلہ ۴۲۵:- کاغذ پر سجدہ کرنا جائز ہے لیکن اگر کاغذ پر کچھ لکھا ہوا ہو تو اس پر سجدہ نہ کیا جائے۔

حوالہ:- (فرمانِ امام علی نقیؑ اور امام جعفر صادقؑ۔ وسائل الشیعہ ج ۳۔ صفحہ ۴۲۳۔ باب ۷۔ حدیث ۳۰۲)

مسئلہ ۴۲۶:- جو چیزیں معدنیات سے نکلتی ہیں مثلاً سونا۔ چاندی۔ شیشہ اور نمک وغیرہ تو ان پر سجدہ کرنا جائز نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۳۔ صفحہ ۴۲۵۔ حدیث ۲۰۱)

تشہد اور سلام

مسئلہ ۴۲۷:- تشہد میں تین گواہیاں دینا لازم ہے اور بہتر یہ ہے کہ تمام آئمہ کی گواہی دی جائے۔ وہ مختصر ترین تشہد جس میں تین شہادات کا نصاب پورا ہو جاتا ہے یہ ہے:-

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ، وَأَشْهَدُ أَنَّ أَمِيرَ الْمُؤْمِنِينَ عَلِيًّا وَلِيُّ اللَّهِ وَوَلَدَهُ الْمَعْصُومِينَ حُجَجَ اللَّهِ“

حوالہ:- (تمام جامع حوالہ جات اس باب کی ابتداء میں بیان کئے جا چکے)

مسئلہ ۴۲۸:- تشہد نماز میں آئمہ کا ذکر خوبصورت ترین طریقے سے کرنا چاہئے۔

حوالہ:- (فرمانِ امام جعفر صادقؑ۔ من لا یحضرہ الفقیہ ج ۱۔ صفحہ ۱۷۸۔ حدیث ۹۳۸)

مسئلہ ۴۲۹:- اگر تشہد میں جان بوجھ کر محمدؐ و آل محمدؐ پر درود و سلام نہ بھیجا جائے تو نماز باطل ہے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۳۳۳۔ باب ۱۰۔ حدیث ۱)

مسئلہ ۴۵۰:- تشہد میں جو کچھ عام لوگ پڑھتے ہیں (تو بحالتِ خوف و تقیہ) وہی کچھ پڑھا جاسکتا ہے۔ اور اگر اس کے لئے کوئی مخصوص چیز لوگوں پر واجب ہوتی تو وہ ہلاک ہو جاتے۔

حوالہ:- (فرمانِ امام محمد باقرؑ۔ وسائل الشیعہ ج ۴۔ صفحہ ۳۳۰۔ باب ۵۔ حدیث ۳)

توضیح:- اس حدیث مبارکہ سے چند امور واضح ہو جاتے ہیں:-

۱۔ یہ کہ تشہد نماز تو قیفی ہرگز نہیں ہے جیسا کہ لوگوں کو بتایا جاتا ہے۔ ۲۔ یہ کہ عام لوگوں کی طرح تشہد پڑھنے کی صرف اجازت دی گئی ہے اور وہ بھی بحالتِ خوف۔ ۳۔ یہ کہ چونکہ مکمل تشہد پڑھنے سے بعض حالات میں شیعوں کے لئے جان کا خطرہ پیدا ہو سکتا ہے اس لئے یہ اجازت دی گئی ہے۔ اور اس کا مطلب یہ ہرگز نہیں نکالا جاسکتا کہ بغیر کسی خطرے کے بھی ہم وہی تشہد پڑھیں جو مخالف پڑھتے ہیں کیونکہ اس کا مقصد شیعوں کی جان و مال کو محفوظ رکھنا ہے نہ کہ شہادت و لاییت کو ترک کرنا۔

مسئلہ ۴۵۱:- نماز کے بعد دشمنانِ اہلبیت پر لعنت کرنا مستحب اور سنتِ آئمہ ہے۔

حوالہ:- (فرمانِ صادقینؑ۔ وسائل الشیعہ ج ۴۔ صفحہ ۳۶۱۔ باب ۱۹۔ حدیث ۲۱)

مسئلہ ۴۵۲:- اگر کوئی شخص پہلی دو رکعتوں میں تشہد پڑھنا بھول جائے تو اگر تیسری رکعت کے رکوع سے پہلے یاد آجائے تو بیٹھ جائے اور تشہد پڑھے۔ اور اگر رکوع میں جانے کے بعد یاد آئے تو نماز کو پورا کرے اور سلام پھیر کر تشہد کی قضا کرے اور کلام کرنے سے پہلے دو سجدہ سہوا داکرے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۳۳۲۔ باب ۷۔ حدیث ۳)

مسئلہ ۴۵۳:- جب تشہد ختم کر چکے تو سلام پڑھے کیونکہ سلام پر ہی نماز کا خاتمہ ہوتا ہے۔

اور سلام پڑھنے کا طریقہ یہ ہے کہ انسان کہے:-

”السَّلَامُ عَلَيْكَ أَيُّهَا النَّبِيُّ وَرَحْمَتُهُ اللَّهُ وَبَرَكَاتُهُ. السَّلَامُ
عَلَى الْأَئِمَّةِ الرَّاشِدِينَ الْمَهْدِيِّينَ. السَّلَامُ عَلَيْنَا وَعَلَى عِبَادِ
اللَّهِ الصَّالِحِينَ. السَّلَامُ عَلَيْكُمْ وَرَحْمَتُهُ اللَّهُ وَبَرَكَاتُهُ“۔

حوالہ:- (فرمانِ امام جعفر صادقؑ - فروعِ کافی - کتاب الصلوٰۃ - باب ۲۹ - حدیث ۶ - اور
من لا یحضرہ الفقیہ ج ۱ - صفحہ ۹۷ - حدیث ۹۴۴)

مسافر کی نماز

مسئلہ ۴۵۴:- مسافر اگر چار فرسخ (بارہ میل یعنی تقریباً ۲۰ کلومیٹر) مسافت تک پہنچ جائے
تو اسے چاہئے کہ قصر کرے۔ خواہ وہاں مقیم ہو یا واپس پلٹے۔ اور اگر مسافت چار فرسخ سے کم
ہے تو نماز پوری پڑھے چاہے قیام کرے یا واپس لوٹے۔ لیکن جب آگے بڑھے اور چار
فرسخ کی مسافت پوری ہو جائے تو قصر کرے۔

حوالہ:- (فرمانِ امام جعفر صادقؑ - فروعِ کافی - کتاب الصلوٰۃ - باب ۷۶ - حدیث ۵)

توضیح:- قصر کیلئے کم سے کم مجموعی مسافت آٹھ فرسخ ہے۔ اس طرح انسان جب چار فرسخ
تک چلا جائے گا تو یقینی طور پر آنے اور جانے کی مجموعی مسافت آٹھ فرسخ ہو جائے گی۔
لیکن اگر جانے کی مسافت چار فرسخ سے کم ہے تو اس بات کا یقین حاصل نہیں کیا جاسکتا کہ
آنے اور جانے کی مسافت مل کر آٹھ فرسخ ہو جائے گی۔ اس لئے ایسی صورت میں قصر کی
اجازت نہیں دی گئی۔

مسئلہ ۴۵۵:- جب کوئی کسی مقام پر وارد ہو اور اسے یہ یقین ہو جائے کہ وہاں دس روز
قیام رہے گا تو پوری نماز پڑھے اور اگر یہ طے نہ ہو کہ کب تک وہاں سے جانا ہوگا اور آج کل

میں وقت گزر رہا ہو تو ایک ماہ تک قصر ہوگا اور اس کے بعد پوری نماز۔ اگرچہ بعد میں ایک گھڑی بعد ہی کوچ ہو جائے۔

حوالہ:- (فرمانِ امام محمد باقرؑ۔ فروع کافی۔ کتاب الصلوٰۃ۔ باب ۷۸۔ حدیث ۱)

مسئلہ ۴۵۶:- قصر اس وقت شروع ہوتا ہے جب مسافر کی آبادی کے مکانات نظر سے چھپ جائیں۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۷۷۔ حدیث ۱)

توضیح:- زبانِ شرع میں اسے ”حدِ ترخص“ کہتے ہیں۔ آبادی سے مراد وہ شہر۔ قصبہ یا گاؤں ہے جہاں انسان رہتا ہے نہ کہ اس کا محلہ یا گھر۔ آج کے زمانے میں حدِ ترخص کی شناخت کوئی مشکل کام نہیں رہا کیونکہ تیز رفتار سوار یوں کیوجہ سے یہ فاصلہ بہت جلد طے ہو جاتا ہے اور زمینی سفر کی صورت میں راستے پر نصب سنگِ میل سے بخوبی اندازہ ہوتا رہتا ہے کہ انسان اپنے شہر سے کتنی دور نکل آیا ہے۔ رہے وہ لوگ جو آج کے دور میں بھی جانوروں پر سفر کرتے ہیں تو انہیں بھی اس بات کا اندازہ رہتا ہے کہ وہ اپنی بستی سے کتنی دور نکل آئے ہیں۔ اسلئے یہ مسئلہ بہت واضح ہے اور اس میں بے مقصد الجھنیں پیدا کرنے کا کوئی فائدہ نہیں۔

مسئلہ ۴۵۷:- تمام فرض نمازیں سفر میں دو رکعت کی ہوں گی سوائے مغرب کے۔ کہ اس میں قصر نہیں ہے۔

حوالہ:- (فرمانِ امام محمد باقرؑ۔ من لاکتھرہ الفقہیہ ج ۱۔ حدیث ۱۲۶۵)

مسئلہ ۴۵۸:- اگر کسی کے پاس اونٹوں کا گالہ ہو اور وہ عام طور پر انہیں کرائے پر نہ چلاتا ہو بلکہ صرف حج کیلئے انہیں استعمال کرتا ہو تو ایسا شخص نماز قصر کرے گا۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۹ - حدیث ۱۲)

مسئلہ ۴۵۹:- مندرجہ ذیل قسم کے لوگوں پر دورانِ سفر پوری نماز پڑھنا واجب ہے:-

۱- گماشتہ (وہ شخص جو کسی کی طرف سے کسی کام پر مقرر کیا گیا ہو)۔ ۲- جانور (یا گاڑی) کرائے پر چلانے والا۔ ۳- چرواہا۔ ۴- قاصد (ڈاکہ)۔ ۵- ملاح۔ ۶- کھیتوں اور کھلیانوں کی حفاظت کرنے والا۔ ۷- خراج اور زکوٰۃ کا تحصیل دار جو وصولی کیلئے دورے پر رہتا ہو۔ ۸- وہ امیر جو اپنی قلمرو کے اندر دورہ کر رہا ہو۔ ۹- وہ تاجر جو اپنی تجارت کے سلسلے میں ایک بازار سے دوسرے بازار جایا کرتا ہے۔ ۱۰- خانہ بدوش۔ ۱۱- وہ شخص جو چراگا ہوں کی تلاش میں پھرتا رہتا ہے۔ ۱۲- وہ شکاری جو محض لہو و لعب کیلئے شکار کی تلاش میں نکلتا ہے۔ ۱۳- وہ قزاق جو ہزنی کیا کرتا ہے۔

حوالہ:- (۱- فرمانِ امام محمد باقرؑ - من لائحہ الفقہ ج ۱ - حدیث ۶۱۲ - ۲- فرمانِ امام

جعفر صادقؑ - من لائحہ الفقہ ج ۱ - حدیث ۱۲۸۱)

مسئلہ ۴۶۰:- گماشتہ جب اپنی منزل پر پانچ دن یا اس سے کم قیام کرے گا تو وہ دن کی

نمازوں میں قصر کرے گا اور رات کی نمازوں کو پورا پڑھے گا۔ اور اس پر رمضان کا روزہ رکھنا

بھی واجب ہے۔

حوالہ:- (فرمانِ امام جعفر صادقؑ - من لائحہ الفقہ ج ۱ - حدیث ۱۲۷۷)

مسئلہ ۴۶۱:- کرائے پر گاڑی چلانے والا اور اجرت پر روانہ کیا ہوا گماشتہ جب سیر میں

مشغول ہو تو دو منزلوں کے درمیان جب چلیں گے تو قصر کریں گے اور جب منزلوں پر رہیں

گے تو پوری نماز پڑھیں گے۔

حوالہ:- (فرمانِ امام جعفر صادقؑ - من لائحہ الفقہ ج ۱ - حدیث ۱۲۷۸)

مسئلہ ۴۶۲:- اگر کوئی شخص نماز پڑھنا بھول جائے تو اس کی قضا اس پر واجب ہے۔ اگر وہ گھر پر چار رکعت بھولا ہے تو وہ چار رکعت ہی قضا پڑھے گا چاہے وہ حالتِ سفر میں ہی کیوں نہ ہو۔ اور اگر وہ (حالتِ سفر میں) دو رکعت بھولا ہے تو جب یاد آئے تو دو رکعت ہی قضا پڑھے گا خواہ وہ گھر پر ہی کیوں نہ ہو۔

حوالہ:- (فرمانِ امام محمد باقرؑ۔ من لائحہ الفقیہ ج ۱۔ حدیث ۱۲۸۲)

مسئلہ ۴۶۳:- انسان سفر کے بعد جب تک اپنے گھر نہ پہنچ جائے اس وقت تک نماز قصر پڑھے۔

حوالہ:- (فرمانِ امام موسیٰ کاظمؑ۔ من لائحہ الفقیہ ج ۱۔ حدیث ۱۲۹۰)

مسئلہ ۴۶۴:- اگر کوئی شخص اپنی جائیداد اور زمینوں پر جاتا ہے تو اگر اس کی نیت وہاں دس دن قیام کی نہیں ہے تو قصر کرنے میں کوئی حرج نہیں ہے۔ لیکن اگر وہاں اس کا کوئی مکان ہو اور وہ وہاں کم از کم چھ ماہ تک وطن بنا کر رہ چکا ہو تو ایسی صورت میں وہ پوری نماز پڑھے گا۔

حوالہ:- (فرمانِ امام رضاؑ۔ من لائحہ الفقیہ ج ۱۔ حدیث ۱۳۰۸)

مسئلہ ۴۶۵:- شکاری کے قصر کا حکم یہ ہے کہ اگر وہ اپنے یا اپنے عیال کے لئے رزق تلاش کرنے نکلا ہے تو وہ روزہ بھی قصر کرے گا اور نماز بھی قصر پڑھے گا۔ لیکن اگر تفریح کیلئے نکلا ہے تو نہ روزہ قصر کرے گا اور نہ نماز۔

حوالہ:- (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۷۹۔ حدیث ۱۱)

مسئلہ ۴۶۶:- ایسا مسافر کہ جس پر قصر واجب ہے اگر وہ اپنے راستے سے ہٹ کر شکاری طرف مائل ہو گیا تو شکاری تلاش کی وجہ سے وہ نماز پوری پڑھے گا۔ اور جب شکار سے اپنے راستے کی طرف واپس ہو گا تو واپسی میں اس پر قصر لازم ہے۔

حوالہ:- (فرمانِ امام موسیٰ کاظمؑ - من لاکھضہ الفقہ ج ۱ - حدیث ۱۳۱۲)

مسئلہ ۴۶۷:- وہ شخص جس کا سفر اللہ کی نافرمانی اور معصیت کیلئے ہے وہ پوری نماز پڑھے گا اور روزہ رکھے گا۔

حوالہ:- (فرمانِ امام موسیٰ کاظمؑ - من لاکھضہ الفقہ ج ۱ - حدیث ۱۳۱۲)

مسئلہ ۴۶۸:- انسان جب تک اپنے گھر سے آٹھ فرسخ کا قصد کر کے سفر نہ کرے اس وقت تک اسے مسافر نہیں سمجھا جائے گا اور اسے چاہئے کہ نماز پوری پڑھے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۱۷ - باب ۴ - حدیث ۴)

مسئلہ ۴۶۹:- اگر کوئی شخص کسی کام کے سلسلے میں گھر سے نکلے مگر سفر کا ارادہ نہ ہو تو اگر وہ چلتے چلتے آٹھ فرسخ تک پہنچ جائے تو واپسی کے سفر میں نماز قصر کرے مگر جاتے وقت پوری پڑھے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۱۷ - باب ۴ - حدیث ۳)

مسئلہ ۴۷۰:- اگر کوئی شخص کسی ایسے مقام پر جہاں اس کا دس دن قیام کرنے کا ارادہ ہو بجائے پوری نماز پڑھنے کے محض اپنی جہالت کی وجہ سے نماز قصر پڑھ لے تو اسے اعادہ کرنے کی ضرورت نہیں ہے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۳۶ - باب ۱۷ - حدیث ۳)

مسئلہ ۴۷۱:- جو شخص (جان بوجھ کر) سفر میں نماز قصر نہ کرے اس کی نماز باطل ہے کیونکہ اس نے خدائے عزوجل کے فریضے میں زیادتی کی ہے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۳۷ - باب ۱۷ - حدیث

مسئلہ ۴۷۲:- اگر ایک مسافر دورانِ سفر اپنے بعض رشتہ داروں کے ہاں ایک شب و روز تک ٹھہرتا ہے تو اسے چاہئے کہ نماز قصر کرے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۳۸ - باب ۱۹ - حدیث ۱)

مسئلہ ۴۷۳:- اگر سفر پر روانہ ہوتے وقت کسی کا ارادہ دس دن قیام کرنے کا نہ ہو لیکن نماز پڑھتے وقت دس دن قیام کی نیت کر لے تو پھر نماز پوری پڑھے۔

حوالہ:- (فرمانِ امام موسیٰ کاظمؑ - وسائل الشیعہ ج ۵ - صفحہ ۴۳۹ - باب ۲۰ - حدیث ۱)

مسئلہ ۴۷۴:- اگر کوئی شخص سفر میں ہو اور نماز کا وقت داخل ہو جائے مگر وہ نماز پڑھنے سے پہلے گھر پہنچ جائے تو اسے چاہئے کہ پوری نماز پڑھے۔ اسی طرح اگر وہ سفر کرنے کا ارادہ رکھتا تھا کہ گھر میں نماز کا وقت داخل ہو گیا مگر ابھی پڑھی نہ تھی کہ سفر پر روانہ ہو گیا تو اس کو چاہئے کہ نماز قصر پڑھے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۳۹ - باب ۲۱ - حدیث ۲)

مسئلہ ۴۷۵:- جو شخص سفر کیلئے روانہ ہو اور نماز قصر پڑھے مگر اس کے بعد کسی کام سے لوٹ آئے اور پھر سفر پر نہ جاسکے تو اسے قصر پڑھی ہوئی نماز کا اعادہ کرنے کی ضرورت نہیں ہے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۴۲ - باب ۲۳ - حدیث ۱)

مسئلہ ۴۷۶:- چار مقامات پر نماز قصر نہیں ہوتی بلکہ پوری پڑھنی ہوتی ہے۔ ۱- حرمِ خدا (مکہ)۔ ۲- حرمِ رسول (مدینہ)۔ ۳- حرمِ امیر المومنین (کوفہ)۔ ۴- حرمِ امام حسینؑ (کربلا)

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۴۴۵ - باب ۲۵ - حدیث ۱)

مسئلہ ۴۷۷:- جب شرائط مکمل ہوں تو سمندر میں بھی مسافر پر نماز قصر پڑھنا واجب ہے۔

حوالہ:- (فرمانِ امیر المومنین۔ وسائل الشیعہ ج ۵۔ صفحہ ۴۵۳۔ باب ۲۸۔ حدیث ۱)

مسئلہ ۴۷۸:- جس شخص کو سفر کرنے پر مجبور کیا جائے اس پر بھی قصر واجب ہے۔

حوالہ:- (فرمانِ امام رضاؑ۔ وسائل الشیعہ ج ۵۔ صفحہ ۴۵۳۔ باب ۲۹۔ حدیث ۱)

نماز جمعہ و عیدین

ان مسائل پر ملتِ شیعہ ایک مدت سے اختلافات کا شکار ہے جن پر مکمل بحث ہم اپنی کتابوں کشف الحقائق اور کشف التہاد میں کر چکے ہیں لیکن چونکہ اس مقام پر ہمیں حقیقتِ مسئلہ بیان کرنا ہے اس لئے لازماً ہمیں اپنی گفتگو کا اعادہ کرنا پڑے گا تاکہ عمل کرنے والے یقین کے ساتھ عمل کر سکیں۔ قبل اس کے کہ گفتگو کا آغاز کیا جائے ہم مناسب سمجھتے ہیں کہ احکامِ نماز جمعہ و عیدین بیان کر دیئے جائیں تاکہ ان سے نتائج نکالے جا سکیں۔

مسئلہ ۴۷۹:- ایک جمعہ سے دوسرے جمعہ تک کل ۳۵ نمازیں فرض کی گئی ہیں۔

حوالہ:- (فرمانِ امام محمد باقرؑ۔ من لائحہ الفقیہ ج ۱۔ حدیث ۱۲۱۹)

توضیح:- اس حکم سے یہ بات بخوبی واضح ہو جاتی ہے کہ نماز جمعہ کے بعد نماز ظہر کسی صورت نہیں پڑھی جا سکتی کیونکہ اس صورت میں ہفتے کی نمازوں کی تعداد ۳۶ ہو جائے گی اور یہ فرأضِ خدا میں زیادتی کرنا ہوگا۔

مسئلہ ۴۸۰:- مندرجہ ذیل طرح کے لوگوں پر نماز جمعہ ساقط ہے:-

۱۔ بچہ۔ ۲۔ بوڑھا۔ ۳۔ مجنون۔ ۴۔ مسافر۔ ۵۔ غلام۔ ۶۔ عورت۔ ۷۔ مریض۔ ۸۔ اندھا۔ ۹۔ وہ شخص جو مقامِ نماز جمعہ سے دو فرسخ پر ہو (تقریباً دس کلومیٹر)

حوالہ:- (فرمانِ امام محمد باقرؑ۔ من لائحہ الفقیہ ج ۱۔ حدیث ۱۲۱۹)

مسئلہ ۴۸۱:- اگر بارش کی وجہ سے کوئی نماز جمعہ چھوڑ دے تو کوئی حرج نہیں۔

حوالہ:- (فرمانِ امام جعفر صادقؑ - من لاکھڑہ الفقیہ ج ۱ - حدیث ۱۲۲۳)

مسئلہ ۲۸۲:- نمازِ جمعہ صرف اسی صورت میں پڑھی جائے گی جبکہ امام اور نمازیوں کو کوئی خوف نہ ہو۔

حوالہ:- (فرمانِ امام محمد باقرؑ - من لاکھڑہ الفقیہ ج ۱ - حدیث ۱۲۲۰)

مسئلہ ۲۸۳:- سفر میں نہ نمازِ جمعہ ہے اور نہ نمازِ عیدین۔

حوالہ:- (فرمانِ امام جعفر صادقؑ - من لاکھڑہ الفقیہ ج ۱ - حدیث ۱۲۲۸)

مسئلہ ۲۸۴:- خوف کی حالت میں مخالفین کے ساتھ نمازِ جمعہ پڑھنے میں کوئی حرج نہیں ہے لیکن سلام کے بعد اپنی جگہ سے نہ اٹھے جب تک چار رکعت ظہر کی نماز نہ پڑھ لے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۵۷ - باب ۲۹ - حدیث ۱)

مسئلہ ۲۸۵:- نمازِ جمعہ نہیں ہوتی مگر اس شہر میں جس میں حدودِ الہی جاری کئے جاتے ہوں۔

حوالہ:- (فرمانِ حضرت امیر المومنین - وسائل الشیعہ ج ۵ - صفحہ ۳۹ - باب ۳ - حدیث ۲)

مسئلہ ۲۸۶:- اگر سات نفر مومنین کی تعداد ہے تو نمازِ جمعہ واجب ہے۔ اور اس سے کم تعداد پر واجب نہیں ہے۔ (۱) امام (۲) قاضی (۳) مدعی (۴) مدعا علیہ (۵، ۶) دو گواہ (۷) وہ جو امام کے سامنے حد جاری کرے۔

حوالہ:- (فرمانِ امام محمد باقرؑ - من لاکھڑہ الفقیہ ج ۱ - حدیث ۱۲۲۴)

مسئلہ ۲۸۷:- عید الفطر اور عید قربان دونوں کی نماز واجب ہے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۸۷ - باب ۱ - حدیث ۱)

توضیح:۔ یہ بات اچھی طرح جان لینی چاہئے کہ نمازِ عیدین ہر حال میں واجب ہے نہ یہ کہ کبھی واجب ہو جائے اور کبھی مستحب جیسا کہ اکثر لوگ سمجھتے ہیں کیونکہ وجوب نمازِ عیدین میں استثنیٰ کسی مقام پر بھی وارد نہیں ہوا ہے۔

مسئلہ ۴۸۸:۔ (الف) نمازِ عیدین صرف امام ہی کے ساتھ ہوتی ہے۔

حوالہ:۔ (فرمانِ امام محمد باقرؑ۔ فروع کافی۔ کتاب الصلوٰۃ۔ باب ۸۷۔ حدیث ۲)

مسئلہ ۴۸۹:۔ (ب) نمازِ عید صرف اس صورت میں واجب ہوتی ہے جب امام عادل موجود ہو اور اس کی اقتداء میں نماز پڑھی جائے۔

حوالہ:۔ (فرمانِ امام محمد باقرؑ۔ من لا یخضرہ الفقہ ج ۱۔ حدیث ۱۴۵۴)

توضیح:۔ ”امام عادل“ سے کوئی یہ گمان نہ کرے کہ اس سے ایک عام پیش نماز مراد ہو سکتا ہے کیونکہ عادل ہونا اولین شرطِ امامتِ نماز ہے لہذا الگ سے یہ لفظ لکھنے کی کوئی ضرورت نہیں تھی۔ بلکہ یہ لفظ احادیث میں اکثر مقامات پر امامِ معصوم کیلئے استعمال ہوا ہے۔ مثال کے طور پر اصولِ کافی۔ کتابِ حجت۔ بات ۹۰۔ حدیث ۶ میں امام محمد باقرؑ ایک حدیثِ قدسی بیان فرماتے ہیں کہ ”میں ضرور ضرور بخش دوں گا ہر اس مسلمان کو جو عبادت کرے گا اس امام کے تحت جو عادل ہو اور من جانب اللہ ہو“۔ اس سے صاف ظاہر ہو جاتا ہے کہ امام عادل سے مراد امامِ معصوم ہے نہ کہ ایک عام پیش نماز جسے لوگ خود ہی بنا لیتے ہیں اور جو نماز پڑھانے کی باقاعدہ اجرت وصول کرتا ہے۔

مسئلہ ۴۹۰:۔ جب دو شرعی گواہ امام کے پاس شہادت دیں کہ انہوں نے ۳۰ ماہ رمضان

کو چاند دیکھا ہے تو یہ شہادت اگر زوالِ آفتاب سے پہلے ہو تو امام لوگوں کو روزہ افطار

کرنے کا حکم دے گا اور نماز بھی پڑھائے گا اور اگر زوالِ آفتاب کے بعد ہو تو روزہ افطار

کرنے کا حکم تو دے گا مگر نمازِ عید کو دوسرے دن تک موخر کر دے گا اور دوسرے دن پڑھائے گا۔

حوالہ:- (فرمانِ امام محمد باقرؑ۔ وسائل الشیعہ ج ۵۔ صفحہ ۹۳۔ باب ۹۔ حدیث ۱) تو ضیح:- اس حدیث سے ایک بار پھر ثابت ہوتا ہے کہ نمازِ جمعہ و عیدین کے حوالے سے ”امام“ سے مراد امامِ معصوم ہے نہ کہ پیش نماز کیونکہ ایک عام پیش نماز کے پاس گواہیاں قبول کرنے اور روزہ افطار کرانے کا اختیار نہیں ہوتا کیونکہ ایسا شخص نہ تو عادل و غیر عادل میں تمیز کر سکتا ہے اور نہ دوسروں کے روزوں کی ذمہ داری اٹھا سکتا ہے۔
مسئلہ ۴۹۱:- نمازِ عیدین صرف مقیم آدمی پر فرض ہے اور وہ بھی اس شرط پر کہ امام موجود ہوں۔

حوالہ:- (فرمانِ امام جعفر صادقؑ۔ وسائل الشیعہ ج ۵۔ صفحہ ۸۸۔ باب ۲۔ حدیث ۶، ۷، ۸)

حقیقت نمازِ جمعہ و عیدین

مندرجہ بالا احادیث سے چند امور واضح طور پر سامنے آتے ہیں
۱۔ نمازِ جمعہ و عیدین کیلئے امامِ معصوم کا موجود ہونا شرطِ لازمی ہے۔
۲۔ ان نمازوں کا براہِ راست تعلق اجرائے حدود سے ہے اور یہ صرف اسی صورت میں ممکن ہے جبکہ امام نہ صرف یہ کہ موجود ہو بلکہ اس کی حکومت ظاہری بھی قائم ہو جیسا کہ مستدرک الوسائل صفحہ ۴۵۸ پر حضرت امیر المومنین فرماتے ہیں۔ ”اصلاح نہیں پاتا کوئی فیصلہ۔ حدود اور جمعہ مگر امام کے ساتھ۔“

اگر غور کیا جائے تو پہلے ہی مرحلے میں ہماری بات ثابت ہو جاتی ہے کیونکہ یہ نمازیں عام

نمازوں سے قطعاً مختلف ہیں۔ عام نمازوں کی قضا ہوتی ہے جبکہ ان نمازوں کی قضا نہیں ہوتی۔ عام نمازوں میں خطبہ نہیں ہوتا جبکہ ان نمازوں میں خطبہ جزوی لازمی کی حیثیت رکھتا ہے بلکہ نماز جمعہ میں تو یہ خطبہ جزوی نماز ہوتا ہے۔ خطیب کو ہاتھ میں عصا لینا ضروری امر ہوتا ہے جبکہ بادی النظر میں نماز کا ڈنڈے سے کوئی تعلق نہیں بنتا۔ حقیقتاً یہ عصا حکومت و اقتدار کی علامت ہوتی ہے لہذا امام کی حکومت ظاہری کی عدم موجودگی میں نمازیوں کے سامنے ڈنڈے لے کر کھڑا ہونا سوائے ایک احمقانہ فعل کے اور کچھ بھی نہیں۔ ان نمازوں کا مقصد اصلی یہی ہے کہ امام کی حکومت ظاہری کی شان و شوکت کا اظہار کیا جائے۔ یہ مسئلہ سنی شیعہ مکاتب فکر میں مشترک ہے لیکن ہمارے بھائیوں کو یہ نمازیں پڑھنے میں اسلئے کوئی قباحت درپیش نہیں ہوتی کیونکہ ان کے نزدیک ہر حکمران اولی الامر ہوتا ہے بشرطیکہ وہ مسلمان ہو۔ چنانچہ جب بڑھنچر میں انگریزوں کی حکومت قائم ہوئی تو اہلسنت نے نماز جمعہ بند کر دی کیونکہ کافر حکمران کو وہ اولی الامر نہیں سمجھتے تھے۔ بعد میں جب انگریزوں نے ملاؤں کو کچھ دے دلا کر راضی کر لیا تب نماز جمعہ دوبارہ شروع ہوئی۔ لیکن چونکہ شیعوں میں سوائے امام معصوم کے کسی اور کو اولی الامر تسلیم نہیں کیا جاتا جیسا کہ قرآن و احادیث سے ثابت ہے۔ اس لئے ان کے یہاں غیبت امام میں نماز جمعہ کا کوئی تصور تھا ہی نہیں۔ بڑھنچر میں لکھنؤ کے ایک مجتہد دلدار حسین غفران مآب نے پہلی بار یہ بدعت قائم کی اور اس کا واحد مقصد خالق کی نافرمانی کر کے مخلوق کو راضی کرنا تھا کیونکہ اس مسئلے پر شیعوں کو ہمیشہ تنقید کا نشانہ بنایا جاتا رہا تھا۔ اول اول نماز جمعہ کو صرف قربت کی نیت سے پڑھوایا گیا جو صریحاً نافرمانی خدا تھی اور جس چیز کو اللہ نے واجب قرار دیا تھا اس کے وجوب کو ساقط کر کے شریعت محمدی میں تغیر و تبدل کرنا تھا لیکن جب شیعوں میں بھی امام بننے لگے تو اسے ایک بار پھر وجوب کا درجہ عطا فرما دیا گیا لیکن اس کیلئے انہیں واپس تخیری کی ایک نئی

اصطلاح وضع کرنا پڑی۔ نماز عیدین میں تو وہ یہ جرات بھی نہ کر سکے اور یہ نماز آج بھی قربت کی نیت سے پڑھائی جاتی ہے جبکہ آپ یہ جان چکے کہ نماز عیدین واجب عینی ہے اور اس بارے میں احکام معصومین^۲ میں کوئی ابہام موجود نہیں ہے۔ لوگوں کو سوچنا چاہئے کہ غیرتِ امام سے کوئی نہ کوئی فرق تو ضرور پڑا ہے جس کی وجہ سے اہل ظن و قیاس میں اس قدر اضطراب پایا جاتا ہے کہ ان کو ایک واجب عینی کو واجبِ تخیری میں بدلنا پڑا اور دوسرے واجب عینی کو مستحب قرار دینا پڑا۔ یہ اسی شک کا نتیجہ ہے کہ بعض مجتہدین نماز جمعہ کے بعد نماز ظہر پڑھنے کی بھی تاکید کرتے ہیں اور بعض مجتہد غیرتِ امام میں اسے حرام سمجھتے ہیں۔

اس سلسلے میں عام طور پر جو دلیل دی جاتی ہے وہ یہ ہے کہ جس چیز کا حکم قرآن میں موجود ہے اسے ہم کیسے ترک کر دیں؟۔ یہ بات احکامِ خدا سے ناواقفیت کی دلیل ہے۔ قرآن میں تو عام نمازوں۔ روزہ۔ حج۔ زکوٰۃ اور جہاد سبھی کا حکم موجود ہے لیکن لوگوں کو یہ معلوم نہیں ہے کہ تمام فرائض جن کا حکم قرآن میں دیا گیا ہے وہ سب کے سب کسی نہ کسی شرط سے مشروط ہیں اور یہ صرف اسی وقت واجب ہوتے ہیں جبکہ متعلقہ شرائط پوری ہو جائیں اور اگر شرائط پوری نہ ہو رہی ہوں تو یہ تمام چیزیں بجائے واجب ہونے کے حرام ہو جاتی ہیں۔ مثلاً غصبی زمین پر یا غصبی لباس میں نماز حرام۔ حالتِ سفر اور حالتِ مرض میں روزہ حرام۔ صاحبِ نصاب نہ ہونے کی صورت میں زکوٰۃ دینا حرام۔ صاحبِ استطاعت نہ ہوتے ہوئے حج کرنا حرام اور بغیر حکمِ امام جہاد کرنا حرام قرار پاتا ہے۔ جب یہ ثابت ہو چکا کہ امام کی حکومت ظاہری ان نمازوں کیلئے شرطِ لازمی ہے تو پھر بغیر شرط پوری ہوئے یہ نمازیں کیونکر پڑھی جاسکتی ہیں؟۔ یہ عجیب مسخرہ پن ہے کہ نافرمانیِ خدا کیلئے خود کتابِ خدا کا سہارا لیا جائے۔

حجت قاطع

ہم نے احادیثِ معصومینؑ سے اپنا مدعا اچھی طرح ثابت کر دیا ہے لیکن آخری اور حتمی دلیل کے طور پر ہم صحیفہٴ کاملہ (مترجمہ مفتی جعفری حسین) کے صفحہ ۳۷۶ اور ۳۷۷ سے امام زین العابدینؑ کی اُس دعا کا ایک اقتباس پیش کرتے ہیں جو آپؑ عید الاضحیٰ اور جمعہ کے دن پڑھا کرتے تھے۔ اس کے بعد بھی اگر کوئی یہ نمازیں پڑھنا چاہتا ہے تو شوق سے پڑھے کیونکہ اہلبیتؑ کو ذیت دینا اور ان کا حق غصب کرنا بعض لوگوں کا محبوب مشغلہ ہوتا ہے۔

اس دعا میں امام فرماتے ہیں:-

”بارِ الہا! یہ مقام (خطبہ و امامتِ نمازِ جمعہ) تیرے جانشینوں اور برگزیدہ بندوں کیلئے تھا اور تیرے امانت داروں کا محل تھا۔ درآنحالیکہ تو نے اس بلند منصب کے ساتھ انہیں مخصوص کیا تھا۔ (غصب کرنے والوں نے) اسے چھین لیا۔ اور تو روزِ ازل سے اس چیز کا مقدر کرنے والا ہے۔ نہ تیرا امر و فرمان مغلوب ہو سکتا ہے اور نہ تیری قطعی تدبیر (قضا و قدر) سے جس طرح تو نے چاہا اور جس وقت چاہا تجاوز ممکن ہے۔ اس مصلحت کی وجہ سے جسے تو ہی بہتر جانتا ہے۔ بہر حال تیری تقدیر اور تیرے ارادہ و مشیت کی نسبت تجھ پر الزام عائد نہیں ہو سکتا۔ یہاں تک کہ (اس غصب کے نتیجے میں) تیرے برگزیدہ اور جانشین مغلوب و مقہور ہو گئے اور ان کا حق ان کے ہاتھ سے جاتا رہا۔ وہ دیکھ رہے ہیں کہ تیرے احکام بدل دیئے گئے۔ تیری کتابِ پاسِ پشت ڈال دی گئی۔ تیرے فرائض و واجبات تیرے واضح مقصد سے ہٹا دیئے گئے اور تیرے نبیؐ کے طور طریقے متروک ہو گئے۔ بارِ الہا! تو ان برگزیدہ بندوں کے اگلے اور پچھلے دشمنوں پر اور ان پر جو ان دشمنوں کے عمل و کردار پر راضی و خوشنود ہوں اور جو ان کے تابع و پیروکار ہوں لعنت فرما۔“

امامؑ کی یہ دعا درحقیقت دعا نہیں بلکہ فریاد ہے۔ ایسی فریاد جو ایسے دل سے بلند ہوئی ہو جو

زخموں سے چور چور ہو۔ اس بارے میں مزید کچھ کہنا سورج کو چراغ دکھانا ہوگا لیکن پھر بھی ہم دیکھتے ہیں کہ اس سے کیا کیا نتائج برآمد ہو رہے ہیں:-

۱۔ نماز جمعہ و عیدین پڑھانا اور خطبہ دینا صرف اور صرف امام معصوم کا حق ہے جو صرف انہی سے مخصوص ہے اور جب مخصوص ہے تو یہ مخصوص کسی بھی صورت عموم میں نہیں بدل سکتا چاہے حالات اور زمانہ کوئی بھی ہو اور امام کا ”اگلے پچھلے دشمن“ کے الفاظ استعمال فرمانا اس بات پر دلیل ہے۔

۲۔ جو بھی نماز جمعہ و عیدین پڑھائے گا۔ پڑھے گا یا ان دونوں سے راضی و خوشنود ہوگا اس کو امام نے اپنا دشمن قرار دیا ہے۔

۳۔ ان تینوں قسم کے لوگوں پر امام نے لعنت فرمائی ہے۔

مسئلہ بالکل واضح ہو چکا اور اس میں کسی قسم کا ابہام باقی نہیں رہا کہ جب تک حکومت ظاہری خلیفۃ اللہ تک نہ پہنچ جائے اس وقت تک یہ دونوں نمازیں پڑھنا اور پڑھانا حرام۔ امام سے دشمنی کرنا۔ امام کا حق غصب کرنا اور امام کی لعنت کا مستحق بننا ہے۔ اور جو لوگ بے خبری میں آج تک اس فعل کے مرتکب ہوتے رہے ہیں وہ گورگوارا کر بارگاہ امام میں توبہ کریں اور معافی مانگیں کیونکہ آج تک وہ ان لوگوں میں شامل رہے ہیں جنہوں نے امام کے دل کو زخمی کیا اور جن کے خلاف امام نے فریاد کی ہے۔

مناسب معلوم ہوتا ہے کہ اس موقع پر مفتی جعفر حسین صاحب کی کواہی بھی پیش کر دی جائے اور دیکھا جائے کہ خود انہوں نے (جو خود ایک جید مجتہد تھے اور نماز جمعہ و عیدین باقاعدگی سے پڑھایا کرتے تھے) اس بارے میں کیا ارشاد فرمایا ہے۔ اس دعا کی توضیح و تشریح فرماتے ہوئے صفحہ ۳۸۱ پر لکھتے ہیں:-

”امام نے اس دعا میں چند امور واضح طور پر بیان فرمائے ہیں:-

نماز جمعہ اور نماز عیدین کی امامت آئمہ اہلبیتؑ سے مخصوص ہے اور ان کی موجودگی میں کسی کو یہ حق نہیں پہنچتا کہ وہ وظائفِ امامت سرانجام دے۔ (یہاں بھی مفتی صاحب نے انتہائی بددیانتی سے کام لیتے ہوئے ”ان کی موجودگی میں“ کی شرط لگاتے ہوئے اپنے لئے امامتِ نماز جمعہ و عیدین کی گنجائش نکالنے کی کوشش کی ہے۔ حالانکہ پوری دعا میں ایسا قرینہ کہیں نظر نہیں آتا)۔ چنانچہ عبداللہ بن دینار نے امام محمد باقرؑ سے روایت کی ہے کہ آپؑ نے فرمایا۔ ”اے عبداللہ! مسلمانوں کی عید الاضحیٰ ہو یا عیدِ فطر۔ اس میں آلِ محمدؑ کا غم و حزن تازہ ہو جاتا ہے۔“ (عبداللہ کہتے ہیں کہ) میں نے عرض کیا کہ یہ کس لئے؟ فرمایا ”اس لئے کہ وہ اپنے حق کو اغیار کے ہاتھوں میں دیکھتے ہیں“۔ اسی طرح نماز جمعہ کی امامت کا حق بھی امامِ یا اس شخص کے علاوہ جسے امامِ مامور فرمائیں کسی دوسرے کو نہیں پہنچتا“۔ (اقتباس ختم ہوا)

شکلیاتِ نماز

اکثر ایسا ہوتا ہے کہ انسان کو دورانِ نماز کسی رکن کے بارے میں اشتباہ ہو جاتا ہے۔ شریعتِ مقدسہ نے ایسے اشتباہات کی صورت میں ان کے ازالے کا طریقہ کار بیان فرمایا ہے۔ لیکن یہ اچھی طرح سمجھ لینا چاہئے کہ ان مسائل کا تعلق صرف ان لوگوں سے ہے جو کبھی کبھی بھولتے ہوں۔ جس شخص کو کثرت سے سہو ہوتا ہو اس پر کچھ نہیں ہے اور باوجود بھول جانے کے اس کی ہر نماز صحیح ہے۔

مسئلہ ۴۹۲:- اگر کوئی شخص نماز میں بہت بھولنے لگے تو وہ اپنی بھول کی پروا نہ کرے اور نماز جاری رکھے۔

حوالہ:- (فرمانِ امامِ رضاؑ۔ من لاکھضرہ الفقہیہ ج ۱۔ صفحہ ۱۹۷۔ حدیث ۹۸۸)

تکبیر میں سہو

مسئلہ ۴۹۳:- اگر کوئی شخص ابتدائی تکبیر (تکبیرۃ الاحرام) بھول جاتا ہے تو اس پر واجب ہے کہ نماز کا اعادہ کرے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۳۳ - حدیث ۱)

قراءت میں سہو

مسئلہ ۴۹۴:- جس شخص نے قراءت کو عمد اترک کیا وہ اپنی نماز کا اعادہ کرے۔ اور جو بھول گیا ہو تو اگر اسے رکوع میں جانے سے قبل یاد آ جائے تو اس کو چاہئے کہ پڑھ لے اور اس کے بعد رکوع میں جائے۔ لیکن اگر رکوع میں جانے کے بعد یاد آئے تو اس پر کچھ نہیں ہے اور اس کی نماز صحیح ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۴ - حدیث ۳۰۲)

پہلی دو رکعتوں میں سہو

مسئلہ ۴۹۵:- اگر پہلی دو رکعتوں میں سہو ہو جائے تو نماز کا اعادہ واجب ہے اور اس کا کوئی مداوا نہیں۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۷ - حدیث ۱)

مسئلہ ۴۹۶:- مغرب اور صبح کی نماز میں شک واقع ہو جائے تو نماز کا اعادہ واجب ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۸ - حدیث ۱)

دوسری اور تیسری رکعت میں سہو

مسئلہ ۴۹۷:- اگر ایک شخص دو رکعت نماز واجب پڑھتا ہے اور پھر بھول کر تیسری رکعت

کیلئے کھڑا ہو جاتا ہے تو اگر رکوع نہیں کیا ہے تو بیٹھ جائے اور اپنی نماز قائم کرے۔ اور اگر رکوع تک یا دنہ آئے اور بعد میں یاد آئے تو نماز کو جاری رکھے اور سلام کے بعد بیٹھ کر دو سجدہ سہو بجالائے اور سجدے میں یہ کہے:-

”بِسْمِ اللّٰهِ وَ بِاللّٰهِ اَللّٰهُمَّ صَلِّ عَلٰى مُحَمَّدٍ وَ آلِ مُحَمَّدٍ“۔

حوالہ:- (فرمانِ امام محمد باقرؑ اور امام موسیٰ کاظمؑ۔ فروع کافی۔ کتاب الصلوٰۃ۔ باب ۴۱۔ حدیث ۵۰۲)

مسئلہ ۴۹۸:- اگر چار رکعتی نماز میں یہ شک ہو کہ یہ دوسری رکعت ہے یا تیسری تو اگر یہ شک تیسری رکعت میں ہوا ہے تو چاہئے کہ تیسری رکعت کو جاری رکھے اور پھر چوتھی رکعت پڑھے اور پھر سلام پڑھ کر نماز ختم کرے۔ اس کے علاوہ اس پر کچھ نہیں ہے۔

حوالہ:- (فرمانِ صادقینؑ۔ فروع کافی۔ کتاب الصلوٰۃ۔ باب ۳۷۔ حدیث ۳)

دوسری اور چوتھی رکعت میں سہو

مسئلہ ۴۹۹:- اگر یہ شک ہو کہ دوسری رکعت ہے یا چوتھی تو سلام پڑھ کر نماز ختم کرے اور پھر کھڑے ہو کر دو رکعت نماز احتیاط پڑھے اور قراءت میں صرف الحمد پڑھے اور سلام پڑھ کر نماز تمام کرے۔

حوالہ:- (فرمانِ صادقینؑ۔ فروع کافی۔ کتاب الصلوٰۃ۔ باب ۳۷۔ حدیث ۳ اور باب ۳۹۔ حدیث ۳)

تیسری اور چوتھی رکعت میں سہو

مسئلہ ۵۰۰:- اگر شک تیسری اور چوتھی رکعت میں ہو تو سلام پڑھ کر نماز ختم کرے۔ پھر دو رکعت چار سجدوں کے ساتھ بیٹھ کر پڑھے اور صرف سورہ الحمد پڑھے اور مختصر تشهد۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۹ - حدیث ۲)

مسئلہ ۵۰۱:- اگر تیسری اور چوتھی رکعت میں شک ہو لیکن تیسری پر گمان غالب ہو تو کھڑے ہو کر چوتھی رکعت بجالائے۔ یہ اس کے لئے کافی ہے۔

حوالہ:- (فرمانِ صادقینؑ - فروع کافی - کتاب الصلوٰۃ - باب ۳۹ - حدیث ۳)

مسئلہ ۵۰۲:- جب بھی چار رکعتی نماز کی رکعتوں میں شک ہو تو (اگر گمان برابر جانا ہو تو) اکثر پر بناء رکھے (یعنی یہ گمان کرے کہ یہ چوتھی رکعت ہے) اور سلام کے بعد جس قدر کمی کا خیال ہو اسے نماز احتیاط کے ذریعے پورا کرنا چاہئے۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۲۷۰، ۲۷۳ - باب ۸، ۱۰ - حدیث ۲۱)

مسئلہ ۵۰۳:- ایک شخص نے نمازِ ظہر پڑھی اور نمازِ عصر شروع کی۔ جب اس کی دو رکعت پڑھ چکا تو اسے یقین ہو گیا کہ اس نے ظہر کی نماز بھول کر صرف دو رکعت پڑھی تھی تو اسے چاہئے کہ نیت بدل لے اور اس نماز کو ظہر کی نماز قرار دے اور مزید دو رکعت پڑھ کر اسے مکمل کرے اور اس کے بعد عصر کی نماز پڑھے۔

حوالہ:- (فرمانِ حضرت صاحب الزمانؑ - وسائل الشیعہ ج ۵ - صفحہ ۲۷۶ - باب ۱۲ - حدیث ۱)

مسئلہ ۵۰۴:- اگر ایک شخص کو کچھ سو جھتا ہی نہیں اور اسے بالکل کچھ بھی معلوم نہیں کہ اس نے کتنی رکعتیں پڑھی ہیں اور کتنی باقی ہیں تو اس کو نماز کا اعادہ کرنا پڑے گا۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۲۷۸، ۲۷۹ - باب ۱۵ - حدیث ۳)

چوتھی اور پانچویں رکعت میں سہو

مسئلہ ۵۰۵:- انسان کو اگر یہ یاد نہ رہے کہ اس نے چار رکعات پڑھی ہیں یا پانچ تو اسے چاہئے کہ نماز تمام کرنے کے بعد دو سجدہ سہو کرے اور ان کے بعد سلام پڑھ لے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۰ - حدیث ۳)

رکوع میں سہو

مسئلہ ۵۰۶:- جس شخص کو بحالتِ قیام شک ہو کہ رکوع کیا ہے یا نہیں تو اس کو چاہئے کہ دوبارہ رکوع کرے اور پھر سجدے میں جائے۔ (اگر چہ فی الواقع وہ دوسرا رکوع ہو)۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۵ - حدیث ۱)

مسئلہ ۵۰۷:- جس شخص کو شک ہو جائے کہ وہ رکوع بھول گیا تھا اور سجدہ کر کے کھڑا ہو گیا تھا تو اپنی نماز کو جاری رکھے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۵ - حدیث ۲)

توضیح:- اس سے پہلی حدیث میں اس حالت کے متعلق حکم دیا گیا ہے جبکہ انسان کو بحالتِ قیام سہو ہو جائے جبکہ دوسرا حکم ایسی صورت کے بارے میں ہے جبکہ انسان سجدہ میں چلا جائے اور پھر اسے سہو ہو۔

مسئلہ ۵۰۸:- اگر یقین ہو کہ نماز واجب میں ایک رکوع زیادہ ہو گیا ہے تو وہ اس کو شمار نہ کرے اور نماز کو آگے بڑھائے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۳۵ - حدیث ۳)

سجدے میں سہو

مسئلہ ۵۰۹:- ایک شخص سجدہ کرنا بھول جاتا ہے لیکن یہ نہیں جانتا کہ ایک سجدہ بھولا ہے یا دو تو اسے چاہئے کہ وہ آخری سجدہ بجالائے اور نماز کو ختم کرے۔ اس پر سجدہ سہو نہیں ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۳۶ - حدیث ۱)

مسئلہ ۵۱۰:- اگر کوئی شخص ایک سجدہ ادا کرنا بھول گیا ہو اور اسے حالتِ قیام میں یاد آئے تو اگر وہ رکوع میں نہیں گیا ہے تو سجدہ بجالائے اور اگر رکوع یا اس کے بعد یاد آئے تو نماز میں مشغول رہے۔ البتہ جب سلام پھیر چکے تو اس سجدے کی قضا کرے اور اس پر سجدہ سہو نہیں ہے۔ البتہ اگر دونوں سجدے بھول جائے تو نماز کا اعادہ کرے۔

حوالہ:- (فرمانِ امام جعفر صادقؑ اور امام موسیٰ کاظمؑ - وسائل الشیعہ ج ۴ - صفحہ ۳۱۰ - باب ۱۴ - حدیث ۵۰۴)

سجدہ سہو

مسئلہ ۵۱۱:- سہو کے دو سجدے سلام پھیرنے کے بعد کئے جاتے ہیں۔

حوالہ:- (فرمانِ امام جعفر صادقؑ - وسائل الشیعہ ج ۵ - صفحہ ۲۶۷ - باب ۵ - حدیث ۱)

مسئلہ ۵۱۲:- سجدہ سہو اس شخص پر واجب ہے جسے معلوم نہ ہو سکے کہ آیا اس نے نماز میں زیادتی کی ہے یا کمی۔ اور جس کو اپنا شک یاد ہو۔ یعنی جب علم ہو جائے اور شک ختم ہو جائے تو اس پر سجدہ سہو نہیں ہے۔

حوالہ:- (فرمانِ امام جعفر صادقؑ - وسائل الشیعہ جلد ۵ - صفحہ ۲۷۸ - باب ۱۴ - حدیث ۶)

سہو کے بارے میں متفرق احکام

مسئلہ ۵۱۳:- جب انسان ایک حالت سے نکل جائے اور دوسری حالت میں داخل ہو جائے اور پھر پہلی حالت میں شک ہو تو اس شک کا کوئی اعتبار نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۵۔ صفحہ ۲۸۵۔ باب ۲۳۔ حدیث ۱، ۳)

مسئلہ ۵۱۴:- جس شخص کو نماز پڑھ چکنے کے بعد شک پڑے تو اس پر کچھ نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۵۔ صفحہ ۲۹۰۔ باب ۲۷۔ حدیث ۱)

مسئلہ ۵۱۵:- اگر آدمی اپنی نماز کی رکعتوں کو ہاتھ میں کنکریاں لے کر ان سے شمار کرے تو اس میں کوئی حرج نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۵۔ صفحہ ۲۹۱۔ باب ۲۸۔ حدیث ۳)

احکام سہو کا خلاصہ

مومنین کی آسانی کیلئے ہم سہو کے بارے میں مندرجہ بالا احکام کا خلاصہ بیان کرتے ہیں۔ یہ خلاصہ بھی ہم نے فروع کافی۔ کتاب الصلوٰۃ سے اخذ کیا ہے۔

وہ مقامات جہاں نماز کا اعادہ کرنا ہے

۱۔ افتتاحِ تکبیر (تکبیرۃ الاحرام) جب رکوع تک یاد نہ آئے۔

۲۔ جب پہلی دو رکعات میں سہو ہو جائے کہ ایک رکعت پڑھی ہے یا دو۔

۳۔ مغرب یا صبح کی نماز میں سہو ہو جائے۔

۴۔ جب انسان بالکل ہی بھول جائے کہ اس نے کتنی رکعتیں پڑھی ہیں۔

۵۔ جب انسان نماز کے تمام ہونے سے پہلے بھول کر مصلے سے ہٹ جائے۔

۶۔ جب دونوں سجدے یا دونوں رکوع بھول جائے۔

وہ مقامات جہاں اعادہ نماز نہیں ہے بلکہ دو سجدہ سہو ہیں

۱۔ جب انسان دو رکعتوں کے بعد بھول کر سلام پڑھ لے یا کلام کر لے بغیر اس کے کہ اپنا رخ پھیرے اور قبلے سے منحرف ہو۔

۲۔ جب کوئی تشہد بھول جائے اور دو رکعتوں کے بعد نہ بیٹھے اور تیسری رکعت کے رکوع سے پہلے اسے یاد نہ آئے تو اس کو چاہئے کہ دو سجدہ سہو بجالائے اور نماز سے فارغ ہوتے ہی تشہد پڑھ لے۔

۳۔ جو شخص نہ جانے کہ چار رکعات پڑھی ہیں یا پانچ تو دو سجدہ سہو بجالائے۔

۴۔ جب انسان نماز کے کسی حصے میں بھول کر ایسا کلام کرے جو مناسب نہ ہو۔ مثلاً کوئی حکم دے یا وعدہ کرے تو اس پر دو سجدہ سہو ہیں۔

وہ مقامات جہاں نہ اعادہ ہے اور نہ سجدہ سہو

۱۔ ایسی صورت میں جبکہ انسان بھول کر جہاں بیٹھنا ہے وہاں کھڑا ہو جائے اور جہاں کھڑا ہونا ہے وہاں بیٹھ جائے اور قبل اس کے کہ وہ دوسری حالت میں داخل ہو یا آجائے تو وہ نماز کو جاری رکھے۔ اس میں سہو نہیں ہے۔

۲۔ سہو میں سہو نہیں ہے۔ یعنی انسان یہ بات ہی بھول جائے کہ وہ بھول گیا تھا۔

۳۔ نماز پڑھ چکنے کے بعد اگر کوئی شک واقع ہو تو اس کا کوئی شمار نہیں ہے۔

۴۔ وہ صورت کہ انسان پہلی دو رکعتوں کے بعد سلام پڑھ لے اور پھر یاد آئے اور کلام کرنے سے قبل نماز پوری کرے تو اس پر سہو نہیں ہے۔

۵۔ جو شخص امام کے پیچھے نماز پڑھ رہا ہو اس پر سوائے تکبیرۃ الاحرام کے اور کوئی سہو نہیں ہے۔

۶۔ نافلہ نمازوں میں سہو کا اعتبار نہیں ہے اور نہ سجدہ سہو ہے۔

مبطلات نماز

مسئلہ ۵۱۶:۔ پاخانہ۔ پیشاب۔ ریح یا کسی سے گفتگو کرنے سے نماز ٹوٹ جاتی ہے۔
حوالہ:۔ (فرمان امام محمد باقر اور امام جعفر صادقؑ۔ فروع کافی۔ کتاب الصلوٰۃ۔ باب ۴۴۔ حدیث ۴)

مسئلہ ۵۱۷:۔ تہتم سے نماز نہیں ٹوٹتی البتہ قہقہے سے ٹوٹ جاتی ہے۔
حوالہ:۔ (فرمان امام جعفر صادقؑ۔ فروع کافی۔ کتاب الصلوٰۃ۔ باب ۴۴۔ حدیث ۱)
مسئلہ ۵۱۸:۔ نماز واجب کے دوران انسان اگر کسی اور کی طرف متوجہ ہو جائے جبکہ وہ التفات بہودہ ہو تو نماز کا اعادہ واجب ہو جاتا ہے۔ لیکن اگر تشہد پڑھ لیا ہے تو اعادے کی ضرورت نہیں۔

حوالہ:۔ (فرمان امام جعفر صادقؑ۔ فروع کافی۔ کتاب الصلوٰۃ۔ باب ۴۴۔ حدیث ۱۰)
مسئلہ ۵۱۹:۔ نکسیر۔ قے یا خون نکلنے سے نماز قطع نہیں ہوتی۔
حوالہ:۔ (فرمان امام جعفر صادقؑ۔ فروع کافی۔ کتاب الصلوٰۃ۔ باب ۴۴۔ حدیث ۱۱)
مسئلہ ۵۲۰:۔ حالت نماز میں انگلیاں چٹخانا مکروہ ہے۔

حوالہ:۔ (فرمان امام جعفر صادقؑ۔ فروع کافی۔ کتاب الصلوٰۃ۔ باب ۴۴۔ حدیث ۸)
مسئلہ ۵۲۱:۔ اگر ایک شخص نماز میں اپنی کسی ضرورت کا اظہار چاہے تو اپنے سر سے یا اپنے ہاتھ سے اشارہ کرے۔ یا ”سبحان اللہ“ کہے۔ اور عورت اپنے ہاتھ کو مار کر ظاہر کرے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۴ - حدیث ۷)
مسئلہ ۵۲۲:- اگر نماز کے دوران کوئی آنے والا شخص نمازی کو سلام کرے تو اسے چاہئے
 کہ ”سلام علیکم“ کہہ کر جواب دے اور ”وعلیکم السلام“ نہ کہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۵ - حدیث ۱)
مسئلہ ۵۲۳:- اگر نمازی دورانِ نماز کسی مومن بھائی کی چھینک سنے تو ”الحمد للہ“ کہے اور
 محمد و آل محمدؑ پر درود بھیجے اور اگر خود کو چھینک آجائے تب بھی دورانِ نماز ہی ”الحمد للہ“ کہے۔
حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۵ - حدیث ۳، ۲)
مسئلہ ۵۲۴:- اگر کوئی شخص حالتِ نماز میں سانپ یا بچھو (یا کسی اور موذی جانور) کو دیکھے تو
 نماز قطع کرے اور ان کو مارے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۶ - حدیث ۵، ۱)
توضیح:- مراد یہ ہے کہ اگر اس نے موذی جانوروں کو نہ مارا اور اپنی جان کو خطرے میں
 ڈال کر نماز پڑھتا رہا تو اس صورت میں اس کی نماز باطل ہو جائے گی اور اگر اسے کوئی
 نقصان پہنچ گیا تو اس کی تمام تر ذمہ داری خود اسی پر ہوگی۔

مسئلہ ۵۲۵:- دورانِ نماز پتو - مچھر - کھٹل یا مکھی مارنے سے نماز نہیں ٹوٹتی۔
حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۶ - حدیث ۲)
مسئلہ ۵۲۶:- اگر کوئی اپنا تھیلا اور سامان بھول جاتا ہے جس کے ضائع ہونے کا اندیشہ
 ہو تو اس کو چاہئے کہ نماز قطع کرے اگر چہ وہ واجب نماز ہی کیوں نہ ہو۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۶ - حدیث ۳)
مسئلہ ۵۲۷:- اگر نمازی پر کوئی چو پاپیہ حملہ کرے یا اس کا چو پاپیہ بھاگ جائے یا اس کے

بھاگ جانے کا اندیشہ ہو یا کسی مصیبت میں پھنسنے کا خوف ہو تو اسے چاہئے کہ نماز قطع کر دے اور پہلے خود کو مصیبت سے بچائے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۴۶ - حدیث ۳)
مسئلہ ۵۲۸:- نماز کے کسی حصے میں بھی سونے کی کوئی گنجائش نہیں ہے۔ اور اگر دورانِ نماز اسے نیند آ جائے تو اس کی نماز ٹوٹ جائے گی۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۵۱۷ - باب ۱ - حدیث ۱)
مسئلہ ۵۲۹:- نیند کو روک کر اونگھتے ہوئے نماز پڑھنا ممنوع ہے۔ اور اگر دورانِ نماز اس پر نیند کا غلبہ ہو جائے تو اسے چاہئے کہ نماز توڑ دے اور سو جائے۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۵۲۷ - باب ۳۵ - حدیث ۲)
مسئلہ ۵۳۰:- ایک شخص نماز پڑھ رہا تھا کہ دوسرے شخص نے اسے کوئی چیز مار دی جس سے اسے زخم آ گیا اور خون بہہ نکلا۔ تو اس سے اس کا وضو تو نہیں ٹوٹے گا مگر خون کے بکثرت جسم اور لباس پر لگ جانے کی وجہ سے نماز باطل ہو جائے گی۔

حوالہ:- (فرمانِ امام موسیٰ کاظمؑ - وسائل الشیعہ ج ۴ - صفحہ ۵۲۱ - باب ۲ - حدیث ۱۶)
مسئلہ ۵۳۱:- نماز کے دوران انسان ادھر ادھر توجہ نہیں کر سکتا کیونکہ قبلے کی طرف سے رخ پھر جانے پر اس کی نماز باطل ہو جائے گی۔

حوالہ:- (فرمانِ امام محمد باقرؑ - وسائل الشیعہ ج ۴ - صفحہ ۵۲۲ - باب ۳ - حدیث ۱)
مسئلہ ۵۳۲:- جو مرد یا عورت پیشاب پاخانہ روک کر نماز پڑھے تو اس کی نماز باطل ہے۔ اور ایسا شخص اس طرح ہے جیسے اس کے کپڑوں پر پیشاب پاخانہ لگا ہوا ہو۔

حوالہ:- (فرمانِ امام جعفر صادقؑ - وسائل الشیعہ ج ۴ - صفحہ ۵۲۶ - باب ۸ - حدیث ۲)

مسئلہ ۵۳۳:- اگر کوئی شخص دورانِ نماز کسی کا کلام سننے کے لئے خاموش ہو جائے تو اگرچہ اس سے نماز باطل نہیں ہوتی لیکن یہ بات نماز میں نقص اور کمی کا باعث ضرور ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۴۔ صفحہ ۵۲۹۔ باب ۱۰۔ حدیث ۳)

مسئلہ ۵۳۴:- اگر کوئی شخص دورانِ نماز قراءت بھول گیا ہو تو اس کیلئے جائز ہے کہ کچھ دیر خاموش ہو کر بھولی ہوئی قراءت کو یاد کر لے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۴۔ صفحہ ۵۲۹۔ باب ۱۰۔ حدیث ۵)

مسئلہ ۵۳۵:- نماز کی طرف پوری طرح متوجہ نہ ہونا۔ جمائی یا انگڑائی لینا اور اپنے ہاتھوں۔ اپنے سر اور اپنی داڑھی سے کھیلنا مکروہ ہے۔

حوالہ:- (فرمانِ امام محمد باقرؑ۔ وسائل الشیعہ ج ۴۔ صفحہ ۵۳۰، ۵۳۱۔ باب ۱۲، ۱۱۔ حدیث ۵، ۲)

مسئلہ ۵۳۶:- اگر ایک شخص نماز پڑھ رہا ہو اور دیکھے کہ ایک بچہ آگ کی طرف گھسٹتا ہوا جا رہا ہے۔ یا کسی بکری کو دیکھے جو گھر میں داخل ہو رہی ہو اور اندیشہ ہو کہ وہ گھر کے سامان کو توڑ پھوڑ دے گی تو اسے چاہئے کہ بچے کو آگ میں گرنے اور بکری کو توڑ پھوڑ کرنے سے باز رکھے۔ اور پھر واپس آ کر نماز وہیں سے شروع کرے جہاں سے چھوڑی تھی۔ بشرطیکہ کسی سے کلام نہ کیا ہو اور قبلے سے انحراف بھی نہ کیا ہو۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۵۳۸۔ باب ۲۱۔ حدیث ۳)

مسئلہ ۵۳۷:- اگر کوئی عورت نماز پڑھتے ہوئے اپنے بچے کو اٹھائے اور تشہد پڑھتے ہوئے اسے دودھ پلائے تو اس میں کوئی حرج نہیں ہے۔ لیکن حالتِ قیام میں جھک کر بچے کو اٹھانا مکروہ ہے۔

حوالہ:- (فرمانِ امام جعفر صادقؑ اور امام موسیٰ کاظمؑ۔ وسائل الشیعہ ج ۴۔ صفحہ ۵۴۰۔
باب ۲۴۔ حدیث ۳۱)

مسئلہ ۵۳۸:- نماز میں کراہنے سے نماز باطل ہو جاتی ہے کیونکہ کراہنا بمنزلہ کلام کرنے کے ہے۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۵۴۱۔ باب ۲۵۔ حدیث ۲)
مسئلہ ۵۳۹:- اگر کوئی شخص نماز پڑھ رہا ہو اور کوئی شخص اسے آواز دے اور وہ بھول کر اس کی بات کا جواب دیدے تو اس پر کچھ نہیں ہے اور وہ اپنی نماز جاری رکھے۔ (بشرطیکہ وہ قبلے کی طرف سے منحرف نہ ہو)

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۵۴۱۔ باب ۲۵۔ حدیث ۳)
مسئلہ ۵۴۰:- اگر مرد یا عورت نماز کے دوران کسی وجہ سے اپنی شرمگاہ کو ہاتھ لگائے تو اس سے نماز باطل نہیں ہوتی۔

حوالہ:- (فرمانِ امام جعفر صادقؑ۔ وسائل الشیعہ ج ۴۔ صفحہ ۵۴۱ اور ۵۴۲۔ باب ۲۶۔
حدیث ۲۱)

مسئلہ ۵۴۱:- اگر کوئی شخص دورانِ نماز بدن کے کسی حصے میں کھجلی محسوس کرے اور پھر کھجالے تو کوئی حرج نہیں۔ اسی طرح اگر کوئی چیز اسے اذیت پہنچا رہی ہو یا اس کا برا ذائقہ اسے محسوس ہو رہا ہو اور وہ اپنے دانت یا منہ کے اندرونی حصے کو چھوئے تو کوئی حرج نہیں ہے۔ اور اگر نماز پڑھتے ہوئے پیٹھ میں یا جسم کے کسی اور حصے میں کوئی تکلیف محسوس ہو اور وہ وہاں ہاتھ رکھے یا اسے دبائے تب بھی کوئی حرج نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۴۔ صفحہ ۵۴۳۔ باب ۲۸۔ حدیث ۲،

پیش نماز کے احکام

مسئلہ ۵۴۲:- نماز پڑھانے کا حقدار وہ ہے جو تمام نمازیوں میں سب سے زیادہ عالم۔
سب سے زیادہ مسائل کا جاننے والا اور سب سے اچھا قاری ہو۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۵۰ - حدیث ۵)

مسئلہ ۵۴۳:- امامتِ نماز وہی شخص کر سکتا ہے جو اپنے ماموین میں سب سے افضل ہو۔
اگر ماموین میں سے کوئی ایک بھی اس سے زیادہ عالم ہو تو اس کی اقتداء میں نماز جائز نہیں۔

حوالہ:- (فرمانِ حضرت ختمی مرتبتؑ - من لا یخضرہ الفقہ ج ۱ - صفحہ ۲۱۶ - حدیث ۱۱۰۰،
۱۱۰۲)

مسئلہ ۵۴۴:- مندرجہ ذیل لوگوں کے پیچھے نماز پڑھنا جائز نہیں:-

۱- جسے جزام کی بیماری ہو۔ ۲- جسے برص کی بیماری ہو۔ ۳- دیوانہ۔ ۴- چچک زدہ (یعنی جس کو چچک نکلی ہوئی ہو)۔ ۵- ولد الزنا۔ ۶- ایسا شخص جو مسائلِ دین سے کما حقہ واقف نہ ہو۔

حوالہ:- (فرمانِ حضرت امیر المومنین - فروع کافی - کتاب الصلوٰۃ - باب ۵۰ - حدیث
(۴)

مسئلہ ۵۴۵:- قیدی امامت نہیں کرے گا آزادوں کی۔ اور نہ مفلوج تندرستوں کی۔ اور نہ تیمم والا وضو والوں کی۔ اور نہ اندھا جنگل میں مگر اس وقت جب اسے رو بہ قبلہ کر دیا جائے۔

حوالہ:- فرمانِ حضرت امیر المومنین - فروع کافی - کتاب الصلوٰۃ - باب ۵۰ - حدیث ۲)

مسئلہ ۵۴۶:- نمازِ فریضہ میں مرد عورتوں کی امامت کر سکتا ہے اور اگر ان کے ساتھ کوئی لڑکا ہو تو وہ امام کے برابر کھڑا ہو۔

حوالہ:- (فرمانِ امام جعفر صادقؑ - فروعِ کافی - کتاب الصلوٰۃ - باب ۵۱ - حدیث ۳)

مسئلہ ۵۴۷:- نابالغ لڑکے کے امام بنانے اور اذان دینے میں کوئی حرج نہیں۔ (بشرطیکہ وہ ان مسائل سے واقف ہو اور اس کی قراءت بھی صحیح ہو)۔

حوالہ:- (فرمانِ امام جعفر صادقؑ - فروعِ کافی - کتاب الصلوٰۃ - باب ۵۰ - حدیث ۶)

مسئلہ ۵۴۸:- بے وقوف اور فاسق امامتِ نماز نہیں کر سکتا۔

حوالہ:- (فرمانِ حضرت ختمی مرتبتؑ - من لاکتفرہ الفقیہ ج ۱ - صفحہ ۲۱۶ - حدیث ۱۱۰۲)

مسئلہ ۵۴۹:- جس کی ختنہ نہ ہوئی ہو وہ امامتِ نماز نہیں کر سکتا۔

حوالہ:- (فرمانِ حضرت امیر المومنین - من لاکتفرہ الفقیہ ج ۱ - صفحہ ۲۱۷ - حدیث ۱۱۰۶)

مسئلہ ۵۵۰:- ایسے شخص کے پیچھے نماز پڑھنا جائز نہیں جو آئمہ معصومین میں سے کسی ایک کا بھی انکار کرتا ہو۔

حوالہ:- (فرمانِ امام علیؑ - من لاکتفرہ الفقیہ ج ۱ - صفحہ ۲۱۷ - حدیث ۱۱۱۲)

مسئلہ ۵۵۱:- اس شخص کے پیچھے نماز پڑھنا جائز نہیں ہے جو تمہیں کافر کہتا ہو۔ نہ اس کے پیچھے جسے تم کافر کہتے ہو۔

حوالہ:- (فرمانِ امام جعفر صادقؑ - من لاکتفرہ الفقیہ ج ۱ - صفحہ ۲۱۸ - حدیث ۱۱۱۴)

مسئلہ ۵۵۲:- عاق کے پیچھے نماز پڑھنا جائز نہیں۔

حوالہ:- (فرمانِ امام جعفر صادقؑ - من لاکتفرہ الفقیہ ج ۱ - صفحہ ۲۱۷ - حدیث ۱۱۱۳)

مسئلہ ۵۵۳:- ایسے شخص کے پیچھے نماز پڑھنا جائز نہیں جو حضرت امیر المومنین سے محبت کا دعویٰ تو کرتا ہو مگر ان کے دشمن سے براءت کا اظہار نہ کرتا ہو۔

حوالہ:- (فرمان امام محمد باقرؑ - من لاکھڑہ الفقہ ج ۱ - صفحہ ۲۱۸ - حدیث ۱۱۱۷)

مسئلہ ۵۵۴:- ناصبی اور اس شخص کے پیچھے جس کے دین - ایمان اور عقیدے پر اعتبار نہ ہو، نماز پڑھنا جائز نہیں۔ اور اگر مجبوراً پڑھنا پڑے تو اپنی قراءت خود کرے۔ کو یا وہ فرادا نماز پڑھ رہا ہے۔

حوالہ:- (فرمان امام محمد باقرؑ - وسائل الشیعہ ج ۵ - صفحہ ۳۲۶، ۳۲۷ - باب ۱۰ - حدیث ۲، ۴)

مسئلہ ۵۵۵:- سوائے اہل ولایت کے کسی کی اقتداء میں نماز نہیں پڑھی جاسکتی۔

حوالہ:- (فرمان امام علی رضاؑ - وسائل الشیعہ ج ۵ - صفحہ ۳۲۸ - باب ۱۰ - حدیث ۱۱)

توضیح:- اہل ولایت سے مراد وہ لوگ ہیں جن کے ہر عقیدے اور ہر عمل کی بنیاد ولایت امیر المومنین ہو اور اس ولایت کے بغیر نہ ان کا کلمہ مکمل ہوتا ہو نہ اذان نہ اقامت اور نہ نماز۔ کیونکہ یہی ولایت ہے جس کی وجہ سے اللہ کا دین مکمل ہوا ہے۔ اس لئے کوئی بھی عقیدہ یا عمل جس کا تعلق دین سے ہو بغیر ولایت علیؑ مکمل نہیں ہو سکتا اور جو شخص ادھوری نماز پڑھتا ہو اس کی اقتداء میں نماز کیونکر جائز ہو سکتی ہے؟

مسئلہ ۵۵۶:- جو شخص موزوں پر مسح کرنے کو جائز سمجھتا ہو اس کی اقتداء میں نماز نہیں پڑھی جاسکتی۔

حوالہ:- (فرمان امام جعفر صادقؑ - وسائل الشیعہ ج ۵ - صفحہ ۳۲۸ - باب ۱۰ - حدیث ۱۴)

توضیح:- تمام مجتہدین نے اپنی اپنی توضیح المسائل میں چند مخصوص حالات میں موزوں پر مسح

کرنے کو جائز قرار دیا ہے۔ معصوم کے فرمان کے مطابق ان کی یا ان کے کسی مقلد کی اقتداء میں نماز نہیں پڑھی جاسکتی۔

مسئلہ ۵۵۷:- جس شخص کو انسان پہچانتا نہ ہو اس کے پیچھے نماز نہیں پڑھی جاسکتی۔

حوالہ:- (فرمانِ امام موسیٰ کاظمؑ۔ وسائل الشیعہ ج ۵۔ صفحہ ۳۳۲۔ باب ۱۲۔ حدیث ۱)

توضیح:- یہ حدیث بالکل واضح ہے۔ انسان اسی کو پہچان سکتا ہے جس کے ساتھ اس نے ایک مدت تک زندگی گزاری ہو اور اسے اچھی طرح پرکھ لیا ہو۔ اس طرح جن پیش نمازوں کو دور دراز علاقوں سے درآمد کر کے نمازیوں پر مسلط کر دیا جاتا ہے ان کی اقتداء میں از روئے حکمِ امام نماز نہیں پڑھی جاسکتی۔

مسئلہ ۵۵۸:- جو شخص ریاستِ باطلہ (حکومت و اقتدار) کی خواہش رکھتا ہو اور اس کے حصول کی تگ و دو میں مصروف رہتا ہو اس کے پیچھے نماز نہیں پڑھی جاسکتی۔ بلکہ اس سے انتہائی ہوشیار رہنا ضروری ہے۔

حوالہ:- (فرمانِ امام زین العابدینؑ۔ وسائل الشیعہ ج ۵۔ صفحہ ۳۳۱۔ باب ۱۱۔ حدیث ۱۳)

توضیح:- یہ واضح حکم تو ہم نے بیان کر دیا لیکن مومنین کی تقویٰ، محبت و ایمان کیلئے ہم چاہتے ہیں کہ یہ پوری حدیث نقل کریں۔ پھر اس کی روشنی میں لوگوں کو پہچاننا خود مومنین کا کام ہے۔ یہ حدیث جس باب میں درج کی گئی ہے اس کا عنوان ہے ”فاسق و فاجر کی اقتداء میں نماز پڑھنا جائز نہیں“۔ اس حدیث سے مومنین کو اچھی طرح اندازہ ہو جائے گا کہ غیر معصوم کی تقلید تو رہی دور کی بات۔ اس کے پیچھے نماز تک پڑھنے میں کس قدر قباحتیں موجود ہیں۔

”جناب طبریٰ اپنی کتاب الاحتجاج میں حضرت امام رضاؑ سے روایت کرتے ہیں کہ انہوں نے فرمایا کہ حضرت امام زین العابدینؑ فرماتے ہیں:-

”جب دیکھو کہ کسی شخص کی ظاہری ڈیل ڈول اچھی ہے، گفتگو میں نرمی اور ٹھہراؤ ہے اور حرکات و سکنات میں تواضع و فروتنی ہے تو ٹھہرنا! وہ تمہیں دھوکہ نہ دے۔ کیونکہ بہت سے لوگ ایسے بھی ہوتے ہیں جو اپنی جسمانی ساخت، حسرتِ نفس اور بزدلی کی وجہ سے دنیا حاصل نہیں کر سکتے اور فعلِ حرام کا ارتکاب نہیں کر سکتے۔ اس لئے وہ دین کا لبادہ اوڑھ کر اسے دنیا کمانے کا جال بناتے ہیں۔ لہذا وہ اپنے ظاہر سے برابر لوگوں کو دھوکہ اور فریب دیتے رہتے ہیں۔ مگر جو نبی ان کی مالِ حرام تک دسترس ہوتی ہے تو اس پر جھپٹ پڑتے ہیں۔ اور اگر دیکھو کہ کوئی شخص مالِ حرام سے بھی اجتناب کرتا ہے تو خبردار! جلدی نہ کرنا۔ وہ تمہیں کہیں دھوکہ نہ دے۔ کیونکہ لوگوں کی شہوات و خواہشات مختلف ہوتی ہیں۔ کئی لوگ ایسے بھی ہوتے ہیں جو مالِ حرام سے تو بچتے ہیں اگرچہ زیادہ بھی ہو۔ مگر ایک انتہائی بد شکل و بد صورت عورت پر فریفتہ ہو کر زنا جیسے سنگین جرم کا ارتکاب کر بیٹھتے ہیں۔ اور جب دیکھو کہ کوئی شخص اس (زنا کاری) سے بھی دامن بچاتا ہے تو ٹھہر جانا! جلدی نہ کرنا۔ وہ تمہیں کہیں دھوکہ نہ دے دے۔ اس کی عقل و خرد دیکھنا۔ کیونکہ بسا اوقات ایسا بھی ہوتا ہے کہ ایک شخص تمام برے کاموں سے بچتا تو ہے مگر اس کی عقل و خرد نہیں ہوتی۔ لہذا وہ اپنی کمی عقل کی وجہ سے اتنی اصلاح نہیں کرتا جتنی اپنی جہالت اور حماقت کی وجہ سے خرابی پیدا کرتا ہے۔ اور اگر اس کی عقل و خرد بھی بالکل درست ہو تو پھر بھی جلدی نہ کرنا! وہ کہیں تمہیں دھوکہ نہ دے دے۔ پہلے یہ دیکھنا کہ وہ خواہشاتِ نفس اور عقل کی کشاکش میں اپنی خواہشِ نفس کا ساتھ دیتا ہے یا

عقل و خرد کا ساتھ دیتا ہے؟۔ اور جب تک یہ نہ دیکھ لو کہ آیا وہ ریاست باطلہ کی خواہش رکھتا ہے یا نہیں رکھتا؟۔ کیونکہ لوگوں میں کچھ ایسے لوگ بھی ہوتے ہیں جو دنیا کو دنیا کے لئے ترک کر کے دنیا و آخرت میں نقصان و زیان اٹھاتے ہیں۔ وہ خیال کرتے ہیں کہ رئیس و سردار بننے کی جولڈت ہے وہ مال و دولت اور حلال و جائز نعمتوں کی لذت سے کہیں بہتر و برتر ہے۔ اس لئے وہ یہ سب لذتیں اس لذت کی خاطر ترک کر دیتے ہیں۔ ہاں! آدمی اور بہترین آدمی وہ ہے جو اپنی خواہش نفس کو خدا کے حکم کے تابع بنائے اور اس کی تمام قوتیں خدا کی رضا جوئی میں صرف ہوں۔ اور وہ یہ سمجھتا ہے کہ حق کا ساتھ دینے کی ذلت، ابدی و سرمدی عزت کے زیادہ قریب ہے۔ بہ نسبت اس عزت کے جو باطل کا ساتھ دینے سے حاصل ہوتی ہے۔ بس یہ ہے بہترین آدمی۔ پس اس کے دامن کو پکڑ لو اور اس کی روش و رفتار کی اقتداء کرو (یعنی اُس جیسا بننے کی کوشش کرو) اور بارگاہِ خداوندی میں اس سے توسل حاصل کرو کیونکہ ایسے شخص کی دعا رد نہیں ہوتی اور وہ اپنے مطالبے میں خائب و نامراد نہیں ہوتا۔“۔ (اقتباس ختم ہوا)

ساری دنیا کی خاک چھان کر اگر کسی کو ایسا آدمی مل جائے تو اس کو دنیا و آخرت کی سعادتیں مبارک ہوں!!

وہ مقامات جہاں نماز پڑھنا ممنوع ہے

مسئلہ ۵۵۹:- جہاں گھوڑے، فخر اور گدھے بندھتے ہوں وہاں نماز پڑھنا مکروہ ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۵۷ - حدیث ۳)

مسئلہ ۵۶۰:- گزرگاہِ عام پر نماز پڑھنا ممنوع ہے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۵۷ - حدیث ۵)

مسئلہ ۵۶۱:- آٹھ مقامات پر نماز نہیں پڑھنا چاہئے:-

۱- کچھڑ میں ۲- حمام میں ۳- قبرستان میں ۴- چیونٹیوں کی وادی میں ۵- اونٹوں کے بیٹھنے کی جگہ میں ۶- پانی بہنے کی جگہ میں ۷- کھاری زمین میں ۸- برف زار میں -

حوالہ:- (فرمانِ امامِ رضاؑ - فروعِ کافی - کتاب الصلوٰۃ - باب ۵۷ - حدیث ۱۳، ۱۲)

توضیح:- اسی حدیث میں وضاحت فرمائی گئی ہے کہ ترمٹی یا کچھڑ کی حد یہ ہے کہ پیشانی اس کے اندر سما جائے اور زمین پر نہ رہے۔ اور قبروں کے درمیان نماز پڑھنا اس صورت میں جائز ہے جبکہ نمازی اور قبروں کے درمیان چاروں طرف سے دس ہاتھ کا فاصلہ ہو۔

مسئلہ ۵۶۲:- گھر کے اندر اگر مورتیاں رکھی ہوئی ہوں تو وہاں نماز پڑھی جاسکتی ہے۔ بشرطیکہ وہ دائیں طرف - بائیں طرف - پیچھے یا قدموں کے نیچے ہوں۔ اور اگر وہ قبلے کی طرف ہوں تو ان پر کپڑا ڈال دینا چاہئے۔

حوالہ:- (فرمانِ امامِ جعفر صادقؑ - فروعِ کافی - کتاب الصلوٰۃ - باب ۵۷ - حدیث ۲۰)

مسئلہ ۵۶۳:- کوئی حرج نہیں اگر ایک شخص نماز پڑھے اور آگ اور چراغ اور تصویر اس کے سامنے ہو۔ اس لئے کہ جس ذات کیلئے وہ نماز پڑھ رہا ہے وہ ان چیزوں سے زیادہ قریب ہے جو اس کے سامنے ہیں۔

حوالہ:- (فرمانِ امامِ جعفر صادقؑ - من لاکھترہ الفقہ ج ۱ - صفحہ ۱۳۸ - حدیث ۷۶۵)

توضیح:- اس کی وضاحت کرتے ہوئے وسائل الشیعہ ج ۳ - صفحہ ۳۵۴ - باب ۳۰ - حدیث ۳، ۴ میں خود امامِ جعفر صادقؑ اور حضرت صاحب الزمان فرماتے ہیں - ”اگر نمازی کے سامنے آگ - چراغ یا کوئی تصویر موجود ہو تو کوئی حرج نہیں۔ لیکن جو شخص بت پرستوں اور آتش پرستوں کی اولاد میں سے ہو تو اس کیلئے یہ جائز نہیں۔“

مسئلہ ۵۶۴:۔ اگر کسی شخص کے بالمقابل دوسرے کو نے میں اس کی بیوی یا بیٹی نماز پڑھ رہی ہو تو ایسی حالت میں مرد کو نماز نہیں پڑھنا چاہئے۔ ہاں اگر ان کے درمیان ایک بالشت یا اس سے زائد کا فاصلہ ہو تو پھر کوئی حرج نہیں۔ (یعنی مرد عورت سے ایک بالشت آگے ہوگا)۔

حوالہ:۔ (فرمان صادقین^۱۔ وسائل الشیعہ ج ۳۔ صفحہ ۳۳۳۔ باب ۵۔ حدیث ۱)

مسئلہ ۵۶۵:۔ اگر عورت مرد کے آگے نماز پڑھ رہی ہو تو ان کے درمیان دس ہاتھ سے زیادہ فاصلہ ہونا چاہئے۔ اور اگر عورت مرد کے دائیں یا بائیں پڑھ رہی ہو تب بھی اتنا ہی فاصلہ رکھے۔

حوالہ:۔ (فرمان امام جعفر صادق^۲۔ وسائل الشیعہ ج ۳۔ صفحہ ۳۳۵۔ باب ۷۔ حدیث ۱)

مسئلہ ۵۶۶:۔ اگر عورت مرد کے آگے نماز پڑھ رہی ہو لیکن درمیان میں کوئی پردہ حائل ہو تو پھر کوئی حرج نہیں۔

حوالہ:۔ (فرمان امام موسیٰ کاظم^۳۔ وسائل الشیعہ ج ۳۔ صفحہ ۳۳۶۔ باب ۸۔ حدیث ۱)

مسئلہ ۵۶۷:۔ جو چیزیں نماز گزار کے سامنے سے گزرتی ہیں ان میں سے کوئی چیز اس کی نماز کو باطل نہیں کرتی۔ لیکن نماز کے ادب و احترام کے پیش نظر انسان کو چاہئے کہ کوئی چیز اپنے سامنے رکھ لے۔

حوالہ:۔ (فرمان امام جعفر صادق^۴۔ وسائل الشیعہ ج ۳۔ صفحہ ۳۳۸۔ باب ۱۱۔ حدیث ۷،

(۸)

مسئلہ ۵۶۸:۔ یہودیوں اور عیسائیوں کی عبادت گاہوں میں نماز پڑھنا جائز ہے۔ اسی طرح مجوسیوں کے گھروں میں نماز پڑھنا بھی جائز ہے۔ لیکن وہاں نماز سے پہلے پانی

چھڑک دینا چاہئے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۳۴۰، ۳۴۱۔ باب ۱۳۔ حدیث ۲۱)

مسئلہ ۵۶۹:- انسان جب کسی بھی امام کی قبر پر جائے تو قبر کے آگے یا دائیں بائیں کھڑے ہو کر ہرگز نماز نہ پڑھے۔ کیونکہ نہ تو امام سے آگے بڑھا جاسکتا ہے اور نہ اس کی برابری کی جاسکتی ہے۔ بلکہ اسے چاہئے کہ قبر کی پشت پر کھڑے ہو کر (یعنی قبرِ امام کو قبلہ بنا کر) نماز پڑھے۔

حوالہ:- (فرمانِ حضرت صاحب الزمانؑ۔ وسائل الشیعہ ج ۳۔ صفحہ ۳۵۰۔ باب ۲۶۔ حدیث ۲۱، ۲۷)

مسئلہ ۵۷۰:- اگر قبلے کی جانب کھلا ہوا قرآن موجود ہو تو اس حالت میں نماز نہیں پڑھنی چاہئے۔ ہاں اگر قرآن غلاف میں لپیٹا ہوا ہو تو کوئی حرج نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۳۵۲۔ باب ۲۷۔ حدیث ۱)

مسئلہ ۵۷۱:- جس گھر میں کتا موجود ہو وہاں نماز نہ پڑھی جائے۔ البتہ اگر شکاری کتا ہو اور اس کے اور نمازی کے درمیان حجاب حائل ہو تو پھر کوئی حرج نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۳۵۷۔ باب ۳۳۔ حدیث ۳)

مسئلہ ۵۷۲:- اگر نماز کے دوران کوئی شخص ضرورتاً آگے کی طرف بڑھ جائے تو کوئی حرج نہیں۔ لیکن پیچھے نہیں ہٹ سکتا۔

حوالہ:- (فرمانِ صادقینؑ۔ وسائل الشیعہ ج ۳۔ صفحہ ۳۶۴۔ باب ۴۴۔ حدیث ۲)

نمازی کا لباس

مسئلہ ۳۷۵:- جس شخص کے پاس ایک ہی کپڑا ہو اور وہ جب ہو جائے اور پانی موجود نہ ہو تو وہ یتیم کرے اور برہنہ بیٹھ کر نماز پڑھے۔ اس کے لئے نہ رکوع ہے نہ سجدہ بلکہ اس کو چاہئے کہ اشارے سے یہ ارکان بجالائے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۵۸ - حدیث ۱۵)

مسئلہ ۳۷۶:- اگر کوئی شخص کسی دوسرے کے کپڑے پر چند دن نماز پڑھے اور پھر کپڑے والا اسے بتائے کہ اس پر نماز نہیں پڑھنی چاہئے تھی تو اس پر کسی نماز کا اعادہ نہیں ہے۔ (البتہ دوبارہ اس کپڑے پر نماز نہ پڑھے)۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۶۰ - حدیث ۱)

مسئلہ ۳۷۷:- اگر کسی شخص کے لباس پر آدمی، بلی یا کتے کا پاخانہ لگا ہو اور وہ اس میں نماز پڑھ لے تو اگر اسے علم نہ تھا تو اس نماز کا اعادہ نہ کرے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۶۰ - حدیث ۱۱، ۲)

مسئلہ ۳۷۸:- اگر کسی بھی لباس پر خون لگا ہو اور وہ لاعلمی کی وجہ سے اس میں نماز پڑھ لے تو نماز کا اعادہ نہیں کیا جائے گا۔ لیکن اگر وہ حیض کا خون تھا۔ کم ہو یا زیادہ۔ دیکھا ہو یا نہ دیکھا ہو تو اس کی نماز نہ ہوگی۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۶۰ - حدیث ۳)

مسئلہ ۳۷۹:- اگر کوئی شخص اپنے دینی بھائی کے لباس میں خون دیکھے جبکہ وہ نماز میں مشغول ہو تو جب تک وہ نماز ختم نہ کرے اسے اس بات سے آگاہ نہ کرے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۶۰ - حدیث ۸)

مسئلہ ۵۷۸:- مردار کے چمڑے میں نماز نہیں پڑھی جاسکتی۔ اور نہ درندوں کے چمڑے میں نماز پڑھی جائے۔ اگرچہ ان کا تزکیہ بھی کیا گیا ہو۔

حوالہ:- (فرمانِ امام رضاؑ اور امام جعفر صادقؑ۔ وسائل الشیعہ ج ۳۔ ۲۱۰۔ حدیث ۳، ۴، ۶)

مسئلہ ۵۷۹:- خنز کے چمڑے اور اس کے خالص بالوں میں نماز پڑھنا جائز ہے۔

حوالہ:- (فرمانِ امام رضاؑ اور امام محمد تقیؑ۔ وسائل الشیعہ ج ۳۔ صفحہ ۲۱۲۔ باب ۸۔ حدیث ۲۰۱)

مسئلہ ۵۸۰:- خالص خنز میں نماز پڑھنا جائز ہے مگر اس خنز میں نماز پڑھنا جائز نہیں جس میں خرکوش اور لومڑی کے بالوں کی آمیزش ہو۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۱۳۔ باب ۹۔ حدیث ۱)

مسئلہ ۵۸۱:- مرد کیلئے جائز نہیں کہ وہ (خالص) ریشمی کپڑا یا سونے کی انگوٹھی پہنے۔

حوالہ:- (فرمانِ امام محمد باقرؑ۔ وسائل الشیعہ ج ۳۔ صفحہ ۲۱۶۔ باب ۱۱۔ حدیث ۵)

مسئلہ ۵۸۲:- اگر ریشم خالص نہ ہو بلکہ اس میں اس چیز کی آمیزش ہو جس میں نماز پڑھنا جائز ہو تو مرد کیلئے اس کا پہننا جائز ہے۔ اگرچہ ریشم نصف سے زائد ہو۔

حوالہ:- (فرمانِ امام رضاؑ۔ وسائل الشیعہ ج ۳۔ صفحہ ۲۱۸۔ باب ۱۳۔ حدیث ۱)

مسئلہ ۵۸۳:- جو جانور پتے کھاتا ہے تو اس کے چمڑے میں اگر نماز پڑھی جائے (بشرطیکہ وہ ذبیحہ ہو) تو کوئی حرج نہیں ہے اور وہ جانور جو مردار کھاتے ہیں (خواہ وہ ذبیحہ ہوں یا نہ ہوں) ان کے چمڑے میں نماز نہیں پڑھنا چاہئے۔

حوالہ:- (فرمانِ امام موسیٰ کاظمؑ۔ من لاکھڑہ الفقہ ج ۱۔ صفحہ ۱۴۲۔ حدیث ۹۴۷)

مسئلہ ۵۸۴:- خالص ریشم کا فرش بنانا اور اس پر سونا اور تکیہ لگانا اور ریشم کا مصلیٰ بنانا اور اس پر نماز پڑھنا جائز ہے مگر اس پر سجدہ نہ کیا جائے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۳۔ صفحہ ۲۲۱۔ باب ۱۵۔ حدیث ۱)

مسئلہ ۵۸۵:- عورتیں ریشم و دیبا ج پہن سکتی ہیں سوائے حالتِ احرام کے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۲۱۔ باب ۱۶۔ حدیث ۳)

مسئلہ ۵۸۶:- اگر کوئی شخص بال اور ناخن کٹواتا ہے اور ان کو کپڑے سے جھاڑے بغیر نماز پڑھنا شروع کر دیتا ہے تو اس میں کوئی حرج نہیں ہے۔ چاہے وہ بال اور ناخن کپڑے سے چمٹے ہوئے ہی کیوں نہ ہوں۔

حوالہ:- (فرمانِ امام علی نقیؑ۔ وسائل الشیعہ ج ۳۔ صفحہ ۲۲۳۔ باب ۱۸۔ حدیث ۲۱)

مسئلہ ۵۸۷:- عورت ایسا باریک کپڑا پہن کر نماز نہیں پڑھ سکتی جو اس کے بدن کو مکمل طور پر نہ ڈھانکتا ہو۔

حوالہ:- (فرمانِ امام محمد باقرؑ۔ وسائل الشیعہ ج ۳۔ صفحہ ۲۲۵۔ باب ۲۱۔ حدیث ۱)

مسئلہ ۵۸۸:- عورت کو تین کپڑوں میں نماز پڑھنا چاہئے۔ ۱۔ تہبند (یا شلوار)۔ ۲۔ قمیض۔ ۳۔ اوڑھنی۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۳۵۔ باب ۲۸۔ حدیث

(۷

مسئلہ ۵۸۹:- اگر کوئی شخص اس طرح نماز پڑھے کہ اس کی شرم گاہ ظاہر ہو مگر اسے اس بات کا علم نہ ہو تو اس پر نماز کا اعادہ واجب نہیں ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۳۔ صفحہ ۲۳۳۔ باب ۲۷۔ حدیث ۱)

مسئلہ ۵۹۰:- کوئی شخص اس حالت میں نماز نہ پڑھے کہ اس کے ہاتھ میں لوہے کی انگوٹھی ہو۔ یا اس کے ازار بند کے ساتھ لوہے کی چابی بندھی ہوئی ہو۔ لیکن جب ضرورت ہو تو مسافر کیلئے چٹھری اور (لوہے کا) کمر بند ہمراہ رکھنے میں کوئی مذاائقہ نہیں ہے۔ اسی طرح اگر چابی کی گمشدگی یا بھول جانے کا خطرہ ہو تو اس کے ہمراہ رکھنے میں بھی کوئی حرج نہیں ہے۔ لیکن عام حالات میں لوہے میں نماز پڑھنا جائز نہیں ہے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۲۰۔ باب ۳۲۔ حدیث ۲۱،

(۶)

مسئلہ ۵۹۱:- اگر ایک شخص گپڑی باندھ کر اور منہ ڈھانپ کر سواری پر اشارے سے نماز پڑھ رہا ہو تو اس کو چاہئے کہ مقامِ سجدہ یعنی پیشانی کو کھلا رکھے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۲۲۔ باب ۳۲۔ حدیث ۲۱)

مسئلہ ۵۹۲:- عورت منہ پر نقاب ڈال کر نماز پڑھے تو کوئی حرج نہیں۔ بشرطیکہ اس کی جائے سجدہ یعنی پیشانی کھلی ہوئی ہو۔ لیکن اگر وہ چہرہ کھلا رکھے تو یہ افضل ہے۔

حوالہ:- (فرمانِ صادقینؑ۔ وسائل الشیعہ ج ۳۔ صفحہ ۲۲۱۔ باب ۳۳۔ حدیث ۱)

مسئلہ ۵۹۳:- اگر موزوں کے بارے میں یہ علم و یقین نہ ہو کہ وہ مردار کے چمڑے سے تیار کئے گئے ہیں تو ان میں نماز پڑھنا جائز ہے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۲۲۔ باب ۳۸۔ حدیث ۲)

مسئلہ ۵۹۴:- نمازی کیلئے بہتر ہے کہ نماز پڑھتے وقت ہاتھوں کو کپڑے سے باہر نکالے رکھے۔ لیکن اگر نہ بھی نکال سکے تو کوئی حرج نہیں۔

حوالہ:- (فرمانِ امام محمد باقرؑ۔ وسائل الشیعہ ج ۳۔ صفحہ ۲۲۷۔ باب ۴۰۔ حدیث ۱)

مسئلہ ۵۹۵:- خوشبو لگا کر نماز پڑھنا افضل ہے۔

حوالہ:- (فرمانِ امام جعفر صادقؑ، امام زین العابدینؑ اور امام موسیٰ کاظمؑ۔ وسائل الشیعہ ج ۳۔ صفحہ ۲۴۸۔ باب ۴۳۔ حدیث ۵۱)۔

مسئلہ ۵۹۶:- مرد و عورت کے لباس میں نماز پڑھ سکتا ہے بشرطیکہ عورت امین ہو۔ (یعنی پاک و پاکیزہ رہتی ہو)۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۵۴۔ باب ۴۹۔ حدیث ۱)

مسئلہ ۵۹۷:- جس شخص کے پاس کپڑے نہ ہوں اسے چاہئے کہ جب تک نماز کا وقت ختم ہو جانے کا اندیشہ دامن گیر نہ ہو جائے اس وقت تک نماز نہ پڑھے۔ بلکہ کپڑوں کی تلاش جاری رکھے۔ ہاں اگر آخر وقت تک کپڑا نہ ملے تو پھر بیٹھ کر اشارے کے ساتھ نماز پڑھے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۵۷۔ باب ۵۲۔ حدیث ۱)

توضیح:- اس قسم کے احکام سے مزاج معصومین کا اندازہ لگایا جاسکتا ہے جن کی انتہائی تاکید اور منشاء و مراد یہی ہے کہ جہاں تک ممکن ہو انسان برہنہ حالت میں نماز نہ پڑھے چاہے نماز کو آخر وقت تک موخر ہی کیوں نہ کرنا پڑے۔ دوسرے یہ کہ اگر انتہائی مجبوری کے عالم میں انسان کو برہنہ نماز پڑھنی پڑ بھی جائے تب بھی اس کا فرض ہے کہ کھڑا ہو کر نہ پڑھے بلکہ پٹھکر اشارے کے ساتھ پڑھے یعنی نہ رکوع کرے اور نہ سجدہ۔ تاکہ ممکنہ حد تک اس کی پردہ داری باقی رہے۔ اسلام شرم و حیا کا دین ہے لہذا بات بات پر برہنہ ہو کر نماز پڑھنے کا حکم لگانے والے روح اسلام کی مخالفت کرتے ہیں۔

مسئلہ ۵۹۸:- ایسی پوسٹین اور ایسا موزہ پہن کر نماز پڑھی جاسکتی ہے جس کے متعلق علم نہ ہو

کہ وہ تزکیہ شدہ ہے یا نہیں۔

حوالہ:- (فرمانِ امام موسیٰ کاظمؑ - وسائل الشیعہ ج ۳ - صفحہ ۲۶۰ - باب ۵۵ - حدیث ۴)

مسئلہ ۵۹۹:- جانور کے بال، لشم، ہڈی، پر اور اس کے جسم پر اُگنے والی ہر چیز مردار نہیں ہوتی۔ اس لئے مُردہ حیوان کی لشم سے تیار شدہ کپڑے میں نماز پڑھنے میں کوئی حرج نہیں۔ اسی طرح پُروں کا تکیہ استعمال کرنے میں بھی کوئی مضائقہ نہیں۔

حوالہ:- (فرمانِ امام جعفر صادقؑ اور امام رضاؑ - وسائل الشیعہ ج ۳ - صفحہ ۲۶۰ - باب

۵۶ - حدیث ۳، ۲، ۱)

مسئلہ ۶۰۰:- عورت کیلئے مکروہ ہے کہ وہ بغیر زیور پہنے اور بغیر زیب و زینت کئے نماز پڑھے۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۲۶۲ - باب ۵۸ - حدیث ۱،

(۲

مسئلہ ۶۰۱:- ہر زمانے میں بہترین لباس وہ ہوتا ہے جو اُس دور کے لوگوں کا لباس ہو۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۲۷۳ - باب ۷ - حدیث ۶)

مسئلہ ۶۰۲:- جو شخص زمانے کی عام وضع قطع سے ہٹ کر ایسا لباس پہنے جو اسے مشہور

کردے تو خدا سے بروز قیامت آتشِ جہنم کا لباس پہنائے گا۔

حوالہ:- (فرمانِ امام حسینؑ - وسائل الشیعہ ج ۳ - صفحہ ۲۷۸ - باب ۱۲ - حدیث ۴)

توضیح:- مندرجہ بالا دو احادیث پر غور و تدبر کرنا ضروری ہے کیونکہ یہ کوئی معمولی مسائل

نہیں ہیں بلکہ ان کی عدم تعمیل کی صورت میں آتشِ جہنم کی وعید سنائی گئی ہے۔ لہذا اگر کوئی

شخص یا جماعت عام وضع قطع سے ہٹ کر اپنے لئے ایک ایسے مخصوص لباس کا انتخاب

کرے جو اس کی پہچان اور باعثِ شہرت بن جائے تو امام حسینؑ کے فرمان کے مطابق

ایسے شخص یا جماعت کا ٹھکانا یقیناً جہنم ہے۔ حقیقت یہ ہے کہ آئمہ معصومین کے زمانے میں صورتِ حال کچھ ایسی تھی کہ اگر امام ایک گروہ کے ساتھ تشریف فرما ہوں اور کوئی اجنبی آجائے جو امام سے واقف نہ ہو تو وہ محض امام کے لباس کی وجہ سے انہیں ہرگز نہیں پہچان سکتا تھا اور تاریخ میں ایسے کئی واقعات موجود ہیں جبکہ آنے والے کو پوچھنا پڑا تھا کہ ”آپ لوگوں میں علی ابن ابی طالب کون ہیں؟“۔ ایسی صورت میں کسی بھی زمانے میں مروجہ لباس سے ہٹ کر ایک مخصوص لباس اختیار کرنا۔ اسے لباسِ علم قرار دینا (حالانکہ علم کا کوئی لباس نہیں ہوتا۔ علم تو زبان۔ رویئے اور حرکات و سکنات سے ظاہر ہوتا ہے)۔ اسے اپنی شناخت بنالینا اور اس کی وجہ سے شہرت حاصل کرنا درحقیقت آئمہ اہلبیت کی مخالفت کرنا اور ان کے متوازی ایک الگ مکتبِ خیال قائم کرنا ہے۔ اگر عملی اعتبار سے آج بھی آپ مشاہدہ کریں تو دنیا کے ہر معاشرے میں جو شخص مختلف علوم میں مہارت رکھتا ہے وہ بھی وہی لباس پہنتا ہے جو اس معاشرے کے شرفاء پہنتے ہیں اور محض اس کے لباس کو دیکھ کر کوئی بھی اندازہ نہیں کر سکتا کہ یہ شخص کتنا پڑھا لکھا ہے بلکہ یہ اس کا کام اور اس کے آثار ہوتے ہیں جو اس کے علمی مقام کا تعین کرتے ہیں نہ کہ اس کا لباس۔ ایسی ہی کچھ صورتِ حال عمامے کی بھی ہے جس کا بیان آئندہ احکام میں آئے گا۔ لیکن اپنے موقف کی تائید کیلئے ہم اسی باب کی تیسری حدیث نقل کرتے ہیں جو امام جعفر صادقؑ سے منقول ہے۔ آپ فرماتے ہیں۔ ”شہرت اچھی ہو یا بُری۔ جو آدمی خود کو شش کر کے حاصل کرے وہ دوزخ میں جائے گا۔“

مسئلہ ۶۰۳:- مردوں کا عورتوں کی مشابہت اختیار کرنا اور عورتوں کا مردوں کی مشابہت اختیار کرنا سخت ممنوع ہے۔

حوالہ:- (فرمانِ حضرت ختمی مرتبتؑ۔ وسائل الشیعیہ ج ۳۔ صفحہ ۲۷۹۔ باب ۱۳۔ حدیث

توضیح:- بات صرف اتنی ہی نہیں بلکہ شوخ و شنگ لباس پہننے کی بھی رسول اللہ نے مذمت فرمائی ہے۔ چنانچہ اسی باب کی تیسری حدیث میں آپ فرماتے ہیں۔ ”تمہارے بہترین نوجوان وہ ہیں جو بز رکوں سے مشابہت پیدا کریں اور تمہارے بدترین بوڑھے وہ ہیں جو جوانوں سے مشابہت پیدا کریں“۔ حقیقت یہی ہے کہ سن و سال کچھ بھی ہو مگر ہر حال میں مرد باری اور وقار انسان کا زیور ہے۔ بننا ٹھنٹا اور بھڑکیلے لباس پہننا عورت کو ہی زیب دیتا ہے۔ مردوں کو نہیں۔

مسئلہ ۶۰۴:- ایسے لباس میں نماز نہیں پڑھنا چاہئے جس میں انسان کی شرمگاہ اور زمین کے درمیان کوئی پردہ نہ ہو۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۷۸۔ باب ۱۱۔ حدیث ۱) توضیح:- یہ وہ صورت ہے کہ مثلاً انسان صرف لنگی باندھ کر نماز پڑھنے کیلئے کھڑا ہو جائے جبکہ نیچے کوئی انڈرویئر نہ ہو۔ چنانچہ امام فرماتے ہیں۔ ”خداوند عالم نے جناب ابراہیمؑ کو وحی فرمائی کہ زمین کو تمہاری قابل ستر چیز کے دیکھنے سے جو شرم آتی ہے اس نے اس کی میری بارگاہ میں شکایت کی ہے۔ لہذا زمین اور اپنے درمیان کوئی پردہ قرار دو۔ چنانچہ آپ (یعنی حضرت ابراہیمؑ) نے ایک چیز بنائی جو تمام کپڑوں سے بڑی اور پانچاے سے چھوٹی تھی (انڈرویئر) جو پہنی تو گھٹنوں تک پہنچی“۔

مسئلہ ۶۰۵:- غنصبی مکان اور غنصبی لباس میں نماز نہیں پڑھی جاسکتی۔

حوالہ:- (فرمانِ حضرت امیر المومنین۔ وسائل الشیعہ ج ۳۔ صفحہ ۳۳۰۔ باب ۲۔ حدیث

(۲)

مسئلہ ۶۰۶:- عمامہ ایسا ہونا چاہئے جس کے دونوں سرے شانوں کے درمیان لٹکے

ہوئے ہوں (ایک سینے پر اور ایک پیچھے)۔ کیونکہ حضرت ختمی مرتبتؑ نے یوم غدیر حضرت امیر المؤمنین کے سر مبارک پر جو عمامہ باندھا تھا وہ ایسا ہی تھا۔ اور اللہ نے مہینے والے دن جن فرشتوں کو مدد کیلئے بھیجا تھا انہوں نے بھی اسی طرح کے عمامے باندھے ہوئے تھے اور اسی سے مسلمانوں اور مشرکوں کے درمیان امتیاز ہوتا تھا۔

حوالہ:- (فرمان حضرت ختمی مرتبتؑ۔ وسائل الشیعہ ج ۳۔ صفحہ ۲۹۷۔ باب ۳۰۔ حدیث ۱۰)

توضیح:- ایک خاص طبقہ جس عجیب و غریب ہیئت کا عمامہ باندھتا ہے اس کے بارے میں اکثر استفسارات ہوتے رہے ہیں جن کے جواب میں کہا جاتا رہا کہ یہ وہ عمامہ ہے جو آئمہ طاہرین باندھا کرتے تھے۔ جب یہ بات غلط ثابت ہوگئی تو یہ کہا جانے لگا کہ یہ وہ مخصوص عمامہ ہے جو رسول اللہ نے یوم غدیر حضرت امیر المؤمنین کو پہنایا تھا۔ انہی فریب کاریوں کی وجہ سے آج یہ نوبت پہنچی ہے کہ اگر کوئی سادہ لوح اپنے امام کا تصور کرنا چاہے تو اسے اپنے تصور میں کوئی مجتہد ہی نظر آتا ہے کیونکہ اس کو یہ یقین دلا دیا گیا ہے کہ آئمہ ایسا ہی لباس اور ایسا ہی عمامہ پہناتے تھے۔ اس عمامے کی حقیقت کیا ہے یہ ہم بیان نہیں کریں گے کیونکہ یہ اس کتاب کے موضوع سے خارج ہے۔

بے ہوش۔ بوڑھے اور مریض کی نماز

مسئلہ ۶۰۷:- ایسا مریض جو نماز پڑھنے کی طاقت نہیں رکھتا تو جس خدا نے اس پر مرض کو غالب کیا ہے وہ غدر قبول کرے گا۔

حوالہ:- (فرمان امام جعفر صادقؑ۔ فروع کافی۔ کتاب الصلوٰۃ۔ باب ۶۴۔ حدیث ۱)

مسئلہ ۶۰۸:- اگر کسی شخص پر چند روز غشی طاری رہے اور ان دنوں میں وہ نماز نہ پڑھے تو

افاقہ ہو جانے کے بعد اس پر ان نمازوں کی قضا نہیں ہے۔ البتہ جس نماز کا وقت باقی ہے وہ نماز پڑھ لے۔

حوالہ:- (فرمانِ امام جعفر صادقؑ - فروع کافی کتاب الصلوٰۃ - باب ۶۲ - حدیث ۴۳، ۴۴)

مسئلہ ۶۰۹:- بوڑھے اور مریض کیلئے جائز ہے کہ وہ نماز بیٹھ کر پڑھے۔ اور اگر مریض آلتی پالتی مار کر بیٹھے یا دونوں پاؤں پھیلا کر بیٹھے تو معذور کے لئے ہر صورت میں اجازت ہے۔ یہاں تک کہ لیٹ کر بھی نماز پڑھ سکتا ہے اور اس صورت میں رکوع اور سجود اشاروں سے کرے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۶۳ - حدیث ۱۰۹، ۱۱۰)

مسئلہ ۶۱۰:- اگر نماز کے دوران انسان اپنے پیٹ میں گڑگراہٹ اور مروڑ اور سخت درد محسوس کرے تو اسے چاہئے کہ نماز چھوڑ کر قضائے حاجت کیلئے جائے اور فارغ ہو لینے کے بعد وضو کر کے اپنی باقی ماندہ نماز مکمل کرے (یعنی جتنی نماز وہ پڑھ چکا تھا اس کے اعادے کی ضرورت نہیں ہے) بشرطیکہ اس نے اس دوران عمداً کلام کر کے اپنی نماز نہ توڑ دی ہو۔ اور اگر اس نے بھولے سے کلام کر لیا ہو تو اس پر کوئی گناہ نہیں ہے۔ اگر ایسی صورت میں اس کا چہرہ قبلے سے مُڑ گیا ہو تو کوئی حرج نہیں۔

حوالہ:- (فرمانِ امام محمد باقرؑ - من لایکفرہ الفقیہ ج ۱ - صفحہ ۲۱۰ - حدیث ۱۰۶۰)

مہندی اور خضاب لگا کر نماز پڑھنا

مسئلہ ۶۱۱:- اس حالت میں نماز پڑھنا جائز نہیں جبکہ نمازی نے خضاب یا مہندی لگائی ہوئی ہو۔ چاہے مرد ہو یا عورت۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۶۱ - حدیث ۲)

توضیح:- احکام وضو میں بھی اس قسم کا مسئلہ بیان کیا چکا ہے اور مراد یہ ہے اگر خضاب یا مہندی ہنوز لگی ہوئی ہو تو اس صورت میں نہ تو وضو صحیح ہے اور نہ نماز۔ لیکن دُھل جانے کے بعد وضو بھی صحیح ہوگا اور نماز بھی۔ اگر چہ مہندی اور خضاب کا رنگ باقی ہو۔

مسئلہ ۶۱۲:- جو شخص نماز واجب اس طرح پڑھے کہ بالوں کا گچھا اس کے ماتھے پر ہو تو اس کی نماز باطل ہے اور اسے چاہئے کہ نماز کا اعادہ کرے۔

حوالہ:- (فرمانِ امام محمد باقرؑ - فروع کافی - کتاب الصلوٰۃ - باب ۶۱ - حدیث ۵)

سواری پر نماز

مسئلہ ۶۱۳:- اگر کشتی میں قبلے کا رخ معلوم نہ ہو تو چاہئے کہ جستجو کرے اور اگر پھر بھی پتہ نہ چلے تو جدھر کشتی کا اگلا حصہ ہو تو اسی طرف رخ کر کے نماز پڑھ لے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۸۲ - حدیث ۳)

مسئلہ ۶۱۴:- اگر انسان کشتی میں ہو اور نماز پڑھنا چاہے تو وہ (اگر اسے سمتِ قبلہ کا علم ہے تو) قبلہ رو ہو کر نماز شروع کرے۔ پھر اگر کشتی گھوم جائے تو اگر وہ قبلہ رو رہ سکتا ہے تو رہے ورنہ جدھر کشتی کا رخ ہو اسی رخ پر نماز پڑھتا رہے۔ اور اگر کھڑے ہو کر نہیں پڑھ سکتا تو بیٹھ کر پڑھے۔

حوالہ:- (فرمانِ امام جعفر صادقؑ - فروع کافی - کتاب الصلوٰۃ - باب ۸۲ - حدیث ۲)

مسئلہ ۶۱۵:- اگر برف، پانی اور کچھڑ کی وجہ سے زمین پر کھڑے ہو کر قیام و قعود اور رکوع و سجود کرنا ممکن نہ ہو تو انسان اپنی سواری پر ہی نماز پڑھ سکتا ہے۔ اگر ممکن ہو تو کھڑے ہو کر ورنہ بیٹھ کر پڑھے۔

حوالہ:- (فرمانِ امام جعفر صادقؑ - وسائل الشیعہ ج ۳ - صفحہ ۱۹۶ - باب ۱۴ - حدیث ۲)

مسئلہ ۶۱۶:- اگر انسان جلدی میں ہو یا سواری سے نہ اتر سکتا ہو تو سواری پر ہی نماز پڑھ سکتا ہے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۳۔ صفحہ ۱۹۹۔ باب ۱۵۔ حدیث ۱۱) مسئلہ ۶۱۷:- اگر انسان پیدل چل رہا ہو اور اس کیلئے رکنا ممکن نہ ہو تو وہ تکبیرۃ الاحرام کہے اور چلتا جائے اور قراءت بھی کرتا جائے۔ اور رکوع و سجود اشارے سے کرے۔

حوالہ:- (فرمانِ امام جعفر صادقؑ۔ وسائل الشیعہ ج ۳۔ صفحہ ۲۰۰۔ باب ۱۶۔ حدیث ۲) توضیح:- دورِ حاضر میں جو انواع و اقسام کی تیز رفتار سواریاں ایجاد ہو گئی ہیں مثلاً موٹر سائیکل۔ موٹر کار۔ بسیں۔ ریل گاڑیاں۔ ہوائی جہاز اور راکٹ وغیرہ۔ ان کے حوالے سے لوگوں کے دلوں میں مختلف شکوک و شبہات پیدا کئے جاتے ہیں کہ چونکہ آئمہ طاہرین کے زمانے میں یہ سواریاں موجود نہیں تھیں اسلئے بقول مذہبی اجارہ داروں کے اس دور میں نئے مسائل پیدا ہو گئے ہیں اور ان کا حل سوائے مجتہد کے کوئی نہیں بتا سکتا۔ نادان اور ناواقف لوگ اس جھانے میں بہت آسانی سے گرفتار ہو جاتے ہیں لیکن جو صاحبان بصیرت ہیں وہ اچھی طرح جانتے ہیں کہ سواری بدل جانے سے مسئلے کی نوعیت میں کوئی فرق نہیں پڑتا۔ سواری چاہے گدھا ہو۔ فخر ہو۔ گھوڑا ہو۔ اونٹ ہو یا کشتی ہو یا پھر چاہے موٹر کار ہو۔ بس ہو۔ ٹرین ہو۔ ہوائی جہاز ہو یا بحری جہاز۔ مگر مسئلے صرف تین ہی ہوتے ہیں:-

۱۔ قبلہ رخ کیسے رہا جائے؟۔

۲۔ اگر کھڑے ہو کر نماز پڑھنا ممکن نہ ہو تو کیا کیا جائے؟۔

۳۔ اگر رکوع و سجود بھی ممکن نہ ہو تو پھر انسان کیا کرے؟۔

جو احکام معصومینؑ او پر بیان کئے گئے ان میں ان تینوں مسائل کا حل موجود ہے:-

۱۔ پہلی صورت میں جدھر سواری کا رخ ہو ادھر رخ کر کے نماز پڑھ لینا کافی ہے۔

۲۔ دوسری صورت میں بیٹھ کر نماز پڑھی جاسکتی ہے۔

۳۔ تیسری صورت میں اشاروں سے رکوع و سجود کیا جاسکتا ہے اور ان طریقوں سے پڑھی گئی نماز ایک مکمل نماز تصور کی جائے گی۔

نمازِ کسوف (یا نمازِ آیات)

مسئلہ ۶۱۸: فضاؤں پر جب کوئی خوفناک چیز آئے۔ خواہ وہ آندھی ہو۔ اندھیری ہو یا کوئی اور ڈراؤنی چیز (مثلاً زلزلہ یا سورج اور چاند گرہن وغیرہ) تو نمازِ کسوف پڑھنا چاہئے۔

حوالہ: (فرمانِ امام محمد باقرؑ۔ من لائحہ الفقیہ ج ۱۔ حدیث ۱۵۲۶)

مسئلہ ۶۱۹: نمازِ کسوف واجب ہے۔ جب سورج (یا چاند) پورا گہنا جائے اور اس کا قرص سیاہی میں چلا جائے اور تمہیں علم نہ ہو اور بعد میں پتہ چلے تو نمازِ گرہن کی قضا کرنی پڑے گی۔ اور اگر پورا گرہن نہ ہو تو قضا واجب نہیں ہے۔

حوالہ: (فرمانِ امام جعفر صادقؑ۔ فروع کافی۔ کتاب الصلوٰۃ۔ باب ۸۹۔ حدیث ۶۰۴)

مسئلہ ۶۲۰: نمازِ کسوف میں دس رکعات اور چار سجدے ہیں۔ وہ اس طرح کہ پانچ رکوع کرے اور پانچویں کے بعد دو سجدے کرے۔ پھر پانچ رکوع کرے اور دسویں رکوع کے بعد دو سجدے کرے۔ رکوع سے سر اٹھانے میں ”سمع اللہ لمن حمدہ“ نہ کہے لیکن صرف اس رکوع میں جس کے اندر سجدہ کرنا ہو۔ (یعنی پوری نماز میں صرف پانچویں اور دسویں رکوع کے بعد سمع اللہ لمن حمدہ کہنا ہے)۔

حوالہ: (فرمانِ امام جعفر صادقؑ۔ من لائحہ الفقیہ ج ۱۔ حدیث ۱۵۳۰)

جن مساجد میں نماز پڑھنا ممنوع ہے

مسئلہ ۶۲۱:- پانچ مساجد ایسی ہیں جن میں نماز پڑھنے کی سخت ممانعت ہے۔ کیونکہ یہ مسجدیں قبل امام حسین کی خوشی میں بنائی گئی تھیں:-

۱- مسجد اشعث بن قیس -

۲- مسجد جریر -

۳- مسجد سماک -

۴- مسجد شیش بن ربیع -

۵- مسجد تیم -

حوالہ:- (فرمان امام جعفر صادقؑ - فروع کافی - کتاب الصلوٰۃ - باب ۱۰۰ - حدیث ۳)

توضیح:- یہ حدیث ان لوگوں کیلئے بہت مفید ہے جو زائرین کے قافلے لے جاتے ہیں اور جگہ بے جگہ ان سے نمازیں پڑھواتے ہیں۔ انہیں خیال رکھنا چاہئے کہ ان مسجدوں سے خود بھی دور رہیں اور زائرین کو بھی دور رکھیں۔

مسئلہ ۶۲۲:- عورتوں کیلئے بہترین مسجد ان کا گھر ہے۔ ان کا اپنے کمرے کے اندر نماز پڑھنا اپنے برآمدے میں نماز پڑھنے سے افضل ہے۔ ان کا اپنے برآمدے میں نماز پڑھنا اپنے صحن میں نماز پڑھنے سے افضل ہے۔ اور ان کا اپنے صحن میں نماز پڑھنا اپنے گھر کی چھت پر نماز پڑھنے سے بہتر ہے۔

حوالہ:- (فرمان امام جعفر صادقؑ - من لا یحضرہ الفقہ ج ۱ - صفحہ ۲۱۴ - حدیث ۱۰۸۸)

توضیح:- یہ حدیث ان لوگوں کیلئے جائے عبرت ہے جو آجکل اپنی عورتوں کو مسجدوں میں لے جاتے ہیں اور ان سے نماز جماعت پڑھواتے ہیں۔

دوران نماز دعا کرنا

مسئلہ ۶۲۳:- نماز واجب کے دوران انسان جس زبان میں چاہے دعا کر سکتا ہے۔

حوالہ:- (فرمانِ امام علی نقیؑ - من لاکھڑہ الفقیہ ج ۱ - صفحہ ۱۷۷ - حدیث ۹۳۶)

توضیح:- اپنی زبان میں دعا سجدے کے دوران کرنی چاہئے کیونکہ دعا کیلئے بہترین مقام

حالتِ سجدہ ہے اور اگر دعا شروع کرنے سے قبل پانچ مرتبہ ”رَبَّنَا۔ رَبَّنَا۔ رَبَّنَا۔ رَبَّنَا۔ رَبَّنَا“ کہہ کر اللہ کو پکارا جائے تو انشاء اللہ دعا مقبول ہوتی ہے۔

وہ واجب نمازیں جو ہر وقت پڑھی جاسکتی ہیں

مسئلہ ۶۲۴:- چار واجب نمازیں ایسی ہیں جو ہر وقت پڑھی جاسکتی ہیں:-

۱۔ وہ واجب نمازیں جو فوت ہو گئی ہوں۔

۲۔ دو رکعت نمازِ فریضہ طواف۔

۳۔ نمازِ کسوف۔

۴۔ نمازِ میت۔

حوالہ:- (فرمانِ امام محمد باقرؑ - من لاکھڑہ الفقیہ ج ۱ - حدیث ۱۲۶۴)

احکامِ روزہ

روزہ نام ہے طلوعِ فجر سے لے کر شرعی غروبِ آفتاب تک خود کو کھانے پینے۔ حصول لذات اور دیگر ممنوعات و مکروہات سے روکے رکھنے کا۔ یہ وہ عظیم الشان عبادت ہے جو بیک وقت انسان کی جسمانی، ذہنی، فکری، نفسانی اور روحانی تربیت کرتی ہے، اس کی قوتِ ارادی کو مضبوط کرتی ہے، اسے کٹھن حالات کا مقابلہ کرنا سکھاتی ہے، اسے بتاتی ہے کہ نامساعد صورتحال میں اپنے اعصاب پر کیسے قابو پایا جاسکتا ہے۔ اور سب سے بڑھ کر یہ انسانی عقائد و اعمال میں خلوص پیدا کرتی ہے جو یقیناً ہر عبادت کیلئے شرطِ اول ہے۔ مگر یہ سب کچھ صرف اسی صورت میں فائدہ دیتا ہے جبکہ انسان یہ ادراک رکھتا ہو کہ اس تمام ریاضت کا مقصد اصلی محبت و معرفتِ اہلبیت کو پروان چڑھانا ہے۔ اگر کسی کا دل محبتِ اہلبیت سے خالی اور ولایتِ علی سے روگرداں ہو تو اس کیلئے روزہ رکھنے سے بہتر روزہ نہ رکھنا ہے۔

صبح کی شناخت

مسئلہ ۶۲۵:- جب صبح سفید چادر کی طرح نمودار ہو جائے تو اسے صبح صادق کہتے ہیں اور روزہ کا آغاز اسی وقت سے ہوتا ہے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۱۸ - حدیث ۵)

صبح کے دھوکے میں کھانا پینا

مسئلہ ۶۲۶:- سحری کھانا اس وقت تک جائز ہے جب تک طلوعِ فجر میں شک رہے چاہے موذن نے اذان بھی دے دی ہو۔ لیکن جب یقین ہو جائے تو چاہئے کہ کھانے پینے سے

رک جائے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۹۳ - باب ۴۹ - حدیث ۱)

مسئلہ ۶۲۷:- اگر انسان صبح کے وقت کھڑے ہو کر دیکھے اور صبح کے آثار نہ پائے لیکن کھانے پینے کے فوراً بعد صبح ہو جائے تو اس کو چاہئے کہ روزے کو پورا کرے۔ اس پر اعادہ نہیں ہے۔ لیکن اگر اس نے پہلے نہیں دیکھا اور کھانے پینے کے بعد نظر کی اور آثار صبح نمودار پائے تو اس صورت میں اسے چاہئے کہ روزہ نہ رکھے اور بعد میں اس روزے کی قضا کرے کیونکہ اس نے ابتدا کھانے سے کی تھی اور دیکھا بعد میں۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۱۷ - حدیث ۲)

مسئلہ ۶۲۸:- اگر انسان خود دیکھ لے کہ ابھی فجر طالع نہیں ہوئی ہے تو اس کے لئے کھانا پینا جائز ہے۔ لیکن اگر کسی دوسرے سے کہے اور وہ بتائے کہ ابھی صبح نہیں ہوئی ہے لیکن بعد میں معلوم ہو کہ صبح ہو گئی تھی تو ایسی صورت میں اسے اس روزے کی قضا کرنا پڑے گی۔

حوالہ:- (فرمانِ امام جعفر صادقؑ - من لا تکفہہ الفقہ ج ۲ - صفحہ ۷۸ - حدیث ۱۹۴۰)

مسئلہ ۶۲۹:- اگر کوئی شخص کسی کو خبر دے کہ صبح طلوع ہو گئی ہے مگر وہ یہ سمجھ کر کہ شاید ازراہ تمسخر کہہ رہا ہے، سحری کھاتا رہے اور بعد میں پتہ چلے کہ واقعی صبح طلوع ہو گئی تھی تو اس پر اس روزہ کی تکمیل اور پھر قضا واجب ہے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۹۲ - باب ۴۷ - حدیث ۱)

مسئلہ ۶۳۰:- جب دو اشخاص صبح صادق پر نظر کریں اور ایک کو نظر آ جائے مگر دوسرے کو نظر نہ آئے تو اس شخص پر کھانے پینے سے رک جانا واجب ہے جسے صبح نظر آ گئی تھی۔ مگر جس کو نظر نہیں آئی تھی اس پر کھانے پینے سے رک جانا واجب نہیں۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۹۲ - باب ۲۸ - حدیث ۱)

وقتِ افطار

مسئلہ ۶۳۱:- جب مشرق کی سرخی غائب ہو جائے تو افطار کا وقت ہو جاتا ہے۔

حوالہ:- (فرمانِ امام محمد باقرؑ - فروع کافی - کتاب الصوم - باب ۲۱ - حدیث ۲۱)

مسئلہ ۶۳۲:- افضل یہ ہے کہ انسان نمازِ مغربین کے بعد افطار کرے۔ لیکن اگر کچھ لوگ اس کے ساتھ ہوں اور اندیشہ ہو کہ ان کے کھانے میں دیر ہو جائے گی تو قبل نماز افطار کرنے میں کوئی حرج نہیں۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۲۱ - حدیث ۳)

مسئلہ ۶۳۳:- اگر بادل چھائے ہوئے ہوں اور انسان یہ سمجھ کر کہ سورج غروب ہو گیا ہے، روزہ افطار کر لے اور بعد میں دھوپ نکل آئے تو اس پر اس روزے کی قضا ہے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۱۹ - حدیث ۱)

رویتِ ہلال

مسئلہ ۶۳۴:- انسان جب تک اپنی آنکھ سے چاند نہ دیکھ لے اس وقت تک اس کیلئے روزہ رکھنا جائز نہیں ہے۔ لیکن اگر دو عادل مرد کو ابھی دے دیں کہ انھوں نے چاند دیکھا ہے تو اس سے رویتِ ہلال ثابت ہو جاتی ہے۔

حوالہ:- (فرمانِ حضرت امیر المومنین - فروع کافی - کتاب الصوم - باب ۶ - حدیث ۲)

(۵)

مسئلہ ۶۳۵:- اگر آسمان بالکل صاف ہو اور کوئی شے چاند دیکھنے میں مانع نہ ہو تو رویت

اس وقت ثابت ہوگی جبکہ یا تو انسان خود چاند دیکھ لے یا کم از کم پچاس آدمی کو ابھی دیں کہ انہوں نے چاند دیکھا ہے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۱۷۵۔ باب ۱۱۔ حدیث ۸) مسئلہ ۶۳۶:- روایت ہلال کے سلسلے میں اہل نجوم اور اہل حساب کی خبروں پر اعتبار نہیں کیا جاسکتا۔ کیونکہ شک کے ساتھ روزہ نہیں ہوتا۔

حوالہ:- (فرمانِ امام علی نقیؑ۔ وسائل الشیعہ ج ۷۔ صفحہ ۱۷۸۔ باب ۱۵۔ حدیث ۱) مسئلہ ۶۳۷:- جس شخص نے تہا چاند دیکھا ہو اور باقی لوگوں نے نہ دیکھا ہو تو اگر اس کو ذرا سا بھی شک نہ ہو تو وہ عید الفطر منائے۔ اور اگر تھوڑا سا بھی شک ہو تو دوسروں کے ساتھ روزہ رکھے۔

حوالہ:- (فرمانِ امام موسیٰ کاظمؑ۔ من لاکھترہ الفقہ ج ۲۔ صفحہ ۷۴۔ حدیث ۱۹۱۵) مسئلہ ۶۳۸:- اگر کوئی شخص ایسے مقام پر ہو (مثلاً قید میں) کہ اسے رمضان کا صحیح پتہ نہیں ہے تو اسے چاہئے کہ وہ ایک مہینہ رمضان کے قصد اور گمان سے روزے رکھے۔ اگر اس نے یہ روزے رمضان سے پہلے رکھ لئے ہیں تو اس کی طرف سے واجب ادا نہ ہوگا۔ اور اگر ماہ رمضان کے بعد رکھے ہیں تو واجب ادا ہو جائے گا۔

حوالہ:- (فرمانِ امام جعفر صادقؑ۔ من لاکھترہ الفقہ ج ۲۔ صفحہ ۷۴۔ حدیث ۱۹۲۰) مسئلہ ۶۳۹:- اگر یہ شک ہو کہ رمضان کا چاند ہوا ہے یا نہیں تو خوف اور تہیے کی صورت میں حکمرانوں کے طرز عمل کو دیکھا جائے گا۔ اگر انہوں نے روزہ رکھا ہے تو روزہ رکھے۔ اور اگر انہوں نے افطار کیا ہے تو افطار کرے۔

حوالہ:- (فرمانِ امام جعفر صادقؑ۔ من لاکھترہ الفقہ ج ۲۔ صفحہ ۷۵۔ حدیث ۱۹۲۶)

مسئلہ ۶۲۰:- اگر شوال کے چاند کی رویت دن میں قبل زوال ثابت ہو تو وہ دن شوال میں شمار ہوگا۔ اور اگر بعد زوال رویت ہو تو وہ دن ماہِ رمضان میں شمار ہوگا۔

حوالہ:- (فرمانِ امام محمد باقرؑ۔ من لائحہ فیہ الفقہ ج ۲۔ صفحہ ۱۰۵۔ حدیث ۲۰۳۷)

مسئلہ ۶۲۱:- اگر دو عادل کو وہ امام کے سامنے کواہی دیں کہ انہوں نے رمضان کے تیسویں دن چاند دیکھا ہے تو امام کو کون کون کا افطار کرنے کا حکم دیں گے اور اگر یہ کواہی زوالِ آفتاب سے پہلے دی گئی ہو تو اسی دن نمازِ عید بھی پڑھائیں گے۔ لیکن اگر یہ کواہی بعد زوال دی گئی ہو تو امام کو کون کون کو روزہ افطار کرنے کا حکم تو دیں گے لیکن نماز دوسرے دن پڑھائیں گے۔

حوالہ:- (فرمانِ امام محمد باقرؑ۔ فروع کافی۔ کتاب الصوم۔ باب ۷۳۔ حدیث ۱)

ماہِ رمضان میں بھول کر کھانا پینا

مسئلہ ۶۲۲:- اگر کوئی شخص روزے میں بھول کر کھانی لے اور پھر اسے یاد آئے تو وہ روزہ نہ توڑے اور اپنا روزہ پورا کرے کیونکہ اللہ نے بھول کر کھانے پینے کو معاف کیا ہے۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۲۰۔ حدیث ۳، ۲، ۱)

نیتِ روزہ

مسئلہ ۶۲۳:- واجب روزے میں قبل زوال کسی بھی وقت نیت کی جاسکتی ہے۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۴۲۔ حدیث ۳)

مسئلہ ۶۲۴:- اگر کوئی شخص مستحب روزہ رکھے اور کسی مجبوری کی وجہ سے نیت نہ کر سکے تو اسے اجازت ہے کہ وہ غروبِ آفتاب سے پہلے پہلے تک جب چاہے نیت کر سکتا ہے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۴۰ - باب ۳ - حدیث ۱)

مسئلہ ۶۴۵:- جو شخص رات سے نیت کرے کہ کل روزہ رکھے گا تو اس پر روزہ رکھنا لازم ہے اور اگر نہ رکھے تو اس کی قضا لازم ہے۔ لیکن اگر رات کو نیت نہ کی ہو بلکہ صبح نیت کرے تو اسے زوال تک روزہ رکھنے یا نہ رکھنے کا اختیار ہے۔ اور اگر زوال ہو جائے اور ابھی اس نے کوئی چیز نہ کھائی ہو تو اس روزے کو مکمل کرے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۴۳ - باب ۴ - حدیث ۱۲)

واجب اور حرام روزے

مسئلہ ۶۴۶:- مندرجہ ذیل روزے واجب ہیں:-

- ۱- پورے رمضان کے روزے۔
- ۲- پے درپے دو ماہ کے روزے اس شخص کیلئے جو جان بوجھ کر ایک روزہ ماہ رمضان کا توڑ دے۔
- ۳- پے درپے دو ماہ کے روزے کفارہ ظہار میں۔
- ۴- پے درپے دو ماہ کے روزے کفارہ قتلِ خطا میں۔
- ۵- پے درپے تین روزے قسَم کے کفارے میں۔
- ۶- تین روزے اس حاجی کیلئے جو سر میں تکلیف کی وجہ سے سر نہیں منڈوا سکتا۔
- ۷- جمعہ الحج میں قربانی کے بدلے دس روزے۔ جن میں تین روزے زمانہ حج میں رکھنے ہوں گے اور سات روزے گھر واپس آ کر۔

۸- ایک روزہ حالتِ احرام میں شکار کرنے کے کفارے کے طور پر۔

۹- نذر کا روزہ۔

حوالہ:- (فرمانِ امام زین العابدینؑ - من لاکھضرہ الفقہ ج ۲ - صفحہ ۴۳ - حدیث ۱۷۸۴)

مسئلہ ۶۴۷:- مندرجہ ذیل روزے رکھنا حرام ہیں:-

۱- عید الفطر کا روزہ -

۲- عید قربان کا روزہ -

۳- ایام تشریق (۱۱، ۱۲، ۱۳ ذی الحج) کے روزے جبکہ منیٰ میں ہو -

۴- یوم وصال کا روزہ - (یعنی کوئی شخص نیت کرے کہ وہ ایک دن اور ایک رات سحر تک ملا کر روزہ رکھے گا یا دو دن ملا کر روزہ رکھے گا) -

۵- خاموشی کا روزہ - (یعنی انسان یہ نیت کر لے کہ وہ ایک معینہ مدت تک خاموش رہے گا اور کسی سے کلام نہیں کرے گا - یہ روزہ گزشتہ امتوں میں جائز تھا لیکن شریعتِ محمدیؐ نے اسے حرام کیا ہے) -

۶- کسی گناہ کیلئے نذر کی جائے تو وہ روزہ -

۷- صوم الذہر - یعنی پورے ۳۶۰ دن (پورے سال) کا روزہ - اس لئے کہ اس میں وہ دن بھی آجاتے ہیں جن میں روزہ رکھنا حرام ہے -

حوالہ:- (فرمانِ امام جعفر صادقؑ - من لاکھضرہ الفقہ ج ۲ - صفحہ ۴۴ - حدیث ۱۷۸۴)

یومِ شک کا روزہ

مسئلہ ۶۴۸:- اگر یہ شک ہو کہ آج کا دن شعبان کا ہے یا رمضان کا اور انسان روزہ رکھ لے تو اگر وہ شعبان کا دن تھا تو یہ سنتی ہوگا - اور اگر ماہِ رمضان ہوگا تو یہ روزہ تو فیتی ہوگا - یعنی اس پر ماہِ رمضان کے روزے کی قضا نہ ہوگی -

حوالہ:- (فرمانِ امام جعفر صادقؑ - فروع کافی - کتاب الصوم - باب ۹ - حدیث ۵۰۲)

بغیر شرعی عذر کے روزہ ترک کرنا

مسئلہ ۶۴۹:- جو شخص ماہِ رمضان میں جان بوجھ کر ایک دن بغیر کسی عذر کے روزہ نہ رکھے تو اس کا کفارہ یہ ہے کہ وہ دو ماہ پے درپے روزہ رکھے۔ یا ساٹھ مسکینوں کو کھانا کھلائے۔ اور اگر اس کی طاقت نہ ہو تو صدقہ دے۔ اور اگر اس کی بھی طاقت نہ ہو تو اللہ سے استغفار کرے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۲۲ - حدیث ۲۱)

مسئلہ ۶۵۰:- اگر کوئی شخص روزے کی حالت میں اپنی زوجہ سے چھیڑ چھاڑ کر رہا ہو اور اس حالت میں اس کو انزال ہو جائے تو اس کا کفارہ وہی ہے جو اوپر بیان کیا گیا ہے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۲۲ - حدیث ۷)

مسئلہ ۶۵۱:- حاملہ اور دودھ پلانے والی عورت جس کا دودھ کم ہو۔ اگر وہ روزہ نہ رکھے تو کوئی حرج نہیں ہے۔ لیکن اسے چاہئے کہ روزے کے فدیے میں ایک مُد (تقریباً تین پاؤ) اناج دے اور بعد میں ان روزوں کی قضا کرے۔

حوالہ:- (فرمانِ امام محمد باقرؑ - فروع کافی - کتاب الصوم - باب ۳۸ - حدیث ۱)

مسئلہ ۶۵۲:- جو شخص بہت بوڑھا ہو اور روزہ نہ رکھ سکے تو وہ ایک مسکین کو کھانا کھلا دے۔ اور اگر وہ اس بات پر قادر نہ ہو تو اسے معاف ہے۔

حوالہ:- (فرمانِ امام محمد باقرؑ - فروع کافی - کتاب الصوم - باب ۳۷ - حدیث ۳، ۴)

مسئلہ ۶۵۳:- اگر کوئی مرد یا عورت پیاس کے غلبے کی وجہ سے روزہ رکھنے کی طاقت نہیں رکھتے تو ان کو اجازت ہے کہ ٹری پہنچانے کیلئے اتنا پانی پی لیں کہ موت کا اندیشہ باقی نہ رہے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۳۷ - حدیث ۷)

مسئلہ ۶۵۴:- اگر کوئی شخص روزے کی حالت میں اپنی زوجہ کے ساتھ جماع کرے تو اگر مرد نے عورت کو مجبور کیا ہے تو اس پر دو کفارے ہوں گے۔ اور اگر عورت نے مجبور کیا ہے تو مرد اور عورت دونوں پر ایک ایک کفارہ ہوگا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۲۲ - حدیث ۹)

مسئلہ ۶۵۵:- اگر ماہِ رمضان میں کچھ روزے قضا ہو جائیں تو جس ماہ میں چاہے لگاتار رکھ کر ادا کرے۔ اور اگر طاقت نہ رکھتا ہو تو جیسے چاہے رکھ کر دن پورے کر دے۔ متفرق طریقے سے یا لگاتار۔

حوالہ:- (فرمانِ امام رضاؑ - فروع کافی - کتاب الصوم - باب ۴۱ - حدیث ۴)

مسئلہ ۶۵۶:- افضل یہ ہے کہ روزے کا کفارہ صدقے کی صورت میں ادا کیا جائے

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۹ - حدیث ۶، ۵)

مسئلہ ۶۵۷:- روزہ دار کو کسی مجبوری کی وجہ سے واجب روزہ توڑنے کی اجازت صرف وقتِ زوال سے پہلے پہلے تک ہے۔ اس کے بعد نہیں۔ لیکن مستحب روزے کیلئے اسے غروبِ آفتاب تک اختیار ہے کہ جب چاہے توڑ دے۔

حوالہ:- (فرمانِ امام جعفر صادقؑ - من لاکتھره الفقہ ج ۲ - صفحہ ۸۹ - حدیث ۳۰۰۲)

مسئلہ ۶۵۸:- اگر کسی شخص کو ماہِ رمضان میں مزدوری وغیرہ کے سلسلے میں ایسے مزدوروں کو بلانا پڑے جو روزہ نہ رکھتے ہوں اور وہ اس سے کھانے کا مطالبہ کریں تو اس کو اجازت ہے کہ ان کو کھانا کھلا دے۔

حوالہ:- (فرمانِ امام رضاؑ - وسائل الشیعہ ج ۷ - صفحہ ۲۱۴ - باب ۳۶ - حدیث ۱)

مبطلاتِ روزہ

مسئلہ ۶۵۹:- اگر روزہ دار قصد اُتے کرے تو اس پر روزے کی قضا واجب ہے۔ لیکن اگر بلا قصد قے آجائے تو اس سے روزہ نہیں ٹوٹتا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۲۷ - حدیث ۱)

مسئلہ ۶۶۰:- کھانے پینے - عورت سے مقاربت اور پانی کے اندر غوطہ لگانے سے روزہ ٹوٹ جاتا ہے۔

حوالہ:- (فرمانِ امام محمد باقرؑ - من لاکتھرہ الفقہیہ ج ۲ - صفحہ ۶۵ - حدیث ۱۸۵۳)

مسئلہ ۶۶۱:- اللہ، رسولؐ اور آئمہ طاہرینؑ پر جھوٹ اور افتراء پر دازی (یعنی ان سے منسوب کر کے کوئی جھوٹی بات) کرنے سے روزہ ٹوٹ جاتا ہے۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۲ - صفحہ ۶۵ - حدیث ۱۸۵۴)

توضیح:- اس سے مراد جھوٹی حدیث بیان کرنا ہے۔ مثلاً اگر کوئی شخص حالتِ روزہ میں کہے کہ ”امام جعفر صادقؑ نے فرمایا ہے کہ ایک غیر معصوم جائز الخطاء مجتہد کی تقلید کئے بغیر اعمال قبول نہیں ہوتے“۔ تو ایسے شخص کا روزہ ٹوٹ جائے گا اور اس پر قضا اور کفارہ دونوں واجب ہوں گے کیونکہ اس نے جان بوجھ کر اپنا روزہ توڑا ہے۔ اور معصوم پر بہتان باندھنے کی جو سزا ہے وہ اس کے علاوہ ہے۔

مسئلہ ۶۶۲:- اگر کوئی شخص وضو کے لئے کلمی کر رہا ہو اور پانی اس کے حلق میں چلا جائے تو اس کا روزہ نہیں ٹوٹے گا۔ لیکن اگر بغیر وضو کی کلمی کر رہا ہو اور پانی حلق میں چلا جائے تو روزہ ٹوٹ جائے گا۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۲ - صفحہ ۶۶ - حدیث ۱۸۶۷)

مسئلہ ۶۶۳:- روزے کی حالت میں کسی مائع (پہنے والی) چیز سے حقنہ لینا جائز نہیں ہے۔
لیکن خشک اینیما لینے میں کوئی حرج نہیں ہے۔

حوالہ:- (فرمانِ امام موسیٰ کاظمؑ اور امام رضاؑ۔ وسائل الشیعہ ج ۷۔ صفحہ ۵۴۔ باب ۵۔
حدیث ۳، ۲)

مسئلہ ۶۶۴:- روزے میں ایسی خوشبو نہیں سونگھی جاسکتی جو پاؤڈر کی شکل میں ہو کیونکہ وہ
پاؤڈر دماغ تک پہنچے گا۔

حوالہ:- (فرمانِ امام رضاؑ۔ من لاکھڑہ الفقہ ج ۲۔ صفحہ ۶۷۔ حدیث ۱۸۶۹)

مسئلہ ۶۶۵:- روزے کے دوران دانت نکلوانا یا کوئی ایسا کام کرنا جس سے منہ خون آلود
ہو جائے جائز نہیں ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۶۷۔ حدیث ۱۸۷۱)

مسئلہ ۶۶۶:- عورت کیلئے دورانِ روزہ پانی میں بیٹھنا جائز نہیں۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۶۸۔ حدیث ۱۸۸۳)

مسئلہ ۶۶۷:- مومن کی غیبت کرنا روزے کو باطل کر دیتی ہے اور اس پر قضا لازم ہے۔

حوالہ:- (فرمانِ امام محمد باقرؑ۔ وسائل الشیعہ ج ۷۔ صفحہ ۵۱۔ باب ۲۔ حدیث ۸)

مسئلہ ۶۶۸:- جھوٹ بولنا، یکے بعد دیگرے نامحرم پر نگاہ ڈالنا اور ظلم کرنا خواہ کم ہو یا
زیادہ، روزے کو توڑ دیتا ہے۔

حوالہ:- (فرمانِ امام محمد باقرؑ۔ وسائل الشیعہ ج ۷۔ صفحہ ۵۱۔ باب ۲۔ حدیث ۹)

مسئلہ ۶۶۹:- روزہ دار (مرد) پانی میں بیٹھ سکتا ہے، اپنے سر پر پانی ڈال سکتا ہے، سر
کپڑے سے ٹھنڈک حاصل کر سکتا ہے، پکھے سے پانی چھڑک سکتا ہے اور اپنے نیچے بورے

پر پانی چھڑک سکتا ہے لیکن پانی میں اپنا سر نہیں ڈبو سکتا۔

حوالہ:- (فرمانِ امام محمد باقرؑ۔ وسائل الشیعہ ج ۷۔ صفحہ ۵۲۔ باب ۳۔ حدیث ۲)

مسئلہ ۶۷۰:- روزہ دار کیلئے جائز نہیں کہ بھیکے کپڑے کو اپنے بدن سے چسپاں کرے جب تک کہ اس کپڑے کو نچوڑ نہ لے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۵۲۔ باب ۳۔ حدیث ۳)

مسئلہ ۶۷۱:- روزے کی حالت میں ناک میں دوا چڑھانا مکروہ ہے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۵۵۔ باب ۷۔ حدیث ۱)

مسئلہ ۶۷۲:- اگر انسان زنا کاری کر کے یا کسی اور حرام چیز سے روزہ توڑے تو اس پر تینوں کفارے ہیں یعنی ایک غلام آزاد کرنا، پے در پے دو ماہ کے روزے رکھنا اور ساٹھ مسکینوں کو کھانا کھلانا۔ اور اس روزے کی قضا الگ ہے۔ لیکن اگر حلال زوجہ سے مباشرت کرے یا کسی حلال چیز سے روزہ توڑے تو پھر صرف ایک ہی کفارہ واجب ہوگا۔ اور اگر بھول کر ایسا کرے تو اس پر کچھ بھی نہیں ہے۔

حوالہ:- (فرمانِ امام رضاؑ۔ وسائل الشیعہ ج ۷۔ صفحہ ۵۹۔ باب ۱۰۔ حدیث ۱)

مسئلہ ۶۷۳:- روزے کے دن انسان اپنی زوجہ سے جتنی بار مقاربت کرے گا اتنی ہی بار کفارہ ادا کرے گا۔

حوالہ:- (فرمانِ امام رضاؑ۔ وسائل الشیعہ ج ۷۔ صفحہ ۶۱۔ باب ۱۱۔ حدیث ۳)

مسئلہ ۶۷۴:- اگر کوئی جان بوجھ کر غلیظ بوسو نگھے یا گھر میں جھاڑو دے اور اس کے ناک اور حلق میں غبار داخل ہو جائے تو اس پر کفارہ واجب ہے کیونکہ یہ چیزیں روزے کو توڑ دیتی ہیں۔ لیکن اگر بلا ارادہ بویا دھواں یا غبار حلق میں داخل ہو جائے تو کوئی حرج نہیں۔

حوالہ:- (فرمانِ امام موسیٰ کاظمؑ اور امام رضاؑ۔ وسائل الشیعہ ج ۷۔ صفحہ ۶۹۔ باب ۲۲۔
حدیث ۲۱)

مسئلہ ۶۷۵:- اگر ایک روزہ دار نماز کے لئے وضو کرتا ہے اور وضو کرتے ہوئے پانی اس کے حلق میں داخل ہو جاتا ہے۔ تو اگر یہ وضو واجب نماز کیلئے ہے تو اس پر کچھ نہیں ہے۔ لیکن اگر مستحب نماز کے لئے ہے تو پھر اس پر اس روزے کی قضا واجب ہے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۶۹۔ باب ۲۳۔ حدیث ۱)
مسئلہ ۶۷۶:- اگر روزہ دار کے کان میں تکلیف ہو تو وہ اپنے کان میں دوا ڈال سکتا ہے بشرطیکہ دوا اس کے حلق تک نہ پہنچے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۷۔ صفحہ ۷۰۔ باب ۲۳۔ حدیث ۴)
مسئلہ ۶۷۷:- اگر بیوی سے چھیڑ چھاڑ کی وجہ سے انسان کی ندی خارج ہو جائے تو اس سے روزہ نہیں ٹوٹتا۔ لیکن انسان کو چاہئے کہ روزے کے دوران ایسا نہ کرے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۹۸۔ باب ۵۵۔ حدیث ۲)
مسئلہ ۶۷۸:- بوسہ دینے سے روزہ ناقص نہیں ہوتا۔ لیکن جوان آدمی کے لئے ایسا کرنا مکروہ ہے۔

حوالہ:- (فرمانِ امام محمد باقرؑ۔ فروع کافی۔ کتاب الصوم۔ باب ۲۳۔ حدیث ۳، ۲)
مسئلہ ۶۷۹:- اگر روزے کے دوران پیٹ سے ترش پانی حلق میں آجائے اور پھر پیٹ میں چلا جائے تو اس سے روزہ نہیں ٹوٹے گا۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۲۷۔ حدیث ۴)
مسئلہ ۶۸۰:- حالتِ روزہ میں ایسی دوا آنکھ میں نہیں ڈالی جاسکتی جس کا ذائقہ حلق تک

پہنچے۔ لیکن اگر ذائقہ حلق تک پہنچنے کا امکان نہ ہو (مثلاً سرمہ) تو ایسی صورت میں کوئی حرج نہیں۔

حوالہ:- (فرمانِ امامِ رضاؑ - فروعِ کافی - کتاب الصوم - باب ۳۰ - حدیث ۴،۳)

توضیح:- یہ خیال رکھنا چاہئے کہ بعض سرمے بھی ایسے ہوتے ہیں جن کا ذائقہ حلق تک پہنچتا ہے لہذا احتیاط لازم ہے۔

مسئلہ ۶۸۱:- روزے میں پھول یا خوشبو سونگھنے میں کوئی حرج نہیں لیکن ایسا پھول سونگھنے کی ممانعت ہے (مثلاً نر جس کا پھول) جس سے بھوک ختم ہو جاتی ہے۔

حوالہ:- (فرمانِ امامِ جعفر صادقؑ - فروعِ کافی - کتاب الصوم - باب ۳۲ - حدیث ۳،۲،۴)

مسئلہ ۶۸۲:- روزے میں ہانڈی پکاتے ہوئے اس کا نمک چکھ سکتے ہیں لیکن اسے نگلنا نہیں چاہئے۔

حوالہ:- (فرمانِ امامِ جعفر صادقؑ - فروعِ کافی - کتاب الصوم - باب ۳۲ - حدیث ۴،۲)

مسئلہ ۶۸۳:- عورت روزے کی حالت میں اپنے بچے کو روٹی چبا کر کھلا سکتی ہے۔ بلکہ پرندے کو بھی کھلا سکتی ہے۔

حوالہ:- (فرمانِ امامِ جعفر صادقؑ - فروعِ کافی - کتاب الصوم، باب ۳۲ - حدیث ۳،۱)

مسئلہ ۶۸۴:- روزہ دار اگر بلغم نکل لے تو کوئی حرج نہیں۔

حوالہ:- (فرمانِ امامِ جعفر صادقؑ - فروعِ کافی - کتاب الصوم - باب ۳۵ - حدیث ۱)

مسئلہ ۶۸۵:- اگر روزہ دار کے حلق میں مکھی داخل ہو جائے تو اس سے روزہ نہیں ٹوٹتا۔

حوالہ:- (فرمانِ امامِ جعفر صادقؑ - فروعِ کافی - کتاب الصوم - باب ۳۵ - حدیث ۲)

مسئلہ ۶۸۶:- روزے میں انگوٹھی چوسنے میں کوئی حرج نہیں مگر گٹھلی نہ چوسے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۳۶ - حدیث ۲۱)

مسئلہ ۶۸۷:- تروتازہ مسواک کرنے سے روزہ نہیں ٹوٹتا اگرچہ انسان اس کا ذائقہ محسوس کرے۔

حوالہ:- (فرمانِ حضرت امیر المومنین - من لاکھترہ الفقہ ج ۲ - صفحہ ۶۶ - حدیث ۱۸۶۵)

مسئلہ ۶۸۸:- جب انسان روزہ رکھے تو اس کی آنکھیں، کان، زبان، جلد، بلکہ ایک ایک بال روزہ رکھے۔

حوالہ:- (فرمانِ امام جعفر صادقؑ - من لاکھترہ الفقہ ج ۲ - صفحہ ۶۵ - حدیث ۱۸۵۵)

مسئلہ ۶۸۹:- روزہ دار اگر بغیر وضو کی کلتی کرے یا ناک میں پانی ڈالے تو اس کی تری اس وقت تک نہ نلگے جب تک تین مرتبہ تھوک نہ لے۔

حوالہ:- (فرمانِ امام محمد باقرؑ - من لاکھترہ الفقہ ج ۲ - صفحہ ۶۶ - حدیث ۱۸۶۶)

مسئلہ ۶۹۰:- اگر کسی شخص کو سردی لگ رہی ہو اور وہ روزے سے ہو تو وہ اپنی زوجہ کے ساتھ ایک لحاف میں لیٹ سکتا ہے بشرطیکہ ان دونوں کے درمیان کوئی کپڑا موجود ہو۔

حوالہ:- (فرمانِ امام محمد باقرؑ - من لاکھترہ الفقہ ج ۲ - صفحہ ۶۸ - حدیث ۱۸۸۲)

مسئلہ ۶۹۱:- اگر کوئی شخص دورانِ روزہ بھول کر اپنی زوجہ سے مقاربت کر لے تو اس پر کچھ نہیں ہے۔ وہ صرف غسل کر لے۔

حوالہ:- (فرمانِ امام جعفر صادقؑ - من لاکھترہ الفقہ ج ۲ - صفحہ ۷۱ - حدیث ۱۸۹۲)

مسئلہ ۶۹۲:- جو شخص رمضان کے روزے کے دوران بحالتِ مجبوری اپنی زوجہ سے

مقاربت کر لے تو اگر اس نے یہ مقاربت قبل زوال کی ہو تو اس پر کوئی کفارہ نہیں ہے بلکہ صرف قضا ہے۔ لیکن اگر اس نے یہ مجامعت بعد زوال کی ہے تو وہ دس مسکینوں کو فی مسکین تین پاؤ گیبوں تصدق کرے اور اگر اس پر قدرت نہیں رکھتا تو اس دن کے بدلے ایک دن روزہ رکھے اور اپنے کئے کے کفارے کے طور پر تین دن اور روزہ رکھے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۲۔ صفحہ ۸۹۔ حدیث ۲۰۰۰)

جورات میں جنب ہو اور صبح تک غسل نہ کرے

مسئلہ ۶۹۳:- اگر کوئی شخص ماہِ رمضان میں رات کے پہلے حصے میں جنب ہو جائے اور وہ صبح تک سوتا رہ جائے تو اس کا روزہ صحیح ہے کیونکہ اس کی جنابت وقتِ حلال میں ہوئی تھی۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۷۱۔ حدیث ۱۸۹۷)

مسئلہ ۶۹۴:- ایک شخص ماہِ رمضان میں جنب ہو اور جان بوجھ کر سو گیا۔ جب جاگا تو صبح ہو گئی تھی۔ تو ایسے شخص پر کچھ نہیں ہے اور وہ اپنا روزہ پورا کرے۔

حوالہ:- (فرمانِ امام رضاؑ۔ وسائل الشیعہ ج ۷۔ صفحہ ۶۲۔ باب ۱۳۔ حدیث ۵)

مسئلہ ۶۹۵:- ایک شخص ماہِ رمضان میں جنب ہو گیا۔ پھر جاگا۔ پھر سو گیا۔ پھر جاگا۔ پھر سو گیا اور صبح تک سوتا رہا تو وہ اُس روزے کو بھی پورا کرے گا اور اس کی قضا بھی کرے گا۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۷۱۔ حدیث ۱۸۹۸)

مسئلہ ۶۹۶:- جو شخص قضا روزے رکھ رہا ہو اور رات کے ابتدائی حصے میں جنب ہو جائے اور غسل نہ کرے یہاں تک کہ صبح ہو جائے تو اس کو چاہئے کہ اس دن روزہ نہ رکھے بلکہ کسی دوسرے دن رکھے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۷۱۔ حدیث ۱۸۹۹)

مسئلہ ۶۹۷:- ایک شخص ماہِ رمضان میں سوتا ہے اور سے احتلام ہو جاتا ہے۔ وہ جاگتا ہے اور غسل کی نیت کر کے سو جاتا ہے تو اس پر کچھ نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۶۲۔ باب ۱۳۔ حدیث ۲)

مسئلہ ۶۹۸:- اگر روزہ دار کو ماہِ رمضان میں دن میں احتلام ہو جائے تو اسے چاہئے کہ غسل کر کے روزے کو پورا کرے۔ اس کا روزہ صحیح ہے۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۲۴۔ حدیث ۳)

مسئلہ ۶۹۹:- ایک شخص ماہِ رمضان کی کسی رات میں جب ہو اور غسل کرنا بھول گیا۔ یہاں تک کہ ایک ہفتہ یا پورا ماہِ رمضان ختم ہو گیا تو اس پر اس عرصے کی تمام نمازوں کا اعادہ اور روزوں کی قضا واجب ہے۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۶۶۔ باب ۱۷۔ حدیث ۱)

روزے کی قضا

مسئلہ ۷۰۰:- جس شخص پر ماہِ رمضان کے کچھ روزے قضا ہوں وہ مستحب روزے نہیں رکھ سکتا جب تک ماہِ رمضان کے قضا روزے ادا نہ ہو جائیں۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۴۳۔ حدیث ۱)

مسئلہ ۷۰۱:- اگر کسی شخص پر ماہِ رمضان کے روزے قضا ہوں اور وہ مرجائے تو اس کے قضا روزے اس کا ولئی اکبر (عام حالات میں بڑا بیٹا) رکھے گا۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۴۴۔ حدیث ۵)

مسئلہ ۷۰۲:- اگر کوئی شخص مریض ہو اور ماہِ رمضان آجائے اور صحت یاب ہونے سے پہلے وہ مرجائے تو اس پر کوئی قضا نہیں۔ ہاں اگر صحت یاب ہو کر مرے تو اس کی طرف سے

روزوں کی قضا ہوگی۔

حوالہ:- (فرمانِ امام جعفر صادقؑ - فروعِ کافی - کتاب الصوم - باب ۴۴ - حدیث ۲)

مسئلہ ۷۰۳:- اگر کسی شخص پر پے در پے دو مہینے کے روزے واجب ہیں اور اس نے ایک مہینہ روزے رکھ لئے اور ابھی دوسرے مہینے کا ایک دن بھی روزہ نہیں رکھا تھا کہ اس نے یہ تسلسل توڑ لیا تو اس صورت میں اس کے لئے ایک مہینے کے روزے کافی نہیں اور وہ از سر نو دو مہینے کے روزے پے در پے رکھے گا۔ لیکن اگر اس نے بیماری کی وجہ سے روزہ توڑ لیا ہو تو ایسی صورت میں جہاں سے چھوڑا تھا وہیں سے روزہ رکھے۔ اس لئے کہ یہ رکاوٹ اللہ کی طرف سے تھی۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۲ - صفحہ ۹۰ - حدیث ۲۰۰۴)

مسئلہ ۷۰۴:- اگر ایک شخص دو ماہ کے قضا روزے رکھ رہا ہے اور دوسرے ماہ کے بھی چند روزے رکھ لئے ہوں اور پھر روزے کا سلسلہ توڑا ہو تو جہاں سے چھوڑا تھا وہیں سے روزہ شروع کرے۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۲ - صفحہ ۹۰ - حدیث ۲۰۰۴)

جو شخص ماہِ رمضان میں مسلمان ہو

مسئلہ ۷۰۵:- اگر کوئی شخص نصف رمضان کے بعد مسلمان ہوا ہو تو اس کو پچھلے دنوں کے روزے ادا نہیں کرنے پڑیں گے۔ بلکہ جب سے وہ مسلمان ہوا ہے تب سے روزے رکھے گا۔

حوالہ:- (فرمانِ امام جعفر صادقؑ - فروعِ کافی - کتاب الصوم - باب ۴۶ - حدیث ۱)

مسئلہ ۷۰۶:- اگر کوئی غیر مسلم طلوعِ فجر سے پہلے اسلام لائے تو اس دن کا روزہ اس پر

واجب ہے۔ اور اگر طلوع فجر کے بعد ایمان لائے تو اس دن کا روزہ اس پر واجب نہیں۔ وہ اگلے دن سے روزہ رکھے گا۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۱۹۵۔ باب ۲۲۔ حدیث ۱)

ماہِ رمضان میں سفر کرنا

مسئلہ ۷۰۷:- ماہِ رمضان میں سفر کرنا انتہائی مکروہ ہے اور صرف سخت مجبوری کی حالت میں سفر کیا جاسکتا ہے۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۴۷۔ حدیث ۲)

سفر میں روزہ رکھنا

مسئلہ ۷۰۸:- بحالتِ سفر ماہِ رمضان میں روزہ رکھنا ایسا ہے جیسے گھر پر رہ کر اس مہینے میں روزہ نہ رکھنا۔ اور جو شخص سفر میں روزہ رکھے گا اس کی نمازِ جنازہ پڑھنا مکروہ ہے۔

حوالہ:- (فرمانِ حضرت ختمی مرتبتؑ۔ فروع کافی۔ کتاب الصوم۔ باب ۴۸۔ حدیث ۳،

(۷

مسئلہ ۷۰۹:- اگر کوئی شخص سفر یا بیماری میں روزہ رکھے تو اس روزے کی قضا کرنا واجب ہے۔

حوالہ:- (فرمانِ امام زین العابدینؑ۔ وسائل الشیعہ ج ۷۔ صفحہ ۱۴۴۔ باب ۲۲۔ حدیث ۱)

مسئلہ ۷۱۰:- سفر کے دوران قضا روزے بھی نہیں رکھے جاسکتے۔ چاہے وہ واجب روزوں کی قضا ہو یا مستحب روزوں کی۔

حوالہ:- (فرمانِ امام جعفر صادقؑ۔ وسائل الشیعہ ج ۷۔ صفحہ ۱۴۴۔ باب ۲۱۔ حدیث ۲)

مسئلہ ۱۱:- سفر کے دوران کفارے کا روزہ بھی نہیں رکھا جاسکتا۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۱۲۹ - باب ۹ - حدیث ۱)

مسئلہ ۱۲:- اگر کوئی شخص مسئلے سے جاہل ہونے کی وجہ سے سفر میں روزہ رکھ لے تو اس پر قضا لازم نہیں ہوگی۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۴۹ - حدیث ۲)

مسئلہ ۱۳:- کرائے پر سواری چلانے والے جو آتے جاتے رہتے ہیں وہ دورانِ سفر ماہِ رمضان میں روزے رکھیں گے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۰ - حدیث ۱)

مسئلہ ۱۴:- جس کا سفر جائز نہ ہو وہ ماہِ رمضان میں دورانِ سفر روزہ رکھے گا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۰ - حدیث ۲)

مسئلہ ۱۵:- جو شخص تفریحاً شکار پر جائے یا امرِ معصیت میں قاصد بن کر جائے یا کینہ اور دشمنی کے لئے سفر کرے یا مسلمانوں کے حق میں چغل خوری کرنے جائے تو وہ روزہ رکھے گا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۰ - حدیث ۳)

مسئلہ ۱۶:- جو شخص اپنے دینی بھائی کا خیر مقدم کرنے یا اسے رخصت کرنے کیلئے سفر کرے تو وہ روزہ نہ رکھے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۰ - حدیث ۵، ۶)

مسئلہ ۱۷:- جو شخص بحالتِ روزہ سفر کیلئے گھر سے نکلے تو اگر وہ وقتِ زوال سے پہلے روانہ ہوا ہے تو روزہ افطار کرے اور پھر اس روزے کی قضا کرے۔ اور اگر بعدِ زوال چلے تو

روزہ پورا کرے۔

حوالہ:- (فرمانِ امام جعفر صادقؑ - فروعِ کافی - کتاب الصوم - باب ۵۲ - حدیث ۱)

مسئلہ ۱۸:- جب کوئی کسی شہر میں پہنچے اور وہاں دس دن کے قیام کا ارادہ ہو تو چاہئے کہ روزہ رکھے۔ اور اگر دس دن سے کم قیام کا ارادہ ہو تو روزہ ترک کرے۔ لیکن اگر آج کل میں ایک مہینہ گزر جائے تو چاہئے کہ روزہ رکھے چاہے اگلے دن ہی کیوں نہ جانا پڑے۔

حوالہ:- (فرمانِ امام جعفر صادقؑ - فروعِ کافی - کتاب الصوم - باب ۵۳ - حدیث ۱)

مسئلہ ۱۹:- جب تک دوسرے شہر میں دس دن پورے نہ ہو جائیں اس وقت تک انسان ماہِ رمضان کے قضا روزے بھی نہیں رکھ سکتا۔

حوالہ:- (فرمانِ امام رضاؑ - فروعِ کافی - کتاب الصوم - باب ۵۳ - حدیث ۲)

مسئلہ ۲۰:- اگر کوئی شخص سفر میں ہو اور زوال سے پہلے واپس اپنے گھر پہنچ جائے تو اگر اس نے کچھ کھایا یا نہ ہو تو وہ روزہ رکھے گا۔ لیکن اگر وہ زوال کے بعد گھر پہنچے تو روزہ افطار کرے گا۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۱۲۷ - باب ۶ - حدیث ۵،

(۶)

مسئلہ ۲۱:- اگر کوئی مسافر حالتِ جنابت میں قبلِ زوال اپنے گھر پہنچ جائے اور اس نے کچھ کھایا یا نہ ہو تو اس پر واجب ہے کہ (غسل کر کے) اس روزے کو مکمل کرے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۱۲۷ - باب ۶ - حدیث ۴)

مسئلہ ۲۲:- اگر کوئی مسافر طلوعِ فجر سے پہلے (یعنی اس وقت جبکہ سحری کھانے کا وقت باقی ہو) کسی ایسی جگہ پہنچ جائے جہاں اس کا دس دن تک قیام کرنے کا ارادہ ہو تو اس پر اس

دن کا روزہ رکھنا واجب ہے اور اگر طلوع فجر کے بعد پہنچے تو اس پر روزہ واجب نہیں ہے۔
ہاں اگر وہ چاہے (اگر اس نے کچھ کھایا یا پیا نہیں ہے) تو روزہ رکھ سکتا ہے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۱۲۷ - باب ۶ - حدیث ۱)

مسئلہ ۷۲۳:- ماہِ رمضان میں دورانِ سفر انتہائی مجبوری کے عالم میں عورتوں سے مقاربت کی جاسکتی ہے۔ لیکن افضل یہ ہے کہ احترامِ ماہِ رمضان کے پیش نظر (دن میں) عورتوں سے اجتناب کرے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۴ - حدیث ۶۰۱)

مسئلہ ۷۲۴:- اگر کسی شخص نے ایک مخصوص دن میں روزہ رکھنے کی منت مانی۔ پھر اس کا ارادہ زیارتِ امام حسینؑ پر جانے کا ہو گیا۔ تو اسے چاہئے کہ منت کا روزہ چھوڑ دے اور زیارتِ امام حسینؑ پر جائے اور جب زیارت سے واپس آئے تو اس روزے کی قضا کرے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۱۳۱ - باب ۱۰ - حدیث ۵)

توضیح:- اس حکمِ معصوم سے زیارتِ امام حسینؑ کی فضیلت اور تاکید کا اظہار ہوتا ہے۔
منت کا روزہ واجب ہوتا ہے لیکن اس حکم سے معلوم ہوتا ہے کہ جب کوئی واجب اور زیارتِ امام حسینؑ آمنے سامنے آجائیں تو لازم ہے کہ زیارتِ حسینؑ کو ترجیح دے چاہے
واجب کی قضا ہی کیوں نہ کرنی پڑے۔

صومِ حایض و مستحاضہ و نفساء

مسئلہ ۷۲۵:- اگر کوئی عورت بحالتِ روزہ حائض ہو جائے تو اس کو چاہئے کہ فوراً روزہ افطار کر لے اگر چہ مغرب کا وقت قریب ہو۔ اسی طرح اگر رمضان کے مہینے میں دن کے

اول حصے میں طہر دیکھے اور غسل کر لے تو اس دن بھی روزہ نہ رکھے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۵ - حدیث ۳۴۲)

مسئلہ ۷۲۶:- مستحاضہ ماہِ رمضان کے روزے رکھے گی اور صرف وہ روزے ترک کرے گی جو اس کے حیض کے دن تھے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۵ - حدیث ۴)

مسئلہ ۷۲۷:- (جو عورت ماہِ رمضان کے کسی دن میں بچہ پئے تو اسے چاہئے کہ افطار کر لے اور بعد میں اس روزے کی قضا بجالائے۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۵ - حدیث ۵)

مسئلہ ۷۲۸:- جو عورت رات میں حیض سے پاک ہو جائے اور ماہِ رمضان میں غسل کرنے میں سستی کرے یہاں تک کہ صبح نمودار ہو جائے تو اس پر اس دن کی قضا واجب ہے۔

حوالہ:- (فرمانِ امام جعفر صادقؑ - وسائل الشیعہ ج ۷ - صفحہ ۶۸ - باب ۲۱ - حدیث ۱)

مریض اور بے ہوش کا روزہ

مسئلہ ۷۲۹:- اگر روزہ نقصان دیتا ہو تو ایسی حالت میں روزے کا ترک کرنا واجب ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۷۹ - حدیث ۱۹۴۶)

مسئلہ ۷۳۰:- مرض کی حد یہ ہے کہ انسان خود محسوس کرے کہ وہ روزہ نہیں رکھ سکتا یا روزہ رکھنے سے نقصان پہنچنے کا احتمال ہو۔

حوالہ:- (فرمانِ صادقینؑ - وسائل الشیعہ ج ۷ - صفحہ ۱۴۲ - باب ۲۰ - حدیث ۳۴۲)

مسئلہ ۷۳۱:- جو لوگ کمزوری صحت یا بڑھاپے کی وجہ سے روزہ نہ رکھ سکتے ہوں ان کو چاہئے کہ ہر دن کے بدلے ایک مُد (تقریباً تین پاؤ) گیہوں تصدق کریں۔

حوالہ:- (فرمانِ امام موسیٰ کاظمؑ - من لاکھضہ الفقہ ج ۲ - صفحہ ۸۰ - حدیث ۱۹۵۱)

مسئلہ ۷۳۲:- ایک شخص بیمار ہو گیا اور اس نے روزے نہ رکھے یہاں تک کہ دوسرا رمضان داخل ہو جائے تو اگر یہ شخص دوسرے رمضان کی آمد سے پہلے تندرست ہو گیا تھا مگر قضا کرنے میں سستی کی تو اس ماہ کے روزے رکھے گا اور پچھلے رمضان کے روزوں کی قضا کرے گا اور ہر روزے کے عوض ایک مُد طعام بطور صدقہ کسی مسکین کو دے گا۔ اور اگر دوسرے رمضان کی آمد تک مسلسل بیمار رہے (جس کی وجہ سے قضا نہ کر سکے) تو پھر ان روزوں کی قضا اس پر واجب نہیں ہے۔ وہ صرف صدقہ دے گا۔

حوالہ:- (فرمانِ صادقینؑ - وسائل الشیعہ ج ۷ - صفحہ ۱۹۹ - باب ۲۵ - حدیث ۱)

مسئلہ ۷۳۳:- اگر کسی شخص کو پیاس کا مرض ہو اور روزے سے اسے خطرہ محسوس ہوتا ہو تو روزے کے دوران اتنا پانی پی سکتا ہے کہ اس کی جان خطرے میں نہ پڑے۔ لیکن خوب سیر ہو کر نہ پیئے۔

حوالہ:- (فرمانِ امام جعفر صادقؑ - من لاکھضہ الفقہ ج ۲ - صفحہ ۷۹ - حدیث ۱۹۴۸)

مسئلہ ۷۳۴:- اگر کوئی شخص بے ہوش ہو جائے تو ہوش میں آنے کے بعد اس پر اس روزے کی قضا نہیں ہے۔

حوالہ:- (فرمانِ امام علی نقیؑ - وسائل الشیعہ ج ۷ - صفحہ ۱۴۵ - باب ۲۲ - حدیث ۱)

کفارے، قسم اور منت کا روزہ

مسئلہ ۷۳۵:- ہر روزہ جدا جدا رکھا جاسکتا ہے لیکن کفارہ قسم کے تین روزے ساتھ ساتھ

رکھے جائیں گے اور ان کو جہاد نہیں کیا جاسکتا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۵۷ - حدیث ۲۰۱) مسئلہ ۳۶:- اگر کسی نے روزہ رکھنے کی سنت مانی اور پھر روزہ نہ رکھا تو ہر روزے کے عوض سات مسکینوں کو کھانا کھلانا پڑے گا۔

حوالہ:- (فرمانِ امام علی نقیؑ - وسائل الشیعہ ج ۷ - صفحہ ۲۲۲ - باب ۷ - حدیث ۲)

عرفہ اور عیدین کا روزہ

مسئلہ ۳۷:- عرفہ کے دن روزہ نہیں رکھنا چاہئے۔ یہ خلافِ سنتِ رسولؐ ہے۔

حوالہ:- (فرمانِ امام محمد باقرؑ - فروع کافی - کتاب الصوم - باب ۶۱ - حدیث ۳۰۲)

مسئلہ ۳۸:- عید الاضحیٰ اور عید الفطر کے تین دن بعد تک روزہ نہیں رکھا جاسکتا۔

حوالہ:- (فرمانِ امام جعفر صادقؑ - فروع کافی - کتاب الصوم - باب ۶۲ - حدیث ۲)

یومِ عاشورا کا روزہ

مسئلہ ۳۹:- یومِ عاشورا کا روزہ رکھنا سخت ممنوع ہے۔ بلکہ جہنمی ہونے کا باعث ہے۔

حوالہ:- (فروع کافی - کتاب الصوم - باب ۶۱)

۱- حدیث ۴:- راوی نے امامؑ سے صومِ عاشورا کے متعلق پوچھا۔ آپؑ نے فرمایا۔ ”اس

روزے کا ذکر نہ کتابِ خدا میں ہے نہ سنتِ رسولؐ میں۔ یہ امام حسینؑ کے قتل کے بعد

سنتِ آلِ زیاد (ملعون) قرار پائی ہے۔“

۲- حدیث ۵:- راوی نے امام رضاؑ سے صومِ عاشورہ کے متعلق پوچھا۔ فرمایا۔ ”کیا تم ابن

مرجانہ (ابن زیاد ملعون) کے روزے کے متعلق سوال کرتے ہو؟۔ یہ وہ دن ہے کہ قتل

امام حسینؑ کے لئے آل زیادہ ملعون کے حرامیوں نے روزہ رکھا۔ اور یہ وہ دن ہے کہ اہل اسلام نے اسے منحوس دن جانا۔ اہلبیتؑ نے اسے منحوس قرار دیا ہے۔ وہ نہ روزہ رکھتے ہیں اور نہ اس کو برکت کا دن جانتے ہیں۔ ہم نے اسے شوم قرار دیا ہے اور ہمارے دشمن نے اسے متبرک جانا۔ روزِ عاشور امام حسینؑ کو قتل کیا گیا اور ابنِ مرجانہ (ملعون) نے اسے با برکت دن قرار دیا۔ اور آلِ محمدؑ نے اسے منحوس جانا۔ پس جس نے اس دن روزہ رکھا اور برکت چاہی تو اللہ اس کے قلب کو مسخ کیا ہو قرار دے گا۔ اور اس کا حشر ان لوگوں کے ساتھ ہوگا جنہوں نے اس دن کے روزے کو سنت قرار دیا اور متبرک سمجھا۔“

۳۔ حدیث ۶۔ صومِ عاشور کے متعلق امامؑ نے فرمایا۔ ”جو اس دن روزہ رکھے گا اس کا نصیب وہی ہوگا جو ابنِ زیاد ملعون کا۔“

۴۔ حدیث ۷۔ امامؑ نے فرمایا۔ ”عاشور کا دن وہ ہے کہ اس میں امام حسینؑ اپنے اصحاب کے درمیان سر کٹائے پڑے تھے۔ اور ان کے اصحاب کی لاشیں ان کے چاروں طرف تھیں۔ تو کیا ایسے دن روزہ رکھنا چاہئے؟۔ ہرگز نہیں! رب کعبہ کی قسم وہ روزے کا دن نہیں۔ وہ رنج و مصیبت کا دن ہے۔ اس دن اہل سماوات و ارض اور تمام مومنین کو رنج کرنا چاہئے۔ وہ خوشی کا دن تھا ابنِ مرجانہ ملعون، اولادِ زیاد ملعون اور اہلِ شام کے لئے۔ ان پر اور ان کی اولاد پر اللہ کا غضب نازل ہوا۔ یہ وہ دن ہے جس میں سوائے نخلِ شام کے روئے زمین کے تمام نخلے روئے ہیں۔ جو کوئی اس دن روزہ رکھے گا اور برکت حاصل کرنا چاہے گا تو اللہ اس کو مسوخ القلب محسور کرے گا اور اس کا غضب اس پر نازل ہوگا۔“

صوم الترتیب

مسئلہ ۷۴۰:- عید غدیر (۱۸ ذی الحج) کے دن روزہ رکھنے کی سخت تاکید ہے اور اس دن روزہ رکھنا سنتِ انبیاء ہے۔

حوالہ:- (فرمانِ امام جعفر صادقؑ، امام موسیٰ کاظمؑ اور امام رضاؑ۔ فروع کافی۔ کتاب الصوم۔ باب ۶۳۔ حدیث ۴۵۱)

مستحب روزہ

مسئلہ ۷۴۱:- اگر کوئی شخص مستحب روزہ رکھے ہوئے ہو اور اپنے دینی بھائی کے پاس جائے اور وہ اسے کھانے کی دعوت دے تو اس کا فرض ہے کہ اس کے ساتھ کھانا کھالے اور اسے اپنے روزے کے بارے میں ہرگز نہ بتائے۔ اس طرح اسے ایک سال کے روزوں کا ثواب ملے گا۔

حوالہ:- (فرمانِ امام جعفر صادقؑ۔ فروع کافی۔ کتاب الصوم، باب ۶۴۔ حدیث ۳)

مسئلہ ۷۴۲:- مہمان کا فرض ہے کہ وہ بغیر میزبان کی اجازت کے مستحب روزہ نہ رکھے۔

حوالہ:- (فرمانِ امام جعفر صادقؑ۔ فروع کافی۔ کتاب الصوم۔ باب ۶۵۔ حدیث ۲)

مسئلہ ۷۴۳:- میزبان کا بھی فرض ہے کہ بغیر مہمان کی مرضی کے مستحب روزہ نہ رکھے۔ تاکہ وہ کھانا طلب کرتے ہوئے حیا نہ کرے۔

حوالہ:- (فرمانِ حضرت ختمی مرتبتؑ۔ فروع کافی۔ کتاب الصوم۔ باب ۶۵۔ حدیث ۳)

مسئلہ ۷۴۴:- غلام اپنے آقا کی اجازت کے بغیر، لڑکا اپنے والدین کی اجازت کے بغیر اور زوجہ اپنے شوہر کی اجازت کے بغیر مستحب روزہ نہ رکھے۔ ورنہ غلام فاسق، عورت

نا فرمان اور لڑکا عاق ہوگا۔

حوالہ:- (فرمان حضرت ختمی مرتبتؐ - فروع کافی - کتاب الصوم - باب ۶۵ - حدیث ۲)

احکام زکوٰۃ

زکوٰۃ اسلامی معیشت کا ایک اہم رکن ہے اور اس کا مقصد سادات کے علاوہ باقی تمام مسلمانوں کی معاشی ضروریات کو پورا کرنا ہے۔

زکوٰۃ کا مصرف

مسئلہ ۷۴۵:- زکوٰۃ واجب ہونے کا واحد مقصد مومنین کی غربت کو دور کرنا۔ اُن کے قرض اتارنا اور ان کو خود کفیل بنانا ہے۔

حوالہ:- (فرمانِ امام رضاؑ اور امام جعفر صادقؑ - فروع کافی - کتاب الزکوٰۃ - باب ۱ - حدیث ۷۶، ۷۷)

توضیح:- ہر عبادت اگرچہ قربِ خداوندی حاصل کرنے کیلئے کی جاتی ہے لیکن ہر عبادت کی اپنی ایک انفرادیت اور ایک خاص مقصد ہوتا ہے اور کوئی بھی عمل بجا لاتے وقت اس کا خاص مقصد پیش نظر رکھنا انتہائی ضروری ہے کیونکہ ہر عمل کا مکمل انحصار نیت پر ہوتا ہے اور نیت مقصد کا تقاضا کرتی ہے۔ لہذا اگر مقصدِ عمل معلوم نہ ہو تو نیت بے معنی ہو جاتی ہے اور ایسی نیت کے تحت کیا جانے والا ہر عمل عبث قرار پاتا ہے۔ ائمہ معصومین نے زکوٰۃ کا مقصد بالکل واضح طور پر بیان فرما دیا ہے اور اس کے علاوہ زکوٰۃ کا کوئی اور مقصد ہے ہی نہیں۔ کئی مقامات پر ائمہ اطہار نے یہ بھی فرمایا ہے کہ اگر ہر شخص زکوٰۃ دے دیا کرتا تو مسلمانوں میں سے کوئی ایک بھی غریب نہ رہتا۔ لہذا یہ سمجھ لینا چاہئے کہ مسلمانوں کی غربت مٹانے کے علاوہ اگر زکوٰۃ کو کسی اور مقصد کیلئے استعمال کیا جاتا ہے مثلاً سڑکیں، پل، مسجدیں یا مدرسے بنانا یا دیگر معاشرتی ضروریات پر مالی زکوٰۃ کو صرف کرنا تو یہ منشائے خداوندی کی کھلی

مخالفت ہوگی۔

مسئلہ ۷۶۶:- زکوٰۃ علانیہ دی جاتی ہے نہ کہ پوشیدہ طور پر۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱ - حدیث ۱۷)

توضیح:- اگرچہ عام حالات میں صدقہ مستحی پوشیدہ طور پر دینا افضل ہے اور افضل ترین یہ ہے کہ صدقہ اس طرح دیا جائے کہ خود صدقہ لینے والا بھی نہ جان سکے کہ اسے صدقہ کس نے دیا ہے اور یہی معصومین کی سیرت رہی ہے۔ لیکن زکوٰۃ چونکہ رکن واجب ہے اس لئے اس کو علانیہ دینے کا حکم دیا گیا ہے تاکہ دوسروں کو بھی اپنے فرض کا احساس ہو سکے اور زکوٰۃ دینے کی ترغیب مل سکے۔

کن چیزوں پر زکوٰۃ واجب ہے

مسئلہ ۷۷۷:- اوّل دَورِ نَبَوت میں نو چیزوں پر زکوٰۃ واجب کی گئی تھی:-

۱۔ گندم

۲۔ جو

۳۔ چھوارا (خشک کھجور)

۴۔ منقّا (خشک انگور)

۵۔ سونا

۶۔ چاندی

۷۔ اونٹ

۸۔ گائے

۹۔ بکری

لیکن بعد میں گندم اور جو کے ساتھ ساتھ باقی تمام غلات مثلاً چاول۔ باجرا۔ جوار وغیرہ پر بھی زکوٰۃ واجب کر دی گئی۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۴۔ حدیث ۲)

مسئلہ ۷۴۸:- بھینسوں پر بھی اسی طرح زکوٰۃ ہے جیسے گائے پر۔

حوالہ:- (فرمانِ امام محمد باقرؑ۔ وسائل الشیعہ ج ۶۔ صفحہ ۸۱۔ باب ۵۔ حدیث ۱)

مسئلہ ۷۴۹:- زکوٰۃ صرف سوکھی ہوئی کھجوروں یعنی چھواروں (اور سوکھے ہوئے انگوروں یعنی منٹا) پر ہے اور تازہ پر کوئی زکوٰۃ نہیں۔

حوالہ:- (فرمانِ امام موسیٰ کاظمؑ۔ فروع کافی۔ کتاب الزکوٰۃ۔ باب ۵۔ حدیث ۳)

مسئلہ ۷۵۰:- ترکاریوں، خربوزے، تربوز اور دیگر پھلوں پر کوئی زکوٰۃ نہیں۔ جب تک انہیں فروخت نہ کر دیا جائے اور اس طرح جو مال حاصل ہو اس پر پورا سال نہ گزر جائے۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۶۔ حدیث ۱)

مسئلہ ۷۵۱:- ایک ایسا باغ جس میں پھل لگے ہوں اور وہ پھل توڑنے سے پہلے فروخت کر دیا جائے تو اس پر زکوٰۃ نہیں ہے۔ (خواہ اس کی فروخت سے حاصل شدہ مال مالک کے پاس سال بھر یا اس سے زیادہ عرصے تک پڑا رہے)

حوالہ:- (فرمانِ صادقینؑ۔ فروع کافی۔ کتاب الزکوٰۃ۔ باب ۶۔ حدیث ۵)

مسئلہ ۷۵۲:- روئی (کپاس) اور زعفران پر زکوٰۃ نہیں ہے۔

حوالہ:- (فرمانِ امام رضاؑ۔ فروع کافی۔ کتاب الزکوٰۃ۔ باب ۶۔ حدیث ۴)

سونے اور چاندی پر زکوٰۃ

مسئلہ ۷۵۳:- سونے کا کم سے کم نصاب ۲۰ دینار ہے جس پر نصف دینار زکوٰۃ ہوگی اور ۲۰ دینار سے کم پر کوئی زکوٰۃ نہیں۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۹ - حدیث ۱)

مسئلہ ۷۵۴:- چاندی کا کم سے کم نصاب ۲۰۰ درہم ہے جس پر پانچ درہم زکوٰۃ ہوگی۔ اور ۲۰۰ درہم سے کم پر کوئی زکوٰۃ نہیں۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۹ - حدیث ۱)

توضیح:- یہ سونے اور چاندی کا پہلا نصاب ہے۔ اس مقدار سے بڑھ جانے پر دوسرے نصاب کا اطلاق ہوگا جس کا بیان آئندہ مسئلے میں آرہا ہے۔

مسئلہ ۷۵۵:- سونا جب ۲۰ دینار سے بڑھ جائے تو پھر ہر چار دینار میں دینار کا دسواں حصہ زکوٰۃ ہے اور چار سے کم پر کچھ نہیں۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۹۵ - باب ۱ - حدیث ۵، ۴)

مسئلہ ۷۵۶:- چاندی جب ۲۰۰ درہم سے بڑھ جائے تو پھر ہر ۴۰ درہم پر ایک درہم زکوٰۃ ہے اور ۴۰ سے کم پر کچھ نہیں۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۹۷ - باب ۲ - حدیث ۵)

توضیح:-

۱- مراد یہ ہے کہ اگر کسی کے پاس ۲۳ دینار ہیں تو اس پر وہی زکوٰۃ ہوگی جو ۲۰ دینار پر ہوتی ہے یعنی نصف دینار۔ لیکن جب ۲۴ دینار ہو جائیں تو پھر زکوٰۃ میں $1/10$ دینار کا اضافہ ہو جائے گا اور پھر ہر چار دینار پر اسی حساب سے زکوٰۃ ہوگی اور درمیان کے دیناروں پر کوئی

اضافی زکوٰۃ نہیں ہوگی۔ اسی طرح اگر کسی کے پاس ۲۳۹ درہم ہیں تو اس پر وہی زکوٰۃ ہوگی جو ۲۰۰ درہم پر ہوتی ہے یعنی پانچ درہم۔ لیکن جب ۲۴۰ درہم ہو جائیں تو پھر زکوٰۃ میں ایک درہم کا اضافہ ہو جائے گا اور پھر ہر ۴۰ درہم پر اسی حساب سے زکوٰۃ ہوگی اور درمیان کے درہموں پر کوئی اضافی زکوٰۃ نہیں ہوگی۔

۲۔ ہمارے یہاں مرقبہ اوزان کے حساب سے سونے کا پہلا نصاب ساڑھے سات تولہ ہے جس پر زکوٰۃ کی مقدار سوا دو ماشہ ہوگی۔ پھر ہر ڈیڑھ تولے پر ساڑھے تین تہائی اضافی زکوٰۃ لگتی جائے گی۔ اسی طرح چاندی کا پہلا نصاب ۵۸ تولہ ہے جس پر زکوٰۃ کی مقدار ڈیڑھ تولہ ہوگی۔ پھر ہر بارہ تولے میں ساڑھے تین ماشہ اضافی زکوٰۃ لگائی جائے گی۔

مسئلہ ۷۷:۔ اگر رائج سیکے میں سونے اور چاندی کے ساتھ دوسری دھاتوں کی آمیزش ہو تو اس میں جتنا خالص سونا یا چاندی ہو تو صرف اسی مقدار پر زکوٰۃ دی جائے گی۔

حوالہ:۔ (فرمانِ امام جعفر صادقؑ - فروع کافی - کتاب الزکوٰۃ - باب ۹ - حدیث ۹)

مسئلہ ۷۸:۔ سونے اور چاندی پر زکوٰۃ صرف اس وقت ہے جبکہ وہ نصاب کو پہنچ جائے اور پورا سال مالک کے پاس موجود رہے۔

حوالہ:۔ (فرمانِ امام موسیٰ کاظمؑ - وسائل الشیعہ ج ۶ - صفحہ ۱۰۳ - باب ۸ - حدیث ۲)

مسئلہ ۷۹:۔ اگر سونا اور چاندی کو پگھلا لیا جائے تو ان پر کوئی زکوٰۃ نہیں۔

حوالہ:۔ (فرمانِ امام موسیٰ کاظمؑ - وسائل الشیعہ ج ۶ - صفحہ ۱۰۳ - باب ۸ - حدیث ۲)

مسئلہ ۸۰:۔ زیور پر کوئی زکوٰۃ نہیں چاہے اس کی مالیت کتنی ہی کیوں نہ ہو۔

حوالہ:۔ (فرمانِ امام جعفر صادقؑ - فروع کافی - کتاب الزکوٰۃ - باب ۱۰ - حدیث ۴)

مسئلہ ۸۱:۔ جواہرات پر کوئی زکوٰۃ نہیں چاہے کتنے ہی کیوں نہ ہوں۔

حوالہ:- (فرمانِ امام محمد باقرؑ - فروع کافی - کتاب الزکوٰۃ - باب ۱۰ - حدیث ۱۰)

مسئلہ ۶۲:- سونا چاندی ہو یا کوئی اور مال - جب تک وہ حرکت میں ہے یعنی اس سے تجارت کی جاتی رہے اس وقت تک اس پر کوئی زکوٰۃ نہیں ہے - زکوٰۃ اس وقت واجب ہوگی جب وہ بے کار پڑا رہے اور اس حالت پر ایک سال گزر جائے -

حوالہ:- (فرمانِ صادقینؑ - وسائل الشیعہ ج ۶ - صفحہ ۵۹، ۶۰ - باب ۱۴ - حدیث ۵۱، ۵۲)

مسئلہ ۶۳:- اگر سونا چاندی بقدر نصاب ہو اور وہ مالک کے پاس بے کار پڑی رہے اور اسے حرکت نہ دی جائے تو اس پر ہر سال زکوٰۃ واجب ہوگی - (یہاں تک کہ وہ مقدار نصاب سے کم ہو جائے) -

حوالہ:- (فرمانِ امام موسیٰ کاظمؑ - وسائل الشیعہ ج ۶ - صفحہ ۱۰۳ - باب ۸ - حدیث ۳)

زراعت میں مقدارِ زکوٰۃ

مسئلہ ۶۴:- غلات کا نصاب ۲۱ من ساڑھے سینتیس سیر ہے یعنی ڈھائی سیر کم ۲۲ من -

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۵۴ - باب ۱۰ - حدیث ۱)

مسئلہ ۶۵:- خرما اور انگور کی مقدار نصاب وہی ہے جو دیگر غلات کی ہے - البتہ ردی اور بہت چھوٹی کھجور پر کوئی زکوٰۃ نہیں خواہ وہ کثیر مقدار میں ہو -

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۱۱۴ - باب ۱ - حدیث ۳)

مسئلہ ۶۶:- اس درخت پر جس سے کمائیں بنائی جاتی ہیں کوئی زکوٰۃ نہیں -

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۵۷ - باب ۱۱ - حدیث ۸)

مسئلہ ۶۷:- اگر کسی شخص کے پاس مختلف اجناس کا بہت سا رانغلہ موجود ہو تو مجموعے پر

زکوٰۃ واجب نہیں ہوگی بلکہ صرف اس جنس پر ہوگی جس کا نصاب پورا ہو۔

حوالہ:- (فرمانِ امام محمد باقرؑ۔ وسائل الشیعہ ج ۶۔ صفحہ ۱۱۶۔ باب ۲۔ حدیث ۱)

مسئلہ ۶۸:- جس باغ کا پھل فروخت نہیں کیا جاتا بلکہ خود کھایا جاتا ہے تو اس پر کوئی زکوٰۃ نہیں چاہے اس کی مالیت کتنی ہی کیوں نہ ہو۔

حوالہ:- (فرمانِ امام موسیٰ کاظمؑ۔ وسائل الشیعہ ج ۶۔ صفحہ ۱۲۲۔ باب ۸۔ حدیث ۱)

مسئلہ ۶۹:- جو کھیتی بارش سے، نہروں سے، آبِ جاری سے یا چشمے سے سیراب ہو اس کی زکوٰۃ دسواں حصہ ہے۔ اور جو اونٹوں کے ذریعے پانی کھینچنے یا ڈولوں اور رہٹ سے سیراب ہو اس پر زکوٰۃ بیسواں حصہ ہے۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۷۔ حدیث ۳)

مسئلہ ۷۰:- ایسی کھیتی جس کو رہٹ سے سیراب کیا جاتا ہے اور اس پر بارش بھی کافی مقدار میں برس جاتی ہے تو آدھے غلہ پر دسواں حصہ اور آدھے پر بیسواں حصہ زکوٰۃ ہوگی۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۷۔ حدیث ۶)

مسئلہ ۷۱:- پھل اگر ہزار سال بھی پڑے رہیں تو ان پر کچھ نہیں۔ البتہ اگر ان کو فروخت کر دے تو مال اگر ایک سال تک باقی رہے تو اس کا دسواں حصہ زکوٰۃ دینی ہوگی اور وہ بھی صرف ایک بار۔ جب اس نے ایک بار ادا کر دیا تو اب اس پر کچھ نہیں۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۸۔ حدیث ۱)

حیوانوں پر زکوٰۃ

مسئلہ ۷۲:- فر حیوانوں پر زکوٰۃ نہیں ہوتی۔ نہ ایسے جانور پر جو کسی کی سواری میں رہتے ہوں اور نہ ان پر جو گھر پر چارہ کھاتے ہوں۔ زکوٰۃ صرف ان جانوروں پر ہے جو سال بھر

چراگا ہوں میں پڑتے ہوں اور مالک کو کچھ خرچ نہ کرنا پڑتا ہو۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۷ - حدیث ۲)

مسئلہ ۷۳: زکوٰۃ صرف اس اونٹ، گائے اور بکری پر ہے جسے مالک کے پاس پورا

ایک سال گزر جائے۔ اور جسے ابھی پورا سال نہیں گزرا تو گویا وہ موجود ہی نہیں ہے۔

حوالہ:- (فرمانِ امام محمد باقرؑ - وسائل الشیعہ ج ۶ - صفحہ ۸۵ - باب ۸ - حدیث ۲)

مسئلہ ۷۴: اونٹ، گائے یا بکری جب تک مکمل ایک سال کے نہ ہو جائیں تب تک ان

پر کوئی زکوٰۃ نہیں۔

حوالہ:- (فرمانِ صادقینؑ - وسائل الشیعہ ج ۶ - صفحہ ۸۶ - باب ۹ - حدیث ۴)

مسئلہ ۷۵: جو جانور کھانے کیلئے پالا گیا ہو۔ اور جو ماں دو بچوں کو پال رہی ہو۔ دودھ

والی بکری اور سانڈ پر کوئی زکوٰۃ نہیں۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۸۶، ۸۷ - باب ۱۰ - حدیث

(۲۱)

مسئلہ ۷۶: گھر کے پالتو جانوروں پر کوئی زکوٰۃ نہیں۔

حوالہ:- (فرمانِ صادقینؑ - وسائل الشیعہ ج ۶ - صفحہ ۸۴ - باب ۷ - حدیث ۵)

مسئلہ ۷۷: چتر پر کوئی زکوٰۃ نہیں۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۶۲ - باب ۱۶ - حدیث ۳)

مسئلہ ۷۸: اونٹ کا پہلا نصاب پانچ اونٹ ہے اور اس سے کم پر کچھ نہیں۔

☆ ہر پانچ اونٹ پر ایک بکری اور ۲۵ اونٹوں تک یہی زکوٰۃ ہے۔

☆ ۲۶ اونٹوں پر ایک ایسی اونٹنی جو ایک سال مکمل کر کے دوسرے سال میں لگی ہو۔ اور ۳۵

اونٹوں تک یہی زکوٰۃ ہے۔

☆ ۳۶ اونٹوں پر ایک ایسی اونٹنی جو دو سال مکمل کر کے تیسرے سال میں لگی ہو۔ اور ۴۵ اونٹوں تک یہی زکوٰۃ ہے۔

☆ ۴۶ اونٹوں پر ایسی اونٹنی جو تین سال مکمل کر کے چوتھے سال میں لگی ہو۔ اور ۶۰ اونٹوں تک یہی زکوٰۃ ہے۔

☆ ۶۱ اونٹوں پر پانچ سالہ اونٹ ہے اور ۷۵ اونٹوں تک یہی زکوٰۃ ہے۔

☆ ۷۶ اونٹوں پر ایسے دو اونٹ جو دو سال مکمل کر کے تیسرے سال میں لگے ہوں اور ۹۰ اونٹوں تک یہی زکوٰۃ ہے۔

☆ ۹۱ اونٹوں پر دو ایسے اونٹ جو تین سال مکمل کر کے چوتھے سال میں لگے ہوں اور ۱۲۰ اونٹوں تک یہی زکوٰۃ ہے۔

☆ ۱۲۱ اونٹوں پر زکوٰۃ کا شمار اس طرح ہوگا کہ ہر چچاس پر ایک اونٹ جو چوتھے سال میں لگا ہو۔ یا ہر چالیس اونٹوں پر ایک اونٹ جو تیسرے سال میں لگا ہو۔

☆ دو نصابوں کے درمیان جو تعداد ہو یا کسر ہو اس پر زکوٰۃ نہیں ہے۔ اور اس کے بعد جیسے جیسے اونٹوں کی تعداد بڑھتی رہے تو اسی حساب سے زکوٰۃ دی جائے گی۔ (یعنی ہر چچاس پر ایک ایسا اونٹ جو چوتھے سال میں لگا ہو یا ہر چالیس اونٹوں پر ایک ایسا اونٹ جو تیسرے سال میں لگا ہو)۔

حوالہ:- (فرمانِ امام محمد باقرؑ۔ فروع کافی۔ کتاب الزکوٰۃ۔ باب ۱۸۔ حدیث ۱)

مسئلہ ۷۷۹:- گائے کا پہلا نصاب ۳۰ گائیں ہے اور اس سے کم پر کچھ نہیں۔

☆ ہر تیس گایوں پر ایک گائے دی جائے گی جو ایک سال کی ہو۔ اس میں رومادہ کی قید نہیں ہے۔ اور ۳۹ گایوں تک یہی زکوٰۃ رہے گی۔

☆ ۴۰ گایوں پر ایک گائے جو تیسرے سال میں لگی ہو۔ اور ۶۰ گایوں تک یہی زکوٰۃ ہے۔
 ☆ ۶۱ گایوں پر ایک ایک سال کی دو گائیں دی جائیں گی اور ۶۹ گایوں تک یہی زکوٰۃ ہے۔

☆ ۷۰ گایوں پر ایک گائے ایک سال کی اور ایک گائے ایسی جو تیسرے سال میں لگی ہو۔
 اور ۷۹ گایوں تک یہی زکوٰۃ ہے۔

☆ ۸۰ گایوں پر ایک گائے تین سال والی اور ۸۹ گایوں تک یہی زکوٰۃ ہے۔
 ☆ ۹۰ گایوں پر تین گائیں ایک سال والی اور ۱۱۹ گایوں تک یہی زکوٰۃ ہے۔
 ۱۲۰ گایوں پر ہر ۴۰ پر ایک تین سالہ گائے اور اس کے بعد جتنی بھی گائیں ہوں ان پر اسی حساب سے گائے دی جائے گی۔ دو نصابوں کے درمیان جو تعداد اور کسر ہوگی اس پر کوئی زکوٰۃ نہیں ہے۔

حوالہ:- (فرمان صادقین^۲۔ فروع کافی۔ کتاب الزکوٰۃ۔ باب ۱۹۔ حدیث ۱)

مسئلہ ۷۸۰:- بکری کا پہلا نصاب ۴۰ بکریاں ہے اور اس سے کم پر کوئی زکوٰۃ نہیں۔

☆ ۴۰ بکریوں پر ایک بکری اور ۱۲۰ بکریوں تک یہی زکوٰۃ ہے۔
 ☆ ۱۲۱ بکریوں پر دو بکریاں اور ۲۰۰ بکریوں تک یہی زکوٰۃ ہے۔
 ☆ ۲۰۱ بکریوں پر تین بکریاں اور ۳۰۰ بکریوں تک یہی زکوٰۃ ہے۔
 ☆ ۳۰۱ بکریوں پر چار بکریاں اور ۴۰۰ بکریوں تک یہی زکوٰۃ ہے۔
 ☆ ۴۰۰ سے زیادہ بکریاں ہو جائیں تو ہر ۱۰۰ بکریوں پر ایک بکری ہوگی اور ۱۰۰ سے کم یا زیادہ پر کچھ نہ ہوگا جب تک ۱۰۰ کی تعداد پوری نہ ہو جائے۔

حوالہ:- (فرمان صادقین^۲۔ فروع کافی۔ کتاب الزکوٰۃ۔ باب ۲۱۔ حدیث ۱)

مسئلہ ۷۸۱:- زیادہ کھانے والی اور بوڑھی اور بچے والی بکری پر کوئی زکوٰۃ نہیں اور نہ

مینڈھے پر۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۱ - حدیث ۳)

مسئلہ ۷۸۲:- بہت بوڑھا اونٹ زکوٰۃ میں نہیں دیا جائے گا اور نہ ہی ایسا اونٹ جو عیب دار ہو۔ مگر یہ کہ زکوٰۃ لینے والا اس پر راضی ہو جائے۔ ہاں البتہ شمار سب چھوٹوں بڑوں کو کیا جائے گا۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۸۷ - باب ۱۰ - حدیث ۳)

مسئلہ ۷۸۳:- ان مویشیوں پر زکوٰۃ واجب ہوتی ہے جو بقدر نصاب ہوں اور جن کا مالک ایک ہو اگر چہ وہ مویشی مختلف مقامات پر رہتے ہوں۔ اور جن مویشیوں کے مالک جدا جدا ہوں ان پر زکوٰۃ واجب نہیں ہوتی اگر چہ وہ مویشی ایک جگہ رہتے ہوں جبکہ ہر مالک کا مال بقدر نصاب نہ ہو۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۸۷ - باب ۱۱ - حدیث ۶۱)

مسئلہ ۷۸۴:- اگر ایک شخص کے پاس بقدر نصاب مویشی موجود ہوں اور ان پر ایک سال بھی پورا ہو گیا ہو لیکن سال پورا ہونے کے بعد وہ مویشی مرجائیں تو ان کے مالک پر کوئی زکوٰۃ نہیں ہے۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۸۸ - باب ۱۲ - حدیث ۲)

مسئلہ ۷۸۵:- اگر ایک شخص نے دو سال تک اپنے مویشیوں کی زکوٰۃ ادا نہیں کی اور پھر ان کو بیچ دیا تو خریدار پر لازم ہے کہ وہ ان کی زکوٰۃ ادا کرے۔ مگر یہ کہ بیچنے والا خود زکوٰۃ دینے پر راضی ہو جائے۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۸۸ - باب ۱۲ - حدیث ۱)

زکوٰۃ جنس پر ہوتی ہے نہ کہ مالیت پر

مسئلہ ۷۸۶:- اگر ایک شخص کے پاس ۱۹۹ درہم اور ۱۹ دینار ہوں تو اس پر نہ اُن درہموں کی زکوٰۃ ہے اور نہ اُن دیناروں کی۔ جب تک کہ ان اجناس کا نصاب پورا نہ ہو جائے (یعنی درہموں کی تعداد ۲۰۰ اور دیناروں کی تعداد ۲۰ نہ ہو جائے۔ اگر چہ ۱۹۹ درہم اور ۱۹ دینار کی مجموعی مالیت نصاب سے کہیں زیادہ ہوگی)۔

حوالہ:- (فرمانِ امام جعفر صادقؑ - من لاکتھرہ الفقیہ ج ۲ - صفحہ ۹ - حدیث ۱۶۰۳)

مسئلہ ۷۸۷:- اگر ایک شخص کے پاس چار اونٹ - ۳۹ بکریاں اور ۲۹ گائیں ہیں تو وہ ان میں سے کسی کی بھی زکوٰۃ ادا نہیں کرے گا کیونکہ ان میں سے کسی کا بھی نصاب پورا نہیں ہے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۲ - صفحہ ۹ - حدیث ۱۶۰۳)

مسئلہ ۷۸۸:- اگر کسی شخص کے پاس مختلف اجناس کا بہت سا رانغلہ موجود ہو تو مجموعے پر زکوٰۃ واجب نہیں ہوگی بلکہ صرف اسی جنس پر ہوگی جس کا نصاب پورا ہو۔

حوالہ:- (فرمانِ امام محمد باقرؑ - وسائل الشیعہ ج ۶ - صفحہ ۱۱۶ - باب ۲ - حدیث ۱)

زکوٰۃ مالِ غائب و قرض و ودیعت

مسئلہ ۷۸۹:- ایک شخص کا مال (جو کہ بقدر نصاب تھا) کافی عرصے تک اس سے غائب رہا۔ پھر مل گیا اور اصل سرمایہ کم نہیں ہوا تو وہ صرف ایک سال کی زکوٰۃ ادا کرے گا۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۶۹ - باب ۵ - حدیث ۶۰۳)

مسئلہ ۷۹۰:- اگر کسی شخص کا بیٹا غائب ہو گیا اور اس دوران اس کا باپ وفات پا گیا تو

لڑکے کے واپس آنے تک اس کا حصہ علیحدہ رکھا جائے گا۔ اور جب وہ آجائے اور مال پر قبضہ کر لے تو جب تک اس کے قبضے میں مال کو پورا سال نہ گزر جائے اس وقت تک اس پر کوئی زکوٰۃ نہیں۔ البتہ ایک سال گزر جانے کے بعد وہ صرف ایک سال کی زکوٰۃ ادا کرے گا۔

حوالہ:- (فرمانِ امام موسیٰ کاظمؑ۔ وسائل الشیعہ ج ۶۔ صفحہ ۶۹۔ باب ۵۔ حدیث ۲)

مسئلہ ۷۹۱:- مقروض قرض چکانے میں دیر کرے اور قرض لینے والا قرض واپس لینے پر قادر نہ ہو تو جب تک مال اس کے قبضے میں نہ آجائے تو اس وقت تک اس پر کوئی زکوٰۃ نہیں۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۱۱۔ حدیث ۳)

مسئلہ ۷۹۲:- اگر کوئی شخص کچھ مال قرض لے اور اس کو اپنے پاس رکھے ہوئے ایک سال گزر جائے تو اگر قرض دینے والے نے زکوٰۃ دے دی تھی تب تو ٹھیک ہے۔ ورنہ قرض لینے والا زکوٰۃ ادا کرے گا۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۱۱۔ حدیث ۵)

مسئلہ ۷۹۳:- قرض کو اصل مال میں سے منہا نہیں کیا جاسکتا۔ لہذا اگر کسی شخص کے پاس کچھ مال ہے۔ (جو بقدر نصاب ہے) اور اس کو ایک سال پورا ہو گیا۔ مگر ساتھ ساتھ اتنا ہی یا اس سے زیادہ اس پر قرض ہے تو اس کو پورے مال پر زکوٰۃ دینی ہوگی۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۱۱۔ حدیث ۱۳)

مسئلہ ۷۹۴:- زکوٰۃ صاحب مال پر ہوتی ہے۔ چنانچہ اگر کوئی شخص قرض لے اور پھر دوسرے کو قرض دے دے تو وہ نہ تو اس مال کی زکوٰۃ دے گا جو اس پر قرض ہے اور نہ اس

مال پر جو اس نے دوسرے کو قرض دیا ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۱ - حدیث ۱۲)
مسئلہ ۷۹۵:- اگر انسان اپنا قرض وصول کرنے پر قدرت رکھتا ہو مگر از خود وصول نہ کرے
 تو وہ اس پر زکوٰۃ دے گا۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۷۱ - باب ۶ - حدیث ۵)
مسئلہ ۷۹۶:- اگر کسی شخص کو اس کا قرضہ تھوڑا تھوڑا کر کے وصول ہوتا رہے (تو اگر وصول
 شدہ رقم مطابق نصاب ہو تو) پھر اسی ترتیب سے زکوٰۃ بھی ادا کرنا جائے۔

حوالہ:- (فرمانِ امام جعفر صادقؑ - وسائل الشیعہ جلد ۶ - صفحہ ۷۱ - باب ۶ - حدیث ۶)
مسئلہ ۷۹۷:- اگر کوئی شخص کسی کو قرضہ دے اور وہ مستحق زکوٰۃ ہو تو اس قرضے کو زکوٰۃ میں
 محسوب کیا جاسکتا ہے۔ لیکن اگر مقروض قرضہ ادا کرنے کی بالکل ہی استطاعت نہیں رکھتا تو
 پھر قرض دینے والے کو چاہئے کہ اسے پوری زکوٰۃ دے اور اس میں سے اپنا قرضہ وضع نہ
 کرے۔ (یعنی قرضہ بھی معاف کر دے اور زکوٰۃ بھی دے)

حوالہ:- (فرمانِ امام موسیٰ کاظمؑ اور امام جعفر صادقؑ - وسائل الشیعہ ج ۶ - صفحہ ۱۸۳ -
 باب ۴۶ - حدیث ۳، ۲)

مسئلہ ۷۹۸:- اگر کسی کے پاس کسی دوسرے شخص کا مال بطور امانت رکھا ہوا ہو اور وہ مالک
 کی اجازت سے اس مال سے کاروبار کرتا ہو تو اس کو اس مال کی زکوٰۃ دینی ہوگی۔ اور اگر
 کاروبار نہیں کرتا اور مال یوں ہی پڑا ہوا ہے تو پھر اس پر کچھ نہیں۔

حوالہ:- (فرمانِ امام موسیٰ کاظمؑ اور امام جعفر صادقؑ - وسائل الشیعہ ج ۶ - صفحہ ۱۸۳ -
 باب ۴۶ - حدیث ۳، ۲)

مسئلہ ۷۹۹:- اگر شوہر نے بیوی کا مہر ادا نہ کیا ہو اور نہ ہی اس کی بیوی نے طلب کیا ہو تو اس رقم پر زکوٰۃ نہیں ہے۔ نہ شوہر پر اور نہ بیوی پر۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۱ - حدیث ۱۱)

زکوٰۃ مال یتیم

مسئلہ ۸۰۰:- مال یتیم پر زکوٰۃ نہیں ہے جب تک وہ بالغ نہ ہو جائے۔ اور بالغ ہو جانے کے بعد بھی پچھلے زمانے کی زکوٰۃ اس پر نہ ہوگی اور وہ صرف اس سال کی زکوٰۃ دے گا جس میں وہ بالغ ہوا ہے۔ ہاں اگر اس کے مال پر نفع حاصل کیا گیا ہے تو اس پر زکوٰۃ دینی ہوگی۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۳ - حدیث ۴، ۶، ۷)

(۷)

دیوانے کی زکوٰۃ

مسئلہ ۸۰۱:- دیوانے پر کوئی زکوٰۃ نہیں۔ البتہ اگر اس کے مال سے تجارت ہو رہی ہو تو اس پر زکوٰۃ ہوگی۔

حوالہ:- (فرمانِ امام رضاؑ - فروع کافی - کتاب الزکوٰۃ - باب ۲۴ - حدیث ۳)

میّت کی زکوٰۃ

مسئلہ ۸۰۲:- اگر کسی پر زکوٰۃ باقی ہو اور وہ مرنے سے پہلے اس کا حساب کرے اور وصیت کرے کہ یہ زکوٰۃ اس کے مال سے ادا کی جائے تو یہ جائز ہے کہ اس کے تمام مال سے وہ زکوٰۃ نکالی جائے کیونکہ وہ ایک قرضے کی طرح ہے جسے ادا کرنا ضروری ہے۔ ورنہ اس کو اس زکوٰۃ کے نکالنے کے بعد ورثہ ملے گا۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۹ - حدیث ۱)

مسئلہ ۸۰۳:- اگر ایک شخص مرتے وقت اپنے مال میں سے زکوٰۃ دینے کی وصیت کرے اور اس کی اولاد صاحبِ حاجت ہو کہ اگر زکوٰۃ دی جاتی ہے تو ان کو سخت نقصان پہنچتا ہے۔ تو ان کو چاہئے کہ وہ زکوٰۃ تو نکالیں لیکن اسے اپنے اوپر تقسیم کر لیں اور اس میں سے تھوڑا سا حصہ دوسروں کو دے دیں۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۹ - حدیث ۵)

مسئلہ ۸۰۴:- اگر کوئی شخص اپنے اوپر قرضہ چھوڑ کر مرا ہو اور اس نے کوئی مال بھی نہ چھوڑا ہو تو اس کا بیٹا اپنی زکوٰۃ میں سے اپنے باپ کا قرضہ ادا کر سکتا ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۳۲ - حدیث ۳)

اوقاتِ زکوٰۃ

مسئلہ ۸۰۵:- انسان کو چاہئے کہ سال کا ایک مہینہ مقرر کر لے اور نیت کر لے کہ اپنی زکوٰۃ اس مہینے میں دیا کرے گا۔ جب وہ مہینہ آئے تو اس مال پر جس پر ایک سال گزر گیا ہو زکوٰۃ ادا کرے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۲ - حدیث ۱)

مسئلہ ۸۰۶:- سال گزرنے سے پہلے زکوٰۃ نکالنا جائز نہیں ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۲ - حدیث ۸)

مسئلہ ۸۰۷:- غلات، چھوڑا اور متقا میں زکوٰۃ کا وجوب اس وقت ہوگا جب وہ پک جائیں اور ان کا تخمینہ ہو جائے۔

حوالہ:- (فرمانِ امام رضاؑ - فروع کافی - کتاب الزکوٰۃ - باب ۱۲ - حدیث ۴)

مسئلہ ۸۰۸:- اگر کوئی شخص کچھ مال پر ابتدائی سال میں قبضہ کرتا ہے اور کچھ مال سال کے آئندہ حصے میں اس کے قبضے میں آتا ہے تو جس مال پر وہ پہلی ششماہی میں قابض ہوا ہے تو اس کی زکوٰۃ اسی سال ادا کرے اور جس پر آخر کی ششماہی میں قبضہ ہوا ہو اسے اگلے سال کے لئے رکھے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۲ - حدیث ۵)

مسئلہ ۸۰۹:- جیسے نماز قبل از وقت نہیں پڑھی جاسکتی اسی طرح زکوٰۃ بھی قبل از وقت نہیں دی جاسکتی۔ لیکن اگر کوئی یہ چاہے کہ اپنے مال کی زکوٰۃ قبل از وقت ادا کرے تاکہ کسی بندہٴ مومن کا کام چل جائے تو اس کو چاہئے کہ وہ اس کو قرض دے دے۔ اور جب زکوٰۃ کا وقت آئے تو اس قرض کو اپنی زکوٰۃ میں محسوب کر لے تاکہ اس کی زکوٰۃ بھی ادا ہو جائے اور اسے ایک مومن کو قرض دینے کا ثواب بھی مل جائے۔

حوالہ:- (فرمانِ امام علی نقیؑ - من لایکفرہ الفقہ ج ۲ - صفحہ ۸ - حدیث ۱۶۰۰)

مسئلہ ۸۱۰:- اگر زکوٰۃ کا صحیح مستحق نہ مل رہا ہو تو تین ماہ تک اس کی تلاش میں زکوٰۃ اپنے پاس رکھی جاسکتی ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۱۲ - حدیث ۷)

مسئلہ ۸۱۱:- اگر کسی کی رقم تجارت میں لگی ہوئی ہو اور اس کے مال کی مانگ آجائے مگر وہ اسے فروخت نہ کرے کیونکہ وہ اس سے زیادہ نفع کا خواہشمند ہو۔ اب وہ مال اگر اس کے پاس ایک سال رکا رہے تو اس پر اس کی زکوٰۃ واجب ہوگی۔ اور اگر اس مال کی مانگ نہیں آئی تو پھر اس پر اس کی زکوٰۃ لازم نہیں۔

حوالہ:- (فرمانِ امام جعفر صادقؑ - من لایکفرہ الفقہ ج ۲ - صفحہ ۹ - حدیث ۱۶۰۲)

مسئلہ ۸۱۲:- اگر کسی شخص کے پاس قابل نصاب مال ہو اور وہ اس مال پر سال گزرنے سے پہلے کسی کو ہبہ کر دے تو اس پر کوئی زکوٰۃ نہیں۔ لیکن اگر بارہویں مہینے کا چاند دیکھنے کے بعد ہبہ کرے تو پھر اس میں زکوٰۃ واجب ہو جائے گی۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۱۰۶۔ باب ۱۲۔ حدیث ۲)

مسئلہ ۸۱۳:- اگر کسی شخص کے پاس مقدارِ نصاب میں کوئی جنس ہو اور وہ اسے کسی دوسری جنس میں تبدیل کر لے مثلاً سونے کو چاندی سے یا اونٹوں کو بکریوں سے تبدیل کر لے تو اگر دوسری جنس کو اس کے پاس ایک سال پورا نہیں ہو تو اس پر کوئی زکوٰۃ نہیں۔

حوالہ:- (فرمانِ امام محمد باقرؑ۔ وسائل الشیعہ ج ۶۔ صفحہ ۱۰۷۔ باب ۱۲۔ حدیث ۳)

توضیح:- اس مسئلے سے ایک بار پھر ثابت ہوتا ہے کہ زکوٰۃ مالیت پر نہیں بلکہ جنس پر ہوتی ہے۔

مسئلہ ۸۱۴:- جب زکوٰۃ ادا کرنے کا وقت آجائے تو اس بات کا انتظار نہیں کرنا چاہئے کہ مستحق زکوٰۃ خود آئے۔ بلکہ انسان پر واجب ہے کہ خود چل کر مومن مستحق کے پاس جائے اور زکوٰۃ ادا کرے۔ کیونکہ مومن کو ذلیل کرنا ایسا ہے جیسے اللہ سے جنگ کرنا۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۱۹۴۔ باب ۵۸۔ حدیث ۳)

زکوٰۃ کس کو دی جائے

مسئلہ ۸۱۵:- جو شخص معرفت نہیں رکھتا اسے نہ تو زکوٰۃ دی جاسکتی ہے اور نہ فطرہ۔

حوالہ:- (فرمانِ امام رضاؑ۔ فروع کافی۔ کتاب الزکوٰۃ۔ باب ۲۸۔ حدیث ۶)

مسئلہ ۸۱۶:- زکوٰۃ ان لوگوں کو دینی چاہئے جو عقل اور علمِ دین کے لحاظ سے بہتر ہوں۔

حوالہ:- (فرمانِ امام محمد باقرؑ۔ فروع کافی۔ کتاب الزکوٰۃ۔ باب ۳۲۔ حدیث ۱)

مسئلہ ۸۱۷:- زکوٰۃ صرف اہل ولایت کو دینا چاہئے۔ اور اگر ان کے علاوہ کسی اور کو زکوٰۃ دے دی ہے تو پھر دوبارہ دینی پڑے گی۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۸ - حدیث ۵) تو ضیح:- معصوم نے مستحق زکوٰۃ کیلئے لفظ ”شیعہ“ استعمال نہیں فرمایا کیونکہ شیعہ تو فقط ایک لیبل ہے جو ہر کوئی اپنے اوپر لگا سکتا ہے۔ امام نے ”اہل ولایت“ ہونے کی شرط رکھی ہے۔ لہذا جو شخص کسی بھی مقام پر ولایت علی کی مخالفت کرنا نظر آئے اسے ہرگز ہرگز زکوٰۃ نہیں دی جاسکتی اور اگر غلطی سے کسی ایسے شخص کو زکوٰۃ دے دی تو زکوٰۃ ادا نہیں ہوگی اور دوبارہ دینی پڑے گی۔

مسئلہ ۸۱۸:- اگر مومن مستحق نہ ملے تو مال زکوٰۃ ایک سال - دو سال - تین سال - یہاں تک کہ چار سال تک اپنے پاس رکھی جاسکتی ہے مگر مخالفین کو کسی صورت نہیں دی جاسکتی چاہے اسے تھیلیوں میں بند کر کے سمندر میں ہی کیوں نہ پھینکنا پڑے کیونکہ اللہ نے مومنوں کے مال کو دشمنانِ آلِ محمدؐ پر حرام قرار دیا ہے۔

حوالہ:- (فرمانِ امام موسیٰ کاظمؑ - وسائل الشیعہ ج ۶ - صفحہ ۱۳۱ - باب ۵ - حدیث ۸) تو ضیح:- یہ ایک کنایہ ہے جس سے اس شدتِ مخالفت کا اظہار ہوتا ہے جو دشمنانِ آلِ محمدؐ کو کسی بھی قسم کا فائدہ پہنچانے کے بارے میں وارد ہوئی ہے۔

مسئلہ ۸۱۹:- زکوٰۃ کا مستحق ہونے کیلئے اہل ولایت ہونا شرط ہے لیکن عادل ہونا شرط نہیں ہے۔ البتہ جس شخص کے بارے میں اندیشہ ہو کہ وہ اسے خدا کی نافرمانی میں خرچ کرے گا اسے زکوٰۃ میں سے ایک مختصر مقدار دینی چاہئے جو صرف اتنی ہو کہ اس کی ضروریات پوری کر سکے۔

حوالہ:- (فرمانِ امام علیؑ - وسائل الشیعة ج ۶ - صفحہ ۱۵۷ - باب ۱۷ - حدیث ۲)
مسئلہ ۸۲۰:- اگر کوئی شخص کسی کو محتاج سمجھ کر زکوٰۃ دے دے اور بعد میں معلوم ہو کہ وہ مستحق
 نہ تھا تو زکوٰۃ دوبارہ دینی پڑے گی۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۷ - حدیث ۱)
توضیح:- اس مسئلے کی روشنی میں انسان کو چاہئے کہ زکوٰۃ نکالنے میں تو جلدی کرے مگر زکوٰۃ
 دینے میں جلدی نہ کرے اور اس سلسلے میں اچھی طرح چھان بین کر لے اور جب کسی کے
 مستحق ہونے کا یقین ہو جائے تب زکوٰۃ دے۔

مسئلہ ۸۲۱:- اگر کوئی شخص مذہب باطلہ پر ہو اور بعد میں مذہب حقہ کو اختیار کرے تو
 گزشتہ نمازوں اور روزوں کی اس پر قضا نہیں ہے۔ لیکن گمراہی کے دوران اس نے جو زکوٰۃ
 غلط ہاتھوں میں دی تھی وہ دوبارہ دینی پڑے گی۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۸ - حدیث ۵)
مسئلہ ۸۲۲:- اگر کوئی شخص پوری تلاش اور تحقیق کر کے کسی کو مستحق سمجھے اور اسے زکوٰۃ
 دے دے اور بعد میں معلوم ہو کہ وہ مستحق نہ تھا تو ایسے شخص پر دوبارہ زکوٰۃ دینا واجب نہیں۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۸ - حدیث ۲)
توضیح:- تحقیق و تجسس کے سلسلے میں انسان مجبور ہے کہ وہ ظاہر ہی کی تحقیق کر سکتا ہے اور
 باطن کے بارے میں جاننا اس کے بس کی بات نہیں۔ اس لئے اگر اس نے ہر ممکنہ چھان
 بین کر لی ہو تو شریعت نے اس پر مزید بوجھ نہیں ڈالا اور اس صورت میں اس کا عند قبول کیا
 ہے۔

مسئلہ ۸۲۳:- زکوٰۃ اس وقت تک ادا نہیں ہوتی جب تک وہ مستحق کے ہاتھوں میں نہ پہنچ

جائے۔

حوالہ:- (فرمانِ امام جعفر صادقؑ وسائل الشیعة ج ۶ - صفحہ ۳۰ - باب ۲ - حدیث ۳)

مسئلہ ۸۲۴:- جو مومن مردِ عارف و فاضل ہو اور فضول خرچ اور احمق نہ ہو اور وہ مر جائے تو اس کا قرضہ زکوٰۃ سے ادا کر دیا جائے گا۔

حوالہ:- (فرمانِ امام موسیٰ کاظمؑ - فروع کافی - کتاب الزکوٰۃ - باب ۳۱ - حدیث ۲)

توضیح:- اس مسئلے میں قابلِ غور بات یہ ہے کہ اگرچہ زکوٰۃ زندہ آدمی کو ہی دی جاتی ہے لیکن اگر کوئی ایسا شخص ہو جس میں مندرجہ بالا خصوصیات پائی جاتی ہوں تو مرنے کے بعد بھی وہ زکوٰۃ کا حقدار رہتا ہے۔

مسئلہ ۸۲۵:- یہ ضروری نہیں کہ زکوٰۃ مختلف لوگوں کو دی جائے بلکہ پوری زکوٰۃ ایک شخص کو بھی دی جاسکتی ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۳۰ - حدیث ۲)

مسئلہ ۸۲۶:- اگر مومن مر جائے تو اس کی اولاد کو زکوٰۃ دینا چاہئے اگرچہ وہ معرفت نہ رکھتے ہوں۔ البتہ ان کے باپ کے دین کی محبت ان کے دل میں پیدا کی جائے یہاں تک کہ وہ اپنے باپ کے دین پر قائم ہو جائیں۔ لیکن اگر بالغ ہونے کے بعد وہ کسی دوسرے دین کی طرف چلے جائیں اور معرفت کی طرف توجہ نہ کریں تو پھر ان کو زکوٰۃ نہ دی جائے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۳۱ - حدیث ۱)

مسئلہ ۸۲۷:- جو سوال نہیں کرنا (فقیر) اسے سوال کرنے والے (مسکین) پر فضیلت ہے۔ اس لئے زکوٰۃ دیتے وقت فقیر کو مسکین پر مقدم رکھنا چاہئے۔

حوالہ:- (فرمانِ امام موسیٰ کاظمؑ - فروع کافی - کتاب الزکوٰۃ - باب ۳۲ - حدیث ۲)

مسئلہ ۸۲۸:- باپ، ماں، اولاد، غلام، زوجہ، دادا اور دادی کو زکوٰۃ نہیں دی جاسکتی (کیونکہ ان کا نفقہ انسان کی ذمہ داری ہوتی ہے)۔ البتہ بھائی، بہن، چچا، پھوپھی، ماموں اور خالہ کو دی جاسکتی ہے۔

حوالہ:- (فرمانِ امامِ رضاؑ - فروعِ کافی - کتاب الزکوٰۃ - باب ۳۳ - حدیث ۶۰۵)

مسئلہ ۸۲۹:- اگر انسان کے کچھ لڑکے اور لڑکیاں ہوں جن کا نفقہ اس کے ذمے نہ ہو تو ان کو زکوٰۃ میں سے کچھ حصہ دیا جاسکتا ہے۔

حوالہ:- (فرمانِ امامِ رضاؑ - فروعِ کافی - کتاب الزکوٰۃ - باب ۳۳ - حدیث ۹)

مسئلہ ۸۳۰:- ایسے شخص کو زکوٰۃ دی جاسکتی ہے جس کا اپنا گھر ہو۔ اپنی کنیر ہو۔ اپنا اونٹ ہو (یعنی اپنی سواری ہو) کیونکہ منشاءِ خداوندی ہرگز یہ نہیں ہے کہ کوئی شخص اپنی ضروریات کو پورا کرنے کیلئے اپنا گھر، کنیر، غلام یا سواری کو بیچ ڈالے۔

حوالہ:- (فرمانِ امامِ جعفر صادقؑ - فروعِ کافی - کتاب الزکوٰۃ - باب ۴۳ - حدیث ۱۰)

توضیح:- اس حکم سے ”مستحق“ کا صحیح ترین مفہوم واضح ہوتا ہے۔ حقیقت یہ ہے کہ سفید پوش طبقہ دنیا کا مظلوم ترین طبقہ ہے۔ اول اس لئے کہ ان کو اپنی سفید پوشی کا بھرم رکھنا ہوتا ہے اور معاشرے میں اپنی عزت و وقار کو قائم رکھنا ہوتا ہے۔ دوم اس لئے کہ اس کے باوجود ان کی غیرت و حمیت انہیں اس بات کی اجازت نہیں دیتی کہ وہ کسی کے آگے ہاتھ پھیلائیں۔ لہذا زکوٰۃ کے سب سے زیادہ مستحق ایسے ہی لوگ ہیں اور ان کو زکوٰۃ دینے سے دو مقاصد حاصل ہوتے ہیں۔ ایک تو ان کی ضروریات کو پورا کرنا اور دوسرے ان کی عزت و آبرو کی حفاظت کرنا۔

مسئلہ ۸۳۱:- شرابی کو زکوٰۃ نہیں دی جاسکتی۔

حوالہ:- (فرمانِ امام رضاؑ - فروعِ کافی - کتاب الزکوٰۃ - باب ۴۳ - حدیث ۱۵)
توضیح:- اس سے مراد ایسا شخص ہے جو شراب پینے میں مشہور ہو۔ اس کا مطلب ہرگز یہ نہیں
ہے کہ ہم لوگوں کی کھوج لگاتے پھریں۔

مسئلہ ۸۳۲:- جو شخص مستحقِ زکوٰۃ ہو اس کے لئے جائز نہیں کہ وہ زکوٰۃ لینے سے انکار
کرے۔ کیونکہ مستحقِ زکوٰۃ ہوتے ہوئے زکوٰۃ نہ لینے والا ایسا ہے جیسے زکوٰۃ واجب نہ
دینے والا۔

حوالہ:- (فرمانِ امام جعفر صادقؑ - فروعِ کافی - کتاب الزکوٰۃ - باب ۴۴ - حدیث ۱)
مسئلہ ۸۳۳:- ایسے مومنین جو خود دار ہوں اور زکوٰۃ لینے سے شرماتے ہوں ان کو اگر زکوٰۃ
دی جائے تو یہ کہہ کر نہ دی جائے کہ یہ زکوٰۃ ہے۔ اور زکوٰۃ کا نام لے کر ایسے مومن کو ذلیل
نہیں کرنا چاہئے۔

حوالہ:- (فرمانِ امام جعفر صادقؑ - فروعِ کافی - کتاب الزکوٰۃ - باب ۴۴ - حدیث ۳)
توضیح:- اس طبقے کا ذکر اوپر کیا جا چکا ہے۔ یہ وہ سفید پوش لوگ ہیں جن کی حساس نوعیت کو
ہمیشہ نظر میں رکھنا چاہئے۔

مسئلہ ۸۳۴:- اگر کسی شخص کی بچت اس کے خرچ کے نصف سے کم ہے تو ایسے شخص کو زکوٰۃ
دی جاسکتی ہے۔ لیکن اگر اس کی بچت اس کے خرچ کے نصف کے برابر یا اس سے زیادہ ہو تو
وہ مستحقِ زکوٰۃ نہیں۔

حوالہ:- (فرمانِ امام جعفر صادقؑ - وسائل الشیعہ ج ۶ - صفحہ ۱۲۶ - باب ۸ - حدیث ۴)
توضیح:- مثال کے طور پر اگر ایک شخص ماہانہ چار ہزار روپے کماتا ہے اور اس کا ماہانہ خرچ
تین ہزار روپے ہے (جس کا نصف ڈیڑھ ہزار روپے ہوتا ہے) اور وہ ایک ہزار روپے

بچاتا ہے تو چونکہ اس کی بچت یعنی ایک ہزار روپے اس کے خرچ کے نصف یعنی ڈیڑھ ہزار روپے سے کم ہے تو اس صورت میں وہ مستحقِ زکوٰۃ ہوگا۔ لیکن اگر وہ چار ہزار روپے ماہانہ کماتا ہے اور اس کا خرچ دو ہزار روپے ہے (جس کا نصف ایک ہزار روپے ہوتا ہے) اور وہ دو ہزار روپے بچاتا ہے تو چونکہ اس کی بچت یعنی دو ہزار روپے اس کے خرچ کے نصف یعنی ایک ہزار روپے سے زیادہ ہے اسلئے ایسا شخص مستحقِ زکوٰۃ نہیں ہے۔

مسئلہ ۸۳۵:- سادات پر غیر سادات کا صدقہ یا زکوٰۃ حرام ہے۔ لیکن ایک سید کا صدقہ یا زکوٰۃ دوسرے سید کے لئے جائز ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۸۹ - حدیث ۵)

مسئلہ ۸۳۶:- عام حالات میں سادات پر صدقہ اور زکوٰۃ حرام ہے۔ لیکن جب ایسے حالات پیدا ہو جائیں جن میں مُردار کھانا جائز ہو جاتا ہے تو ایسے حالات میں ان کیلئے صدقہ و زکوٰۃ لینا جائز ہے۔

حوالہ:- (فرمانِ امام جعفر صادقؑ - وسائل الشیعہ - ج ۶ - صفحہ ۱۷۲ - باب ۳۳ - حدیث ۱)

مسئلہ ۸۳۷:- اگر بیٹا بہت ہی ضرور تمند ہو تو باپ کے لئے جائز ہے کہ اپنی زکوٰۃ میں سے کچھ اسے دے دے۔ لیکن پوری کی پوری زکوٰۃ نہیں دے سکتا۔

حوالہ:- (فرمانِ امام جعفر صادقؑ - وسائل الشیعہ - ج ۶ - صفحہ ۱۵۲ - باب ۱۲ - حدیث ۱)

مسئلہ ۸۳۸:- بیٹی کی اولاد کو زکوٰۃ و عشر دیا جاسکتا ہے۔ (بشرطیکہ ان کا نفقہ نانا کے ذمے نہ ہو)۔

حوالہ:- (فرمانِ امام جعفر صادقؑ - وسائل الشیعہ - ج ۶ - صفحہ ۱۵۳ - باب ۱۲ - حدیث ۴)

مسئلہ ۸۳۹:- اگر باپ پر قرضہ ہو تو بیٹے کیلئے جائز ہے کہ اپنی زکوٰۃ سے اس کا قرضہ اتار

دے۔

حوالہ:- (فرمانِ امام جعفر صادقؑ۔ وسائل الشیعة ج ۶۔ صفحہ ۱۵۷۔ باب ۱۸۔ حدیث ۲)
مسئلہ ۸۴۰:- اگر کسی شخص کا باپ، چچا، بھائی یا کوئی اور اس کی کفالت کرتا ہو لیکن پھر بھی
اس کی ضروریات مکمل طور پر پوری نہ ہوتی ہوں تو ایسے شخص کو زکوٰۃ دی جاسکتی ہے۔

حوالہ:- (فرمانِ امام موسیٰ کاظمؑ۔ وسائل الشیعة ج ۶۔ صفحہ ۱۵۰۔ باب ۱۱۔ حدیث ۱)
مسئلہ ۸۴۱:- اپنی زکوٰۃ مستحقین میں تقسیم کرنے کیلئے کسی اور کے ہاتھ میں دینا جائز نہیں۔
ہاں اگر امام معصوم موجود ہوں تو ان کے ہاتھ میں اپنی زکوٰۃ دینی ہوگی تا کہ وہ مستحقین میں
تقسیم فرمائیں کیونکہ وہ عادل بھی ہیں اور نیک و بد میں تمیز بھی کر سکتے ہیں۔ لیکن ان کی غیر
موجودگی میں انسان کو چاہئے کہ اپنی زکوٰۃ خود تقسیم کرے اور کسی دوسرے کے حوالے نہ
کرے۔

حوالہ:- (فرمانِ امام محمد باقرؑ۔ وسائل الشیعة ج ۶۔ صفحہ ۱۷۵۔ باب ۳۶۔ حدیث ۱)
مسئلہ ۸۴۲:- شہروں میں رہنے والوں کی زکوٰۃ دیہاتوں میں رہنے والوں کیلئے اور
دیہاتوں میں رہنے والوں کی زکوٰۃ شہروں میں رہنے والوں کے لئے حلال نہیں ہے۔

حوالہ:- (فرمانِ امام جعفر صادقؑ۔ وسائل الشیعة ج ۶۔ صفحہ ۱۷۶۔ باب ۳۸۔ حدیث ۱)

جنس زکوٰۃ کو بدل کر دینا

مسئلہ ۸۴۳:- یہ ضروری نہیں کہ ہر جنس کی زکوٰۃ خود اسی جنس کی صورت میں دی جائے۔
بلکہ جو چیز بھی اُس جنس کی زکوٰۃ کی مالیت کے برابر ہو وہ بطور زکوٰۃ دی جاسکتی ہے۔

حوالہ:- (فرمانِ امام محمد باقرؑ اور امام موسیٰ کاظمؑ۔ فروع کافی۔ کتاب الزکوٰۃ۔ باب ۴۲۔

حدیث ۲۱)

مسئلہ ۸۴۴:- واجب الادا زکوٰۃ کپڑوں یا خوراک کی صورت میں بھی دی جاسکتی ہے۔
حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۱۰۹۔ باب ۱۲۔ حدیث ۴)

کساد بازاری کی صورت میں

مسئلہ ۸۴۵:- اگر منڈی مندی میں چل رہی ہو (یعنی مارکیٹ گرمی ہوئی ہو) اور اس حالت میں اگر کوئی اپنا مال بیچے تو اسے اصل مال سے بھی کم قیمت ملتی ہے اور اس خیال سے وہ اپنا مال نہیں بیچتا تو ایسے مال پر کوئی زکوٰۃ نہیں۔ چاہے وہ مال اس کے پاس دس سال تک پڑا رہے۔ اور جب وہ بیچے گا تب بھی اس پر صرف ایک سال کی زکوٰۃ ہے۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۵۹۔ باب ۱۳۔ حدیث ۹)

شراکت میں تجارت

مسئلہ ۸۴۶:- اگر کوئی شخص چند لوگوں کی شراکت کے ساتھ تجارت کرنا ہو تو اگر اس کے ساتھی کہیں کہ وہ زکوٰۃ دے چکے ہیں تو پھر اس پر کچھ نہیں ہے۔ خواہ درحقیقت انہوں نے ادا نہ کی ہو۔ اس سلسلے میں ان کا اقرار کافی ہے۔ اور اگر انہوں نے زکوٰۃ نہیں دی ہے تو یا تو وہ خود زکوٰۃ دے یا پھر اس مال کو قبول نہ کرے اور اس سے کاروبار نہ کرے جب تک کہ وہ لوگ زکوٰۃ نہ دے دیں۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۱۶۔ حدیث ۳)

مسئلہ ۸۴۷:- زکوٰۃ اصل رقم پر ہوتی ہے۔ منافع پر نہیں۔

حوالہ:- (فرمانِ امام جعفر صادقؑ۔ فروع کافی۔ کتاب الزکوٰۃ۔ باب ۱۶۔ حدیث ۳)

سرکاری ٹیکس اور زکوٰۃ

مسئلہ ۸۴۸:- غائب حکومتوں کو ٹیکس دینے کے بعد زکوٰۃ نہیں ہے۔

حوالہ:- (فرمانِ امام جعفر صادقؑ اور امام موسیٰ کاظمؑ - فروع کافی - کتاب الزکوٰۃ - باب ۲۵ - حدیث ۶۱)

اپنے اہل و عیال کیلئے نفقہ کیلئے چھوڑا ہوا مال

مسئلہ ۸۴۹:- اگر کسی شخص نے اپنے اہل و عیال کے نفقہ کے لئے رقم بچا کر رکھی ہوئی ہو تو اگر وہ خود موجود ہے تو اس رقم پر زکوٰۃ ہوگی اور اگر غائب ہے تو اس پر کوئی زکوٰۃ نہیں ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۲۶ - حدیث ۲۱، ۲۲)

زکوٰۃ کا ایک شہر سے دوسرے شہر بھیجنا

مسئلہ ۸۵۰:- زکوٰۃ جس شہر کی ہو وہ اسی شہر میں تقسیم کی جانی چاہئے۔ البتہ اگر انسان چاہے تو اپنی زکوٰۃ کا تہائی یا چوتھائی حصہ دوسرے شہر بھیج سکتا ہے۔

حوالہ:- (فرمانِ امام جعفر صادقؑ اور حضرت ختمی مرتبتؑ - فروع کافی - کتاب الزکوٰۃ - باب ۳۵ - حدیث ۸۶)

مسئلہ ۸۵۱:- اگر زکوٰۃ نکالنے والے کے شہر میں کوئی اہل ولایت موجود نہ ہو تو پوری کی پوری زکوٰۃ کسی اور شہر میں بھیجی جاسکتی ہے جہاں ایسے لوگ موجود ہوں۔

حوالہ:- (فرمانِ امام محمد باقرؑ - فروع کافی - کتاب الزکوٰۃ - باب ۳۵ - حدیث ۱۱)

مسئلہ ۸۵۲:- جس شخص کو مال زکوٰۃ تقسیم کرنے اور صحیح مقام تک پہنچانے کے لئے دیا گیا

ہو تو اگر وہ خود مستحق زکوٰۃ ہے تو وہ اپنے لئے اتنا مال لے سکتا ہے جتنا دوسروں میں سے ہر ایک کا حصہ ہے۔ لیکن اگر صاحب زکوٰۃ نے کچھ لوگوں کو نامزد کر دیا ہو تو اس صورت میں اس کیلئے اپنے لئے مال نکالنا جائز نہیں ہے جب تک صاحب زکوٰۃ سے اجازت نہ لے لے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۳۶ - حدیث ۳)

مسئلہ ۸۵۳:- جس شخص کو زکوٰۃ تقسیم کرنے کے لئے دی جائے اور وہ اسے دوسرے شہر میں لے جائے تو وہ اپنا حق اس زکوٰۃ میں سے لے سکتا ہے۔

حوالہ:- (فرمانِ امام جعفر صادقؑ - فروع کافی - کتاب الزکوٰۃ - باب ۳۵ - حدیث ۷)

توضیح:- یہاں ”حق“ سے مراد آنے جانے کا کرایہ اور دوسرے شہر میں رہنے اور کھانے پینے وغیرہ کے اخراجات ہیں۔

مسئلہ ۸۵۴:- جس شخص کو زکوٰۃ تقسیم کرنے کے لئے دوسرے شہر بھیجا گیا ہو تو اگر مستحق نہ ملنے کی وجہ سے مال زکوٰۃ خراب ہو جائے یا اس میں تغیر آجائے یا وہ ضائع ہو جائے تو وہ اس کا ذمہ دار نہیں ہوگا۔ لیکن اگر مستحق موجود ہے اور وہ اسے نہ دے اور پھر وہ شے تباہ ہو جائے یا فاسد ہو جائے تو لے جانے والا اس کا ضامن ہوگا اور اس کا ادا کرنا اس پر لازم ہوگا۔

حوالہ:- (فرمانِ صادقینؑ - فروع کافی - کتاب الزکوٰۃ - باب ۳۵ - حدیث ۹، ۴)

فطرہ

مسئلہ ۸۵۵:- فطرہ نکالنا اس پر واجب ہوتا ہے جس کے پاس اپنے اور اپنے عیال کیلئے سال بھر کا خرچہ موجود ہو۔

حوالہ:- (فرمانِ امام جعفر صادقؑ - وسائل الشیخہ ج ۶ - صفحہ ۱۹۷ - باب ۲ - حدیث ۷)

مسئلہ ۸۵۶:- ہر وہ شخص جس پر فطرہ لینا حلال ہے اس پر فطرہ نکالنا واجب نہیں۔

حوالہ:- (فرمانِ امامِ رضاؑ۔ من لاکھڑہ الفقہ ج ۲۔ صفحہ ۱۰۹۔ حدیث ۲۰۶۵)

مسئلہ ۸۵۷:- جس شخص پر فطرہ نکالنا واجب ہو اس کیلئے فطرہ لینا جائز نہیں۔

حوالہ:- (فرمانِ امامِ جعفر صادقؑ۔ وسائل الشیعہ ج ۶۔ صفحہ ۱۹۷۔ باب ۲۔ حدیث ۵)

مسئلہ ۸۵۸:- کئی آدمیوں کا فطرہ ایک ہی مستحق کو دے دینا جائز ہے۔

حوالہ:- (فرمانِ امامِ جعفر صادقؑ۔ من لاکھڑہ الفقہ ج ۲۔ صفحہ ۱۰۹۔ حدیث ۲۰۶۸)

مسئلہ ۸۵۹:- ایک آدمی کا فطرہ کئی آدمیوں کو دینا جائز نہیں۔

حوالہ:- (فرمانِ امامِ جعفر صادقؑ۔ من لاکھڑہ الفقہ ج ۲۔ صفحہ ۱۱۰۔ حدیث ۲۰۶۹)

مسئلہ ۸۶۰:- اگر کوئی شخص کسی آدمی کو خرچہ دیتا ہے حالانکہ وہ اس کے عیال میں سے نہیں

ہے مگر وہ اس کا کھانا کپڑا پورا کرتا ہے تو اس پر اس کا فطرہ دینا واجب نہیں ہے کیونکہ فطرہ

صرف اپنے عیال کا واجب ہوتا ہے۔

حوالہ:- (فرمانِ امامِ رضاؑ۔ من لاکھڑہ الفقہ ج ۲۔ صفحہ ۱۱۱۔ حدیث ۲۰۷۹)

مسئلہ ۸۶۱:- یتیم بچے پر فطرہ نکالنا واجب نہیں ہے۔

حوالہ:- (فرمانِ امامِ رضاؑ۔ وسائل الشیعہ ج ۶۔ صفحہ ۱۹۹۔ باب ۴۔ حدیث ۲)

مسئلہ ۸۶۲:- لوگوں کو اس شے کے حساب سے فطرہ دینا چاہئے جو وہ خود کھاتے ہیں اور

اپنے اہل و عیال کو کھلاتے ہیں۔

حوالہ:- (فرمانِ امامِ جعفر صادقؑ۔ وسائل الشیعہ ج ۶۔ صفحہ ۲۰۶۔ باب ۸۔ حدیث ۱)

مسئلہ ۸۶۳:- فطرہ جنس کی قیمت (یعنی نقد) کی صورت میں بھی دیا جاسکتا ہے۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۰۸۔ باب ۹۔ حدیث ۶، ۵) مسئلہ ۸۶۴:- فطرہ اگر علیحدہ کر کے کسی خاص مستحق کے انتظار میں رکھ دیا جائے تو کوئی حرج نہیں۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۱۳۔ باب ۱۳۔ حدیث ۵) مسئلہ ۸۶۵:- فطرہ سوائے اہل ولایت کے کسی اور کو نہیں دیا جاسکتا۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۰۴۔ باب ۶۔ حدیث ۱۶) مسئلہ ۸۶۶:- فطرہ دینے والا جس شہر میں رہتا ہے وہ اپنا فطرہ اسی شہر میں تقسیم کرے گا اور کسی دوسرے شہر میں نہیں بھیج سکتا۔ اور اگر کوئی اہل ولایت نہ ملے تو بحالتِ مجبوری فطرہ ایسے لوگوں کو دیا جاسکتا ہے جو اگرچہ اہل معرفت نہ ہوں لیکن اہلیتِ گودشمن نہ رکھتے ہوں۔ ناصبی کو فطرہ دینا ہر حال میں حرام ہے۔

حوالہ:- (فرمانِ امام جعفر صادقؑ، امام موسیٰ کاظمؑ اور امام علی نقیؑ۔ وسائل الشیعہ ج ۶۔ صفحہ ۲۱۴، ۲۱۵۔ باب ۱۵۔ حدیث ۳، ۴، ۵)۔

مسئلہ ۸۶۷:- انسان کیلئے جائز ہے کہ اپنے ان اہل و عیال کا فطرہ ادا کرے جو اس سے غائب ہوں۔ اور یہ بھی جائز ہے کہ ان کو حکم دے کہ وہ اس کا فطرہ ادا کریں جبکہ یہ ان سے غائب ہو۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۱۷۔ باب ۱۹۔ حدیث ۱) توضیح:- مثلاً اگر کسی گھر کا کوئی فرد یا افراد کسی دوسرے شہر میں گئے ہوئے ہوں تو ان کا فطرہ دیا جاسکتا ہے۔ اسی طرح اگر آدمی خود سفر پر جا رہا ہو یا پہلے سے کسی اور شہر میں ہو تو وہ اپنے گھر والوں کو حکم دے سکتا ہے کہ وہ اس کا فطرہ نکالیں۔

مسئلہ ۸۶۸:- جو مولود عید الفطر کی رات کو پیدا ہوا ہو یا وہ غیر مسلم جو عید الفطر کی رات کو مسلمان ہوا ہو اس پر فطرہ واجب نہیں ہے۔ فطرہ صرف اس پر ہے جو ماہ رمضان کو پالے۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۱۰۔ باب ۱۱۔ حدیث ۱)

توضیح:- ”جو رمضان کو پالے“ کا ظاہری مفہوم یہ ہے کہ جب وہ پیدا ہو یا مسلمان ہو تو رمضان کا کم از کم ایک روزہ باقی ہو۔ لیکن بعض روایات سے یہ بھی ظاہر ہوتا ہے کہ اگر رمضان کے آخری دن کوئی قبل زوال آفتاب پیدا ہو یا مسلمان ہو تو اس پر فطرہ ہے اور اگر بعد زوال ہو تو فطرہ نہیں ہے۔

مسئلہ ۸۶۹:- اگر ایک شخص کے پاس اس کا برادر ایمانی مہمان ہوتا ہے اور فطرے کا وقت (یعنی چاند رات) آجاتا ہے تو اسے چاہئے کہ اپنے مہمان کا فطرہ بھی ادا کرے۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۱۹۹۔ باب ۵۔ حدیث ۲)

مسئلہ ۸۷۰:- فطرے کی مقدار ایک صاع ہے۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۲۰۴۔ باب ۶۔ حدیث ۱۶)

توضیح:- ایک صاع ۲۳۴ تولے کے برابر ہوتا ہے جو ۲ سیر اور ۱۵ چھٹانک بنتا ہے۔ لہذا فطرہ تقریباً تین سیر (نہ کہ تین کلوگرام) ہوتا ہے۔ یہ بھی واضح رہے کہ اگر کوئی گندم کھاتا ہے تو اس کا فطرہ تین سیر گیہوں ہو گا نہ کہ تین سیر آٹا۔ کیونکہ گیہوں پوسوانے میں اضافی پیسہ خرچ ہوتا ہے۔ لیکن احادیثِ معصومہ سے پتہ چلتا ہے کہ افضل یہی ہے کہ تین سیر آٹا یا اس کی قیمت دی جائے۔

احکامِ خمس

خمس کا مقصد

مسئلہ ۸۷۱:- خمس کا مقصد آلِ محمد کی معیشت کو مضبوط کرنا اور انہیں صدقے کی کثافت سے محفوظ رکھنا ہے۔

حوالہ:- (فرمانِ حضرت امیر المومنین - تفسیر المتقین، بحوالہ تفسیر صافی و اصول کافی)

خمس صرف امام معصوم کا حق ہے

مسئلہ ۸۷۲:- خمس پورا کا پورا امام کا حق ہے اور سہام کی تقسیم انہی کا فریضہ ہے۔ اور یہ تقسیم خود امام کی صوابدید پر منحصر ہے کہ جس کو جتنا چاہیں دیں اور جس سے چاہیں روک لیں۔

حوالہ:-

﴿۱- فرمانِ امام رضاؑ - وسائل الشیعہ ج ۶ - صفحہ ۳۱۰ - باب ۲ - حدیث ۱﴾

﴿۲- فرمانِ امام علی نقیؑ - وسائل الشیعہ ج ۶ - صفحہ ۱۱۹ - باب ۵ - حدیث ۲﴾

مسئلہ ۸۷۳:- امام کو یہ حق حاصل ہے کہ تقسیم سہام سے پہلے خمس میں سے جو شے چاہیں اپنے لئے پسند کر لیں۔

حوالہ:- (فرمانِ امام موسیٰ کاظمؑ - وسائل الشیعہ ج ۶ - صفحہ ۳۱۳، ۳۲۹ - باب ۱، ۴ - حدیث ۲۱، ۴)

خمس کن کن چیزوں پر واجب ہے

مسئلہ ۸۷۴:- خمس مندرجہ ذیل چیزوں پر واجب ہوتی ہے:-

- ۱۔ معدنیات مثلاً سونا۔ چاندی۔ لوہا۔ رانگا۔ تانبا۔ پتیل۔ نمک۔ پیٹرول اور گیس وغیرہ۔
- ۲۔ غوطہ خوری کے ذریعے دریاؤں سے جو موتی اور جواہر نکالے جائیں۔
- ۳۔ تجارت کے منافع پر۔
- ۴۔ زراعت کے منافع پر۔
- ۵۔ دشمن سے جنگ کر کے جو مال غنیمت حاصل کیا جائے۔
- ۶۔ کسی کافر ذمی کو زمین بیچ کر جو رقم حاصل ہو۔

حوالہ:-

﴿۱۔ فرمانِ امام موسیٰ کاظمؑ۔ اصولِ کافی۔ کتابِ حجت۔ باب ۱۲۸۔ حدیث ۴﴾

﴿۲۔ فرمانِ امام محمد باقرؑ۔ اصولِ کافی۔ کتابِ حجت۔ باب ۱۲۸۔ حدیث ۸﴾

﴿۳۔ فرمانِ امام جعفر صادقؑ۔ من لاکتھرہ الفقہ ج ۲۔ حدیث ۱۶۴۲﴾

﴿۴۔ فرمانِ امام محمد باقرؑ۔ من لاکتھرہ الفقہ ج ۲۔ حدیث ۱۶۵۳﴾

مسئلہ ۸۷۵:- ہر اس چیز پر جس کے نفع سے فائدہ حاصل کیا جائے خمس ہوگی اور زراعت پر بعد منہائی اخراجات۔

حوالہ:- (فرمانِ امام رضاؑ۔ اصولِ کافی۔ کتابِ حجت۔ باب ۱۲۸۔ حدیث ۱۲، ۱۱)

مسئلہ ۸۷۶:- وہ پانی جو نمکیلی اور دلدلی زمین میں جمع ہوتا ہے اور خشک ہو کر نمک بن جاتا ہے تو وہ کان کے حکم میں ہے اور اس پر خمس ہے۔

حوالہ:- (فرمانِ امام محمد باقرؑ۔ وسائل الشیعہ ج ۶۔ صفحہ ۲۹۵۔ باب ۳۔ حدیث ۴)

مسئلہ ۸۷۷:- انسان کے اپنے اور اس کے اہل و عیال کے اخراجات اور حاکم کے خراج (سرکاری ٹیکس) کے بعد جو مال بچے اس پر خمس ہوتا ہے۔

حوالہ:- (فرمانِ امام علی نقیؑ۔ وسائل الشیعہ ج ۶۔ صفحہ ۲۹۹۔ باب ۸۔ حدیث ۴)

مسئلہ ۸۷۸:- غنائم سے مراد وہ غنیمت ہے جسے آدمی حاصل کرتا ہے۔ یا وہ فائدہ ہے جو آدمی کماتا ہے یا کسی آدمی کا کسی کو کوئی قابلِ قدر تحفہ و ہدیہ دینا۔ یا وہ میراث جس کے حاصل ہونے کا گمان نہ ہو اور جو عام روش کے مطابق نہ باپ کی ہو اور نہ بیٹے کی۔ یا جیسے دشمن پر حملہ کرے اور اس کا مال ہاتھ لگ جائے۔ یا وہ مال جو کہیں سے مل جائے مگر اس کے مالک کا پتہ نہ ہو۔ یا وہ مال جو موالیانِ آئمہ گونا صبیوں اور خارجیوں سے ملا ہو۔

حوالہ:- (فرمانِ امام محمد تقیؑ۔ وسائل الشیعہ ج ۶۔ صفحہ ۳۰۰۔ باب ۸۔ حدیث ۵)

مسئلہ ۸۷۹:- فوائد سے مراد وہ نفع ہے جو تجارت سے حاصل کیا جائے یا تاوان ادا کرنے کے بعد (سرکاری ٹیکس دینے کے بعد) کھیتی باڑی سے کمایا جائے۔

حوالہ:- (فرمانِ امام موسیٰ کاظمؑ۔ وسائل الشیعہ ج ۶۔ صفحہ ۳۰۱۔ باب ۸۔ حدیث ۷)

مسئلہ ۸۸۰:- کان میں سے جو چیز نکلتی ہے اس پر خمس اس وقت واجب ہوتا ہے جب اس کی مقدار بیس دینار تک پہنچ جائے۔

حوالہ:- (فرمانِ امام رضاؑ۔ وسائل الشیعہ ج ۶۔ صفحہ ۲۹۵۔ باب ۴۔ حدیث ۱)

مسئلہ ۸۸۱:- دینے پر بھی اسی وقت خمس واجب ہوتی ہے جب اس کی مقدار بیس دینار تک پہنچ جائے۔

حوالہ:- (فرمانِ امام رضاؑ۔ وسائل الشیعہ ج ۶۔ صفحہ ۲۹۶۔ باب ۵۔ حدیث ۲)

مسئلہ ۸۸۲:- خمس اس مال پر ہوتا ہے جس پر ایک سال پورا گزر جائے۔

حوالہ:- (فرمانِ امام محمد تقیؑ۔ وسائل الشیعہ ج ۶۔ صفحہ ۳۰۰۔ باب ۸۔ حدیث ۵)

مسئلہ ۸۸۳:- جس شخص کی جائیداد اس کی اور اس کے اہل و عیال کی پوری طرح کفالت

نہیں کرتی اس پر کوئی خمس نہیں ہے۔

حوالہ:- (فرمانِ امام محمد تقیؑ۔ وسائل الشیعہ ج ۶۔ صفحہ ۳۰۰۔ باب ۸۔ حدیث ۵)

مالِ حرام سے خمس

مسئلہ ۸۸۴:- حرام کی کمائی سے دی ہوئی چیز کو اللہ قبول نہیں کرتا۔

حوالہ:- (فرمانِ امام جعفر صادقؑ۔ وسائل الشیعہ ج ۶۔ صفحہ ۱۳۱۔ باب ۱۹۔ حدیث ۲)

توضیح:- لوگوں کو دھڑکا ہی لگا رہتا ہے کہ خدا جانے حضرت صاحب الزمانؑ کس لمحے ظہور فرمادیں اس لئے انکی انتہائی کوشش ہوتی ہے کہ جس طرح بھی ممکن ہو اور جس قدر بھی ممکن ہو لوٹ کھسوٹ کر لیں اور ظاہر ہے کہ لوٹ کھسوٹ میں حلال و حرام کی تمیز نہیں ہوا کرتی۔ چنانچہ خمس کے سلسلے میں بھی ایک مسئلہ وضع کر لیا گیا کہ اگر مالِ حرام مالِ حلال سے مخلوط ہو جائے اور دونوں کی جدا جدا مقدار معلوم نہ ہو سکے تو کُل مال کا پانچواں حصہ بطور خمس اگر مولوی کو دے دیا جائے تو باقی مال صاحب مال کے لئے پاک ہو جائے گا۔ اور اسکی بنیاد وسائلِ الشیعہ کی ایک موضوعہ روایت پر رکھی گئی ہے جو حضرت امیر المؤمنین سے منسوب کی گئی ہے جس میں آپ فرماتے ہیں:- ”اُس مال کا پانچواں حصہ مجھے لا کر دے دو تو باقی مال تمہارے لئے پاک ہو جائے گا کیونکہ جب تم نے توبہ کر لی تو تمہارے مال نے بھی توبہ کر لی۔“

حیرت اس بات پر ہوتی ہے کہ اگرچہ اس نظام کی بنیاد بقول علامہ حلی اس نظریے پر قائم ہے کہ ”ضمیر واحد سے نہ تو علم صحیح حاصل ہو سکتا ہے اور نہ اس پر عمل کیا جاسکتا ہے۔“ لیکن جہاں مال کمانے کا موقع آتا ہے تو یہ پورا نظام U-TURN لے لیتا ہے اور ایک ایسی اکلوتی اور یتیم روایت پر ایک شرعی مسئلے کا محل کھڑا کر دیا جاتا ہے جو سراسر خلاف

عقل و نقل ہے اور جو خود ہی اپنے موضوع ہونے پر دلیل ہے۔ آپ خود غور فرمائیے کہ مال حرام جمع کس طرح کیا جاتا ہے۔ کیا اسکی بنیاد ظلم اور غصب پر نہیں ہوتی؟۔ اب پانچواں حصہ نکال دینے سے اگر باقی مال پاک ہو گیا تو کیا ظلم اور غصب بھی معاف ہو گیا؟۔ اور کیا مظلوم کا حق ساقط اور اسکا مال رائیگاں ہو گیا؟۔ اگر کوئی شخص کسی کے گھر میں چوری کر کے پورے گھر کا صفایا کر دے اور چوری کے مال کو اپنے مال میں مخلوط کر دے، اس طرح کہ یہ معلوم نہ رہے کہ اسکا اپنا مال کتنا ہے اور چوری کا مال کتنا اور پھر اس مال میں سے پانچواں حصہ لے جا کر مولوی کو دے دے تو اسکی دانست میں تو باقی مال اسکے لئے حلال ہو گیا لیکن جس غریب کا گھر لٹا ہے اسکا کیا بنے گا؟۔

اور جہاں تک انسان کے ساتھ ساتھ مال کے بھی توبہ کر لینے کا سوال ہے تو اگر دو مرد و عورت زنا کریں اور نتیجے کے طور پر بچہ پیدا ہو جائے۔ پھر وہ دونوں توبہ کر لیں تو کیا انکے توبہ کر لینے سے وہ بچہ بھی حلالی ہو جائے گا؟۔

جہاں تک نقل کا تعلق ہے تو خود قرآن مجید اس موضوعہ روایت کی شدید مخالفت کرتا ہے۔ مال حرام ر جس ہے اور اللہ نے ہر ر جس کو اہلبیت سے دور رکھا ہے۔ اس طرح حضرت امیر المومنین سے اس روایت کو منسوب کرنا یقیناً اُس ذات پاک پر ظلم کرنا اور اس پر بہتان عظیم باندھنا ہے۔

غیبت امام میں خمس

مسئلہ ۸۸۵:- تادم ظہور حضرت صاحب الزمان شیعوں کو خمس معاف کر دیا گیا ہے۔
حوالہ:- یہ چونکہ ایک انتہائی اہم مسئلہ ہے اس لئے ہم اس کے حوالہ جات قدرے تفصیل سے بیان کریں گے تاکہ کسی قسم کا کوئی شک و شبہ باقی نہ رہے۔

۱۔ علل الشرائع۔ صفحہ ۲۸۹

امام محمد باقرؑ نے فرمایا کہ ”حضرت امیر المومنین نے شیعوں کیلئے خمس حلال کر دیا ہے تاکہ ان کی ولادت پاک رہے۔“

۲۔ علل الشرائع صفحہ ۲۸۹

حضرت امیر المومنین نے فرمایا۔ ”لوگ اپنے پیٹ اور اپنی شرمگاہوں میں مبتلائے ہلاکت و عذاب ہیں اس لئے کہ یہ لوگ ہمارے حق کو ادا نہیں کرتے۔ مگر آگاہ رہو کہ ہمارے شیعہ اور ان کی اولاد کے لئے اس کی اجازت ہے۔“

۳۔ علل الشرائع۔ صفحہ ۲۸۹

امام جعفر صادقؑ نے فرمایا۔ ”تمام لوگ ہماری ظلم سے چھینی ہوئی چیز سے زندگی بسر کر رہے ہیں۔ لیکن ہم لوگوں نے اپنے شیعوں پر اسے حلال کر دیا ہے۔“

۴۔ اصول کافی۔ کتاب حجت۔ باب ۱۲۸۔ حدیث ۲۰

من لا تحضرہ الفقہ ج ۲۔ حدیث ۱۶۵۴

امام محمد باقرؑ اور امام جعفر صادقؑ نے فرمایا۔ ”قیامت کے دن لوگ سب سے زیادہ شدید مصیبت میں اس وقت گرفتار ہوں گے جب خمس کے حقدار لوگ کھڑے ہو کر کہیں گے کہ ”پروردگار! ہمارا حق خمس!“۔“

و یسے ہم لوگوں نے اپنے شیعوں کے لئے یہ حلال و مباح کر دیا ہے تاکہ ان کی ولادت طیب و پاک ہو۔“

۵۔ بحار الانوار ج ۱۲۔ صفحہ ۷۷۸

وسائل الشیعہ ج ۶۔ صفحہ ۳۲۷۔ باب ۴۔ حدیث ۱۶

حضرت صاحب الزمان کی توقع مبارک :-

”اور خمس! تو یہ میں اپنے شیعوں کے لئے مباح کرتا ہوں اور ہمارے ظہور امر تک ان کے لئے حلال ہے تاکہ ان کی ولادت پاک و پاکیزہ رہے اور گندی نہ ہو۔“

۶۔ وسائل الشیعہ ج ۶۔ صفحہ ۳۲۴۔ باب ۴۔ حدیث ۴

امام جعفر صادقؑ نے فرمایا۔ ”یہ چیز (خمس) تو ہمارے تمام شیعوں کے لئے حلال ہے۔ خواہ حاضر ہوں یا غائب۔ مُردہ ہوں یا زندہ۔ یا جو صبح قیامت کے طلوع ہونے تک پیدا ہوں گے۔ یہ ان سب کے لئے حلال ہے۔ آگاہ ہو جاؤ کہ بخدا یہ حلال نہیں ہے مگر اس کے لئے جس کے لئے ہم حلال کریں۔ خبردار! ہم نے تمہارے سوا اور کسی شخص کو یہ ضمانت نہیں دی اور نہ ہی ہمارا کسی سے ایسا کوئی عہد و پیمان ہے۔“

۷۔ وسائل الشیعہ ج ۶۔ صفحہ ۳۲۵۔ باب ۴۔ حدیث ۸

امام جعفر صادقؑ نے فرمایا۔ ”میرے والد نے اپنے شیعوں کیلئے اسے (خمس کو) حلال قرار دے دیا ہے تاکہ وہ صالح اور نیکو کار ہوں۔“

۸۔ وسائل الشیعہ ج ۶۔ صفحہ ۳۲۵۔ باب ۴۔ حدیث ۹

امام جعفر صادقؑ نے فرمایا۔ ”ہم نے اس لئے اسے (خمس کو) اپنے شیعوں کے لئے حلال قرار دیا ہے تاکہ ان کی ولادتیں پاکیزہ ہوں۔ اور ہر وہ شخص جو میرے آباء و اجداد کی ولایت کا قائل ہے اس کیلئے وہ سب کچھ حلال ہے جو اس کے پاس ہے۔ حاضر کو چاہئے کہ یہ بات غائب تک پہنچادے۔“

۹۔ وسائل الشیعہ ج ۶۔ صفحہ ۳۲۵۔ باب ۴۔ حدیث ۱۰

امام جعفر صادقؑ نے فرمایا۔ ”جو شخص اپنے جگر میں ہماری محبت کی ٹھنڈک محسوس کرتا ہے

اسے چاہئے کہ خدا کی پہلی نعمت پر شکر یہ ادا کرے اور خدا کی پہلی نعمت ولادت کی پاکیزگی ہے۔ پھر فرمایا کہ حضرت امیر المؤمنین نے حضرت خاتونِ قیامت سے فرمایا کہ مالِ فنی میں سے اپنا حصہ ہمارے شیعوں کے آباء و اجداد کو معاف کر دیں تا کہ وہ پاک و پاکیزہ ہوں۔“

۱۰۔ وسائل الشیعہ ج ۶۔ صفحہ ۳۲۵۔ باب ۴۔ حدیث ۱۱

امام جعفر صادقؑ نے فرمایا۔ ”ہمارے شیعوں کیلئے یہ گنجائش ہے کہ ان کے پاس جو کچھ مال و دولت ہے اسے اچھے طریقے پر خرچ کریں۔ ہاں البتہ جب ہمارے قائم قیام کریں گے تو اس وقت ہر ذخیرہ اندوز پر اس کا ذخیرہ حرام ہوگا یہاں تک کہ ان کا حق ان کے پاس لے جائے۔“

احکام حج

استطاعت حج

مسئلہ ۸۸۶:- حج صرف اس پر واجب ہے جو صلاب استطاعت ہو۔ اور استطاعت یہ ہے کہ انسان صحت مند ہو، اس کے پاس اتنا مال موجود ہو جو حج کے لئے کافی ہو اور اپنے اہل و عیال کے لئے بھی چھوڑ کر جائے اور راہ سفر محفوظ اور خطرات سے پاک ہو۔

حوالہ:- (فرمان امام جعفر صادقؑ - فروع کافی - کتاب الحج - باب ۳۰ - حدیث ۳۰۲)

اقسام حج

مسئلہ ۸۸۷:- حج کی تین اقسام ہیں:-

۱- حج مفرد

۲- حج قرآن

۳- حج تمتع

حج مفرد وہ ہے جو بغیر جداگانہ عمرہ کے کیا جائے۔ حج قرآن وہ ہے جس میں حاجی اپنی ہدی (قربانی) ساتھ لے جاتا ہے۔ اور حج تمتع یہ ہے کہ انسان عمرہ اور حج الگ الگ احرام کے ساتھ بجالائے۔

حوالہ:- (فرمان امام جعفر صادقؑ - فروع کافی - کتاب الحج - باب ۵۰ - حدیث ۱)

توضیح:- شیعہ ہمیشہ حج تمتع ہی کرتے ہیں جو مطلق قرآن و سنت ہے۔ غیر شیعہ اس کے برخلاف حج مفرد کرتے ہیں اور ایک ہی احرام سے حج و عمرہ دونوں کر لیتے ہیں۔ حج تمتع میں پہلے عمرہ کیلئے احرام باندھا جاتا ہے۔ اعمال عمرہ بجالانے کے بعد احرام کھول دیا جاتا

ہے اور اس طرح جو چیزیں مُحَرَّم پر حرام ہو جاتی ہیں ان سے فائدہ اٹھانے کا موقع مل جاتا ہے۔ اسی لئے اس کو حج تمتع کہتے ہیں۔ عمرہ بجالانے کے بعد حج کیلئے دوبارہ احرام باندھا جاتا ہے۔

مسئلہ ۸۸۸:- افضل ترین حج اور سنتِ ائمہ حج تمتع بجالانا ہے اور مومن کو چاہئے کہ حج تمتع ہی بجالائے۔ اس میں تقیہ بھی جائز نہیں ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۵۰ - حدیث ۱۴۶۶)
مسئلہ ۸۸۹:- تمتع کرنے والا وہ شخص ہے جو حج کے مہینوں میں حج کرے۔ اور جب مکہ کے گھروں کو دیکھے تو لبیک کہنا منقطع کر دے۔ اور مکہ میں داخل ہو تو سات مرتبہ کعبہ کا طواف کرے اور مقامِ ابراہیم کے پاس دو رکعت نماز پڑھے۔ اور صفا و مروہ کے درمیان سعی کرے اور اپنے بال تراشے اور مُجَل ہو جائے۔ تو یہ عمرہ ہے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۲ - صفحہ ۱۹۳ - حدیث ۲۵۵۴)
مسئلہ ۸۹۰:- جن لوگوں کے مکانات مکہ کے چاروں طرف ۱۸ میل کے اندر اندر ہوں تو ان کیلئے تمتع نہیں ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۵۶ - حدیث ۳)
مسئلہ ۸۹۱:- مالِ حرام سے کسی بھی قسم کا حج یا عمرہ نہیں کیا جاسکتا۔

حوالہ:- (فرمانِ صادقینؑ - من لاکتھرہ الفقیہ ج ۲ - صفحہ ۱۹۴ - حدیث ۲۵۵۷)

مکمل اور ناقص حج

مسئلہ ۸۹۲:- جس شخص کی ختنہ نہ ہوئی ہو وہ حج نہیں کر سکتا۔ لیکن غیر ختنہ شدہ عورت حج کر سکتی ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۴۳ - حدیث ۲)

توضیح:- دنیا کے اکثر ممالک میں عورتوں کی ختنہ کارواج نہیں ہے۔ البتہ عرب میں وہاں کے مخصوص طبعی اور موسمی حالات کی وجہ سے اسکا رواج عام تھا اور اسی کی بنیاد پر یہ حکم صادر فرمایا گیا ہے۔ لہذا ہمارے معاشرے کی خواتین کو اس بارے میں کسی تشویش میں مبتلا ہونے کی ضرورت نہیں ہے۔

مسئلہ ۸۹۳:- جو شخص حج کیلئے نکلے اور راستے میں مرجائے تو اگر حرم میں مرا ہے تو اس کا حج ہو گیا۔ اور اگر حرم سے باہر مرا ہے تو اس کے ولی کو اس کی طرف سے حج کرنا چاہئے۔

حوالہ:- (فرمانِ امام محمد باقرؑ - فروع کافی - کتاب الحج - باب ۳۸ - حدیث ۱۱)

مسئلہ ۸۹۴:- اگر ایک شخص کرائے پر سواری چلاتا ہو یا وہ مال تجارت مکہ لے جاتا ہو اور پھر مکہ پہنچ کر حج کر لے تو اس کا حج مکمل ہے۔ اگر چہ وہ گھر سے حج کا ارادہ کر کے نہ نکلا ہو۔

حوالہ:- (فرمانِ امام جعفر صادقؑ - فروع کافی - کتاب الحج - باب ۳۸ - حدیث ۳)

مسئلہ ۸۹۵:- اگر ایک شخص راستے سے گزر رہا ہے اور مکہ کے علاوہ کسی اور شہر جانے کا ارادہ رکھتا ہے لیکن راستے میں کچھ لوگ اس کو جاتے ہوئے ملتے ہیں جو حج کا ارادہ رکھتے ہیں اور وہ ان کے ساتھ حج کر لیتا ہے تو یہ حج اس کے لئے کافی ہے۔ اگر چہ وہ حج کا ارادہ کر کے گھر سے نہیں نکلا تھا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۳۸ - حدیث ۷)

سفر حج

مسئلہ ۸۹۶:- سفر کرنے کیلئے جمعرات کا دن بہترین دن ہے۔ یا پھر سنیچر کو سفر کرے۔ اور چاہئے کہ سوموار کے دن سفر نہ کرے۔

حوالہ:- (فرمان صادقین^۲۔ من لائیکھڑہ الفقیہ ج ۲۔ صفحہ ۱۶۳، ۱۶۴۔ حدیث ۲۳۹۱)

مسئلہ ۸۹۷:- قمر درعتر ب میں ہرگز سفر نہ کرے (اور شادی بیاہ بھی نہ کرے) کیونکہ اس کا انجام ہمیشہ برائی پر ہوتا ہے۔

حوالہ:- (فرمان امام جعفر صادق^۲۔ من لائیکھڑہ الفقیہ ج ۲۔ صفحہ ۱۶۴۔ حدیث ۲۴۰۱)

مسئلہ ۸۹۸:- صدقہ دے کر جس دن چاہے سفر کیا جاسکتا ہے۔

حوالہ:- (فرمان امام جعفر صادق^۲۔ من لائیکھڑہ الفقیہ ج ۲۔ صفحہ ۱۶۵۔ حدیث ۲۴۰۴)

مسئلہ ۸۹۹:- ہر شخص کو چاہئے کہ حج پر جاتے وقت ایسے لوگوں کے ساتھ سفر کرے جو مالی اعتبار سے اس کے ہم پلہ ہوں۔ اور اپنے سے زیادہ مالدار لوگوں کے ساتھ سفر کر کے اپنے نفس کو ذلیل نہ کرے۔ اور مالدار لوگوں کا بھی فرض ہے کہ اگر ان کے ساتھ مالی اعتبار سے کمزور لوگ سفر کر رہے ہوں تو وہ شاہ خرچیاں نہ کریں۔

حوالہ:- (فرمان امام جعفر صادق^۲۔ فروع کافی۔ کتاب الحج۔ باب ۴۶۔ حدیث ۸، ۷)

مقروض کا حج

مسئلہ ۹۰۰:- اگر کوئی شخص یہ استطاعت رکھتا ہے کہ قرضہ ادا کر سکے تو ایسے شخص کیلئے قرضہ لے کر حج کرنے میں کوئی حرج نہیں۔

حوالہ:- (فرمان امام موسیٰ کاظم^۲۔ فروع کافی۔ کتاب الحج۔ باب ۴۰۔ حدیث ۳)

مسئلہ ۹۰۱:- اگر ایک شخص کے پاس اتنا اثاثہ ہے کہ وہ قرضہ ادا کر دے یا پھر حج کر لے تو اس کو چاہئے کہ کچھ قرضہ ادا کر کے باقی مال سے حج کر لے۔ اور اگر یہ مال کافی نہ ہو تو ایک سال قرضہ ادا کرے اور دوسرے سال حج کرے۔

حوالہ:- (فرمان امام رضا^۲۔ فروع کافی۔ کتاب الحج۔ باب ۴۰۔ حدیث ۴)

عورت کا حج

مسئلہ ۹۰۲:- جس عورت کو اس کا شوہر حج کی اجازت نہ دے تو وہ شوہر کی اجازت کے بغیر حج پر جا سکتی ہے۔ (بشرطیکہ یہ اس کا پہلا حج ہو)۔

حوالہ:- (فرمانِ امام محمد باقرؑ - فروع کافی - کتاب الحج - باب الحج - حدیث ۳)

مسئلہ ۹۰۳:- جس عورت نے اپنا پہلا حج واجب کر لیا ہو اور پھر وہ اپنے شوہر سے کہے کہ مجھے دوسرا حج کراؤ تو شوہر کو یہ حق ہے کہ اسے منع کر دے اور اس صورت میں وہ شوہر کی اجازت کے بغیر حج نہیں کر سکتی۔

حوالہ:- (فرمانِ امام جعفر صادقؑ - من لاکتھره الفقہ ج ۲ - صفحہ ۲۵۲ - حدیث ۲۹۰۹)

مسئلہ ۹۰۴:- عورت کیلئے یہ ضروری نہیں کہ کوئی محرم اس کے ساتھ ہو۔ بلکہ اگر کچھ معتمد اور معتبر لوگ اس کے ساتھ ہوں اور وہ امن و امان کے ساتھ جا سکتی ہو تو چلی جائے۔

حوالہ:- (فرمانِ امام جعفر صادقؑ - فروع کافی - کتاب الحج - باب الحج - حدیث ۵۰۴)

مسئلہ ۹۰۵:- طلاق یا فتنہ یا بیوہ عورت اپنے زمانہ عدت میں حج کر سکتی ہے۔

حوالہ:- (فرمانِ صادقینؑ - من لاکتھره الفقہ ج ۲ - صفحہ ۲۵۳ - حدیث ۲۹۱۳، ۲۹۱۴)

بچوں کا حج

مسئلہ ۹۰۶:- بچوں کا حج اس وقت ہوتا ہے جب ان کے دانت ٹوٹ جائیں۔ اور جب وہ بالغ ہو جائیں تو ان پر حج واجب ہو جائے گا۔

حوالہ:- (فرمانِ امام موسیٰ کاظمؑ اور امام علی نقیؑ - من لاکتھره الفقہ ج ۲ - صفحہ ۲۵۱ -

حدیث ۲۸۹۸، ۲۸۹۹)

مسئلہ ۹۰۷:- اگر کسی لڑکے کے پاس قربانی کا جانور نہ ہو تو اس کے بدلے اس کا ولی روزے رکھے گا۔

حوالہ:- (فرمانِ امام محمد باقرؑ - من لاکھڑہ الفقہ ج ۲ - صفحہ ۲۸۶ - حدیث ۳۱۰۲)

مسئلہ ۹۰۸:- جب کوئی شخص اپنے لڑکے کے ساتھ حج کرے اور لڑکا کم سن ہو تو اس سے کہے کہ تلبیہ کہو اور حج کی نیت کرو۔ اور اگر وہ اچھی طرح تلبیہ نہیں کہہ پاتا تو وہ خود اس کی طرف سے تلبیہ کہے اور اس کو ساتھ لے کر طواف کرے اور اس کی طرف سے نماز پڑھے۔ اور اگر اپنے اور بچے دونوں کیلئے قربانی نہ کر سکتا ہو تو ایسی صورت میں بچے کی طرف سے قربانی کرے اور خود روزے رکھے۔ اور بچے ان تمام چیزوں سے پرہیز کریں جس طرح ایک مُحْرَم کپڑے اور خوشبو وغیرہ سے پرہیز کرتا ہے۔ اور اگر بچے نے کوئی شکار مارا ہے تو اس کا کفارہ اسکے باپ یا ولی پر ہے۔

حوالہ:- (فرمانِ صادقینؑ - من لاکھڑہ الفقہ ج ۲ - صفحہ ۲۵۰ - حدیث ۲۸۹۳)

حج بدل

مسئلہ ۹۰۹:- جو شخص مالدار ہو لیکن حج کے موقعے پر اسے کوئی مرض لاحق ہو جائے یا کوئی ایسا عذر ہو جس سے عند اللہ معذور ہو تو اسے چاہئے کہ اپنے بدلے ایک ایسے شخص سے حج کرائے جو غریب ہو۔

حوالہ:- (امام جعفر صادقؑ - فروع کافی - کتاب الحج - باب ۳۷ - حدیث ۵)

مسئلہ ۹۱۰:- اگر ایک شخص مرجائے اور اس نے حج نہ کیا ہو اور حج بدل کی وصیت بھی نہ کی ہو تب بھی اس کی طرف سے حج کیا جائے گا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۳۸ - حدیث ۱۶)

مسئلہ ۹۱۱:- مرد عورت کے بدلے اور عورت مرد کے بدلے حج کر سکتی ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۵۹ - حدیث ۳۰۲، ۱)

مسئلہ ۹۱۲:- اگر کسی شخص کو حج مفرد کیلئے پیسہ دیا گیا ہے تو اس کے لئے جائز ہے کہ وہ حج تمتع کر لے۔ لیکن افضل یہ ہے کہ وہ ہی حج کرے جس کے لئے اسے مقرر کیا گیا ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۶۰ - حدیث ۱)

مسئلہ ۹۱۳:- ناصبی کی طرف سے حج نہیں کیا جاسکتا۔ البتہ اگر باپ ناصبی ہے تو اس کی طرف سے کیا جاسکتا ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۶۳ - حدیث ۲، ۱)

مسئلہ ۹۱۴:- جس نے کسی سے حج بدل کیلئے مال لیا ہو تو اگر وہ حج کرنے سے پہلے مر جائے اور مال کچھ نہ چھوڑے تو صاحبِ مال کو حج کا ثواب مل جائے گا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۶۶ - حدیث ۳)

مسئلہ ۹۱۵:- جو شخص (اپنے مال سے) کسی دوسرے کی طرف سے حج کرنا ہے تو اس کے لئے دس حج کا ثواب ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۶۷ - حدیث ۲)

مسئلہ ۹۱۶:- انسان اپنے حج میں جتنے لوگوں کو چاہے شریک کر سکتا ہے چاہے ان کی تعداد ایک ہزار ہی کیوں نہ ہو۔ ہر ایک کو حج کا پورا ثواب ملے گا اور حج کرنے والے کے اجر میں بھی کوئی کمی نہیں ہوگی۔ جب طواف شروع کرے تو کہے۔ ”یا اللہ! قبول فرما فلاں کی طرف سے جس کے بدلے طواف کیا گیا ہے۔“

حوالہ:- (فرمانِ امام جعفر صادقؑ اور امام موسیٰ کاظمؑ - فروع کافی - کتاب الحج - باب ۷۱ -

(حدیث ۱۰،۹،۱)

مسئلہ ۹۱۷:- افضل یہ ہے کہ انسان جب حج کرے تو چودہ معصومین کیلئے فرداً فرداً حج اور طواف کرے۔

حوالہ:- (فرمانِ امام علی نقیؑ - فروع کافی - کتاب الحج - باب ۷۰ - حدیث ۲)

مسئلہ ۹۱۸:- جو شخص کسی اور کی طرف سے حج کرے تو خود اس کا بھی حج ہو جائے گا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۳۸ - حدیث ۴)

مسئلہ ۹۱۹:- اگر کوئی شخص غریب ہو اور اس کی طرف سے کوئی دوسرا شخص جس پر حج واجب ہو حج کر دے اور پھر وہ غریب آدمی مالدار ہو جائے تو اس کو پھر سے حج کرنا ہوگا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۳۸ - حدیث ۱)

مسئلہ ۹۲۰:- اگر ایک شخص کسی دوسرے کی طرف سے حج کرے تو طواف واجب تک دونوں کی شرکت رہے گی اور جب طواف واجب پورا ہو گیا تو وہ شرکت ختم ہو جائے گی اور اس کے بعد جو بھی عمل ہوگا وہ اس حاجی کا ہوگا۔

حوالہ:- (فرمانِ امام جعفر صادقؑ - من لایکفرہ الفقہ ج ۲ - صفحہ ۱۳۵ - حدیث ۲۲۴۰)

مسئلہ ۹۲۱:- اگر کسی شخص کو حج بدل کیلئے رقم دی گئی اور وہ اس سے ضائع ہو گئی تو اگر کوئی تیسرا شخص اسے رقم دے دے اور وہ اس سے حج کرے تو یہ حج رقم دینے والے پہلے اور دوسرے دونوں آدمیوں کے لئے کافی ہوگا۔

حوالہ:- (فرمانِ امام موسیٰ کاظمؑ - من لایکفرہ الفقہ ج ۲ - صفحہ ۲۲۶ - حدیث ۲۸۶۹)

مسئلہ ۹۲۲:- اگر کوئی شخص مالدار ہے اور اس نے ابھی اپنا حج واجب نہیں کیا ہے تو وہ کسی میت کی طرف سے حج نہیں کر سکتا جب تک وہ اپنے مال سے حج نہ کر لے۔ لیکن جس شخص

کے پاس اتنا مال نہیں کہ وہ حج کر سکے اس کیلئے جائز ہے کہ وہ میّت کی طرف سے حج بدل کر لے۔

حوالہ:- (فرمانِ امام جعفر صادقؑ - من لاکتفہ الفقہ ج ۲ - صفحہ ۲۲۶ - حدیث ۲۸۷۲)

مسئلہ ۹۲۳:- اگر کوئی ناصبی ہدایت پا جائے تو اس پر حج بجالانا واجب ہے خواہ وہ اس سے پہلے حج کیوں نہ کر چکا ہو۔

حوالہ:- (فرمانِ امام جعفر صادقؑ - من لاکتفہ الفقہ ج ۲ - صفحہ ۲۲۶ - حدیث ۲۸۶۷)

کعبے کی مٹی یا سنگریزہ اٹھا کر لے جانا

مسئلہ ۹۲۴:- کعبہ کے ارد گرد کی مٹی یا کنکریاں وہاں سے نہیں اٹھانا چاہئے۔ اور اگر غلطی سے اٹھالیا ہے تو اسے واپس وہیں لوٹا دینا چاہئے۔

حوالہ:- (فرمانِ امام جعفر صادقؑ - فروع کافی کتاب الحج - باب ۱۷ - حدیث ۲۸۱)

حرم میں پڑی ہوئی چیز

مسئلہ ۹۲۵:- اگر حرم میں کوئی شے پڑی ہوئی مل جائے تو ایک سال تک اس کا تعارف کرایا جائے گا۔ اگر اس دوران اس کا مالک مل جائے تو اسے دے دی جائے اور اگر نہ ملے تو اسے تصدق کر دیا جائے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۲۲ - حدیث ۱)

مسئلہ ۹۲۶:- اگر حرم کے علاوہ کسی اور جگہ کوئی چیز پڑی ہوئی مل جائے تو ایک سال تک اس کا تعارف کرایا جائے گا۔ اس دوران اگر مالک مل جائے تو اسے دے دی جائے اور اگر نہ ملے تو پانے والا اپنے پاس رکھ سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۲۲ - حدیث ۱)

کعبہ پر نظر کرنا

مسئلہ ۹۲۷:- جو شخص کعبے کی طرف نظر کرے اور اہلبیت اطہار کے حق و حرمت کی

معرفت رکھتا ہو تو وہی کعبے کے حق اور حرمت کو پیچانے والا ہے۔ اللہ اس کے تمام گناہ بخش دے گا اور امور دنیا و آخرت میں اس کی مدد کرے گا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۲۳ - حدیث ۶)

حج و عمرہ کے لئے بال بڑھانا

مسئلہ ۹۲۸:- جو کوئی حج کا ارادہ کرے تو ذیقعدہ کا چاند دیکھ کر اپنے بال بڑھانے لگے۔

اور اگر عمرہ کا ارادہ کرے تو ایک ماہ پہلے سے بڑھائے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۷۲ - حدیث ۱)

تلبیہ

مسئلہ ۹۲۹:- مرد کیلئے ضروری ہے کہ جتنا زیادہ ممکن ہو بہ آواز بلند تلبیہ کہے اور اگر کچھ حصہ

ترک ہو جائے تو کوئی حرج نہیں لیکن پورا کہنا افضل ہے۔ البتہ چار تلبیہات کہنا ضروری

ہے۔

حوالہ:- (فرمانِ حضرت امیر المومنین - فروعِ کافی - کتاب الحج - باب ۸۰ - حدیث ۳)

مسئلہ ۹۳۰:- عورتوں کیلئے بہ آواز بلند تلبیہ نہیں ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۰ - حدیث ۷)

مسئلہ ۹۳۱:- کونگے کا تلبیہ اس کا زبان کو حرکت دینا اور انگلی سے اشارہ کرنا ہے۔

حوالہ:- (فرمان حضرت امیر المومنین - فروع کافی - کتاب الحج - باب ۸۰ - حدیث ۲)

مسئلہ ۹۳۲:- تلبیہ حالت جنابت و نجاست میں بھی کہی جاسکتی ہے۔

حوالہ:- (فرمان امام جعفر صادقؑ - من لاکتھرہ الفقہ ج ۲ - صفحہ ۱۹۹ - حدیث ۲۵۸۱،

(۲۵۸۲)

احرام

مسئلہ ۹۳۳:- جو شخص حج کے مہینوں کے علاوہ کسی اور مہینے میں احرام باندھے گا اس کا حج

نہیں ہوگا۔ اسی طرح اس کا بھی جو میقات معین کے خلاف کہیں اور سے احرام باندھے۔

مگر یہ کہ عمرے کے مہینے کے چلے جانے کا خوف ہو۔

حوالہ:- (فرمان صاقینؑ - فروع کافی - کتاب الحج - باب ۷۴ - حدیث ۸۰۲)

مسئلہ ۹۳۴:- احرام کسی نماز واجب یا نماز نافلہ کے بعد ہی باندھا جائے گا۔ اس کے بغیر

نہیں۔ انسان کو چاہئے کہ احرام باندھ کر تھوڑی دور چلے۔ اور جب راستہ پکڑ لے تو تلبیہ

شروع کر دے۔ خواہ پیدل ہو یا سواری پر۔

حوالہ:- (فرمان امام جعفر صادقؑ - من لاکتھرہ الفقہ ج ۲ - صفحہ ۱۹۴ - حدیث ۲۵۵۸)

مسئلہ ۹۳۵:- میلے کھیلے کپڑے میں احرام باندھنا مکروہ ہے۔ بلکہ صاف ستھرے کپڑے کا

احرام باندھے لیکن محل ہونے تک اس کو ہرگز نہ دھوئے خواہ وہ کتنا ہی میلا کیوں نہ ہو

جائے۔ مگر یہ کہ وہ جنابت یا کسی اور شے سے آلودہ ہو گیا ہو۔ اس صورت میں اسے دھوسکتا

ہے۔

حوالہ:- (فرمان امام جعفر صادقؑ - من لاکتھرہ الفقہ ج ۲ - صفحہ ۲۰۴ - حدیث ۲۵۹۹)

مسئلہ ۹۳۶:- کوئی شخص مکہ میں بغیر احرام کے داخل نہیں ہو سکتا۔ سوائے اس کے

جو مریض ہو یا اسے پیٹ کی بیماری ہو۔

حوالہ:- (فرمانِ امام محمد باقرؑ۔ من لاکھضره الفقہیہ ج ۲۔ صفحہ ۲۲۵۔ حدیث ۲۷۵۳)

مسئلہ ۹۳۷:- اگر کوئی شخص غسلِ احرام کر کے بغیر احرام باندھے سو جائے تو وہ دوبارہ غسل کرے گا۔

حوالہ:- (فرمانِ امام موسیٰ کاظمؑ۔ فروعِ کافی۔ کتاب الحج۔ باب ۷۷۔ حدیث ۳)

مسئلہ ۹۳۸:- حاجی اگر دن میں احرام باندھے تو دن ہی میں غسل کرے۔ اور اگر رات کو باندھے تو رات کو ہی غسل کرے۔ دن میں غسل کر کے رات کو احرام باندھنا یا رات کو غسل کر کے دن میں احرام باندھنا جائز نہیں ہے اور ایسے شخص کو دوبارہ غسل کرنا پڑے گا۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۷۷۔ حدیث ۲)

مسئلہ ۹۳۹:- جس شخص نے غسلِ احرام کیا اور احرام باندھنے سے پہلے قمیض پہن لی تو اس کا غسل ٹوٹ گیا۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۷۷۔ حدیث ۴)

مسئلہ ۹۴۰:- غسلِ احرام کے بعد محرم کے لئے سر میں تیل ڈالنا حرام ہے۔ اور قبل غسل بھی ایسا تیل نہ لگائے جس میں مُشک یا عنبر ہو اور اس کی خوشبو احرام میں اس کے سر میں باقی رہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۷۸۔ حدیث ۱)

مسئلہ ۹۴۱:- اگر کوئی شخص غسلِ احرام کرے اور پھر رومال سے سر کو ملے تو کوئی حرج نہیں ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۷۷۔ حدیث ۹)

مسئلہ ۹۴۲:- جو شخص غسلِ احرام کے بعد ناخن تراشے تو اس کو چاہئے کہ ان ناخنوں پر پانی مل دے۔ اعادہٴ غسل کی ضرورت نہیں ہے۔

حوالہ:- (فرمانِ امام محمد باقرؑ۔ فروعِ کافی۔ کتاب الحج۔ باب ۷۷۔ حدیث ۶)

مسئلہ ۹۴۳:- جب یومِ ترویہ ہو تو غسل کر کے دونوں کپڑے پہنے اور ننگے پاؤں مسجد میں داخل ہو اور سکینہ و وقار کے ساتھ آئے اور مقامِ امراہیم یا حجر کے پاس دو رکعت نماز پڑھے۔ پھر زوالِ آفتاب تک بیٹھے۔ پھر نمازِ واجب پڑھے اور نماز کے بعد وہی کہے جو شجرہ سے احرام باندھتے وقت اور احرامِ حج کے وقت کہا تھا۔ پھر سکینہ و وقار سے چلے۔ جب روم کے قریب مقامِ فضا پر پہنچے تو تلبیہ کرے اور جب روم پر اور ابلح پر آئے تو بلند آواز سے تلبیہ کرے یہاں تک کہ منیٰ پہنچے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۱۵۶۔ حدیث ۱)

مسئلہ ۹۴۴:- ایک شخص نے نماز پڑھی اور احرام کی نیت کی۔ پھر اگر وہ خوشبو کھس کرے یا شکار کرے یا عورت کے پاس جائے تو اگر اس نے ابھی تلبیہ نہیں کہی ہے تو اس پر کوئی گناہ نہیں ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۷۸۔ حدیث ۸)

مسئلہ ۹۴۵:- حائضہ یا مستحاضہ عورت کو چاہئے کہ وہ اپنا خون روئی سے صاف کر کے شرمگاہ کو لنگوٹ سے کس کر باندھے تاکہ خون باہر نہ آئے۔ حائضہ کو چاہئے کہ لباسِ احرام کے علاوہ کوئی اور کپڑے پہنے، رو بہ قبلہ ہو، مسجدِ الحرام میں داخل نہ ہو اور حج کے لئے پہلہ کرے۔ لیکن مستحاضہ کو احرام باندھنے کی اجازت ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۱۴۹۔ حدیث ۲۱)

لباسِ مُحْرَم

مسئلہ ۹۴۶:- افضل یہ ہے کہ احرام دوسوتی کپڑوں پر مشتمل ہو۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۱)

مسئلہ ۹۴۷:- وہ چادر جس کا تانا ریشم کا ہو اور باناسوت کا ہو اس کا احرام باندھنے میں کوئی حرج نہیں۔ مگر خالص ریشم استعمال نہیں کیا جاسکتا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۴)

مسئلہ ۹۴۸:- مُحْرَم اگر چاہے تو سردی اور گرمی سے بچنے کیلئے تیسرا کپڑا استعمال کر سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۱۱)

مسئلہ ۹۴۹:- سیاہ کپڑوں میں احرام نہیں باندھا جاسکتا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۱۳)

مسئلہ ۹۵۰:- دھاری دار کپڑے میں احرام باندھا جاسکتا ہے بشرطیکہ ریشمی تانے بانے کا نہ ہو۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۱۶)

مسئلہ ۹۵۱:- جس کپڑے میں خوشبو ہو اس کا احرام نہیں پہنا جاسکتا جب تک اس کی خوشبو برطرف نہ ہو جائے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۲ - حدیث ۱۹)

مسئلہ ۹۵۲:- حالتِ احرام میں کوئی بھی ایسا لباس نہیں پہنا جاسکتا جس میں بٹن یا گھنڈی لگی

ہوئی ہو۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۰۶ - حدیث ۲۶۱۷)

مسئلہ ۹۵۳:- حالتِ احرام میں آئینہ نہیں دیکھنا چاہئے کیونکہ یہ زینت میں شامل ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۰۹ - حدیث ۲۶۴۹)

مسئلہ ۹۵۴:- کوئی حرج نہیں اگر مخرم انگٹھی پہنے رہے لیکن زینت کیلئے نہ پہنے۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۸۲ - حدیث ۲۲)

مسئلہ ۹۵۵:- اگر سوتے وقت مخرم کو کھیاں (یا مچھر) اذیت دیں تو وہ اپنا چہرہ ڈھانپ

سکتا ہے۔ لیکن سر کو نہ ڈھانپے۔ البتہ عورت سوتے وقت اگر پورہ چہرہ اور سر ڈھانپ لے تو کوئی حرج نہیں۔

حوالہ:- (فرمانِ امام محمد باقرؑ - فروع کافی - کتاب الحج - باب ۸۸ - حدیث ۱)

مسئلہ ۹۵۶:- اگر کسی مخرم کے کانوں کو سردی لگے تو وہ کانوں کو ڈھک سکتا ہے۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۸۸ - حدیث ۴)

مسئلہ ۹۵۷:- مخرم اپنی رقم اور دوسری اشیاء کی حفاظت کے لئے اپنی کمر سے ہمیانی باندھ

سکتا ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۸۳ - حدیث ۲۱)

مسئلہ ۹۵۸:- اگر مخرم کے پاس جو نہ ہو تو وہ چمڑے کا موزہ پہن سکتا ہے لیکن اس کو قدم

کی پشت پر سے پھاڑ لے۔

حوالہ:- (فرمانِ امام محمد باقرؑ - من لاکھڑہ الفقہ ج ۲ - صفحہ ۲۰۶ - حدیث ۲۶۱۶)

لباسِ مُحرّمہ

مسئلہ ۹۵۹:- مُحرّمہ عورت ہر قسم کا لباس پہن سکتی ہے مگر وہ لباس جو زعفران وغیرہ سے رنگے ہوں وہ نہ پہنے اور نہ دستانے پہنے نہ خوشبو کو مس کرے۔ اور کپڑا اگر دھاری دار ہو تو کوئی حرج نہیں۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۸۴ - حدیث ۲)

مسئلہ ۹۶۰:- مُحرّمہ بحالتِ احرام (خالص) ریشم سے بنا ہوا کپڑا نہیں پہن سکتی۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۴ - حدیث ۸)

مسئلہ ۹۶۱:- مُحرّمہ عورت پا جامہ پہن سکتی ہے بشرطیکہ اس کا مقصد ستر چھپانا ہو۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۸۴ - حدیث ۱۱)

مسئلہ ۹۶۲:- عورت چہرے پر نقاب نہ ڈالے کیونکہ احرامِ عورت اس کے چہرے میں

ہے اور مرد کا اس کے سر میں۔ بلکہ افضل یہ ہے کہ پنکھے وغیرہ سے بھی منہ نہ چھپائے۔

حوالہ:- (فرمانِ امام محمد باقرؑ - فروعِ کافی - کتاب الحج - باب ۸۴ - حدیث ۷، ۹)

مسئلہ ۹۶۳:- عورت جب سواری پر ہو تو اپنا کپڑا اوپر سے گردن تک لٹکا سکتی ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۲ - صفحہ ۲۰۷ - حدیث ۲۶۲۶)

مسئلہ ۹۶۴:- مُحرّمہ عورت وہ زیور پہن سکتی ہے جو وہ اپنے گھر میں بھی پہنے رہتی ہو۔ مثلاً

پازیب، کنگن اور گوشوارے۔ لیکن شرط یہ ہے کہ وہ اپنی زینت کو لوگوں پر ظاہر نہ کرے۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۸۴ - حدیث ۴)

آدابِ مُحْرَم

مسئلہ ۹۶۵:- حالتِ احرام میں مندرجہ ذیل آداب کا خیال رکھنا ضروری ہے:-

۱- مُحْرَم کو چاہئے کہ سر کو ناخن سے نہ کھجائے بلکہ انگلیوں کے پوروں سے کھجائے۔

۲- مُحْرَم جب غسلِ جنابت کرے تو سر پر پانی ڈالے اور انگلیوں سے بالوں میں پہنچائے۔

۳- جب تک احرام پورا نہ ہو جائے اس وقت تک تلبیہ نہ کرے۔

۴- حالتِ احرام میں آپس میں کشتی نہیں لڑنی چاہئے تاکہ کہیں زخم نہ لگ جائے یا کوئی بال نہ

گر جائے۔

حوالہ:- (فرمانِ امام جعفر صادقؑ اور امام موسیٰ کاظمؑ - فروع کافی - کتاب الحج - باب ۹۸ -

حدیث ۱۰، ۴، ۳، ۱)

مسئلہ ۹۶۶:- حالتِ احرام میں مندرجہ ذیل چیزیں جائز ہیں:-

۱- خلال کرنا۔

۲- مسواک کرنا۔

۳- خارش ہونے کی صورت میں کھجانا اور اس کے نتیجے میں خون نکل آنا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۸ - حدیث ۵، ۶، ۱۲)

مسئلہ ۹۶۷:- جو شخص حج کیلئے عمرہ تمتع بجالا رہا ہے اسے چاہئے کہ جب وہ عمرے سے

احرام کھولے تو سلا ہوا کپڑا (قمیض وغیرہ) نہ پہنے بلکہ خود کو مُحْرَم لوگوں سے مشابہ رکھے۔

حوالہ:- (فرمانِ امام جعفر صادقؑ - من لا تکفہرہ الفقہ ج ۲ - صفحہ ۲۲۴ - حدیث ۴۸، ۴۷)

مسئلہ ۹۶۸:- مُحْرَم کیلئے جماع کرنا، جھوٹ بولنا، گالی دینا اور جھگڑا کرنا ممنوع ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۸۱ - حدیث ۳)

مسئلہ ۹۶۹:- اگر دو محرم آپس میں جھگڑا کریں تو ان کا فرض ہے کہ استغفار کریں۔ لیکن اگر دو مرتبہ سے زیادہ جھگڑا کریں تو جو حق پر ہو وہ ایک بکری ذبح کرے گا اور جو غلطی پر ہو وہ ایک گائے کی قربانی کرے گا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۸۱ - حدیث ۱)

مسئلہ ۹۷۰:- اگر کوئی تین قسمیں کھائے تو اس نے جدال کیا اور اس پر ایک بکری کی قربانی ہے۔ لیکن اگر جھوٹی قسم ایک بھی کھالی تو ایک بکری کی قربانی دینی ہوگی۔

حوالہ:- (فرمانِ امام جعفر صادقؑ - فروع کافی - کتاب الحج - باب ۸۱ - حدیث ۴)

مسئلہ ۹۷۱:- جدال میں ایک بکری کی قربانی ہے اور گالی اور بدکاری میں گائے کی قربانی ہے اور جماع کرنے سے حج باطل ہو جاتا ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۸۱ - حدیث ۶)

تفصیلاتِ آدابِ محرم

مسئلہ ۹۷۲:- محرم کیلئے جائز نہیں کہ سواری پر کوئی سایہ کر سکے لیکن دھوپ کی اذیت سے بچنے کے لئے جسم کے ایک عضو سے دوسرے عضو کو چھپانا جائز ہے۔ مثلاً چہرے پر ہاتھ کا سایہ۔ البتہ خیمے میں یا گھر کی دیوار کے سائے میں آسکتا ہے۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۸۹ - حدیث ۱)

مسئلہ ۹۷۳:- عورت حالتِ احرام میں زیرِ سایہ رہ سکتی ہے۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۸۹ - حدیث ۴)

مسئلہ ۹۷۴:- محرم اگر مریض یا بوڑھا ہو تو سائے میں آسکتا ہے اور اس صورت میں اسے تین پاؤنانج تصدق کرنا ہوگا۔ لیکن اگر وہ بارش یا دھوپ کی وجہ سے سائے میں آئے تو اس

کو ایک بکری بطور کفارہ منیٰ میں ذبح کرنی پڑے گی۔

حوالہ:- (فرمانِ امام موسیٰ کاظمؑ۔ اور امام رضاؑ۔ فروعِ کافی۔ کتاب الحج۔ باب ۸۹۔ حدیث ۹۵۴)

مسئلہ ۹۷۵:- مُحْرِم پانی میں غوطہ نہیں لگا سکتا۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۹۰۔ حدیث ۲۰۱)

مسئلہ ۹۷۶:- مُحْرِم نہ کوئی خوشبو سونگھے اور نہ بدبو۔ اور اگر کوئی خوشبو کھولنا پڑے تو اسے چاہئے کہ ناک کو کپڑے سے بند کر لے۔

حوالہ:- (فرمانِ امام جعفر صادقؑ اور امام موسیٰ کاظمؑ۔ فروعِ کافی۔ کتاب الحج۔ باب ۹۱۔ حدیث ۵۰۴)

مسئلہ ۹۷۷:- اگر کسی مُحْرِم کے کپڑوں کو خوشبو لگ جائے تو اسے چاہئے کہ اسے دھو ڈالے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۹۱۔ حدیث ۸)

مسئلہ ۹۷۸:- مُحْرِم کیلئے زرد رنگ کے فرش یا تکیئے پر سونا مکروہ ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۹۱۔ حدیث ۱۱)

مسئلہ ۹۷۹:- مُحْرِم سیب، لیموں، پیر اور ہر وہ چیز کھا سکتا ہے جس کی خوشبو اچھی ہو لیکن سونگھ نہیں سکتا۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۹۱۔ حدیث ۱۶، ۱۷)

مسئلہ ۹۸۰:- مُحْرِم کو زینت کیلئے سیاہ سرمہ یا ایسا سرمہ جس میں مُشک اور خوشبو ہو نہیں لگانا چاہئے اور نہ ہی عورت کی طرف زینت کی نظر سے دیکھنا چاہئے۔ اور اگر نظر پڑ جائے تو اس

کو چاہئے کہ تلبیہ کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۹۲ - حدیث ۵۱۱)

مسئلہ ۹۸۱:- اگر محرم کی آنکھوں میں تکلیف ہو اور بغیر سرمہ لگائے گزارا نہ ہو تو وہ سرمہ لگا سکتا ہے۔ اس کے علاوہ اذیت سے بچنے کے لئے کپڑے کی گدیاں بنا کر آنکھوں پر رکھ سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۹۳ - حدیث ۳)

مسئلہ ۹۸۲:- اگر محرم بیمار ہو جائے یا اس کے سر میں کوئی تکلیف ہو یا جوئیں بہت ہو گئی ہوں تو اس کیلئے جائز ہے کہ سرمہ منڈوالے اور اس کا فدیہ دے دے۔ یا تو تین روزے رکھے یا چھ مسکینوں کو ڈیڑھ سیر اناج فی مسکین (یعنی ۹ سیر اناج) صدقہ دے یا بکری قربان کرے۔

حوالہ:- (فرمانِ حضرت ختمی مرتبتؑ - فروعِ کافی - کتاب الحج - باب ۹۳ - حدیث ۲)

مسئلہ ۹۸۳:- جس محرم کے ہاتھ پاؤں پھٹ رہے ہوں تو وہ گھی اور تیل سے اس کا علاج کر سکتا ہے۔ اور اگر کوئی اور شکایت ہو تو حلال غذا سے اس کا علاج کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۹۳ - حدیث ۴)

مسئلہ ۹۸۴:- اگر محرم کا پھوڑا بہہ رہا ہو اور وہ زخم پر چٹئی باندھ لے تو کوئی حرج نہیں۔ لیکن ایسی دوا استعمال نہ کرے جس میں زیادہ مقدار زعفران کی ہو۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۹۳ - حدیث ۵، ۶، ۸)

مسئلہ ۹۸۵:- اگر محرم کے کانوں کو ہوا تکلیف دیتی ہو اور وہ کانوں میں روئی رکھ لے تو کوئی حرج نہیں۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۳ - حدیث ۹)

مسئلہ ۹۸۶:- مُحْرَم اگر ناخن کاٹے تو ہر ایک کے بدلے میں ایک مٹھی اناج تصدق کرے۔ اور اگر چار سے زیادہ کاٹے تو ایک قربانی دے۔ اور دس سے زیادہ کاٹے تو ایک اور قربانی دے۔

حوالہ:- (فرمانِ امام محمد باقرؑ - فروع کافی - کتاب الحج - باب ۹۴ - حدیث ۴)

مسئلہ ۹۸۷:- اگر مُحْرَم ایک ہی جگہ پر ناخن کاٹے تو اس پر ایک قربانی ہے۔ اور اگر دو مختلف جگہوں پر کاٹے تو دو قربانیاں ہوں گی۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۴ - حدیث ۵)

مسئلہ ۹۸۸:- اگر کوئی شخص احرام کی حالت میں اپنی داڑھی یا کسی اور جگہ سے بال نوچے تو اس کو چاہئے کہ وہ ایک مسکین کو کھانا کھلا دے۔ لیکن اگر اتفاقاً کوئی بال گر جائے تو دو روٹیاں یا ستھو صدقہ دے دے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۴ - حدیث ۹، ۱۱)

مسئلہ ۹۸۹:- مُحْرَم کو عمداً جوں نہیں مارنا چاہئے لیکن اس پر کفارہ نہیں ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۵ - حدیث ۲)

مسئلہ ۹۹۰:- اگر کوئی مُحْرَم عمداً اپنے کپڑے یا جسم سے جوں نکال کر پھینکے تو اسے ایک مٹھی اناج فد یہ دینا ہوگا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۹۵ - حدیث ۳)

مسئلہ ۹۹۱:- مُحْرَم حشرات الارض میں سے کسی کو نہ مارے سوائے سانپ، پکھو اور چوہے کے۔

حوالہ:- (فرمانِ امام جعفر صادقؑ - فروعِ کافی - کتابِ الحج - باب ۹۶ - حدیث ۲)

مسئلہ ۹۹۲:- انسان حالتِ احرام میں کوئے، بھڑ، گدھ، بھیرے اور کٹ کھنے کتنے کو مار سکتا ہے۔ بلکہ ہر اس چیز کو مار سکتا ہے جس سے اسے خطرہ ہو۔

حوالہ:- (فرمانِ امام جعفر صادقؑ - فروعِ کافی - کتابِ الحج - باب ۹۶ - حدیث ۱۰، ۴)

مسئلہ ۹۹۳:- اگر مُحْرِم حرم میں پتویا مچھر کو مار دے تو کوئی حرج نہیں۔

حوالہ:- (فرمانِ امام جعفر صادقؑ - فروعِ کافی - کتابِ الحج - باب ۹۶ - حدیث ۱۱)

مسئلہ ۹۹۴:- مُحْرِم چار جانوروں کو ذبح کر سکتا ہے۔ گائے، اونٹ، بکری اور ہر وہ پرندہ جو ہوا میں نہیں اڑتا (مثلاً مرغی) چاہے وہ مقامِ حل میں ہو یا حرم میں۔

حوالہ:- (فرمانِ امام جعفر صادقؑ - فروعِ کافی - کتابِ الحج - باب ۹۷ - حدیث ۱)

مسئلہ ۹۹۵:- اگر کسی مُحْرِم کی پنڈلی ٹوٹ جائے تو وہ ہر شے سے مُحَل ہو جائے گا اور جو چیزیں اس پر حرام تھیں مثلاً عورتیں، خوشبو، کپڑے۔ وہ سب حلال ہو جائیں گی اور اس پر کوئی کفارہ نہیں۔ البتہ اس کا فرض ہے کہ اگلے سال آ کر حج کرے۔

حوالہ:- (فرمانِ امام موسیٰ کاظمؑ - فروعِ کافی - کتابِ الحج - باب ۱۰۰ - حدیث ۲)

مسئلہ ۹۹۶:- حالتِ احرام میں انسان نہ تو خود نکاح کر سکتا ہے نہ کوئی اس کا نکاح کروا سکتا ہے۔ نہ وہ خطبہٴ نکاح پڑھ سکتا ہے اور نہ نکاح کا گواہ بن سکتا ہے۔ اور اگر کوئی حالتِ احرام میں نکاح کرے تو مرد اور عورت کے درمیان جدائی کرادی جائے گی اور وہ دونوں تا ابد ایک دوسرے پر حرام ہو جائیں گے۔

حوالہ:- (فرمانِ امام جعفر صادقؑ - فروعِ کافی - کتابِ الحج - باب ۱۰۱ - حدیث ۳، ۱)

مسئلہ ۹۹۷:- حالتِ احرام میں انسان اپنی زوجہ کو طلاق دے سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۰۱ - حدیث ۶)

مسئلہ ۹۹۸:- اگر کوئی شخص حالتِ احرام میں اپنی زوجہ سے مقاربت کرے تو اگر مرد نے عورت کو مجبور کیا ہے تو اس پر دو اونٹوں کی قربانی ہے۔ اور اگر مجبور نہیں کیا ہے تو ایک اونٹ کی قربانی مرد پر ہے اور ایک کی عورت پر۔ اور وہ دونوں اس مقام پر جدا جدا رکھے جائیں گے جہاں انہوں نے جماع کیا تھا یہاں تک کہ وہ مکہ پہنچیں۔ پھر ان دونوں کو اگلے سال حج کرنا ضروری ہوگا۔ اگر وہ قربانی کرنے پر قادر نہ ہوں تو ساٹھ مسکینوں کو تین پاؤنی مسکین کھانا تصدق کریں۔ اور اگر اس پر بھی قادر نہ ہوں تو ۱۳ دن روزے رکھیں۔

حوالہ:- (فرمانِ امام رضاؑ - فروعِ کافی - کتاب الحج - باب ۱۰۲ - حدیث ۵)

مسئلہ ۹۹۹:- اگر کوئی شخص بحالتِ احرام اپنی زوجہ کا بغیر شہوت کے بوسہ لے تو اس کا کفارہ ایک بکری کی قربانی ہے۔ اور اگر شہوت سے بوسہ لے اور منی نکل آئے تو پھر ایک اونٹ کی قربانی کرنا ہوگی۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۰۳ - حدیث ۴)

مسئلہ ۱۰۰۰:- ایک محرم نے اپنی عورت کو دیکھا اور اس کی منی یا ندی نکل آئی تو اس پر کچھ نہیں ہے۔ وہ صرف غسل کرے اور اپنے رب سے استغفار کرے۔ اسی طرح اگر اپنی زوجہ کو شہوت کے بغیر اٹھائے اور منی یا ندی نکل جائے تو اس پر بھی کوئی کفارہ نہیں۔ لیکن اگر از روئے شہوت اٹھائے اور منی یا ندی نکل جائے تو اس پر ایک بکری کی قربانی ہوگی۔ اور جو اپنی عورت کو خواہش سے دیکھے اور عورت کو انزال ہو جائے اور خود اسے بھی انزال ہو جائے تو پھر اس کو ایک اونٹ کی قربانی کرنا ہوگی۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۰۳ - حدیث ۱)

مسئلہ ۱۰۰۱:- اگر کوئی محرم کسی عورت کی پنڈلی دیکھے اور اس کی منی نکل جائے تو اگر وہ مالدار ہے تو اس پر ایک اونٹ کفارہ ہے۔ اور اگر درمیانی حیثیت کا ہے تو ایک گائے۔ اور اگر فقیر ہے تو ایک بکری قربانی دے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۰۳ - حدیث ۷)

مسئلہ ۱۰۰۲:- اگر کوئی اپنے عضوِ تناسل پر بحالتِ احرام مشتمل زنی کرے اور منی نکل آئے تو اس کا وہی کفارہ ہے جو اپنی زوجہ سے مجامعت کرنے کا ہے۔ اور وہ ایک اونٹ کی قربانی ہے اور اگلے برس حج۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۱۰۳ - حدیث ۶)

مسئلہ ۱۰۰۳:- احرام باندھ لینے کے بعد لیکن بلیک کہنے سے پہلے اگر کوئی شخص اپنی زوجہ سے مجامعت کرے تو اس پر کچھ نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۱۹۶ - حدیث ۲۵۶۵)

مسئلہ ۱۰۰۴:- اگر کوئی شخص حالتِ احرام میں مشعر الحرام کے اندر وقوف سے پہلے عورت سے مجامعت کرے تو اس پر ایک اونٹ کی قربانی اور آئندہ سال حج لازم ہے۔ اور اگر مشعر الحرام میں وقوف کے بعد مجامعت کی ہے تو ایک اونٹ کی قربانی لازم ہوگی لیکن آئندہ سال حج کرنا لازم نہیں ہوگا۔ اور اگر کسی نے بھول کر ایسا کر لیا تو اس پر کچھ نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۰۲ - حدیث ۲۵۸۸)

مسئلہ ۱۰۰۵:- اگر کسی محرم نے شتر مرغ یا وحشی گدھا شکار کیا ہو تو اس پر ایک موٹے ٹازے اونٹ کی قربانی واجب ہے۔ اور اگر اس کی طاقت نہ رکھتا ہو تو ساٹھ مسکینوں کو تین پاؤنی مسکین کے حساب سے کھانا کھلا دے۔ اور اگر اس پر بھی قادر نہ ہو تو ۱۸ دن روزے رکھے۔

اور گائے ماری ہے تو اس کا کفارہ ایک گائے ہے اور اگر اس پر قادر نہ ہو تو ۳۰ مسکینوں کو کھانا کھلائے۔ اور اگر اس کی بھی طاقت نہ رکھتا ہو تو ۹ دن روزے رکھے۔ اگر ہرن مارے تو اس کا کفارہ ایک بکری ہے۔ اور اگر یہ نہ کر سکے تو ۱۰ مسکینوں کو کھانا کھلائے۔ اور اگر اس پر بھی قادر نہ ہو تو تین روزے رکھے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۰۸ - حدیث ۱)
مسئلہ ۱۰۰۶:- جب کسی پر ایک اونٹ کی قربانی ہو اور اسے اونٹ نہ مل سکے تو اسے چاہئے کہ سات بکریوں کی قربانی دے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۰۳ - حدیث ۲۵۹۱)
مسئلہ ۱۰۰۷:- احرام کیلئے غسل کر لینے کے بعد لیکن احرام باندھنے سے پہلے شکار کا گوشت اور ایسی غذا جس میں خوشبو اور زعفران وغیرہ پڑی ہوئی ہو کھائی جاسکتی ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۱۹۶، ۱۹۷ - حدیث ۲۵۶۷، ۲۵۶۸)

مسئلہ ۱۰۰۸:- اگر کوئی محرم عمداً کوئی ایسا کھانا کھائے جس میں زعفران یا اور کسی قسم کی خوشبو ہو تو اس پر ایک بکری کی قربانی ہے۔ لیکن اگر بھول کر کھایا ہے تو اس پر کچھ نہیں۔

حوالہ:- (فرمانِ امام محمد باقرؑ - من لاکھڑہ الفقہ ج ۲ - صفحہ ۲۱۱ - حدیث ۲۶۶۳)
مسئلہ ۱۰۰۹:- عورتیں بہ آواز بلند تلبیہ نہ کریں اور نہ استلامِ حجر کریں اور نہ خانہ کعبہ کے اندر داخل ہوں اور نہ سعی صفا و مروہ میں ہرولہ کریں۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۲۱ - حدیث ۸)
مسئلہ ۱۰۱۰:- اگر کسی محرم کی ڈاڑھ میں تکلیف ہو اور وہ اسے نکلوانا چاہے تو نکلوا سکتا ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۱۰ - حدیث ۲۶۵۳)

مسئلہ ۱۰۱۱:- اگر کسی محرم کو شدید حاجت ہو تو وہ اپنی ناک میں ایسی دوا چڑھا سکتا ہے جس میں مُشک ہو۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۱۲ - حدیث ۲۶۶۸)

مسئلہ ۱۰۱۲:- محرم خوشبو سے بچنے کیلئے اپنی ناک کو بند کرے گا لیکن بدبو سے بچنے کے لئے اپنی ناک کو بند نہیں کرے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۱۲ - حدیث ۲۶۷۰)

مسئلہ ۱۰۱۳:- محرم غسل کر سکتا ہے لیکن بدن نہ ملے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۱۵ - حدیث ۲۶۹۵)

مسئلہ ۱۰۱۴:- محرم مٹی نہیں کھائے گا اور جو حالتِ احرام میں نہیں ہے وہ بھی حد و حرم میں مٹی نہ کھائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۲۱ - حدیث ۲۷۳۱)

مسئلہ ۱۰۱۵:- اگر کوئی حالتِ احرام میں ایک بڑی سی چھکلی مار دے تو اس پر تین پاؤ کھانا تصدق کرنا لازم ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۲۱ - حدیث ۲۷۳۱)

مسئلہ ۱۰۱۶:- حالتِ احرام میں دریائی شکار اور اس کا کھانا ہر حال میں جائز ہے لیکن خشکی کا شکار جائز نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۲۳ - حدیث ۲۷۳۹)

مسئلہ ۱۰۱۷:- حالتِ احرام میں خرید و فروخت کی جاسکتی ہے۔

حوالہ:- (فرمانِ امامِ رضاؑ - من لا تکفّرہ الفقہ ج ۲ - صفحہ ۲۹۰ - حدیث ۳۱۱۸)

محرم کی موت

مسئلہ ۱۰۱۸:- محرم اگر مر جائے تو اس کو غسل و کفن دیا جائے گا اور اس کا چہرہ ڈھانپ دیا جائے گا۔ لیکن نہ تو اسے حنوط کیا جائے گا اور نہ کسی خوشبو کا استعمال کیا جائے گا۔ چاہے مرد ہو یا عورت۔

حوالہ:- (فرمانِ امامِ رضاؑ اور امامِ جعفر صادقؑ - فروع کافی - کتاب الحج - باب ۹۹ - حدیث ۳۱۱)

طواف

مسئلہ ۱۰۱۹:- طواف میں نہ تو تیز دوڑنا چاہئے اور نہ آہستہ چلنا چاہئے بلکہ ان دونوں کے درمیان چال ہونی چاہئے۔

حوالہ:- (فرمانِ امامِ جعفر صادقؑ - فروع کافی - کتاب الحج - باب ۱۲۷ - حدیث ۱)

مسئلہ ۱۰۲۰:- حاجی جب تک عرفات نہ جائے اس وقت تک طوافِ بیت نہ کرے۔ اگر بغیر کسی علت کے منیٰ میں جانے سے پہلے طواف کرے گا تو وہ طوافِ شمار نہ ہوگا۔ البتہ اگر بوڑھا آدمی، بیمار آدمی، عورت یا مجبور منیٰ میں جانے سے پہلے طواف کر لے تو کوئی حرج نہیں۔

حوالہ:- (فرمانِ امامِ جعفر صادقؑ - فروع کافی - کتاب الحج - باب ۱۵۸ - حدیث ۴، ۳)

مسئلہ ۱۰۲۱:- مقامِ ابراہیم کے پیچھے سے طواف کرنا مکروہ ہے اور ایسا نہیں کرنا چاہئے جب تک اس کے بغیر کوئی چارہ ہی نہ ہو۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۳۵ - حدیث ۲۸۰۹) مسئلہ ۱۰۲۲:- دورانِ طواف چکروں کے شمار کے سلسلے میں اپنی زوجہ یا کسی نابالغ بچے کے شمار پر بھروسہ کیا جاسکتا ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۴۰ - حدیث ۲۸۳۷) مسئلہ ۱۰۲۳:- اگر کوئی طوافِ واجب کر رہا ہو اور نمازِ واجب کا وقت آجائے تو طواف کو قطع کر دے۔ نماز ادا کرے اور اس کے بعد جو طواف باقی رہ گیا ہے اسے ادا کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۲۹ - حدیث ۱) مسئلہ ۱۰۲۴:- اگر ایک شخص نے طوافِ واجب کیا لیکن یہ یاد نہ رہا کہ چھ شوط کئے ہیں یا سات تو اس کو چاہئے کہ طواف کا اعادہ کرے۔ لیکن اگر وہ ختم کر چکا ہو تو اس پر کچھ نہیں۔ لیکن اعادہ کرنا افضل ہے۔ لیکن اگر بھولا نہیں ہے بلکہ صرف شک ہوا ہے کہ چھ شوط کئے ہیں یا سات تو اسے پورا کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۰ - حدیث ۲۱) مسئلہ ۱۰۲۵:- دو واجب طوافوں کو بغیر بیچ میں دو رکعت نماز پڑھے ملا کر وہ ہے۔ لیکن اگر طوافِ مستحب ہو تو کوئی حرج نہیں۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۱ - حدیث ۱) مسئلہ ۱۰۲۶:- جو شخص حجرِ اسمعیل میں طواف کو مختصر کرے اسے اس کا اعادہ کرنا چاہئے حجرِ اَسود سے حجرِ اَسود تک۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۲ - حدیث ۲) مسئلہ ۱۰۲۷:- مناسکِ حج بے وضو ادا کر سکتے ہیں لیکن طوافِ بیتِ بغیر وضو کے نہیں

ہوسکتا۔ اور اگر کسی نے بغیر وضو کے طواف کر لیا ہے تو وضو کر کے طواف کا اعادہ کرے اور اگر طواف مستحب ہے تو وضو کر کے دو رکعت نماز نافلہ پڑھے۔ اسی طرح اگر حالت جنابت میں طواف کر لے تو اس کا بھی اعادہ کرنا ہوگا۔ اگر طواف کے دوران یاد آئے کہ اس نے وضو نہیں کیا تو طواف قطع کر دے۔ وہ طواف کسی شمار میں نہیں۔

حوالہ:- (فرمانِ امام محمد باقر اور امام موسیٰ کاظمؑ۔ فروع کافی۔ کتاب الحج۔ باب ۱۳۳۔ حدیث ۴۲۱)

مسئلہ ۱۰۲۸:- صفا و مروہ کے درمیان سعی کرنا بعد طواف ہے۔ چنانچہ اگر کوئی قبل طواف بیت سعی کرے تو اسے چاہئے کہ بیت کی طرف آئے اور طواف کرے اور اس کے بعد دوبارہ سعی کرے۔ لیکن اگر طواف کرنا بھول گیا اور دوران سعی یاد آیا کہ اس نے طواف نہیں کیا تو وہ سعی کو قطع کر کے طواف کرے اور واپس جا کر بقیہ سعی کو مکمل کرے۔ یعنی اس سے قبل جتنی سعی اس نے کی تھی وہ شمار میں آئے گی۔

حوالہ:- (فرمانِ امام جعفر صادقؑ۔ فروع کافی۔ کتاب الحج۔ باب ۱۳۲۔ حدیث ۴۱۱)

مسئلہ ۱۰۲۹:- اگر سعی سے پہلے نماز عصر داخل ہو جائے تو چاہئے کہ پہلے نماز پڑھے اور بعد میں سعی کرے۔

حوالہ:- (فرمانِ امام جعفر صادقؑ۔ فروع کافی۔ کتاب الحج۔ باب ۱۳۲۔ حدیث ۴۱۱)

مسئلہ ۱۰۳۰:- اگر ایک شخص نے طواف بیت کیا اور تھک گیا تو وہ سعی کو اگلے روز تک ملتوی نہیں کر سکتا بلکہ آرام کر کے اسی روز سعی کرے۔

حوالہ:- (فرمانِ امام جعفر صادقؑ۔ فروع کافی۔ کتاب الحج۔ باب ۱۳۲۔ حدیث ۴۱۱)

مسئلہ ۱۰۳۱:- جو شخص بیمار ہو اس کی طرف سے کوئی اور طواف نہیں کر سکتا۔ البتہ یہ ہو سکتا

ہے کہ اس کو محمل پر سوار کر کے طواف کرایا جائے۔ اور جب رکبنِ یمانی کے پاس پہنچے تو محمل کو زمین پر رکھ دیا جائے اور وہ اپنا ہاتھ محمل سے نکال کر زمین پر کھینچے۔ اور ہر چکر میں ایسا ہی کرے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۳۵ - حدیث ۳۱) مسئلہ ۱۰۳۲:- وہ شخص جس کو پیاس کی بیماری ہو یا جس کے اعضاء ٹوٹ گئے ہوں یا وہ عورت جو مریض ہو اور صاحبِ عقلِ کامل نہ ہو تو ایسے لوگوں کی طرف سے کوئی دوسرا طواف اور رمی جمرات کر سکتا ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۳۵ - حدیث ۴۲) مسئلہ ۱۰۳۳:- انسان جب طواف سے فارغ ہو جائے تو اس پر واجب ہے کہ مقامِ ابراہیم پر آئے اور مقام کو سامنے رکھ کر دو رکعت نماز پڑھے۔ رکعتِ اول میں سورہٴ قُل ہو اللہ اور دوسری رکعت میں قُل یا ایہا الکفر ون پڑھے۔ پھر تشہد کے بعد حمد و ثناء الہی کرے اور محمدؐ و آلِ محمدؐ پر درود بھیجے اور اللہ سے سوال کرے کہ وہ اس کے عمل کو قبول فرمائے۔ یہ دونوں رکعتیں واجب ہیں۔ اور کوئی مجبوری نہیں، طلوع فجر سے غروب تک جب چاہے پڑھے لیکن یہ ضروری ہے کہ طواف سے فارغ ہوتے ہی ان کو پڑھا جائے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۳۶ - حدیث ۱) مسئلہ ۱۰۳۴:- طواف کی نماز بیٹھ کر نہیں پڑھی جاسکتی۔

حوالہ:- (فرمانِ امام موسیٰ کاظمؑ - فروع کافی - کتاب الحج - باب ۱۳۶ - حدیث ۱) مسئلہ ۱۰۳۵:- طوافِ حج و عمرہ کے بعد اگر کوئی شخص مقامِ ابراہیم پر نماز پڑھنا بھول جائے تو اگر وہ شہر میں ہے تو اس کو چاہئے کہ واپس آئے اور نماز پڑھے۔ لیکن اگر وہ شہر سے

چلا گیا ہے تو اس پر واپس آنا واجب نہیں ہے۔ وہ اپنے مقام پر یہ نماز پڑھ لے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۷ - حدیث ۱)

مسئلہ ۱۰۳۶:- ایک شخص کے ساتھ اس کی زوجہ ہے جو اپنے پیروں پر کھڑی نہیں ہو سکتی تو

اس کا شوہر اسے محمل میں بٹھا کر طوافِ واجب اور طوافِ صفا و مروہ ادا کر سکتا ہے۔ اور یہ

طوافِ خود اس کے لئے بھی کافی ہوگا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۸ - حدیث ۹)

مسئلہ ۱۰۳۷:- طوافِ بیتِ سواری پر بیٹھ کر بھی کیا جا سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۸ - حدیث ۱۶)

مسئلہ ۱۰۳۸:- طواف کے دوران اگر کسی کو پیاس لگے تو وہ پانی پی سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۸ - حدیث ۱۵)

مسئلہ ۱۰۳۹:- اگر کوئی عورت طواف کی نذر مانے تو اسے چاہئے کہ ۱۴ طواف کی نذر

کرے۔ سات اپنے ہاتھوں کے اور سات اپنے پیروں کے۔

حوالہ:- (فرمانِ حضرت امیر المومنین - فروعِ کافی - کتاب الحج - باب ۱۳۸ - حدیث ۱۸)

مسئلہ ۱۰۴۰:- اگر کوئی شخص طواف کر رہا ہو اور دیکھے کہ اس کے لباس پر خون (یا کوئی اور

نجاست) لگا ہوا ہے تو اس جگہ کو یاد رکھے جہاں اس وقت تک وہ طواف میں پہنچا تھا۔ پھر

وہاں سے جائے۔ اپنا لباس پاک کرے اور واپس آ کر وہیں سے اپنے طواف کی بنیاد رکھے

جہاں سے قطع کیا تھا۔ (یعنی اپنے پچھلے طواف کو بھی شمار کرے)

حوالہ:- (فرمانِ امام جعفر صادقؑ - من لا یحضرہ الفقیہ ج ۲ - صفحہ ۲۳۲ - حدیث ۹۳ ۲۷)

مسئلہ ۱۰۴۱:- ایک شخص نے خانہ کعبہ کا طوافِ واجب کیا اور طواف میں آٹھ چکر

لگا دیئے۔ تو اس کو چاہئے کہ وہ اس میں چھ چکر اور شامل کرے اور چار رکعت نماز پڑھ لے۔ اس طرح پہلا طواف (یعنی پہلے سات چکر) طوافِ مستحی ہوگا اور دو رکعت نماز بھی مستحی ہوگی۔ اور دوسرا طواف واجب ہوگا اور دو رکعت نماز بھی واجب ہوگی۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۲۳۴۔ حدیث ۲۸۰۱)

مسئلہ ۱۰۴۲:- اگر کسی کو یاد نہ رہا کہ اس نے تین چکر لگائے ہیں یا چار۔ تو اگر وہ طوافِ نافلہ تھا تو اس کیلئے جائز ہے کہ چاہے تو تین پر بنیاد رکھ لے یا چار پر۔ لیکن اگر وہ طوافِ واجب تھا تو اعادہ لازم ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۲۳۵۔ حدیث ۲۸۰۵)

مسئلہ ۱۰۴۳:- غیر ختنہ شدہ مرد طواف نہیں کر سکتا۔ البتہ عورت کر سکتی ہے۔ اس لئے اگر کوئی شخص مسلمان ہو جائے اور حج کا ارادہ کرے تو پہلے اپنی ختنہ کرائے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۲۳۶۔ حدیث ۲۸۱۴،

(۲۸۱۵)

مسئلہ ۱۰۴۴:- بے ہوش آدمی کی طرف سے کوئی اور شخص طواف اور رمی جمعرات کرے گا۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۲۔ صفحہ ۲۳۷۔ حدیث ۲۸۲۱)

مسئلہ ۱۰۴۵:- جس شخص نے طوافِ واجب کیا لیکن نماز طواف کی دو رکعت پڑھنا بھول

گیا۔ یہاں تک کہ صفا و مروہ کے درمیان سعی کرنے لگا تو اس کو اجازت ہے کہ چاہے تو اپنی سعی مکمل کر لے اور واپس آ کر نماز پڑھے۔ اور اگر چاہے تو سعی میں وہ جس مقام پر تھا اسے یاد رکھے اور سعی کو منقطع کر کے واپس آئے اور نماز پڑھے اور پھر واپس جا کر باقی ماندہ سعی کو مکمل کرے۔

حوالہ:- (فرمانِ صادقینؑ - من لایکفرہ الفقیہ ج ۲ - صفحہ ۲۳۹ - حدیث ۲۸۳۱)

طواف النساء

مسئلہ ۱۰۴۶:- طوافِ نساء واجب ہے۔ چاہے مردِ خصی اور عورت بوڑھی ہی کیوں نہ ہو۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۱۹۲ - حدیث ۴۰۱)

مسئلہ ۱۰۴۷:- اگر کوئی شخص طوافِ نساء بھول جائے اور اپنے گھر واپس آجائے تو اس کی عورتیں اس پر حرام رہیں گی جب تک وہ طوافِ نساء نہ کر لے یا کسی دوسرے سے کروالے۔ اور اگر طواف کئے بغیر مر جائے تو اس کے ولی پر اس کی طرف سے طوافِ نساء کرانا لازم ہوگا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۹۲ - حدیث ۵)

مسئلہ ۱۰۴۸:- اگر کسی نے طوافِ النساء کے دوران نصف سے زائد (یعنی چار شوط) طواف کر لیا ہو اور باقی طواف کرنا بھول گیا ہو تو اسے چاہئے کہ وہ کسی اور سے کہے کہ وہ اس کی طرف سے طوافِ النساء کرے۔ لیکن اس کیلئے جائز ہے کہ وہ اپنی زوجہ سے مقاربت کر لے۔

حوالہ:- (فرمانِ امام جعفر صادقؑ - من لایکفرہ الفقیہ ج ۲ - صفحہ ۲۳۲ - حدیث ۲۷۸۹)

مسئلہ ۱۰۴۹:- اگر طوافِ النساء کے دوران نماز کی صفیں کھڑی ہو جائیں تو چاہئے کہ طواف روک کر لوگوں کے ساتھ نمازِ واجب پڑھے اور جب نماز سے فارغ ہو تو طواف میں جہاں تک پہنچا تھا وہیں سے طواف شروع کرے۔

حوالہ:- (فرمانِ امام جعفر صادقؑ - من لایکفرہ الفقیہ ج ۲ - صفحہ ۲۳۲ - حدیث ۲۷۹۴)

استلامِ حجر

مسئلہ ۱۰۵۰:- حاجی جب طواف کی دو رکعتوں سے فارغ ہو تو حجر کے پاس آئے۔ اسے بوسہ دے اور اس سے لپٹے اور اس کی طرف اشارہ کرے۔ یہ ضروری ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۹ - حدیث ۱)

مسئلہ ۱۰۵۱:- جب آدمی طواف سے فارغ ہو اور دو رکعت نماز پڑھ لے تو زم زم پر آئے اور ایک یا دو ڈول اس سے نکالے اور اس کو پیئے اور اپنے سر، پشت اور شکم پر ڈالے اور کہے۔ ”یا اللہ! اس کو (پانی کو) علمِ نافع، رزقِ واسع اور ہر درد کی دوا قرار دے“۔ اس کے بعد حجرِ اسود کی طرف آئے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۳۹ - حدیث ۲)

کوہِ صفا پر وقوف

مسئلہ ۱۰۵۲:- طواف کے بعد حاجی کو چاہئے کہ صفا کی طرف اس دروازے سے نکلے جس سے رسول اللہ ﷺ نکلتے تھے اور وہ دروازہ حجرِ اسود کے بالکل مقابل ہے۔ یہاں تک کہ وہ وادی کو طے کرے۔ چاہئے کہ صفا پر سکینہ و وقار کے ساتھ چڑھے یہاں تک کہ خانہ کعبہ نظر آنے لگے۔ اور استقبال کرے اس رکن کا جس میں حجرِ اسود ہے۔ پھر اللہ کی حمد و ثناء کرے اور اس کی نعمتوں اور آزمائشوں کو یاد کرے اور پوری قوت سے اس کا ذکر کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۰ - حدیث ۱)

صفا اور مروہ کے درمیان سعی

مسئلہ ۱۰۵۳:- سعی (یعنی تیز تیز چلنا) صرف مردوں کیلئے ہے۔ عورتوں کیلئے نہیں۔ (یعنی

عورتوں کو چاہئے کہ معمول کی رفتار سے چلیں)

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۱ - حدیث ۱)

مسئلہ ۱۰۵۴:- جب صفا سے مروہ کی طرف جائے تو سکینہ و وقار سے چلے اور جب مینار تک آئے تو وہاں سے سعی کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۱ - حدیث ۶)

مسئلہ ۱۰۵۵:- اگر کوئی عمداً سعی ترک کر دے تو اس کو آئندہ سال پھر حج کرنا ہوگا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۱ - حدیث ۱۰)

مسئلہ ۱۰۵۶:- سعی کی ابتداء صفا سے کرنا چاہئے اور اسے ختم مروہ پر کرنا چاہئے۔ اگر کسی نے غلطی سے اپنی سعی کی ابتداء مروہ سے کی ہو تو اس پر لازم ہے کہ دو بارہ سعی کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۲ - حدیث ۱)

مسئلہ ۱۰۵۷:- چوپایوں یا محمل پر بیٹھ کر سعی کی جاسکتی ہے بشرطیکہ انسان کو کوئی انتہائی مجبوری ہو یا وہ جلدی میں ہو۔ مگر افضل یہ ہے کہ پیدل سعی کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۳ - حدیث ۶۱)

مسئلہ ۱۰۵۸:- اگر انسان سعی کرتے ہوئے تھک جائے تو ان دونوں پہاڑوں میں سے کسی ایک پر بیٹھ سکتا ہے مگر درمیان میں نہ بیٹھے۔ لیکن اگر کوئی اپنی جہالت کی وجہ سے درمیان میں بیٹھ جائے تو اس سے باز پرس نہیں کی جائے گی۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۴۳ - حدیث ۴۳)

مسئلہ ۱۰۵۹:- وہ عورتیں جو چوپایوں پر سعی کر رہی ہیں ان کو اجازت ہے کہ صفا و مروہ کے نیچے ٹھہر جائیں بشرطیکہ کعبے کو دیکھتی رہیں۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۱۲۳ - حدیث ۵)

مسئلہ ۱۰۶۰:- اگر سعی کے دوران نماز کا وقت آجائے تو چاہئے کہ سعی کو قطع کر کے نماز پڑھے اور پھر سعی کو مکمل کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۲۴ - حدیث ۱)

مسئلہ ۱۰۶۱:- اگر کوئی صفا و مروہ کے درمیان تین چار شوط کر چکا ہے اور اس دوران اسے پیشاب کی حاجت ہو اور وہ پیشاب کرے تو وہ باقی ماندہ سعی بغیر وضو کے کر سکتا ہے۔ لیکن افضل یہ ہے کہ وضو کر کے کرے۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۱۲۴ - حدیث ۲)

مسئلہ ۱۰۶۲:- جس شخص نے صفا و مروہ کے درمیان چھ چکر لگائے مگر اس نے خیال کیا کہ اس نے سات چکر لگائے ہیں۔ پھر احرام کھولنے اور عورتوں سے مجامعت کے بعد اسے یاد آیا کہ اس نے چھ چکر کئے تھے تو وہ ایک گائے ذبح کرے اور سعی کا ایک اور چکر کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۴۲ - حدیث ۲۸۴۹)

مسئلہ ۱۰۶۳:- اگر کسی کو بالکل یاد ہی نہ ہو کہ اس نے کتنے چکر لگائے ہیں تو وہ از سر نو سعی کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۴۲ - حدیث ۲۸۴۹)

مسئلہ ۱۰۶۴:- اگر کوئی شخص سہوً صفا و مروہ کے درمیان آٹھ شوط کرے تو اس پر لازم ہے کہ از سر نو پھر سے سعی کرے۔ لیکن اگر اس نے سعی میں ۹ شوط کئے ہیں تو اس پر کچھ نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۲ - صفحہ ۲۴۲ - حدیث ۲۸۴۹)

تقصیر (بال کٹوانا)

مسئلہ ۱۰۶۵:- جب حج تمتع میں انسان سعی سے فارغ ہو جائے تو ہر طرف سے اپنے سر کے بال کٹوائے اور اپنی داڑھی اور مونچھوں کو ترشوائے اور ناخن کٹوائے اور ان کو اپنے حج کیلئے باقی رکھے۔ اور جب وہ یہ سب کچھ کر چکے گا تو جو چیزیں احرام میں اس پر حرام ہو گئی تھیں وہ سب حلال ہو جائیں گی۔ پھر وہ اپنی خوشی سے جتنی بار چاہے بیت اللہ کا طواف کرے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۴۵ - حدیث ۱)
مسئلہ ۱۰۶۶:- جو شخص حج تمتع کر رہا ہو وہ اگر بال کٹوانا بھول جائے تو اس پر کوئی کفارہ نہیں۔ وہ اللہ سے استغفار کرے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۴۶ - حدیث ۱)
مسئلہ ۱۰۶۷:- ایک شخص نے طوافِ بیت کیا پھر صفا و مروہ کے درمیان سعی کی اور یہ عمرہ تمتع تھا۔ پھر سر کے بال کٹوانے سے پہلے جلد بازی سے کام لے کر (بھول کر نہیں) اس نے اپنی زوجہ کا بوسہ لے لیا تو وہ ایک بکری کی قربانی دے۔ اور اگر مجامعت کر لی ہے تو ایک اونٹ یا ایک گائے کی قربانی دے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۴۶ - حدیث ۴)
مسئلہ ۱۰۶۸:- حج تمتع کا عمرہ کرنے والے کو چاہئے کہ جب عمرے سے مُحل ہو تو قمیض نہ پہنے اور حج کے ایام تک خود کو مَحْرَموں کے مشابہ رکھے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۴۶ - حدیث ۸)
مسئلہ ۱۰۶۹:- جو کوئی مکہ میں سر منڈوائے وہ منیٰ میں بھی منڈوائے اور سنت یہ ہے کہ

دونوں کانوں کی جڑوں تک منڈوائے۔

حوالہ:- (فرمانِ امام جعفر صادقؑ اور حضرت امیر المومنین۔ فروع کافی۔ کتاب الحج۔

باب ۱۸۷۔ حدیث ۱۰۹)

مسئلہ ۱۰۷۰:- جو شخص بال کٹوانے سے پہلے بیت اللہ کی زیارت کر لے تو اگر وہ جاہل تھا تو

اس پر کچھ نہیں ہے۔ لیکن اگر مسئلے کو جانتا تھا تو اس کو کفارے میں ایک بکری ذبح کرنا

چاہئے۔

حوالہ:- (فرمانِ امام محمد باقرؑ۔ فروع کافی۔ کتاب الحج۔ باب ۱۸۸۔ حدیث ۳)

مسئلہ ۱۰۷۱:- جس شخص کے سر پر بال نہ ہوں اس کا اپنے سر پر استرا پھر ادینا کافی

ہے۔

حوالہ:- (فرمانِ امام جعفر صادقؑ۔ فروع کافی۔ کتاب الحج۔ باب ۱۸۷۔ حدیث ۱۳)

مسئلہ ۱۰۷۲:- اگر کوئی شخص عمرہ تمتع کر رہا ہو اور اس کا ارادہ احکام کے مطابق صرف

تھوڑے سے بال تراشنے کا ہو لیکن وہ پورا سر ہی منڈوائے تو اس پر ایک بکری کی قربانی لازم

ہے۔ اور جب قربانی کا دن آئے تو جس وقت سر منڈوانے کا ارادہ کرے تو اپنے سر پر استرا

پھیر لے۔

حوالہ:- (فرمانِ امام جعفر صادقؑ۔ من لاکھضہ الفقہ ج ۲۔ صفحہ ۲۲۴۔ حدیث ۲۷۲۶)

قربانی

مسئلہ ۱۰۷۳:- جب قربانی کا جانور خرید لے تو اسے لے کر مسجد شجرہ تک جائے۔ پھر غسل

کر کے اپنے دونوں کپڑے پہنے اور مسجد میں جا کر نماز پڑھے۔ پھر قربانی کے پاس جائے

اور کہے۔ ”یا اللہ! یہ تیری طرف سے ہے اور تیرے لئے ہے۔“ اسے میری طرف سے قبول

فرما۔ پھر چل کر بیدار میں آئے اور تلبیہ کرے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۵۳۔ حدیث ۱)

مسئلہ ۱۰۷:- جب بہت سی قربانیاں ہوں تو ابتداء اُس سے کرے جس کے دو دانت ہوں اور اس وقت تک نحر نہ کرے جب تک احرام نہ باندھ لے۔ اور یہ بمنزلہ تلبیہ کے ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۵۳۔ حدیث ۵)

مسئلہ ۱۰۷۵:- منیٰ میں قربانی تین دن ہے اور شہروں میں ایک دن۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۱۷۷۔ حدیث ۱)

مسئلہ ۱۰۷۶:- حج تمتع میں قربانی کی کم سے کم صورت بکری ہے۔ (یعنی اس سے چھوٹا جانور ذبح نہیں کیا جاسکتا)۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۱۷۸۔ حدیث ۱)

مسئلہ ۱۰۷۷:- اگر کوئی شخص حج کرتا ہے اور اس پر قربانی کا کفارہ باقی ہے تو وہ اپنے گھر واپس آنے کے بعد بھی ذبح کر سکتا ہے۔

حوالہ:- (فرمانِ امام جعفر صادقؑ۔ فروعِ کافی۔ کتاب الحج۔ باب ۱۷۹۔ حدیث ۴)

مسئلہ ۱۰۷۸:- قربانی میں سے ایک تہائی خود کھائے، ایک تہائی (رشتہ داروں اور پڑوسیوں کو) تحفے میں دے اور ایک تہائی تصدق کرے۔

حوالہ:- (فرمانِ امام زین العابدینؑ۔ فروعِ کافی۔ کتاب الحج۔ باب ۱۸۵۔ حدیث ۳)

مسئلہ ۱۰۷۹:- مکہ کُل کا کُل جائے نحر ہے۔ یعنی مکہ میں کسی بھی مقام پر نحر کیا جاسکتا ہے چاہے اپنے گھر میں ہی کیوں نہ کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۹ - حدیث ۶)

مسئلہ ۱۰۸۰:- قربانی میں:-

- (الف) - اگر بھیڑ ہو تو کم از کم دو سال کی ہو اور مادہ بہتر ہے۔
 (ب) - اگر بکری ہو تو دو سال سے زیادہ کی ہو اور زُربہتر ہے اور اگر زُرنہ ہو تو بھیڑ بہتر ہے۔
 (ج) - اگر مینڈھا ہو تو کالا ہو، بے سینگ ہو، زُرو، موٹا تازہ اور تندرست ہو۔
 (د) - گائے ہو تو دو سال سے کم کی نہ ہو اور مادہ بہتر ہے۔
 (ه) - اونٹ ہو تو کم از کم دو دانت والا ہو اور مادہ بہتر ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۸۰ - حدیث ۵۲۱)

مسئلہ ۱۰۸۱:- مندرجہ ذیل جانوروں کی قربانی جائز نہیں:-

- (الف) - نحسی - لیکن اگر کوئی دوسرا جانور دستیاب نہ ہو تو جائز ہے - مگر بہتر یہ ہے کہ ایسی صورت میں بھیڑ ذبح کرے۔
 (ب) - جس کا کان پھٹا ہو یا کٹا ہوا ہو۔
 (ج) - کانا ہو یا کوئی اور عیب ہو۔
 (د) - قربانی کے جانور کی کھال اگر داغنے سے جلی ہو تو ٹھیک ہے - لیکن اگر ویسے پھٹ گئی ہو تو جائز نہیں۔
 (ه) - جو لنگڑا ہو، دبلا ہو، خارش ہو یا اس کا سینگ ٹوٹا ہو - ہاں اگر سینگ کا داخلی حصہ صحیح ہے تو کوئی حرج نہیں۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۸۰ - حدیث ۱۳۲۵)

مسئلہ ۱۰۸۲:- ایسے بوڑھے جانور کی قربانی ہو سکتی ہے جس کے اگلے دو دانت گر گئے ہوں۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۸۰ - حدیث ۱۵)
مسئلہ ۱۰۸۳:- اگر کسی نے دبلا جانور خرید اور وہ موٹا ہو گیا تو کافی ہے (یعنی یہ ضروری نہیں
 کہ جس وقت جانور خرید جائے اس وقت وہ موٹا ہو بلکہ قربانی کے وقت اس کا موٹا ہونا شرط
 ہے)۔ لیکن اگر دبلا خرید اور دبلا ہی رہا تو کافی نہیں۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۸۰ - حدیث ۱۵)
مسئلہ ۱۰۸۴:- اگر ایک شخص نے قربانی کیلئے جانور خرید اور وہ گم ہو گیا اور اس نے دوسرا
 جانور خرید لیا۔ بعد میں پہلا جانور مل گیا۔ تو اگر وہ دونوں جانور موجود ہوں تو چاہئے کہ
 پہلے کو ذبح کرے اور دوسرے کو بیچ دے اور اگر دوسرے کو ذبح کر لیا ہو تو پہلے کو بھی ذبح
 کرے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۸۲ - حدیث ۷)
مسئلہ ۱۰۸۵:- اونٹ اور گائے کی قربانی شراکت میں کی جاسکتی ہے لیکن حصہ دار جتنے کم
 ہوں اتنا اچھا ہے۔ اگر جانور بہت مہنگا ہو جائے یا لوگوں کی قوت خرید بہت کم ہو جائے تو
 سات سے ستر تک لوگ ایک جانور میں شریک ہو سکتے ہیں۔ یہاں تک کہ اگر بہت ہی
 مجبوری ہو تو بکری میں بھی شراکت کی جاسکتی ہے۔

حوالہ:- (فرمانِ صادقینؑ - فروع کافی - کتاب الحج - باب ۱۸۳ - حدیث ۴، ۳)
مسئلہ ۱۰۸۶:- قربانی کی کھال قصاب کو ہرگز نہیں دینی چاہئے بلکہ اسے صدقہ کر دینا
 چاہئے۔

حوالہ:- (فرمانِ حضرت ختمی مرتبتؑ - فروع کافی - کتاب الحج - باب ۱۸۶ - حدیث ۱)
مسئلہ ۱۰۸۷:- اگر کوئی قربانی نہ کر سکا یا اس کو جانور نہیں ملا تو اس کو چاہئے کہ وہ دس

روزے رکھے۔ ایک قبلِ ترویہ یعنی ۸ ذی الحج، ایک روز ترویہ اور ایک روز عرفہ۔ لیکن اگر وہ ترویہ کے دن پہنچا ہو تو پھر تین روزے یومِ تشریق (۱۱، ۱۲، ۱۳ ذی الحج) میں رکھے۔ اور سات روزے گھر واپس پہنچ کر رکھے۔ اور اگر تمام روزے گھر پہنچ کر رکھے لے تب بھی کوئی حرج نہیں ہے۔

حوالہ:- (فرمانِ امام جعفر صادقؑ۔ من لاکتھره الفقہ ج ۲۔ صفحہ ۲۸۵۔ حدیث ۳۰۹۷) مسئلہ ۱۰۸۸:- عید الاضحیٰ کے دن قربانی کرنا واجب ہے ہر اس شخص پر جس کو جانور مل جائے۔ چھوٹا ہو یا بڑا۔

حوالہ:- (فرمانِ امام جعفر صادقؑ۔ من لاکتھره الفقہ ج ۲۔ صفحہ ۲۷۵۔ حدیث ۳۰۴۲) مسئلہ ۱۰۸۹:- قربانی کے لئے قرض لینا جائز ہے اور ایسا قرض اللہ خود ادا کراتا ہے۔
حوالہ:- (فرمانِ حضرت ختمی مرتبتؑ۔ من لاکتھره الفقہ ج ۲۔ صفحہ ۲۷۵۔ حدیث ۳۰۴۵)

مسئلہ ۱۰۹۰:- قربانی دوسرے کی طرف سے بھی کی جاسکتی ہے۔
حوالہ:- (فرمانِ حضرت ختمی مرتبتؑ۔ من لاکتھره الفقہ ج ۲۔ صفحہ ۲۷۵۔ حدیث ۳۰۴۶)

مسئلہ ۱۰۹۱:- اگر کوئی شخص منیٰ میں ذبح کرنا بھول جائے یہاں تک کہ خانہ کعبہ کی زیارت بھی کر لے۔ پھر مکہ میں جانور خریدے اور اس کو نحر کرے تو کوئی حرج نہیں۔ یہ اس کی طرف سے کافی ہے۔

حوالہ:- (فرمانِ امام جعفر صادقؑ۔ من لاکتھره الفقہ ج ۲۔ صفحہ ۲۷۸۔ حدیث ۳۰۵۸) مسئلہ ۱۰۹۲:- گھر کے پکے ہوئے جانور کی قربانی جائز نہیں۔

حوالہ:- (فرمانِ امام موسیٰ کاظمؑ - من لاکھڑہ الفقیہ ج ۲ - صفحہ ۲۷۹ - حدیث ۳۰۶۴)
 مسئلہ ۱۰۹۳:- اگر کوئی شخص قربانی کیلئے جانور خریدے اور وہ ذبح کئے جانے سے پہلے
 مرجائے تو یہ اس شخص کیلئے کافی ہے (یعنی اب دوبارہ جانور خرید کر ذبح کرنے کی کوئی
 ضرورت نہیں)۔ اور اگر چوری ہو جائے تب بھی کافی ہے لیکن اس صورت میں دوسرا
 جانور خریدنا افضل ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۲ - صفحہ ۲۷۸ - حدیث ۳۰۵۸)
 حرم میں کیا ذبح کیا جائے

مسئلہ ۱۰۹۴:- حرم میں سوائے اونٹ، گائے، بکری اور مرغی کے کوئی اور جانور ذبح نہیں کیا
 جاسکتا۔

حوالہ:- (فرمانِ امام جعفر صادقؑ - فروع کافی - کتاب الحج - باب ۲۰ - حدیث ۱)
 توضیح:- اس حدیث کا تعلق مناسکِ حج سے نہیں ہے بلکہ یہ حرم کی حدود کے اندر ذبح
 کرنے کے بارے میں ایک عام حکم ہے۔

ادائے مناسک میں حائضہ و مستحاضہ کے فرائض

مسئلہ ۱۰۹۵:- جو عورت حج تمتع کرے اور مکہ آنے کے بعد حائض ہو جائے تو ترویہ تک
 قیام کرے۔ اگر ظاہر ہو جائے تو بہت اللہ کا طواف کرے اور صفا و مروہ کے درمیان سعی
 کرے۔ اور اگر یوم ترویہ تک ظاہر نہ ہو تو غسل کرے۔ شرمگاہ پر روئی باندھے۔ پھر صفا و
 مروہ کے درمیان سعی کرے۔ پھر منیٰ کی طرف جائے۔ جب مناسک پورے کر لے اور
 کعبہ کی زیارت کر لے تو بیت اللہ کا طوافِ عمرہ کرے۔ پھر طوافِ حج کرے۔ پھر چلے اور

سعی کرے۔ جب یہ کر چکے تو اس کیلئے ہر وہ شے حلال ہوگئی جو حالتِ احرام میں اس پر حرام تھی سوائے اپنے شوہر کے فرش پر جانے کے۔ جب (ظاہر ہونے کے بعد) سات طواف کر لے تو یہ بھی حلال ہو جائے گا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۵۰ - حدیث ۲۱)

مسئلہ ۱۰۹۶:- جو عورت صفا و مروہ کے درمیان سعی کرتے ہوئے حائض ہو جائے تو اس کو چاہئے کہ اپنی سعی کو مکمل کرے۔ اور اگر طوافِ بیت کے بعد اور سعی سے پہلے حائض ہو جائے تب بھی سعی کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۵۰ - حدیث ۹)

مسئلہ ۱۰۹۷:- اگر کوئی عورت حج یا عمرہ کا طواف کرے اور دو رکعت نماز پڑھنے سے پہلے حائض ہو جائے تو جب وہ ظاہر ہو جائے تو مقامِ ابراہیم کے پاس دو رکعت نماز پڑھے۔ بس اس کا طواف پورا ہو گیا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۵۱ - حدیث ۱)

مسئلہ ۱۰۹۸:- اگر عورت طوافِ بیت کر رہی ہو یا صفا و مروہ کے درمیان ہو اور حائض ہو جائے اور اسے اس جگہ کا علم ہو جہاں وہ حائض ہوئی تھی تو ظاہر ہونے کے بعد وہاں آئے۔ اور اگر اس نے پہلے نصف طواف (یعنی چار شوط) کر لیا ہو تو بقیہ طواف پورا کرے اور اگر چار شوط سے کم کیا ہو تو از سر نو طواف کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۵۱ - حدیث ۳۲)

مسئلہ ۱۰۹۹:- اگر عورت نے نصف سے زیادہ (یعنی چار شوط) طواف کر لیا ہو اور وہ حائض ہو جائے تو اگر وہ چاہے تو مکہ سے جاسکتی ہے۔

حوالہ:- (فرمانِ امام محمد باقرؑ - فروعِ کافی - کتاب الحج - باب ۱۵۳ - حدیث ۴)

مسئلہ ۱۱۰۰:- جب عورت حالتِ حیض میں طواف کرے پھر خانہ کعبہ کو رخصت کرنا چاہے تو ابوابِ مسجد میں جو دروازے سے زیادہ قریب ہو اس سے رخصت کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۵۳ - حدیث ۲)

مسئلہ ۱۱۰۱:- اگر کوئی حائضہ عورت یومِ ترویہ (۸ ذی الحج) مکہ پہنچے تو وہ اسی حالت میں عرفات چلی جائے اور اس کو حج قرار دے۔ پھر ٹھہری رہے یہاں تک کہ حیض سے پاک ہو جائے۔ پھر تعیم جائے۔ وہاں سے احرام باندھے اور اس کو عمرہ قرار دے۔

حوالہ:- (فرمانِ صادقینؑ - من لا یخضرہ الفقہ ج ۲ - صفحہ ۲۲۶ - حدیث ۵۹۷۷)

مسئلہ ۱۱۰۲:- اگر کسی لڑکی کو پہلی مرتبہ حیض آنے لگے مگر وہ شرم کی وجہ سے اپنے گھروالوں یا شوہر کو نہ بتائے اور اسی حالت میں مناسکِ حج ادا کر لے تو اس پر واجب ہے کہ گھر واپس آنے کے بعد قربانی کا ایک اونٹ بھیجے اور اگلے سال دوبارہ حج کرے۔ اس کے شوہر پر کچھ نہیں ہے۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۱۵۳ - حدیث ۱)

مسئلہ ۱۱۰۳:- حایض اگر چاہے تو وہ کوئی ایسی دوا استعمال کر سکتی ہے جس سے خون بند ہو جائے۔

حوالہ:- (فرمانِ امام موسیٰ کاظمؑ - فروعِ کافی - کتاب الحج - باب ۱۵۲ - حدیث ۱)

مسئلہ ۱۱۰۴:- مستحاضہ کو چاہئے کہ طوافِ بیت کرے اور نماز پڑھے اگرچہ خون بند نہ ہوا ہو۔ لیکن کعبے کے اندر داخل نہ ہو۔

حوالہ:- (فرمانِ حضرت ختمی مرتبتؑ - فروعِ کافی - کتاب الحج - باب ۱۵۲ - حدیث ۲۱)

منیٰ کو جانا

مسئلہ ۱۱۰۵:- ایام تشریق میں شبِ باشی منیٰ میں ہونی چاہئے۔ اور اگر ایسا نہ کیا تو ایک بکری کی قربانی کرنا پڑے گی۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۹۳ - حدیث ۱)

مسئلہ ۱۱۰۶:- اگر انسان رات کے پہلے حصے میں مکہ سے نکلے تو ضروری ہے کہ آدھی رات سے پہلے منیٰ پہنچ جائے لیکن اگر وہ دیر تک طواف و دعاء و سعی میں مشغول رہا اور چلنے میں دیر ہوگئی تو کوئی حرج نہیں۔ لیکن بہر حال دن میں جائے یا رات میں مگر صبح منیٰ میں طلوع ہونی چاہئے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۹۳ - حدیث ۲۱)

مسئلہ ۱۱۰۷:- اگر حاجی منیٰ کیلئے مکہ سے چل پڑے اور مکہ کے گھروں سے آگے نکل جائے اور پھر اسے نیند آجائے اور منیٰ پہنچنے سے پہلے صبح ہو جائے تو اس پر الزام نہیں ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۹۳ - حدیث ۴)

مسئلہ ۱۱۰۸:- لوگوں کی بھیڑ بھاڑ کی وجہ سے قبلِ ترویہ (۸ ذی الحج) بھی منیٰ جایا جاسکتا ہے۔ لیکن زیادہ سے زیادہ تین دن پہلے جانا جائز ہے۔ اس سے پہلے نہیں۔

حوالہ:- (فرمانِ امام موسیٰ کاظمؑ - من لا یخضرہ الفقہ ج ۲ - صفحہ ۲۶۴ - حدیث ۲۹۷۴،

۲۹۷۵)

عرفہ میں وقوف اور حدِ موقف

مسئلہ ۱۱۰۹:- کوہِ عرفات پورا موقف ہے اور افضل موقف زیریں جبل ہے۔ اور جب

وقوف کرے تو بھاب پہاڑ سے قریب رہے۔ جو لوگ اراک کے پاس ٹھہرتے ہیں ان کا حج باطل ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۶۴ - حدیث ۲۰۱)

مسئلہ ۱۱۱۰:- اگر وقتِ عرفہ تنگ ہو جائے تو پہاڑ پر چڑھنا چاہئے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۶۴ - حدیث ۱۱)

مسئلہ ۱۱۱۱:- عرفات میں نماز قصر پڑھنا چاہئے۔

حوالہ:- (فرمانِ امام جعفر صادقؑ - من لاکتفرہ الفقیہ ج ۲ - صفحہ ۲۶۵ - حدیث ۲۹۸۴)

عرفات سے روانگی

مسئلہ ۱۱۱۲:- عرفات سے اس وقت روانہ ہونا چاہئے جب شرعی غروبِ آفتاب ہو جائے یعنی مشرق کی سرخی غائب ہو جائے۔ اگر کوئی شخص قبل غروبِ آفتاب عرفات سے چل پڑا تو اس کو ایک موٹا تازہ اونٹ نحر کرنا پڑے گا۔ اور اگر اس کی طاقت نہ ہو تو اٹھارہ دن مکہ میں یا راستے میں یا اپنے گھر جا کر روزے رکھے۔

حوالہ:- (فرمانِ صادقینؑ - فروع کافی - کتاب الحج - باب ۱۶۵ - حدیث ۴۰۱)

شبِ مزدلفہ

مسئلہ ۱۱۱۳:- شبِ مزدلفہ مغرب و عشاء کی نمازیں ایک ساتھ ایک اذان اور دو اقامتوں سے پڑھنا چاہئے۔ اور بعدِ عشاء چار رکعات پڑھے۔ اور مستحب یہ ہے کہ مشعر الحرام میں وقوف کرے اور اپنے پیروں سے اس کو روندے۔ اور شبِ مزدلفہ تباض سے آگے نہ بڑھے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۶۶ - حدیث ۲۰۱)
مسئلہ ۱۱۱۴:- جب تک طلوعِ شمس نہ ہو جائے۔ اس وقت تک وادئِ محسر سے نہیں گزرنا
 چاہئے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۶۶ - حدیث ۶)
مسئلہ ۱۱۱۵:- وادئِ محسر میں سعی کرنا ضروری ہے اور چاہئے کہ سو قدم چلے۔ یہ بہت بڑی
 وادی ہے جمع اور مٹی کے درمیان اور مٹی سے زیادہ قریب ہے۔

حوالہ:- (فرمانِ امام جعفر صادقؑ اور امام موسیٰ کاظمؑ - فروعِ کافی - کتاب الحج -
 باب ۱۶۷ - حدیث ۴۰۳)

مسئلہ ۱۱۱۶:- جو شخص عرفات سے لوگوں کے ساتھ چلے اور ان کے ساتھ جمع میں نہ ٹھہرے
 اور ایسا عمد آیا سبک سمجھ کر کرے تو اس کا کفارہ ایک موٹا تازہ اونٹ ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۶۸ - حدیث ۶)
مسئلہ ۱۱۱۷:- جو شخص لوگوں کے ساتھ جمع میں ٹھہرا اور لوگوں سے پہلے چل دیا تو اگر وہ
 جاہل تھا تو اس پر کچھ نہیں اور اگر مسئلے سے واقف تھا تو اس پر ایک بکرے کی قربانی ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۶۹ - حدیث ۱)
مسئلہ ۱۱۱۸:- جو شخص روزِ قربانی زوالِ آفتاب سے پہلے مشعر الحرام پہنچ گیا تو اس کا حج پورا
 ہو گیا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۷۰ - حدیث ۳)

حوالہ:- (فرمانِ امام جعفر صادقؑ اور امام رضاؑ - فروع کافی - کتاب الحج - باب ۱۷۳ - حدیث ۷، ۴، ۳، ۱)

مسئلہ ۱۱۲۴:- اگر کوئی شخص اُلٹی رمی کرے تو اس کو چاہئے کہ جمرہٴ وسطیٰ سے پھر رمی کرے اور اس کے بعد جمرہٴ عقبہ کی طرف لوٹے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۷۴ - حدیث ۲، ۱)

مسئلہ ۱۱۲۵:- رمی ہر جمرہ پر سات کنکریوں سے ہوتا ہے (یعنی کُل ۲۱ کنکریاں ماری ہوتی ہیں)۔ اگر اس سے کم کنکریاں ماری ہوں تو رمی کا عادیہ کرنا پڑے گا۔ چاہے اسی روز کرے یا اگلے روز۔ اور جب رمی کرے تو وہ کنکری ہرگز نہ لے جس سے پہلے ہی رمی کی جا چکی ہے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۷۴ - حدیث ۳)

مسئلہ ۱۱۲۶:- جو شخص ۲۱ کنکریاں لے کر چلے اور آخر میں ایک کنکری بیچ رہے اور یہ نہ معلوم ہو کہ کس جمرہ پر ایک کم لگی ہے تو اس کا فرض ہے کہ واپس لوٹے اور ہر جمرہ پر ایک ایک کنکری مارے۔ اور اگر کسی سے ایک کنکری گر جائے تو اپنے قدموں کے نیچے سے ایک اٹھالے۔

حوالہ:- (فرمانِ امام جعفر صادقؑ - فروع کافی - کتاب الحج - باب ۱۷۴ - حدیث ۵)

مسئلہ ۱۱۲۷:- جو شخص جمرہٴ اولیٰ پر چار کنکریاں مارے اور دوسرے دو پر سات سات تو وہ واپس لوٹے اور جمرہٴ اولیٰ پر تین کنکریاں اور مارے۔ اس کی رمی پوری ہوگئی۔ اور اگر تین ماری ہیں اول پر اور سات سات دوسری پر تو سب پر (دو بارہ) سات سات مارے۔ اور اگر درمیانی پر تین ماری ہیں پھر آخر پر (پوری) ماری ہیں تو صرف درمیانی پر ہی دو بارہ

سات مارے۔ لیکن اگر درمیانی پر تو سات ماری ہیں لیکن اوّل و آخر پر کم تو رمی کا اعادہ کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۷۴ - حدیث ۵)

مسئلہ ۱۱۲۸:- اگر کنکری کسی انسان کو جا لگے یا محمل میں لگ کر حجرے پر جا پڑے تو یہ اس کے لئے کافی ہے۔ اسے اعادے کی ضرورت نہیں۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۷۴ - حدیث ۵)

مسئلہ ۱۱۲۹:- اگر کوئی شخص رمی کرنا بھول جائے اور مکہ واپس آجائے تو اگر وقت باقی ہے تو واپس جائے اور رمی کرے۔ لیکن اگر وقت نکل گیا ہو تو اس پر کچھ نہیں۔ یہ واضح رہے کہ رمی سنت ہے برخلاف سعی کے کہ وہ واجب ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۷۵ - حدیث ۱)

مسئلہ ۱۱۳۰:- جو شخص مریض ہو یا جس کا کوئی عضو ٹوٹا ہوا ہو یا جس کا پیٹ بہت بڑا ہو اس کی طرف سے کوئی اور رمی کرے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۷۶ - حدیث ۲۱)

منی سے روانگی

مسئلہ ۱۱۳۱:- منی سے روانگی صبح سے قبل جائز نہیں ہے اور بہتر ہے کہ قبل زوال چلے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۱۹۷ - حدیث ۸، ۷)

عمرہ

عمرہ واجب ہے۔ اور جس نے حج تمتع کا عمرہ کر لیا تو اس کا واجب ادا ہو گیا۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۲۰۴ - حدیث ۲۱)

مسئلہ ۱۱۳۲:- عمرہ سال کے کسی بھی مہینے میں کیا جاسکتا ہے اور انسان جتنے عمرے چاہے کر سکتا ہے۔

حوالہ:- (فرمانِ امام جعفر صادقؑ اور امام رضاؑ - فروعِ کافی - کتاب الحج - باب ۲۰۵ - حدیث ۲۱، ۳)

مسئلہ ۱۱۳۳:- جو شخص عمرہ مفردہ کیلئے آئے اس کیلئے کافی ہے طوافِ بیت، صفا و مروہ کے درمیان سعی، ہر منڈوانا اور بیت کا ایک طواف۔ وہ اگر چاہے تو (سر منڈوانے کے بجائے) بال کٹوانے پر بھی اکتفا کر سکتا ہے۔

حوالہ:- (فرمانِ امام جعفر صادقؑ - فروعِ کافی - کتاب الحج - باب ۲۰۸ - حدیث ۶)

مسئلہ ۱۱۳۴:- جو کوئی عمرہ مفردہ کرے اور طوافِ فریضہ کرنے کے بعد لیکن سعی سے پہلے اپنی زوجہ سے مباشرت کرے تو اس کا عمرہ فاسد ہو گیا۔ اس کا کفارہ ایک موٹا تازہ اونٹ ہے۔ وہ نخل ہو کر مکہ میں رہے اور جو وقت رسول اللہ نے اہل شہر کیلئے عمرے کا معین کیا ہے (یعنی دوسرے مہینے میں) اس میں مکہ سے نکلے، احرام باندھے اور عمرہ بجالائے۔

حوالہ:- (فرمانِ صادقینؑ - فروعِ کافی - کتاب الحج - باب ۲۰۹ - حدیث ۲۱)

احکام زیارت

ان مسائل کا بیان کرنا ہم نے اس لئے ضروری سمجھتا کہ اس غلط فہمی کا قلع قمع کیا جاسکے جو عوام کے ذہنوں میں راسخ کر دی گئی ہے اور جس کی وجہ سے آج ہر شخص یہ سمجھتا ہے کہ حج واجب ہے اور زیارتِ قبورِ ائمہ مستحب۔ ہر مومن کیلئے یہ جان لینا ضروری ہے کہ نہ صرف حج میں بلکہ اس کے علاوہ بھی زیارتِ قبورِ ائمہ کے احکام کیا ہیں۔

مسئلہ ۱۱۳۵:- لوگوں پر واجب ہے کہ حج کی ابتداء مکہ سے اور انتہاء زیارتِ آئمہ پر کریں۔ اس کے بغیر حج مکمل نہیں ہوتا۔

حوالہ:- (فرمانِ امام محمد باقرؑ۔ من لاکھترہ الفقہ ج ۲۔ صفحہ ۳۲۲۔ حدیث ۳۱۳۸، ۳۱۳۹)

مسئلہ ۱۱۳۶:- پورا کا پورا حج موقوف ہے لقاءِ امام پر۔ یعنی اگر حاجی نے امام سے ملاقات نہ کی تو اس کا حج رائیگاں ہوا۔ اس کا فرض ہے کہ حج کی مشقتیں اٹھائے، طواف کرے اور پھر خدمتِ امام میں حاضر ہو کر ان کی ولایت و نصرت کا اقرار کرے۔

حوالہ:- (فرمانِ امام محمد باقرؑ۔ فروع کافی۔ کتاب الحج۔ باب ۲۱۳۔ حدیث ۲۰۱)

مسئلہ ۱۱۳۷:- جو شخص امام حسینؑ کی امامت منجانب اللہ ہونے کا اقرار کرتا ہے اس پر آپؑ کی زیارت کرنا واجب ہے۔

حوالہ:- (فرمانِ امام محمد باقرؑ۔ من لاکھترہ الفقہ ج ۲۔ صفحہ ۳۳۷۔ حدیث ۳۱۷۷)

مسئلہ ۱۱۳۸:- حج زندگی میں ایک بار واجب ہے اور وہ بھی بشرط استطاعت۔ لیکن زیارتِ قبرِ حسینؑ ہر روز واجب ہے اور ایسا نہ کرنے والا امام حسینؑ پر ظلم کرنے والا ہے۔ اگر انسان کے لئے ہر روز قبرِ حسینؑ پر جانا ممکن نہ ہو تو اس کو چاہئے کہ ہر روز اپنے مکان کی چھت پر چلا جائے۔ پہلے دائیں طرف توجہ کرے پھر بائیں طرف اور پھر آسمان کی طرف نگاہ کرے۔ اور پھر اپنے آقا و مولا امام مظلوم کی خدمت میں سلام عرض کرے۔ یہ ایسا ہی ہے جیسے قبرِ حسینؑ پر کھڑے ہو کر سلام کرنا۔

حوالہ:- (فرمانِ امام جعفر صادقؑ۔ من لاکھترہ الفقہ ج ۲۔ صفحہ ۳۵۸۔ حدیث ۳۲۰۳)

دخول مدینہ و زیارت نبیؐ

مسئلہ ۱۱۳۹:- جب مکہ سے مدینہ کی طرف لوٹے اور لوٹتے ہوئے منزل ذی الحلیفہ پہنچے تو معرس میں آئے۔ اگر نماز واجب یا نافلہ کا وقت ہو تو وہاں نماز پڑھے۔ اور اگر وقت نہ ہو تو تھوڑی دیر کیلئے وہاں اترے اور آرام کرے۔

حوالہ:- (فرمان امام جعفر صادقؑ - فروع کافی - کتاب الحج - باب ۲۲۳ - حدیث ۱)

مسئلہ ۱۱۴۰:- جب مدینہ میں داخل ہو تو داخلے سے پہلے غسل کرے یا داخلے کے وقت پھر قبر نبیؐ کے پاس جا کر سلام کرے۔ پھر اس ستون کے قریب کھڑے ہو جو قبر کے دہنی طرف ہے۔ قبر کے سر اسنے، قبر کے گوشے کے پاس اور رو بہ قبلہ ہو کر۔ اس کا بایاں کا ندھا جانب قبر ہو اور داہنا کا ندھا متصل قبر۔ کیونکہ سر اقدس رسول اللہ کی یہی جگہ ہے۔

حوالہ:- (فرمان امام جعفر صادقؑ - فروع کافی - کتاب الحج - باب ۲۱۵ - حدیث ۱)

خلاصہ احکام حج

ہم نے حج کے بارے میں تمام ضروری مسائل لکھ دیئے۔ لیکن مومنین کی آسانی کیلئے ہم تمام احکام کا خلاصہ ایک بار پھر لکھ رہے ہیں تاکہ ہر شخص ایک ہی نظر میں مناسک حج کو بجالانے کا طریقہ معلوم کر سکے۔ یہ خلاصہ ہم نے من لاکھڑہ الفقہ ج ۲۔ صفحہ ۲۹۳ سے اخذ کیا ہے۔

حج کیلئے روانہ ہونا

جب انسان سفر حج کا ارادہ کرے تو اسے چاہئے کہ اپنے گھر والوں کو جمع کرے اور دو رکعت نماز پڑھے اور بہت زیادہ اللہ کی حمد کرے اور محمد و آل محمد پر کثرت سے درود بھیجے۔ جب روانہ ہو جائے تو اس پر لازم ہے کہ راستے میں اللہ سے ڈرتا رہے۔ اس کی اطاعت کو ترجیح دے۔ گناہوں سے اجتناب کرے۔ بہترین اخلاق و عمل کا مظاہرہ کرے۔ غصے کو ضبط کرے اور زیادہ تر تلاوت کلام پاک اور ذکر الہی اور دعا میں مشغول رہے۔

احرام باندھنا

جب میقات پر پہنچے تو اپنے ناخن تراشنے۔ مونچھ تراشنے۔ بغل کے بال اور دیگر غیر ضروری بال صاف کرنے کے بعد غسل کرے اور پھر احرام کے دونوں لباس پہنے۔ اور احرام کیلئے چھ رکعت نماز دو دو رکعت کر کے پڑھے۔ ہر دو رکعت کے اندر پہلی رکعت میں الحمد اور قل ہو اللہ احد پڑھے اور دوسری رکعت میں سورہ الحمد اور سورہ قل یا ایہا الکافرون پڑھے۔ اور ہر دو رکعت کے اندر دوسری رکعت میں سوروں کی قراءت کے بعد رکوع سے پہلے قنوت اور ہر دو رکعت کے آخر میں (تشہد اور) سلام پڑھے۔ اور اگر چاہے تو اسی طریقے پر صرف

دو رکعت پڑھ لینا بھی کافی ہے۔

احرام باندھنے کیلئے بہترین وقت زوال آفتاب کا ہے لیکن انسان طلوع آفتاب سے لیکر غروب آفتاب تک جس وقت چاہے احرام باندھ سکتا ہے۔ اگر نماز فریضہ کا وقت ہو تو نماز فریضہ سے پہلے ان رکعتوں کو پڑھ لے پھر نماز فریضہ پڑھے اور اس کے بعد احرام باندھے۔ یہ بہتر و افضل ہے۔

تلبیہ

احرام باندھنے کے بعد چاہئے کہ چار تلبیہ آہستہ آہستہ (دھیمی آواز سے) کہے۔
**”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ
 الْحَمْدَ وَالنِّعْمَةَ لَكَ، وَالْمُلْكَ لَا شَرِيكَ لَكَ“**۔ یہ کہنا واجبات سے ہے۔ پھر اٹھے اور تھوڑا چلے۔ جب اس کے قدم یا اس کی سواری کے قدم زمین پر اچھی طرح استوار ہو جائیں تو پھر بالاعلان (بلند آواز سے) تلبیہ کہے۔ انسان کو چاہئے کہ ہر نماز فریضہ اور نماز نافلہ کے بعد یا جب بھی اس کی سواری اس کو لے کر چلنے لگے۔ یا وہ کسی بلندی پر چڑھنے لگے یا کسی پست وادی میں اترنے لگے۔ یا وہ کسی سوار سے ملاقات کرے۔ یا خواب سے بیدار ہو یا اپنی سواری پر سوار ہونے لگے یا سواری سے اترنے لگے نیز ہر صبح کو مندرجہ بالا تلبیہ کہا کرے۔ لیکن اگر ان مقامات میں سے کسی مقام پر یہ تلبیہ چھوٹ جائے تو کوئی نقصان نہیں ہوگا۔ مگر ہر مقام پر اس کا کہنا افضل ہے۔ لیکن وہ تلبیہ جس کا کہنا واجب ہے اس کو ہرگز ترک نہ کرے۔

دخول مکہ

جب انسان کا ارادہ مکہ میں داخل ہونے کا ہو تو کوشش کرے کہ غسل کر کے سکون و وقار کے

ساتھ داخل ہو۔

دخول مسجد حرام

اور جب اس کا ارادہ مسجد حرام میں داخل ہونے کا ہو تو باب نبی شیبہ سے پا پیادہ داخل ہو۔ اپنا دایاں پاؤں بائیں پاؤں سے پہلے رکھے اور اس پر سکون و وقار لازم ہے۔

طواف

پھر خانہ کعبہ کا سات چکر طواف کرے۔ اور ہر چکر میں حجر اسود کو ہاتھ سے مس کرے اور اسے بوسہ دے۔ اور اگر اس پر قدرت نہ ہو تو ہر چکر حجر اسود سے شروع کرے اور اسی پر ختم کرے۔ اور اگر اس پر بھی قدرت نہ ہو تو داہنے ہاتھ سے اس کو مس کرے اور اپنے ہاتھ کو چوم لے۔ اور اگر اس پر بھی قدرت نہ ہو تو پھر اپنے ہاتھ سے اشارہ کرے اور ہاتھ کو چوم لے۔ اپنے قدم قریب قریب رکھے (یعنی چھوٹے چھوٹے قدم اٹھائے)۔ اور جب ساتویں چکر میں مستجار پر پہنچے جو خانہ کعبہ کی پشت پر رکن یمانی سے متصل خانہ کعبہ کے دروازے کے بالکل بالمقابل ہے تو وہاں ٹھہر جائے اور اپنے دونوں ہاتھ خانہ کعبہ پر پھیلا دے اور اپنا رخسار اور شکم خانہ کعبہ سے چپکا دے۔

مقام ابراہیم

پھر مقام ابراہیم پر آئے اور اس کو اپنے سامنے رکھ کر وہاں دو رکعت نماز پڑھے۔ پہلی رکعت میں سورہ الحمد اور قُل ہو اللہ احد اور دوسری رکعت میں سورہ الحمد اور سورہ قُل یا ایہا الکافرون۔ پھر تشهد اور سلام پڑھے اور اللہ کی حمد و ثناء بجالائے اور محمد و آل محمد پر درود بھیجے اور اللہ سے دعا کرے کہ یہ تمہاری طرف سے قبول فرمائے اور یہ تمہاری طرف سے آخری حج کا موقعہ نہ ہو۔ اور یہ دو رکعت پڑھنا واجبات سے ہے لیکن یہ جس وقت

چاہے پڑھے۔ اس میں کوئی کراہت نہیں ہے۔ اگر چاہے تو طلوع آفتاب سے لے کر غروب آفتاب تک کسی بھی وقت پڑھ سکتا ہے۔ اس کا وقت طواف سے فراغت کے بعد شروع ہوتا ہے مگر یہ کہ وہ نماز واجب کا وقت نہ ہو۔ اگر نماز واجب کا وقت ہے تو پہلے نماز واجب پڑھے اور اس کے بعد نماز طواف۔

صفا کی طرف جانا

پھر کوہ صفا کی طرف جائے اور جانے سے پہلے اگر آب زمزم پی سکتا ہے تو پی لے۔ پھر صفا پر اس طرح کھڑا ہو کہ خانہ کعبہ پر نظر کر سکے اور اپنا رخ اس رکن کی طرف کرے جس میں حجر اسود ہے اور حمد و ثنائے الہی بجالائے اور جہاں تک ممکن ہو اس کی دی ہوئی نعمتوں کا ذکر کرے اور اللہ نے اس پر جو احسانات کئے ہیں انہیں یاد کرے۔ کوہ صفا پر اس کا پہلا وقوف دوسرے وقوفوں کے مقابلے میں زیادہ طویل ہونا چاہئے۔

پھر چوتھے زینے پر اتر آئے۔ بالکل خانہ کعبہ کے سامنے اور اللہ سے عذاب قبر سے پناہ مانگے۔ پھر زینہ اترے اور اپنی پشت کو کھلا رکھے اور اللہ سے معافی کا طلبگار ہو۔ پھر وہاں سے بہت سکون و وقار کے ساتھ چلے اور اس منارہ کے پاس پہنچے جو سعی کی راہ میں ایک طرف ہے۔ وہاں سے اپنے قدم تیز کرے (ہرولہ کرے)۔ اور جب دو سبز روشنیوں سے گزر جائے تو ہرولہ (تیز قدمی) ختم کر دے اور سکون و وقار کے ساتھ چلے۔

اور جب کوہ مروہ پر پہنچے تو اوپر جا کر کھڑا ہو جائے۔ اس طرح کہ خانہ کعبہ اس کو نظر آئے اور وہی کرے جو کوہ صفا پر کیا تھا اور اللہ تعالیٰ سے اپنی حاجتیں طلب کرے۔ پھر کوہ مروہ سے اترے اور کوہ صفا کی طرف چلے اور جب دو سبز روشنیوں کے پاس پہنچے تو اپنے قدم تیز کر دے (ہرولہ کرے) اور جب اس منارے تک پہنچ جائے جو کوہ صفا کے قریب ہے تو ہرولہ ختم کر دے اور میانہ رفتار کے ساتھ چلے یہاں تک کہ کوہ صفا تک پہنچ جائے۔ اس پر

جا کر کھڑا ہو جائے اور اپنا رخ خانہ کعبہ کی طرف کر لے اور وہی کہے جو پہلے کہا تھا۔ پھر وہاں سے اتر کر کوہ مروہ کی طرف چلے اور وہی کرے جو پہلے کیا تھا اور وہی کہے جو پہلے کہا تھا یہاں تک کہ کوہ مروہ تک پہنچ جائے اور اس طرح کوہ صفا اور کوہ مروہ کے درمیان پھیرے کرے اور وہ اس طرح کہ اس کا وقف کوہ صفا پر چار مرتبہ اور کوہ مروہ پر چار مرتبہ ہو اور ان دونوں کے درمیان سعی سات مرتبہ ہو۔ اور کوہ صفا سے شروع کرے اور کوہ مروہ پر ختم کرے۔

اور جو شخص سعی کے اندر ہرولہ ترک کر دے۔ اس طرح کہ ہرولہ کئے بغیر کچھ دور نکل جائے تو وہ اپنا چہرہ بغیر پھیرے ہوئے اُلٹے پاؤں واپس ہو کر اس مقام پر پہنچے جہاں سے ہرولہ ترک کیا تھا اور وہیں سے ہرولہ کرے جہاں سے ہرولہ کرنا چاہئے اور وہیں ختم کرے جہاں ختم کرنا چاہئے۔

تقصیر (بال تراشنا)

اور جب وہ سعی سے فارغ ہو جائے تو کوہ مروہ سے نیچے اترے اور اپنے سر کے بالوں کے اطراف میں سے اور اپنے ابرو میں سے اور اپنی داڑھی میں سے ذرا ذرا تراش لے اور اپنی مونچھوں میں سے بھی۔ اور ناخن بھی ذرا کاٹے اور تھوڑا اپنے حج کیلئے چھوڑ دے۔ اور جب اس نے یہ سب کر لیا تو اب احرام کی حالت میں جو جو چیزیں اس پر حرام تھیں وہ سب حلال ہو گئیں۔ اور اس کے لئے جائز ہے کہ خانہ کعبہ کا جتنا چاہے مستحی طواف کرے اور کوئی حرج نہیں اگر وہ طواف مستحب کی دو رکعت نماز مسجد الحرام کے اندر جہاں چاہے پڑھے۔ لیکن طواف واجب کی دو رکعت نماز سوائے مقام ابراہیم کے اور کہیں جائز نہیں ہے۔

پھر جب یوم ترویہ (۸ ذی الحجہ) آجائے تو غسل کرے۔ اپنا لباس پہنے اور پاپر ہنہ مسجد

الحرام میں بہت سکون و وقار سے داخل ہو اور خانہ کعبہ کا سات مرتبہ مستحی طواف کرے اور اگر چاہے تو اپنے طواف کی دو رکعت نماز مقام ابراہیم یا حجر اسمعیل میں پڑھے اور بیٹھ جائے۔ جب زوال آفتاب کا وقت ہو جائے تو نماز فریضہ سے پہلے چھ رکعت نماز پڑھے۔ اس کے بعد نماز فریضہ ادا کرے اور نماز ظہر کے بعد اور چاہے تو نماز عصر کے بعد حج کی نیت سے احرام باندھے۔ پھر دل ہی دل میں آہستہ آہستہ چاروں تلبیہات جو فرض ہیں کہے۔ خواہ کھڑے ہو کر خواہ بیٹھ کر۔ خواہ مسجد الحرام کے دروازے سے باہر حجر اسود کی طرف رخ کر کے۔

پھر سکون و وقار کے ساتھ ذکر خدا کرتے ہوئے آگے بڑھے۔ جب مقام رقطاع پر پہنچے جو روم کے آگے ہے اور جہاں دونوں راستے ملتے ہیں تو اسے اٹخ نظر آئے گا تو وہاں بلند آواز سے تلبیہ کہے اور منیٰ میں آجائے اور اسی طرح تلبیہ کہتا رہے جیسے عمرہ میں کہا کرتا تھا۔ پھر مغرب و عشاء اور صبح کی نماز مسجد خیف میں پڑھے۔ اور اس کی نمازیں اُس منارہ کے پاس ہونی چاہئیں جو وسط مسجد میں ہے۔ اور منارہ کے ہر طرف تیس ہاتھ مسجد نبیؐ ہے اور جو تیس ہاتھ سے باہر ہے وہ حدود مسجد میں نہیں ہے۔

عرفات کی طرف روانگی

پھر وہ عرفات کی طرف روانہ ہو اور عرفات کی طرف گزرتے ہوئے تلبیہ کہے اور طلوع آفتاب سے پہلے کسی طرح بھی منیٰ سے نہ نکلے۔ اور جب عرفات پہنچے تو نمرہ میں مسجد کے قریب اپنا خیمہ نصب کرے۔ اور ظہر و عصر کی دونوں نمازیں ایک اذان اور دو اقامتوں کے ساتھ پڑھے۔ نماز میں جلدی کرے تاکہ دعا کیلئے فارغ ہو جائے۔ اس لئے کہ یہ دعا اور طلب حاجات کا دن ہے۔ پھر اپنے موقف (پڑاؤ) پر سکون و وقار کے ساتھ آئے اور دامن کوہ میں سر راہ کھڑے ہو کر دعائے موقف پڑھے اور اپنے والدین کیلئے بہت زیادہ

دعا کرے اور ان کی مغفرت کی اپنے رب سے دعا مانگے۔ اور دعا کیلئے بغیر طہارت اور بغیر غسل ہرگز نہ کھڑا ہو اور غروب آفتاب تک وہاں سے ہرگز نہ نکلے۔ اس لئے کہ اگر وہ عرفات سے قبل غروب آفتاب نکلا تو اس پر ایک بکری ذبح کرنا (کفارہ میں) لازم ہوگا۔

عرفات سے کوچ

پس جب یومِ عرفہ آفتاب غروب ہو جائے تو پورے سکون و وقار کے ساتھ استغفار کرتے ہوئے وہاں سے روانہ ہو۔ اور جب وہاں سے کوچ کرے تو رفتار میں نرمی رکھے۔ آہستہ آہستہ چلے۔ دوڑ بھاگ نہ کرے جیسا کہ عام طور پر لوگ پہاڑوں اور وادیوں میں کرتے ہیں۔ اور جب مزدلفہ پہنچے جس کا نام ”جمع“ بھی ہے تو داہنی جانب بطنِ وادی میں اترے اور اس حدِ فاصل سے آگے ہرگز نہ بڑھے جو منیٰ اور جمع کے درمیان بنی ہوئی ہے۔ وہاں ایک اذان اور دو اقامتوں کے ساتھ مغرب و عشاء کی نماز پڑھے اور نمازِ عشاء کے بعد نوافلِ مغرب پڑھے۔ اور مغرب کی نماز قربانی کی شبِ مزدلفہ کے علاوہ کہیں اور نہ پڑھے اور مزدلفہ ہی میں شب بسر کرے۔ اور اگر اس کیلئے ممکن ہو کہ اس شب میں نہ سوئے تو ایسا ہی کرے۔

اور رمی جمرات کیلئے مقامِ جمع سے سنگریزے چٹنے اور ان سنگریزوں کو نہ لے جو رمی جمرات میں استعمال ہو چکے ہیں۔ اور پتھروں کو توڑ کر سنگریزے نہ بنائے جیسا کہ عوام الناس کرتے ہیں۔ اور رمی جمرات کیلئے حد و حرم میں سے جہاں سے چاہے سنگریزے اٹھائے۔ اس میں کوئی حرج نہیں ہے سوائے حرم کے باہر، مسجد الحرام، مسجد خیف اور جمروں کے۔ اور سنگریزوں کو بلاق اور چٹنی دار ہونا چاہئے۔ انگلیوں کی ایک پور کے برابر یا کوڑیوں کے برابر ہوں۔ انہیں دھولے اور یہ عدد میں ستر ہوں جنہیں وہ اپنے لباس کے ایک گوشے میں

باندھ کر محفوظ کر لے۔

مشعر الحرام میں وقوف

جب فجر طالع ہو جائے تو چاہئے کہ صبح کی نماز پڑھے اور دامنِ کوہ میں وقوف کرے۔ اور وہ شخص جس کا یہ پہلا حج ہے (یعنی جس نے اس سے پہلے کوئی حج نہیں کیا) اس کیلئے مستحب ہے کہ مشعر الحرام کو اپنے پاؤں سے روندے یا اگر کسی سواری پر ہے تو اس سے روندے اور اس پر لازم ہے کہ وہاں غسل کر کے وقوف کرے۔ یہ مقام بہت با شرف اور عظیم ہے اور یہاں وقوف کرنا واجب ہے۔ اور جب آفتاب طلوع ہو جائے تو اللہ کی بارگاہ میں اپنے گناہوں کا سات مرتبہ اعتراف کرے اور سات مرتبہ توبہ کرے۔

مشعر الحرام سے روانگی

پھر جب آفتاب جبلِ شیمر کے اوپر نمودار ہو جائے تو مشعر الحرام سے کوچ کرے۔ قبل طلوع آفتاب ہرگز روانہ نہ ہو ورنہ ایک بکری کا ذبح کرنا اس پر لازم آئے گا۔ اور لازم ہے کہ انتہائی سکون و وقار کے ساتھ روانہ ہو اور درمیانی چال سے چلے چاہے پیدل چل رہا ہو یا سواری پر۔ اور اس پر لازم ہے کہ اللہ تعالیٰ سے طلبِ مغفرت کرتے ہوئے چلے۔ اور مشعر الحرام سے لوگوں کے کوچ کر جانے کے بعد وہاں قیام کرنا مکروہ ہے۔

اور جب وادیِ محسر تک پہنچے جو جمع اور منیٰ کے درمیان ایک بڑی وادی ہے اور منیٰ سے زیادہ قریب ہے تو پھر سو قدم کی مقدار میں قدم تیز کرے اور اگر کسی سواری پر ہو تو اپنی سواری کو حرکت دے۔ اور جو شخص وادیِ محسر میں سعی کو ترک کر دے تو اس پر لازم ہے کہ واپس جائے اور اس میں سعی کرے۔ اور اگر کسی کو وادیِ محسر کے حدود معلوم نہ ہوں تو لوگوں سے دریافت کرے۔ اس کے بعد منیٰ جائے۔

منیٰ کی طرف واپسی اور رمی جمرات

جب اس کی سواری منیٰ پہنچے تو باطہارت ہو کر جمرہ عقبہ کا قصد کرے اور وہ بالکل آخری جمرہ ہے۔ اور اب اس کے پاس جو سنگریزے ہیں ان میں سے سات عدد نکالے اور اس وادی کے وسط میں قبلہ رو ہو کر کھڑا ہو جائے۔ اس کے اور جمرہ کے درمیان دس یا پندرہ قدم کا فاصلہ ہو۔ اس کے بائیں ہاتھ میں سنگریزے ہوں۔ پھر ان سنگریزوں میں سے ایک ایک کر کے لے اور جمرہ کے سامنے کی طرف سے اس کو مارے۔ اور اوپر کی طرف سے نہ مارے۔ اس طرح وہ سات سنگریزے مارے۔ اور اگر اس کا کوئی سنگریزہ جمرہ کے پاس یا راستے میں گر جائے تو جہاں گرا ہے وہیں اپنے پاؤں کے نیچے سے سنگریزہ اٹھالے اور وہ سنگریزہ نہ اٹھائے جس سے جمرہ کو مارا جا چکا ہو۔ اور جب اس نے جمرہ عقبہ کو سنگریزے مار لئے تو سوائے عورت اور خوشبو کے اور تمام چیزیں اس پر حلال ہو گئیں۔

پھر وہ دوسرے دن، تیسرے دن اور چوتھے دن ہر روز اکیس (۲۱) سنگریزے مارے۔ جب وہ جمرہ اول کو سات سنگریزے مارے تو اس کے پاس کھڑے ہو کر دعا مانگے۔ اور جمرہ دوم کو سات سنگریزے مارے تو اس کے پاس کھڑے ہو کر دعا کرے۔ اور جب جمرہ سوم کو سات سنگریزے مارے تو پھر اس کے پاس نہ کھڑا ہو۔

قربانی

اس کے بعد قربانی کیلئے جانور خریدے خواہ اونٹ ہے یا بیل۔ یا اگر بکری ہے تو مینڈھا ہو، موٹا تازہ اور زہرا اور بحالتِ مجبوری جو بھی میسر ہو لیا جاسکتا ہے۔ جانور کو قبلہ رو ہو کر ذبح یا نحر کرنا چاہئے اور جب تک وہ بے جان نہ ہو جائے اس وقت تک چھری کو حرام مغز تک نہ اتارا جائے۔ اس کے بعد کھائے، کھلائے، تصدق کرے یا جس کو چاہے ہدیہ کرے اور اس

کے بعد اپنے سر کے بال منڈوائے۔

سر منڈوانا

جب سر منڈوانے کا ارادہ ہو تو قبلہ رو ہو کر پیشانی سے شروع کرے اور کنبٹی کی جڑوں میں جو دو ہڈیاں ابھری ہوئی ہیں ان سے کان کی جڑوں تک سر کے بال منڈوائے اور اپنے بالوں کو مٹی میں دفن کر دے۔

زیارتِ خانہ کعبہ

پھر قربانی کے دن (یوم النحر) یا دوسرے دن غسل کر کے خانہ کعبہ کی زیارت کرے اور اس کو یوم النحر یا دوسرے دن سے زیادہ موخر نہ کرے۔ اس لئے کہ تمتع کرنے والے کیلئے یہ جائز نہیں کہ وہ اسے موخر کرے اور حج مفرد کرنے والے کو اجازت ہے کہ وہ اسے موخر کرے۔ اور جب وہ خانہ کعبہ کی زیارت کا رخ کرے تو راستے میں اللہ تعالیٰ کی حمد و ثناء کرے اور نبیؐ اور ان کی آلؑ پر درود بھیجے جہاں تک اس سے ممکن ہو۔

پھر وہ حجرِ اسود کے پاس آئے اور اسے بوسہ دے اور اگر یہ ممکن نہ ہو تو اپنا ہاتھ اس سے مس کر کے چوم لے اور اگر یہ بھی ممکن نہ ہو تو اس کی طرف رخ کر کے اپنے ہاتھ سے اس کی طرف اشارہ کرے اور اپنے ہاتھ کو چوم لے اور اللہ اکبر کہے اور وہ دعا پڑھے جو اس نے مکہ پہنچنے اور خانہ کعبہ کا سات مرتبہ طواف کرتے وقت پڑھی تھی۔ اس کے بعد مقامِ ابراہیم کے پاس دو رکعت نماز پڑھے جس میں پہلی رکعت میں سورۃ الحمد اور سورۃ قل هو اللہ احد اور دوسری رکعت میں سورۃ الحمد اور سورۃ یا ایہا الکافرون پڑھے۔ پھر حجرِ اسود کی طرف واپس آئے اور ممکن ہو تو اس کو بوسہ دے ورنہ ویسا کرے جیسا کہ اوپر بیان کیا جا چکا ہے اور اللہ اکبر کہے۔

کوہ صفا کی طرف روانگی

پھر کوہ صفا کی طرف آئے اور وہ عمل کرے جو اس نے مکہ پہنچنے کے دن کیا تھا۔ یعنی ان دونوں پہاڑیوں صفا و مروہ کے درمیان سات مرتبہ سعی کرے اور یہ سعی صفا سے شروع کرے اور مروہ پر ختم کرے۔ اور جب وہ یہ تمام اعمال بجالا چکے گا تو سوائے عورت کے باقی تمام چیزیں جو حالت احرام میں اس پر حرام تھیں اب وہ سب اس پر حلال ہو جائیں گی۔

طواف النساء

پھر وہ خانہ کعبہ کی طرف واپس جائے اور سات مرتبہ اس کا طواف کرے۔ یہ طواف النساء ہے۔ پھر مقام ابراہیم کے پاس دو رکعت نماز پڑھے۔ یا مسجد حرام کے اندر جس جگہ چاہے پڑھ لے۔ اب اس کے بعد اس پر عورت بھی حلال ہو جائے گی۔ اب وہ اپنے سارے مناسک حج سے فارغ ہو گیا سوائے رمی جمرات کے اور جتنی چیزیں اس پر حرام ہو گئی تھیں وہ سب حلال ہو گئیں۔

منیٰ کی طرف واپسی

ایام تشریق کی راتیں سوائے منیٰ کے اور کہیں بسر نہ کرے۔ اگر یہ راتیں منیٰ کے علاوہ کسی اور جگہ بسر کیں تو ہر رات کے لئے اس پر کفارے میں ایک بکری ذبح کرنا لازم ہوگا۔ اگر وہ اول شب میں منیٰ سے نکلا ہو تو نصف شب پہلے منیٰ میں واپس آجائے اور شب کا باقی حصہ منیٰ میں بسر کرے۔ لیکن اگر وہ طواف اور سعی میں اتنا مشغول رہا کہ مکہ ہی میں صبح ہو گئی تو اس پر کوئی کفارہ نہیں۔ اور اگر وہ نصف شب کے بعد منیٰ سے نکلے تو پھر اگر اس کو منیٰ کے علاوہ کسی اور جگہ صبح ہو جائے تو اس پر کوئی ضرر نہیں ہے۔

رمی جمرات

اور وہ جمرات کو ہر روز سنگریزے مارے۔ طلوع آفتاب سے لے کر زوال آفتاب تک کے درمیان۔ اور جو وقت زوال آفتاب سے زیادہ قریب ہو گا وہ افضل ہوگا۔ اور اول نہار سے آخر نہار تک کی بھی رخصت دی گئی ہے۔ اور رمی جمرات کا طریقہ وہی ہے جو پہلے بیان کیا جا چکا ہے۔

ایام تشریق کی تکبیر

عیدِ اضحیٰ اور قربانی میں تکبیر نمازِ ظہر سے لے کر چوتھے دن کی نمازِ صبح تک (یعنی ۱۰، ۱۱، ۱۲، ۱۳) کل پندرہ نمازوں میں ہوگی اور یہ صورتِ حال صرف منیٰ میں ہے۔ دیگر مقامات پر دس نمازوں میں ہوگی یعنی قربانی کے دن ظہر کی نماز سے لے کر تیسرے دن (۱۰، ۱۱، ۱۲) صبح کی نماز تک۔

منیٰ سے واپسی

اور جب قربانی کے دن سے چوتھے دن ۱۳ ذی الحجہ کو منیٰ سے واپسی کا ارادہ کرے تو زوال آفتاب کے بعد واپس ہو۔ زوال آفتاب سے قبل واپس ہونا اس کے لئے جائز نہیں۔ اور اگر وہ منیٰ میں غروب آفتاب تک مقیم رہے تو اب اس کے لئے منیٰ سے نکلنا جائز نہیں۔ اب اس پر چوتھے دن تک قیام درست ہے اور یہ آخری کوچ ہے۔ یہاں سے تحلیل و تجمید اور دعائیں کرتے ہوئے مکہ کی جانب چلے اور جب مسجدِ نبیؐ یعنی مسجدِ حصباء پہنچے اور اس میں داخل ہو تو پشت کے بل بقدرِ استراحت لیٹ رہے۔ مگر جو پہلے کوچ میں روانہ ہو اس کیلئے وہاں لیٹنا ضروری نہیں۔

دخولِ کعبہ

اب اگر وہ خانہ کعبہ میں داخل ہونا چاہے تو داخل ہو اور اگر نہیں چاہتا تو نہ داخل ہو۔ لیکن اگر اس نے اس سے پہلے کوئی حج نہیں کیا تھا (یعنی یہ اس کا پہلا حج ہے) تو اس کیلئے اس میں داخل ہونا لازمی اور ضروری ہے۔ اور داخل ہونے سے پہلے غسل کرے اور جوٹا اور موزہ پہن کر اندر داخل نہ ہو اور نہ اس میں تھو کے اور نہ اس میں اپنی ناک صاف کرے۔

خانہ کعبہ سے وداع و رخصت ہونا

اور جب وہ خانہ کعبہ سے رخصت ہونا چاہے تو اس کا سات مرتبہ طواف کرے اور دو رکعت نماز حرم کے اندر جہاں بھی چاہے پڑھے۔ پھر حطیم کے پاس آئے۔ اور حطیم خانہ کعبہ کے دروازے اور حجرِ اسود کے درمیان کا حصہ ہے۔ پھر کھڑے ہو کر خانہ کعبہ کے پردے کو پکڑے اور حمد و ثنائے الہی بجالائے اور محمد و آل محمد پر درود بھیجے اور جب حناطوں (گندم فروشوں) کے دروازے پر پہنچے تو اپنا رخ قبلے کی طرف کر کے سجدہ کرے اور اللہ سے دعا کرے کہ وہ تمھاری طرف سے اس کو قبول فرمائے اور اس کو تمھاری طرف سے آخری حج قرار نہ دے۔

مدینہ روانگی

مکہ سے مدینہ آتے ہوئے مسجدِ معرس النبی میں ایک شب یا ایک دن قیام کرنا اور آرام کرنا ضروری ہے۔ یہاں غسل کرنا ضروری نہیں لیکن نماز پڑھنا افضل ہے۔ جب مدینہ میں داخل ہو تو داخلے سے پہلے یا داخل ہوتے وقت غسل کرے۔ پھر قبرِ نبی کے پاس آئے اور مسجد میں بابِ جبریل سے داخل ہو اور داخل ہوتے وقت رسول اللہ کو سلام کرے۔ پھر قبر کے گوشے میں اور قبر کے سامنے جو ستون ہے وہاں قبلہ رو ہو کر کھڑا ہو جائے۔ اس طرح کہ

اس کا بایاں کاندھا قبر کی طرف اور دایاں کاندھا منبر سے ملا ہوا ہو اس لئے کہ یہی آنحضرتؐ کے سراققدس کی جگہ ہے۔

اس کے بعد جناب فاطمہؑ اتر ہرا اور چار اماموں کی قبور کی زیارت کرے۔ ان کو سلام کرے۔ ان کی ولایت کا اقرار کرے اور ان کی خدمت میں اپنی نصرت و حمایت پیش کرے۔

احکامِ نکاح

اقسامِ نکاح

مسئلہ ۱۱۴۱:- عورت مرد پر تین طرح سے حلال ہوتی ہے:-

(الف) - ایک وہ عورت جو نکاح میں آئے گی تو میراث پائے گی۔ (یعنی نکاح دائمی)

(ب) - دوسری وہ جو نکاح میں تو آئے گی مگر میراث نہیں پائے گی۔ (یعنی متعہ)

(ج) - تیسری وہ جو ملکیت میں آجائے۔ (یعنی کنیز)

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۲۴ - حدیث ۴۳۳۹)

مال، جمال یا دین کی وجہ سے نکاح کرنا

مسئلہ ۱۱۴۲:- اگر کوئی شخص کسی عورت سے نکاح کرے اس کے مال کی وجہ سے یا اس کے

جمال کی وجہ سے تو وہ کبھی روزی نہیں پائے گا۔ لیکن اگر وہ اس کے دین (عقیدے) کی وجہ

سے نکاح کرے گا تو اللہ تعالیٰ اس کو مال و جمال دونوں کی روزی دے گا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۳۱ - حدیث ۴۳۸۰)

وہ اوقات جن میں نکاح مکروہ ہے

مسئلہ ۱۱۴۳:- جو شخص قمر در عقرب میں تزویج و نکاح کرے گا وہ کبھی بھلائی نہیں دیکھے گا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۳۲ - حدیث ۴۳۸۸)

مسئلہ ۱۱۴۴:- مہینے کے آخری دنوں (جب چاند نہیں نکلتا) میں تزویج و نکاح کرنا مکروہ

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۲ - حدیث ۴۳۸۹)

ولی و گواہ و مہر

مسئلہ ۱۱۴۵:- کنواری لڑکیاں جن کے آباء (باپ، دادا، چچا وغیرہ) موجود ہوں وہ بغیر اپنے آباء کی اجازت کے نکاح نہیں کر سکتیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۲ - حدیث ۴۳۹۰)

مسئلہ ۱۱۴۶:- ایک لڑکی کا باپ چاہتا ہے کہ اس کا نکاح ایک آدمی سے کرے جبکہ اس کا دادا چاہتا ہے کہ اس کا نکاح دوسرے آدمی سے کرے تو دادا اس کے نکاح کیلئے اولیٰ اور زیادہ حقدار ہے۔ اور اگر کسی لڑکی کا نکاح اس کے باپ اور اس کے دادا دونوں نے کیا ہے تو دونوں میں سے جس نے پہلے نکاح کیا ہے وہی صحیح ہے۔ لیکن اگر دونوں نے بیک وقت دو الگ الگ آدمیوں سے کیا ہے تو وہ صحیح ہوگا جو دادا نے کیا ہے۔ اور اگر لڑکی کا باپ اور دادا دونوں زندہ ہیں تو اس کا ولی اس کا دادا ہوگا نہ کہ باپ۔ کیونکہ وہ (دادا) اپنے لڑکے (یعنی لڑکی کے باپ) کا بھی ولی و مالک ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۳ - حدیث ۴۳۹۲،

۴۳۹۳)

مسئلہ ۱۱۴۷:- ولی کے لئے جائز نہیں کہ وہ کنواری لڑکی کا نکاح اس کی مرضی کے بغیر کرے۔ اور اگر پوچھنے پر وہ خاموش رہے تو یہ اس کا اقرار ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۳ - حدیث ۴۳۹۶)

مسئلہ ۱۱۴۸:- اگر کوئی کنواری لڑکی کہے کہ میرا نکاح فلاں شخص سے کر دو تو ولی کو چاہئے کہ وہ اس کا نکاح اس مرد سے کر دے جس سے وہ راضی ہو۔ (بشرطیکہ مرد اس کا کفو ہو)

حوالہ:- (فرمانِ امام جعفر صادقؑ - من لاکتخزہ الفقہ ج ۳ - صفحہ ۲۳۳ - حدیث ۴۳۹۶) مسئلہ ۱۱۴۹:- وہ کنواری لڑکی جو بے عقل اور بے وقوف نہیں ہے اور اس کا کوئی رشتہ بھی نہیں آتا تو اس کو اجازت ہے کہ وہ ولی کی اجازت کے بغیر کسی سے نکاح کر لے۔

حوالہ:- (فرمانِ امام محمد باقرؑ - من لاکتخزہ الفقہ ج ۳ - صفحہ ۲۳۴ - حدیث ۴۳۹۷) مسئلہ ۱۱۵۰:- وہ عورت جو بیوہ یا طلاق یافتہ ہو (کنواری نہ ہو) وہ اپنے امور کی خود مختار ہے اور اسے دوسرا نکاح کرنے کیلئے کسی سے اجازت لینے کی ضرورت نہیں ہے۔ وہ جس سے چاہے نکاح کر سکتی ہے بشرطیکہ مرد اس کا کفو ہو۔

حوالہ:- (فرمانِ امام جعفر صادقؑ - من لاکتخزہ الفقہ ج ۳ - صفحہ ۲۳۳ - حدیث ۴۳۹۵) مسئلہ ۱۱۵۱:- اگر مرد و عورت آپس میں نکاح کریں مگر کسی کو گواہ نہ بنائیں تو شرعی اعتبار سے اس میں کوئی قباحت نہیں ہے۔ لیکن معاشرتی زندگی میں ان کو دشواریوں کا سامنا کرنا پڑ سکتا ہے۔ اس لئے بہتر ہے کہ گواہ بنالیں۔

حوالہ:- (فرمانِ امام محمد باقرؑ - من لاکتخزہ الفقہ ج ۳ - صفحہ ۲۳۳ - حدیث ۴۳۹۴) مسئلہ ۱۱۵۲:- جو شخص کسی عورت سے نکاح کرے اور اس کی نیت مہر ادا کرنے کی نہ ہو تو ایسا شخص اللہ کے نزدیک زانی ہے۔

حوالہ:- (فرمانِ امام جعفر صادقؑ - من لاکتخزہ الفقہ ج ۳ - صفحہ ۲۳۵ - حدیث ۴۴۰۰) مسئلہ ۱۱۵۳:- اگر عورت اپنا مہر مرد پر ادھا رچھوڑ دے تو یہ مہر مرد پر مرد کی زندگی میں اور مرد کے مرنے کے بعد یا عورت کے مرنے کے بعد (اس کے ورثاء کو) ادا کرنا واجب ہے۔ لیکن اگر عورت مہر کا مطالبہ نہ کرے اور اسے اپنے شوہر پر قرض قرار نہ دے تو اس کے ورثاء کو بھی چاہئے کہ اس کا مطالبہ نہ کریں۔

حوالہ:- (فرمان حضرت امیر المومنین - من لائتکفرہ الفقہ ج ۳ - صفحہ ۲۳۵ - حدیث ۴۴۰۱)

ولیمہ

مسئلہ ۱۱۵۴:- پانچ مواقع کے علاوہ اور کسی موقع پر ولیمہ نہیں ہے:-

۱- شادی - ۲- بچے کی پیدائش - ۳- ختنہ - ۴- انسان جب گھر بنائے یا خریدے - ۵- جب انسان حج کر کے مکہ سے واپس آئے۔

حوالہ:- (فرمان امام موسیٰ کاظمؑ - من لائتکفرہ الفقہ ج ۳ - صفحہ ۲۳۶ - حدیث ۴۴۰۲)

حلال نکاح اور حرام نکاح

مسئلہ ۱۱۵۵:- وہ عورت جو علانیہ زنا کرتی ہے اس سے نکاح نہیں کیا جائے گا۔ اور وہ مرد جو علانیہ زنا کرتا ہے اس سے بھی نکاح نہیں کیا جائے گا۔ مگر یہ کہ جان لیا جائے کہ وہ تو بہ کر چکی ہے یا کر چکا ہے۔

حوالہ:- (فرمان امام جعفر صادقؑ - من لائتکفرہ الفقہ ج ۳ - صفحہ ۲۳۹ - حدیث ۴۴۱۶)

مسئلہ ۱۱۵۶:- وہ عورتیں جنہیں ایک نشست میں تین طلاقیں دی گئی ہیں ان کے ساتھ نکاح نہیں کیا جائے گا کیونکہ وہ شوہر دار عورتیں ہیں۔ البتہ ان سے نکاح کی ایک صورت ہے اور وہ یہ کہ انہیں چھوڑ دیا جائے یہاں تک کہ انہیں حیض آجائے اور پھر وہ حیض سے پاک ہو جائیں۔ پھر ان کے شوہر کو بلایا جائے اور اس کے ساتھ دو مرد ہوں۔ پھر اس سے کہا جائے گا کہ کیا تم نے فلاں عورت کو طلاق دی ہے؟۔ اگر وہ کہے کہ ہاں تو پھر ایسی عورت کو تین ماہ چھوڑ دیا جائے گا پھر اس کو نکاح کا پیغام دیا جائے۔ (یعنی اس کی عدت اس کے شوہر کے توثیق کر دینے کے بعد شروع ہوگی)۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۹ - حدیث ۴۴۱۸، ۴۴۱۹)

مسئلہ ۱۱۵۷:- مجوسیہ (آتش پرست) عورت سے نکاح نہیں کیا جاسکتا۔ البتہ مجوسیہ کنیز سے مجامعت کی جاسکتی ہے مگر اس سے بچہ پیدا کرنے کی کوشش نہ کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۴۰ - حدیث ۴۴۲۳)

مسئلہ ۱۱۵۸:- ناصبیہ (دشمنِ اہلبیتؑ) عورت سے نکاح حرام ہے۔ اسی طرح اپنی لڑکی کو کسی مردِ ناصبی کی زوجیت میں دینا بھی حرام ہے۔ یہاں تک کہ اپنی لڑکی کو اس کے پاس چھوڑے بھی نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۴۰ - حدیث ۴۴۲۴)

مسئلہ ۱۱۵۹:- ایک قابلہ (دائی) نے کسی بچے کو جنوایا تو اگر وہ صرف بچہ جنوا کر چلی جائے تو ایسی قابلہ سے وہ بچہ جوان ہو کر نکاح کر سکتا ہے۔ لیکن اگر وہ بچہ جنوا کر اس کی پرورش بھی کرے تو وہ اور اس کی بیٹی اس بچے پر حرام ہیں کیونکہ ایسی قابلہ بمنزلہ ماں کے ہے۔

حوالہ:- (فرمانِ صادقینؑ - من لاکھڑہ الفقہ ج ۳ - صفحہ ۲۴۱ - حدیث ۴۴۳۱، ۴۴۳۲)

مسئلہ ۱۱۶۰:- سوتیلی ماں سے نکاح کرنا حرام ہے۔

حوالہ:- (فرمانِ محمد باقرؑ - من لاکھڑہ الفقہ ج ۳ - صفحہ ۲۴۱ - حدیث ۴۴۲۹)

مسئلہ ۱۱۶۱:- ایسے لوگ جنہیں اہلبیتؑ سے دشمنی نہیں مگر انہیں شک ہے اور یقین نہیں آتا کہ اہلبیتؑ پر مظالم ہوئے ہیں اور اگر انہیں یقین آجائے تو حق کو قبول کر لیں تو ایسے لوگوں کی بیٹیوں سے نکاح جائز ہے مگر ان کو اپنی بیٹیاں دینا جائز نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۴۰ - حدیث ۴۴۲۶)

مسئلہ ۱۱۶۲:- لے پا لک (ADOPTED) لڑکیاں اور وہ لڑکیاں جنہیں کسی نے پالا ہو اس پر حرام ہیں چاہے وہ اس کی گود میں پکی ہوں یا نہ پکی ہوں۔

حوالہ:- (فرمان حضرت امیر المومنین - من لاکھڑہ الفقہ ج ۳ - صفحہ ۲۴۴ - حدیث ۴۴۴۸)

مسئلہ ۱۱۶۳:- ایک شخص نے کسی عورت سے نکاح کیا اور دخول سے پہلے اسے طلاق دے دی تو اس عورت کی بیٹی سے نکاح کرنا اس کیلئے جائز ہے۔ اسی طرح اس عورت کی ماں سے نکاح کرنا بھی اس کیلئے جائز ہے۔

حوالہ:- (فرمان امام جعفر صادقؑ - من لاکھڑہ الفقہ ج ۳ - صفحہ ۲۴۴ - حدیث ۴۴۴۷)

مسئلہ ۱۱۶۴:- اگر کسی شخص نے ایک عورت کے ساتھ حلال طریقے پر تزویج و نکاح کیا ہو تو وہ عورت اس مرد کے لڑکے اور باپ کے لئے کبھی حلال نہیں ہوگی۔

حوالہ:- (فرمان امام محمد باقرؑ - من لاکھڑہ الفقہ ج ۳ - صفحہ ۲۴۵ - حدیث ۴۴۵۶)

مسئلہ ۱۱۶۵:- اجرت اور مزدوری پر نکاح کرنا حرام ہے۔ اس طرح کہ کوئی آدمی کہے کہ میں تمہارے پاس فلاں فلاں کام کروں گا اور اس کے عوض تم اپنی بہن یا بیٹی کا نکاح مجھ سے کر دو۔ تو یہ حرام ہے۔

حوالہ:- (فرمان امام جعفر صادقؑ - من لاکھڑہ الفقہ ج ۳ - صفحہ ۲۴۹ - حدیث ۴۴۷۱)

مسئلہ ۱۱۶۶:- ماں کی طرف سے سوتیلے بھائی کا نکاح باپ کی طرف سے سوتیلی بہن سے کرایا جاسکتا ہے۔ اور یہی صورت باپ کی طرف سے سوتیلے بھائی اور ماں کی طرف سے سوتیلی بہن کی بھی ہے۔ یعنی دونوں صورتیں جائز ہیں۔

حوالہ:- (فرمان امام موسیٰ کاظمؑ - من لاکھڑہ الفقہ ج ۳ - صفحہ ۲۵۰ - حدیث ۴۴۷۴)

توضیح:- مثلاً ایک شخص کا پہلی بیوی سے ایک بیٹا ہے اور وہ دوسری عورت سے نکاح کر لیتا ہے جس کے پہلے شوہر سے ایک لڑکی ہے تو اگرچہ عرفِ عام میں یہ لڑکا اور لڑکی سوتیلے بہن بھائی کہلائیں گے لیکن چونکہ نہ تو ان کا رحم مشترک ہے اور نہ نطفہ اسلئے ان دونوں کا نکاح جائز ہوگا۔

مسئلہ ۱۱۶۷:- جو لڑکی زنا سے پیدا ہوئی ہو اس سے نکاح شرعی اعتبار سے جائز ہے اگرچہ یہ ذلت اور بے عزتی کے خوف سے مکروہ ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۵۲ - حدیث ۴۲۸۵)

مسئلہ ۱۱۶۸:- اگر ایک مرد ایک عورت سے نکاح کرے اور عورت اپنا مہر مقرر کرے اور یہ شرط رکھے کہ مجامعت اور طلاق دونوں کا اختیار اس عورت کا ہوگا تو عورت کی یہ شرط ناجائز اور خلاف سنت ہے۔ مرد کی ذمہ داری صرف مہر ادا کرنا ہے لیکن مجامعت اور طلاق دونوں کا اختیار مرد کا ہوگا۔

حوالہ:- (فرمانِ امام محمد باقرؑ - من لاکتھرہ الفقہ ج ۳ - صفحہ ۲۵۰ - حدیث ۴۲۷۵)

مسئلہ ۱۱۶۹:- اگر کوئی شخص مذاق کے طور پر کسی عورت کو شادی کا پیغام دے اور وہ عورت مذاق میں اس سے نکاح کر لے تو یہ کوئی چیز نہیں ہے اور ان کے نکاح کی کوئی شرعی حیثیت نہیں ہے اور کسی بھی مرد کو یہ حق حاصل ہے کہ اس عورت سے نکاح کرے۔

حوالہ:- (فرمانِ امام موسیٰ کاظمؑ - من لاکتھرہ الفقہ ج ۳ - صفحہ ۲۵۲ - حدیث ۴۲۸۶)

مسئلہ ۱۱۷۰:- اس بات سے منع کیا گیا ہے کہ کوئی شخص دوسرے شخص سے کہے کہ تم اپنی بہن کا نکاح مجھ سے کر دو تو میں اپنی بہن کا نکاح تم سے کر دوں گا۔

حوالہ:- (فرمانِ حضرت ختمی مرتبتؑ - من لاکتھرہ الفقہ ج ۴ - صفحہ ۳ - حدیث ۴۹۶۸)

توضیح:- اُدلے بدلے (وَتَّه سَفَه) کی شادیوں کا رواج ہمارے معاشرے میں عام ہے اور اس کے جواز میں کوئی شک و شبہ نہیں ہے۔ اس حدیث میں جس چیز کی ممانعت کی گئی ہے وہ شرط رکھنا ہے۔ یعنی یہ کہ اگر ایک شخص کسی کی بہن کا رشتہ لے کر جائے اور وہ یہ کہے کہ میں صرف اس شرط پر تمہیں اپنی بہن دوں گا جبکہ تم بھی اپنی بہن مجھے دو تو یہاں اس صورت کی ممانعت کی گئی ہے۔

مسئلہ ۱۱۷:- اگر ایک عیسائی مرد ایک عیسائی عورت سے شادی کرے اور کسی حرام شے کو مہر قرار دے (مثلاً شراب کے چند مکے یا خنزیر کا گوشت وغیرہ) اور دخول سے پہلے دونوں مسلمان ہو جائیں تو مرد کا فرض ہے کہ حرام شے کی بجائے اس کی قیمت مہر میں دے دے۔ اس صورت میں ان کا نکاح صحیح ہوگا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۷۲ - حدیث ۲۵۸۲)

مسئلہ ۱۱۸:- عیسائی اور یہودی عورت سے نکاح نہیں ہو سکتا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۲۷۳ - حدیث ۲۵۸۸)

مسئلہ ۱۱۹:- لڑکی کا نکاح ہمیشہ ایسے مرد سے کرنا چاہئے جو اس کا گنہگار (ہمسر) ہو۔

غیر گنہگار میں لڑکی کا نکاح کبھی نہیں کرنا چاہئے کیونکہ ایسی صورت میں اکثر بہت سی شرعی اور معاشرتی قباحتیں پیدا ہو جاتی ہیں۔ چنانچہ کسی ایسی لڑکی کا نکاح جس پر صدقہ حرام ہو کسی ایسے مرد سے کرنا جس پر صدقہ حلال ہو کسی صورت بھی صحیح نہیں ہو سکتا کیونکہ یہ ایک دوسرے کے گنہگار نہیں ہیں۔

حوالہ:- (فرمانِ امام جعفر صادقؑ - فروع کافی ج ۵ (عربی) صفحہ ۳۲۵ - کتاب النکاح - باب الکفاء)

توضیح:- اس مسئلے کی صحیح تفہیم کیلئے ہم پوری حدیث معصوم نقل کر رہے ہیں تاکہ بات پوری طرح سمجھ میں آسکے۔ اس کے بعد چند اور شواہد بھی پیش کئے جائیں گے:-

ایک غیر سید شخص نے امام جعفر صادقؑ سے رشتہ طلب کیا تو امام نے فرمایا:- ”بے شک تو اپنی ہی قوم اور اپنے خون و حسب میں ان کا گنہوار ہے۔ اور کیونکہ ہمیں خداوند عالم نے صدقے سے محفوظ رکھا ہے جو کہ لوگوں کے ہاتھوں کا میل کچیل ہے لہذا ہم اللہ کی عطا کردہ اس فضیلت میں ان غیروں کو شریک نہیں کرنا چاہتے جن کو یہ مقام حاصل نہیں۔“

شیخ عباس قمی نے منتہی الامال جلد ۲ صفحہ ۲۴۳ پر مندرجہ ذیل عبارت لکھی ہے:-

”رضوی سادات اپنی لڑکیوں کی شادیاں نہیں کرتے تھے کیونکہ ان کے گنہوار ہمسر نہیں ملتے تھے۔ امام موسیٰ کاظمؑ کی اکیس (۲۱) لڑکیاں تھیں۔ کسی نے شادی نہیں کی۔ یہ دستور ان کی لڑکیوں میں عام تھا اور امام محمد تقیؑ نے ان غیر شادی شدہ لڑکیوں کے اخراجات کے لئے دس زرعی جائیدادیں وقف کر رکھی تھیں جن کی آمدنی مدینہ سے قم ہجرت کرنے والی سیدزادیوں کو قم بھیجی جاتی تھی۔“

تاریخ ابن واضح یعقوبی جلد ۲ صفحہ ۲۱۵ طبع قم میں ہے کہ ”امام موسیٰ کاظمؑ نے

وصیت کی تھی کہ ان کی لڑکیاں شادی نہ کریں۔ چنانچہ ان کی وصیت کے مطابق کسی لڑکی نے عقد نہیں کیا۔“ یہاں غور طلب بات یہ ہے کہ نکاح کرنا سنت نبویؐ ہے اور امام معصوم کسی صورت میں بھی سنت نبویؐ کے خلاف حکم نہیں لگا سکتے تھے۔ لیکن ان کا اپنی بیٹیوں کو نکاح نہ کرنے کی وصیت ثابت کرتی ہے کہ سنت نبویؐ ہمسر ہونے کی شرط سے مشروط ہے۔

مسئلہ ۷۷۱:- ایک عورت نے نشے کے عالم میں کسی شخص سے نکاح کیا مگر جب نشہ اتر تو

نکاح سے منکر ہو گئی۔ لیکن بعد میں اس کو گمان ہوا کہ اس نکاح کو مان لینا اس کیلئے لازم ہو گیا ہے۔ لہذا وہ شراب نوشی سے باز آئی۔ پھر اسی نکاح پر اس مرد کے ساتھ رہنے لگی۔ تو نشہ اترنے کے بعد جب وہ اس مرد کے پاس رہ گئی تو یہی اس کی رضا ہے اور اس کا نکاح صحیح ہے۔

حوالہ:- (فرمانِ امامِ رضاؑ - من لاکتخبرہ الفقہ ج ۳ - صفحہ ۲۴۱ - حدیث ۲۴۳۰)

مسئلہ ۱۱۷۵:- بیوی کی بھانجی یا بھتیجی سے نکاح اس وقت تک حلال نہیں جب تک بیوی اجازت نہ دے دے۔

حوالہ:- (فرمانِ امامِ محمد باقرؑ - من لاکتخبرہ الفقہ ج ۳ - صفحہ ۲۴۲ - حدیث ۲۴۳۸)

توضیح:- یہ معاملہ ایسا ہے کہ اس سے اجتناب ہی کیا جائے تو بہتر ہے کیونکہ حدیث ۲۴۳۷ میں امام جعفر صادقؑ نے بیوی کی بھانجی یا بھتیجی سے نکاح کی ممانعت فرمائی ہے اور اجازت کی شرط بھی اسی لئے لگائی گئی ہے کہ دنیا میں شاید ہی کوئی عورت ہو جو اپنے شوہر کو اپنی بھانجی یا بھتیجی سے نکاح کی اجازت دے دے۔ اور پھر ایسی صورت میں خالہ یا پھوپھی (جو پہلے ہی اس شخص کے نکاح میں ہے) کی منزلت و وقار میں کمی آجانے کے قوی امکانات موجود ہیں کیونکہ جوان عورتوں کی طرف زیادہ رغبت کرنا انسان کی فطرت ہے۔ ایسی صورت میں اسے خود اپنی بھانجی یا بھتیجی کے سامنے سبک اور بے وقعت ہونا پڑے گا جو سراسر خلافِ مروت و اخلاق بات ہے۔ البتہ اگر بھانجی یا بھتیجی پہلے سے کسی مرد کے نکاح میں ہوں اور وہ مرد اپنی زوجہ کی خالہ یا پھوپھی سے نکاح کرنا چاہے تو ایسی صورت میں بھانجی یا بھتیجی کے وقار پر کوئی حرف نہیں آتا کیونکہ بہر حال وہ رشتے میں چھوٹی ہیں۔ اور شروع سے ہی خالہ اور پھوپھی کا ادب و احترام کرتی آئی ہیں اور اسی لئے ایسی صورت میں بیوی کی اجازت کو ضروری نہیں سمجھا گیا۔ جیسا کہ آئندہ مسئلے سے ظاہر ہوگا۔

مسئلہ ۱۷۶: بیوی کی خالہ یا پھوپھی سے نکاح کیا جاسکتا ہے اور اس کیلئے بیوی کی اجازت لینا ضروری نہیں ہے۔

حوالہ: (فرمانِ امام محمد باقرؑ - من لائحہ الفقیہ ج ۳ - صفحہ ۲۴۲ - حدیث ۴۴۳۸)

مسئلہ ۱۷۷: جس عورت کی اپنے شوہر سے علیحدگی ہوگئی ہو۔ پھر اس کے بچہ پیدا ہو۔ (تو چونکہ بچے کی ولادت عدت کو مکمل کر دیتی ہے اس لئے) وہ اگر چاہے تو نفاس سے پاک ہونے سے قبل نکاح کر سکتی ہے لیکن اس کے شوہر کے لئے جائز نہیں کہ نفاس سے پاک ہونے سے پہلے اس سے مجامعت کرے۔

حوالہ: (فرمانِ امام جعفر صادقؑ - من لائحہ الفقیہ ج ۳ - صفحہ ۲۴۳ - حدیث ۴۴۴۵)

مسئلہ ۱۷۸: ایک شخص کے پاس تین بیویاں تھیں۔ اس نے ایک اور عورت سے نکاح کر لیا اور ابھی اس سے دخول نہیں کیا تھا کہ اس کا ارادہ ہوا کہ ایک دوسری عورت سے نکاح کرے۔ تو اگر وہ اس عورت کو طلاق دے دے کہ جس سے ابھی دخول نہیں کیا ہے تو کوئی حرج نہیں ہے۔ لیکن اگر پہلی تین بیویوں میں سے اپنی کسی مدخولہ عورت کو طلاق دیتا ہے تو اس وقت تک اس کیلئے کسی دوسری عورت سے نکاح جائز نہیں جب تک وہ عورت جس کو طلاق دی گئی ہے اپنی عدت کی مدت پوری نہ کر لے۔

حوالہ: (فرمانِ امام جعفر صادقؑ - من لائحہ الفقیہ ج ۳ - صفحہ ۲۴۷ - حدیث ۴۴۶۲)

مسئلہ ۱۷۹: ایک آدمی کی تین کنواری لڑکیاں تھیں۔ اس نے ان میں سے ایک لڑکی کا نکاح کیا مگر نہ شوہر کو نام بتایا اور نہ گواہوں کو کہ وہ کس لڑکی کا نکاح کر رہا ہے۔ اور شوہر نے لڑکی کا مہر بھی ادا کر دیا۔ جب لڑکی کا باپ لڑکی کو لے کر شوہر کے پاس پہنچا اور شوہر کو اطلاع پہنچی کہ یہ اس کی سب سے بڑی لڑکی ہے تو اس نے لڑکی کے باپ سے کہا کہ تم نے تو اپنی

لڑکیوں میں سے سب سے چھوٹی لڑکی کے ساتھ میرا نکاح کیا ہے۔ تو اگر شوہر نے ان تینوں میں سے سب کو دیکھ لیا تھا اور ان میں سے کسی ایک کا نام باپ کو نہیں بتایا تھا تو اس موقع پر باپ کا قول معتبر ہوگا اور باپ پر یہ فرض ہے کہ وہ اپنے اور خدا کے درمیان رکھ کر یہ بات بتائے کہ کیا وہ لڑکی جس کو وہ شوہر کے حوالے کر رہا ہے نکاح کرتے وقت بھی اس کی نیت یہی تھی؟۔ اور اگر شوہر نے ان سب لڑکیوں کو نہیں دیکھا تھا اور ان میں سے کسی ایک کا نام نکاح کے وقت اس کو نہیں بتایا گیا تھا تو نکاح باطل ہے۔

حوالہ:- (فرمانِ امام محمد باقرؑ۔ من لائکھڑہ الفقیہ ج ۳۔ صفحہ ۲۲۸۔ حدیث ۴۲۶۸)

مسئلہ ۱۱۸۰:- اگر نکاح کے وقت لڑکی کا نام غلط لکھ دیا گیا ہو اور لڑکی کے باپ کی کوئی لڑکی اس نام کی نہ ہو تو وہ نکاح صحیح ہے۔

حوالہ:- (فرمانِ امام جعفر صادقؑ۔ من لائکھڑہ الفقیہ ج ۳۔ صفحہ ۲۲۹۔ حدیث ۴۲۷۰)

نکاح کو فاسد کرنے والی چیزیں

مسئلہ ۱۱۸۱:- اگر کوئی مرد کسی عورت سے نکاح کرے اور ابھی اس نے دخول نہیں کیا ہو کہ کسی دوسری عورت سے زنا کر بیٹھے تو چونکہ وہ زانی ہے اس لئے اس پر حد میں کوڑے لگائے جائیں گے، اس کا سر مونڈ دیا جائے گا اور اس کی عورت سے اس کو ایک سال تک جدا رکھا جائے گا۔

حوالہ:- (فرمانِ امام موسیٰ کاظمؑ۔ من لائکھڑہ الفقیہ ج ۳۔ صفحہ ۲۲۴۔ حدیث ۴۲۵۱)

مسئلہ ۱۱۸۲:- اگر کوئی عورت اپنے شوہر کے دخول کرنے سے پہلے زنا کی مرتکب ہو جائے تو (اس پر حد جاری کرنے کے بعد) اس کو اس کے شوہر سے جدا کر دیا جائے گا اور اس کے لئے کوئی مہر نہیں ہوگا اس لئے کہ یہ جرم اس کی طرف سے ہوا ہے۔

حوالہ:- (فرمان حضرت امیر المومنین اور امام موسیٰ کاظمؑ۔ من لائحہ الفقیہ ج ۳۔
۲۴۴۔ حدیث ۴۴۵۴، ۴۴۵۴)۔

مسئلہ ۱۱۸۳:- اگر کوئی اپنی بیوی کی بہن (سالی) سے حرام کاری کرے (تو حد شرعی تو اس پر جاری ہوگی لیکن) اس کی بیوی اس پر حرام نہیں ہوگی۔ یہی صورت اس وقت بھی ہوگی جب وہ اپنی بیوی کی کسی اور رجمی رشتہ دار عورت سے زنا کا مرتکب ہو جائے۔ کیونکہ حرام کبھی حلال کو فاسد نہیں کرتا۔ اور حلال سے حرام کی درستگی اور اصلاح ہو جاتی ہے۔

حوالہ:- (فرمان صادقینؑ۔ من لائحہ الفقیہ ج ۳۔ صفحہ ۲۴۵۔ حدیث ۴۴۵۵،
۴۴۵۶)

توضیح:- جب اس نے زنا کیا تو وہ حرام تھا۔ اور جو نکاح اس نے کیا تھا وہ حلال تھا۔ تو جو حرام اس نے کیا وہ اس حلال کو کبھی فاسد نہیں کر سکتا۔ یہ ایک عام کلیہ ہے جو اس قسم کے تمام مسائل پر حاوی ہوگا۔

مسئلہ ۱۱۸۴:- اگر کوئی شخص کسی عورت سے زنا کرے اور اس کے بعد اس سے نکاح کرے تو اس کا نکاح صحیح ہے اور اس کی مثال ایسی ہے جیسے کسی شخص نے کھجور کے درخت سے کھجور چرائی۔ اس کے بعد اس نے اس درخت کو خرید لیا۔ لیکن یہ ضروری ہے کہ وہ عورت نکاح سے قبل زنا سے توبہ کر لے۔

حوالہ:- (فرمان امام محمد باقرؑ۔ من لائحہ الفقیہ ج ۳۔ صفحہ ۲۴۵۔ حدیث ۴۴۵۶،
۴۴۵۷)

مسئلہ ۱۱۸۵:- اگر کسی شخص کی زوجیت میں کوئی عورت ہے اور اس نے بعد میں لاعلمی کی بنا پر اس عورت کی ماں یا اس کی لڑکی یا اس کی بہن سے نکاح کر لیا۔ پھر بعد میں اس کو علم ہوا

تو وہ اس عورت کو چھوڑے گا جس سے اس نے آخر میں نکاح کیا تھا۔ اور پہلی بدستور اس کی زوجہ رہے گی اور اس سے اس وقت تک مقاربت نہیں کرے گا جب تک آخری والی (جس کو چھوڑا ہے) کا رحم پاک صاف نہ ہو جائے۔ اور اس سے جو بچہ ہو گا وہ اس مرد کا جائز بچہ ہو گا اور اس کی میراث پائے گا کیونکہ یہ سب کچھ لاعلمی میں ہوا تھا۔

حوالہ:- (فرمانِ امام محمد باقرؑ۔ من لائتکفرہ الفقہ ج ۳۔ صفحہ ۲۴۵، ۲۴۶۔ حدیث ۴۴۵۸، ۴۴۵۶)

مسئلہ ۱۱۸۶:- اگر کسی شخص نے (لاعلمی میں ایک ہی عقد میں دو سگی بہنوں سے نکاح کر لیا تو اس صورت میں اسے اختیار ہے کہ ان دونوں میں سے جس کو چاہے روک لے اور جس کو چاہے چھوڑ دے۔

حوالہ:- (فرمانِ امام جعفر صادقؑ۔ من لائتکفرہ الفقہ ج ۳۔ صفحہ ۲۴۶۔ حدیث ۴۴۶۰)

مسئلہ ۱۱۸۷:- اگر کوئی شخص کسی عورت سے زنا کرنے کے بعد اس عورت کی ماں یا اس کی بیٹی یا اس کی بہن سے نکاح کرے تو اس نکاح میں کوئی حرج نہیں۔

حوالہ:- (فرمانِ امام محمد باقرؑ۔ من لائتکفرہ الفقہ ج ۳۔ صفحہ ۲۴۵۔ حدیث ۴۴۵۶)

مسئلہ ۱۱۸۸:- اگر کسی عورت نے اپنے لڑکے کی زوجہ سے زنا کیا ہے یا اپنے باپ کی زوجہ سے زنا کیا ہے تو (حدِ شرعی تو اس پر جاری ہوگی لیکن) وہ عورت اپنے شوہر پر حرام نہیں ہوگی۔

حوالہ:- (فرمانِ صادقینؑ۔ من لائتکفرہ الفقہ ج ۳۔ صفحہ ۲۴۶، ۲۴۵۔ حدیث ۴۴۵۶، ۴۴۵۸)

مسئلہ ۱۱۸۹:- اگر ایک شخص کے نکاح میں تین عورتیں تھیں اور اب اس نے عقد واحد میں

دو اور عورتوں سے نکاح کر لیا اور ان میں سے کسی ایک سے دخول کر کے مر گیا۔ تو اگر اس نے اس عورت سے دخول کیا ہے جس کا نام عقد میں پہلا تھا تو اس کا نکاح جائز ہے اور اس عورت پر عدہ ہے اور اس کے لئے میراث ہے۔ لیکن اگر اس عورت سے دخول کیا ہے جس کا نام عقد میں دوسرے نمبر پر لیا گیا تھا تو اس کا نکاح باطل ہے۔ اس عورت کو میراث نہیں ملے گی مگر اس کو عدہ رکھنا پڑے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۴۷ - حدیث ۴۴۶۳)

مسئلہ ۱۱۹۰:- اگر دو آدمیوں نے دو عورتوں سے نکاح کیا مگر غلطی سے اس مرد کی عورت اس مرد کے پاس پہنچ گئی اور اس مرد کی عورت اس مرد کے پاس پہنچ گئی تو وہ عورت اس مرد کے لئے عدہ رکھے گی اور یہ عورت اس مرد کیلئے عدہ رکھے گی۔ پھر ان دونوں میں سے ہر عورت اپنے مرد کے پاس واپس چلی جائے گی۔ (اور ان کے نکاح پر کوئی اثر نہیں پڑے گا)

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۲۴۸ - حدیث ۴۴۶۷)

مسئلہ ۱۱۹۱:- اگر کوئی شخص اپنی زوجہ کو اس حالت میں طلاق دے جبکہ وہ حاملہ ہو اور پھر قبل اس کے کہ اس کا بچہ پیدا ہو وہ اس کی سگی بہن سے نکاح کرے تو اس پر لازم ہے کہ دوسری کو طلاق دے یہاں تک کہ پہلی (طلاق شدہ) کے یہاں بچہ پیدا ہو۔ پھر دوسری کو نکاح کا پیغام دے اور اسے دو مرتبہ مہر ادا کرے۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۲۵۰ - حدیث

(۴۴۷۶)

مسئلہ ۱۱۹۲:- اگر کوئی عورت اپنی عدت کے دوران ہی دوسرا نکاح کر لے تو اس کو اس کے شوہر سے جدا کر دیا جائے گا اور وہ عورت دونوں شوہروں کے لئے ایک ہی عدہ رکھے گی۔ اگر چھ ماہ یا اس سے زیادہ میں اس کے بچہ پیدا ہو تو وہ دوسرے شوہر کا ہے۔ اور اگر چھ ماہ

سے کم میں پیدا ہوا ہے تو وہ پہلے شوہر کا ہے۔

حوالہ:- (فرمانِ امام جعفر صادقؑ - من لاکھضره الفقہ ج ۳ - صفحہ ۲۸۱ - حدیث ۴۶۳۹)

مسئلہ ۱۱۹۳:- اگر کوئی شخص ایک عورت سے نکاح کرے لیکن ابھی نکاح کئے ہوئے چارہی مہینے گزرے ہوں اور اس عورت کے بچہ پیدا ہو جائے۔ مرد بچے سے انکار کرنا ہو اور عورت یہ گمان کرتی ہو کہ یہ بچہ اسی مرد کا ہے تو عورت کی بات کو قبول نہیں کیا جائے گا، ان دونوں سے ملاعت کرائی جائے گی اور ان دونوں کو جدا کر دیا جائے گا اور وہ عورت تا ابد اس مرد کے لئے حلال نہ ہوگی۔

حوالہ:- (فرمانِ امام جعفر صادقؑ - من لاکھضره الفقہ ج ۳ - صفحہ ۲۸۱ - حدیث ۴۶۴۲)

توضیح:- ”ملاعت“ کو جاننے کیلئے احکامِ طلاق کی طرف رجوع فرمایا جائے۔

مسئلہ ۱۱۹۴:- اگر کوئی مسلمان اسلام سے مرتد ہو جائے تو اس کی عورت اس سے بائن ہو جائے گی جس طرح عورت تین طلاق سے بائن ہو جاتی ہے۔ اور وہ عدہ رکھے گی جس طرح طلاق یافتہ عدہ رکھتی ہے۔ اور اگر وہ اسلام کی طرف دوبارہ پلٹ آئے تو وہ پھر سے نکاح کرے گا اور اس کیلئے عورت کو عدہ کی ضرورت نہیں ہے۔

حوالہ:- (فرمانِ امام جعفر صادقؑ - من لاکھضره الفقہ ج ۴ - صفحہ ۲۴۳ - حدیث ۵۷۱۳)

مسئلہ ۱۱۹۵:- اگر کوئی نخصی (نامرد) کسی مسلمان عورت کو اپنے فریب میں لا کر اس سے نکاح کر لے تو اگر عورت چاہے تو ان دونوں کے درمیان جدائی ڈال دی جائے گی۔ لیکن اگر عورت راضی ہو جائے اور اس کے ساتھ رہنے لگے تو عورت کی رضا کے بعد عورت کو اس سے انکار کا کوئی حق نہیں۔

حوالہ:- (فرمانِ صادقینؑ - من لاکھضره الفقہ ج ۳ - صفحہ ۲۵۰ - حدیث ۴۴۷۳)

وہ عیوب جن کی وجہ سے نکاح رد کر دیا جاتا ہے

مسئلہ ۱۱۹۶:- چھ عیوب کی وجہ سے عورت واپس کی جاسکتی ہے:-

۱- برص۔ ۲- جزام۔ ۳- جنون۔ ۴- اندھی۔ ۵- لنگڑی۔ ۶- قرن و عفل

ان عیوب کی وجہ سے عورت کا رد کرنا اس وقت تک ہے جبکہ مرد نے اس سے مجامعت نہ کی ہو۔ اور جب جان بوجھ کر مجامعت کر لی تو پھر واپس نہیں کی جائے گی۔

حوالہ:- (فرمان صادقین^۲۔ من لاکھضہ الفقہ ج ۳۔ حدیث ۴۴۹۶، ۴۴۹۸)

توضیح:- قرن کا مطلب یہ ہے کہ عورت کی شرمگاہ کے منہ پر کوئی غدود ہو جو مانع دخول ہو۔ اور عفل کا مطلب یہ ہے کہ عورت کی شرمگاہ کے اندر کوئی گوشت بڑھ گیا ہو جو مانع دخول ہو۔ ایسی عورت حاملہ نہیں ہوتی۔

مسئلہ ۱۱۹۷:- اگر عورت کافی ہو تو اسے واپس نہیں کیا جاسکتا۔

حوالہ:- (فرمان صادقین^۲۔ من لاکھضہ الفقہ ج ۳۔ صفحہ ۲۵۴۔ حدیث ۴۴۹۶، ۴۴۹۸)

مسئلہ ۱۱۹۸:- اگر عیب دار عورت سے اس کے شوہر نے دخول کر لیا ہے تو پورا کا پورا مہر اس عورت کا حق ہے اور یہ سارا نقصان اس لڑکی کا ولی پورا کرے گا جس نے نکاح کرایا تھا۔

حوالہ:- (فرمان صادقین^۲۔ من لاکھضہ الفقہ ج ۳۔ صفحہ ۲۵۴۔ حدیث ۴۴۹۶، ۴۴۹۸)

مسئلہ ۱۱۹۹:- اگر شوہر کو مجامعت سے قبل عورت کے عیوب کے بارے میں علم تھا اور پھر بھی اس نے مجامعت کر لی تو کو یا وہ اس پر راضی تھا (یعنی اس صورت میں وہ عورت کو واپس نہیں کر سکتا)۔ اور اگر مجامعت کے بعد اس کو معلوم ہوا تو اس کو اختیار ہے کہ چاہے تو اس کو اپنے

پاس رکھے اور چاہے تو آزاد کر دے۔

حوالہ:- (فرمانِ امام جعفر صادقؑ - من لاکھڑہ الفقہ - ج ۳ - صفحہ ۲۵۵ - حدیث ۲۲۹۹)

ایک بیوی کو دوسری بیوی پر ترجیح دینا

مسئلہ ۱۲۰۰:- اگر کسی کے پاس زوجہ موجود ہو اور وہ دوسری شادی کر لے تو اگر دوسری بیوی کنواری ہے تو اسے پہلی بیوی پر سات دن تک ترجیح دے سکتا ہے (یعنی سات دن تک پہلی بیوی کے پاس نہ جائے اور دوسری بیوی کے ساتھ رہے)۔ اور اگر وہ کنواری نہیں ہے تو تین دن تک ترجیح دے سکتا ہے۔

حوالہ:- (فرمانِ امام محمد باقرؑ - من لاکھڑہ الفقہ - ج ۳ - صفحہ ۲۵۱ - حدیث ۲۲۸۰)

مسئلہ ۱۲۰۱:- اگر کسی کے عقد میں چار عورتیں ہوں تو ہر عورت کیلئے ایک شب ہوگی اور کسی کو کسی پر ترجیح نہیں دی جاسکتی۔ لیکن اگر اس کے پاس چار عورتیں نہیں ہیں بلکہ دو یا تین ہیں تو اس کو حق ہے کہ کسی عورت کو کسی عورت پر ترجیح دے۔

حوالہ:- (فرمانِ امام جعفر صادقؑ - من لاکھڑہ الفقہ - ج ۳ - صفحہ ۲۵۱ - حدیث ۲۲۸۲)

افضاء

مسئلہ ۱۲۰۲:- کسی لڑکی سے اس وقت تک دخول جائز نہیں جب تک وہ نو یا دس سال کی نہ ہو جائے (یعنی بالغ نہ ہو جائے)۔

حوالہ:- (فرمانِ امام محمد باقرؑ - من لاکھڑہ الفقہ - ج ۳ - صفحہ ۲۴۲ - حدیث ۲۲۴۰)

مسئلہ ۱۲۰۳:- اگر کوئی شخص کسی کنواری لڑکی سے نکاح کرے اور اس سے دخول کرے اور دخول کرنے سے اس لڑکی کی شرمگاہ شگافہ ہو کر پیشاب کا مقام اور حیض کا مقام ایک ہو

جائے تو اگر جس وقت اس نے دخول کیا تھا اس وقت لڑکی کی عمر نو سال یا اس سے زیادہ تھی (یعنی وہ بالغ تھی) تو مرد پر کوئی تاوان نہیں ہے۔ لیکن اگر وہ نو سال کی نہیں ہوئی تھی تو اس نے اس لڑکی کو دوسرے شوہروں کے قابل نہیں چھوڑا اور اسے بے کار و فاسد کر دیا تو اس صورت میں اس پر تاوان لازم ہے۔ لیکن اگر وہ اس کو طلاق نہیں دیتا اور زندگی بھر اپنے پاس رکھتا ہے تو پھر اس پر کچھ نہیں ہے۔

حوالہ:- (فرمان امام جعفر صادقؑ - من لاکتھرہ الفقہ ج ۳ - صفحہ ۲۵۳ - حدیث ۴۴۹۳)

مسئلہ ۱۲۰۴:- اگر نابالغ لڑکی سے دخول کیا جائے اور اس کا افضاء ہو جائے تو اس کا تاوان پوری دیت ہے۔ یعنی وہ پورا خوں بہا جو مقتول کے وارثوں کو دیا جاتا ہے۔

حوالہ:- (فرمان حضرت امیر المومنینؑ من لاکتھرہ الفقہ ج ۴ - صفحہ ۱۱۰ - حدیث ۵۳۲۹)

بچے کا حقدار

مسئلہ ۱۲۰۵:- بچہ جب تک دودھ پی رہا ہے وہ ماں اور باپ دونوں کے درمیان برابر ہے۔ جب اس نے دودھ چھوڑ دیا تو ماں سے زیادہ اس کا حقدار اس کا باپ ہے۔ اور جب باپ مر جائے تو خاندان میں سب سے زیادہ حقدار ماں ہے۔

حوالہ:- (فرمان امام جعفر صادقؑ - من لاکتھرہ الفقہ ج ۳ - صفحہ ۲۵۵ - حدیث ۴۵۰۱)

مسئلہ ۱۲۰۶:- اگر کوئی شخص اپنی عورت کو طلاق دے دے اور اس سے کوئی بچہ ہو تو بچہ جب تک سات سال کا نہ ہو جائے اس وقت تک عورت اس کی زیادہ حقدار ہے۔ ہاں اگر وہ اپنی مرضی سے بچے کو چھوڑنا چاہے تو کوئی حرج نہیں ہے۔

حوالہ:- (فرمان امام جعفر صادقؑ - من لاکتھرہ الفقہ ج ۳ - صفحہ ۲۵۶ - حدیث ۴۵۰۴)

مسئلہ ۱۲۰۷:- عورت اگر دوسرا نکاح کرے تو بچے پر اس کا حق ساقط ہو جاتا ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۵۶ - حدیث ۲۵۰۲)

بچے کو گود میں بٹھانا، ساتھ سُلانا اور بوسہ لینا

مسئلہ ۱۲۰۸:- عورت کے لئے جائز نہیں کہ وہ اپنی لڑکی کو اپنے ساتھ سُلانے جبکہ لڑکی چھ سال کی ہو چکی ہو۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۲۵۶ - حدیث ۲۵۰۵)

مسئلہ ۱۲۰۹:- کسی غیر مرد کے لئے جائز نہیں کہ وہ چھ سال کی بچی کو اپنی گود میں بٹھائے اگرچہ وہ اس کی پرورش کر رہا ہو۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۵۶ - حدیث ۲۵۰۶)

مسئلہ ۱۲۱۰:- جب لڑکے اور لڑکیاں چھ سال کے ہو جائیں تو ان کے بستر الگ الگ کر دینا چاہئیں۔

حوالہ:- (فرمانِ امام رضاؑ - من لاکھڑہ الفقہ ج ۳ - صفحہ ۲۵۶ - حدیث ۲۵۰۸)

مسئلہ ۱۲۱۱:- جب لڑکی چھ سال کی ہو جائے تو کوئی لڑکا اس کا بوسہ نہ لے۔ اور جب لڑکا سات سال سے اوپر ہو جائے تو کوئی عورت اس کا بوسہ نہ لے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۵۷ - حدیث ۲۵۱۰)

شوہر کا حق بیوی پر

مسئلہ ۱۲۱۲:- مرد کا حق عورت پر یہ ہے کہ وہ اس کی اطاعت کرے، اس کی نافرمانی نہ کرے، اس کی اجازت کے بغیر اس کے مال میں سے کوئی صدقہ نہ نکالے، اس کی اجازت

کے بغیر مستحب روزے نہ رکھے، مرد جب بھی خواہش ظاہر کرے تو انکار نہ کرے اور اس کی اجازت کے بغیر اپنے گھر سے نہ نکلے۔

حوالہ:- (فرمانِ حضرت ختمی مرتبتؑ - من لائحہ الفقیہ ج ۳ - صفحہ ۲۵۷ - حدیث ۲۵۱۳)

مسئلہ ۱۲۱۳:- جو عورت اس حالت میں رات بسر کرے کہ اس کا شوہر اس سے کسی حق بات پر ناراض ہو تو جب تک وہ اپنے شوہر کو راضی نہ کر لے اس وقت تک اس کی نماز قبول نہ ہوگی۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۲۵۸ - حدیث ۲۵۱۹)

مسئلہ ۱۲۱۴:- جو عورت اپنے شوہر کے علاوہ کسی غیر کیلئے اپنے جسم کو خوشبو لگائے گی تو جب تک اس خوشبو کو دھو نہ ڈالے جیسے وہ غسلِ جنابت کرتی ہے اس وقت تک اس کی نماز قبول نہ ہوگی۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۲۵۹ - حدیث ۲۵۲۱)

مسئلہ ۱۲۱۵:- کسی عورت کیلئے جائز نہیں ہے کہ جب اپنے گھر سے نکلے تو اپنے لباس کو خوشبو سے بسائے۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۲۵۹ - حدیث ۲۵۲۲)

مسئلہ ۱۲۱۶:- عورت کیلئے حرام ہے کہ وہ اپنے شوہر کے گھر کے سوا کسی دوسری جگہ اپنا لباس اتارے یا شوہر کی اجازت کے بغیر اتارے۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۲۵۹ - حدیث ۲۵۲۳)

مسئلہ ۱۲۱۷:- عورت کیلئے یہ جائز نہیں ہے کہ وہ دوسری عورت سے وہ کچھ بیان کرے جو

اس کے اور اس کے شوہر کے درمیان تنہائی میں ہوا ہے۔

حوالہ:- (فرمان حضرت ختمی مرتبت^۲۔ من لاکھڑہ الفقہ ج ۲۔ صفحہ ۲، ۳۔ حدیث ۴۹۶۸)

مسئلہ ۱۲۱۸:- اگر کوئی عورت اپنے شوہر کو اپنی طرف مائل و مہربان کرنے کیلئے اس پر جادو کرائے تو اس پر زمین و آسمان کے فرشتے لعنت بھیجتے ہیں اور اگر وہ دن کو روزہ رکھے، رات بھر کھڑی ہو کر عبادت کرتی رہے، اپنے سر کے بال منڈوا لے اور کمبل پوش ہو جائے تب بھی اللہ اس کی توبہ قبول نہیں کرے گا۔

حوالہ:- (فرمان حضرت ختمی مرتبت^۲۔ من لاکھڑہ الفقہ ج ۳۔ حدیث ۴۵۴۴)

توضیح:- ہمارے معاشرے میں یہ رواج عام ہے اور ایسی ہی عورتوں کی وجہ سے جعلی عالموں کی دکانیں آباد ہیں۔ لیکن مومنہ عورت کبھی اس فعلِ قبیح کی مرتکب نہیں ہوتی اور جس کو اس مسئلے کا علم نہیں تھا اس کا فرض ہے کہ مسئلہ جان لینے کے بعد اب شدید احتیاط کرے۔

مسئلہ ۱۲۱۹:- ہر وہ مرد جس کے امور کی تدبیر عورت کرے وہ ملعون ہے۔

حوالہ:- (فرمان حضرت امیر المومنین۔ من لاکھڑہ الفقہ ج ۳۔ صفحہ ۹، ۱۰۔ حدیث ۴۶۲۲)

بیوی کا حق شوہر پر

مسئلہ ۱۲۲۰:- مردوں میں سب سے مکرم وہ ہے جو اپنی عورتوں کا شدید احترام کرے۔

حوالہ:- (فرمان امام محمد باقر^۲۔ من لاکھڑہ الفقہ ج ۳۔ صفحہ ۳۰۵۔ حدیث ۷۷۷۷)

مسئلہ ۱۲۲۱:- شوہر کا فرض ہے کہ اپنی بیوی کے ساتھ نرمی سے پیش آئے اور سختی نہ کرے

کیونکہ عورت پسلی کی ہڈی کی مانند ہے۔ اگر اسے سیدھا کرنے کے لئے زور لگایا جائے گا تو وہ ٹوٹ جائے گی۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۵۹۔ حدیث ۴۵۲۷) مسئلہ ۱۲۲۲:- بیوی کا حق شوہر پر یہ ہے کہ وہ اس کا پیٹ بھرے اور تن ڈھانکے اور اگر وہ کوئی غلطی کرے تو اس کو معاف کر دے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۵۹۔ حدیث ۴۵۲۶) مسئلہ ۱۲۲۳:- جو شخص اپنی عورت کو تن ڈھانپنے کیلئے لباس اور پیٹ بھرنے کیلئے کھانا نہ دے (یعنی لا پرواہ ہو) تو امام گو حق ہے کہ ان میں جدائی ڈال دے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ حدیث ۴۵۲۹) مسئلہ ۱۲۲۴:- مرد کا فرض صرف اتنا ہے کہ وہ اپنی عورت کو نیکی کا حکم دے اور برائی سے منع کرے۔ اب یہ عورت پر ہے کہ وہ اسے قبول کرے نہ کرے۔ اس سلسلے میں اس پر زبردستی نہیں کرنی چاہئے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۶۰۔ حدیث ۴۵۳۳) مسئلہ ۱۲۲۵:- مرد کو چاہئے کہ اپنی عورتوں کے دل میں علیٰ کی محبت ڈال دے اور پھر انہیں ان کے حال پر چھوڑ دے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۶۱۔ حدیث ۴۵۳۴) مسئلہ ۱۲۲۶:- وہ شخص انتہائی پسندیدہ ہے جو اپنی بیوی سے خوشگوار تعلقات رکھے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۶۱۔ حدیث ۴۵۳۷) مسئلہ ۱۲۲۷:- اکثر اہل جنت عورتیں ہوں گی۔ اللہ تعالیٰ ان کی کمزوری کو جانتا ہوگا اور

ان پر رحم کرے گا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۷۹ - حدیث ۴۶۲۸)

متنعہ

مسئلہ ۱۲۲۸:- جو شخص رجعت پر اور متنعہ کے حلال ہونے پر ایمان نہ رکھے اس کا اہلیت سے کوئی تعلق نہیں ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۷۲ - حدیث ۴۵۸۳)

مسئلہ ۱۲۲۹:- متنعہ صرف اس کیلئے حلال ہے جو اس کی معرفت رکھتا ہو (یعنی اس کے مسائل سے واقف ہو)۔ اور جو اس سے جاہل اور ناواقف ہو اس کیلئے حرام ہے۔

حوالہ:- (فرمانِ امام رضاؑ - من لاکھڑہ الفقیہ ج ۳ - صفحہ ۲۷۲ - حدیث ۴۵۸۴)

مسئلہ ۱۲۳۰:- جو عورت متنعہ کے بارے میں نہ جانتی ہو اور اس پر ایمان نہ رکھتی ہو اس سے متنعہ کرنا جائز نہیں ہے۔ البتہ اسے متنعہ کے بارے میں تمام حقائق بتائے جائیں۔ اگر وہ قبول کر لے تو اس سے متنعہ کیا جاسکتا ہے۔ اور اگر قبول نہ کرے تو پھر اس سے متنعہ نہیں کیا جاسکتا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۷۲ - حدیث ۴۵۸۶)

مسئلہ ۱۲۳۱:- چار قسم کی عورتوں سے متنعہ نہیں کیا جاسکتا:-

۱۔ وہ عورتیں جو بے شرم و بے حیا ہیں اور ان کے گھر مشہور ہیں اور ان کے پاس لوگ آتے جاتے ہیں۔

۲۔ وہ عورتیں جو اپنی طرف لوگوں کو دعوت دیتی ہیں۔

۳۔ جو زنا میں مشہور ہیں۔

۴۔ وہ عورتیں جن کی طلاق غیر سنت طریقے پر ہوئی ہے (یعنی ایک ہی نشست میں انہیں تین طلاقیں دی گئی ہیں)۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۷۳۔ حدیث ۲۵۸۶) مسئلہ ۱۲۳۲:- عیسائی اور یہودی (اہل کتاب) عورت سے متعہ نہیں کیا جاسکتا۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۷۳۔ حدیث ۲۵۸۸) مسئلہ ۱۲۳۳:- متعہ صرف باعفت عورتوں سے کرنا چاہئے۔

حوالہ:- (فرمانِ امام رضاؑ۔ من لاکھڑہ الفقہ ج ۳۔ صفحہ ۲۷۳۔ حدیث ۲۵۸۷) مسئلہ ۱۲۳۴:- کسمن لڑکی سے متعہ نہیں کرنا چاہئے جس کے بارے میں کہا جاسکے کہ اسے دھوکا دیا گیا ہے بلکہ ضروری ہے کہ وہ لڑکی اس عمر کو پہنچی ہوئی ہو کہ اسے دھوکا نہ دیا جاسکتا ہو۔

حوالہ:- (فرمانِ امام رضاؑ۔ من لاکھڑہ الفقہ ج ۳۔ صفحہ ۲۷۳۔ حدیث ۲۵۹۱) مسئلہ ۱۲۳۵:- جس کنواری لڑکی کا باپ (یا ولی) موجود ہو اس سے اس وقت تک متعہ نہیں کیا جاسکتا جب تک اس کا باپ اجازت نہ دے دے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۷۴۔ حدیث ۲۵۹۳) مسئلہ ۱۲۳۶:- ایسی عورت سے متعہ کرنا مکروہ ہے جس کے گھر والے متعہ کو معیوب سمجھتے ہوں اگرچہ وہ عورت باعفت اور پاکیزہ ہو۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۷۴۔ حدیث ۲۵۹۲) مسئلہ ۱۲۳۷:- اگر کوئی شخص کسی عورت سے متعہ کرے اور اس کے پاس جانے سے پہلے یا اس کے پاس جانے کے بعد متعہ کے ایام اُسے ہبہ کر دے (بخش دے) تو اس کیلئے جائز

نہیں ہے کہ ان ہبہ شدہ ایام میں اس کی طرف رجوع کرے۔

حوالہ:- (فرمانِ امامِ رضاؑ۔ من لاکھڑہ الفقہ ج ۳۔ صفحہ ۲۷۳۔ حدیث ۴۵۹۰)

مسئلہ ۱۲۳۸:- متعہ کا شمار چار نکاحوں میں نہیں ہے اور انسان بیک وقت جتنی عورتوں سے چاہے متعہ کر سکتا ہے۔

حوالہ:- (فرمانِ امامِ جعفر صادقؑ۔ من لاکھڑہ الفقہ ج ۳۔ صفحہ ۲۷۴۔ حدیث ۴۵۹۲)

مسئلہ ۱۲۳۹:- مرد اگر چاہے تو اپنی عورت ہونے کے باوجود متعہ کر سکتا ہے اگرچہ وہ اپنی عورت کے ساتھ اپنے شہر میں مقیم ہی کیوں نہ ہو۔

حوالہ:- (فرمانِ امامِ محمد باقرؑ۔ من لاکھڑہ الفقہ ج ۳۔ صفحہ ۲۷۶۔ حدیث ۴۶۰۵)

مسئلہ ۱۲۴۰:- متعہ میں عورت کا مہر کچھ بھی ہو سکتا ہے لیکن کم سے کم مہر ایک مٹھی گیہوں ہے۔

حوالہ:- (فرمانِ امامِ جعفر صادقؑ۔ من لاکھڑہ الفقہ ج ۳۔ صفحہ ۲۷۴۔ حدیث ۴۵۹۷)

مسئلہ ۱۲۴۱:- جب انسان متعہ کرے تو عورت سے کہے۔ ”تو مجھ سے اپنے نفس کا عقد متعہ کر کتابِ خدا اور سنتِ رسولؐ کے مطابق۔ یہ نکاح ہوگا زنا نہیں ہوگا، اس عہد پر کہ نہ میں تیرا وارث ہوں اور نہ تو میری وارث ہوگی۔ اور نہ میں تیرے بچے کا طلب گار ہوں گا۔ یہ نکاح ایک معینہ مدت کیلئے ہوگا اور اگر میرا جی چاہا تو میں اس مدت کو بڑھا لوں گا اور تو بھی بڑھائے گی۔“ (اور جب عورت یہ کہے تو مرد قبول کرے)۔

حوالہ:- (فرمانِ امامِ جعفر صادقؑ۔ من لاکھڑہ الفقہ ج ۳۔ صفحہ ۲۷۴۔ حدیث ۴۵۹۷)

مسئلہ ۱۲۴۲:- اگر کسی عورت نے کسی مرد سے متعہ کیا ہو اور اس کی مدت پوری نہ ہوئی ہو اور اس کے گھر والے اس کا نکاح کسی اور شخص سے کر دیں تو جس مرد سے اس نے متعہ کیا ہو

تھا اس کو چاہئے کہ اللہ سے ڈرے اور اس عورت پر متعہ کے جتنے ایام باقی رہ گئے ہیں وہ اسے بخش دے کیونکہ وہ بے چاری مصیبت میں مبتلا ہے۔ اور عورت پر بھی واجب ہے کہ جب تک متعہ کی مدت اور اس کی عدت پوری نہ ہو جائے وہ اپنے شوہر کو اپنے نفس پر قابو نہ دے اور اس کے بعد (یعنی عدت پوری ہونے کے بعد) اپنے شوہر کو بتا دے کہ میرے گھر والوں نے مجھ سے اجازت نہیں لی اور بغیر میری اجازت کے میرا نکاح آپ سے کر دیا۔ اب میں راضی ہوں اور آپ آج مجھ سے اپنا صحیح نکاح کر لیں جو صرف میرے اور آپ کے درمیان ہو۔ (اس صورت میں نکاح کا کوئی گواہ اور شاہد نہیں ہوگا)۔

حوالہ:- (فرمانِ امامِ رضاؑ - من لاکتھرہ الفقہیہ ج ۳ - صفحہ ۲۷۴ - حدیث ۴۵۹۹)

مسئلہ ۱۲۴۳:- اگر کسی عورت نے متعہ کیا ہوا ہو اور وہ عدت کی مدت پوری ہونے سے پہلے کسی دوسرے مرد سے نکاح یا متعہ کر لے اور مرد کو اس بات کا علم نہ ہو تو ایسا متعہ مرد کیلئے جائز ہے اور سارا گناہ اُس عورت پر ہوگا۔

حوالہ:- (فرمانِ امامِ رضاؑ - من لاکتھرہ الفقہیہ ج ۳ - صفحہ ۲۷۵ - حدیث ۴۵۹۹)

مسئلہ ۱۲۴۴:- اگر کوئی شخص کسی عورت سے مقررہ مدت کیلئے متعہ کرے تو جب ان دونوں کے درمیان مقررہ مدت ختم ہو جائے تو اس شخص پر اُس عورت کی بہن سے نکاح کرنا حرام ہے جب تک کہ پہلی والی کی مدتِ عدت ختم نہ ہو جائے۔

حوالہ:- (فرمانِ امامِ موسیٰ کاظمؑ - من لاکتھرہ الفقہیہ ج ۳ - صفحہ ۲۷۵ - حدیث ۲۶۰۳)

مسئلہ ۱۲۴۵:- اگر ایک شخص نے کسی عورت سے متعہ کیا ہو تو اس کیلئے جائز نہیں کہ اس عورت کی لڑکی سے نکاح دائمی کرے۔

حوالہ:- (فرمانِ امامِ رضاؑ - من لاکتھرہ الفقہیہ ج ۳ - صفحہ ۲۷۶ - حدیث ۲۶۰۴)

مسئلہ ۱۲۴۶: متعہ کے عدہ کی مدت ۴۵ دن ہے۔ جب یہ مدت پوری ہو جائے تو بغیر طلاق کے وہ دونوں جدا ہو جائیں گے۔

حوالہ: (فرمانِ امام محمد باقرؑ۔ من لائحہ الفقیہ ج ۳۔ صفحہ ۶۷۲۔ حدیث ۴۶۰۵)

مسئلہ ۱۲۴۷: مرد اگر متعہ کی مدت کے اندر اندر مر جائے تو عورت کا عدہ چار مہینہ دس دن ہوگا اور وہ ترکِ زینت بھی کرے گی۔

حوالہ: (فرمانِ امام جعفر صادقؑ۔ من لائحہ الفقیہ ج ۳۔ صفحہ ۶۷۲۔ حدیث ۴۶۰۶)

مسئلہ ۱۲۴۸: اگر کوئی شخص ایک عورت سے ایک مہینے کیلئے متعہ کرے لیکن اس مہینے کا نام نہ لے۔ پھر کئی سال بعد اس سے ملاقات ہو تو اگر اس نے مہینے کا نام لیا تھا تو وہ مہینہ اس کا ہے اور اگر اس نے اس مہینے کا نام نہیں لیا تھا تو پھر اس کو اس عورت پر کوئی اختیار نہیں ہے۔

حوالہ: (فرمانِ امام جعفر صادقؑ۔ من لائحہ الفقیہ ج ۳۔ صفحہ ۶۷۷۔ حدیث ۴۶۰۹)

مسئلہ ۱۲۴۹: اگر کسی شخص کی نیت متعہ کرنے کی ہو لیکن وہ متعہ کا صیغہ پڑھنا بھول جائے اور وہ جماعت کر لے تو اس پر حد واجب نہیں ہوگی۔ لیکن اس کا فرض ہے کہ اس کے بعد جماعت کرنے سے پہلے صیغہ پڑھ لے اور جو کچھ ہو گیا اس کیلئے اللہ سے طلبِ مغفرت کرے۔

حوالہ: (فرمانِ امام جعفر صادقؑ۔ من لائحہ الفقیہ ج ۳۔ صفحہ ۶۷۷۔ حدیث ۴۶۱۰)

آدابِ جماع

مسئلہ ۱۲۵۰: مندرجہ ذیل اوقات میں اپنی زوجہ سے جماعت کرنا مکروہ ہے:-

۱۔ جن دنوں میں چاند نہیں نکلتا۔ ۲۔ جس شب میں چاند گرہن لگے۔ ۳۔ اس دن میں جس میں سورج کو گہن لگے۔ ۴۔ غروبِ آفتاب سے شفق کے غائب ہونے تک۔ ۵۔ طلوعِ فجر

سے طلوع آفتاب تک - ۶۔ سیاہ و سرخ و زرد آندھی کے وقت - ۷۔ زلزلے کے وقت -
حوالہ:- (فرمانِ امام موسیٰ کاظمؑ اور امام محمد باقرؑ - من لاکھڑہ الفقہ ج ۳ - صفحہ ۲۳۷ -
 حدیث ۴۴۰۶، ۴۴۰۷)

مسئلہ ۱۲۵۱:- مہینے کی پہلی تاریخ، پندرہویں تاریخ اور آخری تاریخ میں عورت سے مجامعت
 نہیں کرنا چاہئے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۸ - حدیث ۴۴۰۸)
مسئلہ ۱۲۵۲:- اگر انسان حالتِ جنابت میں ہو تو جب تک غسل نہ کر لے اس وقت تک
 عورت سے مجامعت نہ کرے۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۲۳۸ - حدیث
 ۴۴۱۲)

مسئلہ ۱۲۵۳:- حالتِ حیض میں عورت سے جماع کرنا ممنوع ہے۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۲۳۸ - حدیث
 ۴۴۱۳)

مسئلہ ۱۲۵۴:- مرد جس وقت بھی اپنی عورت سے مجامعت کا ارادہ کرے تو پہلے بسم اللہ
 الرحمن الرحیم کہے ورنہ اندیشہ ہے کہ شیطان اس کے نطفے میں شامل ہو جائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۳۸ - حدیث ۴۴۱۴)

مسئلہ ۱۲۵۵:- مندرجہ ذیل حالتوں میں مجامعت کرنا سخت ممنوع ہے:-

۱۔ ظہر کے فوراً بعد - ۲۔ کھڑے ہو کر - ۳۔ شبِ عیدِ قربان میں - ۴۔ کسی پھل دار درخت
 کے نیچے - ۵۔ سورج کے سامنے - ۶۔ اذان و اقامت کے درمیان - ۷۔ نصفِ شعبان

میں۔ ۸۔ عمارتوں کی چھتوں پر (کھلے آسمان کے نیچے)۔ ۹۔ رات کی اوّل ساعت میں۔
۱۰۔ حالت حیض میں۔

حوالہ:- (فرمانِ حضرت ختمی مرتبتؑ۔ من لائکھضہ الفقہ ج ۳۔ صفحہ ۳۳۵، ۳۳۰۔
حدیث ۲۸۹۹، ۲۹۱۴)

مسئلہ ۱۲۵۶:- مندرجہ ذیل ساعات میں جماع کرنا باعثِ برکت ہے:-

۱۔ مہینے کی دوسری تاریخ کی شب۔ ۲۔ مہینے کی تیسری تاریخ کی شب۔ ۳۔ جمعرات کی
شب۔ ۴۔ شپ جمعہ۔

حوالہ:- (فرمانِ حضرت ختمی مرتبتؑ۔ من لائکھضہ الفقہ ج ۳۔ صفحہ ۳۳۷۔ حدیث
۲۸۹۹)

مندرجہ ذیل چار احکام کا ماخذ ایک ہی حدیث ہے اس لئے حوالہ آخر میں دیا جائے گا:-

مسئلہ ۱۲۵۷:- غیر کی عورت کے تصور میں اپنی عورت سے جماع نہیں کرنا چاہئے۔

مسئلہ ۱۲۵۸:- جب مرد و عورت مجامعت کریں تو ہر ایک کے پاس الگ الگ کپڑا ہونا
چاہئے اور ایک ہی کپڑے سے دونوں ماڈے کو صاف نہ کریں کیونکہ اس سے دونوں میں
عداوت پیدا ہوتی ہے۔

مسئلہ ۱۲۵۹:- جماع کرتے وقت ایک دوسرے سے باتیں نہیں کرنا چاہئے۔

مسئلہ ۱۲۶۰:- جب مرد سفر کے لئے نکلے تو اُس شب میں اپنی بیوی سے مجامعت نہ
کرے۔

حوالہ:- (فرمانِ حضرت ختمی مرتبتؑ۔ من لائکھضہ الفقہ ج ۳۔ صفحہ ۳۳۵ تا ۳۳۷۔
حدیث ۲۸۹۹)

مسئلہ ۱۲۶۱:- اپنی عورت کے ساتھ (کسی بھی حال میں) وطی فی الدبر کرنا حرام ہے۔

حوالہ:- (فرمانِ حضرتِ ختمی مرتبتؑ - من لاکھڑہ الفقہیہ ج ۳ - صفحہ ۲۷۹ - حدیث ۴۶۲۹)

مسئلہ ۱۲۶۲:- مرد کیلئے جائز نہیں کہ وہ چار ماہ تک اپنی جوان زوجہ کو بغیر مقاربت چھوڑے رکھے۔ ہاں اگر خود زوجہ نے اس کی اجازت دی ہے تو کوئی حرج نہیں۔

حوالہ:- (فرمانِ امامِ رضاؑ - من لاکھڑہ الفقہیہ ج ۳ - صفحہ ۲۳۸ - حدیث ۴۴۱۵)

نگاہ ڈالنے کے احکام

مسئلہ ۱۲۶۳:- کسی غیر عورت پر پہلی نظر (جو غیر ارادی طور پر پڑ جائے) جائز ہے لیکن دوسری نگاہ (جو دانستہ طور پر ڈالی جائے) گناہ ہے اور تیسری نگاہ ہلاکت ہے۔

حوالہ:- (فرمانِ امامِ جعفر صادقؑ - من لاکھڑہ الفقہیہ ج ۳ - صفحہ ۲۸۴ - حدیث ۴۶۵۸)

مسئلہ ۱۲۶۴:- کسی مسلمان مرد کیلئے جائز نہیں ہے کہ وہ اپنے مسلمان بھائی کی شرمگاہ کو غور سے دیکھے اور نہ ہی عورت کیلئے جائز ہے کہ وہ کسی عورت کی شرمگاہ کو دیکھے۔

حوالہ:- (فرمانِ حضرتِ ختمی مرتبتؑ - من لاکھڑہ الفقہیہ ج ۴ - صفحہ ۴ - حدیث ۴۹۶۸)

مسئلہ ۱۲۶۵:- آدمی اپنی ماں، اپنی بہن یا اپنی بیٹی کے بالوں کو دیکھ سکتا ہے۔

حوالہ:- (فرمانِ امامِ جعفر صادقؑ - من لاکھڑہ الفقہیہ ج ۳ - صفحہ ۲۸۴ - حدیث ۴۶۵۹)

مسئلہ ۱۲۶۶:- اُچھڑ گنوار عورتوں، ذمی عورتوں اور عجمی کافروں کی عورتوں کے بالوں پر نظر کرنے میں کوئی حرج نہیں ہے۔ اس لئے کہ اگر ان کو بال کھولنے سے منع بھی کیا جائے تو وہ باز نہیں آئیں گی۔ (اور ظاہر ہے کہ انسان آنکھیں بند کر کے تو سڑک پر چل نہیں سکتا)۔

حوالہ:- (فرمانِ امامِ جعفر صادقؑ - من لاکھڑہ الفقہیہ ج ۳ - صفحہ ۲۸۱ - حدیث ۴۶۳۶)

مسئلہ ۱۲۶۷:- دیوانی عورت کے بالوں پر یا اس کے جسم پر اگر نظر کی جائے تو کوئی حرج نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۸۱ - حدیث ۴۶۳۵)

مسئلہ ۱۲۶۸:- مرد و عورت کو ایک دوسرے سے مصافحہ نہیں کرنا چاہئے۔ لیکن اگر عورت یا مرد نے دستانے پہنے ہوئے ہوں تو کوئی حرج نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - حدیث ۴۶۳۵)

مسئلہ ۱۲۶۹:- جوان عورتوں کو سلام کرنا اور ان سے باتیں کرنا مکروہ ہے۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۲۸۰ - حدیث ۴۶۳۴)

مسئلہ ۱۲۷۰:- جب ایک مرد اور ایک عورت کی ملاقات ہو اور وہ ایک دوسرے کو سلام کرنا چاہیں تو عورت اگر سلام کرے گی تو کہے گی۔ ”علیکم السلام“۔ اور مرد سلام کرے گا تو کہے گا۔ ”السلام علیکم“

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۸۱ - حدیث ۴۶۳۷)

مسئلہ ۱۲۷۱:- عورتوں کیلئے جائز نہیں کہ وہ کسی نحسی مرد کے سامنے آئیں اور وہ ان کے بالوں پر نظر کرے۔

حوالہ:- (فرمانِ امام موسیٰ کاظمؑ - من لاکھڑہ الفقہ ج ۳ - صفحہ ۲۸۰ - حدیث ۴۶۳۳)

مسئلہ ۱۲۷۲:- جب کوئی عورت کسی مقام پر بیٹھی ہو اور پھر وہاں سے اٹھ جائے تو کوئی مرد اس مقام پر نہ بیٹھے جب تک وہ جگہ ٹھنڈی نہ ہو جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۷۸ - حدیث ۴۶۱۹)

بچے کو دودھ پلانا (رضاعت)

مسئلہ ۱۲۷۳:- ہر وہ عورت جو اپنے شوہر کے دودھ کو کسی دوسری عورت کے بچے کو پلائے خواہ لڑکی کو پلائے یا لڑکے کو تو اس سے وہ تمام چیزیں حرام ہو جائیں گی جو نسب سے ہوتی ہیں۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۲۸۵۔ حدیث ۴۶۶۵)

مسئلہ ۱۲۷۴:- جب بچہ مکمل دو سال تک (اپنی ماں کا) دودھ پی لے تو پھر اس کے بعد دوسری عورت کا دودھ جتنا بھی پئے تو یہ رضاعت حرام نہیں کرے گی کیونکہ یہ رضاعت دودھ چھوٹنے کے بعد ہوتی ہے۔

حوالہ:- (فرمانِ حضرت ختمی مرتبتؑ۔ من لاکھڑہ الفقہ ج ۳۔ صفحہ ۲۸۵۔ حدیث ۴۶۶۶)

مسئلہ ۱۲۷۵:- اگر کوئی عورت کسی غیر مرد کے کسی بچے کو دودھ پلائے تو اس مرد کیلئے اس عورت کی لڑکی سے نکاح کرنا حرام ہے۔ اس لئے کہ وہ لڑکی بمنزلہ اولاد کے ہے۔

حوالہ:- (فرمانِ امام موسیٰ کاظمؑ۔ من لاکھڑہ الفقہ ج ۳۔ صفحہ ۲۸۶۔ حدیث ۴۶۶۸)

مسئلہ ۱۲۷۶:- رضاعت سے کوئی حرام نہیں ہوگا مگر فقط اس رضاعت سے جس میں مکمل دو سال دودھ پلایا گیا ہو۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۸۶۔ حدیث ۴۶۷۵)

مسئلہ ۱۲۷۷:- جس عورت نے زنا کیا ہو اس سے اپنے بچے کو دودھ پلوانا جائز نہیں۔ اور نہ ہی ایسی عورت کا دودھ جو زنا سے پیدا ہوئی ہو۔

حوالہ:- (فرمانِ امام موسیٰ کاظمؑ - من لاکھڑہ الفقہ ج ۳ - صفحہ ۲۸۷ - حدیث ۴۶۷۸)

مسئلہ ۱۲۷۸:- یہودی اور عیسائی اور بحالتِ مجبوری مجوسی عورت سے اپنے بچے کو دودھ پلوانا جائز ہے بشرطیکہ اس سے یہ طے کر لیا گیا ہو کہ وہ شراب نہیں پئے گی، حرام چیزیں نہیں کھائے گی (مثلاً سور کا گوشت) اور بچے کو اپنے گھر نہیں لے جائے گی۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۲۸۷ - حدیث ۴۶۸۰)

مسئلہ ۱۲۷۹:- اگر کسی عورت کے بغیر ولادت کے دودھ بننے لگا ہو اور اس نے کسی لڑکے اور لڑکی کو دودھ پلا دیا ہو تو وہ لڑکا اور لڑکی ایک دوسرے پر حرام نہیں ہوں گے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۸۷ - حدیث ۴۶۸۲)

مسئلہ ۱۲۸۰:- اگر کوئی عورت کسی بچے کو اپنے پستان سے دودھ نہ پلائے بلکہ اپنا دودھ اس کے حلق میں انڈیل دے تو یہ بھی رضاعت ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۸۸ - حدیث

(۴۶۸۳)

عقیقہ

مسئلہ ۱۲۸۱:- عقیقہ عید الاضحیٰ کی قربانی سے زیادہ واجب ہے۔ اور اگر کسی کا عقیقہ نہ ہو تو عمر کے کسی بھی حصے میں کیا جا سکتا ہے چاہے انسان بوڑھا ہی کیوں نہ ہو گیا ہو۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۱ - حدیث ۴۷۱۰،

(۴۷۱۲)

مسئلہ ۱۲۸۲:- عقیقہ غنی اور مالدار پر واجب ہے۔ اور اگر کوئی فقیر اور محتاج ہو تو جب خوشحال ہو جائے تب کرے۔ اور اگر کوئی اس پر قادر نہ ہو تو اس پر کوئی گناہ نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۱ - حدیث ۴۷۱۴)
مسئلہ ۱۲۸۳:- اگر کسی کا عقیقہ نہیں ہو اور وہ عید الاضحیٰ کے دن قربانی کرے تو یہ قربانی اس
 عقیقے کا بدل ہوگا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۱ - حدیث ۴۷۱۴)
مسئلہ ۱۲۸۴:- عقیقے میں بکری، گائے یا اونٹ کی قربانی کی جاسکتی ہے۔ اگر مولود لڑکا ہو تو نر
 جانور اور اگر لڑکی ہو تو مادہ جانور عقیقہ کرے۔ یا لڑکے کے لئے دو مادہ جانور اور لڑکی کیلئے
 ایک مادہ جانور۔ لیکن اگر اس کے برعکس بھی کرے تو جائز ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۲ - حدیث ۴۷۱۵،
 ۴۷۱۶)

مسئلہ ۱۲۸۵:- ماں اور باپ کیلئے عقیقے کا گوشت کھانا حرام نہیں ہے لیکن افضل یہ ہے کہ نہ
 کھائیں۔ اور اگر ماں نے کھالیا ہے تو پھر وہ بچے کو دودھ نہ پلائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۲ - حدیث ۴۷۱۶)
مسئلہ ۱۲۸۶:- عقیقے کا گوشت یا اس کے ساتھ روٹی اور شوربہ سوائے اہل ولایت کے
 کسی اور کو نہیں دینا چاہئے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۲ - حدیث ۴۷۱۶)
مسئلہ ۱۲۸۷:- اگر کوئی بچہ اپنی ولادت کے ساتویں دن مر جائے تو اگر وہ قبلِ ظہر مرا ہے تو
 اس کا عقیقہ نہیں کیا جائے گا۔ اور اگر بعدِ ظہر مرا ہے تو اس کا عقیقہ کیا جائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۹۲ - حدیث ۴۷۲۱)
مسئلہ ۱۲۸۸:- عقیقے کے موقع پر بچے کا سر مونڈا جائے گا اور بالوں کے وزن کے برابر سونا

یا چاندی تصدق کیا جائے گا۔ اور بالوں کو سونے یا چاندی کے علاوہ کسی اور شے سے وزن کرنا جائز نہیں۔

حوالہ:- (فرمانِ حضرت صاحب الزمانؑ۔ من لائحہ الفقیہ ج ۳۔ صفحہ ۲۹۲۔ حدیث ۴۷۲۷)

مسئلہ ۱۲۸۹:- عقیقہ ولادت کے ساتویں دن ہے اور سرمنڈوانا بھی ساتویں دن ہے اور ختنہ بھی ساتویں دن ہے۔

حوالہ:- (فرمانِ امام جعفر صادقؑ۔ من لائحہ الفقیہ ج ۳۔ صفحہ ۲۹۲، ۲۹۳۔ حدیث ۴۷۱۵، ۴۷۲۵)

مسئلہ ۱۲۹۰:- (بحالتِ مجبوری) اہل کتاب سے اپنے بچے کا ختنہ کرانا جائز ہے۔

حوالہ:- (فرمانِ امام حسن عسکریؑ۔ من لائحہ الفقیہ ج ۳۔ صفحہ ۲۹۳۔ حدیث ۴۷۲۵)

احکام طلاق

مسئلہ ۱۲۹۱:- عورت اگر حالتِ حیض میں ہو تو اسے طلاق نہیں دی جاسکتی اور اگر ایسی حالت میں طلاق دی جائے گی تو وہ باطل اور غیر موثر ہوگی۔

حوالہ:- (فرمانِ امام جعفر صادقؑ۔ من لائحہ الفقیہ ج ۳۔ صفحہ ۲۹۹۔ حدیث ۴۷۵۱)

مسئلہ ۱۲۹۲:- ایک ہی نشست میں اگر تین طلاقیں دی جائیں تو طلاق باطل ہے اور وہ عورت شوہر دار تصور کی جائے گی۔

حوالہ:- (فرمانِ امام جعفر صادقؑ۔ من لائحہ الفقیہ ج ۳۔ صفحہ ۲۹۹۔ حدیث ۴۷۵۱)

مسئلہ ۱۲۹۳:- اگر کسی ایسی شرط کے ساتھ طلاق دی جائے جو خلافِ قرآن و سنت ہو تو ایسی طلاق باطل ہے۔ مثلاً اگر مرد عورت سے کہے کہ اگر میں تجھ پر سوت لاؤں یا تجھے چھوڑ کر کسی

دوسری عورت کے پاس رات بسر کروں تو تجھے طلاق ہے۔ تو ایسی طلاق باطل ہوگی اور اس کی کوئی شرعی حیثیت نہیں ہوگی۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۹۹۔ حدیث ۴۷۵۲)

مسئلہ ۱۲۹۴:- نکاح سے پہلے کوئی طلاق نہیں ہوتی۔ چنانچہ اگر کوئی شخص یہ کہے کہ جب تک میری ماں زندہ ہے، میں جس عورت سے بھی نکاح کروں اس کو طلاق۔ تو ایسی طلاق عبث اور باطل ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۹۹۔ حدیث ۴۷۵۲)

مسئلہ ۱۲۹۵:- اگر طلاق دیتے وقت دو گواہ موجود نہ ہوں تو وہ طلاق باطل ہے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۵۲)

مسئلہ ۱۲۹۶:- اگر کسی مرد کو طلاق دینے پر مجبور کیا جائے اور وہ مجبور ہو کر یا خوف زدہ ہو کر اپنی زوجہ کو طلاق دے دے تو ایسی طلاق باطل ہے۔ (چاہے طلاق کی تمام شرائط پوری ہو رہی ہوں)۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۵۲)

مسئلہ ۱۲۹۷:- نشے کے عالم میں یا غصے کی حالت میں جو طلاق دی جائے وہ باطل ہے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۵۲)

مسئلہ ۱۲۹۸:- اگر کوئی شخص قسم کھائے کہ اگر ایسا ہو گیا تو میری بیوی کو طلاق۔ اور جب ویسا ہو جائے جس کی اس نے قسم کھائی تھی تو وہ اپنی بیوی کو طلاق دے دے تو ایسی طلاق باطل ہے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۵۲)

مسئلہ ۱۲۹۹:- اگر کوئی شخص اپنی بیوی سے کہے کہ تو میرے لئے خالی ہے یا بری ہے یا منقطع ہے یا حرام ہے تو یہ کوئی چیز نہیں ہے۔ نہ وہ عورت اُس پر حرام ہوگی اور نہ ایسے شخص پر کوئی کفارہ ہے۔

حوالہ:- (فرمانِ صادقین۔ من لاکھڑہ الفقہ ج ۳۔ صفحہ ۳۳۳۔ حدیث ۴۸۸۹، ۴۸۹۰)

مسئلہ ۱۳۰۰:- اگر کسی عورت کو طلاق ہوگئی ہو اور وہ عدہ گزار رہی ہو تو اس کو چاہئے کہ اپنے گھر میں رہے اور دن میں ہرگز باہر نہ نکلے۔ اور اگر اس کا ارادہ زیارت کا ہو تو نصف شب سے پہلے نکلے اور نصف شب کے بعد واپس آجائے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۵۸)

مسئلہ ۱۳۰۱:- اگر کسی عورت کو اس کا شوہر طلاق دے دے اور دورانِ عدت اسے نان نفقہ بھی نہ دے اور وہ عورت محتاج ہو تو اس کے لئے جائز ہے کہ وہ اپنے گھر سے نکلے اور کام کاج کیلئے دوسری جگہ شب باش ہو۔

حوالہ:- (فرمانِ امام حسن عسکریؑ۔ من لاکھڑہ الفقہ ج ۳۔ صفحہ ۳۰۰۔ حدیث ۴۷۶۰)

اقسامِ طلاق

طلاق کی بہت سی اقسام ہیں جن کی تفصیل بیان کی جائے گی لیکن ہم چاہتے ہیں کہ پہلے ایک لفظ کی وضاحت کر دی جائے اور وہ لفظ ہے ”حلالہ“۔ اغیار کے یہاں یہ چیز عام ہے اور ما شاء اللہ شیعوں کے اندر بھی ایک طبقہ ایسا موجود ہے جس کی زبان پر یہ لفظ چڑھا ہوا ہے۔ حلالہ کا مطلب یہ ہے کہ اگر کسی عورت کو طلاق ہو جائے اور بعد میں وہ اور اس کا شوہر دوبارہ نکاح کرنا چاہتے ہوں تو وہ کسی ایسے آدمی کو ڈھونڈتے ہیں جو اس عورت سے چند

دنوں کیلئے نکاح کر لے اور پھر طلاق دے دے تاکہ شریعت کی آنکھوں میں دھول جھونکی جاسکے۔ بہت سے مولوی ہیں جنہوں نے حلالہ کے نام پر دکانیں کھولی ہوئی ہیں اور اس کام کا باقاعدہ معاوضہ لیتے ہیں یعنی آم کے آم اور گٹھلیوں کے دام۔ ہمارا مقصد یہ بات واضح کرنا ہے کہ الحمد للہ مذہب شیعہ اس خرافات سے پاک ہے اور اس میں لفظ حلالہ کا کوئی وجود نہیں پایا جاتا کیونکہ یہ مذہب غیرت و حمیت کا مذہب ہے۔ اس سے قبل آپ پڑھ چکے ہیں کہ ایسا نکاح قطعاً باطل ہے جو کسی ایسی شرط کے ساتھ کیا گیا ہو جو قرآن و سنت کے خلاف ہو اور آپ یہ بھی پڑھ چکے ہیں کہ اگر کوئی عورت کسی مرد سے اس شرط پر نکاح کرے کہ عورت جب چاہے گی تو مرد سے طلاق دے دے گا تو ایسا نکاح باطل ہے کیونکہ طلاق کا اختیار ہر حال میں مرد ہی کے ہاتھ میں رہتا ہے۔ اس اعتبار سے حلالہ کے تحت جو نکاح کیا جائے گا وہ باطل ہوگا اور حلالہ کرنے والا جتنے دن بھی اس عورت کو اپنے پاس رکھے گا اتنے دن وہ زنا ہی کرتا رہے گا اور بعد میں وہ عورت اور اس کا سابقہ شوہر جب دوبارہ نکاح کریں گے تو وہ نکاح بھی باطل ہوگا اور وہ دونوں بھی زندگی بھر زنا کے مرتکب ہوتے رہیں گے۔ رہی یہ بات کہ طلاق دینے کے بعد اگر مرد عورت سے دوبارہ نکاح کرنا چاہے تو یہ کیونکر ممکن ہوگا تو مذہب شیعہ میں اس مسئلے کا حل موجود ہے۔ اور وہ ہے ”طلاق سنت“۔

طلاق سنت

مسئلہ ۱۳۰۲:۔ طلاق سنت یہ ہے کہ جب کوئی مرد اپنی عورت کو طلاق دینے کا ارادہ کرے تو اتنا توقف کرے کہ اس کو حیض آئے اور پھر حیض سے پاک ہو جائے۔ پھر اس کے عدہ شروع کرنے سے پہلے اس کو دو عادل کو واہوں کے سامنے مجلس واحد میں بہ لفظ واحد طلاق دے۔ اور اگر طلاق کا کوہ ایک شخص ہو اور دوسرا شخص اس کے بعد کوہ بنے تو وہ طلاق جائز نہیں مگر یہ کہ وہ دونوں مجلس واحد میں کوہ ہوں۔ اور طلاق میں عورتوں کی کوہی جائز نہیں

ہے اور جب اس عورت کے تین طہر گزر جائیں تو پھر وہ اس مرد سے جدا ہو جائے گی۔
پھر جس طرح اور لوگ اس عورت کو نکاح کا پیغام دیں گے اس طرح یہ (سابقہ شوہر)
بھی دوبارہ اس کو نکاح کا پیغام دے سکتا ہے اور عورت کو اختیار ہے کہ چاہے تو دوبارہ
اس سے نکاح کرے اور چاہے تو نہ کرے۔ اور اگر وہ مرد دوبارہ اس سے نکاح کرے گا
تو دوبارہ اس کو مہر بھی دے گا۔ اور طلاق سنت دینے والے کو حق ہے کہ جب تک عورت کا
عدہ پورا نہ ہو اس اثناء میں اس سے رجوع کر سکتا ہے۔ اور جب تک عورت عدہ میں ہے
شوہر پر اس کا نفقہ اور سکونت کا انتظام واجب ہے اور عدہ کی مدت پوری ہونے تک وہ
دونوں ایک دوسرے کے وارث ہوں گے۔

حوالہ:- (فرمان صادقین^۲۔ من لائکھزہ النقیہ ج ۳۔ صفحہ ۲۹۸)

طلاق عدہ (تین طلاق)

مسئلہ ۱۳۰۳:- طلاق عدہ (تین طلاق) یہ ہے کہ جب آدمی ارادہ کرے کہ وہ اپنی عورت کو
طلاق دے تو وہ اس کو اس طہر کے زمانے میں طلاق دے جس میں اس نے اس سے
مجامعت نہ کی ہو اور دو عادل کو اہوں کے سامنے دے۔ پھر اس دن یا اس کے بعد اس کے
حائض ہونے سے پہلے اس سے رجوع کرے اور اپنے رجوع ہونے پر کسی کو گواہ بنائے اس
کے حائض ہونے تک۔ اور جب وہ حیض سے نکلے تو اس کو دوسری طلاق دے بغیر اس سے
مجامعت کئے ہوئے اور اس پر گواہ بنائے۔ پھر اس کے حیض آنے سے جب چاہے اس
سے رجوع کرنے پر گواہ بنائے اور اس سے مجامعت کرے اور اس کے ساتھ رہے دوسرا
حیض آنے تک۔ اور جب وہ حیض سے پاک ہو جائے تو اسے تیسری طلاق دے اس کے
طہر کی حالت میں بغیر جماع کئے ہوئے اور اس پر گواہ بنائے۔ جب وہ ایسا کرے گا تو وہ

عورت اس سے جدا ہو جائے گی اور اس کیلئے اس وقت تک حلال نہ ہوگی جب تک کسی دوسرے مرد سے نکاح نہ کرے۔ اور اگر دوسرا شوہر بغیر دخول کئے اسے طلاق دے دے یا مرجائے تو وہ عورت اس کا عدہ رکھے گی اور اس کے پہلے شوہر کے لئے جائز نہیں کہ وہ اس سے نکاح کرے جب تک کہ دوسرا مرد اس سے نکاح کر کے اس سے دخول نہ کرے۔ اور یہ نکاح دائمی ہونا ضروری ہے اور عورت کے متعہ کر لینے سے اس کے پہلے شوہر کیلئے اس سے نکاح کرنا جائز نہیں ہوگا۔

حوالہ:- (من لاکتھرہ الفقہ ج ۳ - صفحہ ۳۰۱)

مسئلہ ۱۳۰۴:- مرد کیلئے جائز نہیں ہے کہ وہ اپنی عورت کو طلاق دے۔ پھر اس کی طرف رجوع کرے اور اس کو اس کی کوئی ضرورت نہ ہو اور مقصد محض ضرر پہنچانا ہو۔ رجوع صرف اسی صورت میں کیا جائے جب اس کو رکھنے کی نیت ہو۔

حوالہ:- (فرمان امام جعفر صادق - من لاکتھرہ الفقہ ج ۳ - صفحہ ۳۰۲ - حدیث ۶۲۶۲)

مسئلہ ۱۳۰۵:- طلاق عدہ اگر تین بار دے دی جائے تو (۹) تو طلاقوں کے بعد وہ عورت اس مرد کیلئے تا ابد حرام ہو جائے گی۔

حوالہ:- (فرمان امام رضا - من لاکتھرہ الفقہ ج ۳ - صفحہ ۳۰۲ - حدیث ۶۲۶۳)

طلاق غائب

مسئلہ ۱۳۰۶:- اگر کوئی شخص اپنی بیوی سے غائب ہو اور اسے طلاق دینا چاہے تو اس کیلئے ضروری ہے کہ عورت کو طلاق دینے سے پانچ چھ مہینے یا اوسطاً تین مہینے یا کم از کم ایک ماہ پہلے اسے چھوڑ دے اور طلاق کیلئے عورت کو کسی سے پیغام نہ پہنچائے بلکہ خود کہے یا لکھے اور کہتے وقت مہینے کا تعین کرے (تا کہ اسی حساب سے عورت عدہ رکھے) اور اس وقت اس

کے پاس دو عادل کو اہوں کا ہونا لازمی ہے۔ (اور اس طرح جب عدت کی مدت پوری ہو جائے گی تو اس عورت کو مکمل طلاق ہو جائے گی)۔

حوالہ:- (فرمانِ صادقینؑ۔ من لاکھترہ الفقہیہ ج ۳۔ صفحہ ۳۰۲۔ حدیث ۴۷۶۶ تا ۴۷۶۸)

نابالغ لڑکے کی طلاق

مسئلہ ۱۳۰۷:- نابالغ لڑکا طلاق دے سکتا ہے بشرطیکہ وہ طلاق سنت دے اور مہر کی رقم اور عورت کا حق اس کو پہنچا دے۔

حوالہ:- (فرمانِ امام جعفر صادقؑ۔ من لاکھترہ الفقہیہ ج ۳۔ صفحہ ۳۰۲۔ حدیث ۴۷۶۹)

ناقص العقل کی طلاق

مسئلہ ۱۳۰۸:- جس شخص کی عقل زائل ہو یا ناقص ہو وہ اپنی عورت کو طلاق نہیں دے سکتا بلکہ اس کا ولی اس کی طرف سے طلاق دے گا۔ اور عورت اگر ایسی ہو تو اس کو مہر نہیں دیا جائے گا (بلکہ اس کے ولی کو دیا جائے گا)۔

حوالہ:- (فرمانِ امام جعفر صادقؑ۔ من لاکھترہ الفقہیہ ج ۳۔ صفحہ ۳۰۲۔ حدیث ۴۷۷۰، ۴۷۷۲)

غیر مدخولہ عورت کی طلاق

مسئلہ ۱۳۰۹:- اگر کوئی شخص اپنی عورت کو مدخول سے پہلے طلاق دے دے تو عورت کیلئے نصف مہر ہے اور اس کے لئے عہدہ نہیں۔ وہ اسی وقت جس سے چاہے نکاح کر لے۔

حوالہ:- (فرمانِ امام جعفر صادقؑ۔ من لاکھترہ الفقہیہ ج ۳۔ صفحہ ۳۰۲۔ حدیث ۴۷۷۳)

مسئلہ ۱۳۱۰:- اگر کسی عورت کا شوہر اس سے دخول کئے بغیر مر گیا ہو تو وہ میراث پائے گی اور پورا عدہ رکھے گی۔ اگر اس کا مہر مقرر ہے تو اسے نصف مہر ملے گا اور اگر مقرر نہیں ہے تو اسے کچھ نہیں ملے گا۔ اس کیلئے نہ تو رہنے کیلئے مکان ہے اور نہ نان نفقہ۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۳۰۵ - حدیث ۴۷۸۰)

مسئلہ ۱۳۱۱:- مطلقہ عورت اس دن سے عدہ رکھے گی جس دن اس کے شوہر نے اس کو طلاق دی ہے اور وہ عورت جس کا شوہر مر گیا ہے اس دن سے عدہ رکھے گی جس دن اسے شوہر کے مرنے کی خبر ملی ہے۔

حوالہ:- (فرمانِ حضرت امیر المومنین - من لاکتھرہ الفقہ ج ۳ - صفحہ ۳۰۶ - حدیث ۴۷۸۳)

مسئلہ ۱۳۱۲:- جس عورت کا شوہر مر گیا ہو وہ ترکِ زینت کرے گی (بناؤ سنگھار نہیں کرے گی) اور جس عورت کو طلاق دی گئی ہو وہ ترکِ زینت نہیں کرے گی۔ (یعنی بناؤ سنگھار کرے گی)۔

حوالہ:- (فرمانِ حضرت امیر المومنین - من لاکتھرہ الفقہ ج ۳ - صفحہ ۳۰۶ - حدیث ۴۷۸۳)

حاملہ کی طلاق

مسئلہ ۱۳۱۳:- اگر مرد اپنی حاملہ عورت کو طلاق دے دے تو وہ عورت اپنی دو عدتوں میں سے سب سے قریبی مدت کیلئے عدہ رکھے گی۔ یعنی اگر بچہ پیدا ہونے سے پہلے ہی تین ماہ مکمل ہو جائیں تو اس کا عدہ پورا ہو گیا لیکن ایسی صورت میں وہ دوسرا نکاح نہیں کر سکتی جب تک بچہ پیدا نہ ہو جائے۔ اور اگر طلاق پانے کے بعد اسی دن اس کے بچہ پیدا

ہو جائے یا دوسرے دن ہو جائے تو اس کے عدہ کی مدت پوری ہوگئی اور اس کیلئے جائز ہے کہ وہ اسی وقت جس مرد سے چاہے نکاح کر لے لیکن اس کے شوہر کیلئے جائز نہیں کہ اس سے مجامعت کرے جب تک وہ ظاہر نہ ہو جائے۔

حوالہ:- (فرمانِ امام محمد باقرؑ۔ من لائحہ الفقیہ ج ۳۔ صفحہ ۳۰۶۔ حدیث ۴۷۸۷)

مسئلہ ۱۳۱۴:- اگر کسی عورت کا شوہر مر جائے اور وہ حاملہ ہو تو وہ اپنی دو عدتوں میں سے جو سب سے دور ہے وہ عدہ رکھے گی۔ یعنی اگر چار ماہ دس دن پورے ہونے سے پہلے اس کے بچہ ہو جائے تو وہ اپنا عدہ ختم نہیں کرے گی جب تک چار ماہ دس دن پورے نہ ہو جائیں۔ اور اگر چار ماہ دس دن پورے ہو گئے ہیں لیکن ابھی بچہ نہیں ہوا تو وہ بچہ پیدا ہونے تک اپنا عدہ پورا کرے گی۔

حوالہ:- (فرمانِ امام محمد باقرؑ۔ من لائحہ الفقیہ ج ۳۔ صفحہ ۳۰۷۔ حدیث ۴۷۸۷)

مسئلہ ۱۳۱۵:- حاملہ عورت جسے طلاق ہوگئی ہو اسے بچہ پیدا ہونے تک خرچ دیا جائے گا۔
حوالہ:- (فرمانِ امام جعفر صادقؑ۔ من لائحہ الفقیہ ج ۳۔ صفحہ ۳۰۷۔ حدیث ۴۷۸۸)

نابالغ لڑکی، یا نسہ عورت اور مستحاضہ کی طلاق

مسئلہ ۱۳۱۶:- اگر کسی ایسی لڑکی کو طلاق ہو جائے جسے ابھی حیض نہیں آیا تو اس کا عدہ تین ماہ ہے۔

حوالہ:- (فرمانِ امام جعفر صادقؑ۔ من لائحہ الفقیہ ج ۳۔ صفحہ ۳۰۹۔ حدیث ۴۷۹۶)
مسئلہ ۱۳۱۷:- اگر ایسی عورت کو طلاق ہو جائے جو اتنی بوڑھی ہوگئی ہے کہ اسے حیض نہیں آئے گا (یا نسہ) تو اس کیلئے کوئی عدہ نہیں۔

حوالہ:- (فرمانِ امام محمد باقرؑ - من لاکھڑہ الفقیہ ج ۳ - صفحہ ۳۰۹ - حدیث ۴۷۹۷)

مسئلہ ۱۳۱۸:- وہ عورت جس کو حیض نہیں آتا حالانکہ وہ ایسی عمر میں ہے کہ اسے حیض آنا چاہئے اور وہ عورت جو استحاضہ کے خون سے کبھی پاک نہیں ہوتی، اگر ان کو طلاق ہو جائے تو ان کا عدہ تین ماہ ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۳۰۹ - حدیث ۴۷۹۸)

گونگے کی طلاق

مسئلہ ۱۳۱۹:- اگر کوئی کوزگا آدمی اپنی عورت کو طلاق دینا چاہے تو اگر وہ لکھنا جانتا ہے تو طلاق نامہ لکھے اور دو گواہ بنائے۔ اور اگر لکھنا نہیں جانتا تو انہی افعال و حرکات و سکنات کے ذریعے طلاق دے جن سے اس کی اپنی عورت سے نفرت و کراہت معلوم ہوتی ہے۔

حوالہ:- (فرمانِ امام رضاؑ - من لاکھڑہ الفقیہ ج ۳ - صفحہ ۳۱۱ - حدیث ۴۸۰۶)

پوشیدہ طلاق

مسئلہ ۱۳۲۰:- اگر کسی شخص نے اپنے گھر والوں سے چھپا کر کسی عورت سے نکاح کر لیا اور عورت اپنے گھر والوں کے پاس ہے اور مرد کی اس تک رسائی نہیں کہ اس کے ایام حیض اور ایام طہر معلوم کر سکے تو اگر وہ اس کو طلاق دینا چاہے تو جب اسے عورت سے ملے ہوئے ایک مہینہ گزر جائے تو اگلے مہینے کی ابتدائی تاریخ کو دو گواہوں کے سامنے اسے طلاق دے اور اس مہینے کو لکھ رکھے جس میں اس نے طلاق دی ہے۔ پھر جب تین مہینے گزر جائیں گے تو وہ عورت اس سے جدا ہو جائے گی۔ اب اگر وہ دوبارہ اس سے نکاح کرنا چاہے تو دوسرے پیغام دینے والوں کی طرح یہ بھی ایک پیغام دینے والا ہوگا اور اس پر عدت کے دوران تین ماہ تک اس عورت کا نان نفقہ واجب ہوگا۔

حوالہ:- (فرمانِ امام موسیٰ کاظمؑ - من لاکھڑہ الفقہ ج ۳ - صفحہ ۳۱۱ - حدیث ۲۸۰۷)

مبارات

مسئلہ ۱۳۲۱:- مبارات یہ ہے کہ بیوی شوہر سے کہے کہ اگر تم مجھے چھوڑ دو تو میں اپنے تمام حقوق (مہر اور نان نفقہ وغیرہ) تمہیں بخش دوں گی اور مرد یہ بات قبول کر لے۔ اس صورتحال میں مرد کیلئے جائز ہوگا کہ وہ مہر سے زیادہ طلب کرے اور یہ شرط رکھے کہ اگر عورت نے شرط کی خلاف ورزی کی تو شوہر کے پاس حق مقاربت باقی رہے گا۔ لیکن اگر تمام معاملات بخوبی طے پا جائیں تو پھر مبارات میں شوہر کو زوجہ کی طرف رجوع کرنے کا کوئی حق نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۳۱۴ - حدیث ۲۸۱۶)

شقاق (نا اتفاقی)

مسئلہ ۱۳۲۲:- جب حالات ایسے ہو جائیں کہ میاں بیوی کے درمیان مکمل نا اتفاقی ہو جائے تو ایک ٹالٹ مرد کے خاندان سے اور ایک ٹالٹ عورت کے خاندان سے مقرر کیا جائے گا اور مرد و عورت اپنے اپنے ٹالٹ کا خود انتخاب کریں گے۔ اگر ان دونوں نے صلح کا فیصلہ کر لیا تو انہیں میاں بیوی کی اجازت کی ضرورت نہیں ہے لیکن اگر دونوں ٹالٹ میاں بیوی کی جدائی پر متفق ہو جائیں تو میاں بیوی سے اجازت لینا لازمی ہے اور ان کی اجازت کے بغیر یہ کوئی فیصلہ نہ کریں۔

حوالہ:- (سورہ نساء ۳۵ - من لاکھڑہ الفقہ ج ۳ - صفحہ ۳۱۵)

مسئلہ ۱۳۲۳:- اگر کوئی شخص پاگل ہو جائے تو اس کی بیوی کو حق ہے کہ اگر وہ چاہے تو خود کو اس شوہر سے جدا کر لے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۳۱۵ - حدیث ۲۸۱۸)

خلع

مسئلہ ۱۳۲۴:- خلع مانگنے والی والی عورت کا خلع اس وقت تک حلال نہیں جب تک وہ اپنے شوہر سے یہ نہ کہے کہ ”اللہ کی قسم میں تیری کوئی قسم پوری نہیں کروں گی اور تیرا کوئی حکم نہیں مانوں گی، غسلِ جنابت نہیں کروں گی۔ اور میں تیری اجازت کے بغیر تیرے برخلاف غیروں کو اپنے پاس آنے کی اجازت دوں گی۔“ یا اس سے کچھ کم کہے۔ مگر یہ سب کچھ عورت خود اپنی مرضی سے کہے، کسی کے سکھانے پڑھانے سے نہ کہے۔

پس جب عورت اپنے مرد سے یہ کہدے تو مرد نے جو کچھ عورت سے لیا ہے وہ اس کیلئے حلال ہے۔ اور یہ خلع اس کا ایک طلاق ہے۔ دو طلاق کا حق ابھی مرد کے لئے باقی ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۳۱۶ - حدیث ۲۸۲۱)

مسئلہ ۱۳۲۵:- جب مرد عورت کی بات قبول کر لے یعنی اسے بقیہ دو طلاقیں بھی دے دے اور اس سے سارا مال لے لے تو پھر اسے عورت کی طرف رجوع کرنے کا کوئی حق نہیں ہے۔ البتہ اسے یہ حق ہے کہ وہ مہر سے زیادہ طلب کرے۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۳۱۶ - حدیث ۲۸۲۳)

مسئلہ ۱۳۲۶:- خلع یافتہ عورت کیلئے نہ تو نانِ نفقہ ہے نہ سکونتی مکان اور نہ کوئی مالی منفعت۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۳۱۶ - حدیث ۲۸۲۴)

ظہار

مسئلہ ۱۳۲۷:- ظہار یہ ہے کہ مرد اپنی عورت سے کہے، جبکہ وہ ایام طہر میں بغیر جماع کے ہو، کہ تو مجھ پر اسی طرح حرام ہے جیسے میری ماں یا میری بہن کی پشت۔ اور اس طرح کہنے میں اس کا ارادہ ظہار کا ہو۔ ظہار ہر محرم عورت کی مثال دینے سے ہو سکتا ہے مثلاً خالہ یا پھوپھی وغیرہ۔ لیکن احتراماً کہنے میں ظہار نہیں ہوگا۔

حوالہ:- (فرمانِ امام محمد باقرؑ۔ من لاکتھرہ الفقہیہ ج ۳۔ صفحہ ۳۱۸۔ حدیث ۲۸۲۸)

مسئلہ ۱۳۲۸:- جب تک مرد اپنی عورت سے دخول نہ کرے تو ظہار نہیں ہوگا۔

حوالہ:- (فرمانِ امام جعفر صادقؑ۔ من لاکتھرہ الفقہیہ ج ۳۔ صفحہ ۳۱۸۔ حدیث ۲۸۲۶)

مسئلہ ۱۳۲۹:- ظہار انہی شرائط پر ہوگا جن شرائط کے ساتھ طلاق ہوتی ہے۔

حوالہ:- (فرمانِ امام جعفر صادقؑ۔ من لاکتھرہ الفقہیہ ج ۳۔ صفحہ ۳۱۸۔ حدیث ۲۸۲۶)

مسئلہ ۱۳۳۰:- ظہار کے بعد مرد کیلئے اپنی عورت سے مجامعت کرنا جائز نہیں ہے جب تک وہ کفارہ ادا نہ کر دے۔ اور ظہار کا کفارہ یہ ہے کہ یا تو ایک غلام آزاد کرے یا ساٹھ روزے پے درپے رکھے یا ساٹھ مسکینوں کو کھانا کھلائے۔

حوالہ:- (فرمانِ امام جعفر صادقؑ۔ من لاکتھرہ الفقہیہ ج ۳۔ صفحہ ۳۱۹۔ حدیث ۲۸۲۹)

مسئلہ ۱۳۳۱:- قسم میں، کسی کو ضرر پہنچانے کیلئے، غصے کی حالت میں یا زمانہ حیض میں ظہار نہیں ہوگا۔

حوالہ:- (فرمانِ امام محمد باقرؑ۔ من لاکتھرہ الفقہیہ ج ۳۔ صفحہ ۳۲۳۔ حدیث ۲۸۲۵)

مسئلہ ۱۳۳۲:- ظہار صرف مرد کا کام ہے، عورت کا نہیں۔ چنانچہ اگر عورت اپنے مرد سے

کہے کہ تو میری ماں کی پشت کی مانند ہے تو ظہار نہیں ہوگا اور نہ عورت پر کوئی کفارہ ہوگا۔
حوالہ:- (فرمان حضرت امیر المومنین - من لا تکفہرہ الفقہیہ ج ۳ - صفحہ ۳۲۳ - حدیث ۴۸۴۷)

مسئلہ ۳۳۳:۱- انسان جتنی مرتبہ ظہار کرے گا اتنی ہی مرتبہ کفارہ بھی ادا کرے گا۔
حوالہ:- (فرمان امام جعفر صادقؑ - من لا تکفہرہ الفقہیہ ج ۳ - صفحہ ۳۲۱ - حدیث ۴۸۳۴)

لعان

مسئلہ ۳۳۴:۱- لعان یہ ہے کہ اگر کوئی مرد اپنی عورت پر بدکاری کا الزام لگائے اور اس سے پیدا ہونے والے بچے سے انکار کرے اور اس کے پاس چار عادل گواہ موجود نہ ہوں اور عورت اس الزام سے انکار کرتی ہو تو دونوں امام کے پاس جائیں گے۔ پہلے مرد کھڑا ہوگا اور پانچ مرتبہ کہے گا کہ ”اگر میں الزام لگانے میں جھوٹا ہوں تو مجھ پر اللہ کی لعنت ہو“۔ اس کے بعد عورت کھڑی ہوگی اور پانچ مرتبہ کہے گی کہ ”اگر یہ شخص مجھ پر الزام لگانے میں سچا ہے تو مجھ پر اللہ کی لعنت ہو“۔ جب وہ دونوں یہ کہہ چکیں گے تو دونوں کو ایک دوسرے سے جدا کر دیا جائے گا اور وہ عورت اس مرد کے لئے تاابد حرام ہو جائیگی۔

حوالہ:- (فرمان امام رضا اور امام جعفر صادقؑ - من لا تکفہرہ الفقہیہ ج ۳ - صفحہ ۳۲۴، ۳۲۶ - حدیث ۴۸۵۳، ۴۸۵۸)

مسئلہ ۳۳۵:۱- لعان واقع نہیں ہو سکتا جب تک مرد اپنی عورت سے جماع نہ کر چکا ہو اور جب تک مرد نے اولاد کا انکار نہ کر دیا ہو۔

حوالہ:- (فرمان امام جعفر صادقؑ - من لا تکفہرہ الفقہیہ ج ۳ - صفحہ ۳۲۴ - حدیث ۴۸۵۱)
مسئلہ ۳۳۶:۱- اگر مرد اپنی عورت پر الزام لگائے اور وہ عورت کو گئی ہو تو ان دونوں کو اسی

وقت جدا کر دیا جائے گا۔

حوالہ:- (فرمانِ امامِ رضاؑ۔ من لائحہ الفقیہ ج ۳۔ صفحہ ۳۲۲۔ حدیث ۲۸۵۳)

مريض کی طلاق

مسئلہ ۱۳۳۷:- مريض کیلئے مکروہ ہے کہ حالتِ مرض میں اپنی عورت کو طلاق دے لیکن نکاح کرنا اس کیلئے جائز ہے۔

حوالہ:- (فرمانِ امامِ جعفر صادقؑ۔ من لائحہ الفقیہ ج ۳۔ صفحہ ۳۳۱۔ حدیث ۲۸۸۰)

مسئلہ ۱۳۳۸:- اگر کوئی مريض بحالتِ مرض اپنی عورت کو طلاق دے اور وہ حالتِ مرض میں اس وقت تک رہے کہ عورت کے عدہ کی مدت ختم ہو جائے اور اس کے بعد وہ اسی مرض کی حالت میں عدہ کی مدت ختم ہو جانے کے بعد مر جائے تو اگر اس عورت نے کوئی دوسرا نکاح نہیں کیا ہے تو وہ اس کی وارث بنے گی اور اگر دوسرا نکاح کر لیا ہے تو وارث نہیں بنے گی۔

حوالہ:- (فرمانِ امامِ محمد باقرؑ۔ من لائحہ الفقیہ ج ۳۔ صفحہ ۳۳۰۔ حدیث ۲۸۷۷)

مسئلہ ۱۳۳۹:- اگر کوئی شخص حالتِ نزع میں اپنی عورت کو طلاق دے دے اور پھر مر جائے تو وہ عورت اس کی وارث بنے گی اور اگر عورت مر گئی تو وہ اس کا وارث نہیں بنے گا۔

حوالہ:- (فرمانِ امامِ جعفر صادقؑ۔ من لائحہ الفقیہ ج ۳۔ صفحہ ۳۳۱۔ حدیث ۲۸۸۲)

گم شدہ کی طلاق

مسئلہ ۱۳۴۰:- اگر کسی عورت کا شوہر گم ہو جائے اور چار سال تک یہ خبر نہ ملے کہ وہ زندہ ہے یا مر گیا تو اگر شوہر کا کوئی ولی موجود ہے تو وہ عورت کا خرچہ دے اور جب تک وہ خرچہ

دے اس وقت تک عورت کیلئے دوسرا نکاح کرنے کی کوئی صورت نہیں۔ لیکن اگر وہ خرچہ دینے پر تیار نہ ہو تو اس کو مجبور کیا جائے گا کہ وہ عورت کو زمانہ طہر میں عدہ رکھنے سے پہلے ایک طلاق دے اور ولی کا طلاق دینا شوہر کا طلاق دینا ہوگا۔ اور وہ عورت چار مہینہ دس دن عدہ رکھے گی۔ اگر عدہ کی مدت ختم ہونے سے پہلے شوہر آ گیا تو وہ اگر چاہے تو رجوع کر سکتا ہے۔ لیکن اگر اس کے آنے اور رجوع کرنے سے پہلے عدہ کی مدت ختم ہو گئی تو پھر وہ عورت نکاح کے لئے آزاد ہے اور پہلے شوہر کا اس پر کوئی اختیار نہیں۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۳۳۱ - حدیث ۴۸۸۳)

مسئلہ ۱۳۴۱:- جب کسی شخص کی موت کی خبر اس کی عورت کو دی جائے یا اس کو یہ اطلاع دی جائے کہ اس کے شوہر نے اس کو طلاق دے دی ہے اور وہ عدہ رکھے اور عدہ کے بعد کسی شخص سے نکاح کر لے۔ پھر اس کا پہلا شوہر آ جائے (اور طلاق دینے سے انکار کرے) تو پہلے شوہر کا حق دوسرے شوہر سے زیادہ ہے خواہ اس دوسرے شوہر نے اس سے دخول کیا ہو یا نہ کیا ہو اور اس عورت کو اس دوسرے شوہر سے مہر لینے کا حق ہے اور اس صورت میں اس عورت کیلئے دوسرے شوہر سے نکاح کرنا ناجائز نہ ہوگا اور اگر پہلا شوہر اسے چھوڑ دے اور دوسرا بھی چھوڑ دے تو وہ دونوں شوہروں کیلئے ایک ہی عدہ رکھے گی۔

حوالہ:- (فرمانِ صادقینؑ - من لاکتھرہ الفقہ ج ۳ - صفحہ ۳۳۲، ۳۳۳ - حدیث ۴۸۸۵،

حلال و حرام جانوروں کے احکام

خشکی کے جانور

مسئلہ ۱۳۴۲:- جن جانوروں کے دانت نکیلے ہوں وہ حرام ہیں۔

حوالہ:- (فرمانِ حضرت ختمی مرتبتؑ - من لاکتھرہ الفقیہ ج ۳ - صفحہ ۱۹۰ - حدیث ۴۱۴۷)

مسئلہ ۱۳۴۳:- بار برداری کے جانور مثلاً گھوڑے، نچر اور گدھے کا گوشت حلال ہے مگر

کراہت کے ساتھ۔

حوالہ:- (فرمانِ امام محمد باقرؑ - من لاکتھرہ الفقیہ ج ۳ - صفحہ ۱۹۷ - حدیث ۴۱۹۷)

مسئلہ ۱۳۴۴:- بارہ سنگھا کھانے اور گدھی کا دودھ پینے میں کوئی حرج نہیں۔

حوالہ:- (فرمانِ امام محمد باقرؑ - من لاکتھرہ الفقیہ ج ۳ - صفحہ ۱۹۷ - حدیث ۴۱۹۷)

مسئلہ ۱۳۴۵:- مسوخات میں سے کسی شے کا کھانا جائز نہیں ہے اور وہ مندرجہ ذیل ہیں:-

بندر، سور، کتا، ہاتھی، بھیڑیا، چوہا، خرگوش، کوہ، مور، شتر مرغ، جونک، بام مچھلی، کیڑا،

کچھوا، چمگاڈ، بقعاء، لومڑی، ریچھ، ربوع (ایک قسم کا چوہا جس کی اگلی ٹانگیں چھوٹی اور

پچھلی بڑی ہوتی ہیں) اور ساہی۔

حوالہ:- (فرمانِ امام محمد باقرؑ - من لاکتھرہ الفقیہ ج ۳ - صفحہ ۱۹۷ - حدیث ۴۱۹۷)

مسئلہ ۱۳۴۶:- جو جانور غلاظت اور نجاست کھانا ہو اس پر سواری کرنا، اس کا دودھ پینا اور

اس کا گوشت کھانا جائز نہیں جب تک کہ اس کا استبراء نہ کر لیا جائے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۱۹۸ - حدیث ۴۱۹۸)

مسئلہ ۱۳۲۷:-

☆ غلیظ خوراونٹنی کا استبراء یہ ہے کہ اسے چالیس دن باندھ کر رکھا جائے اور پاک غذا کھلائی جائے۔

☆ غلیظ خورگائے کا استبراء یہ ہے کہ اسے کم سے کم بیس دن اور زیادہ سے زیادہ تیس دن باندھ کر رکھا جائے اور پاک غذا کھلائی جائے۔

☆ غلیظ خور بکری کا استبراء یہ ہے کہ اسے دس دن باندھ کر رکھا جائے اور پاک غذا کھلائی جائے۔

☆ غلیظ خور بطنج کا استبراء یہ ہے کہ اسے چھ دن باندھ کر رکھا جائے اور پاک غذا کھلائی جائے۔

☆ غلیظ خور مرغی کا استبراء یہ ہے کہ اسے تین دن باندھ کر رکھا جائے اور پاک غذا کھلائی جائے۔

☆ غلیظ خور مچھلی کا استبراء یہ ہے کہ اسے چوبیس گھنٹے تک پاک پانی میں رکھا جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۸ - حدیث ۴۱۹۹، ۴۲۰۰)

مسئلہ ۱۳۲۸:- تلی حرام ہے اور کسی حال میں بھی نہیں کھائی جاسکتی۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۱۹۸ - حدیث ۴۲۰۲)

مسئلہ ۱۳۲۹:- جب گوشت کے ساتھ تلی کو کسی سیخ میں پرو کر بھونا جائے تو جو گوشت تلی کے اوپر ہے وہ کھایا جائے گا اور جو گوشت تلی کے نیچے ہے وہ نہیں کھایا جائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۸ - حدیث ۴۲۰۳)

مسئلہ ۱۳۵۰:- ہر وہ چیز جس میں حلال و حرام دونوں قسم کی علامات ہوں ان کا کھانا جائز ہے جب تک کہ انسان یہ نہ پہچان لے کہ اس میں سے یہ چیز بعینہ حرام ہے تو اس کو چھوڑ دے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۱۹۹ - حدیث ۴۲۰۸)

مسئلہ ۱۳۵۱:- اگر ایک دینگھی میں بکری کا گوشت ہو اور اس میں تقریباً ایک اونس خون گر جائے تو اس کو کھایا جاسکتا ہے کیونکہ آگ خون کو کھا جاتی ہے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۲۰۰ - حدیث ۴۲۱۱)

مسئلہ ۱۳۵۲:- بکری کے مردہ بچے کے پیٹ سے نکلا ہوا پنیر حلال ہے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۲۰۰ - حدیث ۴۲۱۲)

مسئلہ ۱۳۵۳:- اگر بکری مرگئی ہو اور اس کے تھنوں میں دودھ موجود ہو تو اس دودھ کو پینے میں کوئی حرج نہیں۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۲۰۰ - حدیث ۴۲۱۲)

مسئلہ ۱۳۵۴:- مردہ مرغی کے پیٹ سے نکلا ہوا انڈا حلال ہے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۳ - صفحہ ۲۰۰ - حدیث ۴۲۱۲)

مسئلہ ۱۳۵۵:- جو شخص بالکل مجبور ہو مگر باغی اور سرکش نہ ہو اور مردار کھالے تو اس پر کوئی گناہ نہیں۔ اور آدمی مجبور اس وقت کہلائے گا جب اس کو دن بھر اور رات بھر یعنی صبح، دوپہر اور رات کو کھانے کیلئے کچھ نہ ملے۔

حوالہ:- (فرمانِ امام محمد تقیؑ - من لاکتھرہ الفقیہ ج ۳ - صفحہ ۲۰۰ - حدیث ۴۲۱۳)

مسئلہ ۱۳۵۶:- جو شخص مردار، خون اور سور کا گوشت کھانے پر مجبور ہو اور وہ اس میں

سے کچھ بھی نہ کھائے یہاں تک کہ وہ مر جائے تو ایسا شخص کافر ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۰۲ - حدیث ۴۲۱۴)

مسئلہ ۱۳۵۷:- چور اور وہ شخص جو بلا ضرورت شکار کرتا ہے یا صرف لہو و لعب اور تفریح کیلئے شکار کرتا ہے اور اپنے اہل و عیال کیلئے شکار لے کر واپس نہیں جاتا تو یہ دونوں اگر مجبور بھی ہوں تو ان کیلئے مردار کھانا حلال نہیں ہے اور ان کیلئے حالتِ اضطرار میں بھی مردار اسی طرح حرام ہے جیسے حالتِ اختیار میں۔

حوالہ:- (فرمانِ امام محمد تقیؑ - من لاکھڑہ الفقہ ج ۳ - صفحہ ۲۰۱ - حدیث ۴۲۱۳)

مسئلہ ۱۳۵۸:- بکری یا بکرے (یا کسی دوسرے حلال جانور) میں سے دس چیزیں نہیں کھائی جائیں گی:-

- ۱- میٹھی
- ۲- خون
- ۳- حرام مغز
- ۴- تلی
- ۵- غدود
- ۶- آلہ تناسل
- ۷- خبیثے
- ۸- رحم
- ۹- فرج (شرمگاہ)
- ۱۰- گردن کی رگ

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۰۲ - حدیث ۴۲۱۶)

مسئلہ ۱۳۵۹:- مردار جانور کی دس چیزیں حلال اور قابل استعمال ہیں:-

- ۱- سینگ
- ۲- کھر
- ۳- ہڈی
- ۴- دانت
- ۵- بکری کے مردہ بچے کے پیٹ کا پنیر
- ۶- مردہ بکری کا دودھ
- ۷- بال
- ۸- اون
- ۹- پرندوں کے پر
- ۱۰- مردہ مرغی سے نکلا ہوا انڈہ

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۰۳ - حدیث ۴۲۱۷)

مسئلہ ۱۳۶۰:- کسی بھی قسم کا سانپ کھانا حرام ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۰۵ - حدیث ۴۲۳۳)

پانی کے جانور

مسئلہ ۱۳۶۱:- ہر وہ مچھلی جس کے اوپر فلس یعنی کول چھلکا ہو حلال ہے اور جس پر فلس نہ ہو وہ حرام ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۰ - حدیث ۴۱۵۲)

مسئلہ ۱۳۶۲:- جس مچھلی پر باریک باریک فلس ہوتے ہیں (مثلاً پاپلیٹ) اس کا کھانا جائز ہے۔

حوالہ:- (فرمانِ امام رضاؑ - من لاکھڑہ الفقہ ج ۳ - صفحہ ۱۹۹ - حدیث ۴۲۰۴)

مسئلہ ۱۳۶۳:- مچھلی اگر پانی کے اندر مرے تو وہ حرام ہے اور اگر خشکی میں آ کر مرے تو حلال ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۱ - حدیث ۴۱۵۳، ۴۱۵۴)

مسئلہ ۱۳۶۴:- اگر مچھلی خود بخود اچھل کر پانی سے خشکی پر آ پڑے اور پھر تڑپ کر مر جائے تو وہ حلال ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۱ - حدیث ۴۱۵۵)

مسئلہ ۱۳۶۵:- مچھلیوں کو شکار کرتے وقت بسم اللہ واللہ اکبر کہنا ضروری نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۱ - حدیث ۴۱۶۰)

مسئلہ ۱۳۶۶:- شکار کی ہوئی مچھلیاں کسی سے بھی خریدی جاسکتی ہیں چاہے وہ مسلمان ہو یا کافر۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۱ - حدیث ۴۱۵۷)

مسئلہ ۱۳۶۷:- اگر کوئی شخص ایک مچھلی پائے اور اسے یہ نہ معلوم ہو کہ وہ پانی کے اندر مری ہے یا پانی سے باہر تو حقیقت معلوم کرنے کیلئے اسے پانی میں ڈال دے۔ اگر وہ پانی کی سطح پر چت (یعنی کمر کے بل) تیرے تو وہ پانی کے اندر مری ہے اور حرام ہے۔ اور اگر پٹ (یعنی پیٹ کے بل) تیرے تو وہ پانی سے باہر مری ہے اور حلال ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۱ - حدیث ۴۱۶۱)

مسئلہ ۱۳۶۸:- اگر اس مچھلی کو جس کا کھانا جائز ہے، بام مچھلی یا کسی ایسی مچھلی کے ساتھ جس کا کھانا جائز نہیں ہے، بھوننے کیلئے سیخ میں لگا دیا گیا ہو تو جو مچھلی بام یا نا جائز مچھلی کے اوپر سیخ میں ہے اس کا کھانا جائز ہے اور جو بام یا نا جائز مچھلی کے نیچے ہے اس کا کھانا جائز نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۹ - حدیث ۴۲۰۳)

توضیح:- پانی کے جانوروں کے حلال ہونے کی تین شرائط ہیں۔ ۱۔ مچھلی ہو۔ ۲۔ اس کے اوپر فلس ہو۔ ۳۔ وہ پانی سے باہر آ کر مری ہو۔ آپ ملاحظہ فرمائیں گے کہ آخری دو شرائط پہلی شرط سے مشروط ہیں یعنی فلس ہونا اور پانی سے باہر آ کر مرنا صرف اسی صورت میں مفید ہوگا جبکہ وہ مچھلی ہو۔ لہذا کسی اور نوع کا آبی جانور یا سمندری کیڑا اگر پانی سے باہر آ کر مرے اور اس پر فلس بھی ہو تو وہ محض ان دو جوہات کی بنا پر حلال قرار نہیں دیا جاسکتا جب تک یہ ثابت نہ ہو جائے کہ وہ مچھلی کی نسل سے تعلق رکھتا ہے۔

خشکی کے پرندے

مسئلہ ۱۳۶۹:- پرندوں میں وہ پرندے حلال ہیں جو پروں کو پھڑ پھڑا کر اڑتے ہیں اور وہ

پرندے حرام ہیں جو پروں کو پھیلا کر اڑتے ہیں۔ اور اگر کوئی پرندہ دونوں طرح سے پرواز کرنا ہو (یعنی پروں کو پھڑ پھڑاتا بھی ہو اور پھیلاتا بھی ہو) تو اگر اس کا پروں کو پھڑ پھڑا کر اڑنا زیادہ ہے اور پروں کو پھیلا کر اڑنا کم ہے تو وہ حلال ہے۔ اور اگر اس کا پروں کو پھیلا کر اڑنا زیادہ ہے اور پروں کو پھڑ پھڑا کر اڑنا کم ہے تو وہ حرام ہے۔

حوالہ:- (فرمانِ امام محمد باقرؑ۔ من لاکھڑہ الفقہ ج ۳۔ صفحہ ۱۹۰۔ حدیث ۴۱۴۶)

مسئلہ ۱۳۷:- جن پرندوں کے پینچے ہوں وہ حرام ہیں۔

حوالہ:- (فرمانِ حضرت ختمی مرتبتؑ۔ من لاکھڑہ الفقہ ج ۳۔ صفحہ ۱۹۰۔ حدیث ۴۱۴۷)

توضیح:- مراد وہ پرندے ہیں جو اپنے پنچوں سے شکار کرتے ہیں یا پنچوں سے کھاتے ہیں۔

مسئلہ ۱۳۸:- کو اچا ہے چھوٹی قسم کا ہو یا بڑی قسم کا، ہرگز نہیں کھایا جائے گا۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۲۰۵۔ حدیث ۴۲۳۳)

توضیح:- حضراتِ معصومینؑ نے جانوروں کے حلال یا حرام ہونے کی عمومی علامات بیان

فرمادی ہیں۔ لیکن ساتھ ساتھ کچھ کو مستثنیٰ بھی فرمایا ہے۔ اور یہ دو طریقوں پر ہے۔ اول یہ

کہ انہوں نے کسی جانور کا نام لے کر اسے مستثنیٰ کیا ہو۔ مثلاً کو اچا جس میں اگرچہ حلال

ہونے کی ظاہری علامات پائی جاتی ہیں لیکن معصوم نے اسے کھانے سے منع فرمایا۔ دوم یہ

کہ انہوں نے تمام مسوخات کو حرام قرار دیا اگرچہ ان میں حلال ہونے کی علامات موجود ہی

کیوں نہ ہوں۔ (گزشتہ امتوں پر مختلف اقسام کے عذاب نازل ہوئے تھے اور ان میں

سے ایک یہ بھی تھا کہ انہیں مختلف جانوروں کی شکل میں مسخ کر دیا گیا۔ تو جن جانوروں کی

شکل میں انہیں مسخ کیا گیا تھا انہیں مسوخات کہتے ہیں جن کی تفصیل بیان کی جا چکی ہے)۔

یہی وہ مقام ہے جہاں مجتہد نے دھوکا کھایا ہے۔ اس نے صرف ظاہری علامات دیکھ کر بعض

جانوروں کے حلال ہونے کا فتویٰ صادر کیا ہے اور یہ نہیں دیکھا کہ وہ جانور مستثنیات یا مسوخات میں تو نہیں ہے؟۔ مثلاً آغا صادقی تہرانی نے کوءے اور خرکوش کو حلال قرار دیا ہے۔ حالانکہ کوءا ممنوع اور خرکوش مسوخات میں سے ہے۔ اسی طرح آغا سیتانی نے شتر مرغ اور مور کو حلال قرار دیا ہے حالانکہ یہ دونوں مسوخات سے ہیں۔

مسئلہ ۱۳۷۲:- کسی شخص کو کچھ انڈے ملتے ہیں اور اسے نہیں معلوم کہ یہ حلال پرندے کے ہیں یا حرام پرندے کے۔ تو اس کی پہچان یہ ہے کہ اگر اس انڈے کے دونوں اطراف ایک جیسے ہوں تو وہ حرام پرندے کا انڈا ہے اور حرام ہے۔ اور اگر اس کے دونوں اطراف ایک دوسرے سے مختلف ہوں تو وہ حلال پرندے کا انڈا ہے اور حلال ہے۔

حوالہ:- (فرمانِ امام محمد باقرؑ۔ من لائحہ الفقیہ ج ۳۔ صفحہ ۱۹۰۔ حدیث ۴۱۴۶)

آبی پرندے

مسئلہ ۱۳۷۳:- وہ آبی پرندے جس کے سنگدانہ ہو یا جس کے پاؤں کے اندرونی طرف خار ہو (جیسے انگوٹھا) حلال ہے اور جس کے سنگدانہ یا خار نہ ہو وہ حرام ہے۔

حوالہ:- (فرمانِ امام محمد باقرؑ۔ من لائحہ الفقیہ ج ۳۔ صفحہ ۱۹۰۔ حدیث ۴۱۴۶)

مسئلہ ۱۳۷۴:- مرغابی اگر کوہ غلیظ نہ کھاتی ہو اور کوئی اور چیز چگتی ہو تو حلال ہے۔

حوالہ:- (فرمانِ امام موسیٰ کاظمؑ۔ من لائحہ الفقیہ ج ۳۔ صفحہ ۱۹۰۔ حدیث ۴۱۵۰)

مسئلہ ۱۳۷۵:- جو آبی پرندہ فی الواقع حلال ہے تو اگر وہ مچھلیاں کھاتا ہے تو اس کی حلت پر کوئی اثر نہیں پڑتا۔

حوالہ:- (فرمانِ امام موسیٰ کاظمؑ۔ من لائحہ الفقیہ ج ۳۔ صفحہ ۱۹۰۔ حدیث ۴۱۴۸)

مسئلہ ۱۳۷۶:- اگر کسی آبی پرندے کا انڈا اپنی ساخت کے اعتبار سے مرغی کے انڈے کے

مانند ہو تو وہ انڈا احلال ہے۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۱۹۰ - حدیث ۴۱۵۱)

ذبح کے احکام

مسئلہ ۱۳۷۷:- جو جانور نحر کرنے کا ہے اگر اس کو ذبح کر دیا جائے تو حرام ہو جائے گا۔ اور

جو جانور ذبح کرنے کا ہے اگر اسے نحر کر دیا جائے تو وہ حرام ہو جائے گا۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۱۹۴ - حدیث ۴۱۷۷)

مسئلہ ۱۳۷۸:- اگر انسان کو چھری میسر نہ ہو تو پتھر کے تیز دھارا لے، بانس اور لکڑی سے

بھی ذبح کیا جاسکتا ہے بشرطیکہ یہ چیزیں اتنی تیز ہوں کہ ان سے گردن کی رگیں کٹ

جائیں۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۱۹۲ - حدیث ۴۱۶۳،

۴۱۶۴)

مسئلہ ۱۳۷۹:- ذبح کے بعد جب جانور کا خون بہہ جائے تو اس کا گوشت کھانا جائز ہے۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۱۹۳ - حدیث ۴۱۷۰)

مسئلہ ۱۳۸۰:- اگر ایک بکری کو ذبح کیا جا رہا ہے اور اس میں سے گہرا سرخ خون نکل رہا

ہے مگر وہ بالکل حرکت نہیں کرتی اور بے حس و حرکت پڑی ہوئی ہے تو اس کا گوشت کھانا جائز

نہیں۔ اس کا گوشت صرف اسی صورت میں کھایا جاسکتا ہے جبکہ وہ پاؤں رگڑے یا آنکھیں

پھرائے۔

حوالہ:- (فرمانِ امام جعفر صادقؑ - من لائحہ الفقیہ ج ۳ - صفحہ ۱۹۳ - حدیث ۴۱۷۱)

مسئلہ ۱۳۸۱:- اگر ایک پرندے کو ذبح کرتے وقت اس کا سر کٹ جائے تو اس کا گوشت

کھانا جائز ہے بشرطیکہ عمداً ایسا نہ کیا گیا ہو۔

حوالہ:- (فرمانِ امام جعفر صادق^۲۔ من لائحہ فیہ الفقہ ج ۳۔ صفحہ ۱۹۳۔ حدیث ۴۱۷۲)

مسئلہ ۱۳۸۲:- اگر کوئی مادہ جانور ذبح کیا جاتا ہے اور اس کے پیٹ سے بچہ نکلتا ہے تو اگر اس بچے کی خلقت مکمل ہو چکی ہو اور اس کے بال نکل آئے ہوں تو اسے کھایا جاسکتا ہے کیونکہ اس کی ماں کا ذبح ہونا ہی اس کا ذبح ہونا ہے۔ لیکن اگر وہ ناقص الخلقیت ہے تو اسے کھانا جائز نہیں۔

حوالہ:- (فرمانِ امام محمد باقر^۲۔ من لائحہ فیہ الفقہ ج ۳۔ صفحہ ۱۹۳۔ حدیث ۴۱۷۴، ۴۱۷۵)

مسئلہ ۱۳۸۳:- اس جانور کو ہرگز نہیں کھانا چاہئے جسے:-

۱۔ درندوں نے مارا ہو۔ ۲۔ لاشی سے مارا گیا ہو۔ ۳۔ پتھر سے مارا گیا ہو۔ ۴۔ گلا گھونٹ کر مارا گیا ہو۔ ۵۔ بلندی سے گر کر مرنا ہو۔ ۶۔ کنویں وغیرہ میں گر کر مرنا ہو۔ ۷۔ جسے کسی دوسرے جانور نے سینگ مار کر گرا دیا ہو۔ ایسے تمام جانور صرف اس صورت میں حلال ہیں جبکہ انسان ان کے پاس اس وقت پہنچ جائے جبکہ وہ زندہ ہوں اور وہ خود انہیں ذبح کرے۔

حوالہ:- (فرمانِ امام جعفر صادق^۲۔ من لائحہ فیہ الفقہ ج ۳۔ صفحہ ۱۹۳۔ حدیث ۴۱۷۳)

مسئلہ ۱۳۸۴:- ولد الزنا ذبح کر سکتا ہے۔

حوالہ:- (فرمانِ امام موسیٰ کاظم^۲۔ من لائحہ فیہ الفقہ ج ۳۔ صفحہ ۱۹۴۔ حدیث ۴۱۷۸)

مسئلہ ۱۳۸۵:- اگر عورتوں کے ساتھ کوئی مرد نہ ہو تو ان میں سے جو سب سے زیادہ علم والی ہو وہ ذبح کرے۔ اور ذبح کرتے وقت بسم اللہ کہے۔

حوالہ:- (فرمانِ امام جعفر صادق^۲۔ من لائحہ فیہ الفقہ ج ۳۔ صفحہ ۱۹۶۔ حدیث ۴۱۹۰)

مسئلہ ۱۳۸۶:- بچہ اگر سمجھدار ہو اور چھری چلانے کی طاقت رکھتا ہو تو وہ جانور ذبح کر سکتا ہے۔ لیکن عورت اور بچے کا ذبیحہ اسی صورت میں درست ہے جبکہ ذبیحہ کے فوت ہو جانے کا اندیشہ ہو اور ان دونوں (عورت اور لڑکے) کے سوا کوئی دوسرا ذبح کرنے والا نہ مل سکے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۶ - حدیث ۲۴۱۹۰ تا ۲۴۱۹۲)

مسئلہ ۱۳۸۷:- غیر مسلموں کے ہاتھ کا ذبح کیا ہو جانور نہیں کھایا جاسکتا جب تک یہ یقین نہ ہو جائے کہ اس نے ذبح کرتے وقت اللہ کا نام لیا تھا۔ اور افضل یہ ہے کہ اگر انہوں نے اللہ کا نام لیا بھی ہو تب بھی نہ کھایا جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۴، ۱۹۵ - حدیث ۲۴۱۸۰ تا ۲۴۱۸۴)

مسئلہ ۱۳۸۸:- اگر مسلمانوں کا بازار ہو تو قصاب سے گوشت خرید کر کھایا جاسکتا ہے اور یہ تحقیق کرنے کی ضرورت نہیں کہ اس نے ذبح کے تقاضے پورے کئے ہیں یا نہیں۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۱۹۵ - حدیث ۲۴۱۸۵)

مسئلہ ۱۳۸۹:- لازم ہے کہ جانور کو ذبح کرتے وقت قبلہ رو کر لیا جائے۔ اور اگر عمداً ایسا نہ کرے گا تو وہ جانور حرام ہو جائے گا۔ لیکن اگر بھول کر جانور کو قبلہ رو نہ کرے تو وہ حلال ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۵ - حدیث ۲۴۱۸۶)

مسئلہ ۱۳۹۰:- جب تک ذبح کرتے وقت جانور پر اللہ کا نام نہ لیا جائے وہ حلال نہیں ہوتا۔ لیکن اگر نام لینا بھول گیا ہو تو جب یاد آئے نام لے لے اور یہ کہے۔ ”بسم اللہ علیٰ اولہ“

وعلیٰ آخرہ‘ (اؤل پر بھی بسم اللہ اور آخر پر بھی بسم اللہ)

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۵ - حدیث ۴۱۸۶)

مسئلہ ۱۳۹۱:- جو شخص جانور ذبح کرتے وقت اللہ کا نام لینا بھول جائے اس کا ذبح کیا ہوا جانور حلال ہے بشرطیکہ:-

۱- اس پر اتہام نہ ہو کہ وہ ذبح کرتے وقت اللہ کا نام نہیں لیتا۔ ۲- اس سے پہلے وہ اچھی طرح ذبح کرنا تھا۔ ۳- وہ گردن کے پیچھے حرام مغز تک چھری نہیں پہنچاتا تھا۔ ۴- جب تک ذبیحہ ٹھنڈا نہ ہو جائے اس وقت تک اس کی گردن کو نہیں توڑنا تھا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۶ - حدیث ۴۱۸۸)

بکری کے جس بچے نے سوریا کا دودھ پیا ہو

مسئلہ ۱۳۹۲:- بکری کے اس بچے کا گوشت کھانا حرام ہے جس نے سوریا کا دودھ پیا ہو۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۱۹۷ - حدیث

۴۱۹۴)

مسئلہ ۱۳۹۳:- ایک بکری کے بچے نے سوریا کا دودھ پیا یہاں تک کہ وہ پل کر جوان ہو گیا۔ تو ایک شخص نے اپنی بکریوں کے ریوڑ کے لئے اسے سانڈ بنا لیا اور اس کی نسل نکلی۔ تو اگر انسان اس کی نسل کو بعینہ جاننا ہو تو اس کے قریب تک نہ جائے۔ اور اگر بعینہ نہیں جانتا تو وہ اس کے لئے حلال ہے۔ اس پر لازم نہیں کہ وہ اس بارے میں تحقیقات کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۹۷ - حدیث ۴۱۹۶)

شکار کے احکام

مسئلہ ۱۳۹۴:- سوائے شکاری کتوں کے کسی اور جانور مثلاً تیندو اور شکر اور غیرہ کا شکار کیا ہوا

جانور جائز نہیں جب تک کہ اسے ذبح نہ کر لیا جائے۔ البتہ جب شکاری کتے کو اس کا مالک اللہ کا نام لے کر شکار کے لئے چھوڑے تو جس جانور کو وہ گرفت میں لے لے اسے کھانا چاہئے اگرچہ اس نے اسے قتل کر دیا ہو اور اگرچہ اس نے اس میں سے کچھ کھا بھی لیا ہو۔ تو اس کے کھانے کے بعد جو کچھ بیچ گیا ہو اسے کھایا جائے گا۔

حوالہ:- (فرمانِ امام جعفر صادقؑ - من لاکھضہ الفقہ ج ۳ - صفحہ ۱۸۶ - حدیث ۴۱۲۱)

مسئلہ ۱۳۹۵:- اگر ایک کتا شکاری کے ہاتھ سے زبردستی خود کو چھڑا کر بھاگا جبکہ شکاری نے اس کو شکار پر نہیں بھیجا تھا مگر اس نے آگے بڑھ کر شکار کو پکڑ لیا اور جب تک شکاری پہنچے اس نے شکار کو قتل بھی کر دیا۔ تو اس کا گوشت کھانا جائز نہیں ہے۔ اسے کھانا صرف اس صورت میں جائز ہے جبکہ کتے کو چھوڑتے وقت بسم اللہ کہہ لیا گیا ہو۔ لیکن جب اس نے شکار کیا ہو لیکن بسم اللہ نہ کہا گیا ہو تو اسے نہیں کھایا جائے گا۔

حوالہ:- (فرمانِ امام جعفر صادقؑ - من لاکھضہ الفقہ ج ۳ - صفحہ ۱۸۷ - حدیث ۴۱۲۲)

مسئلہ ۱۳۹۶:- اگر کوئی شخص اپنے کتے کو شکار پر چھوڑے (وہ خود چھڑا کر نہ بھاگے) اور بسم اللہ و اللہ اکبر کہنا بھول جائے تو (چونکہ اس کی نیت یہی تھی اس لئے) وہ بھی بمنزلہ اس کے ہے جو ذبح کرے اور بسم اللہ و اللہ اکبر کہنا بھول جائے۔ یہی صورت اس کی بھی ہے جو شکار پر تیر چلائے اور بسم اللہ و اللہ اکبر کہنا بھول جائے۔ اور اس کا حکم یہ ہے کہ جب کھانے لگے تو بسم اللہ و اللہ اکبر کہہ لے۔

حوالہ:- (فرمانِ امام جعفر صادقؑ - من لاکھضہ الفقہ ج ۳ - صفحہ ۱۸۷ - حدیث ۴۱۲۵،

(۴۱۲۶)

مسئلہ ۱۳۹۷:- اگر ایک شخص شکار کو تیر مارے اور شکار غائب ہو جائے اور دوسرے دن ملے۔ تو اگر شکاری کو معلوم ہو جائے کہ یہی وہ شکار ہے جسے اس نے تیر مارا تھا تو اس کیلئے

اسے کھانا جائز ہے بشرطیکہ اس نے تیر چلا تے وقت بسم اللہ کہہ دیا ہو۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۸۷ - حدیث ۴۱۲۷)

مسئلہ ۱۳۹۸:- جب شکار کو جال یا پھندے سے پکڑا جائے اور وہ پھندا اس کے کسی حصے کو کاٹ دے تو وہ حصہ مردار ہے اور اس کے جسم کا جتنا حصہ زندہ ملے تو ذبح کے بعد اسے کھایا جاسکتا ہے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۸۷ - حدیث ۴۱۲۸)

مسئلہ ۱۳۹۹:- اگر تیر لگنے کے بعد شکار غائب ہو جائے اور بعد میں ملے تو اگر اسے کسی درندے نے نہ کھایا ہو تو اسے کھایا جاسکتا ہے۔ اور اگر اس کا کچھ حصہ کسی درندے نے کھالیا ہو تو اسے کھانا جائز نہیں۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۸۷ - حدیث ۴۱۲۹)

مسئلہ ۱۴۰۰:- اگر کسی کے پاس تیر ہے مگر اس میں لوہا نہیں ہے بلکہ وہ ایک پوری کی پوری تراشیدہ شاخ ہے۔ اس نے اس کو پھینکا تو وہ پرندے کے درمیانی حصے پر لگا اور وہ قتل ہو گیا۔ تو اگر اس سے خون نہ بھی نکلے اور اس کو تیر سمجھا جاتا ہو تو اسے کھایا جاسکتا ہے بشرطیکہ اس پر بسم اللہ کہہ دیا گیا ہو۔

حوالہ:- (فرمانِ حضرت امیر المومنین - من لاکتھره الفقہ ج ۳ - صفحہ ۱۸۸ - حدیث

(۴۱۳۷)

مسئلہ ۱۴۰۱:- پتھر سے مارا ہوا شکار نہیں کھایا جاسکتا (جب تک اسے ذبح نہ کر لیا جائے)

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۸۸ - حدیث ۴۱۳۸)

مسئلہ ۱۴۰۲:- اگر کوئی شکار ایسا ملے جس میں تیر پیوست ہو اور وہ مرا ہوا ہو اور یہ نہ معلوم ہو

کہ اس کو کس نے مارا ہے تو اسے کھانا جائز نہیں ہے۔

حوالہ:- (فرمانِ حضرت امیر المومنین - من لاکھڑہ الفقیہ ج ۳ - صفحہ ۱۸۸ - حدیث ۴۱۳۹)

مسئلہ ۱۴۰۳:- بازو شکر جس شکار کو مار ڈالے اس کا کھانا حرام ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۸۹ - حدیث ۴۱۴۲)

مسئلہ ۱۴۰۴:- اگر کوئی بازیا شکر کسی پرندے کو زخمی کر دے تو جب تک اس پرندے کو ذبح نہ کر لیا جائے اس وقت تک اس کا گوشت کھانا جائز نہیں ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۸۹ - حدیث ۴۱۴۳)

مسئلہ ۱۴۰۵:- اگر کوئی اپنے کتے کو کسی شکار پر چھوڑے اور دوسرا کتا اس میں شریک ہو جائے تو جب تک پہنچ کر اس کو ذبح نہ کر لے تب تک اسے نہ کھائے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۸۹ - حدیث ۴۱۴۴)

مسئلہ ۱۴۰۶:- اگر کوئی شکار پہاڑ پر ہے اور کسی نے اس کو تیر مارا اور وہ وہاں سے نیچے گرا اور مر گیا تو اسے نہیں کھانا چاہئے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۸۹ - حدیث ۴۱۴۴)

مسئلہ ۱۴۰۷:- اگر کسی نے شکار کو تیر مارا اور اس کا تیر اس کو لگا اور وہ پانی میں گر پڑا اور مر گیا تو اگر اس کا سر پانی سے باہر ہے تو اسے کھایا جائے گا۔ اگر اس کا سر پانی کے اندر ہے تو اسے نہیں کھایا جائے گا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۸۹ - حدیث ۴۱۴۴)

مسئلہ ۱۴۰۸:- جو پرندہ اپنی پرواز کا مالک ہے (یعنی اس کے پر بندھے ہوئے نہیں ہیں)

تو جو اس کو پکڑے وہ اسی کا ہے۔ اور اگر پر بندھے ہوئے ہیں تو پکڑنے والے کا فرض ہے کہ اسے لوگوں کو دکھائے اور جس کا ہے اسے دے دے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۸۹ - حدیث ۴۱۴۴)

مسئلہ ۱۴۰۹:- کبوتر کا شکار کرنا جائز نہیں ہے۔ اور پہاڑوں، کنوؤں یا جھاڑیوں میں چڑیا کے بچوں کو ان کے گھونسلوں سے پکڑنا بھی جائز نہیں ہے جب تک وہ چلنے پھرنے نہ لگیں۔

حوالہ:- (فرمانِ حضرت امیر المومنین - من لاکتھره الفقہ ج ۳ - صفحہ ۱۸۹ - حدیث

(۴۱۴۵)

احکامِ معیشت

کسبِ معاش، پیشہ و ہنر مندی

مسئلہ ۱۴۱۰: طلبِ رزق کیلئے غربت و مسافرت اختیار کرنے کو اللہ پسند کرتا ہے۔ انسان جب تلاشِ معاش میں اپنی جگہ سے حرکت کرتا ہے تو اس کا رزق بھی ساتھ ساتھ حرکت کرتا ہے۔

حوالہ: (فرمانِ امام جعفر صادقؑ۔ من لاکھترہ الفقیہ ج ۳۔ صفحہ ۹۱۔ حدیث ۳۵۷۱، ۳۵۷۲)

مسئلہ ۱۴۱۱: سب سے زیادہ ناپسندیدہ شخص وہ ہے جس کی معیشت تنگ ہو اور وہ چت لیٹے لیٹے کہے کہ ”اے اللہ تو مجھے روزی عطا فرما“ اور خود طلبِ رزق میں کوشش نہ کرے۔ اللہ اس شخص سے نفرت کرتا ہے جو بالکل فارغ ہو اور کوئی کام نہ کرتا ہو۔

حوالہ: (فرمانِ امام جعفر صادقؑ اور امام موسیٰ کاظمؑ۔ من لاکھترہ الفقیہ ج ۳۔ صفحہ ۹۲، ۹۹۔ حدیث ۳۵۷۹، ۳۶۳۵)

مسئلہ ۱۴۱۲: وہ دولت مندی جو انسان کو ظلم سے روکے رہے اُس فقر سے بہتر ہے جو اسے گناہ پر آمادہ کرے۔

حوالہ: (فرمانِ امام جعفر صادقؑ۔ من لاکھترہ الفقیہ ج ۳۔ صفحہ ۹۷۔ حدیث ۳۶۱۲)

مسئلہ ۱۴۱۳: چند پیشے ایسے ہیں جنہیں اختیار نہیں کرنا چاہئے۔ مثلاً کفنِ فروش، سناہ، قصاب اور غلہ فروش۔

حوالہ: (فرمانِ حضرت ختمی مرتبتؑ۔ من لاکھترہ الفقیہ ج ۳۔ صفحہ ۹۲۔ حدیث ۳۵۸۱)

مسئلہ ۱۴۱۴: انسان کو اپنی حیثیت کے مطابق زندگی گزارنا چاہئے۔ اپنی حیثیت سے بڑھ کر کھانا، پہننا یا خریدنا فضول خرچی ہے۔

حوالہ:- (فرمانِ حضرت امیر المومنین۔ من لاکھڑہ الفقہ ج ۳۔ صفحہ ۹۸۔ حدیث ۳۶۲۴)

مسئلہ ۱۴۱۵: انسان کو جب روزی کا کوئی بھی ذریعہ ملے تو اسے لازمی پکڑے اور چھوڑے نہیں۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۹۹۔ حدیث ۳۶۳۶)

مسئلہ ۱۴۱۶: غاصب حکومتوں سے جو مال بطور ہدیہ ملے وہ جائز ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۰۳۔ حدیث ۳۶۶۲، ۳۶۶۳)

مسئلہ ۱۴۱۷: غاصب حکومتوں کی ملازمت کرنا جائز نہیں اور اگر مجبوراً کرنا پڑے تو اس کا کفارہ دینا پڑے گا اور اس کا کفارہ یہ ہے کہ اپنے برادرانِ مومن کی حاجت کو پورا کیا جائے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۰۳۔ حدیث ۳۶۶۶)

مسئلہ ۱۴۱۸: اذان اور تعلیمِ قرآن کی اجرت لینا جائز نہیں اور ائمہ معصومین ایسے لوگوں سے نفرت کرتے ہیں۔

حوالہ:- (فرمانِ حضرت امیر المومنین۔ من لاکھڑہ الفقہ ج ۳۔ صفحہ ۱۰۵۔ حدیث ۳۶۷۴)

مسئلہ ۱۴۱۹: عورتوں کیلئے میت پر اجرت لے کر نوحہ کرنا اور شادی کے موقع پر اجرت

لے کر دلہن کو سجانا اور گانے گانا جائز ہے بشرطیکہ ہاں مرد داخل نہ ہوں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۹۴ - حدیث ۳۵۸۹)

مسئلہ ۱۴۲۰:- جادو باندھنا جائز نہیں لیکن جادو کھولنا جائز ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۰۵ - حدیث ۳۶۷۷)

مسئلہ ۱۴۲۱:- اگر کسی کاریگر یا مزدور کو کوئی مال یا کپڑا درست کرنے کیلئے دیا جائے اور وہ

اسے خراب کر دے تو وہ اس کا ضامن اور ذمہ دار ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۵۰ - حدیث ۳۹۱۷ تا

۳۹۱۹)

مسئلہ ۱۴۲۲:- اگر کوئی شخص اپنی سواری پر کسی کا مال لاد کر لے جاتا ہے اور پھر کہتا ہے کہ

وہ (مال) ضائع ہو گیا یا راستے میں ڈاکہ پڑ گیا تو اگر اس کے پاس عادل کواہ ہیں کہ واقعاً

ڈاکہ پڑ گیا یا مال ضائع ہو گیا تو اس پر کچھ نہیں ہے۔ اور اگر اس کے پاس عادل کواہ نہیں

ہیں تو پھر وہ ضامن ہوگا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۵۱ - حدیث ۳۹۲۰)

مسئلہ ۱۴۲۳:- اگر ایک دھو بی کو کپڑے دھونے کے لئے دیئے گئے اور وہ کہتا ہے کہ اس

کے تمام مال و اسباب کے درمیان سے وہ کپڑے چوری ہو گئے تو اس دھو بی پر لازم ہے کہ

وہ کواہ اور ثبوت پیش کرے۔ اور اگر اس کی بات سچی نکلے تو اس پر کوئی تاوان نہیں ہے۔ اور

اگر اس کا سارا مال و اسباب چوری ہو گیا اور اس کے ساتھ ساتھ یہ کپڑے بھی چوری ہو گئے

تو اس صورت میں اسے ثبوت اور کواہ کی بھی ضرورت نہیں ہے اور اس پر کوئی تاوان نہیں

ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۵۲ - حدیث ۳۹۲۵)

قرض

مسئلہ ۱۴۲۴:- جہاں تک ممکن ہو سکے قرض لینے سے اجتناب کرنا چاہئے۔ اس لئے کہ یہ رات میں باعِثِ فکر اور دن میں باعِثِ ذلت ہے۔

حوالہ:- (فرمانِ حضرت امیر المومنین - من لاکھڑہ الفقیہ ج ۳ - صفحہ ۱۰۶ - حدیث ۳۶۸۱)

مسئلہ ۱۴۲۵:- چند صورتوں میں قرض لینے میں کوئی حرج نہیں:-

(الف)۔ جو شخص حلال طریقے سے روزی تلاش کرے اور فقر و افلاس میں مبتلا ہو جائے۔

(ب)۔ حج کرنے کیلئے۔

(ج)۔ شادی کرنے کیلئے۔

حوالہ:- (فرمانِ امام موسیٰ کاظمؑ اور امام جعفر صادقؑ - من لاکھڑہ الفقیہ ج ۳ - صفحہ ۱۰۶ - حدیث ۳۶۸۴، ۳۶۸۵)

مسئلہ ۱۴۲۶:- ہر گناہ کا کوئی نہ کوئی کفارہ ہے لیکن قرض کا کوئی کفارہ نہیں۔ اس کا کفارہ صرف اس کی ادائیگی ہے۔

حوالہ:- (فرمانِ امام محمد باقرؑ - من لاکھڑہ الفقیہ ج ۳ - صفحہ ۱۰۷ - حدیث ۳۶۸۸)

مسئلہ ۱۴۲۷:- جو شخص کسی آدمی کے پاس جائے اور اس سے کچھ مال قرض مانگے مگر اس کی نیت یہ ہو کہ وہ اس کو ادا نہیں کرے گا تو وہ عادی چور ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۱۰۷ - حدیث ۳۶۸۹)

مسئلہ ۱۴۲۸:- کسی کیلئے یہ جائز نہیں کہ وہ اپنا قرض وصول کرنے کیلئے کسی کامکان

فروخت کرے اور اسے بے گھر کر دے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۱۲ - حدیث ۳۷۱۵)

مسئلہ ۱۴۲۹:- اگر کوئی شخص کسی کے ساتھ خیانت کرے تو اس کے جواب میں خیانت نہیں کرنی چاہئے۔ خیانت ہر حال میں جرم ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۰۸ - حدیث ۳۶۹۶،

(۳۶۹۷)

تجارت

مسئلہ ۱۴۳۰:- بازار میں وہی بیٹھے جو خرید و فروخت کے مسائل جانتا ہو کیونکہ جو شخص مسائل تجارت کے جانے بغیر تجارت کرے گا وہ ضرور سود کی دلدل میں پھنسے گا۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۱۱۴ - حدیث

(۳۷۲۵)

مسئلہ ۱۴۳۱:- جو شخص خرید و فروخت کرے وہ پانچ باتیں یاد رکھے اور ان سے پرہیز کرے ورنہ خرید و فروخت نہ کرے:-

۱- سود۔ ۲- قسم کھانا۔ ۳- اپنے مال کا عیب پوشیدہ رکھنا۔ ۴- فروخت کرتے وقت اپنے مال کی تعریف کرنا۔ ۵- مال خریدتے وقت مال کی برائی کرنا۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۱۱۴ - حدیث

(۳۷۲۷)

مسئلہ ۱۴۳۲:- بیچنے والا اور خریدنے والا جو شرائط آپس میں طے کریں ان کی پاسداری

کرنا ان پر لازم ہے۔ سوائے ایسی شرائط کے جو کتاب و سنت کے خلاف ہوں اور جائز نہ

ہوں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۲۰ - حدیث ۳۷۶۵)

مسئلہ ۱۴۳۳:- جب کوئی شخص کسی سے مال خریدے تو دونوں کے جدا ہونے تک ہر ایک کو اختیار ہے کہ سودا منسوخ کر دے یعنی بیچنے والا بیچنے سے انکار کر دے یا خریدنے والا خریدنے سے انکار کر دے۔ لیکن جب دونوں جدا ہو گئے تو فروخت لازمی ہو گئی۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۲۰ - حدیث ۳۷۶۲)

مسئلہ ۱۴۳۴:- ایک شخص نے کسی سے مال خریدا اور پھر اسی کے پاس وہ مال چھوڑ کر چلا گیا اور کہہ گیا کہ میں ابھی آتا ہوں۔ تو اگر وہ تین دن کے اندر قیمت لے آتا ہے تو ٹھیک ہے ورنہ فروخت کا معاملہ ختم ہو جائے گا۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۱۲۰ - حدیث ۳۷۶۶)

مسئلہ ۱۴۳۵:- اگر تین دن کے اندر اندر جانور میں کوئی عیب یا مرض ظاہر ہو جائے تو وہ فروخت کرنے والے کا مال قرار دیا جائے گا اور خریدار کو حق ہوگا کہ وہ اپنی ادا کردہ قیمت واپس لے لے۔ لیکن تین دن بعد فروخت چکی ہو جائے گی۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۲۰ - حدیث ۳۷۶۷)

مسئلہ ۱۴۳۶:- وہ چیزیں جو ایک دن میں خراب ہو جاتی ہیں جیسے سبزی، ترکاری اور پھل وغیرہ تو ان کی مدت دن سے رات تک ہے۔ اس کے بعد فروخت کا معاملہ ختم ہو جائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۲۰ - حدیث ۳۷۶۷)

مسئلہ ۱۴۳۷:- جو چیز ناپ کر یا تول کر بیچی جاتی ہو اسے اس وقت تک فروخت نہیں کیا جاسکتا جب تک اس پر بیچنے والے کا قبضہ نہ ہو۔ لیکن اگر خریدار کو ناپ تول کر اختیار دے دیا

جائے تو کوئی حرج نہیں۔ ہاں جو چیز ناپ کر یا تول کرنے نیچی جاتی ہو اسے فروخت کیا جاسکتا ہے اور اس پر قبضہ کرنے کا ذمہ دار خود خریدار ہوگا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۱۲۲ - حدیث ۳۷۷۲)

مسئلہ ۱۴۳۸:- پھلوں کے بارے میں خصوصی حکم یہ ہے کہ انہیں قبضہ کرنے سے پہلے بیچ دینا جائز ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۱۲۵ - حدیث ۳۷۸۷)

مسئلہ ۱۴۳۹:- سبزی ترکاری کو اگر اس لئے بھگو یا جائے تاکہ وہ تازہ رہے اور خراب نہ ہو تو کوئی حرج نہیں ہے۔ لیکن اگر مسلمانوں کو دھوکا دینے اور زیادہ قیمت لینے کیلئے بھگو یا جائے تو جائز نہیں۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۱۲۳ - حدیث ۳۷۷۸)

مسئلہ ۱۴۴۰:- اگر کوئی شے خریدی جائے اور یہ طے ہو کہ ایک وقت معینہ پر وصول کی جائے گی تو اگر خریدار وہ مال کسی اور کو اس وقت معینہ کیلئے فروخت کر دے تو کوئی حرج نہیں۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۱۲۲ - حدیث ۳۷۸۰)

مسئلہ ۱۴۴۱:- اگر کسی چیز کا سودا ہو جائے مگر خریدار مال نہ اٹھائے تو اگر نرخ طے ہو گیا تھا تو وہ مال جب بھی اٹھائے گا تو نرخ وہی رہے گا۔ لیکن اگر نرخ طے نہیں ہوا تھا تو جس دن مال اٹھائے گا اسی دن کا نرخ لگے گا۔

حوالہ:- (فرمانِ امام جعفر صادقؑ - من لاکتھرہ الفقہ ج ۳ - صفحہ ۱۲۳ - حدیث ۳۷۷۴)

مسئلہ ۱۴۴۲:- اگر کوئی شخص پھلوں کے درخت (یا باغ) خریدنا چاہتا ہے تو جب تک ان پر

شکوہ فی یا بوزنہ آجائے انہیں خریدنا درست نہیں۔ لیکن یہ کہ ان کے ساتھ کچھ کچکے ہوئے پھل اور ترکاریاں بھی شامل کر لے اور کہے کہ میں تم سے یہ پھل اور ترکاریاں اور یہ درخت اتنی رقم پر خریدتا ہوں۔ پس اگر ان درختوں میں پھل نہیں آتے تو خریدار کا اصل مال وہ پھل اور ترکاری ہوگا۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۲۶۔ حدیث ۳۷۸۹) مسئلہ ۱۴۴۳:- کھجور کے درختوں کو اس وقت تک فروخت نہیں کیا جاسکتا جب تک اس کے پھل سرخ اور زرد نہ ہو جائیں۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۲۶۔ حدیث ۳۷۹۱) مسئلہ ۱۴۴۴:- یہ جائز ہے کہ کسی کو کوئی مال فروخت کر کے وہی مال اس سے خرید لیا جائے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۲۷۔ حدیث ۳۷۹۶) مسئلہ ۱۴۴۵:- دلالی کی اجرت میں کوئی مضائقہ نہیں کیونکہ دلال بمنزلہٴ مزدور کے ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۳۰۔ حدیث ۳۸۰۸) مسئلہ ۱۴۴۶:- اگر کسی شے کے بارے میں علم ہو کہ وہ چوری یا خیانت کی ہے تو اسے خریدنا جائز نہیں۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۳۵۔ حدیث ۳۸۴۱) مسئلہ ۱۴۴۷:- مال خرید چکنے کے بعد اس کی قیمت کم کرانا حرام ہے لیکن اگر بیچنے والا اپنی خوشی سے کم کر دے تو کوئی حرج نہیں۔

حوالہ:- (فرمانِ صادقینؑ۔ من لاکھڑہ الفقہ ج ۳۔ صفحہ ۱۳۸۔ حدیث ۳۸۵۶،

مسئلہ ۱۴۴۸:۔ اگر کسی زمین یا مکان کا مالک غائب ہو جائے (اور معلوم نہ ہو کہ وہ زندہ ہے یا مر گیا) تو دس سال تک اس کا انتظار کیا جائے گا اور اس کے بعد اس کی زمین یا مکان خریداجا سکتا ہے۔ اس سے پہلے نہیں۔

حوالہ:۔ (فرمانِ امام علی نقیؑ۔ من لاکھضہ الفقہیہ ج ۳۔ صفحہ ۱۴۳۔ حدیث ۳۸۸۳)

مسئلہ ۱۴۴۹:۔ مزدور کو کم اجرت پر رکھ کر زیادہ اجرت پراٹھانا حرام ہے۔

حوالہ:۔ (فرمانِ امام جعفر صادقؑ۔ من لاکھضہ الفقہیہ ج ۳۔ صفحہ ۱۴۷۔ حدیث ۳۹۰۰)

توضیح:۔ ہمارے یہاں ٹھیکے پر ملازم رکھنے کے سلسلے میں جو ٹھیکیداری نظام چل رہا ہے وہ اس حدیث کی رو سے قطعاً حرام ہے۔

مسئلہ ۱۴۵۰:۔ گھر کم کرائے پر لے کر زیادہ کرائے پراٹھانا حرام ہے۔

حوالہ:۔ (فرمانِ امام جعفر صادقؑ۔ من لاکھضہ الفقہیہ ج ۳۔ صفحہ ۱۴۷۔ حدیث ۳۹۰۰،

(۳۹۰۱)

مسئلہ ۱۴۵۱:۔ کاریگروں کو ملازم رکھ کر ان سے کام لینا اس وقت تک درست نہیں ہے جب تک کہ مالک بھی ان کے ساتھ ہاتھ نہ بٹائے۔

حوالہ:۔ (فرمانِ امام جعفر صادقؑ۔ من لاکھضہ الفقہیہ ج ۳۔ صفحہ ۱۴۹۔ حدیث ۳۹۱۱،

(۳۹۱۲)

مسئلہ ۱۴۵۲:۔ اگر ایک شخص کو پیشگی رقم دی جائے تاکہ وہ اس کو کسی دوسرے ملک میں کسی دوسرے آدمی کو نقد ادا کر دے تو اس میں کوئی حرج نہیں ہے۔

حوالہ:۔ (فرمانِ امام جعفر صادقؑ۔ من لاکھضہ الفقہیہ ج ۳۔ صفحہ ۱۵۵۔ حدیث ۳۹۲۱)

مسئلہ ۱۴۵۳:- کسی چیز کی پیشگی قیمت ادا کرنے میں کوئی حرج نہیں جبکہ اس کی تفصیل بیان کر دی جائے۔

حوالہ:- (فرمانِ امام محمد باقرؑ - من لاکھڑہ الفقہ ج ۳ - صفحہ ۱۵۶ - حدیث ۳۹۵۳)

مسئلہ ۱۴۵۴:- ناپنے والی چیز کے لئے تو لےنے والی چیز اور تو لےنے والی چیز کے لئے ناپنے والی چیز بطور قیمت پیشگی دینے میں کوئی حرج نہیں ہے۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۱۵۶ - حدیث ۳۹۴۹)

احتکار و سعار

(گراں فروخت کرنے کیلئے مال روکے رکھنا اور ذخیرہ اندوزی کرنا اور بھاؤ بڑھا کر مال فروخت کرنا)۔

مسئلہ ۱۴۵۵:- ذخیرہ اندوزی ممنوع ہے۔ اور ذخیرہ اندوزی یہ ہے کہ (مثلاً) کوئی شخص اناج خریدے اور شہر میں اس کے علاوہ کہیں یہ اناج نہ ہو اور وہ اس کو ذخیرہ کر لے۔ لیکن اگر شہر میں اُس کے علاوہ بھی یہ اناج موجود ہو (اور فروخت ہو رہا ہو) تو زیادہ نفع حاصل کرنے کیلئے ایسا ذخیرہ کرنے میں کوئی حرج نہیں ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۵۷ - حدیث ۳۹۵۶، ۳۹۵۷)

مسئلہ ۱۴۵۶:- ذخیرہ اندوزی سرسبزی کے دور میں صرف چالیس دن تک اور قحط اور تنگی کے دور میں صرف تین دن تک جائز ہے۔ جو شخص اس سے زیادہ عرصے تک ذخیرہ اندوزی کرے گا وہ ملعون ہے۔

حوالہ:- (فرمانِ حضرت امیر المومنین - من لاکھڑہ الفقہ ج ۳ - صفحہ ۱۵۸ - حدیث ۳۹۶۳)

مسئلہ ۱۴۵۷:- اگر تمام تاجر آپس میں یہ طے کر لیں کہ سب کے سب اپنا مال ایک معینہ نرخ پر فروخت کریں گے تو اس میں کوئی حرج نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۵۸ - حدیث ۳۹۵۸)

غبن

مسئلہ ۱۴۵۸:- جس پر بھروسہ کیا جائے وہی غبن کر بیٹھے تو یہ اس کی حرام کی کمائی ہے۔ اور مردِ مومن کا غبن حرام ہے۔ اور غبن کرنا اور سود لینا برآمد ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۶۱ - حدیث ۳۹۸۲، ۳۹۸۳)

مسئلہ ۱۴۵۹:- جب کوئی شخص کسی آدمی سے کہے کہ آؤ میں تمہیں اچھا سودا کرا دوں تو پھر اس کیلئے اس پر نفع لینا حرام ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۶۱ - حدیث ۳۹۸۲)

تلقی

(شہر سے باہر نکل کر بالابالا سودا گروں سے ملاقات کر کے سودا کر لینا)۔

مسئلہ ۱۴۶۰:- شہر سے باہر نکل کر جانوروں کا استقبال کرنا اور انہیں خریدنا جائز نہیں ہے اور جو جانور اس طرح خریدا گیا ہو اس کا گوشت کھانا بھی جائز نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۶۲ - حدیث ۳۹۸۹)

مسئلہ ۱۴۶۱:- تلتقی کی حد عصر کے بعد غروب آفتاب تک کی مسافت ہے۔ پس جب وہ چار فرسخ کی حد تک پہنچ گیا تو پھر وہ تجارت کے سفر کی حد میں ہے اور اب وہ جانور خرید سکتا ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۶۲۔ حدیث ۳۹۹۰)

ربا (سود)

مسئلہ ۱۴۶۲:- سود کا تعلق صرف ان چیزوں سے ہے جو ناپ کر یا تول کر بیچی جاتی ہیں۔ جو چیزیں ناپ کر یا تول کر نہیں بیچی جاتیں ان میں سود نہیں ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۶۳۔ حدیث ۳۹۹۶)

مسئلہ ۱۴۶۳:- اگر کوئی شخص زر کثیر سے کاروبار کر رہا ہے اور اس سرمائے میں سود کی رقم بھی شامل ہوگئی ہے مگر وہ اس بات سے ناواقف ہے اور بعد میں اس کو پتہ چلا، تو اب تک جو ہو چکا وہ اس کیلئے حلال ہے لیکن آئندہ جو لین دین کرے اس میں سود کو چھوڑ دے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۶۳۔ حدیث ۳۹۹۸)

مسئلہ ۱۴۶۴:- اگر کوئی شخص اپنے باپ یا کسی اور کے ورثے میں کوئی مال پائے اور اسے معلوم اور یقین ہو کہ اس مال میں سود کا مال بھی ہے لیکن تجارت میں دوسرے مال سے مخلوط ہو گیا ہے تو اگر سود کی رقم معلوم ہو تو اصل لے لے اور سود واپس کر دے۔ لیکن اگر سود کی رقم معلوم نہ ہو تو سارا مال اس کیلئے حلال ہے۔

حوالہ:- (فرمانِ امام جعفر صادقؑ۔ من لاکھڑہ الفقہ ج ۳۔ صفحہ ۱۶۳۔ حدیث ۳۹۹۷،

(۳۹۹۹)

توضیح:- اس مسئلے کو وہ لوگ غور سے پڑھیں جن سے اس قسم کے مال سے جبری خمس وصول

کیا جاتا ہے۔ وہ جان لیں کہ اگر مال حلال مال حرام سے مخلوط ہو جائے اور مال حرام کی مقدار معلوم نہ ہو تو سا رامال حلال ہے۔ مولوی کو خمس دینے کی کوئی ضرورت نہیں۔

مسئلہ ۱۴۶۵: کافرِ حرِ بی سے سود لیا جاسکتا ہے لیکن اسے سود یا نہیں جاسکتا۔

حوالہ: (فرمانِ حضرتِ ختمی مرتبتؑ۔ من لاکھڑہ الفقہ ج ۳۔ صفحہ ۱۶۳۔ حدیث ۴۰۰۰)

توضیح: کافرِ دو قسم کے ہوتے ہیں۔ کافرِ ذمی اور کافرِ حرِ بی۔ جو اہل کتاب ہیں ان کو کافرِ ذمی کہا جاتا ہے اور جو ان کے علاوہ ہیں وہ کافرِ حرِ بی ہیں۔

مسئلہ ۱۴۶۶: مسلمان اور کافرِ ذمی کے درمیان سود نہیں ہے۔ یعنی ان سے سود کا لین دین ہو سکتا ہے۔

حوالہ: (فرمانِ امامِ جعفرِ صادقؑ۔ من لاکھڑہ الفقہ ج ۳۔ صفحہ ۱۶۴۔ حدیث ۴۰۰۲)

مسئلہ ۱۴۶۷: باپ اور بیٹے، مالک اور غلام اور شوہر اور زوجہ کے درمیان سود نہیں ہے اور وہ ایک دوسرے سے سود لے اور دے سکتے ہیں۔

حوالہ: (فرمانِ امامِ جعفرِ صادقؑ۔ من لاکھڑہ الفقہ ج ۳۔ صفحہ ۱۶۳، ۱۶۴۔ حدیث

(۴۰۰۲، ۴۰۰۱)

مسئلہ ۱۴۶۸: مختلف غلے یا مال جو ایک دوسرے سے بہتر ہوں ان کو ایک کے بدلے دو میں فروخت کرنا جائز ہے لیکن نقد کی صورت میں۔

حوالہ: (فرمانِ امامِ جعفرِ صادقؑ۔ من لاکھڑہ الفقہ ج ۳۔ صفحہ ۱۶۴۔ حدیث ۴۰۰۶)

مسئلہ ۱۴۶۹: اگر کوئی شخص ایک کپڑا یا ایک جانور دے کر دو کپڑے اور دو جانور لینا چاہتا ہو تو ضروری ہے کہ ان دونوں کی صفت معین کر لی جائے۔ مثلاً ایک ریشمی کپڑا دے کر دو سوتی کپڑے لینا یا ایک چھ سالہ جانور دے کر دو پنج سالہ جانور لینا۔

حوالہ:- (فرمانِ صادقینؑ - من لاکھڑہ الفقیہ ج ۳ - صفحہ ۱۶۴، ۱۶۵ - حدیث ۴۰۰۷) (۴۰۱۰۵)

مسئلہ ۱۴۷۰:- اگر کوئی شخص اپنے غلام کو ایک خاص رقم اس شرط پر دے کہ وہ ہر ماہ اس کو ایک مخصوص رقم دیا کرے گا تو اس میں کوئی حرج نہیں ہے۔

حوالہ:- (فرمانِ امام موسیٰ کاظمؑ - من لاکھڑہ الفقیہ ج ۳ - صفحہ ۱۶۵ - حدیث ۴۰۱۶)

مسئلہ ۱۴۷۱:- اگر کوئی شخص کوئی شے فروخت کرے اور کہے کہ اس کی قیمت نقد اتنی ہے اور ادھار لینا ہے تو اتنی ہے۔ تو یہ سودا جائز ہے۔

حوالہ:- (فرمانِ حضرت امیرالمومنین - من لاکھڑہ الفقیہ ج ۳ - صفحہ ۱۶۶ - حدیث ۴۰۲۲) (۴۰۲۲)

لقطہ

(وہ چیز جو کسی کو پڑی ہوئی مل جائے)۔

مسئلہ ۱۴۷۲:- اگر کسی کو کوئی چیز پڑی ہوئی مل جائے تو وہ اس کیلئے جائز نہیں چاہے وہ فقیر ہی کیوں نہ ہو۔ (سوائے اس صورت کے جس کا ذکر آئندہ مسئلے میں آئے گا)۔

حوالہ:- (فرمانِ امام موسیٰ کاظمؑ - من لاکھڑہ الفقیہ ج ۳ - صفحہ ۱۷۲ - حدیث ۴۰۴۹)

مسئلہ ۱۴۷۳:- اگر کسی کو کوئی چیز پڑی ہوئی مل جائے تو اس کو چاہئے کہ سال بھر تک اعلان کرے۔ اگر اس کا مالک مل جائے تو اس کو دے دے۔ اور اگر پھر بھی نہ ملے تو وہ شے اس کی ہے۔ لیکن افضل یہ ہے کہ اگر محتاج ہے تو ایک تہائی تصدق کر دے اور باقی رکھ لے۔ اور اگر مالدار ہے تو پورا کا پورا تصدق کر دے۔

حوالہ:- (فرمانِ امام جعفر صادقؑ اور امام علی نقیؑ - من لاکھڑہ الفقیہ ج ۳ - صفحہ ۱۷۳،

(۱۷۴-حدیث ۴۰۵۱، ۴۰۵۸)

مسئلہ ۱۴۷۴:- اگر پڑی ہوئی چیز کی قیمت ایک درہم سے کم ہے تو وہ پانے والے کی ہے۔ اس کو شناخت کرانے اور اعلان کرانے کی ضرورت نہیں ہے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۷۵ - حدیث ۴۰۶۴)

مسئلہ ۱۴۷۵:- اگر کوئی چیز کسی آباد گھر میں ملے تو وہ اس گھر والوں کی ہے۔ اور اگر ویرانے یا کھنڈر میں ملے تو جس نے پایا ہے اس کی ہے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۷۵ - حدیث ۴۰۶۴)

مسئلہ ۱۴۷۶:- اگر کوئی اپنی سواری کا جانور بھٹکنے کی وجہ سے چھوڑ جائے تو اگر اس نے اس کو ایسی جگہ چھوڑا جہاں پانی ہے نہ گھاس تو وہ جس کے ہاتھ آئے اس کا ہے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۷۴ - حدیث ۴۰۵۹)

مسئلہ ۱۴۷۷:- اگر کسی شخص کو کوئی گم شدہ جانور مل جائے اور وہ یہ نیت کرے کہ وہ مالک سے جانور ڈھونڈنے کی اجرت لے گا اور وہ جانور مر جائے تو وہ اس کا ضامن ہے۔ اور اگر اجرت لینے کی نیت نہ کرے تو اس پر کچھ نہیں ہے۔

حوالہ:- (فرمانِ حضرت امیر المومنین - من لاکتھره الفقہ ج ۳ - صفحہ ۱۷۴ - حدیث

(۴۰۶۱)

مسئلہ ۱۴۷۸:- اگر کوئی شخص قربانی کیلئے جانور خریدے اور جب اسے ذبح کرے تو اس کے پیٹ سے کوئی تھیلی ملے جس میں جوہرات یا کوئی اور قیمتی شے ہو تو اس کو چاہئے کہ فروخت کرنے والے سے شناخت کرائے اور اگر وہ شناخت نہ کر سکے تو وہ مال اس کا ہے۔

حوالہ:- (فرمانِ امام جعفر صادقؑ - من لاکتھره الفقہ ج ۳ - صفحہ ۱۷۵ - حدیث ۴۰۶۲)

مسئلہ ۱۴۷۹:- اگر انسان کو کسی جائے پناہ یا صحرا میں کوئی کھانے پینے کی چیز ملے تو وہ اپنے دل میں یہ طے کرے کہ یہ اس کے مالک کا ہے اور پھر اسے کھالے۔ اور اگر اس کا مالک آجائے تو اس کو قیمت دے دے۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۷۵ - حدیث ۴۰۶۴)

مسئلہ ۱۴۸۰:- اگر کوئی چور کسی کے پاس چوری کا مال امانتاً رکھوائے تو وہ مال بمنزلہ لفظہ کے ہے اور چاہئے کہ وہ مال چور کو واپس نہ کرے بلکہ اگر ممکن ہو تو مالک کو تلاش کرے اور ایک سال تک اعلان اور شناخت کرائے۔ اگر مالک مل جائے تو مال اس کے سپرد کر دے اور اگر نہ ملے تو اس کی طرف سے تصدق کر دے۔ اگر تصدق کر دینے کے بعد مالک آجائے اور اپنا مال طلب کرے تو اس سے کہا جائے گا کہ دو باتوں میں سے ایک بات اختیار کرے۔ ثواب یا اپنا مال؟۔ اگر وہ ثواب کو اختیار کرتا ہے تو اس کو ثواب ملے گا۔ اور اگر مال اختیار کرتا ہے تو وہ اس کو دے دیا جائے اور ثواب دینے والے کیلئے ہوگا۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۷۶ - حدیث ۴۰۶۵)

امانت

مسئلہ ۱۴۸۱:- اگر کسی شخص کے پاس کچھ رقم بطور امانت رکھوائی جائے تو شدید ضرورت کی صورت میں اس کے لئے جائز ہے کہ اس میں سے مالک کی اجازت کے بغیر کچھ رقم لے لے لیکن شرط یہ ہے کہ بعد میں اسے پورا کر دے۔ (یعنی یہ بمنزلہ قرض ہوگا)۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۷۹ - حدیث ۴۰۹۰)

مسئلہ ۱۴۸۲:- اگر کسی کے پاس کوئی شے بطور امانت رکھی جائے اور کہہ دیا جائے کہ اس کو اپنے گھر میں رکھنا۔ مگر وہ اسے اپنے پڑوسی کے گھر میں رکھ دے (یعنی جہاں کیلئے کہا تھا

وہاں نہ رکھے بلکہ کہیں اور رکھ دے) تو ایسی صورت میں اگر وہ ضائع ہو جائے تو وہ ضامن ہوگا۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۷۹ - حدیث ۴۰۸۹)

رہن

مسئلہ ۱۴۸۳:- اگر کسی شخص کے پاس کوئی چیز رہن رکھی جائے اور وہ ضائع ہو جائے تو وہ اس کا ضامن ہوگا۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۸۰ - حدیث ۴۰۹۴)

مسئلہ ۱۴۸۴:- اگر کسی کے پاس کوئی سواری یا دودھ دینے والا جانور رہن رکھا جائے تو وہ اس پر سواری کر سکتا ہے اور اس کا دودھ پی سکتا ہے۔ لیکن اس صورت میں اس جانور کا خرچ، چارہ اور گھاس رہن رکھنے والے کی ذمہ داری ہوگی۔

حوالہ:- (فرمانِ حضرت ختمی مرتبتؑ - من لاکتھرہ الفقہیہ ج ۳ - صفحہ ۱۸۰ - حدیث ۴۰۹۵)

مسئلہ ۱۴۸۵:- اگر دو آدمیوں میں جھگڑا ہو اور ایک کہے کہ میں نے یہ چیز تمہارے پاس بطور امانت رکھوائی تھی اور دوسرا کہے کہ تم نے یہ چیز میرے پاس بطور رہن رکھوائی تھی تو اس کی بات مانی جائے گی جو یہ کہہ رہا ہے کہ تم نے یہ چیز میرے پاس بطور رہن رکھوائی تھی جب تک کہ دوسرا شخص کو اہوں کے ذریعے یہ ثابت نہ کر دے کہ اس نے اس شے کو بطور امانت رکھوایا تھا۔

حوالہ:- (فرمانِ امام جعفر صادقؑ - من لاکتھرہ الفقہیہ ج ۳ - صفحہ ۱۸۱ - حدیث ۴۰۹۷)

مسئلہ ۱۴۸۶:- اگر کوئی شخص کسی کامکان یا زمین بطور رہن رکھے اور اس سے منافع حاصل

کرے تو اس پر لازم ہے کہ وہ زمین و مکان کے مالک سے حساب کرے اور جو آمدنی اس نے حاصل کی ہے وہ اپنے قرض میں سے اس کے لئے گھٹا دے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۸۱ - حدیث ۴۰۹۹)

مسئلہ ۱۴۸۷:- ایک شخص دیوالیہ ہو گیا اور اس پر بہت سے لوگوں کا قرض ہے جن میں سے بعض سے تو اس نے کچھ رہن رکھ کر قرض لیا ہے اور بعض کے پاس کچھ رہن نہیں ہے۔ تو اگر وہ شخص مر جائے اور اس کے مال سے پورا قرض ادا نہ ہوتا ہو تو اس نے جو چیزیں رہن رکھی ہوئی تھیں وہ تمام قرض خواہوں پر بقدر حصہ تقسیم کر دی جائیں گی۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۸۱ - حدیث ۴۱۰۰)

مسئلہ ۱۴۸۸:- اگر کوئی شخص کسی کے پاس کوئی شے رہن رکھے اور پھر غائب ہو جائے تو ایسی کوئی مدت نہیں ہے جس کے بعد رہن رکھنے والے کو وہ شے فروخت کرنے کا حق حاصل ہو جائے۔ بلکہ ہر حال میں رہن رکھوانے والے کا انتظار کرنا پڑے گا چاہے کتنی ہی طویل مدت کیوں نہ ہو (جب تک یہ معلوم نہ ہو جائے کہ وہ شخص مر چکا ہے)۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۸۳ - حدیث ۴۱۰۶)

مسئلہ ۱۴۸۹:- اگر کسی کے پاس رہن رکھا ہو مال ضائع اور تباہ ہو جائے یا اس میں کمی آجائے تو اگر اس کا تمام مال جاتا رہا ہو اور کچھ نہ بچا ہو تو اس پر کچھ نہیں ہے۔ لیکن اگر وہ کہے کہ صرف رہن کردہ مال جاتا رہا اور اس کا اپنا مال محفوظ رہا تو اس کو سچ نہیں سمجھا جائے گا اور وہ ضامن ہوگا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۱۸۴ - حدیث ۴۱۱۲)

متفرق احکام

قسم کے احکام

مسئلہ ۱۴۹۰:- قسم کی دو اقسام ہیں۔ ایک تو کسی ایسے کام کی قسم کھانا جو اس پر واجب ہے۔ یا کسی ایسے کام کی قسم کھانا جو اس پر واجب نہیں ہے۔ تو قسم کھانے کے بعد وہ کام بھی واجب ہو جائے گا اور دونوں صورتوں میں قسم پوری نہ کرنے کی صورت میں کفارہ لازم ہوگا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷)

مسئلہ ۱۴۹۱:- ایک قسم ایسی ہے کہ اگر انسان جھوٹی قسم کھائے تو اس کو ثواب ملتا ہے اور کوئی کفارہ لازم نہیں آتا۔ وہ یہ کہ انسان اپنے کسی برادرِ مومن کی جان یا مال کی خلاصی کیلئے ظالم کے سامنے، جو اس پر ظلم کر رہا ہو، یا کسی چور کے سامنے یا اس کے علاوہ کسی اور کے سامنے جھوٹی قسم کھائے۔ جیسا کہ حدیث ۴۳۱۳ میں حضرت امیر المومنین فرماتے ہیں۔ ”اللہ کی جھوٹی قسم کھاؤ اور اپنے بھائی کو قتل سے بچاؤ۔“

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷)

مسئلہ ۱۴۹۲:- وہ قسم جس کے پورا نہ کرنے پر نہ تو ثواب ملتا ہے اور نہ کفارہ لازم آتا ہے وہ ہے کہ آدمی کسی چیز کی قسم کھائے۔ پھر جس چیز کیلئے قسم کھائی تھی اس سے بہتر اس کو نظر آئے اور جس چیز کی قسم کھائی تھی اسے ترک کر کے بہتر کو اختیار کر لے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷)

مسئلہ ۱۴۹۳:- وہ قسم جس پر آدمی کو عذاب ہوگا اور جہنم میں جانا اس پر لازم آئے گا یہ

ہے کہ وہ اپنے کسی برادرِ مومن کے خلاف یا اس کے حق کے خلاف بر بنائے ظلم جھوٹی قسم کھائے۔ ایسے شخص پر واصل جہنم ہونا لازم ہے اور دنیا میں اس کا کوئی کفارہ نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷) مسئلہ ۱۴۹۴:- جو شخص بھی قسم کھائے تو انشاء اللہ ضرور کہے۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۲۱۶ - حدیث ۴۳۰۱)

مسئلہ ۱۴۹۵:- اگر کوئی شخص یہ کہے کہ میں حلف سے کہتا ہوں یا قسم کھا کر کہتا ہوں تو یہ کوئی چیز نہیں ہے۔ جب تک یہ نہ کہے کہ میں اللہ کی قسم کھا کر کہتا ہوں یا اللہ کے حلف کے ساتھ کہتا ہوں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۷ - حدیث ۴۳۰۵) مسئلہ ۱۴۹۶:- غصے کی حالت میں قسم کوئی قسم نہیں ہے۔ نہ بچ رحم کے متعلق قسم کوئی قسم ہے اور نہ ایسی قسم کوئی قسم ہے جو زبردستی یا دباؤ کے نتیجے میں کھائی جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۸ - حدیث ۴۳۱۲) مسئلہ ۱۴۹۷:- محمدؐ و آل محمدؐ سے براءت اور دست برداری کی قسم کھانا حرام ہے۔ جو شخص بھی ان ذواتِ مقدسہ سے براءت و دست برداری کی سچی یا جھوٹی قسم کھائے گا وہ واقعتاً ان سے بری اور دستبردار ہو جائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۸ - حدیث ۴۳۱۷) مسئلہ ۱۴۹۸:- ہر مذہب کے لوگوں سے وہی حلف اور قسم لینا جائز ہے جس کی وہ قسم کھاتا ہو اور جو اس کی کتاب و ملت کے مطابق ہو۔

حوالہ:- (فرمانِ امام جعفر صادقؑ اور حضرت امیر المومنین - من لاکھڑہ الفقہ ج ۳ -

صفحہ ۲۱۹ - حدیث ۴۳۱۹، ۴۳۲۰)

مسئلہ ۱۴۹۹:- اگر کوئی شخص کسی نیک کام کرنے کی حلفیہ قسم کھائے اور پھر دیکھے کہ اس سے

بھی بڑھا ہوا ایک نیک کام اور بھی ہے تو اس کیلئے نہ صرف جائز ہے بلکہ بہتر ہے کہ چھوٹی

نیکی کو چھوڑ کر بڑی نیکی بجالائے اور اپنی قسم کی پروا نہ کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۱ - حدیث ۴۲۷۵)

مسئلہ ۱۵۰۰:- لڑکے کیلئے اپنے باپ کے ساتھ، غلام کیلئے اپنے مالک کے ساتھ اور زوجہ

کیلئے اپنے شوہر کے ساتھ کوئی قسم نہیں۔ اور اپنے رشتہ دار سے قطع تعلق کی کوئی قسم نہیں۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۲۱۰ - حدیث

۴۲۷۳)

مسئلہ ۱۵۰۱:- لغو قسموں پر (یعنی ایسی قسمیں جو بے مقصد کھائی جاتی ہیں) کسی قسم کا

مواخذہ نہیں کیا جائے گا اور نہ ان پر کوئی کفارہ ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۱ - حدیث ۴۲۷۹)

مسئلہ ۱۵۰۲:- اللہ تعالیٰ کی جو بھی قسم کھائی جائے اسے ضرور پورا کیا جائے۔ اور بہتر یہ ہے

کہ اللہ کی قسم نہ کھائی جائے۔ سچی یا جھوٹی۔ اور اگر کوئی شخص کسی کام کے کرنے کیلئے اللہ کی

قسم کھائے اور پھر وہ کام نہ کرے تو اس کا کفارہ دس مسکینوں کو تین تین پاؤ آٹا یا گیہوں کھلانا

ہے یا ایک غلام آزاد کرنا ہے۔ اور اگر یہ کچھ میسر نہ ہو تو پے در پے تین دن روزہ رکھنا ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۱، ۲۱۲ - حدیث

۴۲۸۱، ۴۲۸۲، ۴۲۸۵)

مسئلہ ۱۵۰۳:- اگر کسی کو اپنی جان، مال یا آبرو تلف ہو جانے کا ڈر ہو تو اسے چاہئے کہ (جھوٹا) حلف اٹھالے اور قسم کھالے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۳ - حدیث ۴۲۸۹)

مسئلہ ۱۵۰۴:- ایسی قسم جو ناممکن العمل ہو شیطانی وسوسہ ہے اور قسم کھانے والے پر کچھ نہیں۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۳ - حدیث ۴۲۹۵)

مسئلہ ۱۵۰۵:- اپنے باپ کی قسم نہیں کھانا چاہئے۔ جو ایسا کرے اسے چاہئے کہ اللہ سے استغفار کرے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۶)

مسئلہ ۱۵۰۶:- اگر کسی شخص کو قسم کے کفارے میں کھلانے کیلئے ایک یا دو ہی آدمی ملیں تو انہی کو بار بار کھلائے یہاں تک کہ تعداد پوری ہو جائے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷)

مسئلہ ۱۵۰۷:- قسم کے کفارے میں چھوٹے بچوں کو کھلانا جائز نہیں ہے۔ اور اگر کھلائے تو ایک بڑے آدمی کے بدلے میں دو بچوں کو کھلانا پڑے گا یعنی بیس بچوں کو۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۴ - حدیث ۴۲۹۷)

مسئلہ ۱۵۰۸:- اگر کوئی تاجر قسم کھا کر کہے کہ وہ اپنا مال اتنی اتنی قیمت پر فروخت نہیں کرے گا۔ مگر پھر اس کے جی میں آئے کہ بازار کا رنگ اچھا نہیں ہے، بہتر ہے کہ اسی قیمت پر فروخت کر دوں، تو اس کو اجازت ہے کہ اسی قیمت پر فروخت کر دے۔ اس پر کوئی کفارہ نہیں ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۱۷ - حدیث ۴۳۰۴) مسئلہ ۱۵۰۹:- قسم توڑنے سے پہلے قسم کا کفارہ دینا انتہائی مکروہ ہے۔

حوالہ:- (فرمانِ حضرت امیر المؤمنین - من لاکھڑہ الفقیہ ج ۳ - صفحہ ۲۱۷ - حدیث ۴۳۰۷)

مسئلہ ۱۵۱۰:- حلال کو حرام اور حرام کو حلال کرنے کی جو قسم کھائی جائے وہ باطل ہے اور کسی صورت میں جائز نہیں۔ مثلاً کوئی یہ قسم کھائے کہ میں تا ابد انگور کا عرق نہیں پیوں گا۔ یا یہ قسم کھائے کہ میں فلاں صورت میں شراب پیوں گا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۹۹ - حدیث ۴۷۵۳)

نذر کے احکام

مسئلہ ۱۵۱۱:- نذر کی دو قسمیں ہیں۔ ایک یہ کہ کوئی شخص کہے کہ اگر ایسا ایسا ہو گیا تو میں روزہ رکھوں گا یا نماز پڑھوں گا یا تصدق و خیرات کروں گا۔ تو جب ویسا ہو جائے جیسا کہ وہ چاہتا تھا تو اس کو اختیار ہے کہ چاہے تو کرے اور چاہے تو نہ کرے۔ لیکن اگر یہ کہے کہ اگر ایسا ایسا ہو گیا تو مجھ پر اللہ تعالیٰ کیلئے یہ ہے تو یہ نذر واجب ہے۔ اس کو ترک کرنے کی کوئی گنجائش نہیں اور اس کو پورا کرنا واجب ہے اور اگر اس کے خلاف کیا تو اس کا کفارہ لازم ہوگا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۲۱۴ - حدیث ۴۲۹۸)

مسئلہ ۱۵۱۲:- جو شخص نذر مانے تو جس چیز کا نام لیا ہے وہی شے نذر کرے۔ اور اگر کسی چیز کا نام نہ لیا ہو تو وہ کچھ نہیں ہے۔ اور اگر یہ کہا ہو کہ ”یہ اللہ کیلئے مجھ پر فرض ہے“ اور پھر نذر کو پورا نہ کرے تو اس کا کفارہ وہی ہے جو قسم کا ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۳ - حدیث ۴۲۹۰)

مسئلہ ۱۵۱۳:- اگر کوئی شخص نذر کرے مگر کسی معینہ کارِ خیر کا نام نہ لے تو اس کو اختیار ہے کہ خواہ کچھ تصدق کر دے یا دو رکعت نماز پڑھ لے یا ایک دن روزہ رکھ لے یا ایک مسکین کو کھانا کھلا دے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۵ - حدیث ۴۲۹۸)

مسئلہ ۱۵۱۴:- اگر کوئی شخص یہ نذر کرے کہ اگر میرا کام ہو گیا تو میں مالی کثیر تصدق کروں گا اور رقم کی مقدار معین نہ کرے تو کثیر سے مراد ۸ یا اس سے زیادہ ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۵ - حدیث ۴۲۹۸)

مسئلہ ۱۵۱۵:- اگر کوئی شخص نذر کرے کہ میں فلاں مہینے میں روزہ رکھوں گا اور اس دن عید الفطر یا عید الاضحیٰ پڑ جائے یا ایام تشریق ہوں یا اس دن وہ سفر میں ہو یا بیمار پڑ جائے تو اللہ تعالیٰ ان تمام ایام کا روزہ ساقط کر دے گا اور انسان کو اختیار ہوگا کہ اس دن کے بدلے کسی اور دن روزہ رکھے۔

حوالہ:- (فرمانِ امام جعفر صادقؑ - من لاکھڑہ الفقہ ج ۳ - صفحہ ۲۱۵ - حدیث ۴۲۹۸)

مسئلہ ۱۵۱۶:- گناہ کے کام کیلئے کوئی نذر نہیں مانی جاسکتی۔

حوالہ:- (فرمانِ حضرت ختمی مرتبتؑ - من لاکھڑہ الفقہ ج ۳ - صفحہ ۲۱۰ - حدیث

(۴۲۷۳)

گناہانِ کبیرہ

مسئلہ ۱۵۱۷:- گناہ کبیرہ صرف اور صرف ایک ہے۔ اور وہ ہے اہلبیت اطہار سے کسی

بھی صورت میں دشمنی کرنا یا ان کی کسی بھی معاملے میں مخالفت کرنا یا ان کا کوئی بھی حق

غصب کرنا یا ان کے احترام اور شان میں کمی کرنا۔

حوالہ:- (فرمانِ امام جعفر صادقؑ - من لا یحضرہ الفقہ ج ۳ - صفحہ ۳۴۳ - حدیث ۴۹۳۱)

توضیح:- ذیل میں ہم پوری حدیث نقل کرتے ہیں:-

امام جعفر صادقؑ نے فرمایا۔ ”گناہانِ کبیرہ سات ہیں۔ جن کا تذکرہ قرآن میں ہم لوگوں کے متعلق نازل کیا گیا مگر ہم ہی لوگوں کے لئے اسے حلال بنا دیا گیا۔

۱۔ خدائے تعالیٰ کے ساتھ کسی کو شریک کرنا۔ ۲۔ آدمی کا قتل جس کا قتل کرنا اللہ تعالیٰ نے حرام قرار دیا ہے۔ ۳۔ یتیم کا مال کھانا۔ ۴۔ والدین کی نافرمانی۔ ۵۔ پاک دامن عورت پر بہتان۔ ۶۔ میدانِ جہاد سے فرار۔ ۷۔ ہم لوگوں کے حق کا انکار۔

۱۔ اب شرک باللہ، تو اللہ تعالیٰ نے ہم لوگوں کے متعلق جو آیات نازل فرمائیں اور رسول اللہ نے ہم لوگوں کے متعلق جو کچھ ارشاد فرمایا، تو لوگوں نے اللہ کو جھٹلایا اور اس کے رسول کو جھٹلایا تو اس طرح لوگوں نے شرک باللہ کیا۔ (یہاں سے سمجھنا چاہئے کہ شرک کیا چیز ہے)۔ ۲۔ اور ایسے آدمی کا قتل جس کا قتل اللہ تعالیٰ نے حرام قرار دیا ہے تو ان لوگوں نے حضرت امام حسینؑ ابن علیؑ اور ان کے اصحاب کو قتل کیا۔ ۳۔ اور مالِ یتیم کھانا، ہم لوگوں کے لئے مالِ خمس (خمس) جس کو اللہ تعالیٰ نے ہم لوگوں کے لئے قرار دیا تھا، وہ یہ لوگ لے بھاگے اور اسے ہمارے اغیار کو دے دیا (یہاں سے ثابت ہوتا ہے کہ امام کے سوا ان کے غیر کو خمس دینے والے اور خمس کے کھانے والے دونوں ہی گناہِ کبیرہ کے مرتکب ہیں اور دونوں ہی کو جہنم کی وعید سنائی گئی ہے)۔ ۴۔ اور والدین کی نافرمانی، تو اللہ تعالیٰ نے اپنی کتاب میں یہ آیت نازل فرمائی اور کہا۔ ”النَّبِیُّ اُولٰٓئِیۡ بِالْمُؤْمِنِیۡنَ مِنْ اَنْفُسِهِمْ وَاَزْوَاجِهِۦ اَمۡهَاتِهِمْ“۔ (احزاب ۶)۔ (یعنی نبی کریمؐ مومنین سے زیادہ ان کے نفسوں کے مالک ہیں اور ان کی ازواج مومنین کی مائیں ہیں)۔ تو رسول اللہ نے جو

کچھ اپنی ذریت کے متعلق حکم دیا تھا اس کو یہ نہیں مانے اور ام المومنین حضرت خدیجہ کی بھی نافرمانی کی کہ جو انہوں نے اپنی ذریت کے متعلق وصیت میں کہا تھا۔ ۵۔ اور پاک دامن و شریف زادی پراہم، تو ان لوگوں نے اپنے منبروں پر حضرت فاطمہ الزہراء پر غلط الزام لگایا کہ انہوں نے اپنی میراث اور فدک کا غلط دعویٰ کیا۔ (آج بھی شیعوں میں ایسے لوگ موجود ہیں، اللہ ان پر لعنت کرے، جو کہتے ہیں اور لکھتے ہیں کہ فدک جناب زہراء کی ملکیت نہیں تھا)۔ ۶۔ اور جہاد سے فرار، تو ان لوگوں نے بلا جبر و اکراہ خوشی خوشی حضرت امیر المومنین کی بیعت کی، پھر ان کو چھوڑ کر بھاگ گئے اور ان کی مدد نہیں کی۔ ۷۔ اور ہم لوگوں کے حق کا انکار، تو یہ وہ بات ہے جس سے کسی کو اختلاف نہیں۔ سب اس پر ایک زبان ہیں۔“

اس حدیث سے واضح ہو جاتا ہے کہ اللہ نے جس شے کو گناہ کبیرہ کہا ہے اس کا تعلق ہر جہت سے صرف اور صرف حق اہلبیت کو پامال کرنے سے ہے اور یہی گناہ کبیرہ کی حقیقت ہے ورنہ ظاہر بظاہر گناہان کبیرہ سات ہیں لیکن یہ وہ گناہ نہیں جن پر جہنم کی وعید سنائی گئی ہے جیسا کہ اگلے مسئلے سے واضح ہو جائے گا۔ جہنم کی وعید صرف اہلبیت سے روگردانی پر سنائی گئی ہے اور اس بات کو اچھی طرح سمجھ لینے کی ضرورت ہے۔

مسئلہ ۱۵۱۸:- رسول اللہ اور ائمہ طاہرین کی شفاعت ان کی امت کے ان لوگوں کیلئے مخصوص ہے جو گناہان کبیرہ کے مرتکب ہوئے ہیں۔

حوالہ:- (فرمان حضرت ختمی مرتبت۔ من لاکھڑہ الفقہ ج ۳۔ صفحہ ۳۵۳۔ حدیث ۴۹۶۳)

مسئلہ ۱۵۱۹:- جو شخص خود عمداً اپنے کو قتل کر لے (خودکشی کر لے) تو وہ جہنم میں ہمیشہ ہمیشہ کیلئے جائے گا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۳۵۲ - حدیث ۴۹۵۳)

مسئلہ ۱۵۲۰:- ہر بدعت گمراہی ہے اور گمراہی کا راستہ جہنم کی طرف جاتا ہے۔

حوالہ:- (فرمانِ حضرت ختمی مرتبتؑ - من لاکھڑہ الفقیہ ج ۳ - صفحہ ۳۵۲ - حدیث

(۴۹۵۴)

مسئلہ ۱۵۲۱:- ادنیٰ شرک یہ ہے کہ آدمی کوئی نئی رائے ایجاد کرے اور پھر اسی پر اپنی دوستی اور دشمنی کی بنیاد رکھے۔

حوالہ:- (فرمانِ امام محمد باقرؑ - من لاکھڑہ الفقیہ ج ۳ - صفحہ ۳۵۲ - حدیث ۴۹۵۵،

(۴۹۵۶)

مسئلہ ۱۵۲۲:- اگر کوئی شخص کوئی بدعت ایجاد کرے اور اپنے پیروکاروں کا ایک گروہ پیدا کر لے اور اس کے بعد توبہ کرنا چاہے تو اس کی توبہ اس وقت تک قبول نہیں ہوگی جب تک اس کے پیروکاروں کا ایک ایک فرد توبہ نہ کر لے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۳ - صفحہ ۳۵۲ - حدیث ۴۹۵۸)

مسئلہ ۱۵۲۳:- اگر کوئی شخص کسی صاحبِ بدعت کے پاس جائے اور اس کی توقیر و احترام کرے تو اس نے اسلام کی عمارت کو ڈھانے کی کوشش کی ہے۔

حوالہ:- (فرمانِ حضرت امیر المومنینؑ - من لاکھڑہ الفقیہ ج ۳ - صفحہ ۳۵۲ - حدیث

(۴۹۵۷)

احکام و وصیت

مسئلہ ۱۵۲۴:- وصیت کرنا ہر مسلمان پر واجب ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۱۳۳ - حدیث ۵۴۱۱)

مسئلہ ۱۵۲۵:- وصیت میں ظلم اور نا انصافی کرنا گناہانِ کبیرہ میں سے ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۴ - صفحہ ۱۳۵ - حدیث ۵۲۲۰)

مسئلہ ۱۵۲۶:- انسان اگر ان لوگوں کیلئے وصیت کرنا چاہے جن کو اس کا ترک نہیں پہنچ رہا تو وہ اپنے مال کے پانچویں یا چوتھے حصے کیلئے وصیت کر سکتا ہے۔ اس سے زیادہ کی وصیت کرنا اپنے ورثاء پر ظلم ہوگا۔ لیکن بحالتِ مجبوری ایک تہائی تک وصیت کر سکتا ہے۔ اس سے زیادہ وصیت کرنے کا اس کو حق نہیں ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۴ - صفحہ ۱۳۶ - حدیث ۵۲۲۲)

مسئلہ ۱۵۲۷:- مرنے والا اپنے مال کا سب سے زیادہ حقدار ہے جب تک اس کی روح اس سے مفارقت نہ کر جائے۔ اس کو حق ہے کہ (اپنی زندگی میں) جس کو چاہے جتنا عطا کر دے۔ لیکن جب وصیت کرے تو اپنے ورثاء پر ظلم نہ کرے۔

حوالہ:- (فرمانِ امام جعفر صادقؑ - من لاکتھرہ الفقہ ج ۴ - صفحہ ۱۳۷ - حدیث ۵۲۲۶)

مسئلہ ۱۵۲۸:- جب انسان وصیت کرے تو اپنی وصیت پر دو مومنوں کو ضرور گواہ بنائے۔ اور اگر صورتِ حال کچھ ایسی ہو کہ دو مومن میسر نہ ہوں تو دو غیر مومن لوگوں کو گواہ بنالے۔ لیکن گواہ ہونا ضروری ہے۔

حوالہ:- (فرمانِ امام جعفر صادقؑ - من لاکتھرہ الفقہ ج ۴ - صفحہ ۱۴۳ - حدیث ۵۲۳۲)

مسئلہ ۱۵۲۹:- پہلی چیز جو میت کے مال سے شروع کی جائے وہ اس کا کفن ہے۔ پھر قرض ہے۔ پھر وصیت ہے اور پھر میراث ہے۔ اور اگر عورت مر جائے تو اس کا کفن اس کے شوہر کے مال سے ہوگا۔

حوالہ:- (فرمانِ امام جعفر صادقؑ - من لاکتھرہ الفقہ ج ۴ - صفحہ ۱۴۴ - حدیث ۵۲۳۷،

مسئلہ ۱۵۳۰:۔ اگر انسان چاہے تو اپنی اولادوں اور عورتوں میں کسی کو زیادہ اور کسی کو کم دے سکتا ہے۔

حوالہ:۔ (فرمانِ امام محمد باقرؑ۔ من لائکھضہ الفقہ ج ۴۔ صفحہ ۱۴۵۔ حدیث ۵۴۴۴)

توضیح:۔ یہ اس صورت میں ہوگا جبکہ انسان اپنی زندگی ہی میں اپنی کسی اولاد یا عورت کو کچھ عطا کر دے یا پھر اپنی وصیت میں اس کیلئے کچھ مقرر کر دے۔ لیکن جہاں تک تقسیم وراثت کا تعلق ہے تو اس میں کچھ کمی بیشی نہیں کی جاسکتی۔

مسئلہ ۱۵۳۱:۔ اگر انسان کسی کو وصیت کرے اور وہ شہر سے باہر ہو تو اسے حق نہیں پہنچتا کہ وہ اس کی وصیت کو رد کرے۔ لیکن اگر جس کو وصیت کی گئی ہے وہ شہر کے اندر ہے تو اسے اختیار ہے کہ وصیت کو قبول کرے یا رد کر دے۔ لیکن بہتر ہے کہ قبول کر لے اور مرنے والے کو مایوس نہ کرے۔

حوالہ:۔ (فرمانِ امام جعفر صادقؑ۔ من لائکھضہ الفقہ ج ۴۔ صفحہ ۱۴۵۔ حدیث ۵۴۴۵، ۵۴۴۸)

مسئلہ ۱۵۳۲:۔ بیٹے کے لئے جائز نہیں کہ وہ اپنے باپ کی وصیت کو قبول کرنے سے انکار کرے (چاہے وہ شہر سے باہر ہو یا شہر کے اندر)۔

حوالہ:۔ (فرمانِ امام موسیٰ کاظمؑ۔ من لائکھضہ الفقہ ج ۴۔ صفحہ ۱۴۵۔ حدیث ۵۴۴۷)

مسئلہ ۱۵۳۳:۔ جب لڑکے کی عمر دس سال کو پہنچ جائے تو اس کو وصیت کرنے کا حق حاصل ہو جاتا ہے۔ لیکن اسے چاہئے کہ صرف اپنے قریبنداروں کے لئے وصیت کرے۔ دوسروں کے لئے نہیں۔

حوالہ:- (فرمانِ صادقینؑ - من لاکتھرہ الفقیہ ج ۴ - صفحہ ۱۴۶ - حدیث ۵۴۵۰ تا ۵۴۵۳)

مسئلہ ۱۵۳۴:- انسان کو اختیار ہے کہ جب تک وہ زندہ ہے اپنی وصیت کو منسوخ کر دے یا اس میں ترمیم کر دے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۴ - صفحہ ۱۴۸ - حدیث ۵۴۵۷ تا ۵۴۵۹)

مسئلہ ۱۵۳۵:- ایک شخص مر رہا ہے اور اس کا نہ کوئی وارث ہے اور نہ کوئی خاندان، تو اس کو حق ہے کہ اپنے تمام مال کیلئے جسے چاہے وصیت کرے۔

حوالہ:- (فرمانِ امام جعفر صادقؑ - من لاکتھرہ الفقیہ ج ۴ - صفحہ ۱۵۱ - حدیث ۵۴۶۹)

مسئلہ ۱۵۳۶:- جو شخص عداً خودکشی کرے تو اس کی وصیت نافذ نہیں ہوگی۔

حوالہ:- (فرمانِ امام جعفر صادقؑ - من لاکتھرہ الفقیہ ج ۴ - صفحہ ۱۵۱ - حدیث ۵۴۷۰)

مسئلہ ۱۵۳۷:- اگر ایک بالغ اور نابالغ دونوں کو وصیت کی جائے تو جو بالغ ہوگا اسے حق ہوگا کہ وصیت کو نافذ کرے اور جب نابالغ سن بلوغ کو پہنچ جائے تو اسے یہ حق نہیں ہوگا کہ وہ اس پر راضی نہ ہو۔

حوالہ:- (فرمانِ امام موسیٰ کاظمؑ - من لاکتھرہ الفقیہ ج ۴ - صفحہ ۱۵۶ - حدیث ۵۴۸۶)

مسئلہ ۱۵۳۸:- اگر کوئی شخص کسی کیلئے وصیت کرے اور جس کیلئے وصیت کی گئی تھی وہ مر جائے تو وہ رقم مرنے والے کے ورثاء کو دی جائے گی۔ اور اگر اس کا کوئی وارث نہ ہو تو تصدق کر دی جائے گی۔

حوالہ:- (فرمانِ امام محمد باقرؑ - من لاکتھرہ الفقیہ ج ۴ - صفحہ ۱۵۶، ۱۵۷ - حدیث

(۵۴۹۰، ۵۴۸۸)

مسئلہ ۱۵۳۹: یتیم اگر بالغ ہونے کے بعد بھی احمق اور ضعیف العقل رہ جائے تو اس کا مال اس کے سپرد نہیں کیا جائے گا بلکہ اس کا ولی اس مال کو اپنے قبضے میں رکھے گا۔ اور اگر لڑکی ایسی ہو تو اگر وہ شادی کر لے تو اس کا مال اسے دے دیا جائے گا۔

حوالہ: (فرمانِ امام جعفر صادقؑ - من لاکھڑہ الفقہ ج ۴ - صفحہ ۱۶۴، ۱۶۵ - حدیث ۵۵۱۷، ۵۵۲۲)

مسئلہ ۱۵۴۰: عورتوں اور شرایبوں کو وصی بنانا مکروہ ہے۔

حوالہ: (فرمانِ صادقینؑ - من لاکھڑہ الفقہ ج ۴ - صفحہ ۱۶۹ - حدیث ۵۵۳۳، ۵۵۳۴)

احکام وراثت

مندرجہ ذیل پانچ احکام کا ماخذ چونکہ ایک ہی حدیث ہے اس لئے حوالہ آخر میں پیش کیا جائے گا:-

مسئلہ ۱۵۴۱: وہ ورثاء جو ہمیشہ وراثت پائیں گے اور کبھی ساقط نہیں ہوں گے اور جن کے ہوتے ہوئے وراثت کسی اور طرف منتقل نہیں ہوگی وہ چھ ہیں ۱- ماں ۲- باپ ۳- بیٹا ۴- بیٹی ۵- شوہر ۶- بیوی۔

مسئلہ ۱۵۴۲: اگر ایک شخص نہ بیوی چھوڑے اور نہ ماں باپ اور صرف ایک لڑکا چھوڑے تو کُل مال لڑکے کا ہوگا۔ اور اگر کئی لڑکے ہیں تو تمام مال ان میں برابر تقسیم ہوگا۔

مسئلہ ۱۵۴۳: اگر ایک شخص نہ بیوی چھوڑے اور نہ ماں باپ اور صرف لڑکی چھوڑے تو سارا مال لڑکی کا ہوگا اور اگر کئی لڑکیاں ہوں تو سارا مال ان سب میں برابر تقسیم ہوگا۔

مسئلہ ۱۵۴۴:- صلیبی اولاد کے ہوتے ہوئے اولاد کی اولاد کیلئے کچھ نہیں۔ چنانچہ اگر کوئی شخص ایک لڑکے یا لڑکی اور پوتے پوتیاں اور نواسے نواسیاں چھوڑے تو سارا مال لڑکے اور لڑکی کو ملے گا اور لڑکے اور لڑکی کی اولادوں کو کچھ نہیں ملے گا۔

مسئلہ ۱۵۴۵:- اگر کوئی شخص نہ بیوی چھوڑے اور نہ ماں باپ، اور کچھ لڑکے اور لڑکیاں چھوڑے تو سارا مال اس کے لڑکے اور لڑکیوں میں تقسیم ہوگا۔ ہر لڑکے کو دو حصے اور ہر لڑکی کو ایک حصہ۔ اس طرح لڑکے اور لڑکی کے ہوتے ہوئے کوئی میراث نہیں پائے گا چاہے بیچا ہو یا پھوپھی ہو۔

حوالہ:- (فرمانِ امام جعفر صادقؑ - من لائتکفرہ الفقہ ج ۴ - صفحہ ۱۸۹، ۱۹۰ - حدیث ۵۶۰۴)

مسئلہ ۱۵۴۶:- اگر کوئی شخص صرف ماں اور باپ چھوڑے تو ماں کو ایک تہائی اور باپ کو دو تہائی ملے گا۔

حوالہ:- (فرمانِ امام محمد باقرؑ - من لائتکفرہ الفقہ ج ۴ - صفحہ ۱۹۱ - حدیث ۵۶۱۱)

مسئلہ ۱۵۴۷:- اگر کوئی شخص مر جائے اور صرف زوجہ چھوڑے تو اس کا سارا مال زوجہ کا ہے۔ اسی طرح اگر عورت مر جائے اور صرف شوہر چھوڑے تو اس کا سارا مال شوہر کا ہے۔

حوالہ:- (فرمانِ امام جعفر صادقؑ - من لائتکفرہ الفقہ ج ۴ - صفحہ ۱۹۲ - حدیث ۵۶۱۳)

مندرجہ ذیل چھ احکام کا ماخذ ایک ہی حدیث ہے اس لئے حوالہ آخر میں پیش کیا جائے گا:-

مسئلہ ۱۵۴۸:- ایک شخص نے ایک لڑکی اور اپنی ماں کو چھوڑا۔ تو لڑکی کو آدھا اور ماں کو چھٹا حصہ ملے گا۔ پھر بقیہ مال کے چار حصے ہوں گے۔ تین حصے لڑکی کو اور ایک حصہ ماں کو ملے

گا۔ یہی صورت اس وقت بھی ہوگی جب لڑکی اور باپ کو چھوڑے۔

مسئلہ ۱۵۴۹:۔ اگر کوئی شخص ایک لڑکی اور ماں باپ کو چھوڑے تو لڑکی کو آدھا اور ماں اور باپ میں سے ہر ایک کو چھٹا حصہ ملے گا۔ پھر بقیہ مال کے پانچ حصے ہوں گے۔ تین حصے لڑکی کو اور ایک ایک حصہ ماں باپ کو ملے گا۔

مسئلہ ۱۵۵۰:۔ اگر کوئی شخص ایک لڑکا اور ماں باپ کو چھوڑے تو ماں باپ میں سے ہر ایک کو چھٹا حصہ ملے گا اور جو باقی بچے گا وہ سب کا سب لڑکے کیلئے ہے۔ (یعنی ایک تہائی ماں باپ کا اور دو تہائی لڑکے کا)۔ اور اگر صرف باپ یا صرف ماں ہو تو اس کا چھٹا حصہ ہوگا اور باقی تمام مال لڑکے کا ہوگا۔

مسئلہ ۱۵۵۱:۔ اگر کوئی شخص ماں، باپ اور ایک لڑکا اور ایک لڑکی یا کئی لڑکے اور کئی لڑکیاں چھوڑے تو ماں اور باپ دونوں میں سے ہر ایک کیلئے چھٹا حصہ اور جو باقی رہ جائے اور لڑکوں اور لڑکیوں کا ہے۔ مرد کو دو اور عورت کو ایک کے حساب سے۔ اور اگر صرف باپ ہو یا صرف ماں ہو تو جو موجود نہیں ہے اس کا حصہ اور باقی تمام مال لڑکوں اور لڑکیوں میں تقسیم ہوگا۔

حوالہ:۔ (فرمانِ امام محمد باقرؑ۔ من لائحہ فیہ الفقہ ج ۴۔ صفحہ ۱۹۳۔ حدیث ۵۶۱۴)

مسئلہ ۱۵۵۲:۔ اگر کوئی عورت مر جائے اور شوہر اور ایک لڑکا اور ایک لڑکی یا کئی لڑکے اور کئی لڑکیاں چھوڑے تو شوہر کے لئے ایک چوتھائی اور باقی مال اولاد کا ہے۔

حوالہ:۔ (فرمانِ امام محمد باقرؑ۔ من لائحہ فیہ الفقہ ج ۴۔ صفحہ ۱۹۳۔ حدیث ۵۶۱۴)

مسئلہ ۱۵۵۳:۔ اگر مرد مر جائے اور زوجہ اور ایک لڑکا اور ایک لڑکی یا کئی لڑکے اور کئی لڑکیاں چھوڑے تو زوجہ کا حصہ آٹھواں ہے اور باقی سارا مال اولاد کا ہے۔

حوالہ:- (فرمانِ امام محمد باقرؑ - من لاکھڑہ الفقیہ ج ۴ - صفحہ ۱۹۳ - حدیث ۵۶۱۴)

مسئلہ ۱۵۵۴:- اگر کوئی مرد اپنی عورت کو طلاق دے دے تو جب تک وہ عورت عدت میں ہے وہ دونوں ایک دوسرے کے وارث ہوں گے۔ لیکن اگر اس نے یہ تیسری طلاق دی ہے اور مرد کو رجوع کرنے کا کوئی حق نہیں رہا تو اس صورت میں ان کے درمیان کوئی میراث نہیں۔

حوالہ:- (فرمانِ امام محمد باقرؑ - من لاکھڑہ الفقیہ ج ۴ - صفحہ ۲۲۹ - حدیث ۵۶۶۶)

مسئلہ ۱۵۵۵:- اگر ایک شخص حالتِ مرض میں کسی عورت سے نکاح کرے اور اسی مرض میں مر جائے تو اگر اس نے اس سے دخول کر لیا تھا تو وہ عورت اس کی وراثت پائے گی۔ اور اگر اس نے دخول نہیں کیا تھا اور مر گیا تو وہ عورت اس کی وراثت نہیں پائے گی۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۲۹ - حدیث ۵۶۶۷)

مسئلہ ۱۵۵۶:- اگر کوئی شخص حالتِ مرض میں اپنی عورت کو طلاق دے دے تو وہ عورت اس کا ورثہ پائے گی خواہ اس کی عدت کا زمانہ ختم ہو جائے۔ لیکن اگر وہ (مرد) طلاق دینے کے ایک سال بعد مرے تو عورت کو ورثہ نہیں ملے گا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۲۹ - حدیث ۵۶۶۸)

مسئلہ ۱۵۵۷:- اگر کوئی شخص دم نکلتے وقت اپنی عورت کو طلاق دے اور پھر مر جائے تو عورت اس کی وراثت پائے گی۔ اور اگر عورت اس سے پہلے مر گئی تو وہ اس کی وراثت نہیں پائے گی۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۲۹ - حدیث ۵۶۶۹)

مسئلہ ۱۵۵۸:- اگر کوئی شخص حالتِ مرض میں اپنی عورت کو اس نیت سے طلاق دے کہ وہ

عورت اس کے ورثے سے محروم ہو جائے تو طلاق کے باوجود وہ عورت اس کا ورثہ پائے گی۔

حوالہ:- (فرمانِ امام جعفر صادقؑ - من لاکھڑہ الفقہ ج ۴ - صفحہ ۲۲۹ - حدیث ۵۶۷۰) مسئلہ ۱۵۵۹:- عاق شدہ میراث پائے گا۔

حوالہ:- (فرمانِ امام محمد باقرؑ - من لاکھڑہ الفقہ ج ۴ - صفحہ ۲۳۰ - حدیث ۵۶۷۲) مسئلہ ۱۵۶۰:- اگر کوئی شخص اپنے بچے کے بارے میں پہلے اقرار کر لے کہ وہ اسی کا بچہ ہے مگر بعد میں اس بات کا انکار کرے تو یہ اس کیلئے جائز نہیں اور وہ بچہ اسی سے ملحق ہوگا اور اس کی میراث پائے گا۔

حوالہ:- (فرمانِ امام جعفر صادقؑ - من لاکھڑہ الفقہ ج ۴ - صفحہ ۲۳۲ - حدیث ۵۶۸۰) مسئلہ ۱۵۶۱:- ولد الزنا میراث نہیں پائے گا اگرچہ مرد نے زنا کرنے کے بعد عورت سے نکاح کر لیا ہو۔

حوالہ:- (فرمانِ امام حسن عسکریؑ - من لاکھڑہ الفقہ ج ۴ - صفحہ ۲۳۳ - حدیث ۵۶۸۱) مسئلہ ۱۵۶۲:- قاتل مقتول کا ورثہ نہیں پاتا چاہے وہ باپ اور بیٹا ہو یا ماں اور بیٹا ہو یا شوہر اور زوجہ ہو۔

حوالہ:- (فرمانِ صادقینؑ - من لاکھڑہ الفقہ ج ۴ - صفحہ ۲۳۳ - حدیث ۵۶۸۳ تا ۵۶۸۵)

مسئلہ ۱۵۶۳:- اگر باپ اپنے بیٹے کو مارے اور زیادہ نہیں بلکہ ایک حد میں ادب سکھانے کیلئے مارے اور اس ضرب سے لڑکا مر جائے تو باپ اس لڑکے کا ورثہ پائے گا۔ لیکن اگر وہ حد سے زیادہ مارے اور وہ مر جائے تو ایسی صورت میں باپ اپنے بیٹے کا ورثہ نہیں پائے گا۔

حوالہ:- (فرمانِ امام جعفر صادقؑ - من لاکتھرہ الفقھیہ ج ۴ - صفحہ ۲۳۵ - حدیث ۵۶۹۰) مسئلہ ۱۵۶۴:- اگر عورت اپنے شوہر کی اجازت کے بغیر اسقاطِ حمل کرائے تو اگر بچے میں ہڈی پیدا ہوگئی تھی اور اس پر گوشت چڑھ گیا تھا تو یہ قتلِ عمد ہے اور ایسی عورت شوہر کی میراث نہیں پائے گی۔

حوالہ:- (فرمانِ امام محمد باقرؑ - من لاکتھرہ الفقھیہ ج ۴ - صفحہ ۲۳۴ - حدیث ۵۶۸۸) مسئلہ ۱۵۶۵:- اگر کوئی شخص سواری پر سوار ہے اور اس کا باپ یا بھائی اس کے نیچے آ کر مر گیا تو اس کو وراثت نہیں ملے گی۔ لیکن اگر وہ سوار نہیں ہے اور سواری کو کھینچ کر چل رہا ہے اور سواری نے اس کے باپ یا بھائی کو کچل دیا تو اس صورت میں وہ میراث پائے گا۔

حوالہ:- (فرمانِ امام جعفر صادقؑ - من لاکتھرہ الفقھیہ ج ۴ - صفحہ ۲۳۵ - حدیث ۵۶۹۰) مسئلہ ۱۵۶۶:- بیچرے کو ورثہ دیتے وقت اس کی پسلیاں شمار کی جائیں گی۔ اگر اس کی پسلیاں عورت کی پسلیوں سے ایک پسلی کم ہے تو اس کو مرد کی میراث دی جائے گی (یعنی دو حصے)۔ ورنہ بصورت دیگر اس کو عورتوں کی میراث دی جائے گی (یعنی ایک حصہ)۔

حوالہ:- (فرمانِ امام جعفر صادقؑ - من لاکتھرہ الفقھیہ ج ۴ - صفحہ ۲۳۹ - حدیث ۵۷۰۲) مسئلہ ۱۵۶۷:- مسلمان کا فر کا ورثہ پائے گا لیکن کافر مسلمان کا ورثہ نہیں پائے گا۔

حوالہ:- (فرمانِ امام جعفر صادقؑ - من لاکتھرہ الفقھیہ ج ۴ - صفحہ ۲۳۶ تا ۲۳۷ - حدیث ۵۷۲۷ تا ۵۷۲۸) مسئلہ ۱۵۶۸:-

جب کوئی شخص مر جائے تو اس کی تلوار، اس کا مصحف (قرآن)، اس کی انگوٹھی، اس کی کتابیں، اس کے ہر وقت کے استعمال کی چیزیں، اس کا لباس، یہ سب اس کے بڑے لڑکے کیلئے ہے۔ اور اگر سب سے بڑی اولاد لڑکی ہے تو اس کے لڑکوں میں جو

سب سے بڑا ہو، اس کیلئے ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۴ - صفحہ ۲۵۲ - حدیث ۵۷۴۶)

دوسرا طبقہ

مسئلہ ۱۵۶۹:- اگر مرنے والے کا کوئی لڑکا یا لڑکی زندہ نہ ہو تو ان کی اولاد ان کی قائم مقام ہوگی اور بیٹے کی اولاد کو دو گنا حصہ ملے گا۔ چنانچہ اگر کوئی ایک نواسہ اور ایک پوتی چھوڑے تو نواسے کیلئے ایک تہائی اور پوتی کیلئے دو تہائی مال ہوگا۔

حوالہ:- (فرمانِ امام موسیٰ کاظمؑ - من لاکھڑہ الفقہ ج ۴ - صفحہ ۱۹۷ - حدیث ۵۶۱۸)

مسئلہ ۱۵۷۰:- اگر کوئی شخص اپنی زوجہ اور پوتے کو چھوڑے تو زوجہ کیلئے آٹھواں حصہ اور جو باقی رہ گیا ہے وہ سب پوتے کا ہے۔ اسی طرح اگر کوئی عورت شوہر اور پوتے کو چھوڑے تو شوہر کے لئے ایک چوتھائی اور جو باقی رہ گیا ہے وہ سب پوتے کا ہے۔

حوالہ:- (فرمانِ امام حسنؑ - من لاکھڑہ الفقہ ج ۴ - صفحہ ۱۹۷ - حدیث ۵۶۱۹)

تیسرا طبقہ

مسئلہ ۱۵۷۱:- دادا، دادی، نانا اور نانی، ان میں سے ہر ایک کا حصہ $1/4$ ہے۔

حوالہ:- (فرمانِ امام جعفر صادقؑ - من لاکھڑہ الفقہ ج ۴ - صفحہ ۲۰۵ - حدیث ۵۶۲۵،

(۵۶۲۷

مسئلہ ۱۵۷۲:- اگر کوئی شخص جد (دادا، دادی، نانا، نانی) کے ساتھ اپنے مادری (ماں کی

طرف سے) بھائیوں کو چھوڑے تو مادری بھائیوں کا حصہ ایک تہائی ہے اور باقی دو تہائی جد کا

ہے۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۰۶ - حدیث ۵۶۳۵،
۵۶۳۶)

مسئلہ ۱۵۷۳:- اگر کوئی شخص جدا اور اپنے پدری (باپ کی طرف سے) بھائیوں کو چھوڑے تو
تمام مال ان دونوں میں برابر برابر تقسیم ہوگا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۰۷ - حدیث ۵۶۳۷) مسئلہ ۱۵۷۴:- اگر کوئی شخص جدا اور اپنے حقیقی بھائی یا بھائیوں کو چھوڑے تو جد بھی مثل بھائی
کے ہوگا اور سارا مال ان میں برابر تقسیم ہوگا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۰۷ - حدیث ۵۶۴۰) مسئلہ ۱۵۷۵:- اگر کوئی صرف جد اور بھائی کا لڑکا چھوڑے تو مال دونوں میں برابر تقسیم
ہوگا۔ یعنی بھائی کا لڑکا بھائی کا قائم مقام ہوگا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۰۸ - حدیث ۵۶۴۷) مسئلہ ۱۵۷۶:- اگر کوئی صرف جد اور بہن کی لڑکیاں چھوڑے تو بہن کی لڑکیوں کیلئے ایک
تہائی اور باقی دو تہائی جد کا ہوگا۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۲۰۸ - حدیث ۵۶۴۸)

چوتھا طبقہ

مسئلہ ۱۵۷۷:- اگر کوئی صرف اپنا حقیقی بھائی یا حقیقی بہن چھوڑے تو سارا مال اس کا ہے
اور اگر کئی بھائی اور کئی بہنیں ہوں تو ان میں مال اسی طرح تقسیم کیا جائے گا جس طرح بیٹوں
اور بیٹیوں میں کیا جاتا ہے۔ یعنی مرد کو (۲) اور عورت کو ایک حصہ۔

حوالہ:- (فرمانِ امام جعفر صادقؑ - من لاکھڑہ الفقیہ ج ۴ - صفحہ ۱۹۹ - حدیث ۵۶۴۰)

مسئلہ ۱۵۷۸:- اگر کوئی شخص صرف حقیقی بھائی اور بہنیں اور مادری بھائی اور بہنیں چھوڑے تو مادری بھائی یا بہن اگر ایک ہے تو اس کے لئے چھٹا حصہ ہے اور اگر کئی ہوں تو تہائی حصہ ہے اور باقی تمام مال حقیقی بھائیوں اور بہنوں کے لئے ہے۔

حوالہ:- (فرمان حضرت ختمی مرتبت^۲۔ من لاکھڑہ الفقہ ج ۴۔ صفحہ ۲۰۰۔ حدیث ۵۶۲۱)

مسئلہ ۱۵۷۹:- بھائی کی اولاد اور بہن کی اولاد خواہ کتنے ہی نچلے طبقے کے ہوں، میراث کے زیادہ حقدار ہیں چچا اور پھوپھی اور ماموں اور خالہ کے مقابلے میں۔

حوالہ:- (فرمان حضرت امیر المومنین۔ من لاکھڑہ الفقہ ج ۴۔ صفحہ ۲۱۱۔ حدیث ۵۶۵۱)

مسئلہ ۱۵۸۰:- اگر کوئی صرف باپ کی طرف سے سوتیلے بہن بھائی چھوڑے اور ساتھ میں حقیقی بھائی کے لڑکے کو چھوڑے تو تمام مال سوتیلے بھائی بہنوں کا ہوگا کیونکہ وہ حقیقی بہن بھائیوں کے قائم مقام ہیں۔

حوالہ:- (فرمان حضرت ختمی مرتبت^۲۔ من لاکھڑہ الفقہ ج ۴۔ صفحہ ۲۰۰۔ حدیث ۵۶۲۱)

پانچواں طبقہ

مندرجہ ذیل سات احکام کا ماخذ چونکہ ایک ہی حدیث ہے اسلئے حوالہ آخر میں دیا جائے گا:-

مسئلہ ۱۵۸۱:- اگر کوئی شخص صرف چچا کو چھوڑے تو سارا مال چچا کا ہوگا۔ اور اگر کئی چچا ہوں تو مال ان میں برابر تقسیم ہوگا۔

مسئلہ ۱۵۸۲:- اگر کوئی شخص کئی چچاؤں اور کئی پھوپھیوں کو چھوڑے تو سارا مال ان کے درمیان مرد کو (۲) اور عورت کو ایک کے حساب سے تقسیم ہوگا۔

مسئلہ ۱۵۸۳:- اگر کوئی دو چچاؤں کو چھوڑے۔ ایک حقیقی ہو اور ایک باپ کی طرف سے

سوتیلے تو سارا مال حقیقی چچا کیلئے ہوگا اور سوتیلے چچا ساقط ہو جائے گا۔

مسئلہ ۱۵۸۴:- اگر کوئی شخص ایک حقیقی چچا اور ایک ماں کی طرف سے سوتیلے چچا کو

چھوڑے تو سوتیلے چچا کو چھٹا حصہ اور باقی حقیقی چچا کیلئے ہے۔

مسئلہ ۱۵۸۵:- اگر کوئی باپ کی طرف سے سوتیلی پھوپھی اور ماں کی طرف سے سوتیلی

پھوپھی کو چھوڑے تو مادری پھوپھی کیلئے چھٹا حصہ اور باقی سارا مال پدری پھوپھی کا ہوگا۔

مسئلہ ۱۵۸۶:- اگر کوئی صرف ماموں کو چھوڑے تو سارا مال ماموں کیلئے ہوگا اور اگر کئی

ماموں ہوں تو ان میں تمام مال برابر تقسیم ہوگا۔ اور اگر خالائیں بھی ہوں تو مرد و عورت سب

میں برابر تقسیم ہوگا۔

مسئلہ ۱۵۸۷:- اگر کوئی شخص بہت سے ماموں، بہت سی خالائیں، بہت سے چچا اور بہت

سی پھوپھیوں کو چھوڑے تو ماموں اور خالائوں کے لئے ایک تہائی ان سب کے درمیان برابر

تقسیم ہوگا۔ اور چچاؤں اور پھوپھیوں کیلئے دو تہائی جو ان کے درمیان مرد کو (۲) اور عورت کو

ایک کے حساب سے تقسیم ہوگا۔

حوالہ:- (فرمان حضرت امیر المومنین۔ من لاکھترہ الفقہ ج ۴۔ صفحہ ۲۰۹۔ حدیث

(۵۶۵۱)

آخری طبقہ

مسئلہ ۱۵۸۸:- اگر کوئی شخص مر جائے اور اس کا کوئی وارث نہ ہو تو اس کا مال اس کے شہر

والوں کیلئے ہے (یعنی وہ مال اس کے شہر والوں کی فلاح و بہبود پر خرچ کیا جائے گا)۔

حوالہ:- (فرمان امام محمد باقر۔ من لاکھترہ الفقہ ج ۴۔ صفحہ ۲۴۴۔ حدیث ۵۷۱۵)

رَبِّ کریم کا لاکھ لاکھ احسان ہے کہ اس نے ہمارے نحیف و ناتواں کاندھوں پر جو گراں بار ذمہ داری ڈالی تھی وہ ہم نے اپنی استطاعت کے مطابق بحسن و خوبی ادا کر دی اور اب اپنی اس کمترین سعی کو اسی کی بارگاہ میں التجائے قبولیت کے ساتھ پیش کرتے ہیں۔ ہمارا کام اختتام کو پہنچا اور اب مومنین کی ذمہ داریوں کا آغاز ہوتا ہے۔ ان کے سامنے دو واضح راستے موجود ہیں۔ اطاعتِ اہل ظن و قیاس یا اطاعتِ معصوم۔ اب کسی کے پاس یہ عذر باقی نہیں رہ جاتا کہ احکامِ معصومین تک رسائی حاصل کرنے کیلئے اس کے پاس کوئی ذریعہ نہ تھا۔ معصومین کے واضح اور غیر مبہم احکام اب سب کے ہاتھوں میں ہیں۔ پس کیا اب بھی کسی کے پاس اطاعتِ ملّا کا کوئی جواز باقی ہے؟ آگے بڑھیے اور اپنے تمام اعمال اس یقین کی بنیاد پر بجالانے کا آغاز کیجئے کہ آپ اطاعتِ خدا، اطاعتِ رسول اور اطاعتِ اولی الامر میں مشغول ہیں اور یہی یقین قبولیتِ اعمال کی ضمانت ہے۔ ہم نے تمام ضروری مسائل بیان کر دیئے ہیں جو انشاء اللہ مومنین کی روزمرہ کی ضروریات کیلئے کافی ہوں گے۔ رہی چاند پر چڑھ کر یا کنویں میں کود کر نماز پڑھنے کی بات، سومومن اس خرافات میں کبھی اپنا وقت ضائع نہیں کرتا۔

وما توفیقی الا باللہ العلی العظیم

یہ کتاب ”کشف الاحکام“ آج بتاریخ ۴ فروری ۲۰۰۶ء مطابق ۵ محرم الحرام ۱۴۲۷ھ بروز سنہرے بوقت مغرب بتوفیقِ خداوندی و بتائید و امدادِ حضرت صاحب الزمانؑ پایہ تکمیل کو پہنچی۔

الحمد لله رب العالمين والصلاة والسلام على خاتم
النبِيِّين وآله الطيبين الطاهرين المعصومين المظلومين و
لعنته الله على اعداءهم اجمعين من يومنا هذا الى يوم
الدين -

تخفِ يا عليُّ مدد

ماخذ

فروع كافي

من الاكثرة الفقهي

وسائل الشيعة

بحار الانوار

علل الشرائع

نهج الاسرار

فروع كافي

نهج البلاغه

تفسير فرات

كمال الدين وتمام النعمه

غرر الحكم ودرر الكلم

مطبوعات سید باقر نثار زیدی

اجتہاد و تقلید کے موضوع پر ایک فیصلہ کن تحریر

کشف الحقائق

حقیقی معتقدات شیعہ پر ایک مستند اور نادر تحریر

کشف العقائد

سوالات و اعتراضات اور انکے جوابات پر مشتمل کتاب

کشف المسائل

اختلاف بین المجتہدین کے موضوع پر ایک تحقیقی کاوش

کشف التصاد

زیینہ معرفت پر ایک قدم اور

کشف المعارف

احکام شرع متین بزبان ائمہ معصومین صلوٰۃ اللہ علیہم اجمعین

کشف الاحکام